

पुत्राचार आचार्य



ગુરુ-સંદેશ

[સતલજને તીરે]

સૌ રાષ્ટ્ર અને ગુજરાતની સંસ્કારિતા,
ધર્મપ્રેમ અને સમૃદ્ધિની મારા પર સારી
છાપ પડી છે. વીરભૂમિ પંજાબનાં પ્રેમ,
સરળતા તથા અનન્ય ગુરુભક્તિ પણ કેમ
ભૂલાય ? એ પ્રદેશો દ્વારા જૈન સમાજનું
કલ્યાણ સાધી શકાય એમ મને સમ-
જાય છે. કાન્તિ અને શાન્તિ એ મંત્રો
જે સમાજ ખરાબર ઝીલે તે ભવિષ્યના
જગતમાં જૈનશાસનની અહિંસા ને
સત્યનો ભારી વિજય થાય.

[અંતિમ કાવ્યો]

મારું કાર્યક્ષેત્ર તો હવે પૂરું થયું છે. આ
ખોળિયું તો જૂનું થયું છે. ખિચારું હવે
કેટલું ચાલે ? હું ચિરશાન્તિ ઝંખી રહ્યો
છું. વલ્લભ, તું હિંમત રાખજે. મારી
પાટ તને સોંપું છું. પંજાબની રક્ષા એ જ
મારી અંતિમ કામના.

શ્રી આ. મારામણ



ગુજરાત વિદ્યાપીઠ ગ્રંથાલય

| ગુજરાતી કોમ્પ્યુટર વિભાગ |

અનુક્રમાંક ૨૪૫૧૧ કિમત ૨-૮-૦

ગ્રંથનામ યુગલાર સુચાર્ક

વર્ગાક ૫૩૪: દરેક વિજા

યુગવીર આચાર્ય

[સાસન પ્રભાષક, પંજાબ ડેસરી
આચાર્ય શ્રી વિજયવલ્લભચરિત]

પ્રયોજક :

કૃલચંદ હરિચંદ દોશી

‘મહુવાકર’

નિયામક: શ્રી યસોવિજયજી જૈન ગુરુકુલ
‘પાલીતાણા’

પ્રકાશક :

શ્રી આત્માનંદ જૈન સભા

ગુંબઝ

ગુજરાત વિદ્યાપીઠ ગ્રંથાલય
ગુજરાત વિદ્યાપીઠ સંગ્રહ
૨૪૫૧૬

વિ. સં. ૨૦૦૦
આત્મ સં. ૪૮

વીર સં. ૨૪૭૦
ધ. સ. ૧૯૪૩

મૂલ્ય અઢી રૂપિયા
બે ભાગના પાંચ રૂપિયા

પ્રકાશક: શ્રી મોહનલાલ દીપચંદ યોક્તી
શ્રી વાડીલાલ જેઠાલાલ શાહ
મંત્રીઓ: શ્રી આત્માનંદ જ્ઞાન સભા
ગોડીજીની ચાલ: પાયધુની: મુંબઈ

મુદ્રક: મણિલાલ કલ્યાણદાસ પટેલ
સૂર્યપ્રકાશ પ્રિન્ટીંગ પ્રેસ:
પાંચકુવા દરવાજા: અમદાવાદ



न्यायांभोनिधि ज्ञानायार्थ १००८
श्रीमद् विज्ञानानंदसूरीश्वर
[आत्मारामल महाराज]

અર્પણ

[ન્યાયાભિનિધિ જૈનાચાર્ય શ્રીમદ વિજયાનંદ સૂરી-
શ્વરજી. (આત્મારામજી મહારાજ)]

જગત્વત્સલ, કરુણાનિધિ
શાસનનાયક, સમાજઉદ્ધારક

પૂ. શુભને ચરણે

ગુરવી ગૂઢહૃદયની શુભિના જે નવયુવાનને તમે
આકર્ષિત કર્યો, જેના આત્માને પ્રગ્વલિત કર્યો, જેમની
શુદ્ધિનો વિકાસ સાધ્યો, જેમની સૌકિયોને ખીલવી, જેમના
જ્ઞાનનો પ્રકાશ પ્રગટ્યો, જેમના જીવનમાં ત્યાગ અને
તપશ્ચર્યા, સેવા અર્થે જીવનનો પ્રતાપનો પાઠો વણ્યા: જેમની
નસનસમાં, સુસ્મરણી સમર્થિ, ધર્મ, રાષ્ટ્ર અને શાસનના
કલ્યાણને માટે બલિદાન કરીને શુભિ પ્રેરણાશક્તિ, વચનસિદ્ધિ,
કાર્યદક્ષતા, શુભકામ્યો, યજ્ઞમારસામાં આપી જે દીપ
આપી મેલ્યો, અને

જે દીપે રાષ્ટ્ર, સમાજને રોશન કર્યો :

એક આપના દીપકની

જીવનપ્રશાંતિનાં મીઠાંમધુરાં તેજકિરણો

આપને ચરણે અર્પણ

ચરણરજ

કુલચંદ હરિચંદ દોશી

આ છવન ચરિત્રને।

દ્વિતીય ભાગ

ને અનેકવિધ સામગ્રીઓથી
ને અનેકાં યિત્રોથી સભર
બનશે. દ્વંક સમયમાં પ્રગટ થશે.

॥ श्री पार्श्वनाथाय नमः ॥

मंगी भावना

संवत् १९७९ का वर्ष था ।

हुशीयारपुर (पंजाब) के उपाश्रय में भगवान श्री वासुपूज्य स्वामि के सामने सायंकाल को बैठकर 'सिक्खों के दस गुरु' इस पुस्तक को मैं पढ़ रहा था । परम गुरुभक्त दस गुरुओं में से चौथे श्री गुरु अमरदासजी का चरित्र वांछा । उनकी श्री गुरु अंगतदेवजी के प्रति अटल श्रद्धाभक्ति का वर्णन वांछते हुए मेरा हृदय पसीज गया । श्री गुरु अंगतदेवजी अपने प्यारे शिष्य श्री गुरु अमरदासजी को कहते हैं: "हे मेरे प्यारे शिष्य, तुम कुछ मांगो ।" तब परम गुरुभक्त श्री गुरु अमरदासजी हाथ जोड़ करके प्रार्थना करते हैं कि

“ भक्ति दान मोहे दिजिये

हे गुरु दीनदयाल । ”

इतने शब्द अपने श्रीमुख से कहते हुए उनका हृदय आनंद से भर जाता है और हर्ष के आंसुओं को वर्षाते हुए पुनः पुनः श्री गुरुदेव के चरणों में सिर झुका रहे हैं ।

बस इस सुंदर सम्वाद ने, इस गुरुशिष्य के अलौकिक प्रेम ने, इस हृदयस्पर्शी विनीत और वात्सल्यपूर्ण भावना ने मुझे मेरे उपकारी गुरुदेव के जीवनचरित्र के लिखने में प्रेरणा पैदा की। वहां बैठे बैठे ही मैंने मेरी बाल्यावस्था में जिन २ घटनाओं का अनुभव किया हुआ था उनको लिख लिया और चौमासा पूरा होते ही श्री महावीर जैन विद्यालय के नये मकान के बनवाने के लिए गुरु महाराज की प्रेरणा से मगसर कृष्णा द्वितीया के रोज सहाय के तौर पर द्वितीय साधु मुनि प्रभाविजयजी को साथ लिए मुंबई की तरफ प्रस्थित हुआ ।

मुंबई पहुंच कर अपने हितचिंतक विश्वस्थ सज्जनों की अनुमति से प्रेरित होकर हिन्दी के सुप्रसिद्ध लेखक बाबु कृष्णलालजी वर्मा से जीवन चरित्र का प्रथम भाग लिखवा कर प्रगट किया । उसकी नकलें भक्तजनों के दृष्टिगोचर होते ही लोगों ने उपरा उपरी खरीदना शुरू किया । निदान थोड़े ही दिनों में वे मुद्रित कॉपीयाँ खप गईं और भक्तजनों की मांग उपरा उपरी आने लगी ।


अब दो सवाल दृष्टिके सामने खड़े हुए कि श्री गुरुदेव का जीवनचरित्र अब किससे लिखवाना । कौन ऐसा प्रखर लेखक है जिसकी लेखनी पर वाचकवृंद मुग्ध हो । दूसरा प्रश्न यह कि किस भाषा

में लिखवाना। इतने में गुजराती के सुप्रसिद्ध लेखक श्रीयुत फूलचंद हरिचंद दोशी की लिखी हुई उपाध्याय श्री सोहनविजयजी म. की जीवनी लोगों के वांछने में आई। तब हजारों भक्तजनों ने यही सलाह दी कि श्री गुरुदेव की जीवनी भी गुजराती में लिखाई जाय और उसके लेखक भी श्रीयुत फूलचंद-भाई ही होने चाहिये। इसलिए यह कार्य श्री फूलचंदजी दोशी को सौंपा गया और उन्होंने अपने हार्दिक प्रेम से इस कार्य को किया।

आज मैं मेरा अहोभाग्य मानता हूँ कि मेरा यह प्रशस्य प्रयत्न सफल हुआ। पूर्ण आशा है कि गुणग्राहक भक्तजन इस से बहोत लाभ उठायेंगे और इस अमृतपान से अपने मानव जीवन को सफल मनायेंगे।

मु. वरकाणा तीर्थ }
 (मारवाड़) }
 भादरवा वदि ७ }

निवेदक:—
 विजयललितसूरि



એ બોલ

ધર્મવીર ઉપાધ્યાયના પ્રકાશન પછી પરમગુરુભક્ત આચાર્ય શ્રી વિનયલલિતસૂરિજીએ મને પંજાબકેસરી આ. શ્રી. વિનયવલ્લભસૂરીશ્વરજીના જીવનચરિત્ર માટે પ્રેરણા કરી.

આ પ્રેરણા માટે તેમની પાસે ખાસ કારણ હવું. હું આત્માનંદ જૈન ગુરુકુલ (ગુજરાનવાલા પંજાબ)માં છ વર્ષ નિયામક તરીકે હતો. આ સમય દરમિયાન ચરિત્રનાયકના સંપર્કનો, એમના અંતેવાસી થવાનો, એમનાં જીવન ને કવનનાં ધણાં પાસાં નિહાળવાનો પ્રસંગ પ્રાપ્ત થયો હતો. આ ઉપરાંત આચાર્યશ્રીના સમાજકલ્યાણના વિચારો, શિક્ષણસંસ્થાઓ માટેની પ્રેરણાઓ, સાધુસમાજના સંગઠન વિષેની ભાવનાઓ, જૈનધર્મના પ્રચોત અને પ્રગતિ માટેની હરપળની તેમની ઝંખના: આ બધાથી હું સુપરિચિત હતો. ને એ જ કારણે તેઓશ્રી તરફ આકર્ષાયેલો હતો.

એક માનનીય પુસ્તકની પ્રેરણા, અને વર્ષોની મારી પણ અંતરપ્રેરણા: બંનેએ કામ કર્યું, ને મેં હા બણી. વર્ષોનો

મારો હૃદયોસ્લાસ આની પાછળ કામ કરતો હતો: પણ કેવલ ઉસ્લાસ જ કાર્યસિદ્ધિ માટે બસ નથી, એ વાતની ખાતરી મને તરત જ થઈ ગઈ.

એક તો જીવન-આજીવન જ કપરી વસ્તુ છે, તેમાં જીવંત વ્યક્તિનું જીવન-લેખન તો લખનારની કમોટી સમાન છે. પણ તેમાં ચરિત્રનાયકનાં જૂના સંસ્મરણોએ હામ ભીડાવી, અને એમના સુશિષ્ય આચાર્ય શ્રી વિજયલલિતસૂરિજી તથા પં. શ્રી સમુદ્રવિજયજી મહારાજની સતત પ્રેરણાએ વેગ આપ્યો. આ બે શ્રદ્ધેયપુરુષોદ્વારા જોઈતી સામગ્રી ને ખુલાસા પણ મળવા માંડ્યા.

મારી કલમે પણ કામ શરૂ કર્યું. પછી ભક્તિ અને પુરુષાર્થભર્યા પ્રયત્નને શી કમીના રહે છે! પરિણામ વાચકો સમક્ષ મોજુદ છે. મને આશા છે કે સમાજમાં ન્યારે નવજીવનની ઉષા ક્ષિતિજ પર ઊગી રહી છે, ત્યારે આવા યુગવીરનું જીવન આપણા જીવનનું અવશ્ય રાહબર બનશે.

આ પ્રકાશનના યશભાગી તો આચાર્યવર્યના સુશિષ્ય ગુરુભક્ત આ. વિજયલલિતસૂરિજી જ છે. આ ગ્રંથનું આમુખ લખી આપવા માટે જાણીતા વિચારક ને સાહિત્યપ્રેમી શ્રીયુત મોતીચંદ ગિરધરલાલ કાપડીયાનો હું આભારી છું. પોતાના અતિવ્યવસાથી તથા પ્રવૃત્તિમય જીવનમાંથી પણ આટલી નિવૃત્તિ સાધી : તે હું તેઓશ્રીની મારા પ્રત્યેની શુભ લાગણી જ માનું છું.

આ ગ્રંથના પ્રકાશનમાં મારા લઘુઅંધુસમા ભાઈશ્રી ખાલાભાઈ વીરચંદ દેસાઈ (જયભિખુ) નો મોટો ફાળો છે.

તેમણે આ ગ્રંથને સુશોભિત કરવામાં તથા જલદી બહાર પાડવામાં ખૂબ જહેમત લીધી છે.

આ દરહે કે આ પુસ્તકનો બીજો ભાગ પણ તરતમાં જ પ્રગટ થવાનો છે. તેમાં આ ગ્રંથમાં ન સમાઈ શકેલી ધણીય મહત્વની બાબતો આવશે. તેઓશ્રીના જીવનના સંસ્મરણીય પ્રસંગો, અદ્વિતીય પત્રધારા, પ્રેરક વ્યાખ્યાનો, અભિનંદન પત્રો, શિષ્યવર્ગને સુપરિચિત રાજમહારાજઓનો પરિચય આપશે.

આ શા છે કે યથામતિ રચાયેલું આ ચરિત્ર યુગ-વીરના જીવનના આદર્શને મૂર્તિમંત કરશે, અને તેઓશ્રીનો વિશાળ ભક્તસમુદાય સવિશેષ સમાજસેવા સાધવા કટિબદ્ધ બનશે.

કુલચંદ હરિચંદ દોશી
મહુવાકર

કારતકી પૂર્ણિમા
પાલીતાણા



શ્રી આત્માનંદ જૈન સભા-મુંબઈ.

કાર્યવાહીની ઊડતી નોંધ

શ્રી આત્માનંદ જૈન સભાની સ્થાપના વિષે તથા સભાદ્વારા શરૂ કરેલ કાર્યોની ટૂંક નોંધ 'ધર્મવીર ઉપાધ્યાય'માં આપવામાં આવી હતી. પણ ત્યારપછી સભા પ્રગતિના પંથે કેટલા પ્રમાણમાં કૃત્યકદમ કરી રહી છે, તેનું દિગ્દર્શન આપવાનો પ્રયત્ન કરવામાં આવે છે.

સભ્યોનું સંખ્યાબળ વિસ્તૃત થતું જાય છે, તેમાં ખીજા વર્ગના આજીવન સભ્યોની સંખ્યા-મુંબઈવાસી તથા બહાર વસનારની ખાસ ધ્યાન ખેંચે તેવી છે. વાર્ષિક સભ્યો પણ વધતા જાય છે. આંકડો સવાસોની હદે આવી ચૂક્યો છે. આ વર્ષમાં તે સંખ્યા ત્રણસોની કરવાની ભાવના છે. સંસ્થાના સભ્યોનું પ્રમાણ નેટલે અંશે વિસ્તૃત થાય તેટલે અંશે સભાના ઉદ્દેશો ને આદર્શોને બદલાવવામાં અનુકૂળતા વધે.

સભ્યોને શ્રી કુલચંદ હરિચંદ દોશી કૃત 'ધર્મવીર ઉપાધ્યાય' આપવામાં આવેલ છે. આ ઉપરાંત આત્માનંદ શતાબ્દિ સમિતિના અને શ્રી કર્પૂરવિનયજી લેખસંગ્રહ ભાગ ૬ વગેરે પુસ્તકો આપવામાં આવ્યાં છે. 'શ્રી હેમચંદ્રાચાર્ય' તથા શ્રી મહુવાકર કૃત "યુગવીર આચાર્ય"ના અનુપમ ગ્રંથ આપવાની વિચારણા ચાલી રહી છે.

‘વિજ્ઞાનંદ’ નામના પત્રનો એક સુંદર અંક આચાર્યશ્રી વિજ્ઞાનંદસૂરિજીની જ્યન્તી પ્રસંગે પ્રકાશિત કરવામાં આવ્યો હતો. તેવો બીજો અંક શ્રી હેમચંદ્રાચાર્યની જ્યન્તી પ્રસંગે પ્રકાશિત થયો છે.

આ બંને અંકોમાં જૈન સમાજના જાણીતા લેખકોની રંગ-બેરંગી લેખપ્રસાદી પીરસવામાં આવી છે અને અંકસર્જનમાં જે સુંદરતા લાવવા પરિશ્રમ લેવાયો છે, તે હરકોઈના હૃદયને આઠાઠ ઉપજાવે તેવો છે.

અમારી ભાવનાઓ ધણી ઘણી છે. ઈનામી નિબંધો, ‘માસિક પત્રિકા’ સસ્તા સાહિત્યની દ્રષ્ટિએ જૈન સાહિત્ય—ઇતિહાસ—ચરિત્ર—કથા તથા જૈન સિદ્ધાંતદર્શક નાનીમોટી પુસ્તિકાઓ, વગેરે પ્રકાશિત કરવાની યોજના વિચારાય છે.

આચાર્યશ્રી વિજયવલ્લભસૂરિજીની પ્રેરણા અમને કાર્યને વેગ આપવા ચાલુ છે. સભાના સભ્યોનો પણ ડીકડીક સાથ છે.

ગત કાર્તિક માસમાં જનતાને રંજન સાથે બોધપ્રદ થઈ પડે તે દ્રષ્ટિએ શ્રી ભોગીલાલ કવિનાં બે આખ્યાનો ‘વિમલ—મંત્રી’ અને ‘ઈલાચીકુમાર’ ગોઠવવામાં આવ્યાં ત્યારે જનસમૂહનું ભારે આકર્ષણ હતું અને તેથી જૈન કથાનકના આદર્શ રત્નોને આખ્યાનો દ્વારા પ્રકાશમાં લાવવા અમારા પ્રયાસો ચાલુ છે.

સભા દિવસે દિવસે પ્રગતિને પંથે પ્રયાણ કરી રહી છે.

મોહનલાલ દીપચંદ ચોકસી
વાડીલાલ જેઠાલાલ શાહ
ઓ. સેક્રેટરીઓ

આત્માનંદ જૈન સભા
ગોડીજીની ચાલ-પાયધુની-મુંબઈ



અનુક્રમ

૧ તીર્થકરને ચરણે	૩	૧૭ શ્રી પ્રવર્તકચનો	
૨ સાચું ધન	૮	અનન્ય પ્રેમ	૧૩૧
૩ ગૂજરાતનું ધર	૧૨	૧૮ જીવન-સંદેશ	૧૩૮
૪ ભવનાં ભેદુ	૧૬	૧૯ અંતિમ-અંજલિ	૧૪૪
૫ મધુરાં સ્વપ્ન	૨૦	૨૦ ગુરુદેવનું સ્મારક	૧૫૩
૬ કપરી કસોટી	૨૭	૨૧ જનતાનો પ્રેમ	૧૫૮
૭ બાંધુપ્રેમ	૩૬	૨૨ વાણીનો ચમત્કાર	૧૬૮
૮ વિદાય	૪૮	૨૩ અદ્વિતીય શિષ્યરત્નની	
૯ આત્મજગૃતિ	૬૦	પ્રાપ્તિ	૧૭૮
૧૦ ઠસ્તૂરીની દલાલી	૬૭	૨૪ મદાન ત્યાગ	૧૮૬
૧૧ અમૃત ચોષડિયું	૭૩	૨૫ સરસ્વતીમંદિરનું	
૧૨ અધ્યયન-અધ્યાપન	૮૪	ખીજરોપણુ	૧૯૨
૧૩ ગુરુવિરહ	૮૯	૨૬ શાસ્ત્રાર્થ	૨૦૦
૧૪ પંજાબની રક્ષા	૧૦૫	૨૭ રાજસભામાં શાસ્ત્રાર્થ	૨૧૦
૧૫ અબ્યાસ અને તાલીમ	૧૧૦	૨૮ વતનનો સાદ	૨૨૨
૧૬ અધ્યયન અને ગુરુસેવા	૧૧૮	૨૯ કુષ્કર પરિસહ	૨૩૬

૩૦ ક્રાન્તિકારી કે શાન્તિકારી	૨૫૧	૪૦ લક્ષ્મીની ચપળતાનો ચિતાર	૩૭૮
૩૧ શાસનસેવાનાં કાર્યો	૨૬૨	૪૧ ધર્મપ્રચારકને પુકાર	૩૮૭
૩૨ શ્રી સિદ્ધાયળનો સંઘ	૨૭૬	૪૨ કર્મની પ્રખળતા	૪૦૦
૩૩ જન્મભૂમિનું ઝણુ	૨૮૫	૪૩ મરુભૂમિનો ઉદ્ધાર	૪૧૦
૩૪ સમાધાન અને સુધાર	૨૯૧	૪૪ તીર્થયાત્રા અને મધૂરું મિલન	૪૨૭
૩૫ રાજદરબારમાં સન્માન	૩૧૩	૪૫ ગોડવાડમાં પ્રચારકાર્ય	૪૪૧
૩૬ શ્રીમહાવીર જૈન વિદ્યાલય	૩૨૦	૪૬ પંચમ્યપ્રવેશ	૪૫૩
૩૭ સ્ત્રી શિક્ષા અને આદર્શ શિક્ષકોની હિમાયત	૩૩૪	૪૭ તપસ્વીજીવન	૪૬૭
૩૮ ગિરનારયાત્રા અને જ્ઞાનની પરખો	૩૪૮	૪૮ પ્રતિષ્ઠા તથા આચાર્ય પદવીનો મહોત્સવ	૪૮૦
૩૯ મુંબઈમાં કલ્યાણકારી કાર્યો	૩૬૪	૪૯ આચાર્યની જવાબદારી	૪૯૫
		૫૦ મંગળ આશીર્વાદ	૫૦૪



જરૂરી નોંધ—

અમાઉ જણાવેલા સહાયકોમાંથી કેટલાક સહાયકો તથા નીચેના સહાયકોના પ્રેરક પં. મહારાજશ્રી સમુદ્રવિજયજી છે.

૫૦૧) ધાંગઢ્રા નિવાસી પ્રેસર્સ પુરૂશોત્તમ સુરચંદ મુંબઈ

૨૫૧) ખીકાનેર નિવાસી શેઠ શીવચંદજી રોશનલાલજી કોચર,
શીવચંદજી વૃજલાલજી કોચર, પ્રેમસુખલાલજી
ખંસીલાલજી કોચર (અમૃતસર)

૫૧) શેઠ લાલચંદ પુશાલચંદ

ખાલાપુર

૫૧) શેઠ હોશીલાલ પાનાચંદ

”

સહાયકો

આચાર્ય શ્રી વિજયલલિતસૂરિજીની પ્રેરણાથી

સહાય આપનાર સંજ્ઞનોની યાદી

- ૧૦૦૦) શેઠ સકરચંદ્રભાઈ મોતીલાલ મુલજી જે. પી. મુ. મુંબઈ
૫૫૨) શેઠ મૂલચંદ્રજી હજીમજી પ્રેસિડેન્ટ
શ્રી પાર્શ્વનાથ જૈન વિદ્યાલય વરકાણા મુ. સાદડી
- ૫૦૧) શેઠ જવેરચંદ હજીમલાલ સુરવાડાવાલા મુ. કરજી
૫૦૧) શેઠ નાથાલાલ ખેડયરદાસની પેઠી
હરતે શેઠ મૂલચંદ્રભાઈ લખમીચંદ મુ. પાલેજ
- ૫૦૧) શેઠ ઉત્તમચંદ નેમચંદ મુ. પાલેજ
૫૦૧) શેઠ મોહનલાલ ચીમનલાલ દોલતરામ મુ. માણસા
૫૦૧) શા પુરુષોત્તમ સુરચંદ, મુ. મુંબઈ
૨૫૧) શેઠ વાડીલાલ દોલતરામ મુ. માણસા
૨૫૧) શેઠ ચંદનમલજી કિસ્તુરચંદ્રજી મુ. સાદડી
૨૫૦) શેઠ ભોગીલાલ છોટાલાલ સુતરીઆ
પ્રમુખ: મસ્કટી મારકેટ મહાજન મુ. અમદાવાદ
- ૨૦૧) શેઠ કોચરશેઠ બીકાનેરવાલા દાત મુ. અમૃતસર
૧૫૧) શ્રી પાર્શ્વનાથ ઉમ્મેદ જૈન આલાશ્રમ મુ. ફાલના સ્ટેશન
૧૨૫) શેઠ લાલચંદ્રજી કિસનાજી મુ. સાદડી
૧૦૧) શેઠ રાયચંદ મોતીચંદ મુ. મુંબઈ
૧૦૧) શ્રીમાન ડોક્ટર મણિલાલભાઈ કાપડીઆ મુ. ખડોદા
૧૦૧) શેઠ જવેરચંદ નેમચંદ નગરશેઠ મુ. મીયાગામ
૧૦૧) શેઠ કીકાભાઈ પ્રેમચંદ સરનાષ્ટ મુ. મુંબઈ
૧૦૧) શેઠ મૂલચંદ્રજી જ્ઞવંતરાજજી મુ. ધાણેરાવ
૧૦૧) શ્રીમતી લીલાબહેન, હીરાબહેન તથા
કંચનબહેન: પોતાની દીક્ષાપ્રસંગે મુ. પાલણપુર
૧૦૧) શેઠ પુંજભાઈ ભુલાભાઈ મુ. અમદાવાદ

૧૦૦) શેઠ પુંજભાઈ દીપચંદ

ત્રેસિડેન્ટ શ્રી પાંચકુવા મહાજન મુ. અમદાવાદ

૧૦૦) શ્રી જૈન શ્વેતામ્બર કારખાના મુ. ઝગડીઆતીથઈ
હસ્તે શેઠ દીપચંદભાઈ કસલચંદ

૫૧) શેઠ કેશવલાલભાઈ વીરચંદભાઈ મુ. ભરૂચ

૫૧) શેઠ પુનમચંદજી ખીમાજી મુ. ભાવરી (જિ. સિરોહી)

૫૧) શેઠ પન્નાલાલજી હુકમાજી મુ. કાલંદ્રી

૫૧) શેઠ લાલચંદજી ચૈનાજી મુ. લાહાડા(મારવાડ)

૫૧) શેઠ તેજમલજી નિહાલચંદજી મુ. ,, (,,)

૫૧) શેઠ સરદારમલજી મગનીરામજી મુ. ખુડાલા (,,)

૫૧) સંઘવી હિંમતલાલજી ઝાંગમલજી મુ. લુણાવા (,,)

૫૧) શેઠ માણેકચંદજી ભુદરજી મુ. બિન્નેવા (,,)

૫૧) શેઠ ખીમરાજજી અન્નરાજજી મુ. ખાલી (,,)

૫૦) શેઠ પૃથ્વીરાજજી નવલાજી મુ. સાહડી (,,)

૫૧) શેઠ સુખલાલ હવસીલાલ મુ. ખાલાપુર

૫૧) શેઠ લાલચંદ ખુશાલચંદ મુ. ખાલાપુર

૩૧) શેઠ સરદારમલજી ગમનાજી મુ. ખાલી(મારવાડ)

૩૧) શેઠ સરદારમલજી જેઠાજી કોઠારી મુ. સેવાડી (,,)

૨૫) શ્રીમતી મણીબહેન ઠે. મામાની પોળ મુ. ખડોદા

૨૫) એક સદ્ગૃહસ્થ મુ. કોલ(ગુજરાત)

૨૫) શ્રી સંઘ મુ. ખંભાત

૨૫) શેઠ ડાભાભાઈ પોપટલાલ મુ. અમદાવાદ

૨૧) મુતા જેઠમલજી ફોજમલજી મુ. બિરામી

કુલ ૩. ૬૪૮૬) ની સહાયતા પ્રાપ્ત થઈ છે.

નોટ:—થોડા સમય બાદ જીવનચરિત્રનો ખીજો ભાગ (ઉત્તરાર્ધ) પ્રગટ થશે. ૧૦૦૦) એક હજાર તથા ૫૦૧) પાંચસો એક અને ૨૫૧) બસો એકાવનની સહાયતા પ્રદાન કરવા માટે સદ્ગૃહસ્થોના ફોટા તથા જીવન પરિચય ખીજા ભાગમાં આપવામાં આવશે. અતઃ ક્ષમા કરે.



આમુખ

ક્રુથાસાહિત્યમાં નવલની દૃષ્ટિએ એક સાધુ-મહાત્માના ચરિત્રને રસમય કરવામાં ઘણી મુશ્કેલી સ્વાભાવિક રીતે દેખાય છે, તેનું કારણ એ છે કે જનતાને સામાન્ય રીતે નવ રસમાં શુંગાર કે વીર રસ નેટલો અસર કરે છે, તેટલો સાધારણ રીતે શાંત રસ અસર કરતો નથી. અને મહાત્મા કે યોગી પુરુષના ચરિત્રમાં એ બન્ને પ્રધાન રસોને સ્થાન જ ન હોવાને કારણે એને રસમય બનાવવામાં ઘણી મુશ્કેલી પડે એ વાત સ્પષ્ટ થઈ તેવી છે. ગુજરાતી ભાષામાં સ્ત્રીપાત્ર વગર નવલને રસિક, આકર્ષક કે આદર્શમય બનાવવાનો હેતુ સુધી ઠાઈ એ પ્રયાસ કર્યો જાય છે નથી, અને છતાં એવાં નવલ બહુ ઓછી સંખ્યામાં અંગ્રેજી ભાષામાં મારા વાંચવામાં આવ્યાં છે. આવાં નવલોની સંખ્યા અતિ પરિમિત હોવા છતાં એની શક્યતા છે એટલી વાત જણાવતાં અત્ર વક્તવ્ય એ છે કે આ 'યુગવીર આચાર્ય' પુસ્તકના લેખક, ઉપર જણાવેલી પરિસ્થિતિના બંધનને આધીન હોવા છતાં, આખા ગ્રંથમાં રસની ક્ષતિ થવા દીધા વગર, ગ્રંથને અપનાવી શક્યા છે, તેનું

કારણ વિષયને બહલાવવાની શક્તિ, પ્રસંગોના વૈવિધ્યને રસમય કરવાની આવડત અને હકીકતના મુદ્દામ નિરૂપણનું સ્પષ્ટ અંતરદર્શન જણાવે છે.

હોઈ પણ વ્યક્તિની તુલના કરવામાં અનેક પ્રસંગોનો આશ્રય લેવાનો હોય છે, પુણુ સાધુપુરુષનાં ચરિત્રમાં તો એનું ચરિત્ર કેવા પ્રકારનું છે, એના પ્રયાસ અને આદર્શને સુમેળ કેટલો મળે છે, એમાં બાહ્ય દેખાવ કરતાં અંતરની ધગશને કેટલું સ્થાન મળ્યું છે અને આત્મનિમગ્નનને અને પરહિતને કેવી આદર્શ રીતે સમજાવી શકાયા છે: એ ધોરણે જ એની પરીક્ષા કરી શકાય. સાધુજીવનમાં ધમાલને સ્થાન ન હોય, દંભને અવકાશ ન હોય, પરાપકાર વૃત્તિને જ પ્રાધાન્ય હોય, દાક્ષિણ્ય ઉત્તમ પ્રકારનું હોવા સાથે એમાં આત્માર્થી વૃત્તિ હોય અને પોતાની ધરજના ખ્યાલની પાછળ ભારે પરિષદ-ઉપસર્ગો સહન કરવાની નિર્લેપ ભાવના હોય. આવી વૃત્તિ હોવી અતિ મુશ્કેલ છે, જનતાના સામાન્ય વ્યવહારથી પર છે અને અતિ ઉદાત્ત હોવા છતાં વ્યવહારવામાં દૃઢ નિર્ણય, આત્મવિશ્વાસ અને સતત ઉદ્યોગ-શીલતા માગી લે છે. આ અતિ વિશિષ્ટ ગુણગણને જાળવવો, સ્વીકારવો, સમજવો, પચાવવો અને જીવવો જેટલો મુશ્કેલ છે, તેટલો જ તેને સમજવો, સમજાવવો અને નવલના આકારમાં રચી કરવો અધરો છે.

લેખકની આખી શૈલી આ દૃષ્ટિએ વિચારતાં ધણી ફનેહમંદ થયેલ દેખાય છે, એ અતિ ગૌરવની આપત છે. અતિ રસહીન દેખાતા ચરિત્રને સુવાચ્ય અને રસમય બનાવવાના એકેએક પ્રસંગમાં લેખકની વિશિષ્ટતા તરવરી આવે છે અને અંતની મહત્તામાં પૂરતો વધારો કરી આપે છે: અને વિચારસ્પષ્ટતા સાથે ભાષા પરનો મજબૂત કાબુ બતાવી વાંચતી વખતે આહ્વાદ કરાવે છે.

ચરિત્રના અનેક પ્રસંગો ભારે આકર્ષણીય, સુરેખ અને સુસ્પષ્ટ હોઈ વાંચવા-વિચારવામાં યાદગાર અને શિક્ષણીય થઈ પડે તેવી રીતે

ચીતરાણા છે અને વિચારક વાંચકને ખૂબ મગ્ન આપે તેવા રસદાર થઈ પડયા છે. ખૂદ આચાર્યશ્રીનો દીક્ષાનો પ્રસંગ 'તીર્થકરને ચરણે'થી શરૂ કરીને પ્રથમના અગિયાર પ્રકરણોનો પ્રત્યેક પ્રસંગ આકર્ષક પરિભાષામાં લખાયો છે અને સંકલિત યોજનાને પરિણામે મન પર છાપ પાડે તેવા આકારમાં રજૂ થયો છે.

સાધુએ વાપરવાની ભાષાસમિતિ આખા અંથના પ્રત્યેક પ્રસંગમાં ઓતપ્રોત થતી આવી છે અને પ્રતિભાષાળી વ્યક્તિની વચનશૈલી કેવી સુસ્પષ્ટ, સંક્ષિપ્ત અને સુરુચિજન્ય હોય તેનો પરિપૂર્ણ અભ્યાસ પૂરો પાડે છે. અભ્યાસક દષ્ટિએ ચારિત્રમાં રંગાયલા સંતોનો પૂર્ણ પરિચય હોય. તેમની ભાષાસમિતિને સમજવાની આવડત હોય, જે જે આકારમાં એ ઉદ્ભવી હોય તે જ આકારમાં રજૂ કરવાની વિચાર-સ્પષ્ટતા અને વિવેચકકળા પ્રાપ્ત થયેલ હોય તે જ આવી વચન પ્રાસાદિને કાયમ કરી શકાય છે. આખા અંથનો કોઈ પણ સંભાષણ-પ્રસંગ વાંચતાં તે વખતે 'યુગવીર આચાર્ય'ને તમારી સન્મુખ જોઈ શકો, તેમની માનસિક દશામાં પ્રવેશ કરી શકો અને તેમને યથાસ્વરૂપ માનસચિત્રમાં સામે નિહાળી શકો એવી આખેહૂબ વચન ચિત્રાવલી તૈયાર કરવા માટે લેખકને અભિનંદન આપવા મન થઈ આવે છે. આ અતિ વિશિષ્ટ કળાપ્રાપ્તિ અસાધારણ છે. સાધુ મહારાજની ભાષા રજૂ કરવાની વાત અતિ કઠિન છે અને તે કરવામાં રસક્ષતિ થવા દીધા વગર ફતેહ મેળવવી લગભગ અશક્ય છે. એ વાત જે સમજે તે આખા અંથના શબ્દચાતુર્ય, ભાષામાધુર્ય અને અંતર્ગત રસ-પ્રવાહની ભિન્ન બરાબર સમજી શકે.

લેખકે કોઈ કોઈ પ્રસંગોની ચિત્રામણુ તો ભારે યુક્તિ પૂર્વક કરી છે અને તેની ગોઠવણુ કરવામાં ખૂબ ઓળસ દાખવ્યું છે. 'ક્રાંતિકારી કે શાંતિકારી'ના ત્રીશમા પ્રકરણમાં જ્યપુર શહેરમાં સાધુને બંગાળી ધારી જે ગાટાળો પોલિસ કરે છે તે વખતનું આખું

દસ્ય મુનસહ સાહેબ સાથે આંખ સમક્ષ રજૂ થાય છે અને આચાર્યની વાણીનો વિનોદ, અસ્પાક્ષરી પરિમિત મુદ્દામ ભાષા અને શબ્દ ચાતુર્યનો દાખલો પૂરો પાડે છે. ન્યારે પાલણ્યપુરનો ચુકાદો (પ્રકરણ ૩૧ મું), મિયાગામનો ચુકાદો અને મુનિસંમેલન માટે લખેલ વિજ્ઞપિત્ર (પ્ર. ૩૪) આચાર્યશ્રીની વ્યવહારદક્ષતા, આત્મલઘુતા અને કર્તવ્યપરાયણતાના પાઠો શીખવે છે. આ સર્વ પ્રસંગો લેખકે યુક્તિપૂર્વક ગોઠવી જનતાની સમક્ષ સુયોગ્ય ભાષામાં અને તદ્દુચિત સ્થાને ગોઠવી આપ્યા છે અને લેખપ્રસાદીને ચિરંજીવં કરવા માટે તેમની લેખનશૈલી માટે જરૂર ગર્વ થાય તેવી પદ્ધતિ તેમણે સુંદર રીતે વ્યક્ત કરી છે.

બાકી આચાર્યશ્રીનો ધર્મપ્રચાર માટે આગ્રહ, પોતાની સગવડને બદલે પરોપકાર તરફ લખ્ધલક્ષ્યતા અને સામામાં પ્રેમ ઉત્પન્ન કરવાની રીતિ માટે, આખો ગ્રંથ વાંચતાં અનેક પ્રસંગો આનંદ ઉપજાવે છે. દીક્ષા આપતી વખતે લેવી જોઈતી સંભાળ, અતિ ઉત્સાહમાં શાસનને હાનિ ન પહોંચે તેની ચીવટ, સમજાવટની વિશિષ્ટ પદ્ધતિ અને ઔચિત્ય જાળવવા માટેની જાંડી ચિંતા તેમને આ યુગમાં ' યુગવીર ' બનાવે તેમાં નવાઈ નથી. આખા ગ્રંથમાં એવા અનેક પ્રસંગો દીક્ષાને અંગે પ્રાપ્ત થાય છે જે વિચારતાં, જેની પાછળ રહેલા માનસની નિખાલસતા મન પર લેતાં, અને જેની અંદર તરવરતી સમાજ સ્થિતિના દીર્ઘ વિચારોનું પૃથક્કરણ કરતાં, શાસનની મહત્તા જેટલી જ તેની ચિરંજીવતા પ્રત્યેની ચીવટ ધ્યાન ખેંચે તેવી લાગે છે, અને અન્ય સાધુઓને અનુકરણીય હોઈ, તેને તત્સ્વરૂપે રજૂ કરવાના કૌશલ્યને અંગે લેખક તરફના માનમાં ખાસ વધારો કરે છે.

ઓગણીશમી સદીમાં જન્મેલા, નવયુગને ઓવારે પશુ નહીં ઉતરેલા, આંગ્લ પરિભાષાથી લગભગ તદ્દન અપરિચિત સાધુ; આટ-આટલી નવયુગની સંસ્થાઓને અપનાવે, પ્રેરે, સ્થાપે અને પોષે

અને જીવનનું ધ્યેય કેળવણી અને જ્ઞાનપ્રસારને કરે, એવા કાર્ય પાછળ ગમે તેટલી શક્તિનો ભોગ આપે અને મીઠાશર્થા જામન-રંજન કરી કામ પાર ઉતારી કેળવણીનાં અનેક કાર્યોને પાર પાડે; તે માટે તે વ્યક્તિનો દીર્ઘદર્શિતા અને આદર્શ વિચારણા માટે તેા દરેક વિચારકને સન્માન થાય એમાં નવાઈ નથી, પણ જ્યારે એ જ્ઞાન-પ્રસારની વિવિધતા વિચારવામાં આવે ત્યારે એક મસ્તિષ્કમાંથી આટલી પ્રેરણાપરંપરા કેવી રીતે ઉદ્ભવી પ્રસાર પામી હશે તેનું આશ્ચર્ય થયા વગર રહે તેમ નથી અને તે વાતને યથાસ્વરૂપે બનતી રીતે રજૂ કરવાની આવડત અને આભરુચિ માટે લેખક તરફ આનંદ દર્શાવ્યા વગર રહી શકાય તેમ નથી.

શ્રી મહાવીર જૈન વિદ્યાલયની સ્થાપના અને વિકાસનો પ્રમંજ બાબુએ રાખીએ તો મારવાડ જેવા પછાત દેશમાં વિદ્યાલય સ્થાપવાની વાતને મક્કમ કરવી કે પંજાબમાં જૈન કોલેજ કરવી કે બમવાડમાં કેળવણીકેન્દ્ર સ્થાપવાં એ કાંઈ સાધારણ વાત નથી. આ યુગની એ વિજ્ય વરમાળો છે. એનાં કૃણ જૈન સમાજને આગળ જતાં મળવાનાં છે અને સમાજના વિકાસનાં એ સીમાચિહ્નો હોઈ અતિ આવકાર-દાયક છે. આ સર્વ હકીકતને અતિશયોક્તિ વગર એક સ્થાને સંકલિત કરનાર લેખકને ખરેખર ધન્યવાદ ધટે છે. એ પ્રસંગોના ગુણદોષમાં ઊતરવાનો મારો આશય નથી અને આમુખમાં એ દષ્ટિબિન્દુને સ્થાન પણ ન હોય. મારો મુદ્દો આચાર્યવર્યાના આ વિદ્યાવિલાસી ધર્મમય માનસને યથાસ્વરૂપે એકઠા કરી રજૂ કરવાની આવડતને અંગે અંથના લેખકને યોગ્ય ન્યાય આપવાનો છે. લેખક 'યુગવીર'ને જનાખર સમજ્યા છે, તેનો આશય તેણે અભ્યસી લીધો છે અને તેને ખરાખર બહલાવવામાં અતિ વિશિષ્ટ આદર્શોને એમણે જીવતા કર્યાં છે. આ નજરે લેખકની લેખપ્રસાદી આપણી પ્રશંસા માંગી લે છે અને તે આપવામાં આપણે સંકેત કરીએ તો આપણા ધર્મથી આપણે વ્યુત થતા હોઈએ એવું મને લાગે છે.

સર્વથી વધારે મહત્વની વાત મને ભાષાસૌષ્ઠવની લાગે છે. ખણી લેખકો અધરી ભાષા, સંસ્કૃત શબ્દનો ઉપયોગ અને લાંબા વાક્યોનો પ્રયોગ કરી પોતાની વિદ્વતા બતાવવાના વ્યામોહમાં પડી જાય છે અને કોઈ કોઈ લેખકો તો પોતાનો લેખ ફરી વાર વાંચતી વખતે સુધારામાં અધરા શબ્દોનો ખડકલો કરે છે ! એમાં વિષયનો મેળ એસતો નથી, કુદરતી શબ્દપ્રયોગ થતો નથી અને લેખને પૂરો ન્યાય મળતો નથી. પણ સાદી ભાષા, નાનાં વાક્યો અને તરવરાટ કરતી મધ્યમ શૈલીથી અંથરચના યોજનાપૂર્વક થાય ત્યારે ગમ્મત સાથે જ્ઞાન મળે છે, આહુલાદ સાથે ઉચ્ચ ભૂમિકા પર ચઢવાનું પ્રાપ્ત થાય છે અને વાંચનાર બેઘડી રળૂ થતી ભૂમિકા પોતાની સન્મુખ ચિત્ર રૂપે રળૂ કરી શકે છે. સફળ લેખકની આ અતિ વિશિષ્ટ પ્રસાદી જણાય. ચાર ચોપડી બજેલ દશ વર્ષની બાળા પણ સમજી શકે તેવી શબ્દગુંથણી જે લેખક કથાયરિતના અંથમાં કરી શકે, તેજ લેખકના સાચા નામને યોગ્ય ગણાય એવો મારો મત છે. આનંદધનજના પદોનું વિવેચન કરે ત્યાં ભાષાઔચિત્ય ઉચ્ચ પ્રયોગ માગી લે તે જુદી વાત છે, આકી સાધારણ ચરિત્રઅંથ કે ચાલુ ઉપદેશના લેખોમાં ભાષાની સરળતા, સાહજિકતા અને નમ્રતા ખાસ ઉપયોગી તરવા પૂરાં પાડે છે અને લેખકને તેના સારામાં સારા આકારમાં જણાવે છે. પારસીભાષ્યો જેને ‘જડ્યાતોડ’ ભાષાપ્રયોગ કહી વર્ણવે છે તે યુગ તો ક્યારનો આથમી ગયો. મહાત્મા ગાંધીજીએ ગુજરાતી ભાષા-પ્રયોગમાં જે મહાપરિવર્તન આણ્યું, તેમાં સરળ ભાવે સર્વ સમજી શકે તેવા ભાષાપ્રયોગને તેમણે પ્રાધાન્ય આપ્યું, સરળ શબ્દપ્રયોગ, ગામડાંઆ પણ સમજી શકે તેવાં નાનાં વાક્યોનો પ્રયોગ અને બનતા સુધી ખાસ કારણ ન જણાય તો આકરા શબ્દપ્રયોગની ગેરહાજરી: આ નૂતન વર્તમાન ગુજરાતી ભાષાપ્રવાહની વિશિષ્ટતા છે અને તે વિશિષ્ટતા લેખકે બરાબર જાળવી છે એમ વિચારપૂર્વક વાંચનને અંગે લાગ્યા વગર રહે તેમ નથી.

અને સાધુની ભાષાસમિતિ વધારે સૌમ્ય હોય છે, એમનો સં-
વ્યવહાર એમને અમુક પ્રકારની ભાષા વાપરવાની જરૂર પાડે છે.
એ કોઈને નારાજ કરે નહિ અને છતાં ચોક્કસ જવાબ આપી શકે,
એક ચાતુર્માસ માટે ભક્તજનો વિજયિ કરવા આવે ત્યારે તેમનો
શબ્દપ્રયોગ વિચાર્યો હોય તો તેમાં રહેલી તેમની દીર્ઘદષ્ટિ અને
અનુરોધ કરવાની આવડતપર ખ્યાલ થાય તેવું છે. આવા પ્રયોગને
બરાબર તદ્દનુરૂપ ઉતારી લેવા એ કામ એટલું જ મુશ્કેલ છે અને
તેવા ભાષાપ્રયોગો અનેક પ્રસંગે ઘણી સુંદરતાથી સ્વાધીન કર્યા છે
અને કૃતેહમંદીથી તેનો ઉપયોગ કર્યો છે એ દષ્ટિકત પ્રંથરાંચનમાં
તરવરી આવે છે.

બાકી આચાર્યશ્રીના જીવનમાં અનેક પ્રસંગો વર્ણનીય આવે
છે: એમનો ગામેગામનો વિદાર, એમની અનેક વ્યક્તિઓના સ્વ-
ભાવની પરીક્ષા, એમના પરિચયોનું વૈવિધ્ય અને એમની જનતાને
સમજવાની અસાધારણ કુશળતા તો એટલા પ્રસંગો પૂરા પાડે કે
જો લેખક તેમની સાથે હોય તો લગભગ દરેક ચાતુર્માસ માટે એક
મોટું નવલ બહાર પડી શકે. અહીં તો માત્ર લાક્ષણિક મોટા પ્રસં-
ગોનું એકીકરણ થયું છે, પણ હજુ ઘણા અંતર્ગત ઇતિહાસ તો
બાકી છે. તે કાર્ય કોઈ અંતેવાસી શિષ્ય કે સહચારી નિરીક્ષક કરી
શકે. સાધુજીવનમાં વૈવિધ્ય નથી હોતું, પણ એ દષ્ટા તરીકે જે
વિવિધતા જોઈ શકે છે તે નાટકમાં પડેલાં પાત્રો અનુભવી શક્તા
નથી. આવાં મનહર ચિત્રો તો કોઈ સ્પષ્ટદર્શી મહાત્મા દોરે તો બારે
આકર્ષક અને ઉપદેશક થાય. છતાં જે ચિત્રો લેખકે દોરવા પ્રયત્ન
કર્યો છે તે આકર્ષક અને મનનીય હોઈ છાપ પાડે તેવાં છે, વગર
અનિશ્ચયોક્તિએ આચાર્ય મહારાજને એના સાચા સ્વરૂપે રજૂ કરે
તેવાં છે અને ચરિત્રદષ્ટિએ, સાહિત્યદષ્ટિએ કે અનુકરણ દષ્ટિએ
અપનાવવા યોગ્ય હોઈ ખૂબ મજા આવે તેવી રીતે આલેખાયાં છે.
સાધુચરિત્રને આલેખવાની મુશ્કેલીથી શરૂ કરાતું આમુખ લેખકને

અભિનંદન આપે એટલે એમાં કેટલી વાસ્તવિકતા પ્રાપ્ત થઈ હશે તે સહજ સમજી શકાય તેવી હકીકત છે.

આચાર્યશ્રીના જીવન પર લખવાનો આ પ્રસંગ નથી. મારા અનેક અનુભવો યથારથાને યથાસમયે હું ચીતરીશ. મારે તો આ અંગ્રેજી શરૂઆતના એ ખોલ લખવાના હોઈ અંગ્રેજી પરત્વે મારી વિચાર-ધારા રજૂ કરી છે. આકી આવા વિશુદ્ધ લેખકને, સાદી શૈલીના અભ્યાસીને, ઉપકારીને યથાસ્વરૂપે ખતાવી આપવાની આવડતવાળાને એક વિગ્નિ કરું કે જો બની શકે તો આચાર્યશ્રીનો ઉપદેશ ધારા-પ્રવાહ એકઠો કરી, બરાબર ગોઠવી પ્રકટ કરવો. એમના સાતક્ષેત્રની પરસ્પરની આયોજના, સાધ્ય અને સાધક ક્ષેત્રોની વહેંચણી, સમય ધર્મને અંગે પ્રાપ્ત થતું જૈનધર્મનું અનેકાંત સ્વરૂપ, સાધુજીવનની મર્યાદા અને મહત્તા, શિષ્યમોહરહિત સ્થિતિ પ્રાપ્ત કરવાનાં કારણો, સમાજમાં ખળભળાટ કરવાની વૃત્તિની પાછળ રહેલ વિકારવશતા આદિ અનેક વિષયો કાયમ કરવા યોગ્ય છે અને આવા લેખક એ વિચારોને એકઠા કરી મૂર્તસ્વરૂપ આપે તો સ્વપર કલ્યાણસાધક નીવડવા ઉપરાંત અવિધ્યની પ્રભને જરૂર માર્ગદર્શન કરાવે એમાં મને શંકા નથી.

જે સીધી, સચોટ અને આકર્ષક શૈલીએ ચરિત્ર આલેખાયું છે તેનો અભ્યાસ કરતાં આવા વ્યવહારલક્ષી અસરકારક પ્રત્નોના નીકાલને અંગે આચાર્યશ્રીના સંગ્રહવા યોગ્ય વિચારોને એકત્ર કરી રજૂ કરવાની પૂરી લાયકાત લેખકે આ અંગ્રેજી પ્રથમ ૪૩૨ પૃષ્ઠ મને બહાર પડવાં પડેલાં મોકલી આપી સિદ્ધ કરી ખતાવી છે અને અત્ર તે દષ્ટિએ વિશેષ પ્રયાસ કરીને આ અંગ્રેજીમાં જેમ 'જીવનપ્રભા' ને કાયમ કરી છે તેમ હવે પછી આચાર્યવર્યાના 'જીવનસંદેશ' ને કાયમ કરવા બની શકતો પ્રયાસ કરવા ઉપસૂચના છે. મને આચાર્યશ્રીની વાગ્ધારાનું પાન કરવાના અનેક પ્રસંગો મળ્યા છે અને મને તે વખતે લાગ્યું છે કે હાથમાં પેન્સિલ હોય તો એ

સર્વ વિચારોનું એકીકરણ કરું, પણ એમ કરવા જતાં અવલ્યસુખ અને અંતર આનંદમાં વિક્ષેપ થતો હોવાથી એમ બની શક્યું નથી. વર્ષો અઝાદિ વૃત્તિ-પારલેમાં આચાર્યવર્યે ' સમયધર્મ ' પર સળંગ ૨ કલાક ૧૫ મિનિટ સુધી વ્યાખ્યાન આપ્યું હતું તે કે ત્યારબાદ સાતક્ષેત્ર પર મુંઝવે (લાલબાગ લુભેશ્વર) માં વિવેચન કર્યું હતું તે જો સ્થાયી રૂપે થઈ શક્યાં હોત તો અત્યારે અને ભવિષ્યમાં જન સમાજના અનેક ગૂંચવણ બરેલા પ્રસંગો વખતે બારે રસ્તો બતાવે એની બરાબર સ્મૃતિ છે. અને આવા તો અનેક પ્રસંગો જાણવા, વિચારવા અને સંપ્રહવા યોગ્ય છે. એ ઉપરાંત જીવનનું ક્ષણિકત્વ, દ્રવ્યનો સુમાર્ગે વ્યય, બ્રહ્મચર્યની મહત્તા, પરિગ્રહ પરિમાણમાં રહેલ સુખ, કષાય પરિણતિમાં રહેલી બારે વિચિત્રતા, સામાજિક અને આત્મિક દષ્ટિનો સાધવા યોગ્ય સમન્વય વગેરે આચાર્યશ્રીના ધારા-પ્રવાહની અનેક બાબતો નોંધી લેવા યોગ્ય છે અને સમાજમાં આચાર્યશ્રીની લાક્ષણિક પણ મહત્તમ ભાષામાં રજૂ કરવા યોગ્ય છે.

આ તો કર્તવ્ય સૂચના થઈ, અને તે એક રીતે અપ્રસ્તુત ગણાય. બાકી જે સ્પષ્ટતાથી લેખક શ્રી કૂલચંદલાઈએ ' યુગવીર આચાર્ય ' ની ' જીવનપ્રભા ' પર પ્રકાશ પાડ્યો છે તે અનેક રીતે અભિનંદનને યોગ્ય છે. એમની કલ્પને એમણે યથોચિત અવકાશ આપવા સાથે આવા પ્રસંગમાં થઈ આવતી અતિશયોક્તિ કે અત્યુ-ક્તિને સ્થાન આપવા દીધું નથી, ખોટી પ્રશંસાને એક પણ પ્રસંગે પ્રવેશ આપેલ નથી અને લેખનસંયમ જાળવી હકીકત રજૂ કરવામાં વિચાર સ્પષ્ટતા આખા પુસ્તકમાં બતાવી પ્રતિબાને ઉચિત અવકાશ આપ્યો છે. દુનિયાના રચેલપચેલ વ્યવહારીને તદન શુષ્ક લાગે તેવા સાધુજીવનને રસપ્રદ બનાવવાની કળાને અંગે લેખકને સવિશેષ અભિ-નંદન આપી, છેવટે વાકિમકિ એક પ્રસંગે કહ્યું છે તેમ 'હજી રામાયણ

પૂરું થયું નથી ' એ વૃત્તિને સદૈવ જાગૃત રાખવા, અને તે રીતે આચાર્યવર્યાના જૂત અને બવિખ્યાત અનેક પ્રસંગો વિચારો, વ્યાખ્યાનો, પત્રો અને સંભાષણોનો સંગ્રહ કરી રામાયણને પૂરું કરવાનું ન બની શકે તો તેને બને તેટલું સમૃદ્ધ કરવાનો આદરેલ પ્રયાસ ચાલુ રાખવા સૂચવન કરું છું. કરેલ કાર્ય તરફ સંપૂર્ણ સહાનુભૂતિ, પ્રેમ અને આનંદ બતાવી અંશકાર તરીકેની તેમની સફળતા મુક્ત કંઠે સ્વીકારતાં આ અંગને જનતા સમક્ષ વખર સંકોચે મૂકવા તેમને વિશ્વસિ કરું છું અને મને ખાતરી છે કે જનતા એનો સુંદર ઉપયોગ કરી પોતાની જાતને ધન્ય માનશે.

મોતીચંદ ગિરધરજીભાઈ કાપડીઆ

મલખાર વ્યુ, ચોપાટી સી ફેસ
મુંબઈ તા. ૨૦ : ૧૨ : ૧૯૪૩

भादः श्रोता सुधीर्वक्ता,
युज्येयातां यदीश ! तत् ।

त्वच्छासनस्य साम्राज्य,-

मेकच्छत्रं कलावपि ॥

-वीतरागस्तोत्र

जे शुद्ध भक्ताधी निर्मंगलदृष्टी भाद श्रोता होय, अने
शास्त्रपारंगत तत्त्वपरशु वक्ता होय, तो हे देव ! जे जेनेना
येअधी इच्छिकाजभां पशु तारा शासननुं जेक छत्र साम्राज्य
थई शकं छे.

આપણુ પદ્મ પ્રભુ હોઈએ, કઈ પ્રભુ કીજીંદ હલિય;
કલગ કરિવા માણસહ, ખીજી માગુ ન અલિય.

કાચંસિદ્ધિને માટે માણસે કાંતો પોતે સમથં બનવું ઘટે,
અથવા સમથંને પોતાનો બનાવવો ઘટે, આ સિવાય અન્ય
કાઈ માર્ગ નથી.



युगवीर आचार्य

पंजाबकेसरी, शासनप्रभावक आचार्यश्री।

विजयवदलभसुरीश्वरछनी

छवनप्रभा।





તીર્થંકરને ચરણે

[૧]

આ જનો દિવસ જ એવો જિગ્યો છે. સૂર્ય અસ્તા-ચળમાં જિતરી ગયો છે. આકાશ વાદળથી છવાયેલું છે. રાત પડતી ભય છે. બધું ગમગીન લાગે છે.

આજે માતાને ઠીક નથી. અશક્તિ બહુ જણાય છે. વેઠે પણ આશા છોડી દીધી છે. ભાઈબહેનો માતાના ખાટલાને વીંટાઈ વળી બેઠાં છે. કોઈ પગ દાબે છે, કોઈ માથું દાબે છે, કોઈ શેક કરે છે.

માતા પણ બાળકોની સેવા પામીને સંતોષ અનુભવે છે. નાનાને માથે હાથ ફેરવે છે. મોટાને આરામ લેવા ઈશારો કરે છે. ગમગીનીભરી રાત વધતી જાય છે.

“ તમે બધાં હજી સુધી જાગો છો ? ”

“ ના બા ! તમે ફિક્કર ન કરો. તમને કેમ છે ? ”

“ મને ? મને ઠીક છે, ભાઈ ! ” વટપ્રદનગરના ઊંચા મિનારાઓને ગોઠમાં ઢાળીને કાળી રાત જામતી જતી હતી, અને એક ભરેલાં ઘરબારવાળી પ્રેમાળ માતાના જીવન પર મૃત્યુની રાતના કાળા ઓછાયા પથરાતા જતા હતા.

“ બા, વૈધ આવી ગયા. તે કહેતા ગયા છે કે શેક બરાબર થશે તો સવારે આરામ થઈ જશે. દવા પણ આપી ગયા છે. ”

“ ભાઈ ! શેક તો તમે કર્યા જ કરો છોને. દવા તો રાત્રે મારે કર્યા લેવી છે. તમે બધાં મારી પાસે જ છોને ! મારી કેટકેટલી સેવા કરો છો ? ભાઈ છગન ! તું તો હવે ઊંઘી જા. ” શપ્ઠોમાં વાત્સલ્ય ચૂંજતું હતું, મોહમાયાના વલવલાટ નહોતા.

“ બા ! મને ઊંઘ જ નથી આવતી. ”

“ ના, બેટા. હવે તો તું ઊંઘી જ જા. ”

“ સારું બા ! ”

થોડીવાર માતા-પુત્ર શાન્તિથી પથારીમાં સૂઈ રહ્યાં. પણ અચાનક માતાએ જ શાન્તિનો ભંગ કર્યો.

“ ભાઈ ! આજ સાંજનું મને બરાબર ચેન નથી હો.

મન મુંઝાય છે અને..... ”

“ બા ! બા ! કેમ બોલતાં અટકી ગયાં ? અરે શું થાય છે બા ! બોલોને ! ”

“ શ્વાસ ચડ્યો લાગે છે — અરે છગન, ઊઠ તો લાઈ ! જરા બહેનને પણ ઉઠાડ-મગન ઉઠ્યો કે ? ”

માતા—પુત્ર એકબીજા સામું જોઈ રહ્યાં. વાતાવરણ ગમગીન બની ગયું. બધાં બગી ઊઠ્યાં ને બા પાસે દોડી આવ્યાં.

નાના છગનથી ન રહેવાયું. તે માતાની આખરી દશા જોઈને રડી પડ્યો. મોટાભાઈએ છાનો રાખવા પ્રયત્ન કર્યો.

શ્વાસ જરા હેઠો બેઠો.

માતાએ છગનને પોતાની પાસે લીધો; છાતીસરસો ચાંપ્યો, હાથ ફેરવ્યો, આંસુ લુછ્યાં; કપાળે ચૂમી લીધી

માતાની આંખ સજળ થઈ ગઈ.

“ બા ! અમને કેને આશરે સોંપતી બય છે ? ” નાનો બોલ્યો.

“ બેટા ! મોટાભાઈ છે ને ! તમને બધાંને સંભાળશે. તમને લણાવશે. તમારી બધી બતની સંભાળ રાખશે. તમે શીદને મુંઝાઓ છો ? ”

“ પણ બા ! તારા વિના હું તો નહિ જ રહી શકું. મારું શું થશે ! ઓ—બા ! ” નાનો છગન ફરી પાછો રડી પડ્યો.

“ બેટા છગન ! તું તો મારો લાડકો છે, બેટા. તુંને તો તીર્થકરને ચરણે સોંપું છું. તારું કલ્યાણ થશે. ” આશીર્વાદ આપવા હાથ ઊંચો કર્યો, ત્યાં ફરી શ્વાસ ઉપડ્યો.

બધાં ગભરાવા લાગ્યાં.

છેલ્લો સમય હતો. મોટાભાઈ સમજી ગયા. બાળકોને સમજાવી સંબંધીઓને બોલાવા મોકલ્યાં.

પાંચદસ સગાંસંબંધીઓ જલદી દોડી આવ્યાં.

મોટાભાઈ મજબૂત મન કરી માતાને નવકાર આપતા હતા.

ધર્મધ્યાન પણ કર્યું. માતા અરિહંત—અરિહંત બોલતાં બોલતાં છેલ્લો શ્વાસ લેવા લાગ્યાં. થોડીવારમાં પ્રાણ પંખેરું ઊડી ગયું. માતાજી સ્વર્ગે સીધાવી ગયાં.

પણ સ્વર્ગે સાધાવતી માતા આ નાનાં બાળકોને એકલાં છોડતી જતી હતી. એની કુટુંબકથા દુઃખદ હતી.

બાળકોના પિતાજી નાનપણમાં ચાલ્યા ગયા હતા. માતાએ બાળકોને ઉછેરી મોટા કર્યાં હતાં. માતા અને મોટાભાઈ ઘર ચલાવતા.

પણ કુદરતને તે મંજૂર નહોતું. માતા એકાએક બિમાર પડ્યાં. ભાઈઓ ખડેપગે રહ્યા. માતાની સેવા સુશ્રુ-વામાં બનતું કર્યું. દવાઓ કરી, ઉકાળા પાયા પણ બધું નિષ્ફળ થવા સરભયું હતું.

‘તીર્થકરને ચરણે’ છગનભાઈના હૃદયમાં કેતરાઈ ગયું. બાણે એને। જીવન—મંત્ર ! ખાતાંપીતાં, સૂતાંબેસતાં પ્રિયમાતા અને એ માતાને। હૃદયોદ્ગાર ‘તીર્થકરને ચરણે’ એની આંખ સામે તરવરે છે: ભૂલ્યાં ભૂલાતાં નથી.



સાચું ધન

[૨]

મતા તો સ્વર્ગે સીધાવ્યાં. થોડા દિવસ તો બધાં બાઈભાંડુને માતાની શીળી છાંયડી વિના સૂનુંસૂનું લાગ્યું પણ મોટાબાઈએ બધી જવાબદારી ઉપાડી લીધી. મોટા-બાઈ ભડ હતા. તેણે હિંમત રાખી પોતાના ભાંડુઓને પાંખમાં લીધાં. બધાંને ઉછેરવાનું કામ ઉપાડ્યું. ઘરના ખર્ચ માટે દુકાન શરૂ કરી. રાતદિવસના કામથી બાઈ તો ટેવાઈ ગયા. બાઈબહેનો મોટા થવા લાગ્યાં. માતાની

યાદ તો કેમ ભૂલાય પણ મોટાભાઈના પ્રેમભર્યા ઉછેરમાં બધાં આનંદથી રહેવા લાગ્યાં.

x

x

x

આજે વડોદરાના જૈનસમાજ (શ્રીસંઘ)ના આનંદને પાર નથી. પંજાબના સિંહસમા આચાર્યવર્ય શ્રી. આત્મારામજી મહારાજ શિષ્ય પરિવાર સાથે પધારવાના છે. પ્રવેશ મહોત્સવ ધામધૂમથી થયો. બની શેરીનો ઉપાશ્રય હંમેશાં લોકોની ભીડોથી ઉભરાવા લાગ્યો. આચાર્યશ્રીની મીઠી મધુરી વાણી સાંભળી લોકો ધન્ય ધન્ય કહેવા લાગ્યા.

આપણા છગનભાઈ ધર્મના રાગી હતા. પૂજાસેવા, દેવદર્શન તેમને બહુ પ્રિય લાગતાં. ગુરુમહારાજ આવ્યા સાંભળી તે પણ હંમેશાં ઉપાશ્રયે આવવા લાગ્યા. ગુરુવર્યની મધુરી વાણી, જગતની ક્ષણભંગુરતાના દષ્ટાંતો, જીવોની ગતિ અને મનુષ્ય જન્મની સાથંકતા વગેરે સાંભળી છગનભાઈના મનોમંદિરમાં 'તીર્થકરને ચરણે' ની ભાવના ફરી જાગૃત થઈ.

સભા પૂરી થઈ. લોકોની મેહની ઓછી થઈ. ગુરુવંદણા કરી પ્રભાવના લઈ લોકો જવા લાગ્યા. ઉપાશ્રય લગભગ ખાલી થઈ ગયો. ગોચરીનો વખત થયો. સાધુઓ ગોચરી માટે ખેઠા. ગુરુવર્ય નીચે આવ્યા ત્યાં તો એક કિશોર બાળક એક જગ્યાએ વિચારમગ્ન ખેઠો છે.

એકવડી કાયા, સૌમ્ય મુખારવિંદ, ચમકતી આંખો, વિશાળ લલાટ ભેતાં જ ગુરુવર્યને આશ્ચર્ય થયું.

“ કેમ ભાઈ! શું વિચારમાં છો? પ્રભાવના નથી

લેવી? કેમ ઊંઘ આવી ગઈ કે શું? ઘેર નથી જવું? શું જોઈએ છે તમારે?”

પ્રશ્નપરંપરા સાંભળી છગનભાઈ તો હેબતાઈ ગયા. શું જવાબ આપવો તે સૂઝયું નહિ. ઘણા વિચારો આવ્યા ને સરી ગયા પણ ખોલી ન શકાયું.

મહારાજશ્રીને વિશેષ લાગણી થઈ આવી.

“ ભાઈ! તારે ધન જોઈએ છે? તું કેમ ખોલતો નથી?”

“ જી હા! મારે ધન જોઈએ છે?” વાકયો સરી પડ્યાં.

“ અરે ભાઈ! ઉપાશ્રયમાં તે વળી ધન હોય? હા! તું કાલે આવજો તો કેઈ શ્રાવક પાસેથી તને કાંઈક અપાવીશું, સમજ્યોને?” ગુરુમહારાજે સમાધાન કર્યું.

“ ગુરુવર્ય! મારે તો સાચું ધન જોઈએ જે કદી નાશ ન પામે—જે ક્ષણિક ન હોય, તે મને આપશો.” હૃદયભિન્ન ભાવે પ્રદર્શિત થઈ ગયા.

ગુરુદેવ તો આ બાળકના વચનો સાંભળી મુગ્ધ થઈ ગયા. બાળકને ધન્યવાદ આપ્યા. હુમેશાં વ્યાખ્યાનમાં આવવા પ્રેરણા કરી. અભ્યાસ કરવા આવવા જણાવ્યું. તથા આશીર્વાદ આપ્યા:

“ વત્સ યથા સમયે તારી મનોકામના પૂરી થશે.”


બાળકનું મુખકમળ ખીલી ઉઠ્યું.

‘તીર્થકરને ચરણે’ યાદ કરતા છગનભાઈ ઘર તરફ

આલ્યા. ગુરુદેવની પ્રતિભા-મૂર્તિ હૃદયમાં જડાઈ ગઈ.

ગુરુમહારાજ પણ બાળકને જોઈ જ રહ્યા. તેના બુદ્ધિકૌશલ્ય પર આશ્ચર્ય થયું. બાળકના ચહેરાની તેજસ્વિતા, લલાટ પરની કાંતિ, ભવિષ્યના ઉજ્જવળ જીવનની રેખાઓ વાંચી લીધી. તેમણે જોયું—આ બાળહૃદયમાં મહાન આત્મા બિરાજે છે. એ આત્મા જે ધર્મપ્રભાવથી પૂર્ણ વિકસિત થાય તો તે સમાજનું કલ્યાણ સાધશે. ધર્મનો ઉદ્દોત થશે, શાસનની પ્રભાવના થશે. ગુરુવર્ય બાળકને આનંદઉર્મિથી જતો જોઈ રહ્યા.

એ બાળક આપણા ચરિત્રનાયક પંજબકેસરી સમાજ કલ્યાણ સાધક, શાસનપ્રભાવક, આચાર્યશ્રી વિજય વલ્લભ-સૂરીશ્વરજી.



ગૂજરાતનું નૂર

[૩]

વિશ્વમૈત્રીના સંદેશ આપતી વિશ્વામિત્રી સરિ-
તાના સુરમ્ય તીરે ગુજ્જરદેશની અભિવૃદ્ધિ કરનાર
'વટોદર' વડોદરા વસેલું છે.

આ પૂણ્યભૂમિ મનાય છે. જ્ઞાનની ગંગા અહીંથી
ગુજરાતભરમાં પ્રસરી છે. એ નગર પ્રતાપી મહારાજા સ્વ.
શ્રીમંત સયાજીરાવ ગાયકવાડ મહારાજના દીર્ઘ રાજ્ય-
કાળમાં સમૃદ્ધ, સુંદર અને હુન્નર-ઉદ્યોગમાં વિકાસ પામતું
તેમજ સમાજ, ધર્મ અને રાષ્ટ્રજીવનને પ્રાણપોષક સુધા-
રાથી સંપન્ન થયું છે. આજે પણ તે ગૂજરાતમાં સુપ્રસિદ્ધ
જ ગણાય છે.

આ પવિત્ર ભૂમિને મહાકવિ પ્રેમાનંદે વીરક્ષેત્ર કહ્યું
છે. આ વીરક્ષેત્રમાં અનેક વીરો રાજ્યનીતિજ્ઞો, ધર્મધુરંધરો,
મહાપંડિતો અને રાષ્ટ્રસેવકો તથા વ્યાયામ વિશારદો
પાક્યા છે.

અહીંનો જૈનસમાજ પણ સમૃદ્ધ અને ધર્મશીલ ગણાય છે. એ જૈનસમાજમાં ત્રણ ધર્મ-રત્નો જૂજરાતના નૂર સમા જાગ્યા અને ભારતના જૈનસમાજને ચેતનવંત બનાવ્યો.

એક તો પ્રવર્તક શ્રી કાંતિવિજયજી મહારાજ જેમણે પાટણના જ્ઞાનભંડારોનો પુનરોદ્ધાર કર્યો. પાટણમાં ધર્મ-સંસ્કાર જ્વલંત રાખ્યો અને આજીવન જ્ઞાનની પાછળ પોતાનો સર્વ સમય અપી જૈન સાહિત્યનો મહામૂલો ખત્તનો બચાવ્યો.

બીજા શાંતમૂર્તિ શ્રી હંસવિજયજી મહારાજ જેમણે અંગાળ, કચ્છ, મારવાડ અને જૂજરાતના ગામેગામ, શહેર-શહેર વિહાર કરી જનતાને, જૈન ધર્મનો સંદેશ સંભળાવ્યો તેમજ સમાજ અને ધર્મની ઉન્નતિના કાર્યોમાં સહકાર આપ્યો અને પોતાનું જીવન ઉજવણ કરી ગયા.

ત્રીજા આપણા ચરિત્ર નાયક શ્રી વિજયવલ્લભસૂરિજી.

જૂજરાતનું નૂર—

x

x

x

શરદ ઋતુના સુંદર દિવસો હતા.

ઉત્સવના દિવસો ચાલતા હતા. ઘેરેઘેર આનંદમંગળ છવાઈ રહ્યો હતો. નૂતન વર્ષાભિનંદનનો ઉલ્લાસ જનતાના મુખારવિંદ પર તરી આવતો હતો. રાજા કે રાંક, ગરીબ કે અમીર બધાં દીવાળીના દિવસોની મોજ માણતા હતા. શરદ ઋતુનો મધુર મધુર પવન જગત પર પોતાની સુવાસ

ફેલાવી રહ્યો હતો. લીલાંછમ ખેતરો ને વાડીઓમાં કુદરત નાચી રહી હતી.

એ મંગળમય સમયે સં. ૧૯૨૭ ના કાર્તિક સુદી ખીજ (ભાઈખીજ) ના દિવસે માતા ઈચ્છાબાઈની કુક્ષિએ એક તેજસ્વી બાળકનો જન્મ થયો. પિતા દીપચંદભાઈ બાળકનું સુખારવિંદ જોઈ હર્ષિત થયા.


માતા તો આ બાળકની શાંતિ, ચપળતા, સ્મિત કરતું વદન અને તેજસ્વિતા જોઈને પુલકિત થવા લાગી. આ બાળકનું નામ છગનલાલ રાખવામાં આવ્યું.

છગનલાલ તો ખીજના ચંદ્રની જેમ વધવા લાગ્યા. માતાપિતા બાળક છગનની ગંભીર વાણી, મોહક ચાલ, સહનશીલ સ્વભાવ અને આજ્ઞાકિતપણું જોઈને મહાન આત્મા પોતાને ત્યાં ભૂલો પડ્યો હોય તેમ માનવા લાગ્યાં. છગનભાઈ જન્મથી જ માતાના ધર્મ-સંસ્કારમાં ઉછર્યા હતા. હમેશાં પૂજા કરવી. પાઠશાળાએ જઈ ધર્મશિક્ષણ મેળવવું. ગુરુજી આવ્યા સાંભળે કે દોડે ઉપાશ્રયે અને તેમની સેવાભક્તિમાં લીન થઈ જાય. વ્યાખ્યાનો સાંભળે ને ગુરુભક્તિમાં મગ્યા રહે.

છગનભાઈને ત્રણ ભાઈઓ હતા. સૌથી મોટાભાઈ હીરાચંદ, ખીજા ખીમચંદ, પોતે ત્રીજા અને સૌથી નાના મગનલાલ. ત્રણ બહેનો હતી, મહાલક્ષ્મી, જમના અને રૂક્મણી.

છગનભાઈનો અભ્યાસ આગળ વધ્યો. બુદ્ધિ એવી

તો તેજ કે એક વખત વાંચે તો યાદ રહી જાય. નંબર હંમેશાં ઊંચો જ રાખે. ગણિતમાં તો ભારે તેજ, પૂરેપૂરા ગુણુ મેળવે ત્યારે જંપે. અક્ષરો તો જાણે મોતીના દાણા. માનસિક વિકાસ ઠીક ઠીક સધાયો ત્યાં કુદરત વિક્કરી. પિતાનું શિરછત્ર ઝુંટવાઈ ગયું. માતાની જવાબદારી વધી પડી. એટલું દુઃખ આછું હશે તેમ થોડા જ વર્ષોમાં માતાની શીળી છાંચડી પણ સરી પડી.



ભવના ભેરુ

[૪]

વર્ષાના દિવસો હતા. રાત્રિભરના વરસાદથી હવામાં ઠંડી તાજગી હતી. સુખદ પવન લહેરાતો હતો. ખગીચાનાં ઝાડપાન પલ્લવિત જણાતાં હતાં. કૂલોનો મધ-મઘાટ ફરફરથી આકર્ષતો હતો. ભૂમિની સુવાસ પથરાયેલી હતી.

મિત્રો આવી પહોંચ્યા. ઘણા દિવસે આજે એકાંત મળી હતી.

“વાડીભાઈ! તમે તો મોહપિંજરમાંથી નહિ છૂટી શકો, કેમ!” મગનભાઈએ પ્રશ્ન કર્યો.

“તમે ધારો છો તેવો હું પૂરાયેલો નથી. જો કે જબાબદારીમાંથી છૂટવાની મુશ્કેલી તો છે જ. પણ ‘સૂખા’ તમે શું નક્કી કર્યું?”

“વાડીભાઈ! હોસ્ત! હું તો ઘણોએ ઉત્સૂક છું પણ

વૃદ્ધ માતાનો વિચાર આવે છે, ને દિલ તૂટી જાય છે. પણ તમે મક્કમ હો તો હું પણ દિલ મજબૂત બનાવીને નીકળી આવું!” હરિલાલે સ્પષ્ટતા કરી.

“છગનભાઈ! તમે શું વિચાર કર્યો?” સાંકળચંદે નાના છગનને પૂછ્યું.

“ભાઈ! તમે બધા મારાથી મોટા છો. જ્યારથી મુનિમહારાજશ્રી અંદ્રવિજયજીનું ચોમાસું અમારા પીપળા-શેરીના ઉપાશ્રયમાં થયું છે; અને તેમના પરિચયમાં હું આવ્યો છું: ત્યારનો મને તો ઠીક ઠીક વૈરાગ્યભાવ જાગ્યો છે. પણ મોટાભાઈની બીક પણ જેવીતેવી નથી.”

“પણ મગનભાઈ, તમે તો અંગ્રેજી અભ્યાસ કરો છો. તમે તો નહિ જ છૂટી શકો!” વાડીભાઈએ ટકોર કરી.

“શું અંગ્રેજી અભ્યાસ કરે તે નાસ્તિક હોતા હશે! મારે તો ઉચ્ચ જીવનની ભાવના છે. આ જંજાળથી છૂટવા હું તલસ્તી રહ્યો છું.”

“ભાઈ! મારી વાત કોઈ સાંભળશે?” હરિલાલ ‘સૂખા’એ ઉકેલ માટે વિચાર રજૂ કર્યો.

“જરૂર! જરૂર! તમે કોઈ રસ્તો બતાવો તો તો બેડો પાર!”

“વાત એમ છે, આપણા બધાના હૃદયમાં વૈરાગ્યની ભાવના તો જાગી છે. મહારાજશ્રીના ઉપદેશની અસર તો અજબ છે; પણ વૈરાગ્ય અને બંધન વચ્ચે આપણે બધા મુંઝાયા છીએ. એમાંથી માર્ગ નીકળે એવો છે.”

“ તો તો તમે જ બતાવો—કયો માર્ગ ? ”

“ આપણે એક દિવસ નક્કી કરીએ. તે દિવસે પાંચે મિત્રો સંસારનાં બધાં બંધનો તોડીફોડીને નીકળી જઈએ. એક જ જગ્યાએ મળીએ અને પછી તો પાંચેની બેડી જગત બેઈ રહેશે ! ”

“ વાહ ! સૂખા ! વાહ ! તારી બુદ્ધિ તો કોઈ અગ્રબ છે. અમે બધા કબૂલ, પણ બે બે હો કોઈ ફસકી ન જતા, નહિ તો આદર્યા અધૂરાં રહેશે. ” સાંકલચંદ મૂળચંદ બંભાતીએ બધાને ચેતવ્યા.

પાંચે મિત્રો વૈરાગ્યના રંગે રંગાઈને છૂટા પડ્યા. સુકિતના દિવસની રાહ બેવા લાગ્યા. આપણા છગનભાઈ તો પહેલેથી ઉત્સુક હતા. પૂર્વજન્મના સુકૃત, માતાનો ‘ તીર્થકરને ચરણે ’ નો સંદેશ અને મહારાજશ્રીની અમૃત વાણી વગેરેથી પ્રભાવિત થઈને સંસાર તરફ ઉદાસીન હતા જ. મિત્રોના સંકલ્પથી તેમને આનંદ થયો. રાત્રિ-દિવસ એજ ધૂન, એજ સ્વપ્નો. જેમ જેમ દિવસ નજદીક આવતો ગયો તેમ તેમ છગનભાઈનું મન પ્રકુલ્લ રહેવા લાગ્યું.

પણ વિધિનું નિર્માણ તો બુદ્ધ જ હતું. યોજનાના ઘડવૈયા હરિલાલ સૂખા જ પહેલા ફસકયા. વૈરાગ્યભાવ ઓસરી ગયો; એટલું જ નહિ પણ પોતાના સાથીદારોના વાલીઓને પણ ખીજની દ્વારા સમાચાર પહોંચાડી દીધા. ખસ થઈ રહ્યું—યોજના નિષ્ફળ ગઈ. બધાના વૈરાગ્યભાવ ઠંડા પડી ગયા. છગનભાઈની પરિસ્થિતિનું તો પૂછવું જ

શું ? તેમનું સોનેરી સ્વપ્ન વિલીન થઈ ગયું. આશાનો મહેલ કકડભૂસ કરતો ધસી પડ્યો.

૧૯૪૨ ની સાલ ચાલતી હતી. આચાર્ય શ્રી વિજયાનંદસૂરિજી મહારાજ વડોદરામાં પધાર્યા અને સૂતેલી વૈરાગ્યભાવના ફરી જાગૃત થઈ અને છગનભાઈને કયું સાચું ધન જોઈતું હતું તે આપણે જોઈ ગયા.

આચાર્યશ્રીના પરિચય અને અભ્યાસથી ભાવના વિશેષ દઢ થઈ પણ મોટાભાઈ ખીમચંદભાઈની ધાક એવી હતી કે કશું બોલી શકાતું નહિ. આચાર્યશ્રી તો વિહાર કરી ગયા. છાણી સુધી સાથે ગયા. પાછા આવવાની મરજી નહોતી પણ ભાઈની સાથે ચૂપચાપ આવવું પડ્યું.

મહારાજશ્રી તો ગયા પણ તેમના શિષ્ય શ્રી હર્ષ-વિજયજી મહારાજ વડોદરામાં રહ્યા હતા. તેમની પાસે વારંવાર જતા અને પોતાની ભાવનાને પોષતા હતા.

પાંચ ભેરુએ સંસારનો ત્યાગ કરી દીક્ષા લેવાના મનોરથો ઘડ્યા. એક સાથે નીકળી જવા નિર્ણય કર્યો. પાંચે ભેરુઓમાં આપણા ચરિત્રનાયક તો મક્કમ હતા. જ્યારે ચાર તો ફસડી પડ્યા. ચાર ગતિમાંથી છૂટી દીપક રૂપે જગતને પ્રકાશ આપવાની દૃષ્ટિ તો એક ઝીણી જ્યોતને મળી, અને એ જ્યોત જ્વલાંત નીવડી. અજ્ઞાનરૂપી અંધ-કારમાં રડવડતાં હજારોને એ દીપકે પ્રકાશ પાથર્યા. ચાર દીવી ટમટમ થઈ સંસારમાં જ વિલીન થઈ ગઈ. પાંચમા તેજોમય ચંદ્રે જગતનાં અંધારા ઉલ્લેચ્યાં અને ખપી જીવોને પ્રકાશિત કર્યાં.



મધુરાં સ્વપ્ન

[૫]

આ જ છગનભાઈના આનંદનો પાર નહોતો. ગુરુ-મહારાજ સાથે જવાની મોટાભાઈની રજા મળી ચૂકી હતી. શાળામાં રજા હતી. મોટાભાઈને પણ થોડો થોડો વિશ્વાસ બેઠો હતો.

ઘણા ઘણા દિવસે આજે ગુરુદેવ મળ્યા હતા. હવે અહીં મોટાભાઈની ખીક નહોતી, ઘરની ચિંતા નહોતી, જલદી જલદી પાછા જવાની ફિકર નહોતી. સ્વાધીનતાનો આજે પ્રથમ દિવસ હતો. મહારાજશ્રી સાથે પેટ ભરીને વાતો કરી—પોતાનો વૈરાગ્યનો નિર્ણય જણાવ્યો. દીક્ષા માટે પ્રાર્થના પણ કરી અને અહીંથી ઘેર પાછા ન જવાની મક્કમતા પણ જણાવી. થવાનું હશે તે થશે તેમ મનને દ્રઢ કર્યું.

ગુરુમહારાજે તેમની ભાવનાને પોષી. સમય આવ્યે દીક્ષા માટે યોગ્ય થશે તેમ આશ્વાસન આપ્યું.

છગનભાઈએ તો અમદાવાદ સુધી મહારાજશ્રીની સાથે જ વિહાર કર્યો પણ અમદાવાદ પહોંચીને જોયું તો

ત્યાં ખીમચંદલાઈ હાજર જ હતો. ભાઈને જોઈને આભા જ બની ગયા. શું બોલવું તે સૂઝે જ નહિ. ચાર પાંચ ઘોલ ખાઈ લીધી. ભાઈ સાથે જવું પડ્યું. સારા કામમાં સો વિદ્ય વાળો હિસાબ થયો. ગુરુમહારાજને છોડીને મોટાભાઈની સાથે જવું પડ્યું. આત્મા તો ગુરુદેવ પાસે હતો, ખોળિયું ભાઈ સાથે જતું હતું.

આત્મા ઝંખતો હતો આઝાદી, મન ઊડતું હતું ગુરુની પાસે, કાચા પિંજરમાં પડી હતી. ભાઈની પણ દેખરેખ હવે વિશેષ રહેતી. બહાર જવાનું બંધ થયું હતું. શાળા ને દુકાન સિવાય બીજે જવાની મનાઈ હતી.

મન મૂંઝાવા લાગ્યું. છટવા માટે યુક્તિ—પ્રયુક્તિઓ શોધવા લાગી, આમ ને આમ કયાં સુધી ચાલશે તેમ વિચાર આવ્યો.

“ હવે શું થાય ? આમ ને આમ તે કેમ રહેવાય ? શું ગુરુમહારાજની મારા પર કૃપાદ્રષ્ટિ નહિ હોય ! અરે, હું તો સૂતાં, બેસતાં, ખાતાં, પીતાં ગુરુમહારાજ ને તેમના પવિત્ર ઉપદેશને અને તેમની સૌમ્ય મુખાકૃતિને યાદ કર્યાં જ કરું છું. કર્મના ફળ પણ કેવા છે ?

“ મોટાભાઈનો પણ તેમાં દોષ શું ? તેમણે નાનપણથી મને મોટો કર્યો, ભણાવ્યો, ગણાવ્યો, અને આજે હું તૈયાર થયો એટલે ચાલી નીકળું તો તેમને કેટલું દુઃખ થાય ? પોતાના બાંધવને કેઈ સાધુ થવા દે ખરા ? પણ મારો આત્મા તો હવે અકળાય છે. મારાથી તો હવે નથી

રહેવાતું. હું તો જઈશિ. માતાની અંતિમ આજ્ઞાને કેમ ભૂલાય ?”

અને એક દિવસ પિંજરમાંથી પાંખી નાસી છૂટે તેમ હિંમત કરી નાસી છૂટ્યા. નિશાળમાં રજા હતી. ઘેરથી દુકાને જવાનું ખડાનું આપી ચાલી નીકળ્યા.

ખજરમાં તો મોટાભાઈ સિંહ સમા ખેઠા હતા— ખકરીને ત્યાં થઈને જવાની હિંમત જ શાની ચાલે ? છગનભાઈએ જંગલનો રસ્તો લીધો.

આજે અષ્ટમીનું એકાસણું હતું. તાપ કહે મારું કામ, પગમાં જોડા પણ હતા નહિ. ભયંકર લૂ વાતી હતી. પરસેવે રેખજેખ, પગમાં ફરફેલા ઊઠવા લાગ્યા, પાણી વિના ગળું સૂકાવા લાગ્યું પણ છચ્ચનભાઈની ધૂન ઓર જ હતી. આજ તો આ પિંજરમાંથી છૂટવાનો આનંદ માતો નહોતો. ગમે તે પરિસહ સહન કરવાની તૈયારી હતી. આ કસોટી કપરી હતી પણ વૈરાગ્યના પ્રેમ પાસે શારીરિક કષ્ટોની શું વિસાત ?

સ્ટેશન પર પહોંચી અમદાવાદની ટિકિટ લીધી. રેલગાડી ચાલી ત્યાં સુધી તો મન શંકિત રહ્યું. ક્યારે ગાડી ચાલે અને ક્યારે અમદાવાદ પહોંચું ? રખે મોટાભાઈને ખબર પડી જશે, તે દોડી આવશે અને આ ડખામાંથી ખૂરી રીતે ઉતારી મૂકશે અને પાછો જેલખાનામાં પૂરી દેશે. ત્યાં સીટી વાગી અને ગાડી ઉપડી. એક લાંબો શ્વાસ લીધો અને થોડી નિશ્ચિંતતા અનુભવી.

સાંજે અમદાવાદ પહોંચ્યા. તરસે જીવ તડકડતો

હતો. સીધા પહોંચ્યા શેઠ ભૂરાભાઈને ઘેર. અહીં પ્રાસુક પાણીની હંમેશાં ભેગવાઈ રહેતી. પાણી પીને તરસ છીપાવી. મન પણ શાંત થયું. અહીં થોડી વાતચીત કરી મહારાજ-શ્રીની પાસે ગયા.

શ્રી. આત્મારામજી મહારાજ શિષ્યમંડલી સહિત બેઠા હતા. ત્યાં છગનભાઈએ જઈ વંદણા કરી.

“લે ! ભાઈ ! તારો છગન તો આવી પહોંચ્યો. શું એનો વૈરાગ્ય ? પૂરો રંગાઈ ગયો છે. ભાઈ ! મારી તો ભવિષ્યત્રાણી છે કે આ કુમારદ્વારા ધર્મ અને સમાજની ભારે પ્રભાવના થશે.”

રાત્રિ જામતી હતી. શાન્તિ પથરાયેલી હતી. ઉપા-શ્રયમાં બધા આરામથી નિદ્રાને ખોળે પડ્યા હતા, પણ છગનભાઈને શાન્તિ નહોતી, નહોતો આરામ, ઊંઘ પણ આવતી નહોતી. ઘડી દીક્ષાના, ઘડી ભવિષ્યના, ઘડી મોટા-ભાઈની ખીકના તો ઘડી વૈરાગ્યના વિચારો મનમાં આવતા અને કિશોર મન મૂંઝાઈ ઊઠતું. અર્ધનિદ્રિત અવસ્થામાં એકાએક એક સ્વપ્ન ઊતરી આવ્યું.

જાણે ગુરુમહારાજ પ્રસન્ન થયા છે, સામે હાથ જોડીને મોટાભાઈ ઊભા છે. તેમણે દીક્ષા માટે પોતાની સંમતિ આપી દીધી. પોતે નાચી ઊઠ્યા. પછી તો દીક્ષાનો મહોત્સવ થયો. આનંદ આનંદ છવાઈ રહ્યો. દીક્ષાનો મોટો વરઘોડો નીકળ્યો. ગુરુદેવે દીક્ષા આપી—મહાન આશીર્વાદ આપ્યો ને પછી તો પાંચ નદીઓથી સભર એવો પંજાબદેશ આવ્યો—મોટા મોટા વિહારો કર્યા—ધર્મકાર્ય અને ધર્મજગૃતિ

કરી—ગુરુદેવ તો પોતાના અંતરના આશીર્વાદ આપી અધૂરું કાર્ય પૂરું કરવા આદેશ આપી સ્વર્ગે સીધાવ્યા. પોતાની આંખો અશ્રુભીની થઈ ગઈ ને આંખો ઉઘડી ગઈ.

અરે, આ શું સ્વપ્ન કે સાચું ? અહા, આ સ્વપ્ન સાચું પડે તો, તો તો મરિા બેડો પાર થઈ જાય. તેઓ તરત ઊઠ્યા ને પહોંચ્યા ગુરુદેવની પાસે. ગુરુદેવે તરત કહ્યું:

“ કોણ ? ”

“ જ હું છગન. ”

“ છગન ? કેમ બહુ વહેલો ? ”

“ સાહેબ, ઊંધ ઊડી ગઈ. ”

“ તને તો દીક્ષાનાં જ સ્વપ્ન આવે છે ને ? ”

“ જ હા ! ખરેખર, ગુરુદેવ ! મને દીક્ષાનું જ સ્વપ્ન આવે છે. ”

“ તો એ સ્વપ્ન હવે સાચું પડશે ! ”

“ પણ ક્યારે ! હવે તો બહુ મુઝાડું છું. ”

“ છગન ! તું જાણે છે ને ! તારા મોટાભાઈનો સ્વભાવ ઉગ્ર છે. તેની રજા સિવાય મારાથી દીક્ષા કેમ અપાય ? પણ તું નિશ્ચિંત રહે. ”

“ પણ સાહેબ ! મને હવે ન તરસાવો ! આપને ચરણે મને બેસવા દો. હું આપનો જીવનભર ઋણી રહીશ. માનો, મારા પ્રભુ, માનો ! ”

ગુરુના ચરણમાં મસ્તક મૂકી દીધું. બે અશ્રુબિંદુથી

ગુરુના ચરણ પખાળ્યા.

“ વત્સ ! તું બડભાગી છે ! હું જરૂર તને દીક્ષા આપીશ. અધિષ્ઠાયક તારી મનોવાંચના પરિપૂર્ણ કરશે. પણ થોડી કસોટીઓ આવશે તેમાંથી પાર ઉતરજે—ડગીશ નહિ. ”

“ ગુરુદેવ ! ગમે તેવી કપરી કસોટીઓ આવે, હું સહન કરીશ. આપની અમીદ્રષ્ટિ સદાય રાખશો. ”

ગુરુદેવના આશીર્વાદથી આનંદ માનતા છગનભાઈ પૂજા સેવા કરી જમીને આવ્યા, ત્યાં તો જુએ તો સામે જ મોટાભાઈ ઊભા છે. બસ રાત્ર રમી ગયા. શું ઉલ્કાપાત થશે તેની કલ્પનાથી અંગે અંગ ધ્રુજી ઊઠ્યું. ક મકમાં આવી ગયાં.

પણ મોટાભાઈ હતા પાકા વાણિયા. તેમણે જોયું કે અમદાવાદ જેવા શહેરમાં હું ધમાલ કરીશ ને છગન કોઈ જગ્યાએ ચાલ્યો જશે તો મારે જ ઉપાધિ થઈ પડશે, સમય જોઈ લીધો અને આચાર્યશ્રીજીની પાસે આવી કરુણ ભાવથી અરજ કરી:

“ મહારાજ, આપ જ્ઞાની છો ! હું મૂર્ખ આપને વધારે શું કહું ? છગન નાસીને આપની પાસે આવ્યો છે. એની મરજી હશે તો હું ના નથી કહેતો. ઘણી ખુશીથી સંયમ લ્યે. પણ હાલ એની ઉંમર બહુ જ નાની છે. આપ એને દીક્ષા આપવામાં ઉતાવળ ન કરશો. હાલ એને ભણાવો. પછી જ્યારે એ મોટો થાય અને આપને યોગ્ય લાગે ત્યારે મને ફરમાવજો. હું પોતે આવીને બહુ આનં-

દની સાથે એને દીક્ષા અપાવીશ.”

ખીમચંદલાઈની વાત સાંભળી બધા સાધુઓ પ્રસન્ન થયા. છગનલાઈને પણ લાઈનું આવું પરિવર્તન જોઈ આનંદોલ્લાસ થયો, જાણે સ્વર્ગનું રાજ્ય મળી ગયું.

આચાર્યશ્રીએ ખીમચંદલાઈને કહ્યું “ જેમ તમે કહો છો તેમ જ થશે. તમે બેફિકર રહો. પણ સાધુઓની સામે જૂઠું ખોલતાં વિચાર કરજો. છગનને પણ કહ્યું: “ છગન! તેં તારા લાઈની વાત તો સાંભળી લીધીને! શાન્તિ અને ધૈર્યથી અભ્યાસ કરવો પડશે. દીક્ષા તો ત્યારે જ મળશે. જ્યારે તમારા મોટાલાઈ મંજુરી આપશે. ”

“ હું આપના ચરણોમાં રહી અભ્યાસ કરીશ, સંયમ સાધીશ. મારા મોટાલાઈ અને આપ મને યોગ્ય સમજો ત્યારે દીક્ષા આપજો. હું રાજી છું ” છગનલાઈએ વિનમ્રલાવથી જવાબ આપ્યો.

ખીમચંદલાઈ જતાં જતાં છગનની ચાંપતી તપાસ રાખવાની વ્યવસ્થા કરતા ગયા. ખીમચંદલાઈના મુનીમ લગવાનદાસનું સાસરું અમદાવાદમાં હતું. લગવાનદાસના સાળાને તે કામ સોંપવામાં આવ્યું.

છગનલાઈના દિવસો અભ્યાસમાં જ જતા અને રાત્રિએ મધુરાં સ્વપ્ન ઉભરાતાં! ક્યારે એ લાખેણી ક્ષણ આવે અને ક્યારે મને દીક્ષાના ઉપકરણો—દીક્ષાના પ્રતિજ્ઞા મંત્રો—દીક્ષાનો આદેશ—દીક્ષાનો અંગળો અને દીક્ષાના મંગળ આશીર્વાદ મળે? પણ એ સ્વપ્નની સિદ્ધિ સુલભ નહોતી. થોડીક કસોટીઓ બાકી હતી. સમયનો પરિપાક થયો નહોતો.



કપરી કમોટી

[૬]

અમદાવાદના નગરશેઠ શ્રીયુત પ્રેમાભાઈ આત્મા-રામજી મહારાજના પરમ ભક્ત હતા. બહુ જ વૃદ્ધ હોવા છતાં વ્યાખ્યાનમાં હમેશાં આવતા અને બપોરના સામાયિક કરતા અને સામાયિકમાં મહારાજશ્રીની સાથે તત્ત્વચર્ચા પણ કરતા.

છગનને હમેશાં અભ્યાસમાં લીન જોઈને એક દિવસ પોતાને ત્યાં લઈ આવવા શ્રી નાનચંદલાઈને કહ્યું.

પોતાની સાથે ખેસારી છગનલાઈને જમાડ્યા. છગનલાઈનો વિનય, સંયમ અને શાન્તિ જોઈને પ્રેમાભાઈ શેઠને તેમના તરફ આકર્ષણ થયું. જમી પરવારી દિવાનખાનામાં ખેડા.

“ છગન ! તું વડોદરાથી અહીં કેમ આવ્યો છે ! ”

“ ગુરુમહારાજ પાસે અભ્યાસ કરવા ને દીક્ષા લેવા ! ”

“ દીક્ષા લઈને શું કરીશ ? ”

“ આત્મકલ્યાણ ! ”

“કોઈએ ભરમાવ્યો લાગે છે?”

“નહિ જી!”

“તને ઘરમાં કાંઈ દુઃખ છે!”

“જી ના! દુઃખ શાનું! મારે મોટાભાઈ છે. તેની દુકાન ચાલે છે. ત્રણ બહેનો છે. અમે સુખી છીએ.”

“તો પછી નાસીને કેમ આવ્યો!”

“મારા મોટાભાઈનો સ્વભાવ બહુ તેજ છે. તે વારંવાર મને અટકાવે છે.”

“પણ છગન! ભાઈએ તને મોટો શા માટે કયો? તારી કુટુંબ પ્રત્યેની ફરજ પણ છે કે?”

“તે વાત સાચી પણ મારો આત્મા વૈરાગ્ય માટે અંખી રહ્યો છે, તેનું શું?”

“ભાઈ રજા નહિ આપે તો શું કરીશ?”

“આપશે જ! મને વિશ્વાસ છે. જ્યારે માનું મન જ દ્રઢ છે તો પછી વહેલી મોડી રજા તો મળશે જ.”

“તારી આ ટોપી મને આપીશ? હું તને જરીની ટોપી આપું તે તું પહેરજે.”

“મારી ટોપી આપને જોઈતી હોય તો તે આપની જ છે, પણ જરીની ટોપીની મારે જરૂર નથી.”

“કેમ! જરીની ટોપી પસંદ નથી?”

“હું મારી ટોપી ઉતારી નાખવા ઇચ્છું છું ત્યાં આપની કીમતી ટોપીનો ભાર ક્યાં ઉપાડું?”

શેઠ હસી પડ્યા. આ બાળકની દ્રઢતા, અપળતા અને નમ્રતા જોઈ પ્રેમાભાઈ ચક્રિત થઈ ગયા.

“ બેટા ! તારું કલ્યાણ થાઓ. તું શાસનને દીપાવીશ, કુળને ઉજ્જવળ કરીશ. ”

છગનભાઈની સુયોગ્યતા વિષે પ્રેમાભાઈ શેઠે મહારાજશ્રીને વિગતે વાત કરી. મહારાજશ્રીને પણ આનંદ થયો.

પણ કુદરત તો હજી અનુકૂળ નહોતી. એક નહિ પણ બે ચાર કસોટીઓ બાકી હતી.

આજ વર્ષમાં પાલીતાણાની યાત્રા વિષે ઠાકોર સાથેના કેસનું સમાધાન થયું. એ નિમિત્તે વડોદરાના શેઠ ગોકળભાઈ દુર્લભદાસ, ભરૂચના શેઠ અનૂપચંદ મલૂકચંદ, સૂરતના શેઠ કલ્યાણભાઈ, ધુલિયાના શેઠ સખારામ દુર્લભદાસ, તથા ખંભાતના શેઠ પોપટભાઈ અમરચંદ આદિએ આવીને મહારાજશ્રીને વિનંતિ કરી કે આપશ્રી શિષ્યમંડળ સહિત પાલીતાણા ચોમાસુ કરવા પધારો.

“ તમારી વાત તો સારી છે, પણ પાલીતાણામાં સાધુઓને કેટકેટલી મુશ્કેલી છે તેનું શું ! આજે તો ૫૦૦ ઘર હોવા છતાં સાધુઓ માટે પાંચ છ પણ નહિ હોય. ” આચાર્યશ્રીએ ખુલાસો કર્યો.

“ આપશ્રી પધારો તો અમે અમારું કામકાજ છોડી પાલીતાણા આવીશું. અમારે પણ નિવૃત્તિ અને તીર્થયાત્રા થશે. ”

અમદાવાદના શેઠ પ્રેમાભાઈ તથા શેઠ દલપતભાઈએ

પણ વિનંતિ કરી અને જણાવ્યું.

“ ગુરુવર્ય ! આપના પુણ્યપ્રભાવથી બધાં રૂડાં વાના થશે, આપ સંઘની વિનંતિ સ્વીકારો. ”

“ સારું ! જેવી સ્પર્શના. ”

બધા ગૃહસ્થોને બહુ જ આનંદ થયો.

મહારાજશ્રીએ બધા સાધુઓને ખોલાવ્યા અને સલાહ માગી. બધાએ પ્રસન્નતાપૂર્વક પાલીતાણામાં ચોમાસું કરવાની અનુમતિ આપી.

“ તમારો આશય તો બહુ જ સુંદર છે. ત્યાં જવાથી તીર્થસેવા, શાસનસેવા અને આત્મસાધન થશે, પવિત્ર વાતાવરણમાં પ્રતિક્ષણ પવિત્ર અને આત્મજાગૃતિની ભાવનાઓ જાગતી રહેશે. ગૃહસ્થો પણ આવશે. તેમને પણ નિવૃત્તિ તથા ધર્મધ્યાન થશે પણ આપણે યાદ રાખવું જોઈએ કે આપણે કોઈને ભરોસે નથી જતા. ત્યાં કોઈ આવે કે ન આવે; જે પરિસ્થિતિ હશે તેમાં ગુજારો કરવાનો રહેશે. ગૂંજરાત જેટલી સાધનસામગ્રી ન પણ મળે. કોઈ વખત કષ્ટ પણ આવે તો તે માટે બધાની તૈયારી જોઈએ. ” મહારાજશ્રીએ બધાને ચેતવ્યા.

“ ગુરુદેવ ! કષ્ટોથી અમે ણીતા નથી. પંજાબથી અહીં સુધી આવ્યા છીએ. રસ્તામાં ક્યાં બધે શ્રાવકોનાં ઘર હતાં ? કોઈકોઈ વખત જાટ—જમીનદારોને ત્યાંથી પણ ગોચરી લાવવી પડી ને કોઈકોઈ જગ્યાએ તો મુશ્કેલી પણ હતી. અમે બધા પરિસહો માટે તૈયાર છીએ, આપ ચિંતા ન

કરો. આપ જેવા પ્રતાપી આત્મા અમારી સાથે છે તે અમે નિશ્ચિંત છીએ.” શિષ્યોએ એક સ્વરે જણાવ્યું.

પાલીતાણા તરફ વિહાર કરવાનું નક્કી થઈ ગયું.

x

x

x

વિહાર શરૂ થયો. છગનના ધર્મપ્રેમી આત્માનો ઉદ્દાસ અનન્ય હતો, ત્યાં ફરીથી અવનવીન બનાવના પડછાયા પથરાયા. એક ગાડીનો ઘરઘરાટ કાને પડ્યો.

“ છગન ! ભાઈ, જરા જે તો આ ઘરઘર કરતી ગાડી આ તરફ ડોળી આવે છે ? ”

“ સાહેબ ? જેઉં છું. ”

“ અરે ખીમચંદલાઈ તો ન હોય ? ”

“ ખીમચંદલાઈ અહીં ગામડામાં ક્યાંથી ? ક્યાં વડોદરા ને ક્યાં બાવળા ? ”

“ ભલું પૂછવું ! ખીમચંદલાઈ તો છગન માટે આકાશ પાતાળ એક કરે તેવા છે. ”

“ ભુઓ તો ! આ ગુસ્સાભર્યો અવાજ શેનો આવે છે ? ”

“ આ તો ખીમચંદલાઈનો જ અવાજ છે. જરૂર એજ. આપની શંકા ખરી પડી. ”

“ સાથે બેત્રણ માણસો પણ છે. ”

“ હું બહાર જઈને જેઉં. છે શું ધમાલ ? ”

“ સાહેબ ! આપ તો અહીં જ રહો. અમે ત્રણ સાધુઓ જઈએ છીએ. ”

“છગનને લઈ જવો હોય તો ભલે લઈ જાય, પણ ખોટી ધાંધલ ન કરે, ને છગનને મારે નહિ. ખીમચંદલાઈનો સ્વભાવ ઉત્ર છે.”

“ખીમચંદલાઈ! આટલો બધો ગુસ્સો કરવાનું શું કામ છે. શાંતિ રાખો, છગનને તમે ખુશીથી લઈ જાઓ પણ નાના બાળકને ધમકાવવાનો કે મારવાનો, શો અર્થ છે?”

“સમજે નહિ તો શું કરે! હું આપને થોડું જ કહું છું—મારો ભાઈ છે ને હું તેને લઈ જઈશ.”

“ભલે સુખેથી લઈ જાઓ. પણ સમજાવીને કામ લો તો સારું.”

આચાર્યશ્રી વિહાર કરીને પાલીતાણા તરફ જતા હતા. શ્રી હર્ષવિજયજી મહારાજ ખીજે દિવસે અમદાવાદથી વિહાર કરી સરખેજ, મોરૈયા થઈ બાવળા આવી પહોંચ્યા હતા. હજી તો ધર્મશાળામાં આવીને ગોચરી કરી બેઠા હતા, ત્યાં તો ઘરઘર કરતી ગાડીનો અવાજ આવ્યો. ધર્મશાળા પાસે આવેલી ગાડી કોની હતી તે જોવા છગનભાઈ જાય છે ત્યાં તો રાતાપીળા થયેલા ખીમચંદલાઈ ગાડીમાંથી તાડૂકતા તાડૂકતા ઊતર્યા. સાથે હતા તેના મુનિમ ભગવાન-દાસ અને ત્રીજા તેમના બનેલી નાનાભાઈ.

ગાડીમાંથી ઊતરતાં છગનને જ સામો આવતો જોઈને ગુસ્સાનો પારો ચડ્યો અને હાથ પકડી ઘસડીને ધર્મશાળાને આટલેથી નીચે લઈ ગયા. સાધુ મુનિરાજે આ ધમાલ સાંભળી દોડી આવ્યા પણ ખીમચંદલાઈનું દુર્વાસા સ્વરૂપ જોઈએ શું કરે? છતાં બે શબ્દો કહ્યા પણ ગામના

મુનિમ્ બળવાનદાસના સાળાના સાસરા હતા તેથી જૈન ભાઈઓ પણ ખીમચંદભાઈના પક્ષમાં થઈ ગયા અને છગનને જખરદસ્તી લઈ ચાલ્યા.

તે દિવસે ખાવળામાં મુખીને ત્યાં રાત રહી બીજે દિવસે અમદાવાદ તરફ રવાના થયા. બપોરે એક વૃક્ષની નીચે ગાડું છોડી, નાસ્તો કરી, આરામ લેતા બધા બેઠાં છે ત્યાં અમદાવાદથી વિહાર કરીને પાલીતાણા તરફ જતાં, મુનિ મહારાજશ્રી વીરવિજયજી આદિ સાધુઓ જતા બેયાં. સાધુઓને જોઈને છગનભાઈ તો ઢોડયા ને મહારાજશ્રી વીરવિજયજીના ચરણમાં પડી બોલ્યા: “મહારાજ! બચાવો! બચાવો! ગુરુ મહારાજ પાસેથી મારાં ભાઈ મને લઈ જાય છે.”

“અરે ભાઈ! આટલો ઉદાસ શું થાય છે! હિંમત રાખ. મોટાભાઈને પ્રસન્ન કરી, તેમની સંમતિ મેળવી આવજો. અમે પણ મોટી ઉંમરમાં દીક્ષા લીધી હતી ને!”

“પણ મારા દીક્ષાના ભાવ છે, સાહેબ!”

“દીક્ષાના ભાવ હશે તો દીક્ષા થશે. ભાઈ પોતે જ સંમતિ આપશે. ધીરજ રાખો.”

આ વચનોથી જરા શાંતિ થઈ પણ ભાઈને મનાવણી એ તો બહુ કપડું કામ હતું. શું થશે? તે વિચારમાં અસ્ત હતા, ત્યાં મહારાજશ્રી દૂર પહોંચ્યા ને ભાઈએ ગાડીમાં બેસી જવા હાક મારી.

સાંજે અમદાવાદમાં રાત રહ્યા. અહીંથી ચૂપચાપ

નાસી જવાની યુક્તિ રચી પણ મોટાભાઈની ચોકી મજબૂત હતી. જવું મુશ્કેલ હતું. જ્યારે જુઓ ત્યારે ખીમચંદ-ભાઈને ખોંખારો સંભળાતો જ હોય.

વડોદરા પહોંચ્યા ને છગનભાઈનું જેલજીવન શરૂ થયું. સખતાઈ થવા લાગી. ડગલે ને પગલે છગનભાઈની ખબર લેવાતી. છગનભાઈ પણ સમજી ગયા. એ જેલ-જીવનમાંથી એકાએક છૂટવું મુશ્કેલ છે. ભાઈને રાજી કર્યા વિના ગુરુ-મહારાજ દીક્ષા તો આપવાના નથી અને મોટાભાઈ પણ એવા તો મક્કમ છે કે સીધેસીધી સંમતિ તો મળવી મુશ્કેલ છે. એવું કાંઈક કરવું જોઈએ જેથી કંટાળીને મોટા-ભાઈ પોતે જ રજા આપે.

x

x

x

“હીરાચંદભાઈ! હું તો હવે થાક્યો.”

“કેમ ભાઈ! કાંઈ ખિમાર થયો છે કે શું?”

“ના ભાઈ ના! ખિમારી તો શું આવે!”

“ઘરમાં કાંઈ ઉપાધિ આવી છે કે વેપારપાણી ખરાબર નથી? છે શું?”

“ભાઈ! વેપાર તો ઠીક ચાલે છે. ઘરમાં પણ બધાં સારાં છે પણ આ છગને ઉપાડો લીધા છે.”

“ત્યારે એમ કહેને કે છગનથી તું કંટાળ્યો છે.”

“પણ ભાઈ, કંટાળું નહિ તો શું કરું! તમે જ કહેને. નથી કોઈની સાથે બોલતો, કે ચાલતો-જાણે મૌન-વ્રત ન લીધું હોય. હંમેશાં ગરમ પાણી પીવું, એકાસણા-

ઉપવાસ તો ચાલુ, એક કામળા ઉપર સૂઈ રહેવું ને સવાર-સાંજ પ્રતિક્રમણ-દર્શન-પૂજનનો નિત્યક્રમ.”

“વાહ ભાઈ વાહ ! કેઈ ધર્મદ્રષ્ટિએ ક્રિયાકાંડ કરે તે પણ તને પસંદ નથી ! ઉચ્ચ આત્મા હોય તે જ આવું જીવન ધડે.”

“પણ તમે સાંભળો તો ખરા. ભાઈએ પોતાની ચીજે એક પછી એક ગરીબ યાચકોને આપવા માંડી. તે પૂરી થઈ એટલે ઘરની ચીજે હાથ આવી તે લૂંટાવી અને ઓછામાં પૂરું દુકાન પર પણ એ જ આદત. કેઈ આવવું જોઈએ. ભાઈ તો જાણે મોટા દાનેશરી ?”

“ખીમચંદ ! તું છગનને નકામો ખાંધી રાખે છે. હું તો ખરાખર જોઈ રહ્યો છું કે તે નાનપણથી ઉદાસીન અને ત્યાગની ભાવનાવાળો છે. સાંસારિક કાર્યમાં તે કદી ઉત્સાહથી ભાગ નથી લેતો.”

“પણ હીરાચંદભાઈ ! સાધુ થવું કાંઈ રેહું નથી પણ એ કાંઈ બચ્ચાનો ખેલ નથી.”

“તારી વાત તો સાચી છે, પણ જ્યારથી શ્રી આત્મા-રામજી મહારાજ અહીં આવી ગયા છે; ત્યારથી તેને સાધુજીવન પ્રત્યે જિંડા પ્રેમ જાગ્યો છે. મહારાજશ્રી પણ કહેતા હતા કે “આ કિશોરની લલાટરેખા ભવ્ય છે. તેનાથી શાસનની શોભા વધશે. તે ગૃહસ્થીના બંધનમાં લાગ્યે જ રહે. ભાઈ એ મહાત્માના વચન મિથ્યા નહિ થાય.”

“તમે પણ ત્યારે તેનો પક્ષ લ્યો છો ને ભાઈ !

મારો જીવ તો નહિ જ ચાલે. હું તેને નહિ જવા દઉં. કુટુંબ અને સગાંસંબંધી શું કહેશે !”

“ તો તારી મરજીની વાત છે. પછી તું શું ઇચ્છે છે !”

“ હું માત્ર એટલું જ ચાહું છું કે તે ભાગી ન જાય. ”

“ હું તેને સમજાવી દઈશ. પણ મેં સાંભળ્યું છે કે તું તેની ધર્મક્રિયામાં બાધા નાખે છે. ગરમ પાણીમાં ગડબડ કરે છે. તે ભયારો ભૂખ્યોતરસ્થો પડ્યો રહે છે. એવું અનુચિત કામ તો તને ન શોભે. તેથી તો પાપ— અંધ થાય. ભવિષ્યમાં જે થવાનું હશે તેજ થશે. તેનાં તું કે હું કાંઈ કરી શકનાર નથી. ”

“ હું છગનને આપની પાસે મોકલું છું. આપ તેને સમજાવી દેશો. ”

x

x

x

શ્રી હીરાચંદ ઈશ્વરદાસ ઝવેરીને ત્યાં ખીમચંદભાઈની બેસઉઠ સારી હતી. બંને માસિયાઈ ભાઈ હતા. હીરાચંદભાઈની પ્રતિષ્ઠા સારી હતી. તે ધર્મનિષ્ઠ અને સાચા સલાહકાર હતા, ખીમચંદભાઈ વારંવાર તેમની સલાહથી કામ કરતા. વેપારધંધામાં પણ તેમની ઠોરવણી બહુ કામ લાગતી. ખીમચંદભાઈની ઈજ્જત—આખર તેમનાથી ઠીક ઠીક વધી હતી. આત્મારામજી મહારાજશ્રીના વ્યાખ્યાનમાં તેઓ ખૂબ રસ લેતા હતા. હમેશાં એક બે સામાયિક કરતા અને તેમાં ધાર્મિક ગ્રંથોનું અધ્યયન કરતા. વડોદરામાં હીરાચંદભાઈ નાનામોટા કામોમાં આગળ પડતા હતા. આત્મારામજી મહારાજ પ્રત્યે તેમને અસાધારણ

બંધિત હતી, ખીમચંદલાઈની ચિંતા તે સમજી ગયા. લાઈને સાધુ થવા છે તો કુટુંબીજનો તેનો જીવ ખાઈ બચ અને ન જવા છે તો જગન ઉધમાત મચાવ્યા જ કરે. જગનને પણ એવી તો લગની લાગી હતી કે હવે તે ગયા સિવાય રહેવાનો પણ નહિ. સમયનો પરિપાક થવા દેવા તેમણે વિચારપૂર્વક જગનને પોતાના વિશ્વાસમાં લેવા નિર્ણય કર્યો. ખીમચંદલાઈને પણ કાંઈક રાહત મળે તેમ યોજના કરી.

“ જગન ! તું ધર્મ કરવા નીકળ્યો છે કે લોકોના આત્માને દુઃખી કરવા ? ”

“ મોટાલાઈ ! આપ તો મારે મન પૂજ્ય છો. તમે જ કહોને હું શું દુઃખી કરું છું ? ”

“ એ નહિ ચાલે, ઘરને ઉભડવું ધાર્યું છે કે શું ? લાઈ, તું તો સાધુ થઈશ પણ બીજા પણ ખાવા અને તેમ ઈચ્છે છે ? ખીમચંદ તો તારાથી હેરાન હેરાન થઈ ગયો છે. ”

“ ખીમચંદલાઈની વાત બધી સાચી, મારી વાત પણ સાંભળશે કે ! ”

“ કહે ? કહે ? તારે શું કહેવું છે ! ”

“ હું શું કહું ! મોટાલાઈ ! મારા ધર્મકાર્યમાં હમેશાં કાંઈ ને કાંઈ વિઘ્ન જીભું કરવામાં આવે છે. હું જૂખ્યે-તરચ્યો પડ્યો રહું છું, છતાં હું મોટાલાઈ વિષે કાંઈ જ કહેતો નથી. ”

“ હા ! તે વિષે મેં ખીમચંદને કહ્યું છે. પણ તું હવે સમજ. આજથી એવું કશું ન કરીશ. તું અહીં આવતો

રહે. તારે માટે બન્ને ઘર સરખાં છે. અહીં ફાવે તો અહીં જમવા આવતો બ. તને કોઈ નહિ રોકે.”

“ તો તો મારે બીજું બેઠએ શું, મોટાભાઈ ! ”


“ બસ ! આજથી નિર્ણય કરી લે. અને સાંભળ, જમીને મારી પાસે આવતો બ. મને સારાં પુસ્તકો વાંચી સંભળાવ. તારું પણ જ્ઞાન વધશે. અને જો મારું કહેવું માનીશ તો તારી ભાવના એક દિવસ ફળશે. ”

“ ક્યારે ફળશે મોટાભાઈ ! શું જરૂર ફળશે ? ”

“ જરૂર ! જરૂર ! ફળશેજ. પણ તારી કસોટી પૂરી થશે ત્યારે. ”

સંસાર સમુદ્રમાં જહાજ ચાલ્યું બય છે. જહાજને જવું છે ચોક્કસ સ્થળે. વચ્ચે તોફાનો આવે છે, મોબાં ઉછળે છે, ખડકો પાસે થઈ પસાર થવાનું હોય છે, જહાજ પણ એ બધાં તોફાનોને વટાવી બય છે. દીવાદાંડી એ તે જહાજની એકમાત્ર માર્ગદર્શિકા છે. દીવાદાંડીના પ્રકાશે પ્રકાશે તે પોતાનો માર્ગ કાપે છે. અને છેવટે પોતાના ધ્યેયને પહોંચે છે.

આપણા ચરિત્રનાયક પણ આવી જ રીતે કપરી કસોટીઓમાંથી પસાર થઈ રહ્યા છે. એક પછી એક વિઘ્નો, સુફકેલીઓ આવે છે. પોતાના એક માત્ર ધ્યેયને ન ભૂલતાં દીક્ષારૂપી દીવાદાંડીના પ્રકાશ પાછળ મહમ આલ્યા બય છે. છેવટે એક દિવસ પોતાના મનોરથ સિદ્ધ થાય છે.



અંધુપ્રેમ

[૭]

“ બહેન ! હું તો લગનમાં નથી આવવાનો. ”

“ ભાઈ ! નાથાભાઈના લગનમાં જવામાં શું વાંધો ! ”

“ ના, બહેન ! મને લગનમાં રસ નથી. મને મારો અભ્યાસ વહાલો ને મારી ધર્મક્રિયા વહાલી. ”

“ છગનભાઈ ! અમે બધાં જઈએ અને તું ન આવે તે કેમ બને ! મામાને કેવું ખોટું લાગે ! ”

“ તમે ખુશીથી જાઓ. હું ક્યાં ના કહું છું પણ મારી વાત ન કરશો. ”

“ પણ મોટાભાઈ તને મૂકીને જશે જ નહિ. તારા વિના તે જવાય ! ”

“ મોટાંબહેન ! તમે તો બંધો છો ને ? પ્રાસુક પાણી, રાત્રિલોજનનો ત્યાગ, સામાયિક, પ્રતિક્રમણ એ બધું ત્યાં કાંઈ બને નહિ. ”

“ ભાઈ ! કરવું હશે તો બધુંય થશે. તું નહિ આવે તો મોટાભાઈ ગુસ્સે થશે. ”

“ રૂક્મિણી બહેન ! મોટાભાઈ ધારતા હશે કે હું લગ્ન ભેદશિ એટલે મારા વિચારો બદલાઈ જશે, તો એ વાતમાં કાંઈ માલ નથી. ”

“ એ ગમે તેમ હોય પણ તારે આવવું જ પડશે. ”

“ તો ભલે ! હું ને મારું સંધારીઉં તૈયાર. ”

છગનભાઈના મામા જયચંદભાઈના પુત્ર નાથાલાલ-ભાઈનાં લગ્ન હતાં. છગનભાઈને તો પહેલેથી જ આવાં કામોમાં રસ હતો જ નહિ, પણ મોટાભાઈના અતિ આગ્રહથી અને બહેનની સમભવટથી જવું પડ્યું.

સાધકોને માટે મુશ્કેલીઓ આવ્યા જ કરે છે. એ કસોટીઓમાંથી પાર થવું એમાંજ સાધકોની ઉચ્ચતા ગણાય છે. ખીમચંદભાઈ તો ધારતા હતા કે છગન વૈરાગ્યભાવ ભૂલી જશે, અને ઠેકાણે આવી જશે. પણ ચાર દિવસની ચાંદનીથી કાંઈ હૃદયના ઊંડાણમાં રહેલો વૈરાગ્યભાવ ભય છે ? ખીમચંદભાઈ કયાં બળુતા હતા કે પ્રસંગ તો એવો આવશે કે કુદરત તેમને પોતાના વિચાર બદલવા ફરજ પાડશે.

બન સાંજે મામાની પોળમાં આવીને ઉતરી. સ્ટેશન પાસે હોવાથી સવારે અહીંથી રેલ ગાડીમાં ખેસવું અનુકૂળ પડે, તેથી બનૈયા અહીં આવીને રહ્યા હતા.

છગનભાઈને જગ્યાની ખબર હતી. સૌથી પહેલાં આવીને પ્રતિક્રમણ કરી એક ખૂણામાં ખેસ પાથરી સૂઈ રહ્યા.

બન આવતાં અને બનૈયાઓને ઘરઘરથી બોલાવી લાવતાં બહુ વખત થઈ ગયો. રાત પડી ગઈ. સૌ જ્યાં

જ્યા મળી ત્યાં સુવા લાગ્યા. ખીમચંદલાઈ તો મામાની સાથે કામકાજની ધમાલમાં હતા. મોડી રાત્રે સુવા જતા હતા ત્યાં છગન સાંભર્યો. અધાં બિછાના ભેઈ વળ્યા. ખત્તી લઈને જનૈયાઓના મોઢાં ઓળખ્યાં પણ છગનભાઈ ન મળ્યા. હવે શું થાય ! ખીમચંદલાઈ તો ગભરાઈ ગયા. અધાને ચિંતા થવા લાગી રૂક્મણીબહેન રોઈ પડ્યાં.

“ લાગ ભેઈને વળી પાછો નાસી તો નહિ ગયો હોય ! ”

“ છગન નાસી ન જાય ! ઘરથી મને કહીને આવ્યો છે કે હું મામાની પોળે જાઉ છું. ”

“ જાય તો નહિ. તે જૂઠું તો ઓલે નહિ. વળી હીરાચંદલાઈને વચન આપ્યું છે, એટલે રજા વિના તો ન જાય. ”

“ મોટાભાઈ ! જુઓ તો ખરા ! આટલામાં જ ક્યાંઈ સૂઈ રહ્યો હશે. ”

“ અરે, આ ગાંસડી જેવું શું પડ્યું છે ! ”

“ જુઓ તો શું છે ! ”

“ ઓહો ! આ તો છગનભાઈ. ખેસ પાથરીને સૂતો છે. ”

“ કેવો આરામથી સૂતો છે, મારો ભાઈ લો ! ”

“ મોટાભાઈ, તમે તેનું સંચારીઉં સંતાડી દીધું તોય કેવો શાંતિથી જાંઘે છે. ”

“ છગન ! ”

“ કેમ શું છે ? ”

“ ખીસ્તરો લઈને સૂઈ એ ને. આમ ખૂણામાં સૂવાય કે ? કોઈ શું કહેશે ? ”

“ કોઈ કાંઈ ન કહે. મારો નિયમ હોય તે કંઈ તોડાય ! ”

“ ભાઈ ! લે તારું સંથારિયું, શાંતિથી સૂઈ રહે. મોટાભાઈ છગનને તેને રસ્તે જવા દો. તેનું મન ન દુઃભાવો. તે ઘરમાં છે એટલું ઘણું છે. ”

આજ ખીમચંદભાઈને ઊંઘ જ ન આવી. છગનની ભાવના, છગનની તપશ્ચર્યા, છગનની દ્રઢતા, છગનનો ધર્મ-પ્રેમ, છગનની ગુરુભક્તિ, છગનની ઉદાસીનતા, છગનનો વૈરાગ્યઃ અધુન યાદ આવ્યું.

આંખોમાં અશ્રુ ઉભરાઈ આવ્યાં. અંધુપ્રેમનું ઝરણું વહેવા લાગ્યું. હૃદયમાં તોફાન જાગ્યું.

“ મારું કર્યું શા કામનું ! હું ઘણોએ રોકું છું પણ તે કયાં સુધી ! મારો ભાઈ શાસનને માટે જ જન્મ્યો છે. કુટુંબના વાડામાં અંધાઈ રહેવા માટે નહિ. હું શા માટે અંતરાય કહું ? એ વિવાહિત તો છે નહિ કે મારે પાછળનાની ચિંતા કરવી પડે. અને વિવાહિત હોત તો પણ હું શું કરી શકત ! શ્રી કાંતિવિજયજી મહારાજ, શ્રી હંસ-વિજયજી મહારાજ તો વિવાહિત હતા. તેઓ પત્નીઓ અને ઘરનાં માણસોને છોડીને કેવા ચાલી નીકળ્યા ? કોઈ શું કરી શક્યું ! ”

“ તેના ભાગ્યમાં જ સાધુપણું લખેલું છે તો મારા લાખ લાખ ઉપાયો નકામા છે. અને જો તેનું નિમિત્ત નહીં જ હોય તો તેના બધા પ્રયત્નો નકામા થવાના છે.

“ અરે, તેના જ સાથીઓ હરિલાલ સૂબા, મગનલાલ માસ્તર, વાડીલાલ ગાંધી અને સાંકળચંદ અંભાતી તેનાથી ઉંમરમાં મોટા હતા છતાં તે ફસડી ગયા તો આનું શું ગળું? બે દિવસ ધક્કા ખાઈને ઠેકાણે આવી જશે. છતાં જેવો તેનો ભાગ્યોદય. મને તો ભાઈ તરીકે મોહ છે પણ તેને દુઃખી કરવાનો શો અર્થ છે? બસ હવે હું તેને મારા તરફથી કશી કનડગત નહિ કરું. ભાવીભાવ હશે તેમ થશે.”

કેવો કુહરતનો સંયોગ! એકજ પ્રસંગથી ભાઈભાઈ નજદિક આવ્યા. સાધકની કસોટી ઠીક થઈ. ભાઈના વિચારમાં અત્યારે તો પરિવર્તન થયું. એ પરિવર્તન ટકી રહેશે કે કેમ તે તો કેમ કહેવાય પણ છગનભાઈને તેનાથી લાભ જ થયો.

સવાર થયું. ગાડીમાં બેસવા જવા માટે બધા તૈયારી કરવા લાગ્યા. છગનભાઈ જાણુતા હતા, પોતે વહેલા ઉઠી આવશ્યક કાર્યથી નિશ્ચિંત થઈ ગયા. પ્રતિક્રમણ પણ પૂરું થવા આવ્યું. સામાયિક પારવાની તૈયારી હતી. ખીમચંદ-ભાઈ બધાને રવાના કરી છગનભાઈ માટે રાહ જોતા બેઠા. સામાયિક પારી છગનભાઈ તૈયાર થઈ ગયા. સંથારિયું બાંધી લઈ લીધું અને બોલ્યા:

“ ચાલો મોટાભાઈ, હું તૈયાર છું.”

“ છગન! તારું સંથારીઉં મને દે, હું લઈ લઉં. ”

“ મોટાભાઈ! એ શું બોલ્યા? આપ વડીલ છો. મારો બિસ્તરો આપ લ્યો એ કેવું અસભ્ય કહેવાય! ”

“ નહિ છગન, સંથારીઉં તો હુંજ લઈશ. ” એમ કહી છગન પાસેથી સંથારીઉં ખેંચી લઈ ચાલવા માંડ્યું. છગનભાઈએ દોડીને પોતાનું સંથારીઉં ભાઈ પાસેથી લઈ લીધું.

સ્ટેશને જતાંજતાં બંને ભાઈઓની આંખમાંથી અશ્રુ ઢી પડ્યાં. કેવો અજબ બંધુપ્રેમ!

“ છગન! તારી ઈચ્છામાં આવે તેમ કરજે! પણ એક વાત કહી દઉં છું. જે કાંઈ કરે તે ખૂબ વિચાર કરીને મનને દ્રઢ બનાવીને કરજે. ”

કયાં બાવળાની શાળાના ખીમચંદભાઈનો તપેલાં લોઠા જેવો—ન જીરવી શકાય તેવો ગુસ્સો અને કયાં આજના ખીમચંદભાઈનું અશ્રુભર્યું બંધુપ્રેમથી છલોછલ મૃદુ હૃદય.

આજ છગનભાઈના આનંદનો પાર નહોતો. આવાજ ખીમચંદભાઈ સદાય રહેતો તો જરૂર ખેડો પાર થઈ જાય. મનની મુરાદ સત્વર ફળે.

x

x

x

“ મગનભાઈ! આપણને સમગ્રી પહોંચતાં વખત લાગશે. હજી તો સરસામાન બેઈ તપાસી ભરવાનો તે ગાડી—ટાંગા પહોંચતાં પણ વાર થશે! ” ખીમચંદભાઈએ કન્યાપક્ષના જે ભાઈઓ પાલેજ સ્ટેશને એકા—ગાડી વગેરે લઈને બનને લઈ જવા આવેલાં તેમાંના એક

ભાઈને કહ્યું :

“ થોડા વાર તો થશે, ખીમચંદશેઠ ! તમે જે કામ હોય તે કહો. હું બધી વ્યવસ્થા કરી આપું. ”

“ વાત એમ છે કે જનમાં એક ભાઈ છે. તે પ્રાસુક પ્રાણી વાપરે છે વળી રાત્રિલોજનનો ત્યાગ છે. એટલે તમે જે ઘોડા ઉપર કેઈને મોકલો તો તે માટે ગોઠવણ થઈ શકે. ”

“ જરૂર ! હમણાં જ ઘોડેસવાર મોકલું છું. અને જનને પહોંચતાં તો વાર નહિ થાય પણ ત્યાં સામૈયું થતાં મોડું થઈ પહોં જાય. ”

“ હા ! એટલા જ માટે મેં તમને સૂચના આપી. તકલીફ માફ કરશો મગનભાઈ ! ”

“ અરે, તમે તો બહુ જ ઠીક કર્યું. અમને તેનો ખ્યાલ પણ ન આવત અને કેટલાક નિયમવાળા ભાઈબહેનો તો જમી પણ ન શકત. ”

પાલેજ સ્ટેશને જન આવી પહોંચી. ત્યાંથી સમની જવાનું હતું. સમનીવાળા ઘોડાગાડી એકા-ગાડાં વગેરે લઈ સામા આવ્યા હતા. સમની માટે જવાની તૈયારી થતી હતી. ખીમચંદભાઈની સૂચના મળતાં જ કન્યા પક્ષવાળાએ એક માણસ તાબડતોબ સમની રવાના કર્યો અને પ્રાસુક પ્રાણી તથા લોજનની વ્યવસ્થા થઈ ગઈ.


જન તો પહોંચી. દિવસ થોડો બાકી હતો. નિયમ પ્રમાણે જનનું વાજતેઆજતે સામૈયું થવું જોઈએ. ગામના બધા માણસો એકઠા થાય અને બધા આવે એટલે ઘોડી-

વાર તો થાય જ. મગનભાઈએ તપાસ કરી લીધી અને જમવાનું તૈયાર હતું. પાટલા નંખાઈ ગયા હતા એટલે ખીમચંદભાઈને કહ્યું. “ શેઠ! સામેયાની થોડીવાર છે. તમે છગનભાઈને લઈને ચાલો અને ખીજ જે ભાઈબહેનને રાત્રિભોજનના નિયમ હોય તેમને બધાને આપ જરૂર સાથે લેતા આવો. ”

જમવાની વ્યવસ્થા બહુ સુંદર હતી. પ્રાસુક પાણી પણ તૈયાર હતું. ગરમગરમ રસોઈ બધાને મળી. સમનીવાળા લોકો બહુજ ઉત્સાહી હતા. છગનભાઈનું ધર્માચરણ જોઈને આનંદ થયો. નાની ઉંમરમાં આવું ઉત્તમ આચરણ તો કોઈ ભાગ્યશાળી જીવ છે. જાનૈયા પણ બધા કહેવા લાગ્યા. અમારાં ભાગ્ય કે છગનભાઈની સાથે અમને ગરમગરમ રસોઈ મળી. નહિ તો કોણ જાણે ક્યારે કેવું આવવાનું મળત! એક ધર્માત્માના પુન્યે કેટલા જીવોને શાંતિ થઈ. ખીમચંદભાઈ આ નાના એવા પ્રસંગથી જોઈ શકયા કે ધર્મની તો બલિહારી છેજ. છગન જે ધર્મમય જીવન જીવે છે, તેમાં ખોટું શું છે! કેવીકેવી તપશ્ર્ચર્યા કરે છે. ઘરે હોય કે બહાર પણ તેની ટેક કેવી દઢ છે. નાની ઉંમરમાં કેવું પવિત્ર આચરણ! બહુપ્રેમ તો હતો પણ મોહ જતો નહોતો. આજે વિલ શોડું પીગળ્યું. છગનભાઈનો રસ્તો નિશ્ચિંત તો નહિ પણ થોડોથોડો સરસ થતો દેખાયો.

ખીમચંદભાઈનો છગનને જાનમાં લઈ જવાનો ઉદ્દેશ તો હતો છગનના વિચારોમાં પરિવર્તન લાવવાનો, જાનૈયાની મોજ, વેપાઈઓનાં મિલન, વરધેડાની ધામધૂમ, લક્ષ્મી

ક્રિયા, સગાંસંબંધીઓનો આનંદ, જમણુવારોની મજા, સ્ત્રીઓના લગ્નગીતોની રમઝટ અને સરખેસરખા બનૈયાના હાંસીખેલ વગેરે મોહક દ્રશ્યો ભલભલાને લગ્ન તરફ આકર્ષે. છગનભાઈ પણ યુવાન હતા. લગ્નજીવન કેવું હોય છે, તેનો આથી તેને ખ્યાલ આવશે અને ઘણાંજીવન જીવાનો ચળી જાય છે તેમ છગન પણ ચળશે અને ખીમચંદભાઈ તથા મામા અને રૂક્મિણીબહેન પ્રસંગ આવે તો છગનભાઈ માટે કેઈ રૂડીરૂપાળી કન્યા પણ શોધી લેશે. પણ આ બધા વિચારો હવામાં રહ્યા. છગનભાઈ તો રજમાત્ર પણ ચલિત ન થયા. તે તો ઉઠાસીન હતા જ, ધર્મનિષ્ઠામાં નિશ્ચળ હતા પણ છગનભાઈએ એવું કામણ કર્યું કે ખુદ ખીમચંદભાઈ બદલાઈ ગયા. તેમના વિચારોમાં મૃદુતા આવી. મોહ પાતળો થવા લાગ્યો અને એક ધર્મપ્રેમી, આજીવન પણ દ્રઢતાથી ભલભલાને કેવા આકર્ષી શકે છે તે આજે સિદ્ધ થતું લાગ્યું. ખીમચંદભાઈની દ્રષ્ટિને બદલાવતી બન વડોદરા આવી પહોંચી.



વિદાય

[૮]

“વિજળીબહેન! તમે પાલીતાણા ગુરુ મહારાજના દર્શને અને ગિરિરાજની યાત્રા કરવા જવાના છો. મને પણ સાથે લઈ જશો?”

કોણ! છગન! આવને ભાઈ! તારા કાકા વિચાર તો કરે છે. મહારાજસાહેબ આત્મારામજી મહારાજ પાલીતાણા પહોંચી ગયા છે, એટલે વિચાર થાય છે કે પાલીતાણા જઈ આવીએ.

“વીજળીબહેન સાંભળ્યું છે કે શ્રી આણંદજી કલ્યાણજીની પેઠી, શ્રી સંઘ અને પાલીતાણા દરબાર તરફથી મોટી ધામધૂમપૂર્વક મહારાજશ્રીનું સામૈયું કરવામાં આવ્યું અને ખૂબ ઠાઠમાઠથી મહારાજશ્રીએ શિષ્યમંડળ સહિત નગરપ્રવેશ કર્યો. મારું મન તો ઉડીને ત્યાં પહોંચવા અધીરું થઈ ગયું છે. ગુરુદેવના દર્શનની ઉત્કટ ઇચ્છા થઈ આવી છે.”

“તમે સાંભળ્યું કે? આ છગન આવ્યો છે. ખીમ-

અંદભાઈનો ભાઈ ! મહારાજશ્રી પ્રત્યે તેને બહુ પ્રેમ છે.”
વિજળીબહેને શ્રી ગોકુળભાઈ શેઠને વાત કરી.

“ આવને ભાઈ ! બેસ ! બેસ ! છગન કેમ ખુશીમાં
કે ? ” શેઠે આવકાર આપ્યો.

“ તેને આપણી સાથે પાલીતાણા આવવું છે. ભલેને
આવે. કેવો ધર્મપ્રેમી છોકરો છે ! ” વિજળીબહેનને છગન
પ્રત્યે સારો ભાવ થયો.

“ છગન ! તું ખુશીથી અમારી સાથે ચાલ. અમારી
સાથે જ રહેજે. યાત્રા-અધ્યયન કરજે અને અમારી સાથે
પાછો આવજે. બીજી કશી તો ચિંતા નથી પણ ખીમચ-
દભાઈની રબા લઈને આવજે, કારણ કે તેમનો સ્વભાવ
રહ્યો ઉગ્ર. તે કંઈ કહી બેસે તો મનદુઃખ થાય.”
ગોકુળભાઈએ ચોખવટ કરી.

“ જરૂર ! હું મોટાભાઈની રબા મેળવીને જ આવીશ.
તે વિષે આપ ચિંતા ન કરો—મારે તો ગુરુમહારાજના
ચરણોમાં પહોંચવું છે. હું કદી ગયો નથી તેથી આપની
સાથે આવવા ઈચ્છું છું.” છગનભાઈએ ખુલાસો કર્યો.

“ તું ખુશીથી આવ ! ભાડા-ભાતાની કશી ચિંતા ન
કરીશ. ગુરુપ્રતાપે તારી બધી સગવડ થઈ રહેશે.” ગોકુ-
ળભાઈએ મંજૂરી આપી.

“ કાકા ! બ્યારે દિવસ નક્કી કરો ત્યારે મને જણા-
વશો. હું રબા મેળવી લઉં છું.”

“ મોટાભાઈ ! મારા ભાઈ પાસેથી મને પાલીતાણે

જવાની રબ લઈ આપો.” છગનભાઈ પાલીતાણા જવાની ઉત્સુકતામાં ગોકુળભાઈને ત્યાંથી સીધા હીરાચંદભાઈને ત્યાં ગયા અને વિનંતિ કરી.

“ પાલીતાણા કેઈ બય છે તે ! સંગાથ વિના તું કેવી રીતે જઈશ ? ” હીરાચંદભાઈએ પૂછ્યું.

“ મોટાભાઈ ! આપણા ગોકુળકાકા અને શ્રી વીજળી-કાકી પાલીતાણા જવાનાં છે. અને તેમને પૂછીને જ અહીં આવ્યો છું. ” છગને સ્પષ્ટતા કરી.

“ તો તો બહુ સારું ! હું જરૂર રબ અપાવીશ. હમણાં જ પટેલને બોલાવા મોકલું છું. ” હીરાચંદભાઈએ ખીમચંદભાઈને બોલાવ્યા.

“ કેમ ભાઈ, શું કામ હતું ? ” ખીમચંદભાઈએ પ્રશ્ન કર્યો.

“ ખીમચંદ ! છગન પાલીતાણા જવા ઇચ્છે છે. સંગાથ પણ સારો છે. વીજળીબહેન ને ગોકુળકાકા જવાના છે. યાત્રાએ જવા દેવામાં શું વાંધો ! ”

“ ભાઈ ! છગનને યાત્રા માટે જતાં હું નથી રોકતો, તે ખુશીથી બય. પાલીતાણામાં ચોમાસું કરવું હોય તો પણ કરે, પણ પ્રતિજ્ઞા કરીને જવું પડશે કે તે પાછો વડોદરા જરૂર આવી જશે. ” ખીમચંદભાઈએ શરત સંભળાવી.

“ સાંભળ્યું ! ભાઈ છગન ! યાત્રા કરીને વડોદરા તો આવીશને ? ” હીરાચંદભાઈએ પ્રશ્ન કર્યો.

“હું ક્યાં ના કહું છું. હું મોટાભાઈની રબલ વિના કશું નહિ કરું, એથી વિશેષ તમારે શું બોધ્યું ?” છગનભાઈએ છુટકારો શોધ્યો.

“લે ભાઈ! ખીમચંદ! હવે છે કાંઈ શંકા! તેને ખુશીથી જવા દે. સાથે જરૂર પૂરતા પૈસા પણ આપજો. ગોકુળદાસભાઈને તો હું પણ ભલામણ કરીશ ને છગન ક્યાં નાનો છે કે તેની સંભાળ રાખવા જરૂર પડે.” હીરાચંદભાઈએ નક્કી કરી આપ્યું.

ખીમચંદભાઈએ રબલ આપી. ગોકુળભાઈને ખર્ચ માટે રૂપીઆ પણ આપ્યા અને ભલામણ કરી કે “છગન હજી મારે મન તો બાળક છે! પાલીતાણા ગયો નથી. તો આપ સંભાળ રાખશો અને જેવો લઈ જાઓ છો તેવો તમારી સાથે જ પાછો લેતા આવશો.” ખીમચંદભાઈએ ચેતવ્યા.

“જે ભાઈ ખીમચંદ! હું લઈ તો જઈ છું પણ પાછો લાવવાની જવાબદારી નહિ લઉં. તે ત્યાં ગુરુમહારાજ પાસે ચોમાસું કરવા કે અભ્યાસ કરવા રોકાય તો હું શું કરું! પછી તમે છગનને માગો તો ક્યાંથી લાવી આપું! તમારે મોકલવો હોય તો મોકલો નહિ તો તમારી મરજી” ગોકુળભાઈએ સ્પષ્ટતા કરી.

“પણ મોટાભાઈ! હું જ બંધાયો છું. પછી કાકાની પાસે કરાર કરાવવાની શી જરૂર છે!” છગને માર્ગ કાઢ્યો.

રબલ મળી ગઈ. આજનો આનંદ અપૂર્વ હતો. મોટા કેદખાનામાંથી છૂટવાથી એક કેદીને જેટલો આનંદ થાય

તેથી અનેકગણો આનંદ છગનભાઈને આજે થયો. રાત્રે ઊંઘ ન આવી. શ્રી શત્રુંજયગિરિ અને ગુરુદેવનાં સ્વપ્ન આવવા લાગ્યાં. ક્યારે સવાર પડે અને ટ્રેનમાં બેસાય ! રાત્રે તો ખીમચંદભાઈ ફરી નહિ બેસેને ! અરે, આજ તો સવાર જ નથી પડતું.

સવાર થયું ન થયું ત્યાં તો ઊઠીને છગનભાઈ તૈયાર થઈ ગયા. ભાઈએ ભાવભરી વિદાય આપી. બહેને ચાંદલો કર્યો અને રૂપીઓ આપ્યો. બહેણે આખરી વિદાય. છગનભાઈનો આનંદ માતો નહોતો. લલાટનો ચાંદલો ચમકી રહ્યો હતો. શુકન પણ ગાયના થયા ને ભાઈ-ભાભીની રબ્બ લઈને ગોકુળભાઈની સાથે પાલીતાણા આવી પહોંચ્યા.

ગુરુદેવનાં દર્શન ભારે ભક્તિભાવથી કર્યાં. ગિરિરાજની યાત્રા કરતાં કરતાં આંતર શત્રુઓના જય માટેનો શત્રુંજયનો સંદેશ સાંભળ્યો. દાદાને લેટી કૃતકૃત્ય માનવા લાગ્યા. ચારિત્રની સાધના ક્યારે થશે ? તે મહાન વિચાર ઘોળાવા લાગ્યો. જ્ઞાન-દર્શન અને ચારિત્રની પ્રાપ્તિ માટે તેજસ્વી આત્મા ચેતી ગયો.

સં. ૧૯૪૩ નું ચોમાસું પાલીતાણામાં ગુરુમહારાજની સેવામાં કર્યું. પંબળી પંડિત અમીચંદળ ઓસવાળની ખાસે ચંદ્રિકા શરૂ કરી. પંડિત અમીચંદળ પટ્ટી (જી. લાહોર)ના રહેવાશી હતા. તેના પિતા સ્થાનકવાસી હતા. મહારાજશ્રીએ એક વખત તેમના પિતા લાલા ધસીટામલને કહ્યું કે તમે તમારા ત્રણ પુત્રોમાંથી અમીચંદળને સંસ્કૃતાદિ ભણાવો અને પછી તે જેમ કહે તેમ તમે કરો.

તે વાત તેમને પણ ગમી ગઈ. અમીચંદ્રજીએ બ્યારે સંસ્કૃત-વ્યાકરણ-ન્યાય વગેરેનો અભ્યાસ કરી લીધો ત્યારે તેમણે પૂછ્યું.

“ ભેટા ! ખતાવ ! સૂત્રોનો અર્થ પૂબ્ય અમરસિંહજી કહે છે તે સત્ય છે કે આત્મારામજી મહારાજ કહે છે તે સત્ય છે ? ”

“ પિતાજી ! શ્રી આત્મારામજી મહારાજ ફરમાવે છે તેજ સત્ય છે. એજ જૈન ધર્મનો સત્યમાર્ગનો ઉપદેશ આપે છે. ” અમીચંદ્રજીએ સ્પષ્ટ ઉત્તર આપ્યો.

તે દિવસથી લાલા ઘસીટામલની શ્રદ્ધા હુંઠક પંથથી વિચલિત થઈ અને આત્મારામજી મહારાજને ગુરુ માનવા લાગ્યા.

પછી તેા મુશિંદાવાહનિવાસી બાબુ ધનપતસિંહજીની સૂચનાથી પંડિત અમીચંદ્રજી મહારાજની પાસે જ રહેવા લાગ્યા. તેમના શિષ્યોને અભ્યાસ કરાવવા લાગ્યા અને તેમના ખર્ચ માટેનો પ્રબંધ બાબુજીએ કરી આપ્યો. આ વખતે પંદર સોળ સાધુઓ-મહારાજશ્રીના શિષ્યો, પંડિત અમીચંદ્રજી પાસે અભ્યાસ કરતા હતા. છગનલાઈની યુદ્ધિ તેજ હતી. તેમણે પણ ચંદ્રિકાનો પૂર્વાર્ધ પૂરો કરી લીધો.

ગુરુમહારાજ તેા પહેલેથી જાણતા હતા કે આ કોઈ મહામૂલું રત્ન છે. તેમની આવી તેજ યુદ્ધિ જોઈને તેા મહારાજશ્રીને ખૂબ આનંદ થયો. બધા સાધુઓ પણ તેમને ભાવપૂર્વક રાખવા લાગ્યા; એટલું જ નહિ પણ હજી તેા સીક્ષાનું ઠેકાણું નહોતું. પગલે પગલે દીક્ષામાં મુશ્કેલીઓ

આવતી હતી. બેત્રણ કસોટીમાં તો નિષ્ફળતા મળી હતી છતાં ગુરુમહારાજે પોતાનું લખવા વગેરેનું તેમજ પત્રવ્યવહારનું કામ તેમને સોંપ્યું હતું. તે એવા તો કાર્યકુશળ હતા કે સોંપેલું પ્રત્યેક કાર્ય બહુ કાળજીભરી રીતે ચોક-સાઈથી કરતા હતા. અક્ષર તો બહુ મોતીના દાણા, બધા મુનિરાજે તો તેમને અત્યારથી જ ગુરુદેવના ખાસ મંત્રી કહેતા હતા.

x

x

x

“આત્મારામજી મહારાજ સાહેબ ક્યાં છે!” એક સિપાઈએ એકાએક પૂછ્યું.

“કેમ શું કામ છે! વ્યાખ્યાનમાં છે.” ધર્મશાળાના મુનિએ જવાબ આપ્યો.

“ક્યારે આવશે!”

“વ્યાખ્યાન પૂરું થવાની તૈયારી છે. પણ કહો તો ખરા તમારે મહારાજશ્રીનું શું કામ છે!”

“મુનિમજી! વાત એમ છે કે મહારાજ સાહેબ પર કોઈનો તાર આવ્યો છે એટલે મહારાજશ્રીને દરખાસ્તમાં બોલાવ્યા છે.”

“અમારા મહારાજશ્રી તો દરખાસ્તમાં ન આવી શકે. પણ કોનો તાર છે, અને મામલો શો છે! તે જણાવો તો શું કરવું તેની સમજ પડે. અને આ મહારાજશ્રી પણ પધાર્યા.”

“સાહેબ! દરખાસ્તમાંથી સિપાઈ આવ્યો છે. અને કહે છે કે મહારાજ સાહેબ આપને દરખાસ્તમાં બોલાવે

છે.” મુનિએ મહારાજશ્રીને વાત કહી.

“અમને દરબારમાં બોલાવવા જેવું શું કામ છે ! તમે જણાવો તો તે સંબંધી કાંઈક વિચાર પણ કરી શકાય.”

“સાહેબ ! વડોદરાથી કેઈ ખીમચંદલાઈનો તાર છે. અને તે લખે છે કે મારા ભાઈ છગનની દીક્ષા રોકો.”

“ઝોહો ! એમ વાત કરોને ! હવે સમબચું. અહીં તો દીક્ષાની વાત કેઈ બહુતું નથી.” આશ્ચર્યથી મહારાજશ્રીએ ખુલાસો કર્યો.

“પણ મહારાજશ્રી, હું તો ચિટ્ટીનો ચાકર. મને હુકમ કર્યો તેમ મારે તો કરવું પડે.”

“અમે તો દરબારમાં ન આવી શકીએ પણ તમારી સાથે બે ચાર ગૃહસ્થો અને છગનને પણ સાથે મોકલું. બધો ખુલાસો થઈ જશે.”

“ખુશીથી ! તેમ કરશો તોપણ ચાલશે. તાર આવ્યો છે એટલે અમારે તેની તપાસ તો કરવી જ જોઈએ.”

“હું હમણાં જ તેનો પ્રબંધ કરું છું.”

ધર્મશાળામાં મહારાજશ્રી પાસે સિપાઈ આવ્યાની વાત વીજળી વેગે ફેલાઈ ગઈ. કેટલાક ગૃહસ્થો આવી પહોંચ્યા. સાધુઓ એકઠા થઈ ગયા અને આસપાસ મોટું ધાંધલ મચી રહ્યું. તે વખતે વડોદરાવાળા શેઠ જોડુજીભાઈ, ધુળિયાવાળા શેઠ સખારામ, ભરૂચવાળા શેઠ અનુપચંદલાઈ અને ખંભાતવાળા શેઠ પોપટભાઈ અહીં હતા. તેમણે આ વાત બાંધી એટલે તુરત આવી પહોંચ્યા, અને છગનને

લઈને દરબારમાં ગયા. મહારાજશ્રીને કહ્યું કે આપ નિશ્ચિંત રહો. અમે હમણાં જ આવીએ છીએ અને દીક્ષા વિષે કાંઈ વાત છે જ નહિ પછી ચિંતાનું શું કારણ છે ?

કલકત્તાવાળા રાયસાહેબ બદ્રીદાસજી મુકીમ આ વખતે યાત્રાર્થે આવ્યા હતા અને પાલીતાણા દરબારના જ મહેમાન હતા. મહારાજશ્રીના તેઓ પણ ભક્ત હતા. બધા તેમની પાસે ગયા. બધી વાત વિગતે કરી એટલે રાયસાહેબ પોતે બધાને લઈને દરબાર સાહેબની પાસે આવ્યા.

“ નામદાર ઠાકોર સાહેબ ! ” રાયસાહેબે પ્રશ્ન કર્યો.

“ પધારો ! પધારો ! રાયસાહેબ, તમે કેમ તકલીફ લીધી ? ” ખુરશી ઉપર બેસતાં ઠાકોરસાહેબ બોલ્યા.

“ સાહેબ ! આપના ઉપર વડોદરાથી તાર આવ્યો છે ને ! ”

“ હા ! પણ એ તો આત્મારામજી મહારાજ માટે છે. ”

“ હાજી ! એ અમારા ગુરુવર્ય છે. ”

“ પણ તે નાના છોકરાને દીક્ષા શા માટે આપે છે ? ”

“ વાત એમ છે સાહેબ ! આ ભાઈ ખીમચંદલાઈને ભાઈ છે. તે નાનો તો છે જ નહિ, પણ દીક્ષાની વાત તો કોઈ બહુતું નથી. ”

“ તો પછી તાર શી રીતે આવે ? ”

“ એમ લાગે છે કે કોઈએ અહીંથી ખોટા સમાચાર તેના ભાઈને આપેલા અને તેથી તેમણે આપના ઉપર તાર કર્યો. આપ સાહેબ વડોદરાના તેમના જ ગામના

ગોકુળદાસભાઈને પૂછી જુઓ. તેમની સાથે જ છોકરો તેના ભાઈની રબ લઈને આવ્યો છે.” રાયસાહેબે ખુલાસો કર્યો.

“ જી હા ! છગનને હું જ મારી સાથે લાવ્યો છું અને તેના ભાઈએ રાજપુશીથી મહારાજ સાહેબ પાસે મોકલ્યો છે. છોકરો અહીં ધાર્મિક અભ્યાસ કરે છે.” ગોકુળદાસભાઈએ ખુલાસો કર્યો.

“ ઝોહો ! એમ વાત છે ! અમારા ઉપર તો તાર આવ્યો એટલે અમારે બધી રીતસર તપાસ કરવી બેઠાં.”

“ હાજી સાહેબ ! તે વાત તો બરાબર છે.”

“ ભાઈ ! તારું નામ શું !” છગનને મહારાજ સાહેબે પ્રશ્ન કર્યો.

“ સાહેબ ! છગન !”

“ કેટલાં વર્ષ થયાં ?”

“ નામદાર મને સત્તર મું વર્ષ ચાલે છે.”

“ સાહેબ ! અંગ્રિકાનો અભ્યાસ કરું છું. તત્ત્વાર્થનો શ્રેયો અધ્યાય ચાલે છે.”

“ તને આજકાલ દીક્ષા દેવાના છે તે સાચી વાત છે !”

“ જી ના ! હું તો દીક્ષા વિષે કશું બાણુતો નથી. મહારાજશ્રી એમ મારા ભાઈની સંમતિ વિના દીક્ષા આપે જ નહિ.”

“ એમ ! રાયસાહેબ ! છોકરો તો ઉમરલાયક, વિનયી અને સારું ભણેલો છે. બ્યારે દીક્ષાની કશી વાત જ નથી પછી શું છે ! તમે ખુશીથી બંધ શકો છો. મહારાજ

સાહેબને મારી વતી કહેશે કે કહને માટે ક્ષમા કરે.”

દરબારમાંથી બધા મહારાજશ્રીની પાસે આવ્યા. અહીં સાધુએ બધા એજ ચર્ચા કરતા હતા. કોણે આવા ખોટા સમાચાર આપ્યા હશે! દરબાર શું કરશે! ત્યાં તો રાય-સાહેબે મહારાજને દરબારશ્રી સાથે થયેલી બધી વાત કરી અને છગનની નિર્ભયતા તથા વિનય માટે ખૂબજ સંતોષ વ્યક્ત કર્યો.


તેજ સમયે ટપાલમાં ખીમચંદલાઈનો મહારાજ સાહેબ પર પત્ર પણ આવી પહોંચ્યો, પત્ર વાંચતાં જ બધું રહસ્ય સમજાઈ ગયું. છગનલાઈનાં બહેન શ્રી જમના બહેન યાત્રાથે આવેલાં. તેમણે નરસી કેશવજીની ધર્મશાળામાં અઠ્ઠાઈ મહોત્સવ માટે તૈયાર કરેલો લઘુ મંડપ જોયો. મંડપ જોતાં જ તેમને વહેમ પડ્યો કે જરૂર આ ઉત્સવ મારા લાઈ છગનની દીક્ષાનો જ હોવો જોઈએ. ન કોઈને પૂછ્યું કે ન તપાસ કરી. તેમણે તો તુરત જ ખીમચંદલાઈને વડોદરા તાર કર્યો કે છગનની દીક્ષા કારતક વદી પાંચમની થવાની છે. તમે જલદી પહોંચો.

વાત જુદી જ હતી. ધુલિયાનીવાસી શેઠ સખારામલાઈ બાર વ્રત ગ્રહણ કરવાના હતા, અને તે નિમિત્તે અઠ્ઠાઈ ઉત્સવ પણ તેમના તરફથી હતો. શ્રી જમનાબહેને તે છગનલાઈની દીક્ષાનો ઉત્સવ સમજી લીધો અને ખીમચંદલાઈએ તાર મળતાં પાલીતાણા દરબાર પર દીક્ષા રોકવા તાર કર્યો. બધા પત્રની હકીકત તથા બનેલી ઘટના ઉપર હસવા લાગ્યા.

ચાતુર્માસ પૂર્ણ થયે મહારાજશ્રી વિહાર કરવાના હતા. જમના બહેને છગનભાઈને વડોદરા આવવા સમ-
ભવ્યા પણ તેમણે ના કહી અને જમના બહેને આલ્યાં
ગયાં. મહારાજશ્રીની સાથે છગનભાઈ પણ પોતાનું ખીછાનું
અને પાઠ્ય પુસ્તકો લઈને આલ્યા. વિહાર કરતાં કરતાં
આચાર્યશ્રી રાધનપુર પધાર્યા. લગભગ દસ મહિના છગન-
ભાઈ આચાર્યશ્રીજીની પાસે રહ્યા. અભ્યાસ પણ બહુ જ
સારો કર્યો. સાધુમુનિરાજેનો સારો પ્રેમ સંપાદન કર્યો.
તેમનો વિનય તો બહુ જ પ્રશંસનીય ગણાતો. ગૃહસ્થાને
ત્યાં ભોજન માટે જતાં તેમનો સત્કાર થતો. સાધમી ભાઈ,
દીક્ષાના ઉમેદવાર, અભ્યાસી અને વિનમ્રકુમાર બધાને ગમી
જતા. બધા માનતા કે અમારાં ધનભાગ્ય કે આવા સુપા-
ત્રનાં પગલાં અમારે ત્યાં થયાં. બધા આદર અને આગ્રહ-



પૂર્વક પોતાને ત્યાં લઈ
જતા અને પ્રેમથી જમા-
ડતા. બધા ભાઈબહેને
છગનભાઈની પ્રશંસા
કરતા. ધન્ય છે ! કેવા
ઉચ્ચ અને પવિત્ર ભાવ
છે ! શાસનની શોભા
અને પ્રભાવના આવા
ધર્માત્માથી જરૂર વધશે
જ વધશે.



[૯]

રત્રિનો સમય હતો. ઉપાશ્રયમાં બધા શાન્તિની નિદ્રા લેતા હતા. પવન બંધ થઈ ગયો હતો. ઉકળાટ પણ ડીક હતો. આકાશ તારલાઓથી ચમકતું હતું. કૂતરાના ભસવાનો અવાજ થોડીથોડી વારે સંભળાતો હતો. બધું સૂનસાન હતું. માત્ર આપણા ચરિત્રનાયક છગનભાઈ આજે બેચેન હતા. ઊંધ તો ઊડી ગઈ, પણ અંતરમાં વેદના થવા લાગી. હબરો વિચાર આવ્યા અને ચાલ્યા ગયા.

“ આમ ક્યાંસુધી રહેવાશે ! ગુરુદેવની કૃપાદ્રષ્ટિ તો છે પણ તે શા કામની ? આમને આમ બંધનમાં ક્યાંસુધી પડયા રહેવું ? સવાર થાય અને નવાનવા ગૃહસ્થોને ત્યાં જમવા જવું. તેઓ બધા મને ખૂબખૂબ ભાવપૂર્વક આનંદથી જમાડે છે, પણ એમ ક્યાંસુધી ચાલે ? હવે તો નથી રહેવાતું. મોટાભાઈ તો માનતા જ નથી. એકવાર છૂટવાનો પ્રયત્ન કર્યો, બીજાવાર કર્યો, બન્નેવાર નિષ્ફળતા મળી. ભાઈનું જ ધાર્યું થયું. હજી કર્મનો અંતરાય ક્યાં સુધી હશે ? આમ ને

આમ તો નથી જ રહેવું. હે પરમાત્મન ! દયાનિધિ ! કયાં-
 મુઘી કસોટી કરશે ! મારું દિલ હવે તૂટી જશે. દયા કરો !
 મને ઉગારો ! બચાવો ! બચાવો ! કયાં મુઘી તરસાવશે !
 જે જીવનને માટે હું વર્ષોથી તપશ્ચર્યા કરું છું, જે પવિત્ર
 માર્ગ માટે હું ગુરૂની પાસે તૈયારી કરી રહ્યો છું. જે ઉચ્ચ
 આદર્શને માટે હું પળેપળ ઝંખી રહ્યો છું, જે પરમ શાંતિની
 શોધમાં હું ભટકું છું : તે હવે ક્યારે મળે ? કેમ મળે ?
 આ સંસાર ઉપરથી તો હવે દિલ ઊઠી જ ગયું છે. જગતની
 હબર લાલચો કે પ્રલોભનો મને નથી અટકાવી શકવાના.
 હવે એવો ઉપાય શોધી કાઢું કે મારી ભાવના સત્વર ફળે.
 મન તો એવું તલસી રહ્યું છે કે કેઈ દયા ન કરે તો
 સ્વયં સાધુવેશ પહેરી લેવો પણ દુનિયાની જાળમાં ન ફસાવું
 તે નજ ફસાવું. અને એક અવાજ અંતરના ઉંડાણમાંથી
 આવ્યો. આત્મભગવૃતિથી એક ઉપાય સૂઝી આવ્યો.

“ બસ એજ સારામાં સારો ઉપાય છે. ખીજો રસ્તો જ
 નથી. કાલે જ બસ કાલે જ.”

વિચારમાત્રથી હૃદય નાચવા લાગ્યું. આનંદઉર્મિના
 તાર શરીર આખામાં ઝણઝણી રહ્યા. કેઈ મહાન પ્રશ્નનો
 ઉકેલ મળ્યો હોય તેમ નિશ્ચિંતતાથી આંખ મળી ગઈ.

x

x

x

“ કેમ ભાઈ ! આજે બહુ વહેલા વહેલા !”
 ખીમચંદભાઈને સવારમાં વહેલા આવેલા ભેઈ હીરાચંદ-
 ભાઈએ પૂછ્યું.

“ મોટાભાઈ ! મારા દુઃખનો કાંઈ પાર છે ! એકને એક આકૃત હોય છેજ. હમણાં ઘરમાં તખીયત ખરાબર નહોતી. હજી બે દિવસથી ઠીક છે ત્યાં બીજી ઉપાધિ આવી પડી.” ખીમચંદભાઈએ મુશ્કેલી બતાવી.

“ પણ છે શું, ખીમચંદ ! વાત તો કર.”

“ છગન પાલીતાણાથી મહારાજ સાહેબની સાથે રાધનપુર ગયો છે. ત્યાંથી રજીસ્ટર કરેલો પત્ર આવ્યો છે કે મારી દીક્ષા થવાની છે.”

“ કાગળ તો એક મારા પર પણ છે અને ગોકુળ-કાકા મળ્યા હતા તે પણ કહેતા હતા કે મારા પર પણ એક કાગળ છે.”

“ પણ હવે મારે કરવું શું ! છગનની પાછળ તો હેરાન થઈ ગયો. રાધનપુર જઈ પણ ત્યાં મારું કોણ ? ”

“ ભાઈ ખીમચંદ ! એમ ચિંતા કર્યે કંઈ ચાલશે ? તું જા, સાથે દીવાળીફઈને તેડી જા. પણ જો ત્યાં કાંઈ ધમાલ ન કરીશ. છગન હવે કાંઈ નાનો નથી. ઘેર ન આવે તો જબરદસ્તી લાવીને પણ તું શું કરીશ ? મહારાજશ્રીને વિનતિ કરજે. અને છગનને સમજાવજે, નહિતો પછી જેવું નિમિત્ત. તેના ભાગ્યમાં જ ત્યાગ હશે તો આપણે શું કરવાના હતા ? ”

ખીમચંદભાઈ ફઈબાની સાથે ચાલી નીકળ્યા. રાધનપુર સુધી રેલનું સાધન હતું નહિ. હારીજ સ્ટેશને ઉતરીને ઘોડાગાડીની તપાસ કરી પણ બળદગાડીય ન મળી. હવે

શું થાય ! જલદી પહોંચવું જોઈએ. છેવટે તપાસ કરતાં એક ઊંટ મળ્યું તે ભાડે કરી મહા મુશ્કેલીએ રાધનપુર પહોંચ્યા અને સીધા ઉપાશ્રયે ગયા.

“ સાહેબ ! મને પત્ર તો લખવો હતો ! ” ખીમચંદલાઈ ગુરુમહારાજને વંદણા કરતાં કરતાં બોલી ઊઠ્યા.

“ પણ છે શું ખીમચંદલાઈ ”

“ ખીભું શું હોય સાહેબ ! છગન મારા ગરીબનુ રતન છે. મારી જમણી ભૂજ છે. મારો છગન મને પાછો આપો. હું તમારે પગે પડું છું. મારો લાલ હું નહિ આપું—નહિ આપું. ” ખીમચંદલાઈ જોરજોરથી રડી ઊઠ્યા.

“ ખીમચંદલાઈ ! શાંતિ રાખો. મને બધી વાત સમજાવો. તમે બિલકુલ નિશ્ચિંત રહેશો. ” મહારાજશ્રીએ આશ્વાસન આપતાં કહ્યું.

“ સાહેબ ! છગનનો મારા પર રજીસ્ટર પત્ર છે. શ્રી હીરાચંદલાઈ અને શ્રી ગોકુલભાઈ ઉપર પણ તેજ દિવસે પત્ર હતા. છગન લખે છે કે મારી દીક્ષા થવાની છે. ”

“ ભોળા ! શું વાત કરે છે ! અહીં તો કોઈ જાણતું નથી. ”

“ પણ સાહેબ, ભુચ્ચો આ છગનનો પત્ર. ”

એટલામાં રાધનપુરના આગેવાનો શ્રી સીરચંદલાઈ, શ્રી મોહનલાલ પારેખ, શ્રી ગોડીદાસભાઈ વગેરે ઉપાશ્રયમાં આવી પહોંચ્યા તેઓએ પણ ખીમચંદલાઈને ધીરજ આપી અને કહ્યું.

“ ભાઈ! હમણાં આપણે ઘેર ચાલો. તમે મુસાફરીમાં થાકી ગયા હશે. સ્નાન પૂજા કરી જમી પરવારી શાન્તિથી વાત કરજો. અહીં તો કેઈ દીક્ષાની વાત પણ નથી જાણતું. રાધનપુર જેવા શહેરમાં દીક્ષા શું ચુપચાપ થશે! જ્યારે થશે ત્યારે ધામધૂમપૂર્વક થશે. દીક્ષાનો મહોત્સવ કરવા-વાળા તો અમે છીએ. ” ગોડીદાસભાઈએ ખીમચંદભાઈને સાંત્વન આપ્યું.

“ પણ જુઓ આ છગનની ચિઠ્ઠી. ”

“ ખીમચંદભાઈ, ચિઠ્ઠી તો જોઈ! પણ તમને અમારામાં વિશ્વાસ છે કે નહિ! ” મહારાજશ્રીએ જણાવ્યું.

“ સાહેબ! આપનાં વચનો પર મને પૂર્ણ વિશ્વાસ છે. આપ એવા સાધુ નથી જે છોકરા નસાડી—ભગાડી છાની દીક્ષા આપો. પણ મને એ વિચાર આવે છે કે આપે સૂચના ન આપી અને છગને એકાએક કેમ લખી જણાવ્યું? ”

“ મને પણ તેજ આશ્ચર્ય થાય છે! વળી આ ચિઠ્ઠીમાં જે દિવસ લખ્યો છે તેમાં દીક્ષાનું મુદૂર્ત જ નથી. મીના કંમાં દીક્ષા થઈ શકે ખરી? મને તો લાગે છે, છગને પોતે ચુપચાપ આ ચિઠ્ઠી લખી લાગે છે. ” આચાર્યશ્રીએ ખુલાસો કર્યો.

“ સાહેબ! ત્યારે છગનને જ યોદ્ધાવોને! જે હશે તે સમજાશે. ” સીરચંદભાઈએ સૂચના કરી.

“ હા! યોદ્ધાવો છગનને! ”

“ કેમ ભાઈ! પત્રની શું વાત છે! ”

“કૃપાનાથ ! અપરાધ ક્ષમા કરો !”

“પણ જણાવતો ખરો કે એકાએક પત્ર કેમ લખ્યો ?”

“ગુરુદેવ ! કેટકેટલા વખતથી હું દીક્ષાનો વિચાર સેવું છું. આપશ્રી તો મોટાભાઈની રજા વિના દીક્ષા આપવાના નથી. હું એક દિવસ અકળાયો, મુંઝાયો પછી વિચાર આવ્યો કે મોટાભાઈને જોલાવીને આ વાતનો નિર્ણય કરાવી લઉં, મોટાભાઈ તો નિશ્ચિંત હતા કે હું રજા દઈશ ત્યારે આપ દીક્ષા આપશોને !”

“તારું ભત્તું થાય ! ખરી યુક્તિ શોધી ! ત્યારે હવે ખીમચંદભાઈ રજા આપી દેશે, કેમ ?”

“કૃપાનિધાન ! ગરજ તો મારે છે, ખીમચંદભાઈને નથી. વડોદરામાં તો મારું શું ચાલે ? મેં વિચાર્યું આપશ્રીજીની પાસે ખીમચંદભાઈનો સૂતેલો આત્મા જાગૃત થશે, અને મારી ભાવના સિદ્ધ થશે.”

“પણ ખીમચંદભાઈ આવત નહિ તો તું શું કરત ?”

“ગુરુદેવ ! એટલા માટે તો રજીસ્ટર પત્ર મોકલ્યો હતો. જેથી ન આવે તો સંમતિ ગળી શકાય અને આપને વિનંતી કરી શકાય.”

“પણ હું ખીમચંદભાઈની રજા વિના દીક્ષા ન આપત તો !”

“તો ! તો ! દયાળુ મેં નવો જ વિચાર કરી રાખ્યો હતો.”

“એ શું ?”

“શ્રી સંપતવિજયજી મહારાજશ્રીની જેમ સ્વયં દીક્ષા લેવાનો.”

“ખીમચંદભાઈ! હવે આ આત્માને તમે ઘેર લઈ જઈને પણ શું કરશો! કોઈ વાતનો તન્ત કરવો ઠીક નહિ. હવે તો હું પણ તમને શું કહું?”

“સાહેબ! હવે આપ આજ્ઞા આપો. ખીમચંદભાઈ જમી પરવારીને આવશે પછી બધો વિચાર કરીશું. વખત બહુ થઈ ગયો.”

“હા! સીરચંદભાઈ જરૂર ખીમચંદભાઈને લઈ જાઓ. તમે પણ બધા મળીને વિચાર કરો અને આ પરિસ્થિતિમાં શું થઈ શકે તેનો ઉકેલ લાવો.” આચાર્યશ્રીએ વિચાર કરવા સૂચના કરી.

“ભાઈ છગન! ચાલો આજે આપણે બન્ને ભાઈએ સાથે જમીએ.” ખીમચંદભાઈના હૃદયમાં અંધુપ્રેમ જાગ્યો.

“મોટાભાઈ! આજે ચતુદશી છે. મારે ઉપવાસ છે. હું આવીને શું કરીશ!”

“ભાઈ! તું મારી પાસે બેસજે, ખાઈશ નહિ.”

“તો ચાલો! હું તૈયાર છું.”



કસ્તુરીની દલાલી

[૧૦]

“તું તારું જ ધાર્યું કરવાનો કેમ છગન !”
જમીને ખન્ને ભાઈઓ વાતે વળગ્યા.

“એટલે ?”

“દીક્ષા લેવાની ઉતાવળ શું છે ?”

“મોટાભાઈ, હું કેટલા વર્ષથી તપશ્ચર્યા કરું છું ? હવે તો છેવટનો નિર્ણય કરી આપો.”

“તો છસાત મહિના રોકાઈ જા. હું ચોમાસા પછી તને દીક્ષા માટે રજા આપીશ.”

“મોટાભાઈ ! છસાત મહિના તો શું છ-સાત વરસ સહ જોઈ પણ આ કાયાનો શું ભરોસો ? કર્યું તે કામ. તમે કહી શકશો કે આપણે બધા અમર રહેવાના છીએ ?”

“ ભાઈ, તે તો કેમ કહેવાય ? ”

“ તો હું હવે વિલ્લંબ કરવા નથી માગતો. કાલે કાંઈ અકસ્માત થયો તો મારા મનના મનોરથ મનમાં જ રહી જાય. આપ કૃપા કરીને આજ્ઞા આપો એટલું જ નહિ પણ આગળ થઈને મને દીક્ષા આપો. તમે તમારું વચન પાળો. ”

“ કયું વચન ? ”

“ ભૂલી ગયા, મોટાભાઈ! અમદાવાદમાં આપે મહારાજ સાહેબને કહ્યું હતું કે થોડો સમય આપ પોતાની પાસે રાખી લણાવો પછી સમય આવ્યે હું પોતે તેને દીક્ષા અપાવીશ. ”

“ વાત તો મેં કરી હતી. ”

“ વળી મહારાજ સાહેબે તો પોતાનું વચન પાળ્યું છે. આજ્ઞુધી દીક્ષાનું નામ પણ નથી લીધું. આપ આપનું વચન પાળી ગતાવે અને આપની ધર્મસત્તા અને ઉદારતા દર્શાવો. ”

“ ખીમચંદ ! જોયુંને ભાઈ ! કેવો તડાકદડાક વાત કરે છે. છે લાજ શરમ ? પહેલાં કદી સામે બોલતો હતો ? તું હવે તેને ઘેર લઈ જઈને પણ શું કરીશ. આનાથી તારું દારિદ્ર શું દૂર થવાનું ? ચાલો ઘેર જઈએ. ” ક્ષીણાએ છગન-ભાઈના સ્પષ્ટ સવાલજવાબ જોઈને આશા છોડી.

“ ક્ષીણા ! હું તો એનો એજ છગન છું. પણ મારી ધીરજ હવે ખૂટી છે. અને તમે કહો છો તે ધરાબર છે મને લઈ જઈને પણ શું કરશો ! ”

“ઓહો ! ભાઈ તો મોટા પંડિત બની બેઠા.” કુંભા દાદમાંથી બોલ્યાં.

“મારે પ્રતિક્રમણનો સમય થઈ ગયો છે. હું જઈ છું.” છગનભાઈ પોતાનો સમય થઈ જવાથી ઊઠીને ચાલ્યા ગયા. કુંભાત્રાજે વાતો કરતાં બેસી રહ્યાં.

રાધનપુરમાં શ્રી ગોડીદાસભાઈ આગેવાન અને ધર્મ-પ્રેમી સજ્જન હતા. તેમની પ્રતિષ્ઠા આખા રાધનપુરમાં સારી હતી. લોકો તેમની સલાહ લેવા આવતા, અને જેટલી તેમની વાત માનવામાં આવતી તેટલી કોઈકોઈવાર મુનિ-રાજની પણ નહોતી માનવામાં આવતી. આચાર્ય મહારાજ-શ્રીને તેઓ માંડલથી વિનતી કરીને રાધનપુર લઈ આવેલા. તેથી તો આચાર્યશ્રીના આગમનથી આખાએ રાધનપુરમાં અર્પૂર્વ ઉત્સાહ ફેલાયો હતો.

શ્રી ગોડીદાસભાઈ છગનની ધર્મભાવના, તપશ્ચર્યા, અભ્યાસીવૃત્તિ અને વિનમ્રતાથી પરિચિત હતા. તેમની દીક્ષાની ભાવના કેવી સતેજ છે તે તો તેમણે હમણાં જ ભાઈભાઈની વાતચીત ઉપરથી જાણ્યું. ખીમચંદભાઈનો બંધુપ્રેમ અને તેમની ભાઈ પ્રત્યેની લાગણી પણ તેઓ સમજી શક્યા. પણ આમાંથી ઉકેલ લાગ્યા સિવાય પણ છટકો નહોતો. છગનભાઈ તો હવે દીક્ષા માટે અધીરા થઈ ગયા હતા. તેમની ધીરજ હવે ખૂટી ગઈ હતી. ખીમચંદભાઈ પણ હવે કાંઈક સમજ્યા તો હતા પણ તેને થોડાં સિંચનની જરૂર હતી. કુંભાત્રીજની વાતો પૂરી થઈ ને ખીમચંદ-ભાઈ હજી તો વિચારગ્રસ્ત બેઠા હતા ત્યાં ગોડીદાસભાઈ

જઈ પહોંચ્યા.

“ ખીમચંદલાઈ! તમારી મૂંઝવણ હું જાણું છું. લાઈ જેવા લાઈને હંમેશને માટે જવા દેવો તે કેમ અને? પણ તમે તો સમજી છો. તમારામાં પણ ધર્મલાવના તો છે જ, માત્ર મોહજ છટતો નથી.”

“ આપ કહો છો તે ધરાબર છે.”

“ ખીજી રીતે વિચારીએ. છગનની વાત તમે જાણો છો. તેની વૃત્તિ હવે સંસાર તરફ છે જ નહિ. તેની તપશ્ચર્યા અને તેજસ્વિતા વિષે તો અમે યધા પણ સાક્ષી છીએ.”

“ હું પણ બધું જાણું છું. તે તો જન્મથી ‘તીર્થકરને ચરણે’ બેઠો છે. મારાં માતૃશ્રી પણ તેજ કહેતાં.”

“ તો પછી વ્યર્થ અન્તરાય કર્મ શા માટે બાંધો છો? હવે તે ઘેર તો આવીજ રહ્યો. તમે વિશેષ તાંગ કરશો તો કોણ જાણે શું કરી બેસે?”

“ ગોડીદાસલાઈ! તેની ઘર પાછા આવવાની આશા તો અમને પણ છેજ નહિ.”

“ તો પછી ખીમચંદલાઈ! આપના હાથેજ આ મંજળકાર્ય કેમ ન કરવું? તેમાં તો કસ્તૂરીની દલાલી છેને?”

“ મુરખી! હું તે સમજું છું. જ્યારથી આચાર્ય મહારાજ વડોદરા પધાર્યા હતા ત્યારથી મારી લાવના બદલાઈ ગઈ છે. હું તો ધર્મ જાણતો નહોતો પણ ગુરુ મહારાજની કૃપાથી અને છગનની પ્રવૃત્તિથી મારા હૃદયમાં ધર્મની લાવનાઓ વધતી જાય છે.”

“ તો તો પછી છગનને તમે રજા આપો—તમારે રજા આપવી જોઈએ.”

“ પણ એ જાવના એટલી બધી તો નથી જાગૃત થઈ કે મારી જમણી ભુજા સમાન મારા પ્રિયબંધુને સાધુ થવા દઉં.”

ભાઈ! તમારી વાત સાચી છે. દુનિયામાં મોહભાગ બહુ મોટી છે તે તો તમે સમજો છો ને!

“ ગોડીદાસભાઈ, હું સમજું છું, પણ કહું શું!”

“ કેમ શું કહું! તમે જુઓ છો કે તમે મારો છગન! મારો છગન! કરતા કરો છો. છગનને તમારી પડી નથી. તમને છગનનું રટણ છે, છગનને તેના સ્વાર્થનું— મુક્તિનું છે. આ દશામાં મોહ રાખીને શું કરશો? કર્મ-બંધન ત્રિવાય તમારા હાથમાં આવશે શું? હું તો કહું છું તમે મિથ્યા મોહને છોડો અને છગનને તેની મનોકામના પૂર્ણ કરવામાં તમે સહાયભૂત થાઓ. હવે રાત બહુ ગઈ છે. તમે આરામ કરો.”

ખીમચંદભાઈના મનમાં ગોડીદાસભાઈના વિચારોએ ઉથલપાથલ મચાવી મૂકી. બિંધ તો નસીબમાં નહોતી, મનમાં દ્રંદ્રયુદ્ધ ઊભું થયું. “ છગન તો હવે ઘેર જવા તૈયાર નહોતો. મન છગનને દીક્ષાની આજ્ઞા દેવા માનતું નહોતું. જખરદસ્તી પણ ક્યાંસુધી થઈ શકે?”

એવટે ખીમચંદભાઈના મોહનો પડદો તૂટી ગયો. હૃદય-પરિવર્તન થઈ ગયું. તેમને આજે સંસાર વિશાળ દેખાયો. કસ્તુરીની દલાલીની વાત એમને હૈયે વસી ગઈ.

આજસુધી જે અંધુપ્રેમની પાછળ મોહાંધતા હતી તે સરી પડી. જગતના કરોડો માણસો મોહરૂપી મદિશમાં ઉન્મત્ત પાગલ થઈ રહ્યા છે અને તેની પાછળ જીવનના ઉચ્ચમાં ઉચ્ચ ધ્યેયને ભૂલી જાય છે; તે છગને વર્ષો પહેલાં સમજેલું સત્ય આજે તેમને સમજાયું. આજેજ તેઓ સ્પષ્ટ પ્રાણી શક્યા કે છગનભાઈનો જીવાત્મા ઉચ્ચતમ કોટિનો છે. તે મારા જેવા રંકનું રત્ન છે, ઘરમાં પડી રહેવા તે સર્જાયું નથી.

તેની સાધના મહાન છે, ઘર નહિ, કુટુંબ નહિ, કોમ નહિ, ગામ નહિ, નગર નહિ, પણ જગતના બધા મનુષ્યો, એટલુંજ નહિ પણ જગતના પ્રાણી માત્રના કલ્યાણ માટે એ મહાન આત્મા મારે ત્યાં નિમિત્તરૂપે ભૂલો ભટક્યો આવી ચડ્યો છે. પ્રાણીમાત્ર તેનું કુટુંબ-તેનું ઘર છે. હું કોણ તેને અંધનમાં બાંધી રાખનાર? અને તેના ત્યાગથી-સંયમથી હું, મારું કુટુંબ, મારી કોમ, મારો દેશ ઉત્ત્ત્વલ થશે.”

ખીમચંદભાઈની ભાવનાઓ સતેજ થઈ. ઉર્મિઓ જાગી ઊઠી. થોડી જ ક્ષણો પહેલાંના ખીમચંદભાઈ બદલાઈ ગયા. કર્મબંધનના દલાલ ધર્મમુક્તિના દલાલ બની ગયા.

હવે એમને જંપ નહોતો, આરામ નહોતો, તેઓ એકાએક જીઠ્યા અને શાંતનિદ્રા લઈ રહેલા ગોડીદાસ-ભાઈના પલંગ પાસે ગયા.



અમૃત-ચોઘડિયું

[૧૧]

“કોણ એ !” અવાજ થતાં જ ગોડીદાસભાઈ
બગી બેઠયા.

“એ તો હું ખીમચંદ !”

“ખીમચંદભાઈ ! કેમ જિંદ ન આવી !”

“જિંદ ક્યાંથી આવે ગોડીદાસભાઈ ! તમે મારું મન
હરી લીધું. વિચારની પરંપરા ચાલી. મોહરાજનો પંજો
એવો સખત કે તેમાંથી છટાય નહિ પણ તમારી વાણીની
અસર પણ અજળ થઈ. ગુરુદેવની કૃપા મારા પર વરસી,
મારા બાંધવવીર છગનની મહત્વાકાંક્ષા મારા મનમાં વસી
ગઈ અને મોહ ગયો તે ગયો જ. હું આપનો ઉપકાર માનું
છું, આપે જ મને બુઝવ્યો.”

“ ખીમચંદભાઈ ! હું તો નિમિત્ત માત્ર છું. તમારા હૃદયમાં ધર્મભાવના તો છે જ. તે સુપુખ્ત હતી આજે જાગૃત થઈ. ચાલો બહુ સારી વાત છે. હવે નિશ્ચિંતતાથી આરામ કરો. ”

“ નહિ ! હવે તો—”

“ શું કહ્યું ? ”

“ અત્યારે ચાલો ગુરુદેવ પાસે. હવે મારા મનની ઉમિ ઉભરાઈ જાય છે. જ્યાંસુધી ગુરુદેવને હું મારો વિચાર નહિ કહું ત્યાંસુધી મને શાંતિ નહિ થાય. ”

“ અરે ! પણ અત્યારે ! ગુરુદેવ તો આરામ કરતા હશે. રાત્રિ પણ બહુજ ગઈ લાગે છે. અત્યારે આરામમાં ખલેલ પહોંચાડવા કરતાં સવારે આપણે જઈશું. ”

“ મહારાજ સાહેબ તો કૃપાળુ છે. અંતરાયની અવધિ થઈ ગઈ, એ વેદનાનો યોગે મારા હૃદયને પળે પળ ને ક્ષણે ક્ષણ સંતાપી રહ્યો છે. આરામમાં હશે તો પણ મારા કષ્ટનો વિચાર નહિ કરે. હવે મને ચેન જ નહિ પડે. હવે જલદી ચાલો અને આ વધાઈ આપો. તમે જ વાત કરજો. મારું તો હૃદય ભરાઈ આવશે. ”

મોહનપારેખ પાસે જ સૂઈ રહ્યા હતા. ખીમચંદભાઈની વાત સાંભળી તેમને આનંદ થયો. તે યોદ્યા :

“ ગોડીદાસભાઈ ! ખીમચંદભાઈ ઠીક કહે છે. તમે સાથે જાઓ. હું મારા જેસંગને આપની સાથે મોકલું છું. ”

મોહનપારેખના પુત્ર જેસંગભાઈ જ્ઞાનસ લઈને ત્રણે

જ્ઞાનદર્શન ચારિત્રની રત્નત્રયી અધકારમાંથી પ્રકાશ કરતા કરતા ઉપાશ્રયમાં પહોંચ્યા.

“ ત્રિકાળવંદણા ”

“ કોણ ? અત્યારે ? ”

“ કૃપાનાથ ! તકલીફ માફ કરશો. હું ગોડીદાસ અને મારી સાથે છે ખીમચંદભાઈ ! ”

“ મને તો થયું કે કોઈ સાધુને કાંઈ તકલીફ થઈ કે શું ! ”

“ જી ના ! અમે અત્યારે નહોતા આવતા, પણ ખીમચંદભાઈ કહે મારે અત્યારે જ ગુરુદેવને મળવું છે. ”

“ કહો ! શું વાત છે ? ”

“ દયાનિધાન ! આજે આપ ગુરુદેવની કૃપાથી મારાં લોચન ખુલી ગયાં. મોહબળ તૂટી ગઈ. આ યશ ગોડીદાસભાઈને છે. ”

“ ખીમચંદભાઈ ! ગોડીદાસભાઈ તો જ્ઞાની છે. પણ તમારી ભાવનાને પણ ધન્ય છે. હું આ ક્ષણની જ રાહ જોતો હતો. ”

“ ગુરુદેવ ! મેં આપનો ઘણીવાર અવિનય કર્યો હતો. હું તો પામર છું. આપ દયાભંડાર છો. ક્ષમા કરો, ક્ષમા કરો. ” કહેતાં કહેતાં અશ્રુઓ સરી પડ્યાં. ”

“ ખીમચંદભાઈ ! તમે જેમ કહો છો તેમ કરીશું. રાત્રિ બહુ ગઈ છે. જઈને શાન્તિથી આરામ કરો. સવારે જ્યોતિષીને બોલાવી મુહૂર્ત નક્કી કરી લેવામાં આવશે. ”

x

x

x

“ બેટા છગન ! તારી મનોકામના પૂરી થઈ. ” વહેલા ઊડી પ્રતિક્રમણ કરી વંદન કરવા જતાં જ છગનભાઈને ગુરુદેવે કહ્યું.

“ ગુરુદેવ ? શું ખીમચંદભાઈ સમજ્યા ! ”

“ અરે ભાઈ ! તારી વીરતા અને દ્રઢતા પાસે મેરૂ પણ ચલાયમાન થઈ જાય. ” ગુરુદેવ હસ્યા.

“ કૃપાનિધાન ! કહો તો શું ચમત્કાર કર્યો આપે ? ”

“ અરે ભાઈ ! રાત્રે બાર વાગ્યે ગોડીદાસભાઈ અને ખીમચંદભાઈ આવ્યા હતા. ગોડીદાસભાઈએ કાંઈ બે વચન કહ્યા હશે. ખીમચંદભાઈની સૂતેલી ધર્મ-ભાવના જાગૃત થઈ આવી. ગિચારા જીવને ઊંઘ જ ન આવે અને રાત્રે અહીં આવ્યા ત્યારે જાગ્યા. ”

“ પછી ! ”

“ પછી શું ! તને દીક્ષા અપાવવા તેમણે જ કહ્યું અને તે તો બહુ જ ગળગળા થઈ ગયા. હૃદય ભરાઈ આવ્યું અને અમારી આંખ પણ ભીની થઈ ગઈ. ”

“ પ્રભો ! આપના પુણ્યપ્રભાવનો જ એ ચમત્કાર. આપની ધીરજ, આપની સાધના, આપની પ્રતિભા અદ્વિતીય છે. આજે હું કૃતકૃત્ય થયો. આજે મારું જીવન સાર્થક થયું. આજે મારી તપશ્ચર્યા, ધર્મપ્રેમ, સુરભક્તિ અને ઉચ્ચ-જીવનના અભિલાષ ફળ્યા. ” ગુરુદેવના ચરણ શિષ્યની અશ્રુધારાથી ભીંજાયા.

“ બેટા ! તું મહા-પ્રભાવી થઈશ. જૈન સમાજનો કલ્યાણક્રાતા થઈશ. તારો તેજસ્વી આત્મા શાસનમાં નવ-ચેતન રેડશે. તું બડભાગી છે. ” માથા પર હાથ મૂકી પ્રેમથી ગુરુદેવે હનર હનર આશીર્વાદ આપ્યા.

“ ભાઈ ! તારા ચેલાની દીક્ષાનું મુદ્દત્ જોવરાવવું છેને ! કોઈ શ્રાવકને કહી સંઘના જ્યોતિષીને યોલાવી લ્યો. ” આચાર્યશ્રીએ મુનિમહારાજ શ્રી હર્ષવિજયજીને કહ્યું.

જ્યોતિષી આવી ગયા. કેટલાક શ્રાવકો પણ એકઠા થઈ ગયા. શ્રીસંઘના આગેવાનોએ ખીમચંદભાઈની ઈચ્છા જાણી લઈ દીક્ષાનું મુદ્દત્ પૂછ્યું. જ્યોતિષીએ થોડીવાર વિચાર કરી, ગણિત ગણી મુદ્દત્નેા હિસાબ કરી કહ્યું.

“ વૈશાખ સુદી તેરશનું મુદ્દત્ દીક્ષા માટે સર્વોત્તમ છે. લગ્નકુંડળી પણ મેં બનાવી લીધી છે. ”

“ જોશીજી ! તે પહેલાં ખીજી કોઈ સારું મુદ્દત્ આવતું હોય તો તે જરા જુઓને ! ” ખીમચંદભાઈએ ફરી જોવા આગ્રહ કર્યો.

“ ખીમચંદભાઈ ! તમે દીક્ષાનું મુદ્દત્ જલ્દી ઈચ્છો છો પણ મેં બધી રીતે તપાસી જોયું છે. આ મુદ્દત્ જ ઉત્તમમાં ઉત્તમ છે. વળી આચાર્યશ્રી, હું કોઈ ભવિષ્યવેત્તા તો નથી પણ કુંડળી ઉપરથી કહા શકું છું કે આ મુદ્દત્માં જે વ્યક્તિની દીક્ષા થશે તેને સંસારમાં યશ મળશે, લાખો મનુષ્યો એમને પૂજશે અને ઉચ્ચપદને મેળવી જૈનશાસનનો જય જયકાર કરશે. આપ તો જ્યોતિષના જ્ઞાતા છો આપજ કુંડળી તપાસો ને ” આચાર્યશ્રીને કુંડળી.

ખતાવતાં કહ્યું.

“ જ્યોતિષીજીનું કહેવું યથાર્થ છે. કુંડળી પણ એજ કહે છે. ખોલો ખીમચંદલાઈ તમે શું કહો છો ? ” આચાર્યશ્રીએ કુંડળી જોઈને ખીમચંદલાઈને પૂછ્યું.

“ ગુરુદેવ ! જેવી આપ દયાળુની ઈચ્છા. મુહૂર્ત શોધું મોહું આવે તેની ચિંતા નહિ પણ હોવું જોઈએ સુંદરમાં સુંદર-મંગલમય. જ્યારે આપશ્રી જ્યોતિષીજી અને પં. અમીચંદજી એજ મુહૂર્ત પસંદ કરે છે તો તેજ રાખો. ”

“ પણ તમારે તે પ્રસંગે આવવું જોઈશે, તમારા વિના છગનની દીક્ષા નહિ થાય. જે ઉત્સાહથી તમે છગન-લાઈને રજા આપી છે, તેવા જ આનંદથી તમે જ તે મંગલ-મુહૂર્ત પર આવીને દીક્ષાનો ઉત્સવ ઉકેલો. ” આચાર્યશ્રીએ આગ્રહપૂર્વક જણાવ્યું.

“ દયાળુ ! મારી ઈચ્છા તો છે કે હું પોતે જરૂર તે પ્રસંગે હાજર રહું, પણ હું કદાચ તે પ્રસંગે એવા કામમાં રોકાયેલો હોઈશ કે તેમાંથી છટવું મુશ્કેલ બનશે. મારી પાસે સરકારી ઇન્કરો છે એટલે વિશેષ રોકાઈ શકું તેમ નથી. જો તે સમયે રજા મળી તો તો જરૂર એક દિવસ માટે પણ આવી જઈશ પણ હું ન આવી શકું તો શ્રીસંઘ આનંદપૂર્વક દીક્ષા આપે. ”

“ ખીમચંદલાઈ ! ગોચરીનો વખત થયો છે. હવે આપણે રજા લઈએ. ” ગોડીદાસલાઈએ સૂચના કરી.

“ ગુરુદેવ ! મેં અનુચિત વ્યવહાર કર્યો હોય, મન,

વચન, કાયાથી કોઈ જાતની તકલીફ આપી હોય-આપનું મન દુઃભાવ્યું હોય તો આપ દયાળુ મને ક્ષમા કરશો. હું અજ્ઞાની છું. મારી વાતો મનમાં ન લાવશો.” વાત કરતાં કરતાં ખીમચંદલાઈનું મન ભરાઈ આવ્યું. તેમણે ગુરુમહારાજના ચરણ પકડી લીધા.

“ ખીમચંદલાઈ! ઊઠો, ઊઠો, આ શું ? તમે બાળક છો ? તમે તો બહાદુરીનું કામ કર્યું છે. તમે નિકટના ભવ્ય જીવ છો. મેં ઘણાને દીક્ષા આપી છે, પણ આ પહેલો પ્રસંગ છે કે આ રીતે આનંદપૂર્વક રજા મળે. તમારો ભાઈ બડભાગી છે. તેનાથી જૈન ધર્મની પ્રભાવના થશે.” ગુરુમહારાજે ખીમચંદલાઈને પોતાના ચરણમાંથી ઉઠાડી મધુર શબ્દોમાં ધન્યવાદ આપ્યો.

“ દયાસાગર ! હું એજ ઈચ્છું છું કે આપની વાણી ફળે. હું મારા પ્રિયબંધુ—મારી જમણી ભુજને આપના ચરણે સોંપું છું. તેને આપ સદા આપની પાસે જ રાખશો. તેને કદી જુદો ન કરશો. તે બાળક છે. તેનાથી કાંઈ અપરાધ થઈ જાય તો આપ તેને ક્ષમા કરશો.” બોલતાં બોલતાં ખીમચંદલાઈની આંખો આંસુઓથી છલકાઈ ગઈ.

“ ભોળા રે ભોળા ! શું કહો છો ! છગન તો મારો લાડકો શિષ્ય થશે. તે મારો સ્ત્રીધો વારસ થવા સંભવિતો છે. તેને હું કદી દૂર નહિ કરુ.” આચાર્યશ્રીએ ભવિષ્ય વાણી કહી.

“ કૃપાનિધાન ! રજા તો આપી મનના આનંદથી આપી. પણ ભાઈ જેવા ભાઈને છોડતાં આજે પણ જીવ

તો નથી ચાલતો. મન એટલું બધું મુંઝાય છે કે પૂછો નહિ.” ખીમચંદલાઈએ મનઃક્રમ વ્યક્ત કર્યું.

ખીમચંદલાઈ! તમારી વાત હું સમજી શકું છું. પણ મહાવીરના ભાઈ તો જ્ઞાની હતા છતાં નંદિવર્ધનને વર્ધમાન કુમારને રજા આપતાં કેટલું ક્રમ થયેલું? પણ હવે બહાદુર બનો. ઉદાર મન રાખો. તમારા ભાઈને પ્રાણી માત્ર જગતના ભાઈ—બંધુ બનવા દો.” આચાર્યશ્રીએ સાંત્વન આપ્યું.

છગન! પ્રિય બાંધવ! હૃદય ભરાઈ આવ્યું. અક્ષર પણ બોલાયો નહિ. ભાઈને છાતી સરસો દાખ્યો. છગન-ભાઈનું મસ્તક મોટાભાઈના આંસુથી અભિષિક્ત થયું. છગનભાઈએ પણ આખરી વિદાય વેળાએ મોટાભાઈના ચરણમાં મસ્તક મૂકી દીધું. ભાઈના ચરણો અશ્રુધારાથી ભીંજવી દીધાં. ભાઈએ ફરી છાતીએ લગાવ્યો.

આચાર્યશ્રીથી માંડી નાનામાં નાના સાધુની આંખો ભીની થઈ ગઈ. ત્યાં ઉભેલા આગેવાનો—સબજનો બધાની આંખોના ખૂણા ભીના થઈ ગયા. આંસુ ખરી પડ્યાં. વિદાયનું કેલું કરુણ દ્રશ્ય!

અશ્રુઓ હૃદયને હલકું કરવાની અમોઘ ઔષધિ છે. બ્યારે ખીમચંદલાઈ બહુ આંસુ પાડી રહ્યા ત્યારે તેમનું મન જરા હલકું પડ્યું અને બોલ્યા:

“પ્રિય ભ્રાતા! જે ઉત્સાહથી આજે દીક્ષા માટે તૈયાર થયો છે તે ઉત્સાહ ટકાવી રાખજે, તેને ઠંડો ન પડવા દેજે. હમેશાં શુદ્ધ ચારિત્ર પાળજે. ઘણી કસોટીમાંથી તું

પસાર થયો છે તેથી તારી દ્રઢતા હું બાણું છું, પણ છતાં કોઈ એવું કામ ન કરી બેસતો જેથી ગુરુ અને પિતાને કલંક લાગે. હમેશાં ગુરુ મહારાજની આજ્ઞામાં રહેજે અને ધર્મસેવા કરી શાસનનો ઉદ્યોત કરજે.”

“ વડીલબંધુ ! આપના આશીર્વાદથી મારો ઉત્સાહ કોઈ દિવસ મંદ પડશે જ નહિ. મેં તમને વારંવાર ઘણું કષ્ટ પહોંચાડ્યું છે, તો તે માફ કરશો.” છગનભાઈ એ મોટાભાઈની પગરજ શિર પર ચઢાવતાં કહ્યું.

ખીમચંદલાઈએ એકવાર ફરી છગનભાઈને છાતીએ લગાવ્યો અને છગનને છગનના નામથી હમેશને માટે વિદાય આપી.

આચાર્યશ્રી તથા મુનિમંડળને વંદના કરી, આગેવાન સબજનોનો આભાર માન્યો અને જતાં જતાં પારેખ મોહનભાઈ ટોકરશીને કહેતા ગયા: “ શેઠ ! હું તો સાધારણ માણસ છું. પણ મારી નજીવી ભેટ આપ સ્વીકારો. હું ઘણું કરીને તો દીક્ષાપ્રસંગે પહોંચીશ પણ કાર્યવશ ન આવી શક્યો તો તે રકમ આપ યોગ્ય લાગે ત્યાં વાપરશો.”

ખીમચંદલાઈ વડોદરા ચાલ્યા ગયા. દીક્ષાના સમયે ન પહોંચી શક્યા. દીક્ષાની તૈયારી ચાલી. રાધનપુર આખામાં આનંદ આનંદ ફેલાઈ રહ્યો. છગનભાઈને ભોજનના નિમંત્રણ ઉપર નિમંત્રણ આવવા લાગ્યાં. બધા તેમનું રૂડું આતિથ્ય કરવા લાગ્યા. મહિનોદિવસ તો દીક્ષાના વરઘોડા નીકળ્યા. છેવટે એ અમૃત ચોદહિયું આવી પહોંચ્યું. મુકિત-રમણીને વરવાને કલૈયા કુંવર ઠાઠમાઠપૂર્વક વરઘોડે ચડ્યા.

રેશમી વસ્ત્રો અને અનેક આભૂષણોથી વિભૂષિત છગનભાઈ-ને જોવાને રાધનપુરના નગરજનો એકઠા મળ્યા. શ્રીસંઘે દીક્ષાના ઉત્સવમા આનંદપૂર્વક ભાગ લીધો. કુમારિકાઓએ વધાવ્યા. સૌભાગ્યવતી સ્ત્રીઓએ કુમકુમ તિલક કર્યાં. વૃદ્ધાઓએ અંતરના આશીર્વાદ આપ્યા. શ્રીસંઘે અક્ષતથી વધાવ્યા. જૈન—અજૈન પ્રાદ્ધાણ—વૈશ્ય, હિન્દુ—મુસલમાન બધાએ સંસારનો ત્યાગ કરનાર યુવાન નરરત્નને પુષ્પોથી માન આપ્યું. છગનભાઈની મનોકામના ફળી.

રંગબેરંગી વસ્ત્રો અને વિધવિધ આભૂષણો ઉતારી નાખ્યાં. ગુરુદેવ, સાધુમંડળ, સાધ્વીવૃંદ હજારો લોકોને નમન કરતા, હસતા-હસતા દીક્ષાની મંગળ ક્રિયા માટે મંડપમાં નાણુ પાસે દોડી આવ્યા. આચાર્યશ્રીએ સ્વહસ્તે દીક્ષાવિધિ કરી. આનંદપૂર્વક ક્રિયા પૂરી થઈ. હજારો લોકોએ નવીન સાધુને વધાવ્યા. ધન્ય ધન્યના અવાજે કરી આકાશ ગબ્બવી મૂક્યું. તેમનું નામ મુનિ વલ્લભવિજયજી બહુ જ અર્થસૂચક રાખ્યું.

મુનિમહારાજશ્રી હર્ષવિજયજીના શિષ્ય થયા. બે ઘડી પહેલાં જે જીવાન હજારોને નમન કરતા હતા તે બાળ-મુનિને હજારો સ્ત્રી-પુરુષો વંદન કરવા લાગ્યાં.

આજ આપણા ચરિત્રનાયકનો જન્મ સફળ થયો. આજ મનની મુરદ ફળી. હૃદયના તાર ગળુગળી ઊઠ્યા. મનનો મોર નાચી ઊઠ્યો. હર્ષનો પાર ન રહ્યો. આજ બેડો પાર થયો. દરિદ્રને જાણે ચિન્તામણિ રત્ન મળી ગયું. વર્ષોની તપશ્ર્ચર્યા કરનાર તપસ્વીને જાણે આત્મસાક્ષાત્કાર થયો.

આજનો દિવસ જીવનનો મંગળમય દિવસ હતો. આજની રાત્રિ આનંદરાત્રિ હતી. ભવિષ્યના જીવનના અનેક અભિલાષો, અનેક મહત્વાકાંક્ષાઓ, અનેક કાર્યો, અનેક ઉદ્યનો, અનેક સોણલાં આજે લાધ્યાં. મધુર મધુર સ્વપ્ન ઉતરી આવ્યાં. ત્રિલોકતું રાજ્ય મેળવવા જેટલો હર્ષ મોં ઉપર તરી આવ્યો.

આચાર્યશ્રી પોતાની પાસે સૂતેલા નૂતન બાળમુનિના હસુ હસુ થતા પ્રકુદ્ભ ચહેરાને સ્મિત વદને નીહાળી રહ્યા. અંતરના આશીર્વાદ આપ્યા.

સંવત ૧૯૪૪ ના વૈશાખ સુદી ૧૩ નો મંગળમય દિવસ ખરેખર અમૃત યોધડિયું હતું.



અધ્યયન-અધ્યાપન

(૧૨)

આચાર્યશ્રીના અન્તેવાસી રહેવા સન્નયેલા મુનિશ્રી વલ્લભવિજયજી ગુરુદેવની સાથે સાથે વિહાર કરવા લાગ્યા. પ્રથમ ચાર્તુમાસ ગુરુદેવની સાથે રાધનપુરમાં થયું. છેલ્લા પાંચ વર્ષથી ગુરુમહારાજની પાસે વારંવાર રહેલા. અભ્યાસ પણ ઘણો સારો કર્યો હતો, હવે તે અભ્યાસને વધારવાની તક મળી. અભ્યાસ આગળ ચલાવ્યો. ચંદ્રિકા પૂર્વાર્ધ પૂરી કરી. પછી પં. અમીચંદ્રજી પંજાબ ગયા અને મુનિમહારાજ પણ નવીન જીવનની ક્રિયાવિધિની તાલીમમાં ગુંથાયા. અભ્યાસ થોડા વખતને માટે બંધ પડ્યો. રાધનપુરથી વિહાર કરી શ્રીશંખેશ્વર પાર્શ્વનાથની યાત્રા કરી હૃદયને

પવિત્ર કર્યું. અહીંથી અમદાવાદ તરફ વિહાર કર્યો. રસ્તામાં માંડળમાં ખીમચંદલાઈ સહકુટુંબ દર્શનાર્થે આવ્યા.

“ ગુરુદેવ ! મથ્યેણ વંદામિ.”

“ ધર્મલાલ ! ઓહો ખીમચંદલાઈ આવ્યા કે ? ચાલો બહુ સારું કર્યું. વલ્લભ ! મોટાલાઈ આવ્યા છે.”

“ જ આવ્યો ! ”

“ મથ્યેણ વંદામિ.” આખા કુટુંબે વંદન કર્યું.

“ ધર્મલાલ ! ”

“ કેમ ખીમચંદલાઈ ! દીક્ષા અવસરે ન આવી શક્યા કે ! આવ્યા હોત તો બહુ આનંદ થાત. રાધનપુરના શ્રીસંઘે દીક્ષા મહોત્સવ બહુ જ ધામધૂમથી કર્યો હતો.” આચાર્યશ્રીએ ખીમચંદલાઈને દીક્ષાના આનંદ ઉત્સવની વાત કરી.

“ સાહેબ ! ઘણું પહોંચવું હતું પણ દરબારી કામને લીધે છેક છેલ્લી ઘડીએ રોકાઈ જવું પડ્યું.”

“ જુઓ ! વલ્લભની કશા ચિંતા ન કરશો. તે તો મારો લાડકો શિષ્ય છે.”

“ સાહેબ ! આપના ચરણમાં શું દુઃખ હોય. અમે તો આપને સોંપ્યો છે.”

“ બહુ જ અભ્યાસી છે. બુદ્ધિ પણ તેજ છે અને મેં તો આજથી જ મારો રહસ્યમંત્રી બનાવી દીધો છે. એક દિવસે તે બહુ ઉચ્ચ સ્થાન મેળવશે.”

“ ગુરુદેવ આપની વાણી ક્ષે.” બધાં ખોલી ઉઠયાં.

“ સાહેબ ! અમને તો હજી પણ રોજ સાંભરે છે. ભૂદ્યા ભૂલાતા પણ નથી.” બહેન ખોલ્યાં !

“ બહેન ! મોહ વસ્તુ એવી છે.” આચાર્યશ્રીએ ખુલાસો કર્યો.

“ સાહેબ ! અમને બધાને તેમના પ્રત્યે બહુ જ સ્નેહ હતો. તે એટલા બધા વિનયી હતા કે મને તે માતા તુલ્ય માનતા.” ભાભીએ સ્નેહ વ્યક્ત કર્યો.

“ ભાભી તો માતા જ ગણાય ને ! ” આચાર્યશ્રીએ ન્યાય આપ્યો.

“ પણ સાહેબ ! આ શરીરે કદી કપ વેઠ્યું નથી. તેમનો દેહ તો કેવો સુકોમળ છે ? કેવા સુંદર વાળ શોભતા હતા ? ખૂટ-મોજાં તો તેમને બહુ ગમતાં અને ધોતિયું તો બહુજ સરસ રીતે પહેરતા. તેમના કોટ આદિ જોઈ જોઈને હજીએ વારંવાર આંસુ આવી જાય છે.” ભાભી ગળગળાં થઈ ગયાં. ખીજઓની આંખમાં પાછા અશ્રુ ઉભરાઈ આવ્યાં.

“ ભાભીને તો દિયર લાડકો હોય જ અને તમને એમના ગુણો વગેરે સાંભરે તે સ્વાભાવિક છે, પણ તમારા કુટુંબનું એ રત્ન છે. આખું જગત તેનું કુટુંબ બન્યું છે. તમે જરા પણ ચિંતા ન કરશો. તમારા જેવા ધર્મપ્રેમી આમ આંસુ પાડે કે આનંદ માને ? ” આચાર્યશ્રીએ સાંત્વન આપ્યું.

“ કૃપાળુ ! સાધુમાર્ગે બહુજ વિકટ છે. તલવારની ધાર સમાન છે. ભલભલા એ માર્ગે ચાતરી શાસનની હેલના કરાવે છે. ” ખીમચંદલાઈએ શંકા કરી.

“ ખીમચંદલાઈ ! મગમાં કોરડુ નથી હોતા ? તેમ કોઈ હોય. પણ તમારો વલ્લભ તો કુળરત્ન થશે. મારો પટ્ટધર થશે. ” આચાર્યશ્રીએ ભવિષ્યવાણી કહી.

“ સાહેબ ! સુખશાતામાં રહેશો. ગુરુદેવના ચરણ છોડશો નહિ. સુખશાતાનો પત્ર લખતા રહેશો. કોઈ વસ્તુનો ખપ હોય તો જરૂર જણાવશો. અમે આજે સાંજે જવાના છીએ. મથ્યેણુ વંદામિ. ” ખીમચંદલાઈએ રજા લેતાં વિનંતિ કરી.

“ ધર્મલાલ ! મને અહીં ખૂબ જ આનંદ છે. બધા મારા તરફ ખૂબ મમતા રાખે છે. ગુરુદેવની તો મારા પર પૂર્ણ કૃપા છે. આપ સૌ સુખેથી જશો. મારી તલમાત્ર ચિંતા ન કરશો. જે વસ્તુની જરૂર પડે છે તે ગુરુકૃપાથી મળી રહે છે. કાર્યવશ પત્ર ન લખાય તો ચિંતા ન કરશો. વડોદરામાં જે યાદ કરે તે બધાને ધર્મલાલ કહેશો. ” મહારાજશ્રીએ ખીમચંદલાઈને નિશ્ચિંત કર્યાં.

કુદરતની કેવી રચના છે ! હજી ગઈ કાલે મોટા-ભાઈના ચરણમાં પોતાનું શિર મૂક્યું હતું, તે મોટાભાઈ પોતાની મોટાઈ ભૂલી ગયા ને નાનાભાઈના ચરણમાં વંદણા કરી. જે ભાઈ ગઈ કાલે પોતાના લઘુ બંધુને કુળની મોટાઈની દ્રષ્ટિએ સાધુ થવા નહોતા હતા, ભાઈને કેહી

જીવનમાં રાખતા, વારંવાર નાસી જતા ભાઈને ધમકાવી ધસડી લાવતા, તે એવા તો ધર્મપ્રેમી બન્યા કે અડધી રાત્રે ગુરુને જગાડી દીક્ષા માટે રાજીખુશીથી રજા આપી.

જે જીવ ઉચ્ચજીવન માટે અલિલાષ રાખે છે, જે આત્મા ઉચ્ચ આદર્શ માટે સન્નિયેલ હોય છે, જે મનુષ્ય જગતના કલ્યાણની સાધના માટે આવ્યો હોય છે તેને અનેક મુશ્કેલીઓ તો કસોટી રૂપે આવે છે, તેમાં તેની અગ્નિપરીક્ષા હોય છે. પણ તે પ્રભાવી-પુરુષ અન્તે પોતાની સાધનામાં સફળ થાય છે. કુદરતનો હિસાબ બહુજ ચોકકસ હોય છે. કર્મનાં લેખાં સર્વ સમયે અખાલ્હિત હોય છે.



गुरुविरह

[१३]

“**व**दक्ष !” आचार्यश्रीએ અવાજ દીધો.

“ જ સાહેબ ! આવ્યો. ” મહારાજશ્રીએ જવાબ આપ્યો.

“ ડૉ. એ. એફ. રૂડોલ્ફ હાર્નેલના પ્રશ્નોના જવાબ મેં લખી રાખ્યા છે. તેની સારા અક્ષરે નકલ કરી શ્રી. મગનલાલભાઈ દલપતભાઈને અમદાવાદ મોકલાવશે. તે ડૉક્ટરને મોકલવાની વ્યવસ્થા કરશે. ભૂલ ન રહે. ખીડવાં પહેલાં મને ખતાવી લેજો. ” આચાર્યશ્રીએ આપણા ચરિત્રનાયકને કામ ખતાવ્યું.

“ જી ! આજે જ તૈયાર કરીને આપશ્રીને ખતાવી જઈશિ. ”

“ ભુઓ ! મેં જ્યાં જ્યાં સૂત્રોનો પાઠ આવે છે ત્યાં અધ્યાય અને શ્લોકની સંખ્યા લખી છે. તે જરા જોઈ લેશો. કાંઈ ન સમજાય તો પૂછીને લખશો. ”

“ સારું સાહેબ ! ”

“ વલ્લભ ! હમણાં હમણાં આવાં કામ આવ્યાંજ કરે છે અને તને તારા પાઠનો પણ વખત નહિ મળતો હોય ? ” આચાર્યશ્રીને મહારાજશ્રીના અભ્યાસની ચિંતા થઈ.

“ પ્રભો ! આ પણ એક જાતનો પાઠ જ છે ને ? મને તો આમાંથી ઘણું ઘણું જાણવાનું મળે છે. ”

“ એ તો ખરું ! પણ થોડો ઘણો અભ્યાસ તો જરૂરી છે. તું એમ કર, પંડિતજીને સવારના આવવાનું કહે. લલે તારા માટે ખાસ વખત રાખવો પડે. ”

“ ના જી ! ના ! એમ શા માટે ? જે વખત પંડિતજીને કાંઈ નથી ખોલાવવા. કામ હશે ત્યારે હું નહિ ખેસું, ખીજા સાધુઓ ખેસશે. આપ મારા માટે ચિંતા ન કરો. ગુરુદેવ ! હું ખરું કહું છું કે મને આ કાર્યમાંથી પણ મોટો પાઠ મળી રહે છે. ”

“ પણ ભાઈ ! મારે તો તને મોટો વિદ્વાન અને શાસ્ત્રવેત્તા બનાવવો છે. મારો વલ્લભ તો ધર્મ-પ્રદીપ બનશે. ”

“ પ્રભો ! આપ તથા મારા ગુરુવર્યાની અમીદષ્ટિ

હશે તો બધું થયે. હું તો આપ બન્નેનો દાસાનુદાસ સેવક છું.”

માંડલથી વિહાર કરી આપણા ચરિત્રનાયક શ્રી સૂરિજી મહારાજની સાથે અમદાવાદ પધાર્યા. શ્રી સૂરિજી મહારાજની આંખોમાં મોતિયા આવી ગયાં હતાં તેને માટે થોડો વખત અમદાવાદ રહેવું પડ્યું. અમદાવાદથી વિહાર કરી મહેસાણા આવ્યા, આપણા ચરિત્રનાયકનું બીજું ચાતુર્માસ (૧૯૪૫) મહેસાણામાં થયું. અહીં ડૉ. રૂડો-લ્કના પત્રો આવતા અને આચાર્યશ્રી તેમના પ્રશ્નોના જવાબ લખીને તેની સારા અક્ષરે નકલ કરવા આપણા ચરિત્રનાયકને આપતા. એમ તો વર્ષોથી આચાર્યશ્રીના રહસ્યમંત્રીનું કામ તેઓજ કરતા હતા. અભ્યાસ પણ થોડો થોડો ચાલતો હતો પણ મુખ્યત્વે આખો દિવસ કામમાં રોકાયેલા રહેતા.

એવામાં ચાર સન્નન દીક્ષાની અભિલાષાથી આચાર્યશ્રી પાસે આવ્યા. આચાર્યશ્રીએ પોતાના સિદ્ધાંત પ્રમાણે તેઓને અભ્યાસ કરવા સૂચના કરી અને એ અભ્યાસ કરાવવાનું કામ આપણા ચરિત્રનાયકના શિરે આવ્યું. આ રીતે આપણા ચરિત્રનાયક નાની ઉંમરમાં પોતાની બુદ્ધિ-શક્તિ, કાર્યદક્ષતા અને વિનમ્રતાને લીધે વ્યવહારથી નહિ પણ નિશ્ચય રીતે ઉપાધ્યાય બન્યા.

આટલું બધું જવાબહારીનું કામ હોવા છતાં વૃદ્ધ મુનિરાજશ્રી પ્રમોહવિજયજી મહારાજ તથા મુનિ મહારાજશ્રી અમરવિજયજી મહારાજ પાસેથી ચંદ્રિકા ઉત્તરાર્ધના.

દસ ગણોનું અધ્યયન કરી લીધું; અભ્યાસ માટેની કેવી ધગશ ?

મહેસાણાથી વિહાર કરી શ્રી સૂરિજીની સાથે વડનગર, વીસનગર થઈ ને તારંગા જતાં ખેરાગુમાં ઘોઘાનિવાસી શ્રી મગનલાલભાઈ દીક્ષા લેવાની ભાવનાથી સૂરિજીને મળ્યા. તેમને પણ વલ્લભવિજયજી પાસે અભ્યાસ કરવા આજ્ઞા મળી. તારંગાથી યાત્રા કરી વિહાર કરતા કરતા સૌ પાલણપુર આવી પહોંચ્યા.

“ ગુરુદેવ ! મુનિ મહારાજશ્રી વલ્લભવિજયજી પાસે અભ્યાસ કરનારા ભાઈઓ. કેાણુ છે ? ” એક દિવસ વ્યાખ્યાન પૂરું થયા પછી સંઘના આગેવાનોએ આચાર્યશ્રીને પૂછ્યું.

“ એ પાંચે ભાઈઓ દીક્ષાના ઉમેદવાર છે. હમણાં તો અભ્યાસ કરે છે. ” આચાર્યશ્રીએ ખુલાસો કર્યો.

“ બાપજી ! પાલણપુર સંઘના એવાં અહોભાગ્ય કયાંથી કે પાંચ મહાનુભાવોની દીક્ષાનો મહોત્સવ ઉજવી આનંદ મનાવે ? આપની કૃપાદ્રષ્ટિ હોય તો અમને તે ઉત્તમ લાભ માટે આજ્ઞા કરમાવો. ” સંઘે વિનંતિ કરી.

“ સંઘની ઈચ્છા હોય તો એ પાંચે ભવી જીવો તો તૈયાર છે, ઘણા વખતની તેમની અભિલાષા છે. મારી તો સંમતિ છે. પણ હું તે ભાઈઓને જરા બરાબર પૂછી ને પછી તમને ચોક્કસ જણાવું. ” આચાર્યશ્રીએ નિર્ણય કરવા ઈચ્છા દર્શાવી.

“કૃપાનાથ ! બોલાવું ! આપ ફરમાવો તો હમણાં જ બોલાવી લાવું.” એક ગૃહસ્થે ઉત્સૂકતા બતાવી.

“ભલે ! બોલાવી લાવો. અત્યારે જ નિર્ણય કરી લઈએ.” આચાર્યશ્રીએ આજ્ઞા આપી.

“ગુરુદેવ ! મથ્યેણ વંદામિ. આપ દયાળુની શી આજ્ઞા છે ?” પાંચે ભાઈઓએ આચાર્ય પાસે આવી વિનયથી પૂછ્યું.

“લાગ્યશાળીઓ ! પાલણુપુર શ્રીસંઘના આગેવાનોની ભાવના છે કે તમારી દીક્ષા અહીં જ થાય. દીક્ષાનો ઉત્સવ કરવાની શ્રી સંઘની તીવ્ર ઈચ્છા છે. વળી તમે પણ ઘણા સમયથી તેજ ભાવના સેવો છો. તમારી બધી રીતે અનુકૂળતા હોય તો જ હા પાડજો.” આચાર્યશ્રીએ પરીક્ષા કરવા પ્રશ્ન કર્યો.

“કૃપાસિંધુ ! અમે તો અત્યંત ઉત્સૂક છીએ. અમે તો તે મંગળ ઘડીની રાહ જોઈ રહ્યા છીએ. આપશ્રી હવે વિલંબ ન કરો. અમને જીવદા ન રાખો.” ગળગળા થઈ પાંચે એ વિનંતિ કરી.

“જહાસુખમ્ ! તમારી ભાવનાઓ સિદ્ધ થાઓ. તમે ખુશીથી તૈયારી કરો. પાંચે ભાઈઓની દીક્ષા અહીં જ થશે.”

સંઘમાં આનંદ આનંદ ફેલાઈ રહ્યો. દીક્ષા મહોત્સવની તૈયારી થવા લાગી. દીક્ષાનો વરઘોડો ઠાઠમાઠથી નીકળ્યો. આખું પાલણુપુર પાંચ ભવ્ય જીવોને જોવાને

નીકળી પડ્યું. મોટા મંડપમાં શ્રી સંઘની મોટી મેઢની વચ્ચે પાંચે ભાઈઓની દીક્ષાની ક્રિયા થવાની તૈયારી ચાલતી હતી ત્યાં ખીજા બે સજ્જન દીક્ષાની અભિલાષાથી આવી પહોંચ્યા. એક હતા લીંબડીનિવાસી શ્રી જયચંદ-ભાઈ અને ખીજા હતા શ્રી અનંતરામ. શ્રી અનંતરામ સ્થાનકમાર્ગી સાધુતાનો ત્યાગ કરીને આવ્યા હતાં. જન-તાને ભારે આશ્ચર્ય અને આનંદ થયો. સાત સજ્જનોની દીક્ષા બહુ આનંદથી થઈ.

ઝીંઝુવાડાનિવાસી શ્રી દીપચંદભાઈનું નામ શ્રી ચંદ્ર-વિજયજી, દશાડાના શ્રી વર્ધમાનભાઈનું નામ શ્રી શુભ-વિજયજી, ઘોઘાના શ્રી મગનલાલભાઈનું નામ શ્રી મોતી-વિજયજી રાખવામાં આવ્યું અને એ ત્રણે મુનિઓને મુનિ-મહારાજશ્રી હર્ષવિજયજીના નામની દીક્ષા આપવામાં આવી. પાટણનિવાસી શ્રી વાડીલાલભાઈનું નામ શ્રી લખ્ખિ-વિજયજી રાખવામાં આવ્યું અને તેમને શ્રી હીરવિજયજી મહારાજના નામની દીક્ષા આપી. અમદાવાદના શ્રી મગ-નભાઈનું નામ શ્રી માનવિજયજી રાખવામાં આવ્યું અને તેમને શ્રી પ્રેમવિજયજી મહારાજના નામથી દીક્ષા આપી. લીંબડીના શ્રી જયચંદભાઈનું નામ મુનિ શ્રી જશવિજયજી રાખવામાં આવ્યું અને તેમને આચાર્યશ્રી વિજયકમળ-સૂરિજીના શિષ્ય બનાવ્યા. શ્રી અનંતરામનું નામ મુનિશ્રી રામવિજયજી રાખવામાં આવ્યું અને તેમને સુમતિવિજયજી ઉર્ફે સ્વામીજી મહારાજના નામથી દીક્ષા આપી.

સાતે મુનિરાજોને આજે આનંદનો દિવસ હતો.

આચાર્યશ્રીની સંઘ ભૂરિભૂરિ પ્રશંસા કરવા લાગ્યો. સાત સાત દીક્ષાના ભાવિકોને દીક્ષા આપી પણ કેટલી ઉદાર ભાવના ? સાતે નવીન શિષ્યોમાંથી કોઈને પોતાના નામની દીક્ષા ન આપતાં બીજા મુનિરાજોના નામની દીક્ષા આપી.

નવીન બાળમુનિઓ પોતાના અધ્યાપક-આપણા ચરિત્રનાયક પાસે આવ્યા અને પરમ ઉપકારી વિદ્યાગુરુને આનંદપૂર્વક વંદણા કરી.

પાલણપુરથી વિહાર કરી આચાર્યશ્રી આબૂજી તથા પંચતીર્થી આદિ તીર્થોની યાત્રા કરી પાલી (મારવાડ) પધાર્યા. આપણા ચરિત્રનાયક પણ સાથે જ હતા.

“ વલ્લભ ! મેં સાંભળ્યું છે કે પંચતીર્થીમાં બાલીમાં તમે રાત્રે લોકોને ઉપદેશ આપ્યો હતો ? ” આચાર્યશ્રીએ પ્રશ્ન કર્યો.

“ સાહેબ ! બાલીમાં રાત્રે કેટલાક ભાઈઓ આવી પહોંચ્યા. આપ શ્રી વિહારથી શ્રમિત હતા એટલે મેં જ એ ચાર વાતો કરી વિદાય કર્યા. ” ચરિત્રનાયકે નમ્રતાથી ખુલાસો કર્યો.

“ પણ મેં તો એ પણ સાંભળ્યું કે તે બીજે દિવસે નાડલાઈમાં વ્યાખ્યાન પણ વાંચ્યું હતું. ”

“ જી ! વ્યાખ્યાન શું ! મંગલિક સંભળાવવા લોકોને; આગ્રહ થયો એટલે મારી પાસે એક ઉપદેશ-માળા હતી તેમાંથી પાંચ દશ શ્લોકો વાંચી તેના અર્થ સમજાવ્યા. એકાદ કથા કહી. ”

“ વાહ ! તો તો તું હવે વ્યાખ્યાતા થયો. બધા કહે છે કે તારી જીભમાં માધુર્ય છે. લોકોને તારું વ્યાખ્યાન બહુ જ પસંદ પડ્યું— હું ભાઈજીને કહીશ કે હવે તને જ વ્યાખ્યાન માટે કહે. તારે તો મોટા વ્યાખ્યાતા પણ થવું જ પડશે ને ? ” આચાર્યશ્રીએ ઉત્સાહ વધાર્યો.

આપણા ચરિત્રનાયકનું આ પ્રથમ વ્યાખ્યાન. અને એ પ્રથમ વ્યાખ્યાનથી જ તેમની વકતૃત્વ શક્તિના દર્શન થયાં અને ગુરુદેવની આશીષ ફળી. મારવાડના એક નાના ગામમાં શરૂ કરેલી વ્યાખ્યાનમાળા જગતના ચોકમાં પહોંચશે, પંજાબથી માંડી દક્ષિણ સુધી એ વ્યાખ્યાનાનાં ગુંજનેા ગાજશે એવી તો કોઈને કલ્પના પણ નહોતી.

પાલીમાં આચાર્યશ્રીએ સં. ૧૯૪૬ ના વૈશાખ સુદી ૧૦ ના શ્રી નવલખાપાર્શ્વનાથજીના મંદિરમાં આપણા ચરિત્રનાયક તથા ખીન્ન છ સાધુઓને વડી દીક્ષા આપી. આચાર્યશ્રી વિહાર કરી જ્ઞેધપુર પધાર્યા. આપણા ચરિત્રનાયક ગુરુવર્યશ્રી હર્ષવિજયજી મહારાજની તબિયત નરમ રહેતી હોવાથી તેઓ પાલીમાં રહ્યા. એ રીતે ૧૯૪૬ નું ત્રીજું ચોમાસું પાલી (મારવાડ) માં થયું.

પાલીમાં ઘણીવાર તેમને વ્યાખ્યાન વાંચવું પડતું. પર્યુષણમાં તો આઠે દિવસ તેમણે જ વ્યાખ્યાન વાંચી લોકોનાં મનરંજન કર્યાં હતાં. અહીં ચોમાસામાં ગુરુમહારાજની પાસે આત્મપ્રબોધ અને કલ્પસૂત્રની સુબોધિકા ટીકાનું અધ્યયન કર્યું. ગુરુદેવ બહુજ શાંત અને અધ્યયન કરાવવામાં કુશળ હતા. આચાર્યશ્રીના કોઈપણ શિષ્ય એવા

નહિ હોય, જેમને શ્રી હર્ષવિજયજી મહારાજશ્રીએ સૂત્રોતું અધ્યયન ન કરાવ્યું હોય.

વળી અહીં મહારાજશ્રીએ ચંદ્રિકા પણ સમાપ્ત કરી લીધી. અમરકોશ પણ થોડોક કંઠસ્થ કર્યો. પાલીના ઉપાશ્રયમાં એક જ્યોતિષી હતા, તેમની પાસેથી જ્યોતિષ-વિદ્યા પણ થોડીઘણી શીખ્યા.

ચાતુર્માસ પૂર્ણ થયે અહીંથી વિહાર કરી અજમેર આવી. આચાર્યશ્રી પણ જોધપુરથી અજમેર પધાર્યા. અજમેરમાં આચાર્યશ્રીની સાથે સોળ મુનિમહારાજો હતા. અજમેરના સંઘનો હર્ષ માતો નહોતો.

શ્રી સંઘે આચાર્યશ્રીતું ખૂબ સન્માન કર્યું. સમવસરણુની રચના કરાવી અને અઠ્ઠાઈ મહોત્સવ કર્યો. અહીંથી વિહાર કરી જયપુર આવી પહોંચ્યા. જયપુરમાં શ્રી હર્ષવિજયજી મહારાજશ્રીની તબિયત ફરી ખરાબ થઈ ગઈ, તેથી મહારાજશ્રી ગુરુજીની સેવામાં રહ્યા અને આચાર્યશ્રીએ દિલ્હી તરફ વિહાર કર્યો. અહીં ગુરુવર્યાની સેવામાં આપણા ચરિત્રનાયક તેમજ મુનિમહારાજ શ્રી શુભવિજયજી તથા શ્રી મોતીવિજયજી મહારાજશ્રી હતા. જરા તબિયત સારી થઈ એટલે ધીમે ધીમે વિહાર શરૂ કર્યો અને આચાર્યશ્રીને દિલ્હી આવી મળ્યા.

“ ભાઈજી ! હવે કેમ જણાય છે ? ” આચાર્યશ્રીએ શ્રી હર્ષવિજયજી મહારાજની પાસે જઈ પૂછ્યું.

“ કોણ ! ગુરુદેવ ! આપે કેમ કહી લીધું ? મને

તો હવે ઠીક લાગે છે. કાલે રાતે જરા ગભરામણુ થઈ હતી, પણ અત્યારે તો સારું છે. આપ મારી બહુ ચિંતા કરે છે ? ” શ્રી હર્ષવિજયજી મહારાજશ્રીએ જવાબ આપ્યો.

“ ભાઈજી ! મારે પંજાબ ગયા સિવાય ચાલે તેમ નથી. જે આ વખતે નહિ પહોંચાય તો ઘણાં કામો અધૂરાં રહેશે. અહીં તમારી તખ્તિયતની ચિંતા પણ રહે છે. ” આચાર્યશ્રીએ ચિંતા વ્યક્ત કરી.

“ પ્રભો ! આપ સુખેથી પંજાબ પધારો. અહીં શ્રી શુભવિજયજી, શ્રી મોતીવિજયજી તથા વલ્લભ છે ને ! તેઓ તો મારી ખૂબ ખૂબ સેવા કરે છે. અજમેરમાં તો ત્રણે મુનિરાજેએ મારા માટે ઉજાગરા પણ કરેલા. ”

“ તેમાં શું નવાઈ કરે છે ? તમારા જેવા ગુણીની સેવા કરવી એ તો સાનો ધર્મ છે. ”

“ ભુઓ ! વલ્લભ ! તમે બધા અહીં જ રહી જાઓ. દિલ્હીમાં સારા હકીમો મળી રહેશે. વળી દિલ્હીનો શ્રી સંઘ બહુ જ ગુરુભક્ત છે. જે ભાઈજીની તખ્તિયત સારી થઈ જાય તો પંજાબ તરફ વિહાર કરશો. પણ કદાચ વખત વિશેષ લાગે તો અહીં ચોમાસાની પણ બધી અનુકૂળતા થઈ રહેશે. ”

“ ગુરુદેવ ! અમે ખુશીથી ગુરુદેવની સેવા માટે રહીશું. અમારી ચિંતા ન કરશો. ” શ્રી વલ્લભવિજયજીએ સેવા માટે તૈયારી ખતાવી.

“ ના તમે એકલા-અબળ્યા છો તે હું બાણું છું, પણ મુનિ મહારાજ શ્રી કમળવિજયજી મહારાજ અહીં આતુર્ભાસ કરવાના છે. તેમનો તમને સારો સાથ મળશે. તમારી તેઓ ખૂબ સંભાળ રાખશે. ”

“ પ્રભો ! આપ સુખેથી પધારો. અમે આપને ભાઈજીની તબિયતના ખબર વારંવાર આપીશું. અમારાથી બનતી બધી સેવાસુશ્રુષા કરીશું. ” આપણા ચરિત્રનાયકે હિંમતથી જવાબ આપ્યો.

આચાર્યશ્રી વિહાર કરી ગયા ને અહીં ભાઈજીની તબિયત બગડી. દિલ્હી શ્રીસંઘના આગેવાનો વાત સાંભળી તરત જ ઉપાશ્રયે દોડી આવ્યા. દિલ્હી તો શું પણ આખા હિંદુસ્તાનમાં પ્રસિદ્ધ એવા હકીમ મહમૂદખાંને ખોલાવી લાવ્યા. હકીમજીએ બનતા બધા ઉપાયો કર્યા પણ તબિયત વિશેષ ખરાબ થતી ગઈ. આપણા ચરિત્રનાયક તો રાતદિન ગુરુસેવામાં અખંડ સેવાભાવે લીન થઈ ગયા હતા. આરામનું તો નામ નહોતું, પણ કઠી કઠી ગોચરી પણ ભૂલી જતા. શ્રી મોતીવિજયજી અને શ્રી શુભવિજયજી મહારાજશ્રીએ પણ ભાઈજીની ભારે સેવા કરી. દિલ્હીના સંઘે તો ગુરુવર્યાની સેવાભક્તિ, આપઘ-વૈદ્ય-વગેરેમાં કશી કમીના ન રાખી. પાલીમાં એક યતીના ઇલાજથી પહેલાં આરામ થયેલો. તેમને પાલીથી ખાસ તાર કરી ખોલાવવામાં આવ્યા.

“ મહારાજશ્રી ! મેં ગુરુજીને ખરાબર તપાસ્યા છે. પાલીમાં તો તેમને આરામ પણ થયો હતો. આજે તો

શરીર ખૂબ કથળ્યું છે.” યતિશ્રીએ શ્રી હર્ષવિજયજી મહારાજશ્રીને ખરાખર તપાસી મહારાજશ્રી તથા સંઘના આગેવાનોને જીદા બોલાવી કહ્યું.

“ પણ આપ તો વયોવૃદ્ધ અને બહુ જ અનુભવી અને સિદ્ધહસ્ત વૈદ્યરાજ છે. આપ અમને સાચી સલાહ આપશો એટલા માટે તો આ ગુરુભક્તોએ આપને પાલીથી બોલાવ્યા છે. ” શુભવિજયજીએ વૈદ્યરાજને ખુલાસો પૂછ્યો.

“ મારા હાથમાં હવે બાજી રહી નથી. આ રોગ અસાધ્ય છે: સાધ્ય હોય તો તો હજાર ઉપાય થઈ શકે. મારો સાઠ વરસનો અનુભવ કહે છે કે હવે ગુરુમહારાજની જીવનદોરી જર્જરિત થઈ ગઈ છે. અંતિમ સમાધિ અને શાંતિ માટે હવે બધા પ્રયત્ન કરવા બેઠાંએ. ” યતિજીએ સ્પષ્ટ કહી દીધું.

“ સાહેબ ! પંજાબથી વૈદ્યરાજ પધાર્યા છે. ” હજી તો યતિશ્રી બેઠા છે અને ગુરુજીના ઈલાજ માટે શું કરવું તે વિચાર ચાલે છે, ત્યાં એક ગૃહસ્થે ખબર આપ્યા.

“ પધારો ! પધારો ! વૈદ્યરાજ ! અમે બધા મૂંઝવણમાં પડ્યા છીએ. આપશ્રી અમને કાંઈ ઉપાય બતાવો તો કૃપા. ” સંઘના આગેવાનોએ વૈદ્યરાજનું સ્વાગત કરતાં વિનંતિ કરી.

પંજાબના પ્રસિદ્ધ વૈદ્યશ્રી સુખદયાલજી આચાર્યશ્રીના આદેશથી આવ્યા હતા. તે જંડિયાલાગુરૂના વૈદ્ય હતા. ૭૦ વર્ષની ઉંમરના વયોવૃદ્ધ વૈદ્યરાજે મુનિમહારાજશ્રી

હૃષંવિજ્યજીને ઘણીવાર તપાસ્યા. થોડીવાર વિચાર કર્યો અને પછી યતિશ્રીની સાથે રોગ-દવા-નિદાન અને ઇલાજ માટે ખાનગી રીતે ખેચાર વાત કરીને સ્પષ્ટ જણાવ્યું.

“ મને આચાર્યશ્રીએ મોકલ્યો છે. તેમણે મને એ પણ સૂચના આપી છે કે તમારો સ્પષ્ટ અભિપ્રાય તમે આપશો. મેં પણ ખૂબ વિચાર કરી બેયો. વળી શ્રી યતિશ્રી અહીં હાજર હોવાથી તેમની સાથે પણ મેં ઠીક ચર્ચા કરી છે. ”

“ આપ અમને જે કહેશો તે અમે બરાબર માનીશું અને યથાયોગ્ય તે પ્રમાણે કરીશું. ” એક આગેવાને વૈદ્યરાજને કહ્યું.

“ મહારાજશ્રી ! હું જાણું છું કે તેઓ આપના પરમ-પૂજ્ય ગુરુદેવ છે. હું એ પણ જાણું છું કે આપ તેમને માટે પ્રાણ પાથરી રહ્યા છો. શ્રી સંઘની સેવાલકિત તો પ્રશંસનીય છે, પણ તૂટીની ખૂટી નથી હોતી. મારો અભિપ્રાય છે કે હવે ગુરુદેવનો અંતિમ સમય છે. તમે બધા હિંમત રાખીને તેમનો અંતિમ સમય સુધારી લ્યો. ” આપણા ચરિત્રનાયકને તેમણે પોતાની દ્રષ્ટિ જણાવી.

“ પણ વૈદ્યરાજ ! હવે બીજા કશો ઉપાય નથી શું ? આપ અને યતિજી જેવા નિષ્ણાત વૈદ્યો પણ શું કાંઈ નહિ કરી શકે ? ” આપણા ચરિત્રનાયકે ઉદાસ મનથી ગળગળા હૃદયે પૂછ્યું.

“ મહારાજશ્રી ! ઇલાજ હોત તો તે અમે તે જરૂર

બતાવ્યો. હોત. હા. એક વાત છે, આજની રાત જો નીકળી જાય તો કદાચ થોડા દિવસો લાંબાય.” વૈધરાજે આશા બતાવી.

“ સાહેબ! આપણે હવે સમય નથી ગુમાવવો. આપણાથી થાય તે અંતિમ ક્રિયા કરી લેવી જોઈએ.” એક આગેવાને મુનિરાજને કહ્યું.

મુનિમહારાજશ્રી હર્ષવિજયજી મહારાજ બહુ જ સુસ્થ હતા. તે પરિસ્થિતિ સમજી ગયા. વૈધોની નાનીમોટી વાતો અને બધાના મનની દશા ઉપરથી તેમ જ પોતાના શરીરની વિષમ સ્થિતિ જોઈને તે પોતે બોલ્લી બીક્યા.

“ વલ્લભ! હવે અંતિમ સમય આવી પહોંચ્યો છે. તું કશી ચિંતા ન કરીશ. મેં અભિગ્રહ કરી લીધો છે. જો તું બહુ ઢીલો છે. હિંમત રાખજે.”

“ ગુરુદેવ! ગુરુદેવ! મારા પ્રભુ! મારું શું થશે!” આપણા ચરિત્રનાયક ઢગલો થઈ ગયા. આંસુની ધારા ચાલવા લાગી.

“ સાહેબ! આ શું! અંતિમ સમયને ઝોળખો. હિંમત રાખો.” સંઘના આગેવાનોએ સમજાવ્યા.

“ વલ્લભ! બેટા! તું તો મારો લાડકો છે. તેં મારી અહોનિશ ભારે સેવા કરી છે. તું બડભાગી થઈશ. આચાર્યશ્રીનું નામ અમર કરીશ.” ગુરુએ છેલ્લા આશીર્વાદ આપ્યા.

વજ્રનું હૃદય રાખી મુનિરાજેએ આલોચના, આદિ ક્રિયા કરાવી. ‘ચત્તારિમંગલ’ આદિ પાઠોચ્ચાર કરાવ્યો.

‘ ખામેમિ સવ્વે જીવા ’ કહી ક્ષમાપ્રાર્થના કરી. પછી પર-
માત્માના ધ્યાનમાં લીન થઈ ગયા અને ધ્યાનમાં ને ધ્યાનમાં
મુનિરાજશ્રી હર્ષવિજયજી મહારાજનો આત્મહંસ ઊડી ગયો.
નન્ધરદેહ છોડી આત્મા હમેશાંને માટે ચાલ્યો ગયો.

સંવત ૧૯૪૬ ના ચૈત્ર સુદી ૧૦ તા. ૨૧-૩-૧૯૬૦
ની રાત્રિ ગોઝારી રાત્રિ હતી. તે રાત્રિએ શ્રી હર્ષવિજયજી
મહારાજ સ્વર્ગે સીધાવ્યા. દિલ્હીના શ્રીસંઘે ખીજે દિવસે
ધૂમધામપૂર્વક મહારાજશ્રીના દેહનો અગ્નિસંસ્કાર કર્યો.
દિલ્હીમાં લાલ કિલ્લાની પાસે વાલ્મ વગાડવાની કોઈને
રજા મળતી નથી, પણ આ જૈનસાધુની સ્મશાનયાત્રા માટે
ખાસ રજા મળી હતી.

આજ આપણા ચરિત્રનાયકના દુઃખનો પાર નહોતો.
આઠ દિવસના ઉભગરા તો હતા. ગુરુસેવામાં ખડે
પગે રહેલા, પણ બધી સેવા નકામી ગઈ. ગુરુ એકાએક
પોતાના બાળશિષ્યને છોડી ચાલ્યા ગયા. આજે ગોચરી
પણ ન કરી. ન કોઈની સાથે વાતચીત. બધા સાધુમુનિ-
રાજેએ ઘણુંએ સમજાવ્યા પણ ગુરુનો વિરહકાળ કેમ
ભૂલ્યો ભૂલાય ?

“ વલ્લભ ! તમે કશી ચિંતા ન કરશો. ગુરુદેવનું
સ્થાન તો ખાલી જ રહેવાનું પણ તમારે તો દયાસાગર
આચાર્યશ્રીની પાસે જ રહેવાનું છે. હમણાં તો તમે અહીં
રહો. દિલ્હીના શ્રીસંઘની વિનંતિ છે. અહીં ચોમાસું કરીએ
અને ચોમાસું પૂર્ણ કરી આપણે બધા ગુરુદેવને ભેટશું. ”
શ્રીકમલવિજયજી આદિ મુનિરાજેએ સમજાવ્યા.

“ તમારા અભ્યાસ માટેની બધી વ્યવસ્થા થઈ રહેશે. તમને કશી તકલીફ નહિ રહે. તમે જેટલો વખત કહેશો તેટલો વખત હું તમને અભ્યાસ કરાવીશ. ” મુનિમહારાજ શ્રી શાંતિવિજયજી મહારાજશ્રીએ સહાનુભૂતિ દર્શાવી.

“ આપ સૌની મારા પર અસીમ કૃપા છે. આપ બધા મને સવાયો રાખશો પણ મારું મન લાગતું નથી. ગુરુચરણ તો મારા નસીબમાંથી ગયાં. હવે તો આચાર્ય-શ્રીના ચરણોમાં જઈને જ જાંપીશ. ”

આપણા ચરિત્રનાયકનો ગુરુવિરહ અસહ્ય હતો. તેમના મનને ચેન નહોતું. આચાર્યશ્રી વિના તેમને ખરું સાંત્વન મળે તેમ નહોતું. બધા મુનિરાજે અને શ્રાસંઘની રજા દઈ આપશ્રી આપનાવ ગુરુભાઈ શ્રી શુભવિજયજી મહારાજશ્રી તથા શ્રી મોતીવિજયજી મહારાજશ્રીની સાથે દિલ્હીથી પંજાબ તરફ વિહાર કરી ગયા.

જીવનની અંધારી વાટ પર નવનવા દીપકોનો પ્રકાશ ઢાળાઈ રહ્યો હતો. સાધકને સાહસની શી કમીના! જીવનનું સુકાન નવા નાવિકના હાથમાં સોંપાતું હતું.



पंजाबनी रक्षा

[१४]

“ गुरुदेव ! गुरुदेव ! मारा गुरुने छोडीने आव्यो.

हुं शुं करुं ! क्यां नड ! प्रलो प्रलो !” आचार्यश्रीने जेतां
 ज आपणा चरित्रनायकने गुरु याद आवी गया. चरणुमां
 मस्तक मूकी दीधुं. द्रश्य लारे हृदयद्रावक હતुं. भधा
 मुनिराज्जेनी आंभो अश्रज्जेथी लराध गध. आचार्यश्रीनी
 आंभो पणु सज्ज थध गध.

“ जेटा वदलल ! जे तारा गुरु હતા પણ મારી તે
 જે જમણી ભુજ હતી. પણ શું થાય ! જેવું નિર્માણ હશે. ”
 આચાર્યશ્રીજે પોતાનું દુઃખ વ્યક્ત કર્યું.

“ દયાસાગર ! દિલ્હીથી અહીં સુધી પહોંચ્યા હોત
 તે ! રસ્તામાં જ રિસાઇ ગયા. અમે ન ખચાવી શકયા. ”
 આપણા ચરિત્રનાયક ગળગળા થઇ ગયા.

“ ભાઈ ! જોમાં તમારો શું દોષ, ભલભલા વૈદોએ

હાથ ખંખેરી નાખ્યા પછી તમારું શું ગળું ? તૂટીની બૂટી નહિ. તમે તો રાત દિન માટે સેવા કરી. તમને તો ધન્ય છે.” આ આચાર્યશ્રીએ સાંત્વન આપ્યું.

“ તારણહાર ! એવા ગુરુ તો ભવોભવ મળજે. તેમનો શાંત સ્વભાવ, અમૃત વાણી, શિષ્યો પ્રત્યે અથાગ પ્રેમ, ભણાવવાની સરળ પદ્ધતિ, તપશ્રય્યા અને કાર્યદક્ષતા બધુંયે યાદ આવે છે.” ચરિત્રનાયક ગુરુને યાદ કરી કહેવા લાગ્યા.

“ વલ્લભ ! જિલો થા ! આટલો બધો દુઃખી ન થા. ભાવી ભાવ કોઈ મિથ્યા કરી શક્યું છે ! ” આચાર્યશ્રીએ તેમને પોતાના ચરણ પાસેથી ઉઠાડયા.

“ પ્રભો ! હવે આપ મને આપના ચરણોથી દૂર ન કરશો.”

“ ચિન્તા ન કરીશ ! બેટા ! તું મારી પાસે જ રહેજે. મારે તારું ઘણું કામ છે. તને તો મારે ભવિષ્યના મહાન કાર્ય માટે તૈયાર કરવો છે. તેની તાલિમ હવે શરૂ થશે.” આચાર્યશ્રીએ ભવિષ્ય લાખ્યું.

“ દયાનિધિ ! હું તો આપનો ચરણકિંકર છું. બાળક છું, અજ્ઞાન છું, મને જ્ઞાન ચક્ષુ આપો. હું આપનો સંદેશ-વાહક બનીશ. આપની આજ્ઞા મારે માટે શિરસાવંધ હશે.”

દિલ્હીથી મુનિમહારાજશ્રી શુભવિજયજી મહારાજ તથા મુનિમહારાજશ્રી મોતીવિજયજી મહારાજ સાથે વિહાર કરતાં કરતાં અંબાલા આવી પહોંચ્યા. ગુરુવિરહનો ભાર હૃદય પરથી ખસ્યો નહોતો. માર્ગમાં પણ વારંવાર ગુરુવર્થ યાદ આવી જતા અને આંખ ભીની થઈ જતી. કોઈ કોઈ વખત

તો ગોચરી પણ રહી જતી. બન્ને મુનિરાજે તેમનો હૃદય-ભાર ઓછો કરવા પ્રયત્ન કરતા અને ક્ષણભર શાંતિ જણાતી. પણ ગુરુદેવના દર્શન થતાં જ હૃદય ઉછળ્યું. ગુરુવર્ય યાદ આવી ગયા. તેમને સંભાળી સાબ સારા ગુરુદેવના સમક્ષ લાવવાને બદલે, દિલ્હીમાં જ મૂકીને આવવું પડ્યું. ગુરુદેવ શું કહેશે ? ગુરુવર્ય હવે કયાં મળશે ? એક પછી એક વિચારો ઉભરાયા અને હૃદય હાથ ન રહ્યું. ગુરુદેવના ચરણમાં ઢળી પડ્યા. ભારે કરુણ દ્રશ્ય બની ગયું. ગુરુ-વિરહનું કેવું અસહ્ય દુઃખ હતું ?

અંબાલા છાવણીથી વિહાર કરી આચાર્યશ્રી અંબાલા ક્ષેત્રમાં પધાર્યા. શ્રી સંઘે આચાર્યશ્રીનો ધામધૂમપૂર્વક પ્રવેશ કરાવ્યો. આ વખતે ઘણા વર્ષે આચાર્યશ્રી પંજાબમાં પધાર્યા હોવાથી પંજાબના શહેર શહેર અને ગામ ગામથી સ્ત્રીપુરુષો દર્શનાર્થે આવવા લાગ્યા. આચાર્યશ્રીની સાથે આ વખતે પંદર મુનિમહારાજો હતા. ૧ શ્રી કુમુદવિજયજી મહારાજ ૨ શ્રી ચારિત્રવિજયજી મહારાજ ૩ શ્રી કુશળવિજયજી મહારાજ ૪ શ્રી હીરવિજયજી મહારાજ ૫ શ્રી ઉદ્યોતવિજયજી મહારાજ ૬ શ્રી સુમતિવિજયજી મહારાજ ૭ શ્રી સુંદરવિજયજી મહારાજ ૮ શ્રી અમરવિજયજી મહારાજ ૯ શ્રી માણેકવિજયજી મહારાજ ૧૦ આપણા ચરિત્રનાયક ૧૧ શ્રી લગ્નિધિવિજયજી મહારાજ ૧૨ શ્રી શુભવિજયજી મહારાજ ૧૩ શ્રી મોતીવિજયજી મહારાજ ૧૪ શ્રી ભક્તિવિજયજી મહારાજ ૧૫ શ્રી રામવિજયજી મહારાજ.

આચાર્યશ્રીની સેવામાં દિવસો જવા લાગ્યા. આચા-

યશ્રી આપણા ચરિત્રનાયકને પોતાની પાસેજ રાખતા. હમેશાં કાંઈ ને કાંઈ કામ તો હોય. પત્રવ્યવહાર તો ચાલુ હોય જ. કોઈ કોઈ પ્રશ્નોના જવાબ પણ તૈયાર કરવાના હોય. કોઈ પુસ્તકની નકલ કરવાની હોય. આ ઉપરાંત ગૂજરાતી પત્રપત્રિકાઓ જે જે આવતાં તે આપણા ચરિત્રનાયક આચાર્યશ્રીને હમેશાં વાંચી સંભળાવતા. ધીમે અભ્યાસમાં પણ મન જોડાયું. ગુરુવિરહ ઓછો થયો, જ્ઞાન ધ્યાનમાં જીવ લાગી ગયો.

“ ગુરુદેવ ? આ નવીન મુનિમહારાજ ગૂજરાતી જણાય છે.” એક સંઘના આગેવાને યુવાન મુનિરાજને આચાર્યશ્રીની પાસે ખેઠેલા જોઈને કહ્યું.

“ તમારું અનુમાન ખરું છે. આપણા મુનિમહારાજશ્રી કાંતિવિજયજી અને મુનિમહારાજશ્રી હંસવિજયજીના ગામના છે.” આચાર્યશ્રીએ જવાબ આપ્યો.

“ ગુરુદેવ ! છે તો નાના પણ ચતુર અને સેવામૂર્તિ જણાય છે. હું તો ઘણા દિવસોથી જોયા જ કરું છું. હમેશાં નાના મોટા કામમાં રોકાયેલા જ રહે છે.” ગૃહસ્થે પોતાનો અભિપ્રાય દર્શાવ્યો.

“ લાલાજી ! એ ચેલા છે, શાંતમૂર્તિ શ્રી હર્ષવિજયજી મહારાજના. તેમણે આ મોતીને પાણીદાર બનાવ્યું છે. હજી હમણાં જ તેમના ગુરુની અહોનિશ અખંડ સેવા કરીને ચાલ્યા આવે છે. મારો તો એ મહામંત્રી છે. ભવિષ્યનો સાચો વારસ છે.” ગુરુ મહારાજે પોતાની ભાવના વ્યક્ત કરી.

“ પ્રભો ! પશુ એ માતીને ઓપ તો આપેજ આપવાનો છે ને, ખૂબ અભ્યાસ પણ કરાવશે અને એવી તાલીમ આપશે કે ભવિષ્યમાં આપનું નામ રોશન કરે.” બીજા ગૃહસ્થે આચાર્યશ્રીને પ્રાર્થના કરી.

“ ભાઈ ! હું તેને પંજળની રક્ષા તો શીખવી રહ્યો છું ”


“ પણ સાહેબ ! ગૂજરાતને કેાણુ સંભાળશે.” ત્રીજા ગૃહસ્થે ટકેાર કરી.

“ ગૂજરાતને સંભાળવાવાળા ઘણા છે. તેની ખોટ નથી. ત્યાં તો એક કહેતાં એકવીશ.”

“ તારણુદાર ! પણ આ તમારા તૈયાર થયેલા ‘ પંજળના રક્ષક’ ને કેાઈ ગૂજરાતમાં ઉડાવી ન લઈ જાય.” એક સજ્જને શંકા કરી.

મારી તાલીમ એવી પાકી હશે કે પંજળની રક્ષા એ એમનેા જીવનમંત્ર હશે. તે માટે તો મારી બધી શક્તિનેા ઉપલોગ હું તેને તૈયાર કરવામાં કરવાનેા છું. પંજળનું નામ સાંભળતાં આસમાનમાં ઉડીને પણ તે આવશે. મારી મહત્વાકાંક્ષા જરૂર ફળશે જ ફળશે.”

બધા સાધુઓ નાના મુનિમહારાજના ભાગ્યની રેખા જોઈ રહ્યા. પંજળના આગેવાનેા આનંદિત થયા. ગુરુદેવના અમૃતવચનેાનું પાન કરતાં કરતાં આપણા ચરિત્રનાયક પોતાને ધન્ય ધન્ય માનવા લાગ્યા.



અભ્યાસ અને તાલીમ

[૧૫]

“ ગુરુદેવ ! સાધ્વી પાર્વતીનું કોણુ છે ? ” આપણા ચરિત્રનાયકે પ્રશ્ન કર્યો.

“ કેમ ભાઈ ! એ સ્થાનકવાસી સમાજમાં ઠીક ઠીક પ્રસિદ્ધ છે. પંજાબમાં તો તે પૂજ્ય મનાય છે. વિદુષી પણ ગણાય છે. ”

“ પણ સાહેબ ! તેમની આ દીપિકા વાંચીને તો ભારે દુઃખ થાય છે. ” આપણા ચરિત્રનાયકે પોતાનું દુઃખ વ્યક્ત કર્યું.

“ આપણા શાસ્ત્રવિરુદ્ધ ઘણું જ ભરડયું હશે. ”

“ સાહેબ ! હું આખી દીપિકા વાંચી ગયો. શ્વેતાંબર મૂર્તિપૂજક શાસ્ત્રો અને સાધુઓ બધા ઉપર સખત પ્રહાર કર્યા છે. મૂર્તિપૂજા વિષે પણ આક્ષેપો છે. આ તો અસહ્ય છે. ”

“ વાત તો ખરાબર છે. હું જરા નોંઘાઈ પછી યોગ્ય વિચાર કરીએ. ”

“ શ્રીજી ! મેં દીપિકા વાંચ્યા પછી એક તેનો જવાબ તૈયાર કર્યો છે. લગભગ તેના બધા આક્ષેપોનો તેમાં સચોટ જવાબ આવી જાય છે. આપશ્રી જરા કુરસદ મેળવી જોઈ જશે ? ”

“ શાબાશ ! શાબાશ ! મારા વલ્લભ ! તું આવો ચતુર અને બુદ્ધિશાળી હઈશ, તે આજે જ જાણ્યું. જવાબ પણ તૈયાર કરી લીધો. શું નામ રાખ્યું છે ભાઈ ! ”

“ ગુરુદેવ ! મેં તો વિચિત્ર નામ રાખ્યું છે. આપની મંજૂરી મળે તો ‘ ગરુડ દીપિકાસમીર ’ નામ રાખવું છે. ”

“ વાહ ભાઈ વાહ, નામ પણ ઠીક ચોધી કાઢ્યું. ”

ચરિત્રનાયકની આ સૌથી પહેલી બાળ-રચના. પણ એ પ્રથમ રચનામાં વિદુષી ગણાતાં સાધ્વી પાર્વતીજીની બધી દલીલોના જડખાતોડ જવાબો હતા. એકેએક આક્ષેપની સમાલોચના બહુજ બુદ્ધિપૂર્વક કરવામાં આવી હતી. સૂત્રના આધારે ટાંકી પુસ્તકને સમૃદ્ધ બનાવ્યું હતું.

અહીંથી આચાર્યશ્રીએ લુધિયાના તરફ વિહાર કર્યો. અહીં સંઘની પ્રાર્થનાથી મુનિમહારાજશ્રી ઉદ્યોતવિજયજી, મુનિમહારાજશ્રી સુંદરવિજયજી મહારાજ આદિ સાધુઓને ત્યાં ચોમાસું કરવાની આજ્ઞા આપી. આપણા ચરિત્રનાયકના મોટા ગુરુભાઈ મુનિમહારાજશ્રી પ્રેમવિજયજી મહારાજ કારણુવશ ભાઈજી મહારાજના (હરખવિજયજી) સ્વર્ગારોહણ પહેલાં દિલ્હીથી પંજાબ આવ્યા હતા. અહીં બંને મળ્યા. આપણા ચરિત્રનાયકે પોતાના ત્રણે ગુરુભાઈઓની સલાહ લઈ, આચાર્યશ્રીને પ્રાર્થના કરી કે આપની આજ્ઞા હોય તો

અમારી ચારેની ઈચ્છા અહીં લુધિયાનામાં ગુરુમહારાજશ્રી હર્ષવિજયજી મહારાજના નામથી જ્ઞાનભંડાર સ્થાપવાની છે. આચાર્યશ્રીએ તે માટે આનંદપૂર્વક આજ્ઞા આપી. ચારે ગુરુભાઈએની પ્રેરણાથી લુધિયાનામાં 'શ્રી હર્ષવિજયજી જ્ઞાનભંડાર' નામથી એક પુસ્તકાલય ઉઘાડવામાં આવ્યું. પાછળથી તે ભંડાર જંડિયાલાગુરૂમાં મોકલવામાં આવ્યો.

લુધિયાનાથી વિહાર કરી આચાર્યશ્રી મલેરકોટલા પધાર્યા અને સં. ૧૯૪૬ નું ચાતુર્માસ અહીં થયું. આપણા ચરિત્રનાયકનું આ ચોથું ચાતુર્માસ હતું. આ ચોમાસામાં અભ્યાસ તરફ દૃષ્ટિ કરી. અભ્યાસ માટે તીવ્ર ઈચ્છા હતી પણ બધી જગ્યાએ તે માટે સામગ્રી નહોતી મળતી. કોઈ જગ્યાએ સામગ્રી હતી તો કામ વિશેષ રહેતું. આ વખતે તે માટે વિશેષ લક્ષ્ય રહ્યું. અહીં ન્યાયનો અભ્યાસ કર્યો. અમરકોષ પૂર્ણ કર્યો. અભિધાન ચિન્તામણી નામમાળાનો પણ ઘણોખરો ભાગ થઈ ગયો. ઉપાધ્યાયજી શ્રીસમયસુંદરજી રચિત દશવૈકાલિક સૂત્રની લઘુ ટીકાનો અભ્યાસ આપે પાલીથી દિલ્હી જતાં ગુરુવચં શ્રી ભાઈજીમહારાજ પાસે કર્યો હતો. અહીં આચાર્યશ્રીની પાસે દશ વૈકાલિકની શ્રી હરિભદ્રસૂરિમહારાજ વિરચિત બૃહદ્ ટીકા તથા આચાર પ્રદીપનો અભ્યાસ કર્યો. આ ચોમાસામાં જ્ઞાનનો ઉદય થયો અને ભવિષ્યની તૈયારી થવા લાગી. આચાર્યશ્રી પણ સમય મેળવી આપને શીખવવા લાગ્યા. આપણા ચરિત્રનાયક પણ એક ક્ષણ પણ નકામી ગુમાવ્યા વિના અભ્યાસમાં લીન થઈ ગયા. ખાળપણથી જ જાણે ભવિષ્યની તૈયારી માટે જ

પોતે સભાંયા હોય તેમ આચાર્યશ્રીના પ્રભાવશાળી અમૃત વરસતાં વ્યાખ્યાનો હંમેશાં ધ્યાનપૂર્વક સાંભળતા. એકાદ બે ચોમાસા સિવાય લગભગ બધાં વ્યાખ્યાનો પોતે સાંભળ્યા છે, અને વ્યાખ્યાનશૈલી, દષ્ટાંતો, સમાલોચનાની દૃષ્ટિ તથા સમાજને રુચિકર થઈ પડે તેવા વિચારો અને તત્ત્વની ચર્ચા તેમણે એવાં તો ગ્રહણ કરી લીધાં કે જ્યારે જ્યારે તેઓ વ્યાખ્યાન આપે છે ત્યારે ખરેખર એ ગુરુદેવની વાણી અને શૈલીની યાદ આપે છે. ગુરુદેવના ભક્ત વૃદ્ધજનો આજે પણ કહે છે કે આપણા ચરિત્રનાયકના હૃદયમાં ગુરુદેવનો સાક્ષાત વાસ છે.

મલેરકોટલાથી વિહાર કરી રાયકોટ, જગરાંવા થઈ જીરા થઈ પટ્ટી પધાર્યાં. પટ્ટીના શ્રીસંઘે ચાતુર્માસ માટે વિનતિ કરી અને આચાર્યશ્રીએ શ્રીસંઘનો ઉત્સાહ જોઈ, તે માટે પોતાની સંમતિ આપી ને ક્ષેત્રસ્પર્શના પ્રમાણે યથા-ચોગ્ય કરવા જણાવ્યું.

પટ્ટીમાં પં. ઉત્તમચંદ્રજી એક વયોવૃદ્ધ વિદ્વાન હતા. આપણા ચરિત્રનાયકે તેમની પાસે ચંદ્રિકાનું વિવેચન શરૂ કર્યું. પંડિતજીની શક્તિ સરળ તથા મનોગમ્ય હોવાથી આ-પશ્રીએ ચંદ્રિકાની પુનરાવૃત્તિ શરૂ કરી.

અહીંથી વિહાર કરી આપણા ચરિત્રનાયક શ્રી ચરિત્ર-વિજયજી મહારાજની સાથે જંડિયાલાગુરૂમાં આવ્યા. અહીં એક નૈયાયિક પંડિત પાસે ન્યાયબોધિની તથા ચંદ્રોદય નામના બે ન્યાયના ગ્રંથોનું અધ્યયન કર્યું. આચાર્યશ્રી પણ કસૂર અમૃતસર થઈ અહીં પધાર્યાં. અહીં આચાર્યશ્રીજીની પાસે

શ્રી કમલવિજયજી મહારાજ સાથે આપે પણ સમ્યક્ત્વ સંપત્તિનું અધ્યયન શરૂ કર્યું.

અમૃતસરમાં પ્રતિષ્ઠા થવાની હતી. આચાર્યશ્રીના વરદ હસ્તે શ્રી અરનાથસ્વામીનો પ્રતિષ્ઠા મહોત્સવ થવાનો હતો. સં. ૧૯૪૭ ના વૈશાખ સુદી ૬ ને દિવસે સમારોહપૂર્વક પ્રતિષ્ઠા થઈ. આપણા ચરિત્રનાયકે આચાર્યશ્રીની સાથે પ્રતિષ્ઠાની ક્રિયાવિધિમાં રસપૂર્વક ભાગ લીધો. તેમને આમાંથી ઘણું શીખવાનું-સમજવાનું મળ્યું.

આચાર્યપ્રવરનું સં. ૧૯૪૭ નું ચોમાસું નિર્ણય પ્રમાણે પટ્ટીમાં થયું. આપણા ચરિત્રનાયકનું પણ પાંચમું ચોમાસું પટ્ટીમાં થયું. પટ્ટીમાં આપણા ચરિત્રનાયકે પંડિતશ્રી ઉત્તમચંદ્રજીની પાસે 'ચંદ્રપ્રભા' વ્યાકરણનું અધ્યયન શરૂ કર્યું. સાથેસાથે થોડું જ્યોતિષનું જ્ઞાન પણ મેળવ્યું. અહીંથી જ્યોતિષ તરફ પ્રેમ થયો અને જ્યોતિષ વિષેનો વિશેષ અભ્યાસ પણ ધીમે ધીમે કર્યો. આજે પણ જ્યોતિષ વિષેનું આપણા ચરિત્રનાયકનું જ્ઞાન બહુ ઊંચા પ્રકારનું ગણાય છે. મુનિમહારાજશ્રી કમળવિજયજી મહારાજશ્રીના અનુગ્રહથી શ્રી આવશ્યકસૂત્રનું અધ્યયન પણ આચાર્ય મહારાજ પાસે થતું રહ્યું.

વલાદ (અમદાવાદ) નિવાસી શ્રીયુત ડાહ્યાભાઈ નવ મહિનાથી દીક્ષા માટે આવ્યા હતા. તેમનો અભ્યાસ ચાલતો હતો. તે ચારિત્રને પાત્ર હતા. તેમની વારંવારની વિનતિથી તેમને સં. ૧૯૪૮ ના કારતક વદ ૫ ના દિવસે આચાર્યશ્રીએ દીક્ષા આપી નામ વિવેકવિજયજી રાખ્યું. તેમને આચાર્ય-

શ્રીએ આપણા ચરિત્રનાયકના નામની દીક્ષા આપી. આ તેમના પ્રથમ શિષ્ય. પ્રથમ શિષ્યમાં વિવેક મળ્યા. કેવું મંગળ શુકન !

પટ્ટીથી વિહાર કરી જીરા પધાર્યા. અહીં સં. ૧૯૪૮ ના માગશર સુદી ૧૧ ના દિવસે શ્રી ચિન્તામણી પાર્શ્વનાથજીની પ્રતિષ્ઠા તથા ભરૂચનિવાસી પરમ શ્રદ્ધાળુ, પરમભક્ત ધર્માત્મા શેઠ શ્રી અનુપચંદ મલુકચંદ કેટલીક રફટિકની મૂર્તિઓ લાવ્યા હતા, તેની અંજનશલાકા કરાવી.

આચાર્ય મહારાજ તો જાણતા હતા કે મારો વલ્લભ (વિજયજી) જ પંજબની રક્ષા કરશે, તેથી પ્રત્યેક કાર્યમાં તેમને તાલીમ આપતા હતા. આ પ્રતિષ્ઠા તથા અંજન-શલાકાની બધી વિધિ આચાર્યશ્રીની પ્રેરણા પ્રમાણે આપણા ચરિત્રનાયકે કરાવી.

આ પ્રતિષ્ઠાઉત્સવ પછી આચાર્યશ્રી હુશિયારપુર પધાર્યા. અહીં પણ લાલા ગુજ્જરમલજીના બનાવેલા જિન-મંદિરમાં પ્રતિષ્ઠા કરવાની હતી. આપણા ચરિત્રનાયકને કેટલાક સાધુઓની સાથે પટ્ટા મોકલ્યા, જેથી તેમનો અધૂરો અભ્યાસ આગળ ચાલે. પ્રતિષ્ઠા સમયે આચાર્યશ્રીએ આપણા ચરિત્રનાયકને હુશિયારપુર બોલાવ્યા અને પ્રતિષ્ઠાની બધી ક્રિયાવિધિમાં આચાર્યશ્રીને હાઈક સહકાર આપ્યો. આ વખતે આચાર્યશ્રીજીની સાથે ૨૮ મુનિમહારાજો હતા.

પંજબ શ્રીસંઘના આગેવાન ગણાતા લાલા ગુજ્જર-મલજી તથા લાલા નત્યૂમલજીની સામ્રહ વિનંતિથી તેમજ હોશિયારપુરના શ્રીસંઘની ઈચ્છાથી આચાર્યશ્રીને હુશિયાર-

પુરમાં ચાતુર્માસ કરવાનો નિર્ણય કરવો પડ્યો.

આપણા ચરિત્રનાયકના અભ્યાસ માટે આચાર્યશ્રીને ચિંતા હતી જ. તેમણે મુનિમહારાજશ્રી વીરવિજયજી મહારાજશ્રીને કહ્યું કે તમે પટ્ટીમાં ચોમાસું કરો તો વલ્લભનો અભ્યાસ આગળ વધી શકે. મહારાજશ્રીએ આચાર્યશ્રીની આજ્ઞા માથે ચડાવી અને તેઓએ પટ્ટી તરફ વિહાર કર્યો. પટ્ટીમાં પંડિત ઉત્તમચંદ્રજી પાસે અધ્યયન કરવાની સારી તક હતી, તે આચાર્યશ્રી સારી રીતે જાણતા હતા. વળી બીજા મુનિઓને પણ તે રીતે થોડો થોડો અભ્યાસ થશે તેમ ધારી આ વિહાર કર્યો હતો.

પણ પટ્ટી પહોંચતા જ જાણ્યું કે પં. ઉત્તમચંદ્રજી કાર્યવશ બહાર ગયા છે અને ક્યારે આવશે તે નિશ્ચિત નથી. આથી શ્રી વીરવિજયજી મહારાજશ્રી અમૃતસર પધાર્યા. અહીં પંડિત કર્મચંદ્રજીનો ભેગ બની ગયો અને ચંદ્રપ્રભાનો પાઠ શરૂ કર્યો. મુનિ મહારાજશ્રી દાનવિજયજી મહારાજશ્રીએ પણ ચંદ્રિકાના ઉત્તરાર્ધનું અધ્યયન શરૂ કર્યું. થોડા સમય પછી વિશેષ અભ્યાસની દૃષ્ટિએ પં. કરમચંદ્રજી બનારસ ચાલ્યા ગયા. અમૃતસરના શ્રીસંઘે બીજા પંડિત શ્રી બિહારીલાલની વ્યવસ્થા કરી આપી. તેમની પાસે ન્યાયમુક્તાવલીનું અધ્યયન શરૂ કર્યું. તે પણ થોડા દિવસોમાં પોતાને ગામ ચાલ્યા ગયા.

અભ્યાસ અધૂરો રહ્યો. આચાર્યશ્રી પાસે પણ રહેવાનું ન બન્યું. અભ્યાસ માટે તો ખૂબ તમન્ના હતી. આ ઉમરમાં જે અભ્યાસ થશે તે થશે. પછી તો ઘણીઘણી જવા-

બહારીમાં કશું નહિ બને. પણ કરવું શું? વિદ્વાનો મળે નહિ, મળે તો થોડા દિવસમાં ચાલ્યા બન્ય:

આ વખતે એક નવીન તક પ્રાપ્ત થઈ. મુનિ મહારાજશ્રી વીરવિજયજી મહારાજ પાસે ભાવનગરના ધર્મનિષ્ઠ વિદ્વાન આગેવાન શ્રી કુંવરજીભાઈનો પત્ર આવ્યો. તેમાં જણાવેલું કે “ મકસૂદાબાદ નિવાસી બાપુ યુદ્ધિસિંહજી દુધેડિયાએ પાલીતાણામાં એક સંસ્કૃત પાઠશાળા ખોલી છે. જે મુનિરાજ અધ્યયન કરવા ઇચ્છે તેને માટે બહુ જ સારી વ્યવસ્થા છે. સારા પંડિતોની પણ વ્યવસ્થા છે, માટે જે મુનિરાજને આ પાઠશાળાનો લાભ લેવો હોય, તેને આપશ્રી પ્રેરણા કરશે. જે આપશ્રી મને જણાવશે તો હું બંને ત્યાં જઈને યથા-શક્તિ બધી વ્યવસ્થા કરી કરાવી આપીશ.”

તક તો સાંપડી હતી, પણ ખીજી તરફ એક મોટો કર્તવ્યભાર પણ ઉભો હતો. શું કરવું એની વિમાસણ ચાલુ આવીને ઊભી રહી.



અધ્યયન કે ગુરુસેવા

[૧૬]

“ **વૃદ્ધભવિજય !** તમારા અભ્યાસ માટે આજે જ એક પત્ર છે.” મહારાજશ્રી વીરવિજયજી મહારાજે કહ્યું.

“ જી ! શું ગુરુદેવનો પત્ર છે ! ” આપણા ચરિત્રનાયકે આશ્ચર્ય બતાવ્યું.

‘ ના ! ભાવનગર નિવાસી ધર્મપ્રેમી શેઠ કુંવરજી આણુંદજીનો. ’

“ જી ? શું લખે છે ? કોઈ સારા પંડિત અહીં આવી શકે તેમ છે ? ”

“ ના ભાઈ ! પંડિત તો ત્યાંથી ન આવી શકે. ત્યાંના પંડિતને અહીં આ દેશમાં કાવે પણ નહિ, પણ ત્યાં સિદ્ધા-

અલભમાં એક પાઠશાળા થઈ છે. ત્યાં સાધુઓ માટે ઘણી સારી વ્યવસ્થા છે. ”

“ મહારાજશ્રી ! એ તો બહુ સારી વાત છે. પણ હું અહીં, ને પાઠશાળા પાલીતાણામાં. શું થાય ? જવું પણ કેમ અને ગુરુદેવની આજ્ઞા વિના જઈપણ કેમ શકાય ? ” આપણા ચરિત્રનાયકે મુંઝવણ દર્શાવી.

“ તમારી અભ્યાસની ઇચ્છા તો પ્રબળ છે. આચાર્યશ્રી પણ તે જાણે છે. મને લાગે છે તમને આજ્ઞા મળશે. હું પણ ગુરુદેવને લખીશ. તમારો વિચાર પાકો કરી લ્યો. ”

“ સાહેબ, મારે તો લાખ વાતે ત્યાં જવું છે. અભ્યાસ થતો હોય અને ગુરુદેવની આજ્ઞા મળે તો પછી શું જોઈએ. આપશ્રી કૃપાદષ્ટિથી બે શબ્દો લખો તો કદાચ ગુરુદેવ આજ્ઞા આપે. ”

“ હું લખું છું, તમે પણ તમારી ઇચ્છાદર્શક પત્ર સાથે જ ખીડો. હું માનું છું કે આચાર્યશ્રી જરૂર મંજૂરી આપશે. ”

“ તો તો ધનલાજ્ય મારાં ! મારી અભ્યાસની તમન્ના તો એવી છે કે આજ્ઞા મળે તો ખીજી જ ઘડીએ વિહાર કરું. સાથે કોઈ મુનિરાજે હોય તોજ એ સાહસ થઈ શકે. ”

“ લાજ્યશાળી ! આચાર્યશ્રીની સંમતિ તો આવવા દો, પછી બધી વ્યવસ્થા થઈ જશે. ”

આચાર્યશ્રીને પત્ર લખવામાં આવ્યો. સાથે ખીજા મુનિરાજેને પૂછવામાં આવ્યું તો મુનિરાજશ્રી રાજવિજયજી

મહારાજ તથા મુનિશ્રી મોતીવિજયજી મહારાજ આપની સાથે જવા માટે તૈયાર થઈ ગયા.

આપણા ચરિત્રનાયક તો આનંદમાં આવી ગયા હતા. સિદ્ધાચળનાં સ્વપ્ન સેવતા હતા. જલ્દીજલ્દી વિહાર કરીશું, જરૂર પડશે તો બપોલે વિહાર સવારસાંજ કરીશું: પણ પાલી-તાણા પહોંચીને ચાતુર્માસ કરીશું. અભ્યાસ પણ જલ્દી થશે. તીર્થોધિરાજ આદીશ્વર દાદાનાં દર્શન થશે. થોડા જ વખતમાં એક ઘડીનો પણ વખત ગુમાવ્યા વિના અભ્યાસમાં લાગી જઈશ અને ન્યાય વ્યાકરણ, તત્ત્વજ્ઞાન, વગેરેનો અભ્યાસ પૂરો કરી ગુરુદેવના ચરણમાં પાછો પહોંચી જઈશ. આ મીઠાં મધુરાં સ્વપ્નો આલતાં હતાં, ત્યાં ટપાલ આવી; અને જેની ખૂબ રાહ જોવાતી હતી તે આચાર્યશ્રીનો પત્ર પણ આવી ગયો.

“ સાહેબ ? શું ગુરુદેવનો પત્ર આવી ગયો ? ”

“ હા, તમારા પત્રનો જ જવાબ લાગે છે. અને તેમાં ગુરુદેવે સંમતિ જ આપી હશે. અભ્યાસ માટે તો ગુરુદેવ ના નજ કહે. ખોલીને વાંચો. ”

“ જી ના ! આપનો પત્ર છે. આપજ વાંચો. ”

“ અરે ભાઈ, એમાં શું ! લાવ હું વાંચી બતાવું. ”

“ આચાર્યશ્રીની તો આજ્ઞા આવી છે. ”

“ પણ લખે છે શું ? ”

“ શ્રીજી લખે છે કે ‘ જવાની ઇચ્છા જ હોય તો ખુશીથી જાઓ, પણ પાંચ વર્ષથી વિશેષ ન રહેશે. પાંચ વર્ષ

પહેલાં પણ જ્યારે ઈચ્છા થાય ત્યારે અહીં પાછા આવી જવું. એ વાતનો ખ્યાલ રહે કે કદાચ બંને ખાબુથી ન રહી જાયો.”

આપણા ચરિત્રનાયકને જલ્દી જવાની તાલાવેલી હતી. આચાર્યશ્રીની આજ્ઞા તો હતી. વિશેષ રહસ્યનો વિચાર કરવા તો મન ના પાડતું હતું. આજ્ઞા છે, તો પછી જવુંજ. વળી હું વહેલો આવી જઈશ. આમ વિચાર કરી તૈયારી કરી લીધી.

“ મથ્યેણુ વંદામિ ! ” અમૃતસરના બેપાંચ આગેવાનો મહારાજશ્રી વલ્લભવિજયણ પાલીતાણા તરફ વિહાર કરે છે તે વાત સાંભળી, મુનિ મહારાજશ્રી વીરવિજયણ મહારાજશ્રી પાસે દોડી આવ્યા.

“ ધર્મલાભ ! કેમ લાલાણ ! ”

“ સાહેબ અમે સાંભળ્યું છે કે મુનિ મહારાજશ્રી વલ્લભવિજયણ આદિ પાલીતાણા તરફ વિહાર કરે છે.”

“ હા ! તમારી વાત સાચી છે. ગુરુદેવની આજ્ઞા પણ આવી ગઈ છે. પાલીતાણામાં એક પાઠશાળા છે, ત્યાં અભ્યાસ માટે સારું સાધન છે. ”

“ સાહેબ ! આચાર્ય મહારાજ પાલીતાણા જેટલે દૂર જવા મહારાજશ્રીને આજ્ઞા આપે તે અમારી સમજમાં આવતું નથી. ભવિષ્યના પંજાબના રક્ષકને ગુરુદેવ પોતાથી જુદા પાડે જ નહિને. ” આગેવાનોએ શંકા કરી.

“ જુઓ ! આ રહ્યો શ્રીજીનો પત્ર. ”

“ સાહેબ ! પત્ર તો છે પણ તેમાં આચાર્યશ્રીની આજ્ઞા

સ્પષ્ટ નથી.” પર વાંચીને આગેવાનોએ સ્પષ્ટતા કરી.

“ શુ' કહો છો, લાલાભા! આમાં સ્પષ્ટ તો લખ્યું છે કે ખુશીથી જાઓ. પણ બાકી શુ' રહ્યું?” આપણા ચરિત્રનાયક આ ચર્ચા સાંભળી આવી પહોંચ્યા અને જવાની તૈયારીમાં આ વિધન કયાંથી; તેમ વિચારી ઉપરના શબ્દો બોલી ઉઠ્યા.

“ માફ કરશો, સાહેબ! અમે આપની સાથે વિવાદ કરવા નથી ઇચ્છતા પણ એટલું કહ્યા વિના તો નહિ ચાલે કે આચાર્યશ્રીનો અભિપ્રાય આપ બરાબર નથી સમજ્યા.” આગેવાનોએ નીકરતાથી વિનયપૂર્વક કહ્યું.

“ લાલા પન્નાલાલભા! તમે જ કહોને, આમાં ગુરુદેવની આજ્ઞા છે કે કેમ?” આપણા ચરિત્રનાયકે પૂછ્યું.

“ સાહેબ! બેત્રણ વાક્યો શ્રીભૂતાં એવાં છે કે જેમાં તેમની ઇચ્છા તો નથી માત્ર આપની ઇચ્છા પ્રબલ હોવાથી ના નથી લખી, પણ તે માટે ઇશારો તો છેજ.”

“ એ બેત્રણ વાક્યો મને જરા સમજાવશો?”

“ ઘણી ખુશીથી. જુઓ સાહેબ ‘ જો જવાની ઇચ્છા હોય તો ’ તે વાક્ય જ સંદિગ્ધ છે. જો તમને મોકલવા હોત તો તો સ્પષ્ટ ન લખત કે અમુકઅમુક સાધુ સાથે જશો.”

“ પછી ! ”

“ વળી પાંચ વર્ષ પહેલાં જ્યારે ઇચ્છા હોય ત્યારે આવી જાને. તેનો અર્થ પણ એજ છે કે જલ્દી પાછા આવી

જવાનું સૂચન છે.”

“ એ તો હું પણ સમજું છું. હું જલદી આવવાને વિચાર રાખીને જ જાઉં છું.”

“ પણ સાહેબ ! છેલ્લું વાક્ય તો સ્પષ્ટ છે કે ‘ કદાચ ખન્ને તરફથી રહી ન જાયો.’ આ વાક્યમાં શ્રીજી ચાહે છે કે તમે ત્યાં જશો પણ કદાચ અભ્યાસ પણ પૂરો નહિ થાય અને અહીં તો પછી કેણુ જાણુ કેવા સંજોગો ઊભા થાય. સાહેબ ? અમે તો આપના હિતની દ્રષ્ટિએ આપને વિનંતિ કરીએ છીએ કે ગુરુચરણમાં રહેવું એજ આપને માટે શ્રેયસ્કર છે. પછી તો આપની જેવી મરજી.” લાલાજીએ રહસ્ય સમજાવ્યું.

“ લાલાજી આપની વાત પણ વિચારવા જેવી છે. આપ ચિંતા ન કરો. હું અહીંથી શ્રીજીની પાસે જાઉં છું. ત્યાંથી ગુરુદેવની આજ્ઞા લઈને પછી જ આગળ વિહાર કરીશું.” આપણા ચરિત્રનાયકને સંઘના આગેવાનોની દલીલ ગળે ઉતરી અને તેમણે ગુરુદેવની પાસે જવા વિચાર કર્યો.

અમૃતસરથી ત્રણે ગુરુખંધુએ વિહાર કરવાના હતા. એટલામાં ત્યાંના વયોવૃદ્ધ ધર્મપ્રેમી સન્નજન લાલા ખાગા-મલજી લોઢા આવ્યા.

“ મહારાજશ્રી ! આપ તો ભલે પધારો. ગુરુદેવ તો દયાસાગર છે. તે આપને આજ્ઞા આપી દેશે, પણ આ ખૂઠાની વાત પણ યાદ રાખજો. આપ અંખાલાથી પેલી તરફ આ ચોમાસામાં તો નહિ પહોંચી શકો. મારી વાત ખોટી નીકળે તો હું સાચો ગુરુભક્ત નહિ.”

લાલાજીની વાત મનમાં રાખીને અધ્યયન માટે ધૂની આપણા ચરિત્રનાયક ચાલી નીકળ્યા.

આચાર્યશ્રી આ વખતે મિયાની (જિ. હોશિયારપુર) માં હતા. ત્યાં પહોંચી ગયા.

થોડા દિવસ આચાર્યશ્રીની સાથે રહી એક દિવસ પ્રસંગ લઈને પ્રાર્થના કરી.

“ ગુરુદેવ ! મારે અધ્યયન માટે પાલીતાણા જવાની ભાવના છે. ”

“ હા ! મેં પત્ર તો લખ્યો હતોને ? શું તે પત્ર નથી મળ્યો ? ”

“ જી ! પત્ર તો મળ્યો હતો પણ અમૃતસરનીવાસી લાલા પન્નાલાલજી, મહારાજમલજી વગેરેને લાગ્યું કે ગુરુદેવની ઇચ્છા તમને ગૂજરાત મોકલવાની નથી. ”

“ તને શું લાગે છે, વત્સ ! ”

“ ગુરુદેવ ! મારા અભ્યાસ માટે તો આપ ખૂબ ઉત્સુક છો, વળી હું જલ્દીજલ્દી આપની સેવામાં પાછો આવી જઈશ. ”

“ ખુશીથી જા ! યાદ રાખજો પંબાળની સંભાળ તારે લેવાની છે. ગૂજરાતમાં જઈને પંબાળ અને તારા ગુરુને ન ભૂલી જતો. ” આચાર્યશ્રીએ આપણા ચરિત્રનાયકની અભ્યાસ માટેની તમન્ના જોઈને તેમનું દિલ ન દુભાય એ માટે દુઃખી હૃદયે રજા આપી.

“ ગુરુદેવ ! આપ જેવા મારા ભાગ્યવિધાતાને હું કેમ

બુલ્લીશ? પંબળ તો હવે મારા હૃદયમાં જડાઈ ગયો છે. હું જલ્દીજલ્દી આપના ચરણમાં આવી પહોંચીશ. ” આપણા ચરિત્રનાયકે ગુરુદેવના ચરણે મસ્તક નમાવી રબ લીધી.

આચાર્યશ્રીએ ત્રણે મુનિઓને વિદાય આપી. આપણા ચરિત્રનાયકના જવા સાથે હૃદયમાં થોડો આઘાત થયો. ત્રણ જણને જતાં લાંબે સુધી જોઈ રહ્યા. ક્યારે પાછા આવશે, તેમ વિચાર આવ્યો.

ઘડીયાળમાં આઠના ટકોરા થયા.

“ સાહેબ ! આ ત્રણ મુનિઓ ગયા છે, તે આઠેક મહિનામાં પાછા આવવા જોઈએ. આ ઘડીયાળની સૂચના મને બહુજ સમયસરની લાગે છે. ” એક સાધુએ આગાહી કરી.

“ જેવો ભાવિભાવ ! પાંચ વર્ષમાં તો શું નું શું થઈ જાય ! ” ગુરુદેવથી ખોલાઈ જવાયું.

મિયાનીથી વિહાર કરી અંબાલા પહોંચ્યા, ત્યાં તો પંબળના ગામેગામ સમાચાર પહોંચી ગયા. બધી જગ્યાએથી અંબાલાના શ્રીસંઘપર પત્રો આવ્યા કે તમે મુનિ મહારાજશ્રી વલ્લભવિજયજી આદિને રોક્યો. અમે આચાર્યશ્રીને વિનતિ કરીને તેમને ગૂજરાત જતા રોકવા ઇચ્છાએ છીએ.

અંબાલાના શ્રીસંઘે થોડા દિવસ સ્થિરતા કરવા પ્રાર્થના કરી; ત્યાં તો દૈવયોગે ત્યાં રહેવા ફરજ પડી. સાથેના એક મુનિમહારાજને તાવ આવવા લાગ્યો. એક મહિનો થયો પણ ઉતરે નહિ. ઔષધઆદિ કરવા છતાં તાવ ગયો નહિ. છતાં

અશાક સુદી એકમ સુધીમાં ઠીક થઈ જાય તો ૮ દિવસમાં દિલ્હી પહોંચી જવું; તેમ વિચાર કર્યો, પણ ભવિતવ્યતા જુદી જ હતી. જ્ઞાનીનું કથન મિથ્યા થતું નથી. વળી અંબાલાના શ્રીસંઘે ગુરુદેવને પ્રાર્થના પત્ર લખ્યો કે “ અહીં એક મુનિ મહારાજનું શરીર અશક્ત છે. આવી હાલતમાં હઠ કરી વિહાર કરવાથી રસ્તામાં તકલીફ રહેશે. વળી અમારા શહેરની પણ બદનામી કહેવાય. આપ તેમને અહીં ચોમાસા માટે આજ્ઞા લખશો. અમે પણ તેમને વિહાર કરવા દઈશું નહિ.”

આચાર્યશ્રીએ તુરત જવાબ લખી જણાવ્યો.

“ સાથેના મુનિની તબિયત બરાબર નથી તો વિહારનું સાહસ ન કરવું. અંબાલા શ્રીસંઘની અવહેલના કરી જવું યોગ્ય નથી. તમે તો જીવાન છો. ચોમાસું પૂર્ણ કરીને જલ્દી પાલીતાણા જઈ શકાશે.”

બસ, પછી શું બાકી રહ્યું ! ચોમાસું અંબાલા નિશ્ચિત થઈ ગયું. અને અમૃતસરવાળા ધર્મનિષ્ઠ વૃદ્ધ લાલા બાગા-મલ્લ લોઢાની વાત યાદ આવી ગઈ.

ચાતુર્માસમાં ખિમાર મુનિરાજનું સ્વાસ્થ્ય પણ સારું થઈ ગયું. આનંદથી ચોમાસું પસાર થવા લાગ્યું. અંબાલાના શ્રીસંઘને પણ મહારાજશ્રીના ચાતુર્માસથી લાલ થયો. નજીવી વાતમાંથી શ્રાવકોમાં મતભેદ હતો તે મહારાજશ્રીના પ્રયાસથી ટળી ગયો અને સંગઠન થયું તેમજ મંદિરનું કામ પણ ત્વરાથી ચાલવા લાગ્યું. આ રીતે ૧૯-૪૯ નું છૂટું ચોમાસું અંબાલામાં થયું.

ચાતુર્માસમાં આપણા ચરિત્રનાયક ઉપર ગૂજરાતથી પશુ પત્રો આવ્યા. ગૂજરાતમાં તેમના પાલીતાણા તરફના વિહારની વાત પહોંચી ગઈ હતી. ઘણાને તે માટે આનંદ થતો હતો, પણ કેટલાક અંગત હિતેષી આત્મજનોને તો શ્રેઠું દુઃખ થયું. તેઓની તો માન્યતા હતી કે આપણા ચરિત્રનાયક ગુરુદેવના ચરણોમાં રહે અને તાલીમ મેળવે એ મોટામાં મોટો અભ્યાસ છે. ગૂજરાતમાં પાઠશાળાનું સાધન છે-પશુ ગુરુસેવા અને તાલીમ પાસે તેની કશી કીંમત નથી.

વડોદરાના ધર્માત્મા શેઠ ગોકળભાઈ દુર્લભદાસ, મોટાભાઈશ્રી ખીમચંદભાઈ, ધર્મકાર્યમાં સહાયક જવેરી હીરાચંદભાઈ, ભરૂચના શેઠ અનોપચંદ મલુકચંદ, ખંભાતના શેઠ પોપટભાઈ અમરચંદ તથા ધુળિયા (ખાનદેશ) ના શેઠ સખારામ દુર્લભદાસ આદિના પત્રો આવ્યા અને તે વાંચતાં આપણા ચરિત્રનાયકના વિચારોમાં ભારે પરિવર્તન થયું.

પોતે પણ આ માટે વિચારમગ્ન તો હતા જ. એક તરફ અધ્યયનની તમન્ના, બીજી તરફ ગુરુદેવની મમતા, તેઓશ્રીની તાલીમ અને તેમની ચરણસેવાનો લાભ. વળી પંબળના ગામેગામના સંઘના આગેવાનોનો પંબળ છોડીને નહિ જવાનો અનુરોધ. આ બંધામાં ગૂજરાતના પત્રોએ ઉમેરો કર્યો.

ગૂજરાતના પત્રનો નમૂનો આ રહ્યો.

વડોદરા

“પૂજ્યપાદ્મ મુનિમહારાજશ્રી વલ્લભવિજયજી મહારાજ.

શ્રી અંબાલા વડોદરાથી લી. સેવક.....ના વંદણા અવધાર-
 શોભ. આપ સા મુનિરાજ સુખશાતામાં હશે. અત્રે દેવગુરુ
 ધર્મના પ્રતાપે આનંદ છે. આપના ગૂજરાત તરફ આવવાના
 સમાચાર સાંભળી આનંદ થયો છે, કારણ કે ઘણા વર્ષો પછી
 આપના ગૂજરાતમાં પગલાં થાય છે. ગૂજરાતના બધા ગુરુ-
 ભક્તોને પણ આથી આનંદ થશે. પણ અમારા જેવા આત્મ-
 જનોને તો આનંદને બદલે અત્યંત દુઃખ થશે. સાક્ષાત્
 કલ્પવૃક્ષ સમાન, જ્ઞાનસાગર, ગુણુનિધિ પરમ ગીતાર્થ,
 યુગપ્રધાન તુલ્ય ૧૦૦૮ શ્રીમદ્ વિજ્ઞાનંદસૂરિભી મહારાજના
 ચરણોમાં ગુરુકુળવાસમાં અધ્યયન કરવાનું—તાલીમ લેવાનું
 છોડી આપ અહીં શા હેતુથી આવવા તૈયાર થયા છો ?
 અમારી તો પ્રાર્થના છે કે ભૂલેચૂકે પણ તે માટે વિચાર
 ન કરશો. અમે આપના દર્શનલાભથી ભલે વંચિત રહીએ
 પણ આચાર્યશ્રીની ચરણસેવામાં આપ રહો તેથી અમને
 વિશેષ આનંદ થશે. આમાં આપનું અને સમાજનું કલ્યાણ
 છે. આપની સુખશાતાનો પત્ર લખતા રહેશો.

એજ લી. દર્શનાલિલાપી

સેવક.....

ના વંદણા સ્વીકારશોભ

આવા બીજા પણ પત્રો આવ્યા હતા. મનમાં દ્વિધા
 ઉત્પન્ન થઈ. શું કરવું ?

આજે આખો દિવસ એવો જ ગયો, ગોચરી પણ
 લીધી ન લીધી અને વાંચવા બેઠા. વાંચવામાં પણ મન ન
 લાગ્યું. વિચાર આવવા લાગ્યા. સાંજ પડી અને પ્રતિક્રમણ

આદિ કરી સંતારો કર્યો. લાખ લાખ વિચારો આવવા લાગ્યા. ઊંઘ તો ન આવી તે ન આવી. વિચારપરંપરા ચાલી.

અભ્યાસ તો કરવો છે. તો પછી પાલીતાણા જવું જોઈએ. એક ચોમાસું તો રસ્તામાં ગયું. હવે જતાં જતાં પણ વખત તો લાગશે. ગુરુદેવે જલ્દી પાછા આવવા તો કહ્યું છે, પણ ત્યાં જતાં જતાં રસ્તામાં ખીબાં કાંઈ વિધન આવ્યાં તો ? હું જ ક્યાંક ખિમારીનો ભોગ થઈ ગયો તો ? અરે પાલીતાણા પહોંચ્યો અને ગુરુદેવની માંદગીના સમાચાર આવ્યા તો, પછી ઊડીને પણ નહિ પહોંચાય. વિદ્યા વિના તો રહીશ પણ આચાર્યશ્રીની છત્રછાયા અને કૃપાદષ્ટિથી વંચિત રહીશ, વળી પંબળ શ્રીસંઘ અને બધા ગુરુભકતોની દષ્ટિએ તો ગુરુની આજ્ઞાભંગ કરવાનો દોષ પણ રહેશે. વળી આ શરીરનો પણ શો ભરોંસો ? કોને ખબર હતી કે મુનિમહારાજશ્રી રાજવિજયજીની તબિયત આમ બગડશે અને અંબાલામાં રહેવાનું થશે ? સારું થયું કે હજી તો પંબળની ભૂમિમાં છીએ અને ગુરુદેવ પણ દૂર નથી. પંબળની ભૂમિ—પંબળના લોકો—ગુરુદેવનો સંદેશ મને અહીં જ રાખવા ઇચ્છે છે. મારે તે શિરોધાર્ય માનવું ઘટે. ખસ હું આચાર્યશ્રીની ચરણસેવા છોડી ક્યાંય પણ નહીં જાઉં. વિદ્યા જે કાંઈ ભાગ્યમાં હશે તે તો ગુરુદેવના ચરણોમાં ખેસવાથી પણ મળી રહેશે. અરે ! તેમની તાલીમ અને તેમની કૃપાદષ્ટિ મારે માટે મહાન અભ્યાસ થશે. મેં ભારે ભૂત કરી. હવે તો ક્યારે ચોમાસું પૂરું થાય અને ક્યારે ગુરુદેવના ચરણમાં જઈ પહોંચું ?”

આ નિર્ણયથી હૃદય હલકું થયું. મોટો ભાર ઊતરી ગયો. ઊંઘ લાઘી અને ગુરુદેવના પ્રકુલ્લ—શાંત—મનો-રમ્ય વહનના સ્વપ્નમાં દર્શન થયાં.

ચાતુર્માસ પૂરું થતાં જ અંબાલાથી વિહાર કરી લુધિયાના થઈ જલંધર પધાર્યા. ગુરુદેવ અહીં જ હતા.

“કૃપાસિંધુ! મને માફ કરો. મારી ભૂલ થઈ.” આપણા ચરિત્રનાયકે ચરણોમાં મસ્તક મૂકી માફી માગી.


“ભાઈ! પંડિત થઈ આવ્યા કે!” સ્મિત કરી આચાર્યશ્રીએ ઉઠાડયા.

“તારણહાર! ભૂલ સુધારીને આવી ગયો. કલ્પવૃક્ષ છોડીને ભ્રમથી બીજે મનોવાંછિત લેવા દોડતો હતો.” આપણા ચરિત્રનાયકે એકરાર કર્યો.

“કેમ સાહેબ! મેં શું કહ્યું હતું. આઠ મહિનામાં પાછા આવશે. કેવું સાચું પડ્યું?” એક મુનિરાજે ભવિષ્ય ખરું પડતાં કહ્યું.

“હા ભાઈ! તારી વાત સાચી પડી.”

“બેટા! આનંદથી રહો અને અભ્યાસ કરો. તારે માટે બધી અનુકૂળતા થઈ રહેશે. તને જવા દેવાની મારી તો ઇચ્છા હતી જ નહિ. તું ગયો ત્યારે મને આઘાત પણ થયેલો. પણ હું તને નિરાશ કરવા નહોતો ઇચ્છતો.”



શ્રી પ્રવર્તકળનો અનન્ય પ્રેમ

[૧૭]

“ મૃથેણ વંદામિ. ”

“ ધર્મલાલ, ઓહો ! કેણુ વીરચંદલાઈ કે ? બહુ જલ્દી આવ્યા ? ”

“ સાહેબ, આપનો પત્ર આવ્યો ને હું નીકળ્યો. ફરમાવો શું હુકમ છે ? ”

“ વીરચંદલાઈ ! જુઓને ! અમેરિકામાં સર્વ ધર્મ પરિષદ થવાની છે. ત્યાંનું નિમંત્રણ છે. પણ મારાથી તો થોડું ત્યાં જવાય ? ”

“ પણ સાહેબ આ પરિષદ પણ બહુ મહત્વની છે. આપણે કાંઈ કરવું તો જોઈએ. ”

“ હા લાઈ ! હું જાણું છું. અને તે વિચારથી તમને ખોલાવ્યા છે. ”

“ ગુરુવચન ! હું તૈયાર છું. આવું જૈન ધર્મપ્રચારનું કાર્ય થતું હોય તો તે મારાં ધનભાગ્ય ગણાય. ”

“ વીરચંદલાઈ, મને લાગે છે કે તમે થોડો વખત મારી પાસે અહીં રહો તો હું તમને ઠીક ઠીક તૈયારી કરવા માટે વખત આપી શકું. ”

“ સાહેબ ! હું ખુશીથી રહીશ. અને મારે પણ આપની પાસે જૈન મનોવિજ્ઞાન તથા કર્મવિજ્ઞાન વિષે થોડો વિશિષ્ટ અભ્યાસ કરવો છે. મને એ અમેરિકામાં ઉપયોગી થઈ પડશે. ”

“ વલ્લભ ! ”

“ જી સાહેબ, આવ્યો જી. ”

“ આપણો નિબંધ શ્રી વીરચંદલાઈને ખતાવશે ? ”

“ જી ! તૈયાર જ છે. લાવી આપું. ”

“ જીઓ ! વીરચંદલાઈ મેં એક નિબંધ તૈયાર કર્યો છે. વલ્લભવિજયજીએ તેને સુંદર અક્ષરથી લખી રાખ્યો છે. તમે વાંચી જાઓ અને પછી તે વિષે આપણે થોડી ચર્ચા કરી લઈએ. ”

આચાર્યશ્રી જલંધરથી વિહાર કરી વેરોવાલ, જાંડિયાલાશુરુ થઈને અમૃતસર પધાર્યાં. અમેરિકામાં ‘ સર્વ ધર્મ પરિપદ ’ થવાની હતી. તેમાં જૈન ધર્મના પ્રતિનિધિ તરીકે આચાર્ય મહારાજશ્રીને પ્રમુખનું હાર્દિક નિમંત્રણ હતું. આચાર્યશ્રી તો ત્યાં જઈજ કેવી રીતે શકે, પણ તેમણે વિચાર કરી એસોસીએશન ઓફ ઈન્ડિયાના સેક્રેટરી શ્રીયુત

વીરચંદલાઈ ગાંધી B. A. ને તે પ્રસંગે મોકલવા નિર્ણય કર્યો. તે માટે શ્રી વીરચંદલાઈને પોતાની પાસે બોલાવ્યા. થોડા વખત તેમને સાથે રાખી જૈન સિદ્ધાંતો વગેરે સમજાવ્યા.

શ્રી વીરચંદ રાઘવજી ગાંધી વીરક્ષેત્ર મહુવાના વતની હતા. ધર્મપ્રેમી, સમાજસેવક અને વિદ્વાન હતા. “ ચિકાગો પ્રશ્નોત્તર ” તૈયાર કરી તેઓ ગયા અને ત્યાં સર્વ ધર્મ પરિપદમાં જૈનધર્મ વિષે મનનીય વ્યાખ્યાન આપ્યું, એટલું જ નહિ પણ અમેરિકા વગેરે દેશોમાં ફરી જૈન ધર્મનો સારો એવો પ્રચાર કર્યો. આપણા ચરિત્રનાયકને પણ આ ગદ્યા આંદોલનોનો લાભ મળ્યો, એટલું જ નહિ પણ આચાર્યશ્રીની કૈર્યપદ્ધતિ તથા વ્યવહાર દક્ષતાનો પણ ખૂબ પરિચય થયો.

આચાર્યશ્રીનું ચોમાસું જાડિયાલાગુરુમાં થયું. અહીં આચાર્યશ્રીએ આપણા ચરિત્રનાયકના અભ્યાસની દ્રષ્ટિએ વ્યાખ્યાનમાં શ્રી સૂત્રકૃતાંગ સૂત્ર રાખ્યું. અહીં આચાર્યશ્રીની ઇચ્છાનુસાર ‘ જૈનમતવૃક્ષ ’ પોતે તૈયાર કર્યું. કંટલાક સાધુઓને પણ પોતે પાઠ આપતા રહ્યા. સં. ૧૯૪૯ નું આપણા ચરિત્રનાયકનું ચોમાસું પણ જાડિયાલાગુરુમાં થયું.

અહીં આચાર્યશ્રીને ઘુંટણમાં દુઃખાવો થવાથી તરત વિહાર થઈ શક્યો નહિ. મુનિરાજેએ આચાર્યશ્રીને નવીન સાધુઓને યોગોદ્ધનની ક્રિયા કરાવવાને માટે પ્રાર્થના કરી. શ્રી ઉદ્યાંતવિજયજી મહારાજના શિષ્ય શ્રી કપૂરવિજયજી, શ્રી વીરવિજયજી મહારાજના શિષ્ય શ્રી દાનવિજયજી, શ્રી કાંતિવિજયજી મહારાજના શિષ્ય શ્રી ચતુરવિજયજી તથા લાલવિજયજી તથા શ્રી હંસવિજયજી મહારાજના શિષ્ય

શ્રી તીર્થવિજયજી અને આપણા ચરિત્રનાયકના પ્રથમ શિષ્ય શ્રી વિવેકવિજયજી, આ છ સાધુમુનિરાજેને આચાર્યશ્રીએ છેદોપસ્થાપનીય યોગોદ્ધન કરાવવાની ક્રિયા શરૂ કરી. આચાર્યશ્રી લગભગ બધી ક્રિયાઓ આપણા ચરિત્રનાયકના હાથથી જ કરાવતા. સાયંકાલની ક્રિયા તો સંપૂર્ણ રીતે આપણા ચરિત્રનાયક જ કરાવતા.

જંડિયાલાથી વિહાર કરી પટ્ટી થઈને આચાર્યશ્રી જીરા પધાર્યા. જીરામાં આચાર્યશ્રીનો પ્રવેશ બહુજ આનંદ-પૂર્વક થયો. શ્રીસંઘની વિનતિથી આચાર્યશ્રીએ ચાતુર્માસ જીરામાં કર્યું.

જીરામાં કેટલાક ધર્મનિષ્ઠ ભાઈઓ જૈન ધર્મની બાજુકાર હતા. તેઓ ધર્મની ઝીણીઝીણી વાતો તેમજ તાર્કિક દલીલો સમજી શકતા હતા, તેથી તેઓના આગ્રહથી આચાર્યશ્રીએ વ્યાખ્યાનમાં ગણુધરવાદ શરૂ કર્યો. આપણા ચરિત્રનાયકને પણ તે સાંભળવાનો ખીજવાર લાલ મજ્યો. કેટલીક વિશિષ્ટતા બાજુવાની મળી. સં. ૧૯૫૦ નું આપણા ચરિત્રનાયકનું ચાતુર્માસ પણ જીરામાં થયું.

આચાર્યશ્રી જીરાથી વિહાર કરવાના હતા પણ પટ્ટીથી મહારાજશ્રી કાંતિવિજયજી તથા મહારાજશ્રી વીરવિજયજી મહારાજનો પત્ર આંચો કે આપશ્રી ત્યાં સ્થિરતા કરો તો આપનાં દર્શન કરવા અભિલાષા છે. બન્ને મુનિરાજે શિષ્યો-સહિત આવી પહોંચ્યા. ગુરુદેવને સપ્રેમ વંદણા કરી તેમની પદરજ લઈ કૃતકૃત્ય થયા.

“ ખાનગી ખાનગી શું વાતો કરો છો ? ” આચાર્ય-

શ્રીએ એકાએક પ્રશ્ન કર્યો.

‘પધારો કૃપાનાથ ! ઘણા વખતે બન્ને મળ્યા તેથી જરા વાતો કરીએ છીએ. વલ્લભવિજયજી તો આપશ્રીના ભારે કૃપાપાત્ર થઈ ગયા છે ને શું? વિદ્વાન પણ થયા છે. જીએને સાહેબ ! મારી સાથે પણ ઠીકઠીક ચર્ચા કરી શકે છે.’ શ્રી કાંતિવિજયજી તથા આપણા ચરિત્રનાયક વાતો કરતા બિલા થઈ ગયા. આચાર્યશ્રીને વંદન કર્યું અને વિનયથી જવાબ આપ્યો.

“પણ મારા તૈયાર કરેલા વલ્લભને તમે ખૂજરાત ન ઉડાવી લઈ જતા. પંબળને માટે મેં તેને તૈયાર કર્યો છે. મને તેને માટે બહુ જ મોટી આશા છે.” હસતાં હસતાં આચાર્યશ્રીએ પ્રશ્ન કર્યો.”

કૃપાનાથ ! એમ કહી ન બને. એ તો આપના કૃપાપાત્ર છે. તેમના મન પર આપનો એવો બહુ થઈ ગયો છે કે તે કોઈના ચળાવ્યા ચળે તેમ નથી. વળી ગુરુદેવ ! મને તો ખૂબ આનંદ થાય છે કે મારા દેશના અને મારા જ શહેરના એક ભાગ્યશાળી મુનિરત્ન આપના વિશ્વાસપાત્ર બન્યા છે અને એજ પંબળના રક્ષક બનશે.” શ્રી કાંતિવિજયજી મહારાજશ્રીએ પોતાનો આનંદ પ્રદર્શિત કર્યો.

“ભાઈ ! ખૂજરાતમાં મુનિરાજેનો તોટો નથી, પણ આ પંબળની કેણુ સંભાળ લ્યે. આવ્યો ત્યારથી તે મારા હૃદયમાં જડાઈ ગયો છે અને ખરેખર તે સુપાત્ર છે. મારી પછી તેજ પંબળની રક્ષા કરશે. તમે બધા તેને સાથ આપશોને ?” આચાર્યશ્રીએ મનની ભાવના વ્યક્ત કરી.

“ દયાનિધિ ! અમે તો આપના જ છીએને ! પંજબ પણ આપનું છે એટલું અમારું છે અને આ વલ્લભવિજયણ પણ આપના છે તેથી વિશેષ અમારા છે. ગુરુદેવ ! મારું તો વચન છે કે મરતાંદમ સુધી હું તેમની સાથે જ છું. આપ નિશ્ચિંત રહેશો. ” શ્રી કાંતિવિજયણ મહારાજશ્રીએ વચન આપ્યું.

“ તમારાં વચનોથી મને બહુ જ આનંદ થયો. હવે મૃત્યુ ગમે ત્યારે આવે, મારો વારસો તો સોંપાઈ ગયો. ” આચાર્યશ્રીએ સ્પષ્ટતા કરી.

“ ગુરુદેવ ! ગૂજરાત તરફ જવા અભિલાષા છે. ઘણા વર્ષોથી ગૂજરાત છોડ્યું છે. આજ્ઞા આપો તો તે તરફ વિહાર કરીએ. વિદાય આપો ને આશીર્વાદ આપો. ” શ્રી કાંતિવિજયણ મહારાજશ્રીએ પ્રાર્થના કરી.

“ સુખેથી સીધાવો. મારા આશીર્વાદ છે. અને ભાઈ હું પણ હવે કાંઠે બેઠો છું. આ દેહનો શો ભરોંસો. મારી પણ વિદાય જ સમજો. ” ગુરુદેવે ભવિષ્યવાણી લાખી.

આચાર્યશ્રી જીરાથી વિહાર કરી પટ્ટી પધાર્યાં. અને મહારાજશ્રી કાંતિવિજયણ મહારાજ વિદાય લઈ ગૂજરાત તરફ પધાર્યાં. પટ્ટીના શ્રીસંઘને ખૂબ આનંદ થયો. પ્રતિષ્ઠાની તૈયારી થવા લાગી. ધામધૂમપૂર્વક સં. ૧૯૫૧ ના માહ સુદી ૧૩ ના દિને શ્રી પાર્શ્વનાથ સ્વામીની પ્રતિષ્ઠા કરી અને આ મુહૂર્તમાં પચાસ નવીન પ્રતિમાઓની અંજન શલાકા પણ કરી.

આ પ્રતિષ્ઠા-અંબાલાકાના વિધિવિધાનમાં પણ આપણા ચરિત્રનાયકે ઘણું કાર્ય કર્યું. જીરાના ચોમાસામાં આચાર્યશ્રીએ “ તત્ત્વનિર્ણયપ્રાસાદ ” નામનો ગ્રંથ પ્રારંભ કર્યો હતો. અહીં તેની પ્રેસકોપી આપણા ચરિત્રનાયકે શરૂ કરી.

પટ્ટીથી વિહાર કરી બધા અંબાલા આવ્યા. ૧૯૫૧ નું નવમું ચોમાસું આપણા ચરિત્રનાયકે આચાર્યશ્રીજીની સાથે અંબાલામાં કર્યું. અહીં આચાર્યશ્રીની આંખનો મોતીઓ ઉતરાવવામાં આવ્યો. તત્ત્વનિર્ણયપ્રાસાદનું કામ ચાલુ રહ્યું. સં. ૧૯૫૨ ના માગશર સુદી ૧૫ ના દિવસે અંબાલા શહેરમાં શ્રી સુપાર્શ્વનાથ સ્વામીની પ્રતિષ્ઠા થઈ.



જીવન—સંદેશ

[૧૮]

સતલજ નદીના વિશાળ પટ પર સૂર્યનાં સોનેરી કિરણો પથરાઈ રહ્યાં છે. મંદમંદ શીતળ પવન હવામાં તાઝગી ભરી રહ્યો છે. સરિતાનાં નિર્મળ નીર ખળખળ વહી રહ્યાં છે. ગુરુ અને શિષ્ય શહેર બહાર શાંત-પ્રશાંત વાતાવરણમાં આવી પહોંચ્યા છે. ગુરુ પોતાનાં અધૂરાં કાર્યની વિમાસણમાં ચિંતાતુર છે. ભવિષ્યનાં અનેક સમાજઉત્થાન અને શાસનસેવાનાં કાર્યોનું મંથન ચાલી રહ્યું છે. શિષ્ય ગુરુને પગલેપગલે શાંતચિત્તે અનુસરી રહ્યા છે.

“ વલ્લભ ! કેણુ જાણુ શાથી મારા મનમાં ભારે મન્યન ચાલી રહ્યું છે, એટલે જ આજે હું તને અહીં સુધી લઈ આવ્યો છું. મારા હૃદયની ઊંડીઊંડી વેદનાઓ તું પચાવી દે તો મને ચિરશાંતિ મળે. મારી શક્તિઓ હવે ક્ષીણ થતી જણાય છે. શાસન અને સમાજના ભાવી માર્ગની મારી

મનોસૃષ્ટિ તું સમજી લે.” ગુરુએ પોતાની ચિંતા વ્યક્ત કરી.

“આપની આજ્ઞા મારે શિરોધાર્ય છે, ગુરુદેવ!” શિષ્યે વિનય બતાવ્યો.

“વત્સ! સારાપદ્મ અને ગુજરાતની સંસ્કારિતા, ધર્મ-પ્રેમ, ભક્તિભાવ, સંસ્કૃતિ, આતિથ્ય અને સમૃદ્ધિની મારા પર સારી છાપ પડી છે. વીરભૂમિ પંજાબનાં પ્રેમ, વીરતા, અડગતા અને સરગતા તથા અનન્ય ગુરુભક્તિ પણ કેમ ભૂલાય? એ પ્રદેશોદ્ધારા જૈન સમાજનું કલ્યાણ સાધી શકાય એમ મને સમજાય છે. તેમાં જ શાસનની શોભા છે.” ગુરુએ પોતાના ભાવ રબ્બુ કર્યાં.

“ગુરુદેવ! આપની વાત બરાબર છે. સમાજનું કલ્યાણ એ મહત્ત્વની વસ્તુ છે. પણ તે માટે શું શું કરવું આવશ્યક છે તેની ઝાંખી કરાવવા કૃપા કરશો?” શિષ્યે પ્રશ્ન કર્યો.

“ભાઈ! કાન્તિ અને શાન્તિ એ બે મંત્રો જો સમાજ બરાબર ઝીલે તો ભવિષ્યના જગતમાં જૈનશાસનના અહિંસા અને સત્યનો ભારે વિજય થાય. મારું જીવન કેવું કાન્તિમય છે, પણ શાન્તિની મારી સાધના પણ તેટલી જ તીવ્ર છે.”

“આપની ભાવી યોજના શી છે? કૃપાળુ!”

“બેટા! ગગનચુરખી મંદિરો શ્રદ્ધાનાં સૂચક થઈ ગયાં. તે મંદિરોને પૂજનારા પણ સુખી હોવા જોઈએને? પણ જ્ઞાન વિના સુખશાન્તિ નથી. અનેક પ્રકારના વહેમો તે સિવાય નષ્ટ થવા મુશ્કેલ છે. જ્ઞાન એ પ્રકાશ છે. એટલે હવે મારું લક્ષ્ય સરસ્વતી મંદિરો તરફ છે. એકપણ જૈન બાળક-બાલિકા જ્ઞાનથી વંચિત ન રહે. ગામેગામ શહેરેશહેર વિદ્યાલયો

સ્થપાવાં જોઈએ. ધાર્મિક શિક્ષણ અને ધાર્મિક સંસ્કાર સાથેનું વ્યવહારિક શિક્ષણ હોવું જોઈએ. જ્ઞાન વિના કશું નથી, જેમ ધર્મ વિના સંસ્કાર નથી. ”

“ પ્રભો ! સાધુસમાજની ઉન્નતિ માટે આપ શું કહો છો ?

“ પ્રિય ! સાધુસમાજમાં આજે શાસ્ત્રોના અભ્યાસ માટે જોઈએ તેટલો પ્રેમ નથી. ઝગડા પણ કોઈકોઈ જગ્યાએ જોવાય છે. આ માટે એક મહાન પાઠશાળા કેન્દ્રસ્થાને હોવી જોઈએ. નવીન સાધુઓ તથા દીક્ષાના ઉમેદવારો તે સંસ્થામાં ખૂબ અભ્યાસ કરે. સાથેસાથે એક ફરતા વિદ્યાલયની પણ યોજના જોઈએ. જેમાં ૪-૬ વિદ્વાનો ફરતા રહે અને સાધુઓને અભ્યાસ કરાવે. ધર્મ, સાહિત્ય અને સમાજના કલ્યાણ અને ઉત્કર્ષ માટે સાધુઓએ અનેક નવતની વિદ્યાનું અને અનુલભવનું જ્ઞાન પ્રાપ્ત કરવું જોઈએ. ”

“ ગુરુવર્ય ! સાધ્વી સમાજ માટે આપ શું ધારો છો ? ”

“ વલ્લભ ! સાધ્વી સમાજ માટે આજે તો નિરાશા ઉપજે છે. તેમની કોઈને પડી નથી. સમર્થ સ્ત્રી—શક્તિનો વિકાસ સમાજના બીજા અંગને ખૂબ પ્રાણ આપી શકે તેમ છે. તેમને માટે જ્ઞાનધ્યાનની યોજના જોઈએ. સાધ્વીઓ વિદ્વતા મેળવી સ્ત્રીસમાજમાં ઘણું ઘણું કરી શકે. ”

“ કૃપાસિંધુ ! સાધુસંસ્થાને સંગઠિત કરવા શું કરવું જોઈએ. ”

“ વલ્લભ ! તારા પ્રશ્નનો મર્મ હું સમજી ગયો છું. પણ એક વસ્તુ તું પણ સમજી લે કે સાધુસમાજમાં જે કુસંપ પેડો, સાધુસમાજમાં જે સડો પેડો, સાધુસંસ્થામાં

જે શિથિલતા પેડી, સાધુસમાજ નવયુગના નવીન વિચાર-પ્રવાહને જે ન ઝોળખી શક્યો અને સમાજના ડોલતા નાવને જે ખચાવી ન લીધું તો એ પવિત્ર સંસ્થા સામે ખળવો થશે. આજથી ૫૦ વર્ષ પછી કેવો યુગ આવશે તેની કલ્પના આવી શકે છે ? જેમ જેમ જ્ઞાન વધશે, દેશ વિદેશનો સંપર્ક વધશે, તેમ તેમ નવીન સુધારાઓ આવશે. કેટલાક આવશ્યક હશે, કેટલાક નુકસાનકર્તા પણ હશે પણ એ સમયે સાધુસમાજ પ્રખર, ચારિત્રશીલ, વિદ્વાન, સમયજ્ઞ, અને વિચારશીલ નહિ હોય તો સાધુસંસ્થા પણ વિનાશના પંથે વળશે.”

“ ગુરુદેવ ! સાહિત્ય પ્રચાર માટે આપની શી યોજના છે ? ”

“ ભાઈ ! જૈનસિદ્ધાંત, જૈનશાસ્ત્રો અને જૈનસાહિત્યનું જગતના સાહિત્યમાં અનેરું સ્થાન છે. દેશવિદેશમાં તેના અભ્યાસકો વધતા જશે. તેમાં સંશોધનો પણ થશે. આપણા જ્ઞાનભંડારો એ મહામૂલા ખજાના છે. તેના રક્ષણની અને જ્ઞાનવૃદ્ધિની યોજનાઓ થવી જોઈએ. જગતને આપણા સિદ્ધાંતોમાંથી અવનવા સંદેશો મળે તેવો પ્રયત્ન કરવામાં જૈનશાસનની પ્રતિષ્ઠા છે.”

“ પ્રભો ! સાધુઓ તો ઉપદેશ માત્ર આપી શકે, ખીલું તો શું થઈ શકે ? ”

“ બેટા ! એ ઉપદેશદ્રારા તો રાજમહારાજ વશ થાય. તે વાણીદ્રારા તો સમાજ, ધર્મ, દેશ અને જગતમાં નવીન પ્રાણ પૂરી શકાય. અલિપ્ત રહી સમાજના કલ્યાણના કાર્યો

માટે ઘણું ઘણું કરી શકાય. ચારિત્ર અને શાસનનો ઉદ્ધાત એ બે વસ્તુ નજર સામે રહેવાં ઘટે. ભવિષ્યનો સાધુ મહાન વિચારક, નવયુગપ્રવર્તક, દ્રષ્ટા અને સાધક હશે. એક વીરચંદ જેવા અનેક વીરચંદો પેદા કરવા પડશે.”

“ ગુરુદેવ ! આપની વેધક દ્રષ્ટિની આજે જ પ્રતીતિ થઈ. પણ આ બધા માટે કરોડો રૂપિયા જોઈએ તેનું શું ? ”

“ વાહ રે વાહ ! તું શું કહે છે આ ? જે જૈનસમાજમાં જગડુ, ભામાશાહ, વિમળમંત્રી, વસ્તુપાળ, તેજપાળ, કુમારપાળ અને મોતીશા જેવા અનેક ભાગ્યશાળી સ્થાનોએ કરોડોના દાનનો અમર વારસો આપ્યો છે, તેના જ પુત્રો શાણા વણિકો પોતાનાં બાળકો, બાળાઓ, બહેનો, સ્વધર્મીભાઈઓ, વહાલાં મંદિરો, જ્ઞાનભંડારો, પૂજ્ય સાધુસંસ્થા, પ્રિયસિદ્ધાંતો અને મહાન અહિંસાધર્મ માટે પૈસા આપતાં વિલાંબ કરશે ખરા કે ? ભાઈ ! તું ભ્રમણા ન સેવ, સમાજના, ધર્મના કલ્યાણ માટે ઘરેણાંનો વરસાદ વરસશે. જૈન તો શું જૈનેતરો, લાખો આપશે. પશ્ચિમના વિદ્વાનો સાહિત્ય લખશે. જૈન તીર્થો તો હજારોને મુગ્ધ કરશે. જૈન સિદ્ધાંતો જગતના ઉત્થાનમાં—જગતની શાંતિમાં વિજયી થશે. ”

“ પરમપૂજ્ય ગુરુદેવ ! આપની અમૃતવાણીથી મારી તૃષ્ણા ખૂઝાતી નથી. એ અમૃતવાણીની વર્ષો થયા કરો—હું તૃપ્ત થાઉં ત્યાં સુધી.”

આકાશમાં મેઘ દેખાયો—અમૃત વર્ષાના બિંદુઓ ટપકવા લાગ્યા. ગુરુશિષ્ય વિચારની લહેરોમાં લહેરાતા, રાહ જોતા શિષ્યગણ તરફ વિદાય થયા.


અંબાલાથી વિહાર કરી આચાર્યશ્રી જ્યારે લુધિયાના પધાર્યા ત્યારે તેઓશ્રીને લાગ્યું કે જીવનદીપ બહુ વખત પ્રકાશી શકે તેમ નથી. એક દિવસ આચાર્યશ્રી અને આપણા ચરિત્રનાયક ફરતા ફરતા સતલજ નદીને કિનારે આવી પહોંચ્યા. અહીં આચાર્યશ્રીએ આપણા ચરિત્રનાયકને પોતાનો જીવનસંદેશ આપ્યો અને જાણે પોતાનો વારસો આપતા હોય તેમ પ્રેમપૂર્વક આશીર્વાદ આપ્યા. ચરિત્રનાયક બડલાગી થયા. પ્રતાપી મહાત્માશ્રીના અંતરના આશિષ મેળવી પોતાને ધન્ય માનવા લાગ્યા.

લુધિયાનાથી વિહાર કરી સનખતરા પધાર્યા. અહીં રજીવ જિનબિંબોની પ્રતિષ્ઠા કરાવી. અંજનશલાકા કરવામાં આવી. અને ત્યાંનું મંદિર શ્રી શત્રુજયની આદીશ્વરદાદાની દ્રંક જેવું જ છે. તે જોઈ આચાર્યશ્રીને શત્રુજય યાદ આવ્યો.

“ વલ્લભ ! આપણે શત્રુજય ઉપર ચડી રહ્યા છીએ શું ! ”

“ પ્રભો ! આ સનખતરાનું મંદિર આદીશ્વરદાદાની દ્રંક જેવું જ છે. એ પણ આપશ્રીના ઉપદેશનું જ ફળ છે.”

વૈશાખ સુદિ પુનમની અંજનશલાકા અને પ્રતિષ્ઠા સ્નાનંદ કરાવી. સં. ૧૯૫૨ ના વૈશાખ વદી ૬ ના સનખતરાથી વિહાર કરી પસરૂર, સતરાહ, સેરાંવાલી, વડાલી વગેરે ગામોમાં થઈ આચાર્યશ્રી ગુજરાંવાલા પધાર્યા. રસ્તામાંથી આચાર્યશ્રીનો શ્વાસરોગ વધ્યો હતો. સાધુમુનિરાજેએ ઔષધ માટે પ્રાર્થના કરી પણ આચાર્યશ્રીએ તે વાત ધ્યાન પર ન લીધી, અને ઉલટું એવા નાના નાના રોગ માટે તે વળી દવા શું ? એમ કહી વાત ઉડાવી દીધી.



અનંતમ અંજલિ

[૧૯]

સં. ૧૯૫૨ ના જેઠ સુદી સાતમ ને મંગળવારના દિવસે આચાર્યશ્રી સવારથી વિશેષ નરમ જણાતા હતા. ગુજરાનવાલાના શ્રીસંઘના આબાલવૃદ્ધ ગુરુદેવના દર્શને આવતા હતા. સાધુમુનિરાજે ગુરુદેવની સેવાસુશ્રુષામાં હતા. આપણા અસ્ત્રિનાયક તો પાસે જ બેઠા હતા. આસપાસના ગામોમાંથી પણ ઘણા ભાઈબહેનો ગુરુદેવનું સ્વાસ્થ્ય જોવા તથા દર્શન કરવા આવતા હતા. વૈદ્ય-હકીમ પણ આવતા જતા હતા. કેટલાક ધર્મપ્રેમી અને ગુરુપ્રેમી હિંદુ ભાઈઓ, સીખ ભાઈઓ અને બ્રાહ્મણ ભાઈઓ અને આર્ય-સમાજ ભાઈઓ પણ ગુરુદેવને જોવા આવતા હતા.

એ શાંતમૂર્તિ ગુરુદેવ બધાને ધર્મલાલ આપતા, દેહના દંડ તો દેહ જ ભોગવે તેમ શાંત મને શારીરિક વેદના

અનુભવતા મૃત્યુને ભેટવા તૈયાર હતા.

“ ગુરુદેવ! કેમ છે આપને!” આપણા ચરિત્રનાયકે હિંમત રાખી પૂછ્યું.

“ આજે શ્વાસનું ભેર વિશેષ છે, ભાઈ!”

“ વૈદને જોલાવું. આપ કહો તો ડાક્ટરને જોલાવીએ.”
આપણા ચરિત્રનાયકે ઉત્સુકતાથી પૂછ્યું.

“ ના ભાઈ ના, આમાં હવે વૈદ શું કરશે. તુટીની ખૂટી નહિ.”

ત્યાં તો બધા મુનિરાજે એકઠા થઈ ગયા. બધાની આંખમાંથી અશ્રુધારા વહેવા લાગી. આપણા ચરિત્રનાયક તો બાળકની જેમ ગુરુદેવની પથારી પાસે ઢગલો થઈ ગયા. ભેરભેરથી ડુસકાં ભરવા લાગ્યા.

ગુરુદેવે વલ્લભને માથે હાથ મૂક્યો ને કહેવા લાગ્યા.
“ વલ્લભ! શિષ્યો! મને કાંઈજ નથી. સાતમ ધારી હશે તો આઠમ થવાની નથી. મારું કાર્યક્ષેત્ર તો હવે પૂરું થયું છે. આ શરીરથી થયું તેટલું બધું કર્યું છે. આ જોળીયું તો જૂનું થયું છે. બિચારું હવે કેટલું ચાલે? હવે તો શાશ્વત આરામ મળશે. ચિરશાંતિ હું ઝંખી રહ્યો છું. તમે કોઈ ગભરાશો નહિ. વલ્લભ, તું હિંમત રાખજે. મારી પાટ તને સોંપું છું. ‘ પંબબની રક્ષા ’ એજ મારી અંતિમકામના.”

દિવસે જરા સ્વસ્થતા હતી ત્યારે ધીમેધીમે આપણા ચરિત્રનાયક જે અહોનિશ ગુરુ ચરણમાં જ રહેતા તેમને તથા સાધુવૃંદને સંજોષી કહ્યું. હૃદયમાંથી અંતિમવચનો સરી

પડયાં. પછી તો બધી ચિંતા છોડી. મૌન ધારણ કરી ગયા. અહમ્ અહમ્ને બપ શરૂ કર્યો. જરા શાન્તિ લાગવાથી સારને નિત્યક્રિયા માટે જવા આપણા ચરિત્રનાયકે સૂચના કરી. સાંજ તો શાન્તિથી પસાર થઈ ગઈ. આજની રાત્રિ પસાર થઈ જાય તો બસ એમ બધાને લાગ્યું. રાત્રે આચાર્ય-શ્રીએ પણ બધા મુનિરાજને સાથે પ્રતિક્રમણ કર્યું. તે વખતે તો એમજ લાગ્યું કે ગુરુદેવને તો જાણે કંઈજ નથી. સંથારા પોરસી થઈ અને આરામ માટે બધા સૌ સૌને સ્થાને ગયા. આપણા ચરિત્રનાયક તો ગુરુદેવની પાસે જ હતા.

ઘડિયાળમાં ખારના ટકોરા થયા. આચાર્યશ્રી ઉઠતા જણાયા. તરત જ આપણા ચરિત્રનાયક જગી ઊઠયા. ગુરુદેવને સ્થાંડિલ જવું હતું. જઈ આવ્યા અને સંથારા પર બેસી વળી પાછા અહમ્ અહમ્ને બપ શરૂ કર્યો.

“ પ્રભો ! અત્યારે કેમ જણાય છે ! જરૂર હોય તો ખીજ સાધુ મુનિરાજને પણ જગાડું.” આપણા ચરિત્રનાયક બોલ્યા.

પણ કોણ જવાબ આપે. શ્વાસનું જોર વધવા લાગ્યું. પોતે ગલરાયા. બધા સાધુ મુનિરાજને ઉઠાડયા અને પાસેના શ્રાવકોને ખબર પડતાં બધા દોડી આવ્યા. અહમ્ અહમ્ શબ્દ માત્ર નીકળતો હતો. શ્વાસ તો ઘુંટાતો હતો. બોલી શકાય તેમ હતું નહિ. આપણા ચરિત્રનાયક પાસે જ બેઠા હતા. તેમને પોતાની નજદિક લીધા. શરીરે હાથ ફેરવ્યો. પ્રેમપૂર્વક શિર પર હાથ મૂકી આંતરિક આશીર્વાદની વૃષ્ટિ કરી. આપણા ચરિત્રનાયક ધન્ય ધન્ય થઈ ગયા.

બધા ગુરુદેવને વંદણા કરવા લાગ્યા. પણ ત્યાં તે મહામહેનતે શપ્થો નીકળ્યા.

“ હો માહ અબ હમ ચલતે હૈ
 ઓર સબકો સમાતે હૈ ”

આ સાંભળતાંની સાથે બધાની હિંમત ટૂટી ગઈ અને બધા ગમગીન થઈ ગયા. આંખોમાંથી અશ્રુબિંદુઓ સરી પડ્યાં. આપણા ચરિત્રનાયકના હૃદયમાં તે ભારે બળબળાટ મચી રહ્યો હતો, પણ તેમણે આ સમયે હિંમત રાખી. બધાને શાંત થઈ જવા ઈશારો કર્યો. ગુરુદેવની બનતી સેવા કરવા સૂચના કરી. આચાર્યશ્રીએ બેચાર વાર અહંમ્ અહંમ્ શપ્થનું ઉચ્ચારણ કર્યું અને ગુરુદેવનો જીવન-હંસ આ દેહ પિંજરનો ત્યાગ કરી સ્વર્ગમાં પહોંચી ગયો. તેમનો પરમ પવિત્ર પુણ્યાત્મા અમર અમર ધામમાં ઉડી ગયો.

આખા ગામમાં ગુરુદેવના સ્વર્ગવાસના સમાચાર વાયુ-વેગે પહોંચી ગયા. ગુરુદેવના અંતિમ દર્શન માટે હજારો સ્ત્રીપુરુષોની મેદની જામી. શ્રીસંઘે લગ્ન પાલખી તૈયાર કરી. ગુરુદેવના અંતિમ દર્શન માટે ઉલટેલા માનવમેદની ઉભરાયે જતી હતી. આખા શહેરમાં પાલખી ફરી મહોલલે મહોલલે અને બજારોમાં ગુરુદેવને પુષ્પો ને પુષ્પહારોથી પૂજ્યા. હજારો સ્ત્રીપુરુષો, વૃદ્ધો ને બાળકો, હિંદુ મુસલમાન, સીખ ને આર્યસમાજ બધાએ ગુરુદેવને અંતરથી માન આપ્યું.

જૈન સંઘના આબાલવૃદ્ધે ગુરુદેવને ચંદન, પુષ્પ, ધૂપ અને નૈવેદ્યથી પૂજ્યા. ધર્મપ્રેમી જનોએ પૈસા ઉછાળ્યા

ગરીબોને લોબન આપ્યું. ગુરુદેવના આત્માની પરમ શાંતિ માટે વ્રત-નિયમ લીધાં.

હજારો મનુષ્યોની જ્યજ્ય નંદાની ગગનભેદી ગર્જના સાથે ચંદનની ચિતામાં ગુરુદેવને પોઠાડયા, અગ્નિ સંસ્કાર કર્યો.

હજારો ચક્ષુઓમાંથી અશ્રુધારા ચાલી. દેવોએ સ્વર્ગના દ્વારેથી અમીના છાંટણાં છાંટયા. ગુરુદેવને અંજલિ આપી. ગુરુદેવનો નશ્વર દેહ ભસ્મીભૂત થઈ રહ્યો છે ત્યાં એક વિઘ્ન આવ્યું. કોઈ ધર્મદ્રેષી મનુષ્યે સરકારી અફસરને લલેચ્યાં કે આત્મારામજી મહારાજને વિષ આપવામાં આવ્યું છે. પોલીસ પણ આવી પહોંચી. શ્રીસંઘમાં ભારે આશ્ચર્ય અને રોષ ફેલાયાં. સંઘના આગેવાનો સરકારી થાણામાં ગયા અને પરિસ્થિતિ સમજાવી.

ગુરુદેવના દેહની પવિત્ર ભસ્મ જેનો પોલીસે કબજો કર્યો હતો શ્રીસંઘે લાહોરથી શ્રે સ્નાહૈળ પ્રસિદ્ધ અંગ્રેજ વકીલને મંગાવી કાયદેસર પાછી લીધી અને તેને મોહટા ઉત્સવથી નગરમાં ફેરવી, હજારો લોકોએ માથે ચડાવી ગામેગામ તે પવિત્ર ભસ્મ પહોંચી ગઈ. ગુરુદેવના અવશેષ પવિત્ર જલસાગરમાં પધરાવ્યાં. ગુરુદેવના જીવનકાર્યને અંજલિ આપતાં હજારો ભક્તો ભારે હૃદયે પોતપોતાને સ્થાનકે પહોંચ્યા.

x

x

x

વિઘ્ન કરનારે પોતાના તરફથી કાંઈ ખામી રાખેલ નહીં પણ પુણ્યાત્માનું પુણ્ય પોતાની વિદાયગિરી થયા

પછી પણ સહાયક હોય છે એ વાતની અહીં ખાત્રી થઈ જાય છે. મંગળવારની રાતનો કરેલો કલેક્ટરના નામનો તાર બુધવારની રાતના નવ વાગે કલેક્ટરને મળે છે એ પછી ચિંતાસ્થાનમાં પોલીસ આવી લસ્મનો કબજે લે છે.

ગુરુવાર સવારના પોલીસ પોતાની રીતિમુજબ ઉપાશ્રયમાં આવી સાધુઓની જીભાનીદ્વારા કેસને પગલર કરવા ઉદ્ધમ કરે છે પણ આપણા ચરિત્રનાયકની જીભાની લેતાં જ પોલીસ સમજી ગઈ કે અહીં કંઈ બનવાનું નથી! આપણા ચરિત્રનાયકની આવા ગુરુવિયોગ કષ્ટમાં પણ હિમ્મતની સાથે છટાદાર જવાબ સાંભળીને પોલીસ સુપ્રિન્ટેન્ડેન્ટે પણ માથું ધૂણાવ્યું—વાચકોના વિનોદની ખાતર એનું જરા દિગ્દર્શન કરાવવું ઠીક જણાય છે.

પો. સુ—તમારું નામ શું છે?

જવાબ—વલ્લભવિજય.

પો. સુ—તમારા પિતાનું નામ?

જવાબ—આત્મારામજી મહારાજ.!

પો. સુ—માતાનું નામ?

જવાબ—આત્મારામજી મહારાજ.!

પો. સુ—ગુરુજીનું નામ?

જવાબ—આત્મારામજી મહારાજ.!

પો. સુ—તમે શું બોલો છો?

જવાબ—હું ઠીક બોલું છું. મારા માટે માતાપિતા

ગુરુદેવ જે કાંઈ કહો એક જ શ્રી આત્મીરામજી મહારાજ છે.

પો. સુ—તમારી ઉંમર કેટલી છે ?

જવાબ—નવ વર્ષની, દશમાની શરૂઆત. પો. સુ અને બીજા આસપાસ બેઠેલાઓ ખડખડ હસવા લાગ્યા.

૧ પો. સુ—સાધુ મહારાજ જરા વિચારીને સાથે સાચું બોલો.

જવાબ—જૂઠું બોલવાનો ત્યાગ છે. સાધુ જૂઠું બોલતા નથી. હું સાચું જ કહું છું કે ૧૯૪૩ ના વૈશાખમાં મારો જન્મ થયો છે અને ૧૯૫૨ ચાલે છે.

પો. સુ—તમે સાધુ ક્યારે બન્યા ?

જવાબ—કહી તો દીધું ૧૯૪૩ માં.

પો. સુ—તો પછી તમે જન્મ્યા ક્યારે ?

જવાબ—મારો વલ્લભવિજયનો જન્મ ૧૯૪૨ માં થયો.

પો. સુ—પણ એ તો તમે સાધુ થયાનો સમય બતાવો છે પરંતુ તમે ગૃહસ્થ તરીકે ક્યારે જન્મ્યા હતા ?

જવાબ—તો અત્યારે હું સાધુજ છું ગૃહસ્થ નથી. ગૃહસ્થ હોય તેને પૂછો. ?

સુનશી પોલીસ અફસરના મહોંડા સાચું જોઈ બોલ્યો કે આમાં હું લખું શું ?

પો. સુ અફસરનો જવાબ—લખવું શું છે ? એ તો જરા મહારાજની હુશીયારી જોવા આટલા સવાલ જવાબ કર્યા કે કેઈ ઠેકાણે મહારાજ અચકી જાય છે ? પણ એ

તો સાવધાન છે. ગૃહસ્થપણની વાત જ જ્યાં નથી ત્યાં પછી આપણે શું કરી શકવાના છીએ? હાં મહારાજ? એ બતાવો મંગળવારની સાંજના, મરનાર આપના ગુરુજીએ લોજન કર્યું હતું?

જવાબ—હા.

સવાલ—લોજનમાં શું વાપર્યું હતું?

જવાબ—ચણાનો રસો થોડોક વાપર્યો હતો.

સવાલ—એ ખોરાક કેના ઘરનો હતો?

પો. સુ. ઠાવકું મ્હેં રાખી સુરંગ લગાવી.

જવાબ—અમે સાધુલોક જુદાજુદા ઘરોની લિક્ષા લઈએ છીએ. કેના ઘરેથી શું લીધું અને શું શું નથી લીધું તેની કેઈ નોંધપોથી રાખતા નથી. જેટલું યાદ આવે તેટલું ગુરુમહારાજની આગળ કહી દેવાનું હોય અગર આપ ગુરુજી બને તો આપની આગળ પણ કહેવાનો સમય આવી લાગે.

આપણા ચરિત્રનાયકનો આ જવાબ સાંભળી ખુશાલી દર્શાવતા પોલીસ અફસરે “મહારાજ તકલીફ માફ કરમાવે, જેસે આપ અપને સાધુપણેમે સાવધાન હૈં એસેહી હમેશાં કાયમ બને રહેં, કહેતાં કહેતાં પો. સુ વગેરેએ વિદાયગીરી લીધી.



ગુરુદેવનું સ્મારક

[૨૦]

ગુરુદેવના સ્વર્ગગમન પછી પહેલી જ વાર શ્રી-
સંઘ પંજાબ ગુજરાનવાલામાં એકત્ર થયો હતો. ગામેગા-
મના આગેવાનો, ધર્મપ્રેમી સજ્જનો અને ગુરુદેવના ભક્તો
આવ્યા હતા. આજે તો ઉપાશ્રયમાં ભારે ભીડ હતી.
શ્રીપુરુષોથી ઉપાશ્રય ઉભરાઈ ગયો હતો.

“ ગુરુદેવ તો સ્વર્ગે સીધાવ્યા, પંજાબના એ પ્રાણુ આજે
આપણી વચ્ચે નથી, તેનું મને અને તમને અતિ ઘણું દુઃખ

છે. વારંવાર એ તેજેમય મૂર્તિ નજર આગળ ખડી થાય છે. એમની પ્રતાપી મધુર વાણી ફરી ફરીને સંભળાય છે.

“ મને તો જિહ્વાતાં, ખેસતાં, ગોચરી વખતે કે વ્યાખ્યાન વખતે, જતાં-આવતાં, નિત્યક્રિયા કરતાં કરતાં એ તેજેમય મૂર્તિ ભૂલી ભૂલાતી નથી. એ દિવ્ય દેહ તો નથી પણ તેમનો અમર આત્મા એક એક પંક્તળી હૈયામાં ગુંજી રહ્યો છે.

“ એ ગુરુદેવ, આત્મારામ ખરેખર આત્માના રામ જેવા, યાદ કરતાં જ હૈયામાં ઝણઝણાટી જગાવે છે, અનેકાનેક સ્મરણો ખડાં થાય છે, અનેકાનેક ગુરુદેવની પ્રવૃત્તિઓ યાદ આવે છે. તેમની ગુલાંદ વાણી, પ્રાણીમાત્ર પ્રત્યેની પ્રેમભાવના, શિષ્યો પ્રત્યેની અમીદ્રષ્ટિ, સંઘે સંઘના કલ્યાણની અહોનિશ સાધના અને દેશ વિદેશના હબરો લાખો હૃદયોમાં તેમની પ્રત્યેની નિઃસીમ ભક્તિ-ખંડુ ય યાદ આવે છે ત્યારે હૈયું હાથમાં રહેતું નથી. વારે વારે તર્યા કરે છે એ પ્રેમની પરમ પવિત્ર પ્રભાવિક તેજેમય મૂર્તિ! તેમની પ્રેરણા હજી તો આપણા હૃદયમાં પ્રાણ પૂરે છે.”

આપણા ચરિત્રનાયકના આટલાં ઢઢંભર્યાં, લાગણી ભર્યાં વચનોએ જાદુ કર્યો. નાના મોટા બધાની આંખો અશ્રુભીની થઈ ગઈ. ચરિત્રનાયકને પણ ગુરુદેવ યાદ આવી ગયા. તેમની આંખ સજળ થઈ ગઈ. આગળ શબ્દ ન બોલી શક્યા ને ગહુંલી શરૂ થઈ. ગહુંલી પછી આગળ ચલાવ્યું.

“ આપણું બધાનું હવે શું કરવાં છે ? ”

“ એ જ્ઞાન દિવાકરના સંદેશને આપણે ઝીલવો, તે

ધર્મભૂતિનાં અધૂરાં કાર્યો પૂરાં કરવાં, તે શાસનશિરોમણિના આદેશને અમલી કાર્યમાં રજુ કરવો.

પંબળનો શ્રીસંઘ તો તૈયાર છે. બીજા દેશના જૈન સંઘો પણ આપણી યોજનાને જરૂરાજરૂર સાથે આપશે. ગુરુદેવનું નામ દેશવિદેશમાં મશહૂર છે. તેમના પૂણ્યપ્રતાપે ગુરુદેવ કહી ગયા છે તેમ જૈનશાસનને સમાજના કાર્યો કદાપિ અધૂરાં નહિ રહે. એ કાર્યો જો સાચાં કલ્યાણકારી હશે તો, તો ઘરેણુના વરસાદ વરસશે, અજૈન ભક્તો લાખો આપશે, દેશદેશના ખૂણેખૂણેથી સહાય મળશે, ગામે ગામે, ઘેરેઘેર અને સંઘેસંઘની સહાયતા આવી મળશે.

“ ગુરુદેવના સ્મારકની યોજના આ રહી:—

૧ ગુરુદેવના નામનો સંવત શરૂ કરવો.

૨ ગુરુદેવના નામનું એક મનોહર સમાધિમંદિર બનાવવું.

૩ શ્રી આત્માનંદ જૈન સભા નામની સભાઓ જગ્યા-એ જગ્યાએ સ્થાપન કરવી અને તે દ્વારા સાહિત્ય પ્રકાશન, સમાજસુધાર, સંગઠન વગેરે વગેરે કાર્ય કરવાં.

૪ આત્માનંદ જૈન પાઠશાળા, શાળા, કન્યાશાળા મહાશાળા આદિ શિક્ષણસંસ્થાઓ સ્થાપન કરવી.

૫ શ્રી આત્માનંદ જૈનપત્રિકાનું પ્રકાશન કરવું.

“ આ યોજના ગુરુદેવના કાર્યને વેગ આપી શકે તેવી છે. તે બધાં કાર્ય પંબળ શ્રીસંઘને કરવાનાં છે. અમે તો

માત્ર ઉપદેશ આપી શકીએ પણ તેની વ્યવસ્થા આદિને પ્રબંધ તો પંબળ શ્રીસંઘને કરવાનો રહેશે.”

ગુરુદેવના સ્મારકની યોજના શ્રીસંઘે સાંભળી, ગુરુદેવના અધૂરા કાર્યને પૂરા કરવાનો બધાએ નિશ્ચય કર્યો. આ સંદેશ ગામેગામના શ્રીસંઘને મળ્યો અને ગામેગામ ગુરુદેવના સ્મારકને માટે યથાશક્તિ ફંડ આદિ થયું.

આજે એ યોજનાના કાર્યોનો વિચાર કરતાં પ્રત્યેક ગુરુભક્તને હર્ષ થાય છે. ખરેખર ગુરુદેવના સ્મારકને માટે પંબળે પોતાનો ફાળો પૂર્ણ રીતે આપ્યો છે, એટલું જ નહિ પણ હિંદુભરના ગુરુભક્તોનો તેમાં ફાળો છે.

૧ આજે આત્મસંવત ચાલે છે.

૨ સમાધિમંદિરનું ખાતમુહૂર્ત સં. ૧૯૫૩ આત્મસંવત ૧ માં થયું. સં. ૧૯૬૫ આત્મસંવત ૧૨ વૈશાખ શુદ્ધ ૬ ના ચરણસ્થાપના—સમાધિમંદિર પ્રતિષ્ઠા થઈ અને તેનું નામ શ્રી આત્માનંદ જૈન ભવન રાખવામાં આવ્યું.

૩ ‘આત્માનંદ જૈન સભા’ નામની સંસ્થાએ પંબળમાં જગ્યાએ જગ્યાએ સ્થાપન થઈ છે. ભાવનગરમાં વર્ષોથી એક ‘શ્રી આત્માનંદ જૈન સભા સાહિત્ય પ્રકાશન વગેરે કાર્ય ઉત્તમ રીતે કરે છે. મુંબઈમાં પણ આત્માનંદ જૈન સભા હમણાં શરૂ થઈ છે.

વળી પંબળની આ સભાએના કેન્દ્રસ્થાન તરીકે “શ્રી આત્માનંદ જૈન મહાસભા” ઉપાધ્યાયજી શ્રી સોહનવિજયજી મહારાજના પ્રયાસથી સ્થાપન થઈ છે.

૪ શ્રી આત્માનંદ જૈન પાઠશાળાઓ તો ગામે ગામ ચાલુ છે. કન્યા પાઠશાળા પણ ચાલે છે. આત્માનંદ જૈન સ્કૂલ અને શ્રી આત્માનંદ જૈન હાઈસ્કૂલ પણ ચાલે છે. હમણાં જ શ્રી આત્માનંદ જૈન કોલેજ પણ અંબાલામાં શરૂ થઈ છે અને સં. ૧૯૮૧ આત્મસંવત ૨૯ મહા શુદ્ધી ૬ શુક્રવારે આપણા ચરિત્રનાયકના હાથથી 'શ્રી આત્માનંદ જૈન ગુરુકુળ પંચમ' નામનું ગુરુકુળ પણ ગુજરાનવાલામાં સ્થાપન થયું છે અને તે ખરાબર ચાલે છે.

૫ શ્રી આત્માનંદ જૈન માસિક પત્રિકા વર્ષો સુધી ખાબુ જશવંતરાયજી જૈનીના તંત્રીપણા નીચે ચાલતી હતી. જૈન કોલેજને માટે પહેલેથી એક 'પાઈ ફંડ' શરૂ કરવામાં આવ્યું હતું. પાછળથી તે ફંડ બંધ થઈ ગયું પણ જેટલી રકમ હતી તેમાંથી વિદ્વાનો તૈયાર કરવામાં આવ્યા.

સં. ૧૯૫૨ નું ચાતુર્માસ આપણા ચરિત્રનાયકે ગુજરાનવાલામાં સંપૂર્ણ કર્યું અને ગુરુદેવના સ્મારકની યોજના તૈયાર કરી. શ્રી સંઘ પંચમને તે માટે પ્રેરણા આપી.

હવે બધી જવાબદારી તેમના ઉપર આવી પડી. પોતાની વય તો હજી નાની હતી, પણ ગુરુદેવની કૃપા-દ્રષ્ટિથી જવાબદારીપૂર્વક ધીમે ધીમે શાંતિથી બધાં કામ થવા લાગ્યાં. ગુરુવિયોગનું દુઃખ તો હતું જ, પણ ગુરુદેવના ગુલશન સમા પંચમની રક્ષા અને સારસંભાળને ભાર પણ હતો જ. શ્રી સંઘ પંચમને ગુરુવિરહથી થયેલા આઘાતમાંથી તેમને સાંત્વન આપવું, વળી પ્રતિપક્ષીઓ તરફથી થતા આક્રમણોનો પ્રત્યુત્તર દેવો, આપને માટે કષ્ટ

સાધ્ય કામ હતું છતાં આપ ખૂબ સાવધાનીપૂર્વક કષ્ટ સહન કરીને પણ બધી પરિસ્થિતિને પહોંચી વળ્યા અને ગુરુદેવના નામના લહેરતા ઝંડાને દેશભરમાં વિજયી રાખ્યો. હિંદુઓને જૈન સમાજ એથી પરિચિત છે. પંબળ શ્રી સંઘનો તો આ બધાં કાર્યોમાં ઘણો સાથ છે.

આ ચાતુર્માસમાં આપની સાથે વૃદ્ધ સાધુ શ્રી કુશલવિજયજી મહારાજ, શ્રી ચંદનવિજયજી મહારાજ, શ્રી હીરવિજયજી મહારાજ, શ્રી સુમતિવિજયજી મહારાજ, શ્રી શુભવિજયજી મહારાજ, શ્રી લખિંધવિજયજી મહારાજ, તથા શ્રી રામવિજયજી મહારાજ હતા.

ગુજરાનવાલાથી શ્રી સ્તંભન પાર્શ્વનાથની યાત્રા મારે રામનગર તરફ વિહાર કર્યો. અને પપનાખા પધાર્યા.



જનતાનો પ્રેમ

[૨૧]

“મહારાજ! નમસ્કાર!” એક શિક્ષકે નમસ્કાર કર્યા.

“માસ્તરજી! કહો કેમ આવવું થયું?” આપણા ચરિત્રનાયકે પ્રશ્ન કર્યો.

“મહારાજ! આપ પધાર્યા છો તે સાંભળી અ.વ્યેા છું. જે કોઈ સાધુ—પંડિત અહીં અમારા ગામમાં આવે છે તેને પ્રાયઃ હું મળું છું. પણ મારી શંકાનું સમાધાન કોઈ નથી કરી શકતું.” માસ્તરે સ્પષ્ટતા કરી.

“ભાઈ! હું કાંઈ જ્ઞાની તો નથી પણ તમારી શંકાનું સમાધાન કરવા પ્રયત્ન કરીશ. જોલો શું શંકા છે.” મહારાજશ્રીએ શંકા પૂછી.

“મહારાજ! ઈશ્વર ક્યાં છે? તે વિષે મને ભારે

શંકા છે. ખીજી શંકાનું સમાધાન તો કદાચ આપની પાસેથી મળી રહેશે.”

“ અહો ! ખસ ! આ કાંઈ બહુ રહસ્યપૂર્ણ શંકા નથી. જીવો ઈશ્વર તો મારા, તમારામાં, પ્રત્યેક મનુષ્ય, પ્રાણી, પક્ષી, જીવજંતુ અને વનસ્પતિ, પાણી, અગ્નિ, અને વાયુ માટી તમામમાં વ્યાપક છે. આત્મા એજ પરમાત્મા અને આ જીવ તેજ આત્મા. મનુષ્ય પોતાના આત્માનો વિકાસ સાધી કર્મક્ષય કરી પૂર્ણતા પ્રાપ્ત કરી મોક્ષ મેળવે છે અને એજ મારા તમારા જીવનનું ધ્યેય છે. આપણા પોતાના ધ્યેયને સાધવા શુદ્ધ રાગદ્વેષ રહિત વીતરાગ આત્મા પરમાત્માના આલંબનની જરૂરત પડે અને એ જે આલંબનીય શુદ્ધ આત્મા—પરમાત્મા એજ ઈશ્વર માનવાનો વ્યવહાર છે.”

“ આપજ મારા ગુરુ ! આવી સ્પષ્ટતાથી અને સરળતાથી, પ્રેમથી અને શાંતિથી તો કોઈ સમજાવે જ નહિ. હું તો કૃત્યકૃત્ય થયો. માફ કરો, હું તો માનતો હતો કે આ ભાવડાના સાધુ (ભાવડા-જૈન) શું જવાબ આપી શકશે. બેઅઢળી માફ કરો. હું તો આપનો ઋણી થયો છું.”

પપનાખામાં લાલા ગણેશદાસ તથા લાલા જવંદા-મલજીએ પ્રહાર્યવ્રત પરચખાણુ આદિનો બહુ સારો લાભ લીધો.

પપનાખાથી વિહાર કરી કિલાદીદારસિંહ નામના ગામે પધાર્યાં. અહીં લાલા મઠયાદાસજીની સારી લાગવગથી તેમની સાથે ઘણા ભાઈઓ વ્યાખ્યાનમાં આવતા. એક વખત આ મધુર વ્યાખ્યાનનું જે કોઈ પાન કરી જતા તે વારંવાર આવી

લાલ લેતા. અહીં મહારાજ રણજીતસિંહના પ્રપૌત્ર સરદાર ઈચ્છરાસિંહજીના મિત્ર, ઘણા ગામોના માલિક એક વખત આપના દર્શને આવ્યા. મહારાજશ્રીએ તેમને ધર્મોપદેશ સાંભળાવ્યો અને એ એવા તો મુગ્ધ થઈ ગયા કે જ્યાં સુધી મહારાજશ્રી રહ્યા ત્યાં સુધી રોજ વ્યાખ્યાનમાં આવવાનું ન ભુલતા. વિહાર વખતે સરદાર આવ્યા. ગુરુચરણમાં નમસ્કાર કર્યા અને આશીર્વાદ માગ્યા. સજળ નેત્રે સરદારે વિદાય આપી.

અહીંથી વિહાર કરી અકાલગઠ થઈને રામનગર પધાર્યા. અહીંના બધા જૈન ભાઈઓ સ્વર્ગીય બૂટરાયજી મહારાજના બનાવેલા હતા, તેથી મહારાજશ્રીને જોઈને તેઓ બધાને ખૂબ આનંદ થયો. બધાએ મહારાજશ્રીની ભારે સેવાભક્તિ કરી. તે ભકતો જૂનીજૂની વાતો કરતા અને મહારાજશ્રીને તે પુરાણી વાતો સાંભળી આનંદ થતો. વ્યાખ્યાનનો લાલ લેવા બીજા ભાઈઓ પણ આવતા.

અહીંના મોટા જમીનદાર અને ક્ષત્રિય જાતિના આગેવાન લાલા રામેશાહ સનાતન ધર્મના સ્તંભ કહેવાતા હતા. તેમણે મહારાજશ્રીનું આગમન સાંભળ્યું અને તે વ્યાખ્યાનમાં આવવા લાગ્યા. પછી તો આકર્ષણ એવું વધ્યું કે કોઈ દિવસ તેઓ વ્યાખ્યાનમાં ન હોય તેમ નહિ. એટલું જ નહિ પણ કેટલાક મિત્રોને પણ લેતા આવે. મહારાજશ્રીનો સાવલૈભ્ય ધર્મનો ઉપદેશ સાંભળી તેઓ આનંદિત થતા.

“ મહારાજશ્રી ! મેં સાંભળ્યું છે કે આપ આવતી કાલે રાવલપીંડી તરફ પધારવાના છો, શું તે સાચું છે ! ”

“ સરદારજી ! તમારી વાત સાચી છે. અહીં ઘણા વખત રહ્યા, તમારા રોટલા તો ઘણા દિવસ ખાધા. હવે બીજે જઈએ, સાધુ તો ફરતા બલા. ”

“ સાહેબ ! તે નહિ બને. મને ને મારા કુટુંબને તો આપે ખરેખર તાર્યું છે. આપની અમૃતવાણી તો હજી અંતરમાં ગુંજે છે. હજી તો તૃષા છીપી નથી. અમે તો આપને નહિ જવા દઈએ. ”

“ ભુઓ ! સરદારજી ! તમારો પ્રેમ તો સ્વાર્થી* ગણાય. બીજાનો પણ વિચાર ખરોને ! ”

“ આપને કયાં અમે હંમેશ માટે રોકીએ છીએ પણ મહિનો દિવસ તો નહિ જ જવા દઈએ. ”

“ કર્તારસિંહજી ! તમે બાબાજીને પૂછો. હું તો તેમનો આજ્ઞાપાલક છું. ”

“ બાબાજી ! શું કહો છો ? અમે તો આપને અહીંથી નથી જવા દેવાના. ”

“ ભાઈ ! અમે જરૂર રહેત. તમારા આગ્રહની કીંમત અમે સમજીએ છીએ, પણ રાવલપીંડી જવાની તાકીદ છે. ”

“ બાબાજી ! એ નહિ બને. અમે તો બચ્ચાં-છોકરાં બધા બેઠા છીએ આપને દ્વારે અને આ ટપાલની થેલી પણ બંધ જ પડી છે. ”

“ સરદારજી ! એવી હઠ ન હોય. બાબાજી બૂખ્યાં છે અને તમારું ટપાલનું કામ પણ પડયું રહે તે ઠીક નહિ માટે તમે ખુશીથી જવા દો. ચાલો, એમ કરો અમે બે

દિવસ વિશેષ રહીને પછી વિહાર કરીશું. ”

“ બાબાજી ! અમે તો સીખ ને પાછા સરદાર. મહિના માટે હા પાડો તોજ હા નહિ તો બેઠા છીએ. ”

અહા કેવો પ્રેમ ? કેવી ભક્તિ ? બાબાજી ઉઠ્યા આપણા ચરિત્રનાયકને પૂછ્યું. તે તો બાબાજીને પૂછીનેજ પાણી પીતા. તેમનામાં મોટો ગુણ એ કે વૃદ્ધ સાધુઓનું બહુમાન કરે. તેમણે તો કહ્યું : આપની જેવી આજ્ઞા. બાબાજીએ બધાનો અતિથણો આગ્રહ જોઈને હા કહી. બધા ખુશખુશ થઈ ગયા. ઘેરઘેર આનંદમંગળ વરતી રહ્યાં. પોસ્ટ માસ્તર તથા તાર માસ્તર સરદાર શ્રી કરતારસિંહજીના આનંદનો પાર ન રહ્યો. તેમણે સહકુટુંબ ખૂબ ભક્તિ કરી. લાલ પશુ એટલો જ લીધો. રામનગરથી વિહાર કરી આપ પાછા અકાલગઠ પધાર્યાં. આપે પંદર દિવસ સુધી ત્યાંના લોકોને ધર્મામૃતનું પાન કરાવ્યું. અહીં વડોદરાનિવાસી ચરિત્રનાયકનાં મસિયાઈ ભાઈ ઝવેરી નગીનભાઈ અને અમદાવાદનિવાસી ઝવેરી હરિભાઈ છોટાલાલ આપના દર્શનાર્થ આવ્યા હતા.

તેઓ તો આ જોઈને આશ્ચર્ય પામ્યા કે શ્રાવકો ન હોવા છતાં આપ આટલા દિવસથી અહીં છો અને જૈનેતર ભાઈઓ આપની આટલી સેવાભક્તિ કરે છે.

મહારાજશ્રીની પ્રેરણાથી બન્ને સન્નજન રામનગર યાત્રા કરવાને માટે ગયા. ત્યાંની શ્રી સ્તંભન પાર્શ્વનાથની પન્નાની મૂર્તિ જોઈ મુગ્ધ થઈ ગયા. આજસુધી જીંદગીમાં આવી નિર્મળ પન્નાની મૂર્તિ કદી નહિ જોયેલી. આ વખતે શ્રી

નગીનભાઈએ એક વાત કહેલી તે પ્રત્યેક સાધુ મુનિરાજને અત્યંત આવશ્યક છે. તેમણે કહેલું કે “ આપ વૃદ્ધ સાધુ મુનિરાજોની સાથે વિચરો છો તે બહુ શ્રેષ્ઠ છે. વૃદ્ધ સાધુના સહવાસથી યુવક સાધુનું જીવન અનેક જાતની પુરાઈઓથી ખચી જાય છે. ”

આ સમયે શ્રી બાબાજી મહારાજ, શ્રી હીરવિજયજી મહારાજ અને શ્રી સુમતિવિજયજી મહારાજ એ ત્રણે વૃદ્ધાના સહવાસમાં મહારાજશ્રી હતા.

અકાલગઢથી વિહાર કરી ગુજરાંવાલા થઈ આપ જન્મ પધાર્યા. જન્મમાં ત્રણ વર્ષે મુનિરાજનાં પગલાં થતાં હોઈ લોકોએ ખૂબ ધામધૂમથી સ્વાગત કર્યું. વ્યાખ્યાનમાં શ્રાવકો સિવાય સનાતની ભાઈઓ, સીખ સરદારો તેમજ કેટલાક બ્રાહ્મણ ભાઈઓ પણ આવતા હતા. ચર્ચા માટે પણ ઘણા જૈનેતર ભાઈઓ આવતાં, તેઓને મહારાજશ્રીની દલીલપૂર્વક શાંતિથી સમજાવવાની શૈલી બહુ મજાની લાગતી અને એ રીતે જે કોઈ એક વખત તેમના સંપર્કમાં આવતું તે તો સંતુષ્ટ થઈને જતું.

જન્મથી સનખતરા તરફ જતાં રસ્તામાં વિશનાહ નામના ગામમાં રાત રહેવું પડ્યું. ગામની ધર્મશાળામાં આપે આશ્રય લીધો.

“ અરે ! છન્નુ ! આ ધર્મશાળામાં કોણ ઉતર્યું છે ? ”

“ મહારાજ ! સાધુલોક ! ”

“ તેં કોના હુકમથી સાધુને ઉતાર્યા ? ” છન્નુ નોકર બિચારો ભટજીની ગર્જના સાંભળી ગભરાયો ને ચૂપ થઈ ગયો.

કથા વાંચી ભટલ ગયા સાધુઓની પાસે—જરા અસ-
ભ્યતાથી બોલ્યા:

“ તમે કેવા સાધુ છો ? ”

“ બેસો પંડિતજી ! તમે જાણતા હશે કે પહેલાના
વખતમાં વનમાં જઈને ગૃહસ્થ સાધુઓની સેવા કરતા હતા.
આજ નગરમાં આવેલા સાધુઓની સેવા તો દૂર રહી પણ
રાત પડી રહેવા અઢી હાથ જમીન પણ ગૃહસ્થ નથી આપી
શકતા. પોતાના ઘરની તો વાત જ શી, પણ મુસાફર માટે જ
ભાગ્યશાળીએ અંધાવેલી જમીન પણ સાધુને ન મળે તો
પછી સેવાની તો વાત જ ન કરવી. તમે તો પંડિત છો.
તમે વસિષ્ઠસ્મૃતિ તો જોઈ હશે. તેમાં શું લખ્યું છે ?
બ્રહ્મચારી—સ્નાતક રાજથી પણ પૂજ્ય છે અને મહાન
છે. એક તરફથી બ્રહ્મચારી આવતો હોય અને બીજી તર-
ફથી રાજ આવતો હોય તો રાજએ એક તરફ થઈ બ્રહ્મ-
ચારીને પ્રણામ કરવા જોઈએ.

તુલસીદાસજી પણ કહી ગયા છે કે:—

“ એક ઘડી આધી ઘડી, આધીમેં ભી આધ;
તુલસી સંગત સાધકી, કટે કોટિ અપરાધ. ”

“ મહારાજ ! આજકાલ સાધુઓના વેશમાં અનેક
લુચ્ચા લક્ષ્ણા ફરે છે, તેથી અમે સાધુવેષધારીને અહીં
ઉતરવા નથી દેતા. આપ જેવા માટે તો કાંઈ ના હોય ? ”
ભટલ મહારાજ આપણા ચરિત્રનાયકની મીઠી મધુરી ઋષિ-
ઓના વાક્યોથી મિશ્રિત વાણી સાંભળી ઠંડા થઈ ગયા અને

પોતાનો બચાવ શોધતા બોલ્યા.

“ પંડિતજી ! શું તમે એમ માનો છો કે ધર્મભૂમિ ભારત વસુંધરામાં હવે ધર્મનું નામનિશાન પણ નથી અને શું સાધુ મહાત્માઓ બધા મરી ખૂટ્યા છે ? તમને વખત હોય તો હું સાધુતા વિષે બે શબ્દો કહેવા ઇચ્છું છું. ” મહારાજશ્રીએ પંડિતજીને વિચાર કરતા કરી મૂક્યા.

“ સ્વામીજી ! મારી ભૂલ થઈ. આપ જરૂર કહો. મને આપની વાણી સાંભળી શાંતિ થાય છે. મેં આપને યોગબધ્યા નહિ. ” પંડિતજી નમ્રભાવે બોલ્યા.

“ સાંભળો ત્યારે ! પંડિતજી ! અમે જૈનસાધુઓ છીએ. અમારા સાધુઓ દ્રવ્યના નામે એક કૂટી બદામ પણ ન રાખી શકે, તો સ્ત્રીની તો વાત જ શું કરવી ? એટલું જ નહિ પણ ગૃહસ્થીના મકાનમાં કે જ્યાં સ્ત્રીઓનો વાસ હોય ત્યાં અમારાથી રહેવાય પણ નહિ. ગમે તેટલી ગરમી હોય, દિવસે અન્નજળ મળે કે ન મળે પણ રાત્રે અન્ન કે જળનું ટીપું પણ લેવાય જ નહિ. ધરખાર દૌલત છોડી ઘેરેઘેર માધુકરી માંગીને ખાવી. કરોડપતિ કે ગરીબ અમારા સાધુઓની દ્રષ્ટિમાં સમાન છે. એક ધરથી લોજન ન લેવાય. ચાતુર્માસ સિવાય એક મહિનાથી વધારે કોઈ ગામમાં રહેવાય પણ નહિ.

“ ગરમી કે શરદી ગમે તે હોય પગે ચાલીને જ જવાય. ગાડી, ઘોડા કે કોઈ પણ વાહનનો ઉપયોગ થઈ જ ન શકે. વિદ્યા ભણવી, ભણાવવી અને તીર્થયાત્રા કરવી તથા લોકોને આત્મકલ્યાણનો માર્ગ બતાવવો એ અમારો આચાર

છે. બોલો પંડિતજી. તમારી ધર્મશાળામાં ઉતરવા યોગ્ય સાધુ અમે છીએ કે કેમ ?” મહારાજશ્રીએ જૈન સાધુના આચાર બહુ જ સાદી ભાષામાં સમજાવ્યા અને પછી ટકોર પણ કરી.

લટજી તો આ સાધુજીવનની રૂપરેખા ધારાપ્રવાહી, વિવેચનશૈલી, પ્રભાવિક અને મધુર વાણી સાંભળી અવાક થઈ ગયા. લક્ષ્મીલાવથી બોલ્યા:

“ મહારાજ ! ક્ષમા કરો, ક્ષમા કરો, મારી મોટી ભૂલ થઈ ગઈ. ઢોંગી સાધુઓથી મન ખરાબ થઈ ગયેલું તેમાં આપ જેવા પૂજ્ય સાધુનો અવિનય થયો. આવા સાધુઓની કલ્પના પણ નહોતી. આપની વાણી સાંભળી હું તો કૃતાર્થ થઈ ગયો. મહારાજ, હુકમ કરો હું આપની શું સેવા કરું ? આપ ભોજન તો મારે ત્યાં જ કરો. અરે છન્નુ ખત્તી લઈને આ બાબાજીના ચોરડામાં મૂક, ને બાબાજીની સેવાચાકરી કરજો.”

“ પંડિતજી ! મેં તમને પહેલાં કહ્યુંને કે અમે રાત્રે તો કશું નથી લેતા અને દીવાખત્તી પણ અમે નથી રાખી શકતા. ”

“ ધન્ય મહારાજ ! ધન્ય ! મને આશીર્વાદ આપો.” લટજીએ તો આપણા ચરિત્રનાયકના ચરણમાં પ્રણામ કર્યા અને આશીર્વાદ માગ્યા.

શું ચમત્કાર ! કેવી દિવ્ય વાણી ! કેવો પ્રભાવ ! કેવી સાધુતા !



વાણીનો ચમત્કાર

[૨૨]

“સ્વામીજી ! આ તે કેવા ગામમાં ! આપણે આવી પહોંચ્યા.” એક ગામમાં પ્રવેશતાં જ આપણા ચરિત્રનાયક બેઠી બિઠયા.

“કેમ ! શું છે ?” સ્વામીજીએ પૂછ્યું.

“કોણ જાણે કોઈ દિવસ નહિ ને મારું મન આજે ખચકાય છે.”

“એમ હશે તો આપણે બપોર ગાળીને સાંજના નીકળી જઈશું.”

“અરે ભગવાન !” એક મકાનમાં મરેલું બકરું

ટાંગેલું જોઈને સમસમી જવાયું.

“ જરા જલ્દી ચાલો. ધર્મશાળા શોધી કાઢીએ. ”
હૃદય ભરાઈ આવ્યું. નિશ્વાસ નીકળી ગયો.

“ આ સાધુઓને રહેવા યોગ્ય ગામ નથી પણ બધા
થાકી ગયા છે. થોડો વખત આરામ કરીને નીકળી જઈશું ”
ચરિત્રનાયકે બધાને ધર્મશાળામાં પ્રવેશ કરતાં જ કહી દીધું.

હજી તો ધર્મશાળામાં આવીને જરા આરામ લીધો
ન લીધો ને આપણા ચરિત્રનાયક વિચાર કરવા લાગ્યા.

“ આવી કૂરતા કરવાવાળા જીવોનું કલ્યાણ કેમ
થાય ? અરે આવા બિચારા અજ્ઞાન જીવોનો કયારે ઉદ્ધાર
થશે ? “ પેલું બકરું આંખ સામે તરતું હતું. દયાનું ઝરણું
આવા જીવોમાં કયારે વહે ?

એટલામાં તો મદિરામાં મત્ત હાથમાં ભાલા લઈને
કેટલાક માણસો ત્યાંથી નીકળ્યા. તેમની વાતોથી ધાર્યું કે
તેઓ શિકાર કરવા જઈ રહ્યા હતા.

“ બાબાજી ! તમે અહીંથી ચાલ્યા જાઓ તો બહુ
સારું. તમારે પાપ પડું. આ ચોરોનું ગામ છે. મારો
ઘણીજ એક ડાકુ છે. મુસાફરોને તો લૂંટી જ લે છે. અને
પ્રાણ લેવા પડે તો પણ તે આઘુંપાછું જોતા નથી.
ઘણીની ખૂરાઈ કરવામાં પાપ છે પણ આપ સન્ત સાધુની
સેવા તો ન થઈ શકે પણ તમને દુઃખ આપીને તો
કયાં જવું ? ” એક સ્ત્રી સાધુઓને ધર્મશાળામાં આવે-
લા જોઈને જલ્દી જલ્દી આવી પહોંચી અને બધાને

આશ્ચર્ય થાય તેમ પોતાના ઘણીથી બચવા વીનવવા લાગી.

“ સારું બાઈ ! તારું કલ્યાણ થન્ને.” આપણા ચરિત્રનાયકે જવાબ આપ્યો.

“ મહારાજ ! આપની જવાની ઈચ્છા હોય તો રસ્તો બતાવવા સાથે આવું. અહીં રહેવામાં તો સહીસલામતી નથી.” એક શીખ સરદારે પણ તેમજ સલાહ આપી.

“ સાહેબ ! તાપ બહુ છે. હમણાં નીકળશું તો હેરાન થઈશું. વળી મોડા નીકળશું તો કોઈ ગામ પહોંચતાં રાત્રિ પણ પડી જાય. અમે તો કહીએ છીએ કે થવાનું હશે તે થશે. ચોર પણ છે તો મનુષ્યને ?” સાથે સાતઆઠ શ્રાવકો હતા તેમાંથી એક બોલી ઊઠ્યા.

“ લાલાજી ! તમારી વાત તો ખરી. એમ તો અમે પણ નથી બીતા. અમારી પાસે શું લેવાનું છે તે લઈ લેશે. અને લેશે તો બે આરા શબ્દો સાંભળશે પણ ખરો. પણ મને તમારો વિચાર આવે છે. ધૂપ છે પણ તમારી પાસે તો બેડા વગેરે સાધન છે. અમારી ફિકર ન કરશો. અમારા પગ તો હવે ધૂપ-મુક્ર થઈ ગયા છે. કેમ સ્વામીજી શું ઈચ્છા છે ?” આપણા ચરિત્રનાયકે લાલાજીને સમજાવી સ્વામીજીને પૂછ્યું.

“ તમારી વાત બરાબર છે. નકામો કોઈનેા જીવ જોખમમાં શા માટે મૂકવો ?” સ્વામીજીએ પણ સંમતિ આપી.

છેલ્લે ખરા તડકામાં અહીંથી રવાના થઈ આઠ કોસની લાંબી મુસાફરી પગે ચાલીને પૂરી કરી. રસ્તો પણ વિકટ.

ગરમી કહે મારું જ રાજ્ય, પાણીનો પણ શોષ પડયો. હતું તે પૂરું થઈ ગયું. ભૂખ પણ લાગેલી. કષ્ટસાધ્ય મુસાફરી પૂરી કરી, સાંજે મિયાંમીરની છાવણીમાં પહોંચી શાન્તિનો શ્વાસ લીધો.

બીજે દિવસે લાહોરમાં પ્રવેશ થયો. આજથી ચાલીસ વર્ષ પહેલાં તો લાહોરમાં બે ઘર મંદિરમાગીનાં હતાં. જિનમંદિરની પાસે પંચાયતી મકાનમાં આપ આવી પહોંચ્યા. વ્યાખ્યાનમાં ધીરેધીરે બીજા ભાઈઓ પણ આવવા લાગ્યા. ગુરુમહારાજ પ્રત્યે બધાને સારો પ્રેમ હતો. ઝૂંડરીના પરિવારમાંથી બાપુ નત્યૂમલ, બાપુ મોતીલાલજી, લાલા પુલાબીમલ આદિ ઘણા ભાઈઓ તથા બહેનો પણ આવવા લાગ્યા. દિલ્હીવાળા લાલા મહતામરાયજીના પરિવારમાંથી કેટલાક ભાઈઓ સરકારી નોકરીમાં હતા તે? તેમ જ તેમના કુટુંબની સ્ત્રીઓ પણ વ્યાખ્યાનમાં આવવા લાગી. કેઈપણ શ્રવેતાંબર સાધુ લાહોરમાં મહિનો રહેલા નહિ પણ આપણા ચરિત્રનાયક તો ભવિષ્યનો લાલ સમજી જૈન ધર્મના સિદ્ધાંતોના પ્રચાર માટે તેમજ શ્રવેતાંબર સમાજની વૃદ્ધિ માટે રહ્યા. થોડું કષ્ટ પડે તો તેની તો પરવા જ હતી નહિ. વૃદ્ધ મુનિરાજે શ્રી ચરિત્રવિજયજી મહારાજ અને શ્રી ઉદ્યોતવિજયજી મહારાજના પત્રો આવવા લાગ્યા કે લાહોરમાં વધુ રહેવું નહિ પણ મહારાજશ્રીએ સ્થિરતા કરી અને તે વખતે વાવેલું બીજ શોડા જ વર્ષમાં વૃક્ષરૂપે ફળ્યું. આજે તો લાહોરમાં મૂ. શ્રવેતાંબર સમાજની બહુ સારી વસ્તી છે, એટલું જ નહિ પણ મંદિર બારે મુંદર થકું

છે. ઉપાશ્રય પણ સરસ છે. અને એટલું જ નહિ પણ મંદિરની પ્રતિષ્ઠા તથા આપણા ચરિત્રનાયકને આચાર્ય પદાર્પણ ક્રિયાવિધિ પણ ભારત જૈન સંઘની ભાવનાથી એજ લાહોરમાં ભારે મહોત્સવપૂર્વક થઈ હતી.

લાહોરથી વિહાર કરી કસ્તૂર થઈ પટ્ટી જતાં રસ્તામાં ચટયાંગાલા ગામ આવ્યા. એક દિવસ પોતાના પ્રિય શિષ્ય શ્રી લલિતવિજયજી મહારાજની સાથે જંગલથી આવતા હતા. રસ્તામાં એક અખાડો નજરે પડ્યો. તેમાં એક સીખ પહેલવાન ઢંડમેઠક કરતા હતા.

“ ગુરુદેવ ! આજ સરદાર હીરાસિંહ. ” લલિતવિજયજી મહારાજે જણાવ્યું.

“ ઓહો ! ત્યારે તો જરૂર તેમને જોવા જોઈએ. તેમના વિષે તો મેં ઘણું સાંભળ્યું છે. ” આપણા ચરિત્રનાયકે અનુમોદન આપ્યું.

“ સાહેબ ! એ શીખ ગૃહસ્થ છે. સુખી ઘરના છે. વ્યાયામનો ભારે શોખ છે. પંજાબલરમાં મગદળ ચલાવવામાં તેની જોડી નથી. કહેવાય છે કે લોઢાના ભારેમાં ભારે મગદળો તે ફેરવી શકે છે. ”

“ ચાલો તે તરફ થઈને જઈએ ”

“ જી ચાલો. ”

નાનો એવો અખાડો, પાસે જ લોઢાની મોટી મગદળો પડેલી અને એક હુટપુટ સુદ્રઢ યુવાન વ્યાયામ કરતો હતો.

“ શું સરદાર હીરાસિંહ તમારું જ નામ કે ! ”

આપણા ચરિત્રનાયકે પૂછ્યું.

“ હાજી મહાત્મા ! આ દાસને હીરાસિંહ કહે છે ” સાધુ મહારાજને જોઈ સરદાર ઉભા થઈ ગયા. હાથજોડી પ્રણામ કર્યા અને નમ્રભાવથી જવાબ આપ્યો.

“ સરદારજી ! અમે આપના બળની બહુ જ પ્રશંસા સાંભળી છે. ”

“ સ્વામીજી ! એ તો સંતપુરુષોની કૃપાનું ફળ છે. ”

“ સરદારજી ! અમારા ગુરુદેવને આપને જોવાની ખાસ ઇચ્છા હતી. ” શ્રી લલિતવિજયજીએ હાદ્દિક ભાવ બતાવ્યો.

“ મારાં ધન્યભાગ્ય ! જલપાન લેશો ? ” પ્રાર્થના કરી.

“ બપ નથી ! ”

પછી તો એ સીખ સરદારે પોતાની મણોની બનેલી લોહાની ભારે મગદળ ઉપાડીને હવામાં ઉછાળી, ખુબીથી ફેરવી અને ત્રણચાર અપૂર્વ દાવ બતાવ્યા. વ્યાયામની તાલીમનો અદ્વિતીય નમૂનો જોઈને સર્વે ઉપાશ્રયે આવી પહોંચ્યા.

અહીંથી વિહાર કરી પટ્ટી પધાર્યાં. સં. ૧૯૫૪ નું ૧૨ મું ચાતુર્માસ પટ્ટીમાં સંપૂર્ણ કર્યું. આ ચોમાસામાં આપની સાથે બાબાજી મહારાજ શ્રી કુશળવિજયજી, શ્રી હીરવિજયજી મહારાજ, શ્રી સુમતિવિજયજી મહારાજ, શ્રી શુભવિજયજી તપસ્વી, શ્રી લખિંધવિજયજી મહારાજ, શ્રી વિવેકવિજયજી મહારાજ અને શ્રી લલિતવિજયજી મહારાજ આદિ સાત થાણા હતા. પંડિત ઉત્તમચંદજી તથા પંડિત અમીચંદજીના સુયોગથી તત્ત્વચર્ચા પણ ખૂબ આનંદથી થતી હતી.

ચોમાસું પૂર્ણ થયે આપ પટ્ટીથી વિહાર કરી જીરા પધાર્યાં. અહીંથી શ્રી શુભવિજયજી તપસ્વી તથા શ્રી વિવેક-વિજયજી મહારાજે આપણા ચરિત્રનાયકની આજ્ઞાથી મારવાડ, ગૂજરાત તરફ વિહાર કર્યો.

અહીંથી વિહાર કરી જગરાંવાં, લુધિયાના વગેરે સ્થા-નોમાં લોકોને વિશેષ રૂપથી ધર્મમાં જોડીને માલેરકોટલા પધાર્યાં.

x

x

x

“ ભાગ્યવાનો ! પરમાત્માની કૃપા અને પૂર્વપુણ્યના ઉદ્દયથી તમને તો દાળરોટી મળી રહે છે. તમે ભાતભાતના ભોજન પણ પામે છો, પણ જાણો છો તમારી આસપાસ શું ચાલી રહ્યું છે ? આજે દુષ્કાળ પ્રવર્તી રહ્યો છે. હજારો લોકોને એક ટંક પણ ખટકું રોટલો નસીબ નથી. ખાળ-ખચ્યાં ટળવળે છે. ખાજું તો નહિ પણ તમારા રોટલામાંથી ખટકું ખટકું તમે આ તમારા જ લાઈઓને મળે તેવો પ્રબંધ કરો. તમને તેનું પુણ્ય મળશે એટલું જ નહિ જૈન ધર્મની મનુષ્યદયાનું એક સુંદર દૃષ્ટાંત તમે પૂરું પાડશો. ”

આસપાસ દુષ્કાળ હતો. લોકો ભૂખે મરતાં હતાં. આચાર્યશ્રીને તો અમુક વસ્તુ જ ખપતી હતી. પણ આ દશા જોઈ દુષ્કાળના સમય સુધી જો વસ્તુ છોડી દીધી. શ્રી સંઘને ઉપદેશ આપ્યો અને તેથી શ્રીસંઘે એવો પ્રબંધ કર્યો કે અન્નસત્ર શરૂ કરવું અને તેમાં જે આવે તેને ધઉંના દહિયા ગોળના પાણીમાં રાંધીને આપવા. લગભગ ૨૫૦-૩૦૦ માણસો પ્રતિદિન તેનો લાભ લેતા. આચાર્યશ્રી

ચાતુર્માસ રહ્યા ત્યાંસુધી અન્નસત્ર ચાલુ રહ્યું. આજે પણ તે દિવસો અને બાબાજી (આપણા ચરિત્રનાયક) નું નામ હજારો માલેરી યાદ કરે છે.

સં. ૧૯૫૫ નું ૧૩ મું ચોમાસું આપે માલેર કોટલામાં પૂર્ણ કર્યું.

*

“ મહારાજ ! આપ ભાવડાના (જૈનો) ગુરુ છો તેવા મારા પણુ ગુરુ ખરા કે નહિ ? ” મુન્શી અબ્દુલલતીફ નામના એક મુસલમાન સજ્જન એક દિવસ આવીને હાથ-જોડી બોલી બેઠ્યા.

“ કેમ નહિ ! મુન્શીજી ! તમે તો અહીં અમારા પક્કા ભક્ત બની ગયા છો. ધર્મચર્યામાં પણુ તમે સારો રસ દ્યો છો અને હમેશાં તમારી હાજરી પણુ હોય છે, પછી તમે અમારા ભક્ત કેમ નહિ ? ” આપણા ચરિત્રનાયકે તેમને અપનાવી લીધા.

“ તો પછી કૃપાનાથ ! આપ લેહભાવ કેમ રાખો છો ? ”

“ મુન્શીજી ! શાનો લેહભાવ ? અમે લેહભાવ રાખીએ છીએ તેમ તમે શા ઉપરથી કહો છો ? ” આશ્ચર્યથી જવાબ આપ્યો.

“ સ્વામીજી ! હું આહાર માટે તો નથી કહેતો પણ મારી ગાયોનું દૂધ આપ જેવા ગુરુના પાત્રમાં પડે તો મને કેટલો બધો આનંદ થાય ? આપ પધારો તો હિન્દુ માણસ ગાયને દોહીને આપને વહોરાવશે. ” મુન્શીજીએ પ્રાર્થના કરી; પોતાનો ભક્તિભાવ દર્શાવ્યો.

“ સાહેબ! એજ વાતને! તમારી ભાવના તો ભકિતભરી છે, પણ મુન્શીજી તમે શું નથી જાણતા કે અમે જૈનસાધુ અમારે માટે જ તૈયાર થયેલી કોઈપણ ચીજ નથી લઈ શકતા. અમે તો હુખુસૂકું જે મળે તેજ લેવાના અધિકારી છીએ. અને તમારી તો ભકિત દૂધ તો શું પણ અમૃતથી પણ વિશેષ પ્રિય છે.” હસતાં હસતાં મહારાજશ્રીએ મુન્શીજીને એમની ગુરુભકિત માટે અભિનંદન આપ્યા.

ધન્ય શિષ્ય, ધન્ય ગુરુ! શું હિંદુસ્તાન જેવા ધર્મપ્રિય દેશમાં હિંદુમુસ્લિમ એકતા અંભવિત નથી? ખરેખર પ્રભાવિક પુરુષોના પ્રયત્નો જોઈએ તેટલા થયા નથી, નહિ તો કાચી ઘડીમાં એ ગહન સવાલનો ઉકેલ આવે જ આવે.

ચાતુર્માસ પૂર્ણ કરી આપ નાભા પધાર્યાં. અહીં શ્રાવકનાં ઘર તો થોડાં છે, પણ આપની વાણીમાં એવો તો ચમત્કાર છે કે એકવાર ઉપદેશ સાંભળનાર હમેશાંને માટે ભક્ત બની જાય છે.

“ સાહેબ! માલેરીજી આપના દર્શને પધારે છે.” એક સેવકે આવીને મહારાજશ્રીને ખબર આપી.

“ નમસ્તે!”

“ ધર્મલાલ!”

“ સાહેબ! આપનું નામ સાંભળ્યું ત્યારથી જ આવવા જીવ તલપાપડ થઈ રહ્યા હતા, પણ રાજકીય કાર્યોનો અત્યંત ઓળ હોવાથી ન આવી શક્યો. આજે તો સત્કારમાં નિર્ણય કર્યો કે મહારાજશ્રીનાં દર્શન કરી આવું.”

“ જવાબદારીનો પણ ખ્યાલ તો રાખવો જ નેઈએને.”

“ તે તો હંમેશની છે. આપ ક્યાં હંમેશ પધારો છો ? વ્યાખ્યાનનો લાભ આજે મળશે ખરો ? ”

“ તમે ઠીક સમયસર આવ્યા છો. તૈયારી જ છે.”

“ ત્યારે તો આજે આપની અમૃતવાણી સાંભળવાનો લાભ મળશે.”

વ્યાખ્યાન શરૂ થયું. આજે આપે વસ્તુપાળ-તેજપાળ મંત્રીઓની વીરતા, ધર્મપ્રેમ, દાનશીલતા તથા પ્રત્યેક ધર્મ પ્રત્યેની તેઓની સમાન દૃષ્ટિ વગેરે વિષય બહુ જ વિસ્તારથી સમજાવ્યો અને લાલા જીવારામજી માલેરી તો તે સાંભળી મુગ્ધ થઈ ગયા.

વ્યાખ્યાન પૂરું થયું. માલેરીજી મહારાજશ્રી પાસે આવ્યા ને હાથજોડી બોલ્યા: “ સ્વામીજી ! હું તો આજે આપનો ઉપદેશ સાંભળીને કૃતાર્થ થયો. આ રાજકાજ તો હંમેશનાં છેજ. પણ હું હવે વખત મેળવી બપોરના થોડો સમય જરૂર આવ્યા કરીશ. મારા આત્માનું કલ્યાણ થાય તેટલું તો કરું. આ લાલ ક્યારે મળવાનો હતો ? ”

લાલા જીવારામજી માલેરી નાભાનરેશના બાળમિત્ર તથા પૂર્ણ વિશ્વાસપાત્ર હતા. રાજના મોટા કર્મચારી હતા. તેમની જવાબદારી ઘણી હતી પણ મહારાજશ્રી રહ્યા ત્યાં-સુધી કલાક, અડધો કલાક તે આવી જતા ત્યારે જ તેમને શાંતિ થતી.

આ ઉપરાંત અહીંના પ્રસિદ્ધ વ્યાપારી લાલા ફતે-

અંદજી પણ તેમના પરમ ભક્ત બની ગયા હતા.

આપણા ચરિત્રનાયકની વાણીમાં ખરેખર બહુ છે. એક વખત સાંભળનારને તૃપ્તિ થતી નથી. જૈન-જૈનેતર, હિંદુ-સનાતની, આર્યસમાજ કે મુસલમાન, અધિકારી કે રાજકર્મચારી બધા તેમને સાંભળવા ઉત્સુક રહેતા અને તેમનાં વચનામૃતો સાંભળી સાંભળી પોતાના જીવનને ધન્ય માનતા. જીવનને ઉચ્ચ, ઉન્નત અને ધર્મમય બનાવવા પ્રેરણા મેળવી જતા.

નાભાથી વિહાર કરી આપ સામાના, પતિયાલા, અંબાલા, રોપડ થઇને હોશિયારપુર પધાર્યાં. અહીંના શ્રીસંઘે સ્વર્ગીય આચાર્ય મહારાજશ્રી શ્રીમદ્ વિજ્યાનંદ સૂરીશ્વરની એક પ્રતિમા તૈયાર કરાવી હતી. સં. ૧૯૫૬ ના વૈશાખ સુદી ૬ ના દિવસે ધામધૂમપૂર્વક પ્રતિષ્ઠાનું કામ સમાપ્ત કર્યું. સં. ૧૯૫૬ નું ૧૪ મું આતુર્માસ હોશિયારપુરમાં સંપૂર્ણ થયું.



અદ્વિતીય શિષ્યરત્નની પ્રાપ્તિ

[૨૩]

“ ગુરુદેવ ! એક પ્રાર્થના સ્વીકારશે ? ” લાલા
ખુદામલ ભગતે વંદણા કરતાં વિનંતી કરી. ”

“ ભગતજી ! કહો શું કામ છે ? તમે તો ખાલબ્રહ્મ-
ચારી અને ધર્મનિષ્ઠ છો. તમારા જેવા પુરુષે તો નિઃસંકોચ
જે કહેવાનું હોય તે કહેવું જોઈએ. ” મહારાજશ્રીએ સર-
ળતા બતાવી.

“ સાહેબ ! આપ તો દયાળુ છો. આ બાળક મારા
પરમ મિત્રનો પુત્ર છે. તેના પૂર્વજે તો મહારાજા રણજીત-
સિંહના જમાના સુધી મોટા જમીનદાર હતા. તેના પિતા
લાલા દૌલતરામજી પણ પુરુષાર્થી અને ભાગ્યવાન હતા. ”

“ તમારા ગામના જ રહીશ કે ? ”

“ જી હા ! ”

“ બાબક જણાય છે તો ચતુર અને વિવેકી. ”

“ દીનાનાથ ! તે તેના પિતાનો એકનો એક પુત્ર હતો. પિતા નાની ઉંમરમાં સ્વર્ગવાસી થઈ ગયા. જતાંજતાં મને સોંપી ગયા. તે મારા દિલ્લોબન મિત્ર હતા. ”

“ ધાર્મિક આચારની તાલીમ પણ તમે જ આપી હશે. ”

“ જી હા ! મારા પ્રત્યેક કામમાં લક્ષમણુ તો હોય જ. કાર્યશીલ અને ઉત્સાહી છે. તેની આશાધીનતા તો મો કોઈને મુઘ્ધ કરે તેવી છે. ”

“ ભગતજી ! પણ તમે તેને ભણાવી ગણાવી મોટો વેપારી કાં ન બનાવો ? અમને આપ્યો તો તો સાધુ થયો. ”

“ ગુરુવર્યા ! તે વેપારી થવા સન્નયેલ જ નથી. આવા તેજસ્વી રત્નને સંસારની જાળમાં કયાં સપડાવવો ? આપના જેવા પ્રભાવિક પુરુષનો સંપર્ક થયો તો હજારોનું ભત્તું કરશે. જગતમાં મારું-તમારું-તેના પૂર્વજેનું નામ ઉભાળશે. ”

“ ભગતજી ! હું મારી પાસે અભ્યાસ માટે રાખું. તેની પોતાની ઈચ્છા શું છે તે જાણી લઉં. પછી તેનું ભાગ્ય હશે તો આ સંચમધમ પાળશે. ”

“ સાહેબ ! મેં અચપણથી પુત્રવત પાળેલ છે. મારે તો એ પુત્રથી વિશેષ છે. એમના વિના મારા તો દિવસો જ જવા મુશ્કેલ, પણ અપની સેવામાં એના જીવનની સાર્થકતા માની મૂકી જાઉં છું. મારો લક્ષમણુ ખરેખર લક્ષમણુ જ છે અને એ જીવનકર આદર્શ શિષ્ય લક્ષમણુ જેવો જ રહેશે. ”

દીક્ષા આપો ત્યારે કૃપા કરી મને જણાવશો. ”

“ ભગતજી ! તમે ચિંતા ન કરો. તમારો લક્ષમણ મારો અંતરનો લક્ષમણ બનશે. તે મારો લાડકો શિષ્ય થશે. મારી અનેક આશાનો એ દીવડો બનશે. મારી ભાવનાઓ અને મહેચ્છાઓ, કાર્યો અને શાસન ઉઘોતનો એ પ્રદીપ બનશે. ”

“ આપ ગુરુદેવની વાણી કૃપે. ”

*

*

*

એક દિવસ ખાલપ્રહાર્યારી લાલ ખૂઠામલજી એક ખાળકને લઈને મહારાજશ્રી પાસે ગુજરાંવાલા આવ્યા. તેનું નામ લક્ષમણદાસ હતું. તેનો જન્મ સં. ૧૯૩૭ માં થયો હતો. તેના પિતાનું નામ લા. દાલતરામ હતું. લાલા ખૂઠામલજી તેના ખાસ મિત્ર હતા. લા. દાલતરામ ખાળક લક્ષમણને ભગતજીના હાથમાં સોંપી સ્વર્ગે સીધાવ્યા. ભગતજીએ તેને જૈન ધર્મના આચાર શીખવ્યા અને ખાળક લક્ષમણનું આજ્ઞાકિંતપણું, વિનયભાવ, મીઠીમધુરી વાણી અને સેવાભાવ જોઈને ભગતજીને તેના ખાળ દેહમાં ઉચ્ચ આત્માની ઝાંખી થઈ. તે સ્વ. આચાર્યશ્રીના ભક્ત હતા અને આપણા ચરિત્રનાયકના માટે સન્માન હતું. એક દિવસ ખાળક લક્ષમણને લઈને મહારાજશ્રીની પાસે આવ્યા અને પોતાના રક્ષિત પુત્રને ગુરુવર્યને સોંપી ગયા.

લક્ષમણ, લક્ષમણ હતો. અભ્યાસમાં તેની યુદ્ધિ તેજ હતી. સેવાભાવ ભરેલો હતો. તે વિનયશીલ અને સંસ્કારી આત્મા જણાતો હતો. ગુરુની પાસે ૧૧ મહિના સતત અભ્યાસ

કર્થો. ગુરુએ ઘણી કસોટી કરી બેઈ પણ સોટચનું સોનું પછી પૂછવું જ શું ?

“ લક્ષમણ ! કેઈ દિવસ નહિ ને આજે ઉદાસ કેમ ? ”
ચિંતાતુર બનેલા લક્ષમણને બેઈ મહારાજશ્રીએ પૂછ્યું.

“ ગુરુદેવ ! કંઈ જ નથી. ”

“ શું ભગતજી સાંભરી આવ્યા કે ઘર સાંભર્યું ? ”

“ મારું ઘર તો આજ છે. ભગતજી તો સાંભરે પણ આપ મને જે આત્મભાવથી રાખો છો તે ઓછું છે ? ”

“ તો પછી તબિયત ખરાબ છે ? ”

“ જી નહિ ! શરીર તો સારું છે. મને શું થવાનું છે ? ખાલું-પીલું ને આપની સેવામાં આનંદ કરવો. પછી દુઃખ શું ? ”

“ તો છે શું ? માન ન માન પણ તારા હસતા મુખ પર આજે જરૂર ઉદાસી છે. ”

“ ગુરુદેવ ! મારી કસોટી કયાંસુધી ? અભ્યાસ પણ ઠીક થયો છે. આચાર પણ શીખું છું. હવે કયાંસુધી તર-સાવશો ? આપનો દાસ હું ક્યારે બનું ? હવે તો સ્વપ્ન પણ દીક્ષાનાં જ આવે છે. આમ કયાંસુધી ઘેરઘેર ખાવા જવું ? ” લક્ષમણે હૃદયની ભિન્નિ દર્શાવી ગુરુના ચરણમાં મસ્તક મૂક્યું. બે અશ્રુભિંદુઓ ચરણે સરી પડ્યાં.

“ ઓહો ! એજ વાત છેને. ત્યારે શું સ્પષ્ટ બોલતો નથી. તારી કસોટી થઈ ગઈ છે. તું પત્થર નથી, સાચો હીરો છે. તારા જેવા વિનયશીલ આત્માને મેળવી હું ઘણું

ઘણું સાધી શકીશ, તું મારી જમણી ભુલ બની રહેશે. આ વૈશાખ સુદમાં જ તારી દીક્ષાનું મુહૂર્ત છે. ભગતજીને પણ લખી દેવાશે.”

“ ગુરુદેવ ! ખડું જ દયા કરી આજનો દિવસ મારે મન જીવનનો અનુપમ દિવસ લેખાશે. આજે આપ પ્રસન્ન થયા. મને દ્વિતીય જીવન મળ્યું.”

સં. ૧૯૫૩ ના વૈશાખ સુદી ૮ ના દિવસે નારોવાલમાં ધામધૂમપૂર્વક લક્ષ્મણુદાસની દીક્ષાનો ઉત્સવ થયો. મુનિ લલિતવિજયજી નામ રાખવામાં આવ્યું.

આપણા ચરિત્રનાયકના ખીલ અને ગુરુવર્યાના શબ્દોમાં અદ્વિતીય ગુરુભક્ત શિષ્યરત્ન છે.

આપ જેવા વિદ્વાન છે તેવા એક સુંદર ગાયક પણ છે. જ્યારે આપ ભક્તિપૂર્ણ હૃદયથી મંદિરજીમાં પૂજા ભણાવે છે. ત્યારે શ્રોતાલોક મંત્રમુગ્ધ થઈ જાય છે. તેમનું વ્યાખ્યાન પણ પ્રભાવોત્પાદક હોય છે. ગુરુદેવની આજ્ઞા ગમે તેવું કષ્ટ ઉઠાવીને પણ પાલન કરવા તે હર સમય તૈયાર રહે છે.

વારંવાર તેઓશ્રી કહે છે કે

“ ગુરુ મહારાજના મારા પર એટલા બધા ઉપકારો છે કે તેમની આજ્ઞાનું પાલન કરતાં કરતાં મારો દેહ પડે તો પણ હું ઋણમુક્ત થઈ શકું તેમ નથી.”

કેવી ગુરુભક્તિ ? કેવી હૃદયની ભાવના ?

સં. ૧૯૭૬ માં બાલી (મારવાડ)માં ગુરુમહારાજની સમક્ષ એમને તથા એમના લઘુ ગુરુખંધુ પંન્યાસજી શ્રી

સોહનવિજયજીને પંન્યાસપદવી આપી હતી. સાથે મુનિશ્રી ઉમંગવિજયજી અને વિદ્યાવિજયજીને પણ પંન્યાસપદવીથી વિભૂષિત કર્યાં.

ઇ. સ. ૧૯૩૫ માં યં. શ્રી લલિતવિજયજીને ઉત્સવ પ્રસંગે આપણા ચરિત્રનાયકની આજ્ઞા અને પ્ર. શ્રી. કાંતિ-વિજયજી મહારાજની સંમતિથી મોટી માનવમેહનીએ ઉપાધ્યાય પદવી આપી હતી. ગુરુદેવનાં કાર્યોમાં તેમને અહોનિશ સહકાર છે.

સં. ૧૯૯૨ વૈશાખ સુદી ૬માં આચાર્યશ્રીએ (આપણા ચરિત્રનાયકે) મીયાંગામમાં શ્રીસંઘ સમક્ષ ધામધૂમપૂર્વક એમને આચાર્ય પદવીથી વિભૂષિત કર્યાં છે.

શ્રી મહાવીર જૈન વિદ્યાલયના વિકાસમાં એમને સુંદર ફાળો છે. ગુરુદેવની આજ્ઞાથી અનેક કષ્ટો વેઠીને એઓ પંજાબથી મુંબઈ ગયા હતા અને ગુરુદેવની કૃપાથી શ્રી મહાવીર જૈન વિદ્યાલયની જડ મજબૂત બનાવી.

ગુરુદેવની ભાવના પંજાબમાં એક ગુરુકુળ કાયમ કરવાની હતી, તે માટે એક લાખ રૂપીઆ ન થાય ત્યાંસુધી ગુરુદેવને મિષ્ટ પદાર્થમાત્રનો ત્યાગ હતો. એ વાતની હમેશાં ચિંતા રહેતી હતી, મુંબઈમાં એક દાનવીર મળી આવ્યા. તે હતા વેશ્નવ પણ જૈનધર્મ પ્રત્યે અભિરૂચિ જાગી. હમેશાં મહારાજશ્રી પાસે આવતા. પ્રસંગ જોઈને ગુરુદેવની પ્રતિજ્ઞાની વાત કહી. ગુરુકુળની આવશ્યકતા, પંજાબના લોકોની શ્રદ્ધા અને સરળતા, પંજાબનું ગુરુવર્યનું કાર્ય વગેરે મન-મોહક વર્ણન સાંભળી દાનવીર શેઠ વિકૃલદાસ ઠાકોરદાસને

ભૂમિ આવી અને પં. મહારાજશ્રી (આચાર્ય) લલિત-
વિજયજી મહારાજની પ્રેરણાથી રૂપીઆ બત્રીસ હજાર ગુરુ-
કુળ માટે આપ્યા.

વિહાર કરતા કરતા મરૂભૂમિમાં આવતા મરૂભૂમિની
અજ્ઞાન દશા અને કરૂણાજનક સ્થિતિ જોઈ ગુરુદેવને મરૂ-
ભૂમિના ઉદ્ધારની તમન્ના થઈ. ગુરુદેવે ભારે પ્રયાસો કર્યા.
ગામેગામ વિચર્યા. પંચોને ઉપદેશ આપ્યો. કુંડ કર્યા પણ
લલિતવ્યતાવશ કાર્ય થયું નહિ. પછી પંજબમાંથી પોતાના
આ પ્રિયશિષ્યને મરૂભૂમિના ઉદ્ધાર માટે કાર્ય કરવા પાલ-
ણપુરથી પ્રેરણા કરી.

અહીં પં. લલિતવિજયજીએ ગુરૂદેવના પ્રાર્થના
કાર્યને કાર્યરૂપ પરિણમવા માટે ભારે પરિશ્રમ સેવ્યો. પંચોને
સમજાવ્યા. કુંડ માટે ગામેગામ વિચર્યા. પરિસહો સહન
કર્યા અને મરૂભૂમિના ઉદ્ધાર માટે શ્રી વરકાણા તીર્થની
શીતળ છાંયામાં શ્રી પાર્શ્વનાથ જૈન વિદ્યાલય અને બીજું
શ્રી પાર્શ્વઉમેદ જૈન બાળાશ્રમ સ્થાપન કરાવ્યાં.

આજે બન્ને સંસ્થા ઘણી વિશાળ બની છે. સેંકડો
વિદ્યાર્થીઓ તેનો લાભ લે છે. ગુરુદેવના એ અનન્ય ભક્ત
છે. ખરેખર અદ્વિતીય શિષ્યરત્ન છે.

૧૯૫૩x નું ૧૧ મું ચાતુર્માસ નારોવાલમાં પૂર્ણ કર્યું.
આ ચાતુર્માસમાં આપે પ્રાતઃસ્મરણીય ન્યાયાંબોનિધિ ૧૦૦૮
શ્રીમદ્ વિજયાનંદ સૂરીશ્વર મહારાજનું જીવન ચરિત્ર તૈયાર કર્યું.

x ૧૯૫૩ ના ચાતુર્માસની બે વાત રહી ગયેલી અહીં મુકવામાં
આવી છે.

ચોમાસા બાદ નારોવાલથી બધાએ એક સાથે વિહાર કર્યો. આપ અમૃતસર પધાર્યા. અહીં અંબાલાનિવાસી લાલા ગંગારામજી, હોશિયારપુર નિવાસી લાલા ગુજરમલજી તથા લાલા નત્યુમલજી, અમૃતસર નિવાસી લાલા પન્નાલાલજી જોહરી અને લાલા કૃગ્ગૂમલજી બધાએ મહારાજશ્રીને આચાર્યપદ માટે પ્રાર્થના કરી. મહારાજશ્રીએ સ્પષ્ટ શબ્દોમાં તેનો ઇન્કાર કર્યો અને તે માટે વૃથા પ્રયત્ન ન કરવા સૂચના કરી.

અહીંથી શ્રી બાબાજી મહારાજ શ્રી કુશલવિજયજી આદિની સાથે વિહાર કરી જંડિયાલા પધાર્યા. અહીં લુધિયાના નિવાસી લાલા હરદયાલ આદિ જોધાવાળાની બાબી અને અંબાલા નિવાસી લાલા નાનકચંદ બાબૂની પુત્રીની દીક્ષા ધામધૂમપૂર્વક થઈ. તેનું નામ સાધ્વી શ્રી દેવશ્રીજી રાખવામાં આવ્યું. હાલમાં પ્રવર્તકણી સાધ્વીજીશ્રી દેવશ્રીજી તરિકે પ્રસિદ્ધ છે-વર્ષોથી પંજાબમાં વિચરી રહ્યાં છે અને ઉપકાર કરી રહ્યાં છે.

આ આબા સમુદાયમાં સાધ્વીજી દેવશ્રીજી એક વિદુષી સાધ્વી છે. તેમનો પરિવાર બહુ મોટો છે. ગુરુદેવ પ્રત્યે તેમને બહુ જ સન્માન છે અને ગુરુદેવના ગુરુરૂકુળ માટે જગ્યાએ જગ્યાએ સ્ત્રીઓને ઉપદેશ આપીને ઘણી ઘણી તિથિઓ તથા દાનની રકમો તેમણે અપાવી છે.

ધન્ય છે એ સાધ્વી રત્નને અને તેમના આવા સુંદર પરિશ્રમને.

ગૂજરાતની સાધ્વીજીઓ તેમનું દ્રષ્ટાંત લે તો ગૂજરાત કેવું સમૃદ્ધ થાય ?



મહાન ત્યાગ

[૨૪]

“ મૃત્યુએ વંદામિ ! ”

“ ધર્મલાલ ! ઝોહો ! આજે કયાંથી આટલી બધી કુરસદ મળી ગઈ. કે બધા એકત્ર થઈને આવ્યા છો ? ”

“ સાહેબ ! એક જરૂરી કામ માટે આપની પાસે આવ્યા છીએ. ” આગેવાનોએ વિનંતિ કરી.

“ એવું તે શું જરૂરી કામ આવી પડ્યું છે ? હું તો તૈયાર છું. કહો શું કામ છે ? ”

“ કૃપાનિધાન ! આપની પાસે અમારી શ્રીસંઘ પંજાબની પ્રાર્થના છે. ”

‘ કહો ત્યારે ! ’

“ સાહેબ ! આપશ્રીને આચાર્યપદવીઆપવાની પંજાબ શ્રીસંઘની ભાવના છે, અને તે આ વર્ષમાં જ. ”

“ ભાગ્યશાળીઓ ! તમારી ભાવના પ્રશંસનીય છે, પણ હું તે માટે તૈયાર નથી. ”

“ જીએ સાહેબ ! અમૃતસરમાં અંખાલાનિવાસી લાલા ગંગારામજી, ત્યાંના જૈહરી લાલા પન્નાલાલજી. અહીંના લાલા નત્યમલજી તથા હું: બધા આપના દર્શને આવેલ તે વખતે પણ આપે ના કહી હતી. ” લાલા ગુજ્જરમલજીએ અમૃતસરની વાત કહી.

“ લાલાજી ! આજે પણ મારો તો એજ જવાબ. શ્રીસંઘ પંબળને છે. ”

“ પણ ગુરુદેવની ગાદો શું ખાલી રહેશે ? ” લાલા ગંગારામજીએ ઉત્સુકતાથી પૂછ્યું.

“ મારું એ કહેવું છેજ નહિ. મારાથી વડીલ મુનિમહાત્મા છે. હું તો હરગીજ હરગીજ તૈયાર નથી જ નથી. ”

“ કૃપાનાથ ! અમે તો સ્વર્ગીય ગુરુ મહારાજની આજ્ઞાનું પાલન કરવા ઈચ્છીએ છીએ. જ્યારે જ્યારે અમે ગુરુદેવને પૂછ્યું કે ગુરુવર્યા ! આપ અમને કોને ભરોસે છોડી જાઓ છો ! ત્યારે ગુરુદેવે તો સ્પષ્ટ કહ્યું હતું કે “ તમે શા માટે ચિંતા કરો છો ? હું શ્રીસંઘ પંબળને વલ્લભને ભરોસે છોડી જાઉં છું. મારી ખોટ મારો વલ્લભ પૂરી કરશે. ખોલો હવે આપ શું કહો છો ? ગુરુદેવની આજ્ઞાનું પાલન તો આપ કરશોને ? ” શ્રીસંઘે ગુરુદેવની ઈચ્છા વ્યક્ત કરી.

“ ગુરુદેવ તો ગુરુદેવ જ હતા. તેમની આજ્ઞાનું પાલન કરવામાં હું કદી પાછી પાની નજ કરું. હું તો શું પણ મારા જેવા હજાર વલ્લભવિજય પણ તેમની ખોટ પૂરી નહીં કરી શકે. ક્યાં તે શાસનસૂર્યા અને ક્યાં હું ટમટમતો દીવો. હા ! સૂર્યના અભાવમાં દીપક કાંઈકે ઉપયોગી થઈ

શકે છે તેમ હું તમને બધાને ધર્મકાર્યમાં ઉપયોગી બનું છું; પણ તેથી હું પોતાને ગુરુદેવની ગાદી પર બેસવાને યોગ્ય નથી સમજતો. ગુરુમહારાજના બીજા પણ શિષ્યો છે. ઘણા તો મારાથી હીક્ષાપર્યાયમાં મોટા પણ છે. તેમાંથી કોઈ યોગ્ય ભાગ્યવાનને તમે પસંદ કરો.” આપણા ચરિત્રનાયકે ભક્તિભાવથી ગુરુચરણોમાં પ્રણામ કરી શાન્તિથી જવાબ આપ્યો અને પોતાની મહત્તા દર્શાવી.

“ સાહેબ ! હું મારવાડ ગુજરાત જઈને ચાલ્યો આવું છું. બધા મુનિરાજનેની સમ્મતિ લઈ આવ્યો છું. બધાએ પ્રસન્નતાથી કહ્યું છે કે આપજ તે પદને માટે યોગ્ય છે.” લાલા ગંગારામજીએ બીજા સાધુ-મુનિરાજની સમ્મતિ બતાવી.

“ લાલાજી ! પાટણ ગયા હતા કે ! ”

“ જી હા ! પાટણ મુનિમહારાજશ્રી કાંતિવિજયજી મહારાજના દર્શન કર્યા.”

“ તેમણે શું કહ્યું ? ”

તેમણે પોતાની ઇચ્છા મને જણાવતાં કહ્યું કે ‘વહ્નભવિજયજી’ આ પદને માટે સર્વથા યોગ્ય છે. તેને માટે તો બે મત છેજ નહિ. જેવા તે અદ્વિતીય ગુરુભક્ત છે, તેવાજ વિદ્વાન અને વક્તા પણ છે. પણ આચાર્યપદ માટે તેમનાથી હીક્ષાપર્યાયમાં મોટા બીજા છે. વળી ગુરુમહારાજના સંઘાડાની એકતા મારે મન મોટી વાત છે. નકામો વિરોધ થાય અને બે વિભાગ થાય તે બરાબર નથી. વહ્નભવિજયજી પણ એજ ઈચ્છે છે; કારણકે હું તેમની શાસનભક્તિ અને

મહત્તા બાણું છું. મારી સમ્મતિ પૂછો તો મુનિમહારાજશ્રી કમલવિજયજીને આચાર્યપદ આપવું જોઈએ. તે દીક્ષા પર્યાયમાં પણ મોટા છે, જ્ઞાતા પણ સારા છે અને વયોવૃદ્ધ પણ છે.”

“ બસ, બરાબર છે! પ્રવર્તકજી શ્રી કાંતિવિજયજી મહારાજ તો મારા પણ વડીલ છે અને તે મારા સાચા સલાહકાર છે. તેમની વાત શ્રીસંઘે માન્ય કરવી જોઈએ. હું તો તમને પહેલેથી કહી રહ્યો છું. મને એ પદનો જરાએ મોહ નથી. ”

“ પણ સાહેબ! શાસનનાં કાર્ય તો બહુમતિથી થાય છે. પંજાબ શ્રીસંઘ તો એક જ નિર્ણય પર છે. બીજાની પણ સંમતિ છે. અને પ્રવર્તકજી મહારાજને પણ અમે મનાવી લઈશું. ” આગેવાનોએ ફરી દલીલ કરી

“ તમે તો બધા ગુરુદેવના પરમ ભક્તો છો. ગુરુમહારાજના સમુદાયને એકતાના સૂત્રમાં બાંધી રાખવાનું મારું—તમારું પરમ કર્તવ્ય છે. તેથી તમે બધા પણ શ્રી કાંતિવિજયજી મહારાજની સૂચના માન્ય રાખો. વળી હું આચાર્ય નહિ બનું તેથી પંજાબને છોડી જઈશ કે ભૂલી જઈશ તેમ તો બનશે જ નહિ. હું જૂજરાતી છું પણ મારો આત્મા તો પંજાબની હવાથી પ્રકુલ છે. તમારે શંકા રાખવાપણું હોય જ નહિ. ” આપણા ચરિત્રનાયકે આગેવાનોને સમજાવ્યા.

નિરાશ થઈ આગેવાનો તો ગયા પણ બીજા મુનિરાજેએ ફરી તેજ પ્રશ્ન ઉપાડ્યો. વૃદ્ધ મુનિરાજ બાબાજી

મહારાજ શ્રી કમલવિજયજી, મુનિશ્રી ચરિત્રવિજયજી, મુનિ-
શ્રી પ્રમોદવિજયજી, મુનિશ્રી હીરવિજયજી અને મુનિશ્રી
ઉદ્યોતવિજયજી તથા સ્વામીજી શ્રી સુમતિવિજયજી આદિ
મુનિગણનો આગ્રહ હતો કે આપે જ આચાર્યપદ ગ્રહણ
કરવું. તેમની સૂચના હતી કે ગુરુદેવની પણ તેજ ઈચ્છા હતી.

“સાહેબ! આપ બધા આમ આગ્રહ કરો તે બરાબર
નથી. આપ તો બધા પરિસ્થિતિ જાણો છો. આપણે કામથી
કામ છે કે નામથી. ગુરુદેવનો બગીચો તો હું સંભાળી રહ્યો
છું. તમે મને બધી નાનીમોટી બાબતમાં સાથ આપી રહ્યા
છો તો મને આ બાબતમાં પણ સાથ આપો. તેમાં જ મારી
તમારી શોભા છે.” આપણા ચરિત્રનાયકે બધા વડીલોને
સમજાવ્યા.

આપણા ચરિત્રનાયકે પોતે સંમતિ પત્ર તૈયાર કર્યું,
તેમાં પહેલી સહી પોતે કરી. બીજા બધાની સહી કરાવી
અને તે પત્ર શ્રી કાન્તિવિજયજી મહારાજની પાસે પાટણ
મોકલી આપ્યો.

સંમતિ પત્ર પહોંચતાં જ સં. ૧૯૫૭ના માહ સુદી
૧૫ ના દિવસે પાટણમાં શ્રી કમલવિજયજી મહારાજ-
શ્રીને સૂરિપદ પ્રદાન કરવામાં આવ્યું.

શ્રી કમલવિજયજી મહારાજશ્રીની હાદિક ઈચ્છા
હતી કે આ પદવી પ્રદાન સમયે આપણા ચરિત્રનાયકને
ઉપાધ્યાય પદવી આપવામાં આવે. તે વિષેનો પત્ર પણ તેમણે
લખાવ્યો પણ આપણા ચરિત્રનાયક તો કોઈપણ પદવી લેવા
ઈચ્છતા જ નહોતા.

વાહ ! કેવો મહાન ત્યાગ ! ધન-દૌલત, પુત્ર કલત્ર અને ગૃહસ્થાશ્રમનો ત્યાગ કરવો તો સરલ વાત છે, પણ માન-પ્રતિષ્ઠાનો ત્યાગ કરવો એ મહાન દુષ્કર છે. તેમાં વળી આચાર્ય પદવી જેવી મહાન પદવી જે વિરલાઓને જ મળે છે તેનો ત્યાગ કરવો તે તો એક અદ્ભુત વાત ગણાય. વળી જ્યારે શ્રીસંઘ પંજળ અને અનેક મુનિ મહારાજોની ઈચ્છા ને આગ્રહ છતાં માત્ર ગુરુદેવના સંઘાડાની એકતા માટે એક પદવીનો ત્યાગ કરવો તે મહાન ત્યાગ છે.

એ ભાવના, એ ત્યાગ, એ આત્મા અને એ જીવન દેવને ફલંબ હોય છે. આપણા ચરિત્રનાયકના તેજોમય પવિત્ર પુણ્યાત્માનો એ પ્રતાપ.



सरस्वती मंदिरनुं पीनरोपणु

[२५]

“ **स**ज्जनो ! गुरुदेवनी अंतिम भावना तमे
 अधा लक्ष्मि छे ? गुरुदेव प्रतिष्ठा करावीने लुधियाना पधायी
 हता. अेक आर्यसभालु भाध दर्शनार्थ भणवा आव्या.
 तेमणु गुरुदेवने प्रश्न कर्यो. ‘ मडाराज ! मंदिरा तो आचे
 आक्षीशान भनाव्यां’ पणु हवे शुं ? गुरुदेवे जवाण आच्यो.
 भाध, हवे सरस्वतीमंदिरा थशे. देवमंदिरा ने उपाश्रयो
 पछी ज्ञाननी परभो जेधशे ने ! पणु गुरुदेव ते चोतानी
 भावना पुरी न करी शक्या. तेमनी अंतिम भावनाने

આપણે પૂરી કરવી રહી. મારું જીવન તો એ ગુરુદેવના અધૂરા કાર્યને પૂર્ણ કરવા માટે છે. ગુરુદેવના સ્મારકની યોજના તો તમને યાદ હશે. આજે તો પૂન્ય બાબાજી મહારાજશ્રી કુશલવિજયજી મહારાજ આપણી સલાના અધ્યક્ષ છે. તેમની સાક્ષીએ આપણે આજે આ પાંચ ઠરાવો પસાર કર્યા છે. તે પાંચ ઠરાવોનું પાલન કરવા સમસ્ત પંજબ શ્રીસંઘ અંધાય છે. તમે બધા તે યોજના ઉપાડી લેશો તો પ્રેરણા આપનાર અમે બેઠા છીએ. દુનિયા વિશાળ છે. જૈનધર્મના ઉપાસકો અને જૈન ધર્માવલંબીઓ બધાં-બધાં હોય ત્યાંત્યાં આ સરસ્વતી મંદિરનો સંદેશ પહોંચાડવાનો મારો-તમારો ધર્મ છે. ગુરુદેવનું નામ એ રીતે આપણે અમર કરીશું. આજે આપણે એ સરસ્વતી મંદિરનું બીજરોપણ કર્યું ગણાશે. તેમાંથી ગુરુદેવની ભાવનાના ફળસ્વરૂપ ગુરુકુલ, વિદ્યાલય, મહાવિદ્યાલય અને કન્યા-પાઠશાળા જેવાં શિક્ષણનાં ધામો થોડા જ વરસોમાં તમે અને હું બેઠું શકીશું. એ જ્ઞાનપ્રચારથી જ જૈનસમાજ ઉન્નત થશે. અજ્ઞાનરૂપી અંધકારનો નાશ થશે. હબરો હબરો બાલકો બાલિકાઓ જ્ઞાન મેળવી સ્વ. પર કલ્યાણ સાધવા શક્તિમાન થશે.”

હોશિયારપુરથી વિહાર કરી, જંડિયાલા ગુરુમાં મંદિર-જીની પ્રતિષ્ઠાનું કામ સમાપ્ત કરી આપ અમૃતસર પધાર્યાં. પ્રતિષ્ઠા પછી મુનિશ્રી લખિંધવિજયજી તથા મુનિશ્રી લલિત-વિજયજીએ આપની આજ્ઞાનુસાર મારવાડ-ગુજરાત તરફ વિહાર કર્યો. અમૃતસરમાં શ્રીસંઘ પંજબના આગેવાનો

આવેલા હતા. એક દિવસ પ્રસંગ જોઈને આપણા ચરિત્રનાયકે ગુરુદેવની અંતિમ ભાવના વિષે ઉદ્દેશ્ય કરતું હૃદયગમ વ્યાખ્યાન આપ્યું અને સભાએ પાંચ પ્રસ્તાવ પસાર કર્યા.

(૧) જંડિયાલા શહેરમાં પ્રતિષ્ઠા મહોત્સવ સમયે 'શ્રી આત્માનંદ જૈન પાઠશાળા-પંજબ' ને માટે જે કંડ શ્રીસંઘ પંજબે સ્થાપિત કર્યું છે તેમાં જે જે શહેરોનો હિસ્સો આવ્યો નથી તે શહેરોને પોતાનો હિસ્સો લખાવી દેવો જોઈએ.

(૨) ૧લી મે ૧૯૦૧થી પ્રત્યેક નગરના શ્રદ્ધાળુ બાઈબહેનોએ પોતપોતાની શક્તિ પ્રમાણે પ્રતિદિન ઓછામાં ઓછી એક પાઈ આ કંડમાં જરૂર આપે. વિશેષ ઈચ્છાનુસાર આપી શકે છે. આ નિયમ હમણાં દસ વર્ષને માટે કરવામાં આવે છે.

(૩) 'શ્રી આત્માનંદ જૈન પાઠશાળા પંજબ' ને માટે પુત્રના વિવાહ પર પાંચ રૂપીઆ અને પુત્રીના વિવાહ પર બે રૂપીઆ પ્રત્યેક કુટુંબ દાન આપે. વિશેષ આપવાનો પ્રત્યેકને અધિકાર છે.

(૪) લગ્ન પ્રસંગે જે રીતે શ્રી મંદિરજીમાં રૂપીઆ આપવામાં આવે છે તેવી જ રીતે 'શ્રી આત્માનંદ જૈન પાઠશાળા પંજબ' ને માટે પણ રૂપીઆ આપવા જોઈએ. કારણુ છે પંજબ દેશમાં પ્રાયઃ બધા સ્થાનોમાં શ્રી જિનમંદિર બની ગયાં છે, બની રહ્યાં છે અને તેને માટે ખર્ચની પણ વ્યવસ્થા થઈ છે. હવે જ્ઞાનના ઉદ્ધારનો વિચાર કરવો તે

પણ શ્રીસંઘનું ઉચિત આચરણ છે.

(૫) પર્યુષણોમાં કલ્પસૂત્રની બોલી અને જ્ઞાનપંચમી વગેરેની જે ઉપજ થાય તે ‘ શ્રી આત્માનંદ જૈન પાઠશાળા પંબળ ’ ફંડમાં આપવી જોઈએ.

ચાતુર્માસ આદિમાં સાધુ મુનિરાજોના દર્શનાર્થે જે શ્રાવકો આવે છે તે જેમ જિનમંદિરમાં યથાશક્તિ દાન આપે છે તેમ ‘ શ્રી આત્માનંદ જૈન પાઠશાળા પંબળ ’ ના નામે પણ યથાશક્તિ દાન આપે.

આજથી ચાલીસ વર્ષ પહેલાં કરેલી નાની એવી યોજના કાળક્રમે કેવી ફળદાયી બની છે તે આપણી જૈનસમાજની સંસ્થાઓનો ઇતિહાસ કહે છે. મહાપુરુષો, જ્ઞાનીજનો અને આધ્યાત્મિક આત્માની દૃષ્ટિ કેટલી વિશાળ અને કેટલી સર્વંતોમુખી હોય છે તે આ યોજના અને તેના વિકાસ પરથી જોઈ શકાય છે. જૈનસમાજના ઉત્થાનમાં અને નવ-વિધાનમાં શિક્ષણ સંસ્થાઓનો કેવો મોટો ફાળો છે અને એ શિક્ષણ સંસ્થાઓના પ્રણેતાજી આદ્યદ્રષ્ટા આપણા ચરિત્રનાયક હતા તે કહેતાં આનંદભૂમિ થાય છે. કેટકેટલી જ્ઞાનની પરબો એ મહાપુરુષની પ્રેરણાથી હિંદલરમાં આજે છે તેની નોંધ તો હવે પછીના પ્રકરણમાં આપણે જોઈશું. આજે પણ એ પુણ્યપુરુષ સમાજ કલ્યાણના અવિરત ચિંતન, મનન અને કાર્યની સાધનામાં પોતાના જીવનની ધન્ય પળો ગુરુદેવના હર્યાલયા લીલમલીલા બગીચા પંબળમાં ગાળી રહ્યા છે એ જોઈ કેને રોમાંચ નહિ થાય !

૧૯૫૭ નું પંદરમું ચાતુર્માસ અમૃતસરમાં પૂર્ણ કર્યું.

આ ચાતુર્માસમાં કાર્તિક સુદી ૧૪ ના દિવસે વૃદ્ધ મહાત્મા મુનિશ્રી ૧૦૮ કુશલવિજયજી (બાબાજી) મહારાજ દેવલોક પાગ્યા. તેમનામાં ગુરુપ્રેમ તેમ જ વૈયાવચ્ચનો જે ગુણ હતો તે કોઈપણ સાધુમાં ભાગ્યે જ જોવામાં આવતો.

અમૃતસરથી વિહાર કરી આપ લાહોર પધાર્યા. અહીં 'શ્રી આત્માનંદ જૈનસલા પંચમ' નું ખીણું વાર્ષિક અધિવેશન થયું. આપે તે સલાના સંગઠન માટે પ્રેરણા આપી. જે પ્રસ્તાવો અમૃતસરમાં પાસ થયા, હતા તે ફરીથી સલામાં પાસ કરવામાં આવ્યા. તેમાં થોડો ફેરફાર પણ કરવામાં આવ્યો.

લાહોર, લુધિયાના થઈ કસૂર પધાર્યા. કસૂરમાં આપના ઉપદેશથી શાંતિસ્નાત્રનો ઉત્સવ કરવામાં આવ્યો અને લાલા જીવનલાલે સાધર્મી વ્રાતસહ્ય કર્યું. કસૂરથી વિહાર કરી અમૃતસર થઈ જંડિયાલા પધાર્યા. અહીં ૧૯૫૮ ના અષાઠ વદી ૫ ગુરૂવાર તા. ૨૬-૬-૧૯૦૨ ના રોજ ધૂમધામથી જે ભાગ્યશાળીઓની દીક્ષા થઈ. તેમનાં નામ વિનોદવિજયજી અને વિમળવિજયજી રાખવામાં આવ્યા. જંડિયાલાથી પટ્ટી તરફ વિહાર કર્યો. સં. ૧૯૫૮ નું સોળમું ચાતુર્માસ આપે પટ્ટીમાં કર્યું. પટ્ટીથી વિહાર કરી આપ જીરા પધાર્યા.

x

x

x

“ સાહેબ ! શી આજ્ઞા છે ? ”

“ આવો ! મેં તમને એક જરૂરી કામ માટે યાદ કર્યાં છે. ”

“ જી ! ફરમાવો. ”

“ લાલાજી ! મને લાગે છે કે જૈનધર્મ વિષે ઘણી અજ્ઞાનતા આપણા લોકોમાં તેમજ જેનેતરોમાં છે. જુઓને ભાવનગરની આપણી શ્રી જૈનધર્મ પ્રસારક સભા તરફથી પ્રકાશિત ગ્રંથમાં પણ ભૂલ છે. અને પંડિત હીરાલાલ હંસરાજ દ્વારા પ્રકાશિત ‘ જન ધર્મનો પ્રાચીન ઇતિહાસ ’ માં પણ ઘણી ભૂલો છે. જે કે બન્નેના જવાબ તો મેં તૈયાર કરી મોકલ્યા છે પણ મને લાગે છે કે આપણે એક સમિતિ કાયમ કરવી જેઠાંને: જેમાં સાધુ મુનિરાજ પણ હોય અને વિદ્વાન ગૃહસ્થો પણ હોય. ”

“ સાહેબ ! એ તો બહુ જ સારી વાત છે. આપની સૂચના અમને તો ગમી છે. તે માટે જે કાંઈ પ્રાથમિક ખર્ચ થશે તે અમે જીરાનિવાસી કરીશું. ” જીરાના આગેવાનોએ સંમતિ આપી.

“ ગુરુદેવ ! આ સમિતિનું કાર્યક્ષેત્ર શું હશે ? ” એક યુવાને પ્રશ્ન કર્યો.

“ તમારો પ્રશ્ન વાસ્તવિક છે. જુઓ ભાઈ મારી સૂચના તો એવી છે કે જૈનધર્મ સંબંધી જે કોઈ જૈન વિદ્વાન કે સભા તરફથી ગ્રંથાદિ પ્રકાશિત થવાના હોય તે આ સમિતિ પૂર્ણ રીતે તપાસી લે. અને પછી જ તે પ્રકાશિત થવા પામે. તેથી શાસ્ત્રાદિની ભૂલ પણ નહિ રહે અને ટીકાને પણ સ્થાન નહિ રહે. ” મહારાજશ્રીએ ખુલાસો કર્યો.

“ પણ સાહેબ, જેનેતર માટે શું કરવું ? ” એક ભાઈએ બીજો પ્રશ્ન કર્યો.

હા ! તે વિષે પણ વિચાર તો કરી જ રાખ્યો છે.

કોઈ જૈનેતર તરફથી પ્રકાશિત થતા પુસ્તકનું અવલોકન કરી તેમાંના દોષો માટે આંદોલન કરવું અને તે તે લેખક કે પ્રકાશકને ભૂલ સુધારવા માટે અનુરોધ કરવો.”

આ રીતે જીરામાં “જૈનસાહિત્ય અવલોકન સમિતિ” ની શરૂઆત કરવામાં આવી.

જીરાથી વિહાર કરી માલેરકોટલા થઈ આપ અંબાલા પધાર્યા. સં. ૧૯૫૯ નું ૧૭ મું ચાતુર્માસ અહીં અંબાલામાં સંપૂર્ણ કર્યું.

અહીં ઓગસ્ટ ૧૯૦૩ માં શ્રી આત્માનંદ જૈનસલા પંજાબનો ઉત્સવ થયો. સલાપતિનું સ્થાન આપે શોભાવ્યું.

આત્માનંદ જૈનસલાના કાર્યપ્રદેશની ચર્ચા થઈ. તેમજ પંજાબમાં શહેરેશહેર, ગામેગામ, ઘેરેઘેર સલાનો સંદેશ પહોંચાડવા, સંગઠન સાધવા, શિક્ષણકાર્ય ઉપાડવા, પાઠશાળા, કન્યાશાળા સ્થાપવા તથા સામાજિક સુધાર માટે આંદોલન કરવા ઠરાવો કરવામાં આવ્યા. સલા દિવસે દિવસે બળવતી થવા લાગી.

આ વર્ષમાં મુંબઈમાં શ્રી ધ્રુવેતાંબર જૈન કોન્ફરન્સનું અધિવેશન થવાનું હતું. આપે તેમાં સક્રિય ભાગ લેવા ઉપદેશ આપ્યો. આ ઉપરથી પંજાબના પ્રત્યેક શહેરમાંથી પ્રતિનિધિ મોકલવાની યોજના થઈ. ત્યારથી પ્રત્યેક કોન્ફરન્સના અધિવેશનમાં પંજાબના પ્રતિનિધિ ભાગ લઈ રહ્યા છે.

આ ચાતુર્માસમાં અંબાલા શહેરમાં એક પાઠશાળાની સ્થાપના થઈ. તેનું નામ ‘શ્રી આત્માનંદ જૈન પાઠશાળા’

રાખવામાં આવ્યું. તે ધીરેધીરે ઉત્તર થઈ. આજે તે હાઈ-સ્કૂલ બની ગઈ છે.

અંબાલાથી વિહાર કરી આપ સામાના (પતિયાલા રાજ્ય) પધાર્યા. અહીં તે સમયે મૂર્તિપૂજકના માત્ર પાંચ જ ઘર હતાં. બાકી બધા સ્થાનકવાસી હતા. તે પછી આપનો નગરપ્રવેશ ધૂમધામથી થયો. અન્યધર્મોવલંબી મોટી સંખ્યામાં પ્રવેશ-ઉત્સવમાં આવ્યા હતા. કેઈ તે કુતૂહલ-વશ આવ્યા હતા, કેઈ ભક્તિવશ, કેઈ સાધુવરના દર્શનાર્થે આવ્યા હતા, કેઈ આપના વચનામૃતો સાંભળવાની ભાવનાથી આવ્યા હતા. કેઈ શ્રાવકોની શરમાશરમીથી આવ્યા હતા. ઉપાશ્રયમાં મોટી ભીડ જામી હતી. આપે મંગલાચરણ કર્યું અને આખી સભા શાંત થઈ ગઈ. આપે ઉપદેશ આપ્યો અને એ વચનામૃતો સાંભળી જનતા મુગ્ધ થઈ ગઈ. પછી તે હમેશાં આપની વાણી સાંભળી ધર્મ-પિયૂષનું પાન કરવા જૈન જૈનેતરો આવવા લાગ્યા. કેટલાક સ્થાનકવાસી ભાઈઓ પછી પોતાની ભૂલ સુધારી પુનઃ વીતરાગ ધર્મના શુદ્ધ માર્ગમાં સમ્મિલિત થઈ ગયા.



शास्त्रार्थ

[२६]

“ **म**हाराज ! भारी शंकाओंनुं समाधान करी शकशे ? ” सुरजनमल नामना अेक स्थानकवासी श्रावडे आवीने पूछयुं.

“ करी शकशे! अेटले शु ? लाई, शंका-समाधान माटे तो अमे ठेठा छीअेने ? ” आपणुा अरित्रनायडे जवाण आय्ये.

“ शास्त्रेमां भूतिंपूजनो पाठ तो नथी, पछी तमे भूतिंपूजनो उपदेश केम करे छे ? ” सुरजनमलअे शंका करी.

“ तमे डेटलां शास्त्रेनो अभ्यास कर्ये छे. ”

“ સાહેબ, અભ્યાસ તો નથી પણ ઘણાં શાસ્ત્રો સાંભળ્યાં છે. ”

“ તો તો પછી શાસ્ત્રો વિષેની ચર્ચાનો તમને અધિકાર નથી. બોલો બીજી શી શંકા છે ? ”

“ મંદિરો અંધાવવામાં પણ પાપ તો લાગેજ ને ? ”

“ સ્થાનક અનાવવામાં પાપ લાગે તો મંદિર માટે પણ લાગે. પણ આ શંકાઓ તો તમે શા ઉપરથી કહો છો તે સમજાવું નથી. ” મહારાજશ્રીએ મર્મની વાત પૂછી.

“ સાહેબ ! આપ અમારા પૂજ્યશ્રી સોહનલાલજીની સાથે શાસ્ત્રાર્થ કરવા તૈયાર હો તો હું તેમને બોલાવું. ”

“ પછી ? ”

“ જો તે હારી જાય તો હું પ્રવેતાંબર બની જઈશ અને જો તમે હારી જશો તો આપે સ્થાનકવાસી બની જવું. ” સુરજનમલે શરત કરી.

“ શરત તો પગાથેને ? ”

“ જરૂર ! જરૂર ! તેમાં શંકા શી ? ”

“ તેને માટે જમીનદાર કેાણુ થાય છે ? ”

“ જરૂર હશે તો જમીન આપીશ. ”

“ તો કરો તૈયારી ને તમારા પૂજ્યશ્રીને જરૂર બોલાવી લાવો. ”

“ હું જાતે જ જાઉં છું ને પરમ દિવસે તો આવી જશે. ”

“ મથ્થેણુવંદામિ ! ” સ્થાનકમાં જઈને પૂજ્યશ્રીને સુરજનમલે વંદન કર્યું.

“ જીભાઈ ! કોણ લાલા સુરજનમલ કે ? ”

“ જી હા ! સ્વામીજી હવે શાસ્ત્રાર્થની તૈયારી કરવી જોઈએ. આપ ચૈાદ શિષ્યોના પરિવાર સહિત આવ્યા છે ત્યારની આખાએ શહેરમાં શાસ્ત્રાર્થની વાતો ચાલે છે. ”

“ શાસ્ત્રાર્થ માટે આપણે તો તૈયાર છાએ. ” સોહનલાલજીએ ધીરજ આપી.

“ અને સાહેબ ! જો આ શાસ્ત્રાર્થમાં વલ્લભવિજયજી હારે તો તો ખેડો પાર થઈ જાય. તે સ્થાનકવાસી બની જશે અને પ્રવેતાંબર મૂર્તિપૂજક સમાજના એક પ્રભાવ-શાળી મહાત્મા આપણા સાધુ થવાથી તેમનો સંઘાડો પડી ભાંગશે. પંજબમાં તો સ્થાનકવાસી સમાજનું સામ્રાજ્ય જામશે. ” સુરજનમલજીને ત્રણલોકનું રાજ્ય મળી ગયાનો આનંદ થયો.

“ સાહેબ ! આપ મૌન કેમ છે ? શું વિચાર કરો છો ? કરો નિર્ણય અને દિવસ નક્કી કરી આપો તો હું તેમને ખબર આપું. વળો આપણે મોટીમોટી પત્રિકાઓ છપાવવી છે. ભલેને પંજબના આગેવાનો આવે. ” સુરજનમલે તો તૈયારીની યોજના પણ કરી કાઢી.

“ શ્રાવકજી ! શાસ્ત્રાર્થ કેની સાથે કરવો ? તેના ગુરુ આત્મારામજીએ અમારા પ્રશ્નોના જવાબ તો હજી નથી આપ્યા. ” થોડીવાર વિચાર કરી નવો તુકડો શોધી કાઢ્યો.

“ સાહેબ! તો તો ઘણું જ સરસ. આપણે તે પહેલાં પૂછી જોઈએ અને તેમાં હારી જશે તો તો પછી વાત જ શી કરવી? ”

“ લાલાજી! શાસ્ત્રાર્થ કરવામાં તે કોઈને પહોંચવા નહિ દે. તેની દલીલખાણથી તથા પ્રભાવિક વાણીથી તે સભાને પોતાની કરી લેશે. ”

“ પણ સાહેબ! આપણે કયાં ઓછી દલીલખાણ જાણીએ છીએ. ચર્ચા તો થશેને? આપણા પ્રશ્નનો ઉત્તરો જ નહિ આપી શકે પછી પ્રભાવની વાત જ શી. આપ પહેલો પ્રશ્ન તો બતાવો. ”

“ આત્મારામજીએ જૈન તત્ત્વાદર્શના ખારમા પરિચ્છેદમાં મહાનિશીથ સૂત્રના ત્રીજા અધ્યયનમાં પૂજા વિષયક જે પાઠ આપ્યો છે તે સૂત્રમાં કયાં છે? આ પ્રશ્નનો જવાબ તે નહિ બતાવી શકે, કારણ કે સૂત્રમાં તો એ પાઠ છેજ નહિ. પછી લોકોને કહી દેવું કે આ લોકોની બધી વાતો મનમાની છે; શાસ્ત્રમાં તો છેજ નહિ અને સાચો વીતરાગ ધર્મ તે સ્થાનકવાસી પાળે છે. લોકો તત્કાળ સ્થાનકવાસી ધર્મના હિમાયતી બની જશે. ”

×

×

×

આજે સુજ્ઞાનમલને ઊંઘ જ ન આવી. વિચારપ્રવાહ શરૂ થયો અને તેની સ્વપ્નસૃષ્ટિ ઉજ્જવળ ભવિષ્યની કલ્પનાથી નાચી ઊઠી. તેને લાગ્યું કે અહા! કેવો રહસ્યમય સવાલ? અને આ પ્રશ્નનો જવાબ તો વલ્લભવિજયજી આપી જ શકશે નાહ. અને તો તો જાણે ચિન્તામણિ રત્ન મળી ગયું

હોય તેમ તે આકાશમાં મહેલ બનાવવા લાગ્યો.

તેણે કલ્પનાનક્ષુથી જોયું કે મહાન સલા છે. લોકોની મેદની માતી નથી. વલ્લભવિજયણ વ્યાખ્યાન વાંચે છે. શ્રોતાઓ બધા મુગ્ધ છે. ત્યાં પોતે જઈ પહોંચશે ને નાદ કરશે. પ્રશ્ન પૂછશે ને જાણે વલ્લભવિજયણ અંજાઈ ગયા હોય તેમ જવાબ જ નહિ આપી શકે. આખી સલામાં મહાન આશ્ચર્ય ફેલાઈ જશે અને પછી, પછી તો પ્રવેતાંબર સંપ્રદાયના સ્તાંભ સ્થાનકવાસી સંપ્રદાયના મહાન સ્તાંભ બની જશે. તેની સાથે તેમનો શબ્દ પરિવાર પણ આવશે. આજસુધી મૂર્તિપૂજક સમાજ આ શાસનદીપક મુનિરાજના લીધે સમસ્ત ભારતમાં સમૃદ્ધ અને ધર્મનિષ્ઠ ગણાય છે. અહા ! હવે તેના જ લીધે સ્થાનકવાસીઓની જયપતાકા દિગ્દિગંતમાં ઉડશે અને તે બધાનો યશ મને જ મળશે. પછી તો સ્થાનકવાસી સમાજમાં મારી પ્રતિષ્ઠા પણ વધશે અને હું આગેવાનોનો પણ આગેવાન બનીશ.

કલ્પના તો આગળ ચાલત પણ બાળકના રડવાથી સ્વપ્નસૃષ્ટિ સરી પડી અને સવાર પડવાની રાહ જોતાજોતા પથારીમાં પડખાં બદલ્યાં.

સલામંડપ ખીચોખીચ ભરેલો હતો. શ્રાવક, શ્રાવિકાઓ ઉપરાંત બ્રાહ્મણ, ક્ષત્રી અને મુસલમાનભાઈઓ પણ આવેલા હતા. વ્યાખ્યાન ચાલતું હતું. વચ્ચેવચ્ચે મહારાજશ્રી શંકા-સમાધાન પણ કરતા હતા. ખૂબ શાંતિ હતી. એવામાં લાલા મુજ્જનમલ તથા કેટલાક સ્થાનકવાસીભાઈઓ સલામાં આવી પહોંચ્યા. તેઓ તો અધીરા થઈ રહ્યા હતા. સલાજનોને

પણ તેમના વિનયહીન વર્તન માટે આશ્ચર્ય થયું. સુજન-મલને તો કેમ બોલવું કે કેમ વર્તવું તેનો ખ્યાલ જ ન રહ્યો અને એકદમ મુખ ધનુષની ટંકાર કરતું પૂજ સોહન-લાલજીનું આપેલું પ્રહાર છોડ્યું. પ્રવ્રન પોપટની જેમ બોલી ગયો, અને હવે શું જવાબ મળે છે, સભામાં કેવી મજાની હાંસી થાય છે તે જોતો ઊભો રહ્યો.

શ્રોતાજનો પણ ચમકી ઊઠ્યા. વ્યાખ્યાનના રસપાનમાં આ કેાણુ આવ્યો છે, વિદ્વસંતોષી ? બધા સમસમી ઊઠ્યા. જરા ખળભળાટ થઈ ગયો. સ્ત્રીઓ અંદર અંદર વાતો કરવા લાગી. શું થશે તેમ સાધુઓ વિચારવા લાગ્યા.

આપણા ચરિત્રનાયક તો અડગ બેઠા હતા. તેમના મુખારવિંદ પર તો હાસ્ય ચમક્યું. શાંત પ્રશાંતભાવે તેમણે જવાબ આપ્યો.

“ ભાવીશ્રાવક ! તમારો પ્રશ્ન બહુ જ મહત્ત્વનો છે, વિચારણીય પણ છે જ. પણ તેનો જવાબ અહીં નહિ આપી શકાય ? ”

સાંભળ્યું ન સાંભળ્યું ત્યાં તો બેચાર સુજનમલના સાગરીતો ઉછળી પડ્યા. “ કેમ નહિ ! અહીં જ જવાબ આપો, નહિ તો તમે હાર્યા. ”

“ ભાઈઓ ! જરા શાન્તિ રાખો. મારો પૂરો જવાબ તો સાંભળો. પછી જેટલો શેર કરવો હોય તે કરવાની તમને છૂટ છે.

“ જુઓ, એક મોટી સભા કરો. બધા ધર્મના મોટા-

મોટા વિદ્વાનોને નિમંત્રણ આપે. તેમાં અમે અમારો પાઠ બતાવીશું, પછી તેમાં હારી જઈએ તો સાત વાર હાર કબૂલ કરવા તૈયાર છું. અહીં હું તે સૂત્ર લઈને પણ નથી આવ્યો, વળી અહીં બતાવવાથી કંઈ લાભ પણ નથી.”

“ બરાબર છે, બરાબર છે. આપની સૂચના યોગ્ય છે. જનતાને પણ જાણ થશે કે કોણ વીતરાગ ધર્મના સાચા ઉપાસક છે.” શ્રોતાજનો બોલી બિઠ્યા. સુજનમલ તો આ જવાબ સાંભળી ચૂપ થઈ ગયો. તેણે આવા યુક્તિયુક્ત જવાબની આશા રાખી જ નહોતી. તેની કલ્પનાસૃષ્ટિનો હવાઈ કિલ્લો કકડભૂસ કરતો ચૂરેચૂરા થઈ ગયો.

“ તો હવે એમજ થશે ” બોલતા બધા ચાલ્યા ગયા.

શાસ્ત્રાર્થનો દિવસ નિશ્ચિત થયો. આખા શહેરમાં જાહેરાત થઈ ગઈ. આસપાસના અનેક લોકો શાસ્ત્રાર્થ સાંભળવા આવવા લાગ્યા.

શહેરના આગેવાન લાલા પંબજરાય, લાલા સીતારામ આદિ પંડિતો તથા યતિશ્રી બક્ષીઋષિજી પૂજ સોહનલાલજીની પાસે ગયા.

“ મહારાજ ! આપ શાસ્ત્રાર્થમાં તો પધારશોને ! ” ઋષિજીએ પૂછ્યું.

“ ઋષિજી ! અરે અમારા સવાલનો જવાબ તો આપે. વલ્લભવિજયજી મહાનિશીથ સૂત્રમાં પાઠ બતાવે તોને ! ” સોહનલાલજીએ એજ વાત ફરી સંભળાવી.

“ પણ વલ્લભવિજયજી તો પાઠ બતાવવા તૈયાર છે. ” બક્ષીઋષિએ ખુલાસો કર્યો.

“ નહીંજી ! એ પાઠસૂત્રમાં છે જ ક્યાં ? ”

“ નથી તો પછી આપની વાત જ છેને ! આવો અવસર તો આપે હાથથી ન ખોવો જોઈએ. ”

“ અમે અમારું સ્થાન છોડી ખીજી જગ્યાએ નથી જતા. ”

“ પણ મહારાજ ! ધર્મકાર્ય માટે જતું અનિવાર્ય છે. અને આ તો એવી જગ્યા છે જ્યાં જવામાં કશો ખાધ હોય જ નહિ. વળી પંડિતોની સભામાં સત્યાસત્યનો નિષ્ફય પણ થઈ જશે. ”

“ અરે, પંડિતો આમાં શું સમજે ! ”

“ એ તો બધા બટકુ રોટલાના દાસ. ” સોહનલાલજીએ પંડિતોની કીંમત આંકી નાખી.

“ પંડિતો નથી સમજતા તો ગધેડા ચારવાવાળા કુંભાર સમજે છે ! ક્યાં વિદ્યા અને વિદ્વાનનું સન્માન કરવાવાળા વલ્લભવિજયજી અને ક્યાં પંડિતોનું અપમાન કરવાવાળા તમે. ”

ગુરુસામાં કહેતા કહેતા પંડિતો જિભા થઈ ચાલી નીકળ્યા. ઋષિને પણ આવા વર્તનથી દુઃખ થયું.

નિષ્ફય પ્રમાણે સભા શરૂ થઈ. મહારાજશ્રી તેમના શિષ્યમંડળ સાથે આવી પહોંચ્યા. તેમણે તો આવીને મંગલાચરણ કરી, વ્યાખ્યાન શરૂ કર્યું. પ્રવેતાંબર આમ્નાયની પ્રાચીનતા વિષે દ્રષ્ટાંતો આપ્યાં. મૂર્તિપૂજા વિષેના પ્રાચીન ઉલ્લેખો, શિલાલેખો અને મથુરાના કંકાલી ટીલા અને

શોધખોળ વિષે વિવેચન કર્યું. સ્થાનકવાસી સંપ્રદાયના ભાઈઓ પણ આવ્યા હતા. તેમણે જોયું કે તેમના તરફથી હજી કોઈ આવ્યું નથી, તેથી તેઓ ગયા. સ્થાનકમાં આં પૂજ સોહનલાલજીને શાસ્ત્રાર્થ માટે આવવા વિનંતિ કરી શું કરવું તેની મુંઝવણ થવા લાગી. શાસ્ત્રાર્થ કરવો કેમ! શાસ્ત્રાર્થમાં જીત ન થઈ તો! ન જઈએ તો! બનવા રીતે ભારે વિમાસણ હતી. છેવટે પોતે ન જતાં પોતાના લોકોને પ્રસન્ન રાખવા માટે કરમચંદજી નામના સાધુને મોકલ્યા, મહાનિશીથસૂત્ર પણ આપ્યું.

વ્યાખ્યાન તો ચાલુ હતું. લોકોએ કરમચંદજી મહા રાજને આવેલા જોઈ વ્યાસપીઠ પર આવવા વિનંતિ કરી પણ ત્યાં ન આવ્યા. આપણા ચરિત્રનાયકે વ્યાખ્યાન બંધ કર્યું અને પોતે ઊઠીને શ્રી કરમચંદજી પાસે આવ્યા અને પૂછ્યું: “આપ શાસ્ત્રાર્થ માટે આવ્યા છોને! ચાલો વ્યાસ પીઠ પર. ત્યાં શાંતિથી બેસો પછી આપણે આપણું કાર્ય શરૂ કરીએ.”

“અમે શાસ્ત્રાર્થ માટે નથી આવ્યા” કરમચંદજી બોલ્યા અને સલા આપી હસી પડી. એક બે ભાઈએ કરમચંદજીની મસ્કરી કરવા લાગ્યા કે તુરત આપણુ ચરિત્રનાયકે વાર્યા અને ઠપકો આપ્યો, એટલું જ નહિ પણ બધાને શાંતિ રાખવા સૂચના કરી તથા જણાવ્યું કે “ત્યાં ગીતું અપમાન કરવું એ અનુચિત વ્યવહાર છે.”

“અમે તો ચતિજીને પાઠ બતાવવા આવ્યા છીએ.” કરમચંદજી ગભરાતા ગભરાતા બોલ્યા.


“ ચતિજી ! આપ જ પાઠ જીઓ અને લોકોની શંકાતું નિવારણ કરો ” આપણા ચરિત્રનાયકે રસ્તો કાઢ્યો.

“ કરમચંદજી ! લાવો સૂત્ર. હું પાઠ વાંચી બતાવું ? ” ચતિજીએ સૂત્ર માગ્યું.

“ સૂત્ર હું જ બતાવું ! લો વાંચો. ”

“ એમ શા માટે. મને જ આપોને. ” સૂત્ર લઈ લીધું ને કાળી શાહીથી ભૂંસેલી થોડીથોડી વંચાતી પંક્તિ વાંચીને બતાવ્યું કે આ સૂત્રમાં તો મૂર્તિપૂજનો ઉલ્લેખ છે.

બસ પછી તો પૂછવું જ શું. સ્થાનકવાસી સાધુઓ તો શરમીંદા પડી ગયા. લોકોમાં હોહા વધી પડી. લોકોએ તો ભગવાન મહાવીરની જય, આત્મારામજી મહારાજની જય, વલ્લભવિજયજી મહારાજની જય. આદિ જયનાદથી સભામંડપ ગાજી ઉઠ્યો. લોકોએ મોટું સરઘસ કાઢ્યું અને આપણા ચરિત્રનાયક સાથે ઉપાશ્રય આવી ફરી જયનાદો કરી સૌ પોતપોતાને સ્થાનકે ગયા.



રાજસભામાં શાસ્ત્રાર્થ

[૨૭]

“**કૃપા**નિધાન ! મહારાજ શ્રી હીરાસિંહજી બહુજ ધર્મપ્રેમી અને ન્યાયી છે. સાધુસંતો પર તેમની સારી ભક્તિ છે. આપનું નામ તેમણે સાંભળ્યું ત્યારથી તે વારંવાર યાદ કરે છે. કાલે તો આપને રાજસભામાં નિમંત્રણ કરવા માટે મને જણાવ્યું. આપ પધારશો તો મહારાજ તથા અમે બધા કર્મચારીઓને આપના અમૃત વચનોનો લાભ મળશે.” નાભાનરેશના બાલમિત્ર અને મુખ્ય કર્મચારી લાલા જીવારામજીએ વિનંતી કરી.

“લાલાજી ! મહારાજને પૂછી તમે વખત નક્કી કરી જણાવશો તો હું જરૂર આવીશ. અમારે સાધુને તો જ્યાં અમારી ધર્મદલાલી ચાલે ત્યાં જવામાં શું વાંધો હોય ?”

“સાહેબ ! મહારાજ તો ગયે વખતે આપ પધાર્યા ત્યારના યાદ કરે છે. મને તેમણે તો એમ જ કહ્યું છે કે મહારાજશ્રીને જે સમય અનુકુળ હોય તે નક્કી કરશો.”

“કાલે તો અષ્ટમી છે. પરમ દિવસનો ત્રણ વાગ્યાનો સમય મને લાગે છે, બધાને ઠીક પડશે.”

“ સાહેબ ! હું તથા ખીજા બેપાંચ કર્મચારીઓ આપને લેવા માટે પરમ દિવસે આવીશું. આપને માટે રાજસભામાં કાંઈ ખાસ વ્યવસ્થા કરાવું ? ”

“ કશુંજ નહિ. અમારે સાધુઓને માટે કાંઈપણ વ્યવસ્થા કરાવવાની હોય જ નહિ. આસનો અમારી સાથે છે. લાકડાની પાટ જેવું હશે તેો આલશે. તમે તે વિષે કશી ચિંતા ન કરશો.

*

“ પધારો ! પધારો ! સ્વામીજી પ્રણામ ! ” મહારાજાએ મહેલમાં પ્રવેશતા મુનિરાજેનું સ્વાગત કર્યું અને પ્રણામ કર્યો.

“ ધર્મલાલ ! ધર્મલાલ ! ” સભાગૃહમાં પ્રવેશતાં મહારાજા તથા અધિકારી વર્ગને ધર્મલાલ આપ્યા.

“ મહારાજ ! આપના વિષે ઘણું ઘણું સાંભળ્યું હતું. હું તો ઘણા વખતથી આપના દર્શનનો અભિલાષી હતો પણ રાજકાજમાંથી કુરસદ મળે નહિ. વળી લાલા જીવારામજી તો આપના ભક્ત બની ગયા છે. તે વારંવાર આપના વ્યાખ્યાનો વિષે વાતો કરે છે.” મહારાજાએ પોતાની ઉત્સુકતા બતાવી.

“ આપ તો મહારાજાના રક્ષક અને પોષક છો. આપની જવાબદારી સવિશેષ હોય જ. લાલાજી વિદ્વાન છે. અમારી સાથે સારી ચર્ચા કરે છે.” આપણા ચરિત્રનાયકે રાજાની જવાબદારીનો ઉલ્લેખ કર્યો.

“ કૃપાનિધાન ! મહારાજા તથા અમે કર્મચારી વર્ગ આપની સુધાવાણી સાંભળવા ઉત્સુક છીએ. ” લાલા જીવા-

રામજીએ પ્રાર્થના કરી.

આપણા ચરિત્રનાયકે ધર્મપ્રેમી અને ન્યાયી રાજનું કર્તવ્ય, કર્મચારીઓની રાજ-પ્રજા પ્રત્યેની ફરજો, પ્રાણી માત્રનું જીવનનું ધ્યેય મોક્ષ-સુખ અને તેની પ્રાપ્તિ માટે ઉચ્ચ જીવન, ઉચ્ચ કાર્ય અને ઉચ્ચ ભાવનાની આવશ્યકતા. મત મતાન્તરો આલ્યા જ કરે પણ પ્રત્યેક વ્યક્તિએ પોતાનું કર્તવ્ય—ધ્યેય લક્ષમાં રાખીને જીવનપર્યંત તેમાં મગ્ન રહેવું જોઈએ. એ સચોટ વાણીમાં સમજાવ્યું. વિવિધ ધર્મોના સિદ્ધાંતો અને દૃષ્ટાંતોથી મહારાજ તથા અધિકારી વર્ગ ખડુ જ ખુશ થયા. મહારાજના અંતઃકરણમાં ખૂબ શાંતિ થઈ. એક કલાક સુધી વાર્તાલાપ ચાલ્યો. બધા ધન્ય ધન્ય કહેવા લાગ્યા. મહારાજ વતી લાલા જીવારામજીએ મહારાજશ્રીને ખડુ જ આભાર માન્યો. બધાએ ફરી પ્રણામ કર્યાં. મહારાજશ્રી ધર્મલાલ આપી ઉપાશ્રય આવી ગયા. અને એક નવી વાત છેડાઈ.

“કૃપાનાથ ! આપે સાંભળ્યું ? પૂજ સોહનલાલજીના શિષ્યો જગ્યાએ જગ્યાએ કહેતા ફરે છે કે પ્રવેતાંબરોમાં એવું કોઈ નથી જે અમારી સાથે સાત્ત્વ કરી શકે !” એક વ્યક્તિએ આવીને સાંભળેલી વાત કહી.

“તેઓના કહેવાથી શું વજ્યું ? સામાના ગામમાં તેઓ કેવા પાછા પડ્યા હતા તે આખું શહેર જાણે છે.” એક શિષ્યે સંભળાવી દીધું.

લાલા જીવારામજી તેજ વખતે મહારાજશ્રી પ-સે બેઠા હતા અને ચર્ચા ચાલતી હતી. તેમણે આ સાંભળ્યું અને

મહારાજશ્રીને પૂછ્યું. “ સાહેબ! શું ધમાલ છે? મને તો જણાવો. ”

“ લાલાજી! સામાનામાં શાસ્ત્રાર્થ માટે સલા ભરી. પૂજ સોહનલાલજી તો ન આવ્યા પણ એક સાધુને મોકલ્યા અને ચતિજીએ પાઠ વાંચી બધો ભ્રમ ખુલ્લો કરી દીધો. ”

“ તો પછી અહીં વળી શું ચર્ચા બગી છે? ” લાલાજીએ પ્રશ્ન કર્યો.

“ તેમનો ફરી શાસ્ત્રાર્થ કરવાનો ઇરાદો હોય? ”

“ આપનો શો ઇરાદો છે? ”

“ અમે તો હંમેશાં તૈયાર છીએ. પણ શાસ્ત્રાર્થની રીતિએ શાસ્ત્રાર્થ થવો જોઈએ. ”

“ સ્વામીજી! આપ તો જાણો છોને કે નાભા રાજ્ય ન્યાયી ગણાય છે. મહારાજ સાહેબને તો ધર્મચર્ચા બહુ પ્રિય છે. તે અત્યનિષ્ઠ અને ન્યાયપ્રિય છે. આપ આજ્ઞા આપો તો રાજસભામાં શાસ્ત્રાર્થ માટે વ્યવસ્થા કરું. ” લાલા જીવારામજીએ યોજના કરી સંભળાવી.

“ હર સમય અમે તૈયાર છીએ. ” મહારાજશ્રીએ ટુંકમાં પતાવ્યું.

લાલા જીવારામજીએ મહારાજની અનુમતિ મેળવી. પૂજ સોહનલાલજીની પાસે માણસ મોકલી પૂછાવ્યું કે “ તમે શાસ્ત્રાર્થ માટે તૈયાર છો કે કેમ? પ્રવેતાંબરી તૈયાર છે. ”

પૂજ સોહનલાલજી આ માટે તૈયાર નહોતા. પણ લાલા

જીવારામજીએ પૂછાવ્યું એટલે શું થાય ? છેવટે હા પાડવી પડી અને પોતાના પ્રશિષ્ય શ્રી ઉદયચંદ્રજીને શાસ્ત્રાર્થ માટે આજ્ઞા આપી. લાલા જીવારામજીએ લખાવી લીધું કે અમે અમારા પ્રશિષ્ય ઉદયચંદ્રજીને શાસ્ત્રાર્થ માટે નિયુક્ત કરીએ છીએ અને તેમની જીતથી અમારી જીત અને તેમની હારથી અમારી હાર ગણવા અમે બંધાઈ એ છીએ.

શાસ્ત્રાર્થનો દિવસ મુકરર થયો. રાજસભામાં શાસ્ત્રાર્થ શરૂ થયો. મહારાજ પોતે તે પ્રસંગે હાજર રહેતા હતા. કર્મચારી વર્ગ પણ હાજરી આપતો. શહેરના આગેવાનો, શ્રવેતાંબર સમાજના આગેવાનો તથા સ્થાનકવાસી સમાજના ભાઈ એ પણ આવતા.

મહારાજએ પંડિતોની એક સમિતિ મુકરર કરી. શાસ્ત્રાર્થ ચાલવા લાગ્યો. પ્રશ્નોત્તર થવા લાગ્યા. શાસ્ત્રોના પાઠો તથા માન્યતાઓ વિષે ચર્ચા ચાલી. આપણા ચરિત્રનાયકે છ પ્રશ્નો રજૂ કર્યા. તેના જવાબો તો મળ્યા જ નહિ પણ અનેક નાની મોટી વાતો ચાલી. છેવટે પંડિતોની સમિતિને ફેંસલો આપવાની ભલામણ થઈ.

ચર્ચાનો એકાદ પ્રસંગ વાંચકોને રોચક થઈ પડશે.

“ શ્રવેતાંબર સાધુએ મુહપત્તિ નથી રાખતા. શાસ્ત્રોમાં મુહપત્તિની આજ્ઞા છે. તો પછી શાસ્ત્રજ્ઞાનો વિરોધ કર્યો કહેવાય કે નહિ ! ” શ્રી ઉદયચંદ્રજીએ પ્રશ્ન કર્યો.

“ ધર્માવતાર ! તમે જોઈ શકો છો કે મારા હાથમાં એક નાનો સોળ આંગળ લાંબો અને સોળ આંગળ પહોળો કપડાનો ટુકડો છે. તે કપડાને મોં સામે રાખ્યા વિના

કહી એક શબ્દ પણ હું બોલતો નથી. આપ સલાજનો, કેઈ એમ કહી શકશે કે હું કહી તે કપડા વિના બોલ્યો છું? અને તે કપડાનું નામ મુહપત્તિ છે. હું પ્રત્યેક સમયે તેનો ઉપયોગ કરું છું. આપ પંડિતગણ તથા શ્રોતાજનો સ્વયં વિચારી શકે છે કે શ્રી ઉદયચંદ્રજીનો આ આક્ષેપ કેવો નિરર્થક છે! મહારાજશ્રી! આપ સાહેબનું આ બાબત શું મંતવ્ય છે તે જણાવશે તો સલાજનોને આનંદ થશે.” ચરિત્રનાયકે વીગતવાર જવાબ આપ્યો ને સલાજનો તથા મહારાજશ્રીને પ્રશ્ન કર્યો.

“ ઉદયચંદ્રજીમહારાજ! તમારા પ્રશ્નનો ખુલાસો તો મળી ગયો ને! તમે મુહપત્તી ખાંધો છો, તેઓ હાથમાં રાખે છે. ઉદ્દેશ તો એક જ છે. પણ જીવ મરવાની વાત તમે કરો છો તો નાકમાંથી પણ હવા નીકળે છેને! પૂણું જીવરક્ષા તમે માનો છો તેમ કરવી હોય તો પછી આખું મોઢું ઢંકાઈ બચ તેવો ટોપો પહેરવો જોઈએ.” સ્મિત કરીને મહારાજ હીરાસિંહે જવાબ આપ્યો.

શાસ્ત્રાર્થ પૂરો થયો ને તેનો ફેંસલો પંડિતોએ પ્રવેતાંબરોના લાભમાં આપ્યો. મહારાજએ પણ તેને અંજો આપણા ચરિત્રનાયક પર પત્ર લખી ફેંસલાનો નિર્ણય મોકલાવ્યો.

નાભાના શાસ્ત્રાર્થ બાદ આપ માલેરકોટલા થઈ સામાના પધાર્યાં. ૧૯૬૦ નું ૧૭ મું ચોમાસું આપે સામાનામાં સંપૂર્ણ કર્યું. અહીં એક જિનમંદિરને માટે વિચારણા થઈ અને કાર્ય શરૂ થયું.

પંજાબમાં પર્યુષણમાં બધી જગ્યાએ પ્રાયઃ ભગવાનની પ્રતિમાનો વરઘોડો નીકળે છે. તે દિવસ ઉત્સવ તરીકે ગણાય છે. સામાનામાં પણ તૈયારી થવા લાગી. શાન્તમૂર્તિ શ્રી હંસવિજયજી મહારાજશ્રીએ પાલીતાણાથી બે નાની મનોહર મૂર્તિઓ સાથે એક શ્રી શાંતિનાથ ભગવાનની દિવ્ય પ્રતિમા મોકલા હતી. તેનો નગરપ્રવેશ આનંદપૂર્વક થયો. તે વખતે સ્થાનકવાસીભાઈઓ તરફથી હરકત કરવામાં આવી હતી પણ આપણા ચરિત્રનાયકે ઉપદેશામૃતથી શાંતિ ફેલાવી. કેટલાક સનાતનીભાઈઓ પણ મહારાજશ્રીના સમાગમથી પ્રેમ રાખતા હતા, તેઓએ આ કામ પોતાનું સમજીને રથોત્સવમાં પૂરી સહાયતા કરી.

રથોત્સવ તો થયો. પ્રભુની પ્રતિમાનો પ્રવેશઉત્સવ આનંદપૂર્વક ઉજવાયો, પણ પર્યુષણના જલૂસનું શું થાય ! તે વિષે ચિંતા રહેતી હતી. તેવામાં લાલા સીતારામ અને લાલા પંજાબરાય આવ્યા.

“ મહારાજશ્રી ! આપ શા માટે ચિંતા કરો છો ! અમે શું કામ આવીશું ? બલે અમે સનાતન ધર્મ પાળીએ પણ આપના પ્રત્યે તો અમારી ભક્તિ અહોનિશ છે અને રહેશે ” બંને ગૃહસ્થોએ પોતાની ભાવના વ્યક્ત કરી.

“ ભાગ્યશાળીઓ ! હું તે ક્યાં નથી જાણતો ! તમે તો શ્રાવકબંધનો કરતાં વિશેષ ભક્તિભાવ ધરાવો છો ! પણ પર્યુષણના ઉત્સવ માટે તૈયારી તો ખૂબ ચાલે છે અને રાજ્ય તરફથી મના થઈ તો શું થશે ? ” મહારાજશ્રીએ ચિંતા વ્યક્ત કરી.

“સ્વામીજી! જ્યારથી અમે જ્યાજ્યાનમાં આવીએ છીએ ત્યારથી અમે તો નિશ્ચય કર્યો છે કે પશુપણને વરદોડો તો કોઈપણ ભોગે નીકળવો જ જોઈએ.”

‘મથ્થેણુ વંદામિ’ પાંચેક ગૃહસ્થોએ વંદણા કર્યા.

‘ધર્મલાભ! અહો લાલાજી તમે તો સત્વર આવી પહોંચ્યા. અમે એજ વાત કરતા હતા. લાલા સીતારામજી તથા લાલા પંજાબરાય તો કહે છે કે ચિંતા કરવાનું કશું કારણ નથી. હવે તમે પણ આવી ગયા. જે યોગ્ય લાગે તે પ્રબંધ કરો.” આપણા ચરિત્રનાયકે આગન્તુક આગેવાનોને બધી પરિસ્થિતિ સમજાવી.

“કૃપાનાથ! અમે જઈએ છીએ પતિયાલા. ત્યાંથી મંજુરી મેળવીને આવીએ છીએ. આપ નિશ્ચિંત રહેશો. અને લાલા પન્નાલાલજીને તો આપ જાણો છો. તેમની પ્રતિષ્ઠા રાજ મહારાજમાં ઘણી સારી છે. તે અમારી સાથે છે એટલે અમને પણ નિશ્ચિંતતા છે.” લાલા ગંગારામજીએ જતાં જતાં મંજુરી માટે નિશ્ચયાત્મક ઉલ્લેખ કર્યો.

“તમે સુખેથી સીધાવો. આઘષ્ટાયકહેવ તમારા કાર્યને સફળ કરો. પતિયાલાથી સમાચાર આપશો.” મહારાજશ્રીએ આશીર્વાદ આપ્યા.

“અને અહીંની ચિંતા તો કરશો જ નહિ.” લાલા સીતારામજીએ તેઓને જણાવ્યું.

તેઓ પતિયાલા ગયા પણ રેસીડન્ટ સાહેબ સીમલા હતા તેથી, તેઓ સીમલા ગયા. પતિયાલાથી મહારાજશ્રીને

તારથી સમાચાર આપ્યા કે અમે સીમલા જઈએ છીએ. આપ ચિંતા જ કરશો; શાસનરેવ અમારી સહાયતા કરશે. આવું ધર્મકાર્ય કોઈ નહિ રોકી શકે. જ્યાં આપ જેવા પ્રભાવિક, ગુરૂ છે ત્યાં વિદન કેટલો વખત ટકી શકે !

*

“ પનાલાલજી ! તમે ક્યાંથી અહીં પહોંચી ગયા ! ” સાહેબે આશ્ચર્યથી પૂછ્યું.

“ આપ સાહેબનું એક જરૂરી કાર્ય હતું. અમે પતિ-યાલા જઈ આવ્યા પણ આપ અહીં હતા તેથી અહીં આવ્યા. ” લાલાજીએ વાત શરૂ કરી.

“ એવું મારું શું કામ છે ! કહો લાલા પનાલાલજી તમારો કોઈ કેસ છે કે શું ! ” હસતાં હસતાં સાહેબે મજાક કરી.

“ જી ના ! એવા કોઈ કેસ માટે હું આવું ખરો ? એક ધર્મકાર્ય છે. અમારા ગુરુમહારાજ સામાનામાં છે. અમારા તહેવારના દિવસોમાં એક જલૂસ કાઢવાનું છે. તેમાં અમારા ભગવાનનો સ્થ કાઢવાનો છે. ” લાલાજીએ વસ્તુસ્થિતિ સમજાવી.

“ તે માટે પરવાનગીની શી જરૂર ! વળી મારી મંજૂરી તે માટે તો હોય જ. ધર્મકાર્ય માટે તો મના છે જ નહિ. ” સાહેબે પ્રશ્ન કર્યો.

“ એમ નથી સાહેબ ! સામાનામાં બે પક્ષો છે. અમને લાગે છે કે કદાચ તે લોકો તરફથી કાંઈ હરકત થાય

તો પહેલેથી ખંડોખસ્ત થાય તો સારું.” લાલાજીએ ચોખવટ કરી.

“ ભલે ! હું તમને યોલીસ સુપ્રિન્ટેન્ડન્ટ પર પત્ર આપુ છું. તમને બધી રીતે સહાયતા કરશે. યોલીસ દુકડી પણ મોકલશે, પણ શાન્તિથી કામ લેશો.” સાહેબે પત્ર લખી આપ્યો.

“ સાહેબ ! ખડું આભાર થયો. તકલીફ માફ કરશો.” ખન્નેએ રબ લીધી.

મંજુરી લઈને લાલાજી આવી ગયા, આનંદ આનંદ થઈ રહ્યો. જલૂસ ધૂમધામપૂર્વક નીકળ્યું. ૧૯૬૦ના શ્રાવણ વદી ૧૪ ના મહેન્દ્રધ્વજ, રથયાત્રા નીકળ્યા અને કલ્પ-સૂત્રનો વરઘોડો પણ નીકળ્યો. આ પ્રસંગે કોટલા, પટ્ટી, હોશિયારપુર, ગુજરાનવાલા અને અંબાલા, સામાનાથી ભજનમંડળીઓ આવી હતી, એટલું જ નહિ પણ સામાનાના સનાતની ભાઈઓની ભજનમંડળી પણ પૂરા ઠાઠથી વરઘોડામાં નીકળી. તેણે તો રંગ રાખ્યો. આસપાસના હજારો લોકોએ લાભ લીધો. શહેરમાં આનંદ આનંદ છાઈ રહ્યો.

૧૯૬૦ નું ૧૮ મું ચોમાસું અહીંજ સંપૂર્ણ કરી નાભા, માલેરકોટમાં થઈ આપ રાયકોટ પધાર્યાં. અહીં બધા સ્થાનકવાસીભાઈઓ હતા પણ મહારાજશ્રીના રહેવાથી પહેલાં તો આહારપાણીની મુશ્કેલી રહી પણ તે પ્રસંગે વાવેલું ધર્મ-બીજ ઊગી નીકળ્યું.

આજે તો રાયકોટમાં જૈનોનાં ઘણાં ઘરો છે. અહીંથી લુધિયાના થઈ આપ જીરા પધાર્યાં. જીરાના નાયબ તહેસી-

લદ્દાર સરદાર શેરસિંહજી આપની પાસે વારંવાર તત્ત્વ-
ચર્ચા અને ધર્મશ્રવણ કરવા આવતા. વળી અહીંની શાળાના
એક વિદ્વાન અધ્યાપક પણ વારંવાર આપની પાસે આવતા.
તેમણે તો આપણા ચરિત્રનાયકની પ્રશંસામાં એક ગજલ
પણ બનાવી હતી. સં. ૧૯૬૧ નું ૧૯ મું ચોમાસું જીરામાં
પૂર્ણ કરી, રાયકોટ પધાર્યા. પં. શ્રી સુંદરવિજયજી તથા
મુનિશ્રી સોહનવિજયજી જીરાથી પટ્ટી ગયા. અહીં પટ્ટીમાં
ભાઈ કોદર કાળીદાસને ૧૯૬૨ ના કારનક વહી પ ને
દિવસે દીક્ષા આપી. નામ ઉમેદવિજયજી રાખી ચરિત્ર-
નાયકના શિષ્ય બનાવ્યા.

સં. ૧૯૬૨નું ૨૦ મું ચોમાસું આપે લુધિયાનામાં
પૂર્ણ કર્યું. અહીં ચોમાસું કરવાની ખાસ જરૂર તો એટલા
માટે પડી કે સ્થાનકવાસી સાધુઓએ સાસ્ત્રાર્થની વાત
છેડી હતી. અહીં લાલા દોલતરામજી સંઘ લઈને દર્શનાર્થે
આવ્યા હતા. ચોમાસામાં આપની તબિયત નરમ થઈ
ગઈ. તાવ આવવા લાગ્યો પણ તેની પરવા ન કરી વ્યા-
ખ્યાન ચાલુ રાખ્યું. ચોમાસું પૂર્ણ કરી તબિયત ખરાબર
ન હોવા છતાં વિહાર કર્યો. નકોદર પધાર્યા. ગુરુભક્ત શ્રી
લલિતવિજયજી મહારાજે જ્યાં ગુરુદેવની બિમારીના સમા-
ચાર સાંભળ્યા ત્યારથી તેઓ વ્યાકુળ થઈ ગયા, પણ
ચોમાસામાં તો શું થઈ શકે ! ચોમાસું પૂરું થતાં જ એ
સાધુઓની સાથે બીકાનેરથી લાંબા લાંબા વિહાર કરી એક
મહિનામાં ગુરુચરણોમાં આવી પહોંચ્યા. વાહ ગુરુભક્ત !

“ઓહો ! લલિતવિજય ! જીડીને આવ્યાં કે શું !”

અરણ્યમાં પડેલા શિષ્યને ઉઠાડતાં બોલ્યા.


“ કૃપાસાગર ! બીમારીના સમાચાર સાંભળીને ગોચરી પાણી પણ ઉડી ગયાં હતાં, પણ ચોમાસામાં તે કાંઈ અવાય છે ! પછી તો અહીં પહોંચ્યા ત્યારે જ શાંતિ થઈ. આપની તબિયત બહુ જ ખરાબ થઈ ગઈ છે. આવી તબિયત છતાં વિહાર કેમ કર્યો ! ” લલિતવિજયજીએ ચિંતા દર્શાવી.

“ સાધારણ તાવમાં શું પડ્યા રહેવું ! વિહારથી હવાફેર થાય એટલે તાવ તો ઊભો જ ન રહે.”

“ નહિ ગુરુદેવ ! જીરામાં હરદયાળ નામના પ્રસિદ્ધ હકીમ છે. તેની પાસે આવતા દરેકી પંચાણુ ટકા તાંદુરસ્ત થઈ ને બચ છે. તેમને માટે જીરા લખ્યું છે. જરા તાંદુરસ્તી સારી થાય પછી જીરા તરફ વિહાર કરીશું.” લલિતવિજયજીએ પ્રાર્થના કરી.

“ લલે ભાઈ ! જેવી તારી મરજી. શરીરનો શું મોહ કરવો ! કર્મ રોગ તો આવે ને બચ ! ”

આરામ થયા પછી પટ્ટી, જંડીયાલા, અમૃતસર થઈ ગુજરાંવાલા પધાર્યાં. અહીં પ્લેગને લીધે સંઘની વિનંતિથી રામનગર પધાર્યાં. રામનગરમાં લાલા જગન્નાથ ભોલેશાહ ગુરુભકત હતા. તેમની પાસે એક મનોહર દિવ્ય લીલા પન્નાની સ્તંભન પાર્શ્વનાથની પ્રતિમા હતી. તે અદ્વિતીય પ્રતિમાનાં દર્શન કરી આનંદ લીધો. અહીંથી ખાનગાહ ડાંગરા થઈ લાહોર થઈ અમૃતસર પધાર્યાં. સંવત ૧૯૯૩ નું એકવીસમું ચોમાસું આપે અમૃતસરમાં પૂર્ણ કર્યું.



વતનનો સાદ

[૨૮]

ધૃષ્ટા ઘણા વર્ષે આજે ગૂજરાત—જન્મભૂમિ સાંભરી આવી. ૧૯ વર્ષ પહેલાં ગૂજરાત છોડ્યું હતું. ઘર તો તે પહેલાં છોડેલું. મોટાભાઈનો મોહ, ગુરુદેવનો પ્રેમ, રાધનપુરનો દીક્ષા મહોત્સવ, સતત વિહાર, પંજાબની રક્ષા માટેની તૈયારી, ગુરુદેવનો અંતિમ સંદેશ, ગુરુદેવના સ્મારકની યોજના, તે યોજનાને મુર્તસ્વરૂપ આપવાના પ્રયાસો આખાથે પંજાબના ગામે ગામનો વિહાર અને ગુરુદેવના અધૂરાં કાર્યની જ્વલાંત જ્યોત. હિંદુ, મુસલમાન, સીખ અને આર્યસમાજભાઈઓનો પ્રેમ, પંજાબના શ્રી સંઘનો નિઃસીમ પ્રેમ અને પોતાના પ્રાણ પ્રેરક માટેની શ્રીસંઘના આખાલવૃદ્ધની અહોનિશ ચિંતા, પંજાબમાં વિશેષ ધર્મ-પ્રચારની લગન.

આ બધાં આકર્ષણો અને શાસનસેવાના કાર્યોમાં વતન તો ભૂલાઈ ગયું હતું. પંજાબ પ્યારા વતનથી પણ પ્યારું બની ગયું હતું. ગૂજરાત—પંજાબના ભેદ ભૂલાઈ ગયા હતા. આજે મોટાભાઈના આવવાના સમાચાર પ્રાપ્ત થવાથી વતન યાદ આવી ગયું. વીસ વર્ષ પહેલાંની જન્મ-

લોમકાના સ્નેહસંભારણા આંખ સામે ખડા થઈ ગયાં. હર્ષાશ્રુના બે બિંદુ ખરી પડ્યાં. વતનનો સાદ હૃદયના પેટાળમાં ભગ્યો અને મન હબરો માઈલિનું અંતર વીંધી મૂજરાત પહોંચી ગયું.

આટ આટલાં વર્ષોમાં એક દિવસ, એક રાત્રિ કે એક ઘડી પણ આ પ્યારા વતનનો વિચાર પણ નહોતો આવ્યો. કોઈ પણ પણ આવો તલસાટ નહોતો ભગ્યો.

એક જ પત્રે, બે અક્ષરોએ વર્ષોનાં સંભારણાં જગાડ્યાં અને જઈ શકાય તો જન્મભૂમિનું ઋણ અદા કરવા જવાનો વિચાર આવ્યો. પંજાબનો જેટલો હક છે તેથી જરાએ ઝોછો હક જન્મભૂમિનો નથી જ નથી, એ આજે કોણ બણે હૃદયના કયા ખૂણામાંથી સ્વયં સ્ફુરણા થઈ આવી. ગુરુદેવના સંદેશ અને ગુરુદેવનું કાર્ય મૂજરાતમાં પણ થવું જોઈ એ—થશે જ, એ એકજ તમન્નાથી તે વિચારને પુષ્ટિ મળી. વિધિના વિધાન એવાં જ હશે તે !

ગુરુદેવ ! ખીમચંદલાઈ આજે સવારે આવી ગયા છે. લાલાં પત્તાલાલજીને ત્યાં ઉતર્યાં છે. હમણાં જ આપના દર્શને આવે છે.” ગોચરી લઈને આવતા એક શિષ્યે સમાચાર આપ્યા.

“ સાહેબ ! સુખશાતા છે ! ” શ્રી ખીમચંદલાઈએ શાતા પૂછી.

“ ધર્મલાલ ! ઘણા દિવસે ફૂરસદ મળી. ”

“ ઘણા વખતથી આવવાની ઈચ્છા હતી પણ ગૃહસ્થીને કાંઈ ને કાંઈ ઉપાધિ આવ્યા જ કરે. બધાએ સુખશાતા

પૂછી છે. આપને વંદણા કહેવરાવ્યા છે.”

“કોણ જાણે કેમ પણ તમારા આવવાના સમાચાર મળતાં જન્મભૂમિ યાદ આવી.”

“સાહેબ! અમે પણ આપને હુમેશાં યાદ કરીએ પણ કયાં પંજાબ અને કયાં ગુજરાત. વીસ વીસ વર્ષથી ગુજરાત આપના ઉપદેશ વિના સૂની છે. હવે કૃપાદષ્ટિ કરો. સિદ્ધાચળ તો યાદ આવે છે ને. ત્યાં પધારો તો પણ અમને લાલ મળે.” ખીમચંદભાઈએ વિનતિ કરી.

“લાગ્યશાળી! સિદ્ધાચળની જગત્રા માટે અમે બધા ઉત્સુક છીએ, પણ પંજાબની જવાબદારી એટલે કંઈ ને કંઈ કામ નીકળે જ. આ સાલ તો જરૂર તે તરફ આવવા વિચાર કરેલો પણ શાસ્ત્રાર્થ આવી પડ્યો પછી શું થાય?”

“જીઓ! આ વખતે તો આપને તે તરફ પધારવું જ પડશે. વડોદરાના શ્રીસંઘનો વિનતિપત્ર લઈને હું પોતે આવ્યો છું, એટલું જ નહિ પણ આચાર્ય શ્રી વિજય કમળસૂરિજી મહારાજ તથા ઉપાધ્યાય શ્રી વીરવિજયજી મહારાજનો ગુજરાતની તરફ વિહાર કરવાનો આદેશ લઈને જ આવ્યો છું.”

“ઓહો! ત્યારે તમે તો બધું પાકે પાયે કરીને જ આવ્યા છો!”

“તમે ન આવો તો પછી અમારે કંઈક તો કરવું જોઈએને!”

“સાધુમંડળને તો તમારા નિમંત્રણથી બહુ જ આનંદ

થશે. તેઓ તો ઘણા વખતથી પાલીતાણાની યાત્રા માટે ઉત્સુક છે. માત્ર પંબળના ગુરુભકતોને જરા દુઃખ થશે.”

“પણ સાહેબ આચાર્ય મહારાજ અને ઉપાધ્યાયજી મહારાજ પધારે છેને ! પછી તો શું વાંધો છે.”

અમૃતસરના શ્રીસંઘના આગેવાનોએ વાત સાંભળી અને તેઓશ્રી ગૂજરાત તરફ જવાના છે તેમ પાકે પાયે ચર્ચા થવા લાગી, એટલે બધા એકઠા મળીને આવ્યા ઉપાશ્રયે.

“મહારાજ ! આપ અમને—શ્રીસંઘ પંબળને કોને ભરોસે છોડી બાંધો છો ! અમને ગુરુદેવ આપને ભરોસે છોડી ગયા છે. અમે તો આપને નહિ જવા દઈએ. અમારી રક્ષા તો પછી કેાણુ કરશે ?” આગેવાનોએ વિનતિ કરી.

“ભવ્ય જનો ! તમે તો સારી રીતે બાંધો છો કે હું ઓગણીસ વર્ષથી પંબળમાં છું. ગૂજરાત મારી જન્મભૂમિ હોવા છતાં મેં કદી તે ભૂમિને યાદ પણ નથી કરી. દીક્ષા લઈને ગુરુદેવના ચરણમાં રહ્યો અને તેઓશ્રીના દેહાન્ત પછી પણ અહીં પ્રંબળમાં વિચરી રહ્યો છું. મને ઘણા વખતથી સિદ્ધાચલજી જવાના ભાવ થયા હતા, પણ હું તે વિચારને પણ દાબી દેતો હતો. તમારો મારા પરનો પ્રેમ મને પંબળથી દૂર જવા નહોતો દેતો. સાધુમંડળ તો ગૂજરાત જવા ઉત્સુક છે. મારે તેમનો પણ ખ્યાલ કરવો જોઈએ. વળી આચાર્ય મહારાજ તથા શ્રી ઉપાધ્યાયજી મહારાજ આ તરફ પધારે છે. આપ લોકોને હું તે મારા વડીલોને આશ્રયે સોંપી બાંધું છું. વળી વચન આપું છું કે ગૂજરાતમાં વધારે નહિ રહું—નહિ રહી શકું. મારો પંબળ

મને ત્યાં વિશેષ રોકવા ના કહેશે અને હું જલદી પાછો આવી પહોંચીશ. મારીને તમારી સ્નેહગાંઠ હવે તો છૂટી રહી. ગુરુદેવનો બગીચો ફરી સંભાળવા હું ઠોડી આવીશ.”

પ્રેમભર્યા વચનોથી બધાના હૃદયને શાંતિ થઈ. સં. ૧૯૬૪ ના કારતક વદી ૧ બુધવારના અમૃતસરના શ્રીસંઘે વિદાય આપી. વિદાયનું દૃશ્ય હૃદયલેદક હતું. અનેક ગુરુભકતોના નેત્રો સજળ હતાં. સ્ત્રીઓ તો ગુરુદેવને માટે અશ્રુઓ સારતી હતી. કેટલાએ યુવાનો પણ તે વખતે રડી ઉઠેલા. આ દૃશ્યથી મહારાજશ્રીની આંખો પણ સજળ થઈ ગઈ.

અમૃતસરથી તરનતારન આવ્યા. સંઘ્યા સમયે દેવસી પ્રતિક્રમણ સમાપ્ત કરી બેઠા હતા. બીજા દિવસના વિહાર માટે ચર્ચા ચાલતી હતી. સિદ્ધાચળ તરફના પ્રયાણને બીધે બધા મુનિવરોના મનમાં આનંદની લહેરો ઊઠી રહી હતી.

“ ગુરુદેવ ! અમારો ઉદ્ધાર કરો. ” બે સાધુ જેવા દેખાતા યુવકોએ એકાએક આવી ચરણમાં નમસ્કાર કર્યા.

“ ભાઈ ! કોણ તમે ? અત્યારે આ તરફ ક્યાંથી ? ”

“ અમારો જન્મ નિરર્થક જઈ રહ્યો છે. અમે આત્મ-કલ્યાણને માટે ધરખાર છોડ્યાં પણ અમે જે સ્થિતિમાં છીએ તેમાં કલ્યાણ નથી, અમને સન્માર્ગ બતાવો. આપના ચરણમાં સ્થાન આપો. ” બંનેએ વિનંતિ કરી.

“ તમે સ્થાનકમાર્ગી દીક્ષા છોડીને આવ્યા છો કે ! ”

“ જી હા ! બીજું શું થાય ! અમને ત્યાં શાંતિ ન મળી-ન મળી અભ્યાસની અનુકૂળતા. ”

“ પણ લાગ્યશાળીઓ ! અહીં શાંતિ મળશે તેમ શાથી જાણ્યું ? ”

“ આપની પ્રતિષ્ઠા અમારાથી અજાણી નથી. અમે પણ પંજાબમાં જ કૃપા છીએ. હવે આપ અમારી વિનંતિ સ્વીકારો. ”

“ ઉતાવળ ન કરો. અમારી સાથે રહો. જૈનશાસ્ત્રોનો અભ્યાસ કરો. હું તમને પંડિત વગેરેની અનુકૂળતા કરાવી આપીશ. અને હું પણ તમને વારંવાર શીખવીશ. જ્યારે તમને પૂર્ણ વિશ્વાસ થઈ જાય—જ્યારે તમારું મન હિમાલયની જેમ અચળ—અટલ થઈ જાય; પછી તમને જરૂર દીક્ષા આપવાની વ્યવસ્થા થશે. ”

“ કૃપાનાથ ! અમારું મન હિમાલયની સમાન સ્થિર થયું, ત્યારે તો નાભાથી દોડી આવી આપના ચરણમાં શરણ શોધ્યું છે. વળી સ્થાનકવાસી દીક્ષા છોડો ઘેર જ ન જાત પણ આપની પાસે રહેવાના ઈરાદાથી જ અહીં આવ્યા છીએ. મહારાજ ! કૃપા કરો, અમને આ બંધનથી મુક્ત કરો. ” બંનેની આંખ સજળ થઈ ગઈ.

“ તમે ઉદાસ ન થશો. અત્યારે તો આરામ કરો. સવારે આપણે નિર્ણય કરીશું. તમે મણુ આજ રાત્રે વિચાર કરી રાખશો. ”

અમૃતસરથી મહારાજશ્રીની સાથે લાલા પન્નાલાલ જોહરી, લાલા મહારાજમલ, લાલા નયુમલ આદિ શ્રાવકો પણ આવ્યા હતા. સવારના તેઓએ રાત્રે આવેલા સાધુઓ

વિષે વાત સાંભળી. તેઓ મહારાજશ્રી પાસે ગયા. બન્ને સાધુઓ પણ ત્યાં જ બેઠા હતા.

“ દયાળુ! શું નિષ્ક્રમ કર્યો? ” બન્નેઓ ફરી વિનતિ કરી.

“ હું તમારો આખરી વિચાર જાણવા ઈચ્છું છું. રાત્રે વિચાર તો કર્યો જ હશે ને? ”

“ ગુરુવર્ય! અમે તો આપને ચરણે આવ્યા છીએ. હવે પાછા જવાના નથી. ”

“ ગુરુદયાળ! માફ કરશો. અમારે શ્રાવકોએ તો વચ્ચે ન બોલવું જોઈએ. આપ જેવા દયાનિધિને અમારે શું કહેવાનું હોય પણ તૃષાતુરને પાણી, ભૂખ્યાને અન્ન, દુઃખીને દુઃખમુક્ત કરવા તે ધર્મ છે, પણ આત્માને મુક્તિ માર્ગમાં લગાડવો એ તો મહાન ધર્મ છે. આપ જ એ વારંવાર કહો છો. આ સાધુઓની વ્યાકુળતા જોઈ આપ દયા કરો. અને અમારી પણ વિનતિ છે કે એ બન્ને લાગ્યશાળીને અમૃતસરમાં જ દીક્ષા આપવી છે. અમે ઉત્સવ કરી આનંદ-મંગળ કરીશું. ” લાલા પન્નાલાલજીએ ધર્મ દલાલી કરી.

“ લાલાજી! તમારી મનોકામના પૂરી થશે. તમારા જેવા ધર્મપ્રેમી સજ્જનોના વચનને માન આપવું જ જોઈએ. તમે પણ નિશ્ચિંત રહો. ”

મધુર વચનો સાંભળતાં જ બન્ને સાધુઓના મન-મયૂર નાચવા લાગ્યા. બંધનમુક્તિનો આનંદ અવહુનીય હતો. શ્રાવકજનોને પણ આ પુણ્યકાર્યથી આનંદ થયો.

આપ ફરીથી અમૃતસર પધાર્યા. પણ સ્થાનકમાર્ગી સાધુઓને મહારાજશ્રીની સાથે જોઈને સ્થાનકવાસી સમાજમાં ધમાલ મચી ગઈ. હજી તો શહેરના પ્રવેશદ્વાર પાસે આવ્યા ત્યાં પાંચ સાત સ્થાનકવાસી ભાઈઓ આવી પહોંચ્યા અને ત્યાંજ બંને સાધુઓને પકડવા લાગ્યા. લાલા પન્નાલાલજી સમાચાર સાંભળી પોલીસ લઈને આવી પહોંચ્યા. પેલા ચાલ્યા ગયા. મહારાજશ્રી બબરોમાં થઈ દહેરાસરે પ્રભુના દર્શન કરી લાલા મહારાજમલજીની ઁઠકમાં જ્યાં સાધુઓ ઉતર્યા કરે છે; ત્યાં આવી ઉતર્યા.

સ્થાનકવાસીઓએ પણ મેજીસ્ટ્રેટને ફરીયાદ કરી. ‘ ધાસીરામ, જુગલકિશોરને બહેકાવી અમારા સંઘાડામાંથી લઈ આવ્યો છે અને આ સંવેગી સાધુઓ તેને દીક્ષા આપવાના છે. તેને અહીં લાલા મહારાજમલના મકાનમાં બંધ કરી પૂરી રાખ્યા છે. તેને બહાર જવાની સખત બંધી કરી છે. જુગલકિશોરની માતા જૈન સાધ્વી (સ્થાનકવાસી) છે અને તે પોતાના પુત્રના વિયોગમાં જૂરે છે. એથી એ છોકરો અમને સોંપાવો જોઈએ અને તેને ખીજી કોઈ જગ્યાએ નસાડી મૂકવામાં ન આવે તે માટે વૉરંટ કાઢી આપવા મહેરબાની થવી જોઈએ.’

મેજીસ્ટ્રેટે બંધી હકીકત ધ્યાનમાં લઈને જુગલકિશોરના નામનું વૉરંટ કાઢી આપ્યું. વૉરંટ લઈને પોલીસ સાથે સ્થાનકવાસી લોકો આ મકાનમાં આવ્યા. આ સમયે અહીં કોઈ હતું નહિ. દરવાજો બંધ હતો. પોલીસે દરવાજો ઉઘાડવા કહ્યું. હીરાલાલ શર્માએ જણાવ્યું કે લાલા પન્નાલાલજી

તથા લાલા મહારાજમલ્લની હાજરી વિના દરવાજા નહિ ઉઘડે. પોલીસ તેમને બોલાવી લાવી. લાલાજીએ બધી વાત જાણી લીધી. તેમણે દરવાજા ઉઘડાવી જુગલકિશોરને પોલીસને હવાલે કર્યો.

જુગલકિશોરને ગાડીમાં બેસાડી લઈ જવા લાગ્યા. લોકોએ સ્થાનકવાસી સાધુને ગાડીમાં બેઠેલા જોઈને ભારે હાંસી કરી. કોર્ટમાં કેસ ચાલ્યો. સ્થાનકવાસી અને પ્રવેતાંબર લોકોની ભીડ જામી. સ્થાનકવાસી લોકો તો માનતા હતા કે ન્યાયાધીશ સાહેબે વોરંટ આપ્યું છે એટલે તે જુગલકિશોરને આપણને સોંપી દેશે. લાલા પન્નાલાલજી વગેરે શાંતિથી શું થાય છે તે જોઈ રહ્યા હતા. કેસ શરૂ થયો. ન્યાયાધીશે બેપાંચ પ્રશ્નો પૂછ્યા અને નીચે મુજબ ચુકાદો આપીને દાવો કાઢી નાખવામાં આવ્યો.

“ જુગલકિશોર ઉંમરલાયક છે. તે રાજપુત્રીથી સંવેગી દીક્ષા લેવા ઇચ્છે છે. તેને પોતાની મરજી પ્રમાણે વર્તવાનો અધિકાર છે.”

સં. ૧૯૬૪ ના માગશર સુદી ૧૨ ને રવિવાર તા. ૧૯-૧-૧૯૦૮ ના દિવસે બન્નેની દીક્ષા ધામધૂમપૂર્વક થઈ. ધાસીરામજીનું નામ વિજ્ઞાનવિજયજી અને જુગલરાયનું નામ વિષ્ણુધવિજયજી રાખવામાં આવ્યું.

આ દીક્ષા મહોત્સવમાં પ્રાદ્યક્ષ, ક્ષત્રી, વૈશ્ય આદિ બધાએ ભાગ લીધો. પં. હીરાલાલજી શર્માની સેવાઓથી પ્રસન્ન થઈ શ્રીસંઘે એકજોડી સોનાનાં કડાં ઇનામમાં આપ્યાં. અમૃતસરથી જંડિયાલા, જલધર, હુધિયાના થઈ આપ

અંબાલા પહોંચ્યા. જે દિવસે આપ અંબાલા પહોંચ્યા તેજ દિવસે દિલ્હીથી વિહાર કરીને આચાર્ય મહારાજ શ્રી વિજયકમલસૂરિજી તથા ઉપાધ્યાયશ્રી વીરવિજયજી સાધુ-મંડળ સાથે અંબાલા આવતા હતા. બન્ને શહેરની બહાર મળ્યા. વંદનાઈ થઈ. ઘણા વખતે મળ્યા તેથી હર્ષાશ્રુ આવી ગયા. આનંદ થયો. મોટા ઠાઠમાઠથી બન્નેનો નગરપ્રવેશ થયો. ચાર પાંચ દિવસ સાથે રહ્યા. પંબબની પરિસ્થિતિ વિષે વાતો કરી. ગુરુદેવના ક્ષેત્રો, કાર્ય, પંબબી લોકોની ભાવના, ગુરુદેવનું અધૂરું કાર્ય વગેરે વિષે ઠીકઠીક ચર્ચા-વાર્તા થઈ અને ત્યાંથી છૂટા પડી દિલ્હી તરફ વિહાર કર્યો. જેઠના બળબળતા તાપ પછી હબરો લોકો મેઘવૃષ્ટિની જે આતુરતાથી રાહ બુચ્છે છે તેવી જ આતુરતાથી દિલ્હી તો ગુરુદેવના આગમનની રાહ બેઈ બેઈ હવું.

x

x

x

“ લાલાજી ! તમારી શ્રીસંઘની પ્રાર્થના મેં સાંભળી. હવે મારી વાત તમે જરા સાંભળી લો. ” દિલ્હીમાં ચો-માસું રોકવા માટે વિનતિ કરવા આવેલા શ્રીસંઘના આગે-વાનને ચરિત્રનાયકે કહ્યું.

“ ગુરુદેવ ! આજ્ઞા કરમાવો. અમે બધા તૈયાર છીએ. ”

બુચ્છો ! પંબબથી ગૂજરાતનું નામ લઈ ઉતાવળથી નીકળ્યા છીએ. વિહાર પણ લાંબાલાંબા કરતાં કરતાં દિલ્હી તો પહોંચ્યા. બધા મુનિમંડળની ઇચ્છા છે કે ચોમાસું ગૂજ-રાતમાં જઈને જ કરવું છે. આ સાલ હાહાની યાત્રા નહિ થાય તો ખીજે વર્ષે તો હાહાને લેટશું. ”

“ દયાસિંધુ ! ચોમાસું ગૂજરાતમાં કરવાને બદલે દિલ્હીમાં થશે તો પણ બીજે વર્ષે દાદાની યાત્રા તો થઈ જ પડશે. ” લાલા ત્રીકમલાલજીએ ખૂબીથી વાત રજૂ કરી.

“ લાલાજી ! ગૂજરાતમાં પહોંચી જવાય તો ત્યાંના મક્તહુદયોને પણ શાંતિ થાય. અને ખીમચંદભાઈ તો માજે જ આવીને ઊભા રહેશે. તેમનો તકાદો જબરો છે. ”

“ સાહેબ ! હવે તો ગૂજરાત તરફ જ જવું છે ને. ખીમચંદભાઈને તો અમે મનાવી લઈશું. વધારે તો આપશ્રીને શું કહેવું. દિલ્હીના સંઘે નિશ્ચય કર્યો છે કે ગમે તે થાય પણ આ સાલ તો અમે આપને નહિ જવા દઈએ. અમારા શરીર ઉપર થઈને આપ ભલે ચાલ્યા જાઓ. ચિંતામણિ રત્ન પામીને કેાણુ દુભાંગી તેને છોડી દે. ”

સંઘ આખો ગઢગઢિત થઈ ગયો. સંઘના આગ્રહથી આપ તો સમજી ગયા. સાધુઓના દિલમાં પણ સંઘના સ્ત્રી-પુરુષોની પ્રાર્થના વસી, પણ ગૂજરાતની વિનતિનો પ્રશ્ન મુશ્કેલ હતો.

વાટાઘાટ ચાલતી હતી. બે દિવસથી નિર્ણય માટે વિચારો ચાલતા હતા. શ્રી ખીમચંદભાઈ દિલ્હીના સંઘનો તાર મળતાંજ બધાં કામ છોડી દોડી આવ્યા.

શ્રી સંઘે બધી પરિસ્થિતિ ખીમચંદભાઈને જણાવી. મહારાજશ્રી પણ ઢીલા દેખાયા. પહેલાં તો ખીમચંદભાઈએ હા—ના કરી પણ છેવટે તેમનું દિલ પણ પીગળ્યું. તેમણે પોતે જ મહારાજશ્રી પાસે આવીને પ્રાર્થના કરી:—

“ હું મારો આગ્રહ છોડું છું. વડોદરાના સંઘને આ વરસ શાન્તિ રાખવા સમજાવીશ. આપ શ્રીસંઘ દિલ્હીને નારાજ ન કરો. તેમની ગુરુભક્તિ સાચી છે. આપ તેમની વિનતિ સ્વીકારો. ”

વિનતિનો સ્વીકાર થયો અને ઉપાગ્રયના ખૂણે ખૂણામાંથી હર્ષનાદ ગાળી જઈયો. ઘેરેઘેર આનંદ મંગલ વર્તાઈ રહ્યો.

પણ કુદરતને તે મંજૂર નહોતું. ઝૂજરાતનું આકર્ષણ ભારે હતું. દિલ્હીના સંઘનો તો આનંદ માતો નહોતો, પણ અવશ્ય ભાવિનો ભાવાઃ—જે બનવાનું તે બન્યા વિના કાંઈ રહે છે ! એ ન્યાયે ન ધારેલું બન્યું—કોઈના સ્વપ્નમાં પણ નહોતું—કોઈની કલ્પના પણ ચાલી ન શકે એવા એક પ્રસંગથી દિલ્હી દૂર રહી ગયું ને આતુર્ભાસ તો કરવું પડ્યું ગુરુદેવના ચરણમાં.

x

દિલ્હીમાં ચોમાસાનો નિષ્ક્રમ થયા પછી શ્રી સંઘની ઇચ્છાથી પાસેના તીર્થસ્થાન શ્રી હસ્તિનાપુરની યાત્રાએ સંઘ સાથે આવ્યા. હસ્તિનાપુર પ્રાચીન અને વિખ્યાત સ્થાન છે. આ તીર્થસ્થાનમાં શ્રી શાન્તિનાથ ભગવાન, શ્રી કુંથુનાથ તથા શ્રી અરનાથ ભગવાનના વ્યવન, ગર્ભ અને દીક્ષા તેમજ કેવલ એમ ચાર કલ્યાણક થયાં છે અને શ્રીમલ્લીનાથ ભગવાનનું સમોવસરણ થયું, તેથી તે પુણ્ય તીર્થ છે. વળી પ્રથમ તીર્થકર શ્રી આદીશ્વર ભગવાનને વર્ષીતપનું પારણું શ્રેયાંસક્રમારે અહીં કરાવ્યું હતું. તે વૈશાખ

સુદી ૩ નો દિવસ હતો. તે દિવસના ઠાનથી શ્રેયાંસકુમારને અક્ષય કૃળની પ્રાપ્તિ થઈ, તેથી તે દિવસને અક્ષય તૃતીયા-અખાત્રીજ કહે છે. અહીં આનંદપૂર્વક યાત્રા કરી. ગુરુ મહારાજ તથા સંઘ આઠવાના સમાચાર સાંભળી આસપાસના ગામોના લોકો અહીં આવી પહોંચ્યા. પૂજા-સ્વામી વાત્સલ્ય વગેરે આનંદપૂર્વક થયાં. યાત્રા કરી મહારાજશ્રી મેરઠ આવ્યા. અહીં ખીનોલી આદિ ગામના ભાઈઓએ જમુના પારના ગામોમાં વિચરવા અને ગ્રામ્ય જનોને ઉપદેશામૃતનો લાભ આપવા પ્રાર્થના કરી. ચોમાસાને હજી વાર હતી, તેથી મહારાજશ્રીએ તે તરફ જઈ આવવા ઇચ્છા બતાવી. મેરઠમાં દિગમ્બર ભાઈઓના ઘર વિશેષ હોવાથી ત્યાં રહેવા ઇચ્છા નહોતી પણ દિગમ્બર ભાઈઓની વિનતિથી ત્યાં રહેવું પડ્યું. એ સાર્વજનિક વ્યાખ્યાન થયાં. રથોત્સવ હોવાથી વ્યાખ્યાનોમાં પણ ઠીક લોકો આવતા હતા.

મેરઠથી આખી ખીનોલી પધાર્યાં. અહીંના પ્રતિષ્ઠિત ગૃહસ્થ લાલા મુસદ્દીલાલજીએ પોતાની દુકાનો મંદિરજીને માટે આપી. મંદિરજીનું કામ શરૂ થઈ ગયું. પ્રતિષ્ઠાની તૈયારી પણ કરી હતી, પણ કેઈ કારણવશ પ્રતિષ્ઠા થઈ શકી નહોતી. લાલા મુસદ્દીલાલજીના સુપુત્રો લાલા શ્રીચંદ્રજી તથા બાપુ કીર્તિપ્રસાદજી ખી. એએલ. એલ. ખી આદિની ઉત્કટ અભિલાષા હતી કે હવે મહારાજશ્રીના મંગલ હસ્તે પ્રતિષ્ઠા થઈ જાય.

સં. ૧૯૬૪ ના વૈશાખ સુદી ૬ ના ખીનોલીમાં

અંગાલાથી લાલા ગંગારામજી શ્રી શાંતિનાથ પ્રભુની પ્રતિમા લઈ આવ્યા હતા. ઉત્સવપૂર્વક પ્રતિમાજીનો નગર પ્રવેશ કરાવ્યો. આસપાસના ગામેના દિગંબર ભાઈઓએ ઉત્સાહ પૂર્વક ભાગ લીધો.

આજ દિવસે ગુજરાંવાલામાં આચાર્ય મહારાજશ્રી વિજય કમળસૂરીશ્વરજી તથા ઉપાધ્યાય શ્રી વીરવિજયજી આદિ મુનિરાજોની ઉપસ્થિતિમાં સ્વર્ગીય આચાર્ય મહારાજ શ્રીમદ્ વિજયાનંદ સૂરીશ્વરજીના સમાધિ મંદિરમાં ચરણ પાહુકા સ્થાપિત કરવાનો ઉત્સવ થયો હતો. આપે ખીનાલીના ઉત્સવને ગુજરાંવાલાનો ઉત્સવ માની લીધો અને ભક્તિના ઉપલક્ષમાં આપે એક મનોહર સ્તવન બનાવી ગુજરાંવાલા મોકલ્યું.

ખીનાલીથી આપે ખીંવાઈની તરફ વિહાર કર્યો



દુષ્કર પરિસહ

[૨૯]

“ગુરુદેવ ! આજે આપના મુખારબિંદ પર અશાંતિ અને મૂંઝવણ કેમ દેખાય છે ! કોઈ પ્રસંગ એવો બન્યો છે કે સેવકથી કોઈ અવિનય થયો છે ! શું કોઈ પત્રે ચિંતા ઉપજાવી છે કે શરીર પાછું અસ્વસ્થ થયું છે ? ગુરુદેવ, જે હોય તે મને જણાવો. હું આપનું મનદુઃખ નથી જોઈ શકતો. ” ગોચરી લઈને આવેલ મુનિજીએ ચિંતાતુર બેઠેલા ગુરુદેવને પૂછ્યું.

“ સોહન ! તારી વાત સાચી છે. ખીજું તો કંઈ જ નથી, પણ ગુજરાનવાલાથી આજે એક પત્ર છે તેમજ તાર પણ છે. તેથી જ ભારે મૂંઝવણ ઊભી થઈ છે. ” ગુરુદેવે ખુલાસો કર્યો.

“ શું સમાધિમંદિર બાબત કાંઈ છે કે જૈન બિરાદરીમાં આપસ આપસની લડાઈ સળગી છે? ” શ્રી સોહન-વિજયજીએ અટકળ કરી.

“ વાત એમ છે કે સનાતની લોકોએ જૈનધર્મ પર અસત્ય આક્ષેપો શરૂ કર્યા છે; એટલુંજ નહિ પણ જગત્પુન્ય સર્વશાસ્ત્રનિષ્ણાત પંજબ દેશોદ્ધારક ગુરુદેવના ‘ અજ્ઞાનતિમિર ભાસ્કર ’ અને ‘ શ્રી જૈન તત્વાદર્શ ’ બન્નેને અસત્ય ઠરાવવા અને જૈન ધર્મની અવહેલના થાય એમ કરવા પ્રયાસ શરૂ કર્યો છે. આમાં સ્થાનકવાસીઓનો સનાતનીઓને સાથ પણ છે. ” ગુરુદેવે સ્પષ્ટતા કરી.

“ પણ ત્યાં તો આચાર્ય મહારાજશ્રી વિજયકમળસૂરિજી છે અને ઉપાધ્યાયજી મહારાજશ્રી વીરવિજયજી મહારાજ પણ છે. તેઓ તે માટે પ્રયત્નશીલ હશે જ. ”

“ તેઓ તો પૂરો પ્રયત્ન કરી રહ્યા છે, પણ તેઓશ્રીની અને શ્રી સંઘની પણ ઈચ્છા છે કે આપણે ત્યાં હાજર હોઈ એ તો સારો પ્રભાવ પડે અને જડબાતોડ જવાબ આપી શકાય. ” ગુરુદેવે સંઘની ઈચ્છાનું રહસ્ય સમજાવ્યું.

“ તાર મોડો કેમ આવ્યો હશે? ”

“ બીનોલી તાર કરેલો ને, તે અહીં આવતાં વખત લાગ્યો. આજે પત્ર પણ આવી ગયો. આ રહ્યો તે પત્ર ”

તા. ૩૦-૫-૧૯૦૮

૧ શ્રી આત્માનંદ જૈનપ્રવેતાંબર કમિટી,

ગુજરાંવાલા (પંજબ)

“ શ્રી શ્રી શ્રી મુનિ મહારાજ વલ્લભવિજયજી આદિ મુનિ મહારાજ જોગ, શ્રીસંઘ ગુજરાંવાલાની ૧૦૮ વાર વંદણા અવધારશોજી. પ્રાર્થના છે કે, આ વખતે સ્થાનક-વાસીઓએ ખીજી કોમો જેવી કે ખત્રી, બ્રાહ્મણ, આર્યસમાજ વગેરેને ખહુજ લડકાવ્યા છે. જેથી તા. ૨૬ મી મેની સાંજે ૭ વાગે અમૃતસરના માસ્ટર આત્મારામે એક જાહેર વ્યાખ્યાન આપ્યું હતું. તેમાં જૈન ધર્મની ભારે નિંદા થઈ રહી છે. આથી ગુજરાંવાલા સંઘને ભારે દુઃખ થયું છે. શ્રીસંઘ ગુજરાંવાલાની આપના ચરણોમાં પ્રાર્થના છે કે આ વિનંતીપત્ર આપની સેવામાં પહોંચે તેજ વખતે ગુજરાંવાલાની તરફ વિહાર કરશે જેથી શાસનની હેલના ન થાય. આ વખતે જલદી હજાર કામ છોડીને પણ શાસન ઉન્નતિ તરફ ખ્યાલ કરવો જોઈએ. આ કારણથી આપને તંકલીફ આપી છે. ખાકીની ખીના લાલા જગન્નાથજી રૂબરૂ કહેશે. ખાસ વાત તો એ છે કે જે વખતે આ પત્ર પહોંચે તેજ વખતે આપ રવાના થજો. અમારી થોડી પ્રાર્થના ઘણી કરીને માનજો. વિહાર કરીને ગુજરાંવાલા તારથી જવાબ આપશો જેથી શ્રીસંઘને આનંદ થાય. (ચાર આગેવાનોની સહી)

૧ મૂળ પત્ર ઉર્દુમાં હતો તેનું ભાષાંતર આપવામાં આવ્યું છે.

તાર પણ એવો જ છે.

Gujaranwala 30 8-35 (A. M.)

Mushddilal Pirelal Jaini

Village Binoli (Baraut)

Send Muni Vallabhvijayji, with your men to Gujaranwala Jagannath coming.

Jain Community.

“ ગુરુદેવ! પત્ર તો વાંચ્યો. આપે શો નિર્ણય કર્યો છે.”

“ શું કરવું તેજ સૂઝતું નથી. જવું તો જોઈએ. આ પ્રસંગે પહોંચાય તોજ શાસનની શોભા રહે. ”

“ પણ ગુરુદેવ કયાં ગુજરાંવાલા અને કયાં ખીંવાઈ? ૪૫૦ માઈલ જેટલે દૂરથી કેમ પહોંચાશે? વળી તેમાં આ જેઠની આગ વરસતી ગરમી! પ્રભો! કોઈ વિદ્વાનને મોકલીએ અથવા આપણે અહીંથી પૂરતાં પ્રમાણે લખી મોકલીએ. ” મુનિજીએ પોતાનો વિચાર પ્રગટ કર્યો.

“ ભાઈ! આ કાંઈ બચ્ચાના ખેલ નથી. વિદ્વાન મોકલવાથી કે પ્રમાણે લખી મોકલવાથી કાંઈ ન વળે. જ્યાં આખા શહેરમાં જોરશોરથી વિરોધાત્મક પ્રચારકાર્ય ચાલતું હોય ત્યાં તો ભારેમાં ભારે આંદોલન સિવાય હારીજ જઈએ. એટલું જ નહિ પણ ગુરુદેવની પ્રતિષ્ઠા, પ્રતિભા અને શાસનસેવાને પણ લાંછન લાગે. મને તો લાગે છે, ગમે તે ભોગે આપણે પહોંચી જઈએ. હા, પણ મને લાગે છે કે તું આટલી મજલ નહિ કાપી શકે. હમણાં તારું શરીર પણ

કયાં સારું છે ? તેથી મને ચિંતા થયા કરે છે. ” ગુરુદેવે વસ્તુસ્થિતિ સમજાવી અને ચિંતા વ્યક્ત કરી.

“ ગુરુદેવ ! એ ચિંતા ન કરો. મારા શરીરને કાંઈ થવાનું નથી. આપ પણ હમણાં જ માંદગીમાંથી ઊઠ્યા છો. ગુરુપ્રતાપે કાંઈ જ થવાનું નથી અને કાંઈ થયું તો મને આપની ભક્તિ કર્યાનો આત્મસંતોષ રહેશે. ” મુનિજીએ તૈયારી ખતાવી.

“ સોહન ! તો તૈયારી કરો. આવતી કાલે સવારે જ મંગલમુહૂર્તે વિહાર કરવો છે. ૨૦ માઈલ સવારે અને ૧૦ માઈલ સાંજે. આજે ગુજરાનવાલા તાર કરવાનું કહી દઉં છું જેથી ત્યાં બધાંને શાંતિ રહે. ” ગુરુદેવે તૈયારી માટે આદેશ આપ્યો.

“ ધર્મલાલ ! ઓહો લાલા જગન્નાથજી ! તમે પણ આવી પહોંચ્યા. ” વંદન કરતા પ્રચંડ પંબળી આગેવાનને મહારાજશ્રીએ ધર્મલાલ આપ્યા.

“ ગુરુદેવ ! હું તો ખીનૌલી આવ્યો હતો. ત્યાં જ બધું કે આપ ખીવાઈ પધાર્યા છો. તાર પણ અમે તો ત્યાં જ કરેલા. પત્રો પણ તેજ શીરનામે લખ્યા હતા. ” લાલાજીએ વાતની શરૂઆત કરી.

“ કહો લાલાજી ! શું પરિસ્થિતિ છે ? ”

“ સાહેબ ! ગુજરાનવાલાની પરિસ્થિતિ તો ભારે વિપમ થઈ ગઈ છે. સ્થાનકવાસીઓને તો પહોંચાય પણ તેઓની ઉરકેશ્મીથી સનાતની વગેરેમાં મોટો ખળભળાટ થયો

છે. ગુરુદેવના પુસ્તકોના આગળના થોડા શબ્દો લઈ તેના અનર્થો કરવા લાગ્યા છે.”

“ પણ આચાર્યશ્રી તથા ઉપાધ્યાયજી તો ત્યાં છેને ? ”

“ ગુરુદેવ ! તેઓ તો છેજ પણ અમારા પ્યારા વલ્લભ વિના કાંઈ ખેડો પાર થઈ શકે છે ? સામાના ને નાભાનો શાસ્ત્રાર્થ તો અમારી આંખ સામે છે. શ્રીસંઘ તો આપની માળા જપી રહ્યો છે. આ પત્ર પણ મને આપ્યો છે.” લાલા જગન્નાથજીએ ખુલાસો કર્યો.

“ આચાર્યશ્રીનો એક તાર અને પત્ર તો મળ્યાં હતાં. આ બીજો પત્ર પણ તેમણે આપ્યો છે ? ”

“ જી હા ! કદાચ તે પત્ર વિહારમાં મળે ન મળે તેથી મને લખી આપ્યો છે.”

“ અત્રશ્રી ગુજરાંવાલાથી^૧ શ્રી આચાર્ય મહારાજ શ્રી વિજયકમલસૂરિજી તથા વીરવિજય આદિ સાધુના તરફથી તત્રશ્રી ખિનોલી મધ્યે મુનિશ્રી વલ્લભવિજયજી આદિ જોગ, મુખશાતા અનુવંદના વાંચનાજી. લખવાનું કે પત્ર મળ્યો હશે. વિશેષ લખવાનું કે આ પત્ર વાંચતાં જ ગુજરાંવાલા તરફ વિહાર કરી દેશે. કારણ લાલા જગન્નાથજીથી જાણી લેશે. તો પણ ઈસારા માત્ર જણાવવામાં આવે છે કે આ વખતે સ્થાનકવાસીઓએ આખા શહેરને પોતાના પક્ષમાં કરી લીધું છે, તેમજ ‘ જૈન તત્ત્વાદર્શ ’ તથા ‘ અજ્ઞાન તિમિર ભાસ્કર ’ આ બંને ગ્રંથો ખોટા ઠરાવવાની ભારે કોશીશ

૧ હિંદી ઉપરથી ભાષાંતર.

કરી રહ્યા છે. ગુરુદેવે જે જે લખ્યું છે તે સત્ય તથા પ્રમાણ સહિત છે છતાં તેઓનો પક્ષ સખળ હોવાથી પ્રાદક્ષિણા ધમાલ કરીને શૌર મચાવી દેશે તેમ લાગે છે. માટે આ વખતે તમારું જરૂર કામ છે. તમારી સ્કૂટિંગ સારી છે. વિશ્વાસ છે કે તમારા આવવાથી આપણી ક્ષતેહ થશે. તે લાંબો વિચાર છોડી અત્રેથી આવેલા શ્રાવકો સાથે જરૂર વિહાર કરશોજી. જે કે ગરમી છે, દૂરનો મામલો છે પણ આ વખતે જ એવો છે કે પ્રાણુ તો અર્પણ થઈ જાય પરંતુ ગુરુના વાક્યને ધક્કો ન લાગે. એથી તમને આગ્રહપૂર્વક દબાવીને લખવું પડે છે. ખસ એટલા માત્રથી સમજી લેશો. તમે ગુણવાનને વિશેષ શું લખવું? એજ વૈશાખ (જેઠ પં-જામી) વદી ૧૪ વીરવિજય.

તા. ક: આજ આ વખતે સાંજના છ વાગે અમૃત-સરથી ખેલાવેલ પંડિત આપણા અશિને રહ કરવાનું ભાષણ આપી રહેલ છે. શું પરિણામ આવશે તેની ખબર નથી. ઢૂંઢીઆઓનો પક્ષ કરી તમામ શહેર ઉશ્કેરાઈ ગયું છે. વિશેષ લખવા સમર્થ નથી. આ પત્ર વાંચી તુરત વિહાર કરો. અત્રેના માણસો રોકાયેલા છે. માટે હાલ ખીનૌલીથી ચાર આઠમી લઈને આવો.

પત્ર વાંચતાં વાંચતાં ગુરુદેવની આંખમાં અશ્રુ ભરાઈ આવ્યાં. ભિડીને પહોંચી શકાતું હોય તો પહોંચી જવા અને ગુરુદેવના પવિત્ર અંધરત્નોને પ્રમાણિત તથા શાસ્ત્રસિદ્ધ સાબીત કરવા મન ઉત્તેજિત થઈ આવ્યું.

“સાહેબ! ખીનૌલીથી અહીં આવતાં એજ વિચાર કરી

રહો છું કે આટલે દૂરથી આ બળબળતા તાપમાં કેમ વિહાર થશે ! અને આપ નહિ આવી શકો તો શું થશે ? ” લાલાજીએ પોતાના મનની વિમાસણ વ્યક્ત કરી.

“ લાલાજી ! મેં કાલેજ નિર્ણય કરી લીધો છે. હું— અમે તૈયાર છીએ. કાલેજ વિહાર થશે. તમે સુખેથા સીધાવો. મેં તાર કરાવી દીધો છે. ગુરુદેવના નામ માટે આ કાયા ખપી જાય તો પણ શું ! અને જીવ્યો તો ખરા ૧૫ દિવસ તો થવાના પણ નથી ને ગુજરાનવાલાની બજારમાં શાસ્ત્રાર્થની પ્રચંડ વિજયઘોષણાઓ ગુરુદેવના પ્રતાપે કરીશું. ” ગુરુદેવે ભવિષ્ય ભાખ્યું.

લાલા જગન્નાથજી અને ખીંવાઈના શ્રાવકો તો આ પ્રભાવિક પુરુષની વીરગર્જના અને દઢ મનોબળ જોઈ દિંગ થઈ ગયા. હર્ષાશ્રુથી બધાએ આ પવિત્ર મહારથીને વંદન કર્યાં.

આ પરિસ્થિતિ ઊભી થવાનાં કારણો આ સ્થળે વિચારી લેવાં જરૂરી છે.

આપણે જોઈ ગયા કે આપણા ચરિત્રનાયકની સાથે શાસ્ત્રાર્થ કરી સ્થાનકવાસી સામાની તથા નાભામાં ખૂરી રીતે હાર્યા હતા. હુધિયાનામાં તેઓને નીચું જોવું પડે તેમ થયેલું અને અમૃતસરમાં તો તેઓની ઠીકઠીક ફજેતી થઈ. આ ઉપરથી તેઓ ઋવેતાંબરાથી નારાજ તો હતા જ. તેનો બદલો લેવાની તક શોધી રહ્યા હતા; પણ આપણા ચરિત્રનાયકની હાજરીમાં તો કાંઈ થઈ શક્યું નહિ.

આ ઉપરાંત ૧૯૬૪ ના વૈશાખ સુદી ૧૦ તા. ૭-૫-

૧૯૦૮ ના દિવસે ગુજરાંવાલામાં ધામધૂમપૂર્વક સ્વર્ગીય આચાર્ય મહારાજ શ્રી વિજયાનંદસૂરિજીની વેદી-પ્રતિષ્ઠા આચાર્ય મહારાજશ્રી વિજયકમલ સૂરીશ્વરજીના હાથથી થઈ. ઘેરેઘેર આનંદ ઉત્સવ થઈ રહ્યો. ગામેગામના સંઘોના આગેવાન મળ્યા. ભજન મંડળીઓએ ધૂમ મચાવી અને જાહેર વ્યાખ્યાનો પણ થયાં. આખા શહેરમાં શ્રવેતાંબરોની ઝોલઝોલા થવા લાગી.

સ્થાનકવાસી સમાજના કેટલાક ભાઈએ આ સહન ન કરી શક્યા. પંજાબના રક્ષક અને વીર ગર્જનાના પ્રભુતા દૂર દૂર જઈ રહ્યા હતા. ત્યાંથી પાછા આવવાની તો સંભાવના હતી જ નહિ. જ્યારે એ પંજાબમાં વિચરતા હતા ત્યારે—તેમની સામે તો એક અક્ષર પણ કોઈ ઝોલી શકતું નહિ. તેમની પ્રતિભા—વચનસિદ્ધિ અને સભારંજન શક્તિ અદ્ભુત હતી, પણ તે તો ગયા અને તક મળી ગઈ. બદલો લેવા અવનવી ચાલખાજી શરૂ થઈ ગઈ. પોતે તો મેદાનમાં આવવા હિંમત કરી શક્યા નહિ, પણ હિન્દુ લોકોને ઉશ્કેરવાની યુક્તિ શોધી કાઢી. આચાર્ય પ્રવરના બંને અંથોના થોડા ભાગ ઉર્દૂમાં છપાવીને છૂટથી વહેંચ્યા. તેમાં હિન્દુધર્મ શાસ્ત્રોમાં હિંસાનો ઉલ્લેખ હતો.

ગુજરાંવાલામાં શાસ્ત્રાર્થ અને નોટીસખાજીની ધૂમ મચી. ગુજરાંવાલામાં આચાર્યશ્રી તથા ઉપાધ્યાયજી તો હતા. પં. લલિતવિજયજી ગણ્ડી, જલંધરનિવાસી યતિવર્ય શ્રી કેશરકૃષિજી, અને પં. વૃંજલાલજી શર્મા ભારે પ્રયત્ન કરી રહ્યા હતા. પણ સર્વ સાધારણ જનતાને શાંત કરવા એક

પ્રતાપી મહારથીની જરૂર હતી. બધાના મનમાં એક જ વિચાર આવ્યો અને આપણા ચરિત્રનાયકને આ પ્રસંગે જે રીતે બની શકે તે રીતે ઉતાવળ કરીને ગુજરાંવાળા પહોંચી જવા તાર—પત્ર આદિથી સૂચના આપવામાં આવી.

કયાં ગૂજરાત તરફ વિહાર અને સિદ્ધાચળની યાત્રાની ભાવના ! કયાં દિલ્હીનું નક્કી થયેલું ચાતુર્માસ ? ગૂજરાત જવાના કોડ તો અધૂરા રહ્યા પણ દિલ્હીનો સંઘ રાહ જતો રહ્યો. નહિ ધારેલું, નહિ કલ્પેલું એવું ધર્મસંકટ આવી પડ્યું અને કુદરતના નિર્માણને ન્યાય આપવા ફરજ પડી.

સાથે જ ઉગ્રવિહાર હતો. જેઠનો મહિનો, પંજાબની અગ્નિ વરસાવતી ગરમી, પશુપક્ષી વ્યાકુળ થઈને ઝાડના છાંયામાં ભરાઈ રહ્યાં છે. ઘરથી બહાર નીકળવું વસતું પડી જાય છે. શ્રીમંતોને ત્યાં ખસની ટટ્ટીઓ અને પંખા હલાવતા નોકરો જ ગરમીને દૂર કરવા તૈયાર છે. ઉઘાડા પગે તો નીકળતાં જ ફરફોલા પડે છે. સૂર્ય ધોમ ધોમ ધખી રહ્યો છે, જાણે આકાશમાંથી અંગારા ઝરતા હોય ! આવા સમયમાં આપણા ચરિત્રનાયક ગુરુવચનને સત્ય પ્રમાણિક સાબીત કરવા, ધર્મની પ્રભાવના કરવા, શાસ્ત્રાર્થમાં વિજયપતાકા લહેરાવવા, પંજાબમાં ગુરુદેવના નામનો અમર ઝંડો ફરકાવવા, ગુરુદેવના ખ્યારા બગીચાને લીલો-છમ રાખવા, આચાર્યશ્રી તથા ઉપાધ્યાયજી મહારાજની આજ્ઞાનું પાલન કરવા, ચતુર્વિધસંઘનું સન્માન રાખવાને ખીંવાઈથી ચાલી નીકળ્યા. સાથે હતા પ્રિય શિષ્ય શ્રી સોહનવિજયજી. ગુરુ-શિષ્ય ચાલ્યા જાય છે. તડકાની પરવા

નથી. એકજ ધૂન, એક જ ધ્યાન, એક જ વાત, એક જ લક્ષ્ય, એક જ મંત્ર, એક જ જાપ—ગુરુદેવના ચરણો— ગુરુદેવની ભૂમિ, ગુરુદેવનો સંદેશ અમર અમર કરું—
“ શિર જાવે તો જાવે મેરા જૈન ધર્મ ના જાવે ”

સવાર અને સાંજ ચાલવાનું ને ચાલવાનું—ગામ આવે કે ન આવે, રસ્તો જડે કે ન જડે, ગોચરી મળે કે ન મળે, પાણી મળે કે ન મળે, પગ દુઃખે કે થાકે, તાપ લાગે કે લૂ લાગે, આરામ મળે કે ન મળે કાર્યસાધનાની સામે કશી પરવા નહોતી.

સાધુ જીવનની આ તો કપરી કસોટી હતી. ન ગાડી, ન વાહન, ન ખૂટ, ન ચંપલ, અરે કંતાનના મોજાં પણ નહિ. ન છત્રી, ન ઠંડા પાણીનો રુમાલ, કાંઈ જ નહિ. પગ બળે તો બળવા દ્યો, કેવી કસોટી ! પાણીના પરબો તો ઘણાં પણ પાણીનો છાંટો પણ ન લેવાય, નિર્મળ ઝરણાં, નદીનાં બળબળ પહેતાં પાણી, સરોવરના છલકતાં જળ અને કોસના કે વાવનાં પાણીને અડાય નહિ, તો સૂકાઈ જતાં ગળાંને ભીંજવી તો શકાય જ ક્યાંથી ! તરસ લાગે ત્યારે એક ઝાડની નીચે બેસી શહેરમાંથી ઉપાડીને લાવેલા ગરમ પાણીથી ગળું ભીનું કરી લેવાય. આ સિવાય બીજાં ઉપાય જ નહિ. સાધુજીવનના કેવા દુષ્કર આચાર, કેવું તપ, કેવો સંયમ, કેવી સહનશીલતા અને કેવા કેવા દુષ્કર પરિસહ !

“ ગુરુદેવ ! પગમાં છાલાં પડ્યાં છે, ફરફોલા ઊઠ્યા છે, લોહી ટપકવા લાગ્યું છે, આ સોહનવિજયજી મહારાજ

તો પંજબ પહોંચી શી રીતે શકશે ! થોડા દિવસ આરામ કરો, બે પાંચ દિવસમાં કાંઈ મોડું નથી થતું. કૃપા કરો ગુરુદેવ !” રસ્તાના ગામોના લોકો વારંવાર પ્રાર્થના કરતા.

“લાઈ ! શરીરનો ધર્મ શરીરને પાળવાનો, આત્માનો ધર્મ આત્માને પાળવાનો, મારો ધર્મ મારે પાળવાનો, હું શી રીતે આરામ કરું ? પાંખો નથી નહિ તો ઉડીને પહોંચવાની તમન્ના છે. જ્યારે ગુરુદેવનો બગીચો ઉજડી રહ્યો છે, ત્યારે મારે વળી આરામ શા ને સ્થિરતા શી ? કરેંગે કે મરેંગે ! એક જ ધ્યેય છે. અને આમ કરતાં આ દેહનું બલિદાન આપવું પડશે તો તો મારું જીવન જ ધન્ય બની જશે. ગુરુદેવના નામને માટે આ દેહની શી પરવા છે ! મને આરામ એજ દિવસે મળશે જ્યારે હું ગુજરાંવાલાની બંદરમાં પહોંચી ગુરુદેવનું વચન સિદ્ધ કરી ધર્મધ્વજની પતાકા લહેરાતી દેખીશ.

લોકો તો આ વચનો સાંભળી ભક્તિભાવથી નમી પડતાં—આ મહાત્માનો ચરણસ્પર્શ કરી સાશ્રુનયને વિભૂતિને ભેઈ રહેતા અને મૌન થઈ જતા.

અમૃતસર તો પહોંચી ગયા. ૩૭૫ માઈલનું અંતર ગપાટામાં કાપી કાઢ્યું. ગુજરાંવાલા તો સામું જ દેખાતું હતું. હવે તો પહોંચ્યા જ.

“કૃપાળુ ! હવે તો આપ નજદિક છે. સોહનવિજયજીની આંખો આવી છે. તેમને દેખાતું નથી. આપના પગ પશુ હવે થોડી સારવાર માગે છે. અમારી વિનંતિ સાંભળો ને વધારે નહિ ત્રણેક દિવસ સ્થિરતા કરો.” લાલા

હરિચંદ્રજી હુગ્ગડે પ્રાર્થના કરી.

“લાલાજી ! તમારી વાત તો સાચી છે પણ પહેલો ધર્મ પછી શરીર. ધર્મની અવહેલના સામે શરીરનું કષ્ટ તુચ્છ છે. હું ગુજરાંવાલા પહોંચીને જ દમ લઈશ.”

“પણ સાહેબ ! પંચ નક્કી થઈ ગયેલ છે. ફેંસલો થઈ જશે તેમ સમાચાર આવ્યા છે.”

“તો તો સારી વાત છે. પણ તે વિષે ચોક્કસ ખબર ન આવે ત્યાં સુધી મારાથી તો નહિ જ રહેવાય.”

પણ કુદરત પાસે તો કોનું ચાલ્યું છે ! શ્રી સોહન-વિજયજી મહારાજશ્રીને આંખોનું દર્દ વિશેષ થવા લાગ્યું, અને રોકાઈ જવાની ફરજ પડી. ફરજિયાત આરામ મળ્યો.

અમૃતસરથી વિહાર કરી આપ લાહોર પધાર્યા. લાહોરથી તેજ દિવસે સાંજે રવાના થઈ રાવીના કિનારે આવેલી સ્ત્રીખોની ધર્મશાળામાં પહોંચ્યા. અહીં ગુજરાંવાલાના કેટલાક લાઈઓ આવ્યા અને તેમણે સમાચાર આપ્યા કે મધ્યસ્થ લોકોએ ફેંસલો આપ્યો છે અને તેઓએ આત્મારામજી મહારાજના બનાવેલા ગ્રંથ સત્ય સાખીત કર્યા છે.

આપ અષાઠ સુદી ૧૧ (સં. ૧૯૬૮) નાં દિવસે ગુજરાંવાલા પહોંચ્યા.

“ગુરુદેવ ! આપનું સ્વાગત કરવા આખું શહેર તૈયાર છે. લોકોનો આનંદ ઉભરાઈ રહ્યો છે.” લાલા માણે-કચંદ્રજીએ પ્રાર્થના કરી.

“લાલાજી ! તમારો બધાનો ભાવ કયાં અબલ્યો છે !

પણુ શ્રી આચાર્યમહારાજ, શ્રી ઉપાધ્યાયજી મહારાજ અને શ્રી ચારિત્રવિજયજી મહારાજ જેવા વૃદ્ધ, પૂજ્ય રત્નાધિક ધીરાજમાન હોય ત્યાં એ વડીલોની સામે મારું સ્વાગત અનુચિત ગણાય. હું તો સમાધિમંદિરનાં દર્શન કરીને સીધો શહેરમાં પ્રવેશ કરીશ. ”

“ હયાજી ! આપની વાત તો માન્ય છે, પણુ અમે આચાર્યશ્રીને મળ્યા છીએ, ઉપાધ્યાયજીની સલાહ લીધી છે. ” લાલાજીએ હકીકત રજુ કરી.

“ એટલે ! શું તેઓશ્રીએ તે માટે આજ્ઞા આપી છે ? ”

“ જી હા ! તેમણે જ કહેવરાવ્યું છે કે તમે વિનયવાન છો. તમારો ધર્મ એ જ છે, પણુ આ પ્રસંગ વિરલ ગણાય. તમે ગુરુદેવના નામ પર પ્રાણુ પણુ અર્પણુ કર્યાં જેટલું દુબકર તપ કરીને આવો છો. લોકોના ઉત્સાહને રોકી શકાય તેમ નથી. ધર્મની પ્રભાવનાને માટે અને ગુરુદેવની યશદુઃકલિ ચારે દિશામાં ગાજી જાહે તે દ્રષ્ટિએ અમે તમને આજ્ઞા આપીએ છીએ કે તમે શ્રીસંઘની વિનંતિને માન આપો. ”

“ વૃદ્ધ મહાત્માઓની આજ્ઞા તો શિરસાવંઘ છે. પછી તો મારાથી શું બોલી શકાય ! ”

આજે ગુજરાંવાલાનાં નરનારીનો હર્ષ અનુપમ હતો. શહેરમાં ભારે ઠાઠમાઠથી જલસૂ નીકળ્યું. ત્રણ વૃદ્ધ મહાત્મા સિવાય બધા સાધુઓ સાથે હતા. જૈનેતરભાઈઓ અને અધિકારી વર્ગ પણુ હતા.

સમાધિમંદિરના દર્શન કરી—શહેરમાં ફરી શ્રી હહે-
સરજીના દર્શન કરી ત્રણે વૃદ્ધ મહાત્માઓના ચરણોમાં
વંદણા કરી. બધાંની આંખો હુર્પાશ્રુથી છલછલ થઇ ગઇ.
મેઢનીએ જયનાદથી ઉપાશ્રય ગળવી મૂક્યો.

આચાર્ય મહારાજ આદિએ ભાવપૂર્વક પીઠપર હાથ
ફેરવી આનંદ વ્યક્ત કરતાં જણાવ્યું: “તમે જ સાચા ગુરુ-
ભક્ત છો. તમે જ સ્વર્ગવાસી ગુરુદેવનું વચન ‘ પંજબ-
ની રક્ષા વલ્લભ કરશે ’ તે સત્ય કરી બતાવ્યું છે. ઘણા
સમયથી શ્રાવકોને તમારી મીઠી મધુરી વાણીનું પાન
કરવાનું સૌભાગ્ય નથી મળ્યું તે આજે તેમને તૃપ્ત કરો.”

આચાર્યશ્રીની આજ્ઞાથી આપે મંગળાચરણ અને
ટૂંકું વ્યાખ્યાન આપ્યું. ભજનમંડળીએ ગુરુદેવના હુકમ
પરિસહને અંજલિ આપી.



કાન્તિકારી કે શાંતિકારી

[૩૦]

“ તમારે ઘેર બંગાળી મહેમાન કોણ આવેલ છે ? તેનાં નામ લખાવો. ” પોલીસે લક્ષ્મીચંદ્રજી ઢઢાને બોલાવીને પૂછ્યું.

“ મારે ઘેર તો કોઈ મહેમાન જ નથી આવ્યા પછી બંગાળીની તો વાત જ શી કરવી ! ” લક્ષ્મીચંદ્રજીએ જવાબ આપ્યો.

“ શું વાત કરો છો ? અમે જોયા છે ને. સ્ટેશનથી તમે તેમની સાથે આવ્યા છો. અમારા સાહેબે તમને તેમની સાથે જોયા છે, અરે તમે સાહેબને સલામ પણ કરી હતી. ”

“ ઝાહ ! સાહેબને ભ્રમ થયો. સમજ્યો, એ તો અમારા જૈન ધર્મના સાધુ મહારાજ છે. તે માથે કશું પહેરતા નથી. પગમાં પણ કશું પહેરતા નથી, માત્ર એક કપડું ઝોઢ છે. એટલે સાહેબને વહેમ પડ્યો હતો. તે તો અમારા ગુરુદેવ છે. ”

“ આપ જઈ શકો છો. હું તમારી વાત સમજ્યો છું. ” ખરી વાત જાણીને તે ખિલખિલાટ હસી પડ્યો.

“ સાહેબ ! તે તો જૈન ધર્મના ગુરુ છે. કોઈ બંગાળી વથી. મેં ઠીક તપાસ કરી છે. ” પોલીસે કોન્સ્ટેબલને ખબર આપી.

“ તો પણ તમે સાવધાન રહેજો. તેઓ કેમ આવ્યા છે, શું કરે છે, લોકોને શું ઉપદેશ આપે છે, ક્યાં રહે છે, વગેરે હિલચાલની ખારીક તપાસ રાખશો. ” સાહેબે શંકાની દૃષ્ટિએ પોલીસને ખાનગી તપાસ રાખવા સૂચના કરી.

“ મુનસફ સાહેબ ! આજ મેં જાતે બેત્રણ બંગાળી જેવા માણસો જોયા છે. તે બાબુ લક્ષ્મીચંદ્રજી સાથે હતા. ” કોન્સ્ટેબલે પોતાના મિત્ર મુનસફ સાહેબને વાત કરી.

“ લક્ષ્મીચંદ્રજી તો એવા માણસ નથી. વળી તેને ત્યાં બંગાળીઓ આવે તે સમજી શકાય તેવું નથી. ” મુનસફે પોતાની માન્યતા કહી.

“ મેં પણ તપાસ કરાવી હતી, અને તેઓ જૈન સાધુઓ છે તેમ જણાવ્યું છે. ” કોન્સ્ટેબલે ખુલાસો કર્યો.

“ તમે ઠીક વાત કરી. હું જાતેજ તેની તપાસ કરીશ. મને ધર્મનો શોખ છે. હું તેના વ્યાખ્યાનમાં જ જઈશ. જો તે ખરા સાધુ હશે તો મને ધર્મની પ્રાપ્તિ થશે અને જો કોઈ પડયંત્રી હશે તો ભવિષ્યમાં મારા કેસમાં વધારે સરળતા થઈ પડશે. ”

આપણા ચરિત્રનાયકનું ૧૯૬૪ નું ૨૨ મું ચોમાસું ગુજરાનવાલામાં થયું. અહીં તેમણે બે પુસ્તકો તૈયાર કર્યાં. એક 'વિશેષનિર્ણય' બીજું 'ભીમજ્ઞાનત્રિશિકા' બન્નેમાં વેદાદિશાસ્ત્રોમાં ગોમેધ, નરમેધ, અશ્વમેધનું વિધાન પોતાના શબ્દોમાં નહિ પણ પ્રાચીન શાસ્ત્રો—વેદો, ભાષ્યો, સૂત્રો સ્મૃતિઓ તથા તેના ઉપરની ટીકાઓમાંથી અનેક પ્રમાણો ઉધૃત કરીને આપ્યાં છે. વળી હિન્દુઓના પ્રસિદ્ધ વિદ્વાન પંડિત ભીમસેનજી, પં. જવાલાપ્રસાદજી, લોકમાન્ય તિલક આદિની સમ્મતિઓ પણ આપી છે. આ પ્રમાણે લગભગ ૧૮૫ ગ્રંથો અને પત્ર-પત્રિકાઓમાંથી સંગ્રહ કરેલા છે. ગુજરાનવાલાથી વિહાર કરી અમૃતસર, જંડિયાલાગુરુ, લુધિયાના, અંબાલા, દિલ્હી થઈ સીધા જયપુર પધાર્યાં.

જયપુરમાં બધા ગચ્છ વાળાઓએ મળીને આપનો સત્કાર કર્યો. આપ પણ એકતાવર્ધક, જૈન ધર્મના પવિત્ર સિદ્ધાંતો બહુજ વિશાળ દૃષ્ટિથી સમજવી શ્રેતાના મન રંજિત કરતા હતા. જયપુરવાસી તો આ મધુર મધુર વાણી સાંભળી મુગ્ધ બની ગયા. પણ ત્યાં પહોંચતાં જ ઉપરનો એક પ્રસંગ બની ગયો.

સં. ૧૯૬૫ માં લોડ કંઈને બંગાળના બે ભાગ પાડ્યા હતા, તેથી બંગાળમાં ભારે કાન્તિ મચી હતી. ઘણા કાન્તિકારી લોકો હિંદભરમાં ફેલાઈ ગયા હતા. સરકારી અધિકારીઓની હત્યા પણ થવા લાગી હતી. કોઈકોઈ તો સાધુ સંન્યાસીના વેશમાં રહેતા હતા. ગામેગામ અને શહેર-શહેર તે માટે આંપતી તપાસ રહેતી અને ગુપ્તચરો બધાં

ત્યાં ખાનગી તપાસ રાખતા.

આપણા ચરિત્રનાયક એક દિવસ બે શિષ્યો તથા બાબુ લક્ષ્મીચંદ્રજીની સાથે પુગલિયાની ધર્મશાળાના જૈન મંદિરમાંથી દર્શન કરીને શહેરમાં આવતા હતા, ત્યાં કોન્સ્ટે-બલનું ધ્યાન ગયું અને તેમણે બંગાળી ધારીને તપાસ માટે પોલીસને ઠોકાવી. ખુદ મુનસફ સાહેબે તે વાતની ખરી ખાતરી મેળવવા બીડું ઝડપ્યું.

આજે વ્યાખ્યાન સમયે એક નવીન વ્યક્તિને બેઠું નાનામોટા બધાને આશ્ચર્ય થયું. કોઈ દિવસ નહિ અને આજે એકાએક પહેલેથી સમાચાર પણ કહેવરાવ્યા વિના આ શું? બધા ઘુસપુસ વાતો કરવા લાગ્યા અને કોઈ કોઈને તો બીક પણ લાગી. બાબુ લક્ષ્મીચંદ્રજી અને બીજા આગેવાનો જે પહેલા દિવસની વાત જાણતા હતા તે તો સમજી ગયા કે પોલીસે હજી મહારાજશ્રીનો પીછો છોડ્યો નથી, એટલુંજ નહિ પણ વાત ઠેઠ મુનસફ સુધી પહોંચી છે અને તે માટે જ આજે મુનસફ સાહેબ આવ્યા છે. વ્યાખ્યાન તો ચાલુ હતું. ધારાવાહી પ્રવાહ ચાલતો હતો. ધર્મના સિદ્ધાંતો અને અહિંસાનું રહસ્ય દર્શાવતો પૂર્વક સમજાવવામાં આવ્યું હતું. વ્યાખ્યાન પૂરું થયું અને ધીરે-ધીરે બધા જવા લાગ્યા. મુનસફ સાહેબ બધાના આશ્ચર્ય વચ્ચે મહારાજશ્રીની પાસે આવ્યા. બીજા આગેવાનો પણ ત્યાં હાજર હતા.

“મહારાજ ! મારી આયુષ્ય પચાસ વર્ષની થઈ છે. નાનપણથી જ મને ધર્મની વાતો સાંભળવાનો શોખ છે.

કેઈપણ ધર્મનું વ્યાખ્યાન-ધર્મકથા હોય તે હું સાંભળવા બહિં છું. આજ તો બે દષ્ટિએ આવ્યો હતો. ધર્મકથા સાંભળવા અને મને ખાતમી મળી હતી તેમ રાજદ્રોહની તપાસ કરવા: પણ સત્ય કહું છું કે આજના વ્યાખ્યાનમાં જેઆનંદ આવ્યો તે મારી આખી ઉંમરમાં મેં નથી અનુભવ્યો. શું વ્યાખ્યાન કાલે પણ થશે?" મુનસફ સાહેબે સ્પષ્ટતા કરી.

“ માન્યવર! અમારે સાધુઓને તો ખીબું કામજ શું છે? ગૃહસ્થોના અન્નજલથી નિર્વાહ કરીએ છીએ તો પછી અમારું સાધુઓનું કર્તવ્ય છે કે બદલામાં તેઓને ધર્મોપદેશ દેવો, તેઓને ધર્મકાર્યમાં બેડવા પ્રેરણા કરવી, તેમના ઉદ્ધારનો માર્ગ બતાવવો અને અને તે માર્ગ પર ચાલવા તેમને સહાયતા કરવી. ન્યાંસુધી અહીં રહીશું ત્યાંસુધી તો અમારું કર્તવ્ય કરતા રહીશું.” આપણા ચરિત્રનાયકે સાધુધર્મ દર્શાવ્યો.

“ મહારાજ! આપ ક્યાંસુધી અહીં રહેશો?”

“ ન્યાંસુધી અહીંનું અન્નજળ છે.”

“ તમે અહીં કેમ આવ્યા છો?” એક દિવસ પોલીસને બેઠેલા બેઠને મુનસફ સાહેબે પ્રશ્ન કર્યો.

“ હજુર! કેન્સ્ટેબલ સાહેબના હુકમથી.” પોલીસે ખુલાસો કર્યો.

“ હવે કાલથી અહીં ન આવશો. અહીં રાજદ્રોહ જેવું કંઈજ નથી. તમને શું લાગે છે?”

“ જી આપ બિલકુલ ઠીક કહો છો. અમે તો તેમની વાણી સાંભળવાના લોકો આવીએ છીએ. સાંભળીને જીવને તૃપ્તિ થાય છે. ”

“ તો સાંભળીને કાંઈ અમલ પણ કર્યા કરો. કોન્સ્ટેબલ સાહેબને કહેશો કે આજે મને જરૂર મળે. ”

x

x

x

“ કેમ સાહેબ ! મને કેમ યાદ કર્યો હતો ? ” કોન્સ્ટેબલે મુનસફ સાહેબને સલામ કરીને પૂછ્યું.

“ આવો, આવો ! ઠીક કર્યું તમે આવી ગયા. પેલા જૈન સાધુ મહાત્માના વ્યાખ્યાનમાં હું હંમેશાં બહોં છું. ” મુનસફે વાતની શરૂઆત કરી.

“ મેં પણ પોલીસ તો મૂક્યા જ છે ! ”

“ પણ તેની કશી જરૂર નથી. તે તો ખરેખર મહાત્મા છે. તેનું વ્યાખ્યાન લોકોના લલા માટે હોય છે. ”

“ મેં પણ એવું જ સાંભળ્યું છે. તેઓ તો ગાડી-ઘોડામાં પણ નથી બેસતા, પૈસા પણ નથી રાખતા અને તેને ઘરખાર પણ નથી હોતાં: તે શું સાચી વાત હશે ? ”

“ તમારી વાત ખરાબર સાચી છે. તે તો પગે ચાલીને હજારો માઇલ ચાલે છે. ભિક્ષા અને તે પણ ગૃહસ્થોને ત્યાંથી થોડુંથોડું વધ્યુંઘટ્યું લાવીને નિર્વાહ કરે છે. તેઓ પ્રહ્લ્લચર્ય પાળે છે અને પૈસાટકાનું તો નામ નહિ. એક જગ્યાએ રહે પણ નહિ. ગામેગામ ફરે અને જ્યાં સ્થાન મળી બચ ત્યાં થોડોથોડો વખત રહે. વસ્ત્ર પણ માગીને

અને તે પણ ખપ પૂરતાં જ. સાદાઈ તેમનો જીવનમંત્ર. કોઈપણ જીવની હિંસા ન કરવી, કોઈને જરાપણ કષ્ટ ન પહોંચાડવું એ તેમનો આદર્શ.”

“ આપે થોડા સમયમાં તેમના જીવનનો ઠીક પરિચય કરી લીધો. ” કેન્સ્ટેબલે આશ્ચર્ય બતાવ્યું.

“ મને ધર્મકથા સાંભળવાનો બહુ શોખ અને આ મહાત્માનો પરિચય તો તમારા કહેવાથી જ થઈ ગયો. જ્યે તમે ન કહ્યું હોત તો કદાચ આ તક મને ન મળત. તેમના સુધાભર્યા વચનો હજીપણ મારા હૃદયમાં ગુંજે છે. તેઓ ક્રાન્તિકારી નહિ પણ સાચા શાન્તિના ફિરસ્તા છે. હવે ત્યાં પોલીસ ન મોકલશો. ”

“ હવે તો મેં ના જ કહી દીધી છે. રજા લઉં ? ”
કેન્સ્ટેબલે રજા લીધી.

x

x

x

અહીં જયપુરમાં ત્રણ ભાગ્યશાળી દીક્ષાના ઉમેદવાર હતા. પં. લલિતવિજયજી પણ પંબજથી વિહાર કરી અહીં આવી પહોંચ્યા. હોશિયારપુરનિવાસી અચ્છર અને મચ્છર બંને ભાઈ ઓસવાળ નાહર ગોત્રના, સંયમ ગ્રહણ કરવાના ઇરાદાથી ઘણા વખતથી તેઓની પાસે ધાર્મિક અભ્યાસ કરતા હતા. દીક્ષાને માટે તૈયારી થવા લાગી. પ્રતિદિન જીહાજીહા મંદિરમાં વિધવિધ પૂજા પ્રભાવના થવા લાગ્યાં. પૂજાના સમયે લોકોની મેદની જામતી અને સાધુમંડળી પણ જ્યારે પોતાના મધુર કંઠોથી પૂજા ભણાવતી ત્યારે

તો આનંદથી ખબા જૂમતા. પં. લલિતવિજયજી (આજના શ્રી વિજયલલિતસૂરીશ્વરજી) નું ગળું તો જાણે મોહનીમંત્ર. એટલું મધુર અને એટલું મોહક કે શ્રોતાજન મંત્રમુગ્ધ સર્પની માફક ડાલતા અને આનંદમાં તરખોળ થઈ જતા. ત્રણચાર કલાક તો જાણે ઘડીમાં નીકળી જતા અને તેનો ગુંબરવ તો દિનભર મગજમાં ધૂમતો. પૂજા સમયે પ્રવેતાંબર તો શું પણ અન્ય કોમના ઘણા સ્ત્રીપુરુષો આવતા અને ભારે ભીડ જમા રહેતી.

દીક્ષાનો દિવસ નજદીક આવ્યો. ઉમેદવારોના સંબંધીઓની સંમતિ મંગાવવામાં આવી. પંજાબ, મારવાડ, ગુજરાતના લોકો પણ આવેલા હતા. જયપુરનો શ્રીસંઘ અતિથિઓની સેવાસુશ્રુષા આનંદપૂર્વક કરતા હતા.

“ ગુરુદેવ ? અજમેરનિવાસી શેઠ હીરાચંદજી સચેતી આપને વંદણા કરવા આવે છે. ” એક શિષ્યે ખબર આપી.

“ કૃપાનિધાન ! અમે અજમેરનિવાસી ભાઈઓ આપની સેવામાં એક પ્રાર્થના કરવા આવ્યા છીએ. ” શેઠ હીરાચંદજીએ વંદના કરી વાતની શરૂઆત કરી.

“ કહો શેઠજી ! શું છે ? ”

“ અમે અહીંના દીક્ષા મહોત્સવની વાત સાંભળી છે. અમારી પ્રાર્થના છે કે એ દીક્ષા મહોત્સવ અજમેરમાં થાય તો અમને શ્રીસંઘને ઘણા લાલ થશે. વળી અજમેરમાં સ્થાનકવાસી ભાઈઓની કેન્દ્ર-સનું અધિવેશન છે તેથી હજારો સ્ત્રીપુરુષોને આપના વ્યાખ્યાનનો લાલ મળશે. ”

“ જયપુરના શ્રીસંઘને નારાજ કરીને હવે અજમેર તો ન જ આવી શકાયને ? ”

“ વળી ગુરુવર્ય ! અમારી ઈચ્છા આપણી કેન્દ્રનસનું અધિવેશન કરાવવાની છે અને જો આપશ્રી પધારો તો રૂ. ૪૦૦૦૦ સુધીનો હું ખર્ચ કરવા તૈયાર છું.” સચેતીજીએ પોતાની ભાવના જણાવી.

“ લાલ દષ્ટિએ તો અજમેર પસંદ કરવા જેવું છે પણ સચેતીજી ! જયપુર શ્રીસંઘને વચન આપી દીધું છે. આ ઉત્સવ પછી તો જરૂર અજમેર થઈને ગૂજરાત જઈશું.”

દીક્ષાના દિવસોને બેજ દિવસની વાર હતી. ત્યાં એક વિદ્વત્ આવ્યું. કોઈ વિદ્વત્સંતોષીએ પોલીસમાં અરજી કરી કે જે છોકરાઓને દીક્ષા આપવાની છે તેની તેના માતા-પિતાને બિલકુલ ખબર નથી. આ કામ ચૂપચાપ થવાનું છે. સરકાર તેની તપાસ કરે અને યોગ્ય કરે. પછી પૂછવું જ શું ? પોલીસને તો સાચીખોટી ખબર મળવી જોઈએ. હવે શું થાય ? બે દિવસની વાર હતી. બધા મૂંઝવણમાં પડ્યા. શ્રીસંઘને પણ આ ઉપાધિથી એક ચિંતા વધી. બહારના લોકોને પણ થયું કે આ આફત ક્યાંથી ? પણ આપણા ચરિત્રનાયકના મનમાં શાન્તિ હતી.

“ તમે બધા શા માટે ચિંતા કરો છો ? આપણે ક્યાં ચોરી છે ? જે કામ જાહેર રીતે કરવાનું છે તેમાં ડરવાની શી જરૂર છે ? આ પણ એક કસોટી છે. જુઓ તો ખરા બધાં સારાં વાનાં થઈ રહેશે. ગુરુદેવની કૃપાથી આવાં ધર્મ-કાર્ય કદી અટકતાં નથી.”

હજી તો આ વાત ચાલે છે ત્યાંજ પેલા મુનસફ સાહેબનો શિરસ્તેદાર મહારાજશ્રી પાસે આવ્યો અને તેણે જણાવ્યું:

“ મુનસફસાહેબે આપને નમસ્કાર કહેવરાવ્યા છે અને વધારામાં કહ્યું છે કે આપ આ બાબત કશી ચિંતા કરશો નહિ. આ મુકદ્દમો મારી પાસે જ છે અને કાલે કોર્ટ ઉઘડતાંજ હું મંજૂરી આપી દઈશ. આપ બધી તૈયારી ચાલુ રાખજો. આપને નકામી તકલીફ થવા માટે તેમણે પોતે ક્ષમા માગી છે. ”

બસ પછી તો શું પૂછવું ? તૈયારી ખૂબ ધામધૂમથી થવા લાગી. દીક્ષાને દિવસે સવારથી જ મોહનવાડીમાં હજારો લોકો પહોંચી ગયાં હતાં. ભારે ઠાઠમાઠથી દીક્ષાનો વરઘોડો નીકળ્યો. દીક્ષાના ઉમેદવારોની પાલખીઓ પાંખળી ભાઈઓએ ઉઠાવી હતી. બહુજ આનંદપૂર્વક દીક્ષાની ક્રિયા થઈ. બન્ને ભાઈઓ હર્ષથી નાચવા લાગ્યા. ત્રીજા ભાઈને પણ આનંદ થયો. તે દિવસનો આનંદમહોત્સવ અને હજારો લોકોની મેદની જયપુરના ઇતિહાસમાં પ્રથમ જ ગણાશે. દીક્ષાના દિવસે શ્રીકૃણની પ્રભાવના થઈ હતી તેમાં નવ હજાર શ્રીકૃણો થયાં હતાં.

દીક્ષા મહોત્સવનો ખર્ચ જયપુરનિવાસી શેઠ પુલચંદળ કોઠારીની માતાજી ઇન્દ્રબાઈએ આપ્યો હતો. તે દીક્ષા સં. ૧૯૬૫ ના ફાગણ વદી ૫ ને દિવસે થઈ હતી. અચ્છર અને મચ્છરનું નામ શ્રી વિદ્યાવિજયજી મહારાજ અને શ્રી વિચારવિજયજી મહારાજ રાખવામાં આવ્યું. કૃષ્ણચંદ્રનું

નામ તિલકવિજયજી રાખવામાં આવ્યું. આ બંને આપણા ચરિત્રનાયકના શિષ્ય થયા અને તિલકવિજયજી શ્રી લલિતવિજયજીના શિષ્ય બન્યા. આ ક્રિયાવિધિ સમયે મુનસફ્સાહેબ પણ આવ્યા હતા અને તેમણે જૈન દીક્ષાવિધિ જોઈ આનંદ વ્યક્ત કર્યો હતો.

જયપુરથી વિહાર કર્યો ત્યારે પણ મુનસફ્સાહેબ બેત્રણ માઈલ સુધી સાથે આવ્યા હતા. કેવી ભક્તિ ! કેવો ગુરુપ્રેમ ! જયપુરથી અજમેર પધાર્યા. અજમેરમાં શ્રીસંઘે ખૂબ ઠાઠમાઠપૂર્વક સ્વગત કર્યું. ત્યાં દસેક દિવસ રહી શ્રીસંઘને ઉપદેશામૃતનું પાન કરાવી ત્યાંથી વિહાર કર્યો.

અજમેરથી વ્યાવર, પિપલીયાગામ આવ્યા, પીપલીયા ગામમાં મંદિરમાર્ગી અને સ્થાનકવાસિઓમાં કૂટ હતી તે આપણા ચરિત્રનાયકના ઉપદેશથી મટી અને સંપ થયો. મુંડાવા, ચંડાવલ, સોજત થઈ પાલી પધાર્યા. અહીંથી ગોલવાડની પંચતીથીની યાત્રાનો આનંદ લીધો. અહીંથી શિવગંજ, સીરોહી થઈ આપ આખૂજી પધાર્યા.

આખૂથી વિહાર કરી આપ મઠાર પધાર્યા. આપના લઘુગુરુબ્રાતા મુનિ મહારાજશ્રી મોતીવિજયજી ગૂજરાત તરફથી વિહાર કરી અહીં આપની સેવામાં હાજર થઈ ગયા. ઘણા વખતે મળવાનો આનંદ અનેરો હતો.



શાસનસેવાનાં કાર્યો

[૩૧]

“ જમનાદાસભાઈ! તમને શું લાગે છે? ”
ખીમચંદભાઈએ પ્રશ્ન કર્યો.

“ કેમ! શા ઉપરથી આમ પૂછવું પડે છે? ” જમનાદાસભાઈએ આશ્ચર્ય બતાવ્યું.

“ આ પાલણુપુરવાસીઓનો ઉત્સાહ જોયોને? મહારાજશ્રી માટે ભારે પ્રેમ છે બધાનો. જુઓને કેવું સુંદર સામૈયું કર્યું. આબાલવૃદ્ધ બધાનો ઉત્સાહ તો ઉભરાઈ જાય છે. ” ખીમચંદભાઈએ ખુલાસો કર્યો.

“ પણ એ તો મહારાજશ્રી વર્ષો પછી ગૂજરાતને આંગણે પધારે છે તેથી પ્રવેશ મહોત્સવ તો થાય જ. ”
જમનાદાસભાઈએ કહ્યું.

“ તમને ગમેતેમ લાગે પણ મને તો લાગે છે કે આ ભાઈએ મહારાજશ્રીને અહીં જ રોકી પાડશે. આપણી મનની મનમાં રહી જશે. ” ખીમચંદભાઈએ પોતાની શંકા બતાવી.

“ અરે આપણે પચાસ જણ ઠેઠ આખૂ સુધી આવ્યા છીએ અને અહીં પણ વિનતિ માટે જ રોકાયા તો મહારાજશ્રી એ પણ વિચારશેને? ”

“ મહારાજશ્રીની ઇચ્છા તો અહીંથી વિહાર કરવાની છે. તે તો ઘડીપણ રોકાવા ઇચ્છતા નથી પણ કોણ બાણે કેમ પણ મને લાગ્યાજ કરે છે કે આ લોકોની ભક્તિ— આગ્રહ જોતાં તેઓ કોઈ વાતે મહારાજશ્રીને વિહાર કરવા નહિ દે. અને શ્રીસંઘના આગ્રહ પાસે મારું તમારું કે ખુદ મહારાજશ્રીનું પણ શું આવે. ”

“ હવે તમારી વાત સમજાય છે ખરી. તો હવે આપણે શું કરવું ? ”

“ આજે આપણે મહારાજશ્રીને મળીએ અને જો એવું કંઈ લાગે તો ૭-૮ જણા રોકાઈને ખીજાને વડોદરા મોકલી આપીએ. આપણે તો મહારાજશ્રીનો વિહાર કરાવીને પછીજ નીકળીએ. ”

“ એ યુક્તિ સારી છે. વળી એક બે દિવસમાં જે હશે તે જણાશે. ”

૨

મહારાજશ્રી શિષ્ય સમુદાય સાથે ૧૯૬૫ ના જેઠ સુદી ૨ ના દિવસે પાલણપુર પહોંચ્યા. શ્રીસંઘે મહારાજશ્રીનું ભારે મોટું સ્વાગત કર્યું. આવું સ્વાગત પહેલાં ભાગ્યે જ કોઈનું થયું હશે. સેંકડો સ્ત્રી-પુરુષો આ સામૈયામાં આવ્યાં હતાં. લગભગ અડધા માઈલમાં તે પથરાયેલું જણાતું હતું. સ્ત્રીઓ મનોહર ગીતો ગાતી હતી. લોકો જૈનધર્મની જય, આત્મારામજી મહારાજની જય, મુનિ વલ્લભવિજયજીની જયના ઘોષથી આકાશ ગળવી મૂકતા હતા.

વડોદરાથી શ્રી જમનાદાસ કોઠારી તથા શ્રી ખીમ-

ચંદ્રભાઈ વગેરે પચાસ ભાઈઓ મહારાજશ્રીને વિનંતિ કરવા આખૂ પહોંચેલા પશુ ત્યાંથી મહારાજશ્રી નીકળી ગયા હોઇ તેઓ બધા જલદી પાલણપુર પહોંચ્યા. પાલણપુરનું અપૂર્વ સ્વાગત જોઈ તેમને શંકા થઈ કે રખે મહારાજશ્રીને અહીં જ આ ભાઈઓ રોકી પાડશે. અને તે શંકા સાચી પડવાનાં ચિન્હો પશુ દેખાવા લાગ્યાં.

સાંજે જ પાલણપુરના કેટલાક ભાઈઓ વડોદરાવાળા ભાઈઓને ઉતારે પહોંચ્યા.

“ તમે મહારાજશ્રીને વિનતિ કરવા આવ્યા છો તે અમે જાણીએ છીએ. મહારાજશ્રીને ગૂજરાતમાં લઈ આવવાનું નિમિત્ત તમે છો તે વાત પણ અમે સાંભળી છે. પણ શ્રીસંઘનો વિચાર આ ચાતુર્માસ તો પાલણપુર કરાવવાનો છે. તેમાં તમે અમારી સહાયતા કરો. મહારાજસાહેબનું અહીં ચોમાસું થવું બહુ જરૂરી છે. શ્રીસંઘનાં ઘણાં કામો તેથી પાર પડશે. ” બે ભાઈઓએ પ્રસ્તાવ કર્યો.

“ તમારો ઉત્સાહ તો અપૂર્વ છે. પણ અમે ત્રણત્રણ વરસથી રાહ જોઈએ છીએ. વીસ વરસે મહારાજશ્રી ગૂજરાતમાં પધારે છે ત્યારે જન્મભૂમિનો તેટલો હક તો તમે પણ કપૂલ કરશો. ” કોઠારી જમનાદાસભાઈએ ખુલાસો કર્યો.

“ તમારો હક પહેલો, તેની તો નાજ કયાં છે ! પણ ગૂજરાતનું પહેલું જ પ્રવેશદ્વાર પાલણપુર છે. તે પાલણપુરના શ્રીસંઘને નારાજ કરીને તો મહારાજશ્રી નહિ જઈ શકે. ”

“ અમે તો મહારાજશ્રીને વિનતિ કરવા આવ્યા છીએ.

તમે પણ વિનતિ કરી જુઓ. પછી તો જેવું નિમિત્ત. ”
ખીમચંદભાઈએ પતાવ્યું.

વડોદરાવાળાભાઈએએ માની લીધું કે પાલણપુરનો આગ્રહ પણ એછો નથી, આથી ૮-૧૦ લાઈએ રોકાઈ ગયા અને ખીબને મોકલી આપ્યા. આ ભાઈએએ નક્કી કર્યું કે આપણે મહારાજશ્રીને વિહાર કરાવીને પછી જ અહીંથી જઈશું.

બે દિવસ પછી મુનિ મહારાજશ્રી મોતીવિજયજીને વિહાર કરી આગળ જવા જણાવ્યું: કારણ કે મુનિમંડળ સાથે એમ નક્કી કર્યું હતું કે બધાનું ચોમાસું દાદાના ચરણોમાં શ્રી સિદ્ધાચળજીમાં થશે. ધીરે ધીરે બધા ત્યાં પહોંચી જાય. પણ જ્ઞાની મહારાજે તો જુદું જ નિર્માણ કર્યું હતું.

૩

“ ત્રિકાળ વંદણા ! ”

“ કેણ મણિભાઈ. ”

“ જી ! હું એક પ્રાર્થના કરવા આવ્યો છું. ”

“ કહો કહો ! જે કહેવું હોય તે સુખેથી કહો. ”

“ સાહેબ ! પાલણપુર ગૂજરાતનું પ્રવેશદ્વાર છે. અમારી પ્રાચીન જહોજલાલીની તો શું વાત કરવી ! પણ અત્યારે અમારામાં બે તડ થઈ ગયાં છે. વાત તો નજીવી છે. તે માટે પ્રયત્નો પણ અનેક વખત થયા છે પણ કાંઈ ફળ આવ્યું નથી. આપ પધાર્યા છો. આપ પ્રયત્ન કરો તો કદાચ સફળ થાય. ”

“ તમારી વાત બહુ જ જરૂરી છે. પાલણુપુર જેવામાં એ ન શોભે ! હું જરૂર કાલે વ્યાખ્યાનમાં એ વાત ચર્ચીશ અને સમયનો પરિપાક થયો હશે તો જરૂર સફળતા મળશે. તમારા જેવા ધર્મપ્રેમીને આ વાત જરૂર ખટકેજ ! તમે પણ તે માટે જરા આપણા ભાઈઓમાં વાતચીત કરી રાખશો. ”

ચોથના દિવસે વ્યાખ્યાનમાં ભારે ભીડ હતી. વડોદરાના મહેમાનો પણ બધા આવેલા. મહારાજશ્રીએ મનનીય વ્યાખ્યાન આપ્યું. ગહુંલી ગવાઈ ગઈ અને મહારાજશ્રી ખીજ વ્યાખ્યાનનો આરંભ કરવાના હતા તે વખતે તેમણે જ જણાવ્યું કે આવતી કાલે પાંચમને દિવસે વિહાર કરી ભોયણીજી પહોંચવાનો ઇરાદો છે. ગુરુ મહારાજશ્રી આત્મારામજી મહારાજની જયંતિ જેઠ સુદી ૮ ભોયણીમાં ઉજવવા ભાવના છે.

શ્રીસંઘના આગેવાનોએ વિનતિ કરી કે ગુરુ મહારાજની જયંતિ તો પાલણુપુરમાં જ ઉજવવી. અમને આપના વ્યાખ્યાનનો તો લાભ હજી મળ્યો નથી તો એટલી અમારી વિનતિ સ્વીકારવી જોઈએ.

મહારાજશ્રીને પણ લાગ્યું કે પાલણુપુર જેવા ક્ષેત્રમાં કાંઈક ધર્મકાર્ય થશે તે દષ્ટિએ જયંતિ સુધી પાલણુપુર રહેવા નિર્ણય કર્યો. પણ તેમણે પ્રસંગ જોઈને શ્રીસંઘ પાસે પોતાની ચિંતા પણ વ્યક્ત કરી.” સભજનો ! તમારી વિનતિ તો મેં માન્ય રાખી. શ્રીસંઘની ઈચ્છાને મારે માન આપવું જોઈએ. પણ શ્રીસંઘે પણ મારી એક વાત માનવી પડશે.

(ઘણી ખુશીથી-ઘણી ખુશીથી-એમ બધા બોલી ઊઠ્યા)

“ પાલણુપુર એ પ્રાચીન નગર છે. તેની જાહોજલાલી પણ ઘણી હતી. શ્રીસંઘમાં ઘણા વખતથી વૈમનસ્ય છે તે ખરાખર નથી. જૈન ધર્મમાં ક્ષમા અને અહિંસાને બહુ મોટું સ્થાન છે; હોય, જ્યાં એક મોટો સમૂહ સાથે રહે ત્યાં મતભેદ પણ થાય, પણ સુજ્ઞ પુરુષોએ તેમાંથી રસ્તો કાઢી શાંતિ સ્થાપવા પ્રયાસ કરવો જોઈએ. હું તો બે દિવસ રહીને ચાલ્યો જઈશ પણ મને ખરેખર તમારા કલેશ માટે દુઃખ થાય છે. નાની નજીવી વાતો તો આપણે ગળી જતાં શીખવું જોઈએ. આપણા હૃદયો ઉદાર અને સહનશીલ હોવાં જોઈએ. હું તો તમને વિશેષ નથી કહેતો પણ ગુરુમહારાજની જ્યંતિ-તો જ શોભે જો આપણે શ્રીસંઘમાં શાંતિ સ્થાપી શકીએ. ”

આ મમતાભર્યા વચનોથી બધાને હીકઠીક અસર થઈ. બધાનાં મન મદુ થયાં અને આગેવાનોએ અંદર અંદર વિચાર કરી મહારાજશ્રીને મતભેદ દૂર કરવા વિનતિ કરી અને જણાવ્યું કે આપ જે ચૂકાદો આપશો તે અમને મંજુર છે. તેનું એક પ્રતિજ્ઞાપત્ર પણ મહારાજશ્રીને આપવામાં આવ્યું. જે નીચે પ્રમાણે છે:—

“ પરમ પૂજ્ય ૧૦૮ શ્રી મુનિરાજશ્રી વલ્લભવિજયજી મહારાજ સાહેબ. જોગ લી. પાલણુપુર તપગચ્છ ઓસવાળ શ્રીમાળી મહાજન સમસ્ત. અહીં અમારે આપસમાં તકરાર છે. તે બાબતનો નિકાલ કરવા માટે અમે આપને સોંપીએ છીએ. તેથી આપશ્રી બધાની હકીકત સાંભળી જે

ચૂકાદો આપશે તે અમને કબૂલમંજૂર છે, અમે તે પ્રમાણે વર્તીશું. તેમાં કસૂર થશે નહિ. મિતિ સં. ૧૯૬૫ ના જેઠ સુદી ૪.”

નીચે આગેવાન વગેરેની મળી ૯૦ સહીઓ છે.

મહારાજશ્રીએ જે ચૂકાદો આપ્યો તેની નકલ નીચે આપવામાં આવે છે.

“ નમોહંતસિદ્ધાચાર્યોપાધ્યાયસર્વસાધુભ્યઃ ।

મને એ દર્શાવતાં બહુ આનંદ થાય છે કે પાલણુપુરમાં શ્રી જિનેશ્વર દેવના મનોહર ચૈત્યમાં પ્રાચીન શ્રી જિન પ્રતિમાઓના દર્શન ભવ્ય જીવોને બહુ આનંદકારી છે. અહીં એવી એવી અદ્ભુત પ્રાચીન પ્રતિમાઓ છે જે ખીજે ઓછી જોવામાં આવે છે. શ્રાવક સમુદાય પણ ધર્મના પૂર્ણ રાગી છે અને પ્રતાપી છે. તેમ છતાં કોઈ સાધારણ બાબત પર મતભેદ પડી ગયો છે તેનો અંત લાવવા મને ઈચ્છા થવાથી વ્યાખ્યાનમાં તે વિષે ઉલ્લેખ થયો અને સર્વે ભાઈઓએ તે કામ મને સોંપ્યું. મેં બંને પક્ષોના ભાઈઓ પાસેથી બંધી વાતો જાણી લીધી છે. તે સંબંધી મેં યોગ્ય વિચાર કર્યો છે. મને તે સંબંધી જે યોગ્ય જણાયું છે તે આ નીચે આપવામાં આવે છે:—

(૧) જો કે કોઈ કોઈ વાતમાં કોઈ કોઈ ભાઈની ભૂલ જણાઈ છે પણ સમયની દૃષ્ટિએ ખીજા ધર્મવાળાને ટીકા કરવાનો પ્રસંગ ન મળે તે હેતુથી હું કોઈને અપરાધી ઠરાવતો નથી; તોપણ પાંત્રીસ ધરવાળા તેમજ જે ખીજા કોઈએ એકડામાં ભાગ ન લીધો હોય તે એકડામાં પોતાની સહી આપવા માટે બંધાયેલ છે.

(૨) બધા એકડાવાળા, એકડા નહિ કરેલા તથા પાંત્રીસી આદિ બધા એકતાથી—સંપથી આજના બગડતાં ધાર્મિક કાર્યો સુધારવાને માટે બંધાયેલ છે. એટલે કે આજ પછી જે કોઈ એકડાથી વિરુદ્ધ

આચરણ કરશે તેને જાતિ એકઠી થઈને જે ઠરાવ કરશે તે અનુસાર વર્તાવું પડશે. આ વિષે જાતિને અધિકાર આપવામાં આવે—છે કે જાતિ ચાહે તો તેને જાતિથી અલગ કરી દઈ શકે અથવા ચાહે તો યોગ્યતા અનુસાર કોઈપણ ખાતામાં દાંડ લઈ શકે અથવા તેને મારી પણ આપી શકે.

(૩) એકડાવાળાએ, એકડા નહિ કરનાર અથવા પાંત્રીસી કોષ્ટએ મને પોતાના દુઃખની વાત કરી નથી. પણ મેં જ ધર્મની વૃદ્ધિને બદલે હાનિ થતી જોઈને તેઓને જે શબ્દો કહ્યા અને મારા કહેવાથી બધાએ અંતઃકરણપૂર્વક મારા કહેવા પ્રમાણે વર્તાવ કરવાની મંજૂરી આપીને મને આવા શુભ કાર્યમાં ભાગ લેવાનું સન્માન આપ્યું છે. હું આશા કરું છું કે તમે બધા, પાલણુપુરનિવાસી, મંદિર આમ્નાયના સુશ્રાવકો પોતાનું વચન પાળવાને માટે તેમ જ ધર્મને ખાતર આ કરેલા ઠરાવને અંતઃકરણપૂર્વક માન દેશો તેમજ આજથી ફરી ઉપ-યુક્ત વિષયમાં કદી પણ દ્રેવભાવ ન કરવાની પ્રતિજ્ઞા મનથી ધારણ કરશો.

(૪) આજ સ્વર્ગવાસી ગુરુમહારાજ તપમચ્છર્યાય શ્રી ૧૦૦૮ શ્રીમદ્ વિન્યાનંદસૂરિ (આત્મારાયજી) મહારાજનો સ્વર્ગવાસદિન હોવાથી તમે શ્રીસંઘે મહોત્સવ પ્રારંભ કર્યો છે. તે દરમિયાનમાં આ શુભકાર્ય પણ થયું છે. તેથી તમને અપાર આનંદ થશે જ, તેમ જ આજનો દિવસ તમારે માટે સોનેરી અક્ષરોમાં લખવા લાયક સાબીત થશે. અસ્તુ, શ્રી વીર સંવત ૨૪૩૫ શ્રી આત્મ સંવત ૧૪ વિક્રમ સંવત ૧૯૬૫ જેઠ સુદી ૮ ગુરુવાર

શ્રી જૈનસંઘનો દાસ

મુનિ વલ્લભવિજય.

આ ચૂકાદો સાંલળી બધાને ભારે આનંદ થયો. કોઈ-ને કશો મતભેદ ન રહ્યો. શ્રીસંઘમાં આનંદ આનંદ છવાઈ રહ્યો. ઉત્સવ પણ બહુ જ ઉલ્લાસમૂર્ણ ઉજવવામાં આવ્યો.

૪

સાહેબ ! કેટલાક આગેવાનભાઈઓ આપને મળવા આવ્યા છે. ” એક શિષ્યે ખબર આપ્યા.

“ ત્રિકાળ વંદણા સાહેબ આજે તો અમારા પાલ-ભુપુરમાં સોનાનો સૂરજ ઉગ્યો. આપના ચૂકાદાથી બધાને આનંદ થયો. ઉત્સવ પણ સારી રીતે ઉજવાયો. ” એક આગેવાને શરૂઆત કરી.

“ ભાગ્યશાળી ! હું તો નિમિત્તમાત્ર છું. સમયનો પરિપાક થયેલો. વળી બધા ભાઈઓએ મારી વાત ઉદાર-ભાવથી સ્વીકારી. તેનો જશ તો તે ભાઈઓને છે. જેઓએ કેટલાયે વર્ષનું મનઃકુખ દૂર કરી એકતા સ્થાપવા સાથ આપ્યો. ” મહારાજશ્રીએ મનની વાત કહી.

“ સાહેબ ! હવે ચાતુર્માસ પણ અહીં જ કરવાનું છે. તે માટે વિનતિ કરવા જ અમે આવ્યા છીએ. ”

“ તમે જાણો છોને કે ચાતુર્માસ તો પાલીતાણા કરવા નિર્ણય થઈ ગયો છે. હવે તો જલ્દી દાદાના ચરણોમાં પહોંચવું છે. ”

“ કૃપાનિધાન ! હવે તો અમે આપને અહીંથી એક ડગલું પણ ભરવા દેવાના નથી. ”

“ તમે એમ હઠ કરો તે બરાબર નથી. હું જરૂર રહી જાત પણ બધા મુનિઓ બહુજ અધીરા થઈ ગયા છે. ”

“ સાહેબ ! અમે તેમને મનાવી લઈશું. અને હવે અમે બધા અહીં બેઠા છીએ. જ્યાં સુધી આપ ચોમાસું

અહીં કરવાનો સ્વીકાર નહિ કરો ત્યાં સુધી કોઈ પણ ઉઠવાનું નથી.”

“ તમારી ઈચ્છાને માન આપી હું પાંચ દિવસ વિશેષ રહ્યો. જ્યંતિ પણ અહીં જ કરી હવે તો તમે આનંદ થા રજા આપો. તમારે બધાંને મોડું થશે. રાત પણ વધતી જાય છે. સમજીને તમે રજા આપો.”

“ એ પાંચ દિવસમાં તો હજી ઘૂંટડો ઘૂંટડો પણ નથી લાગ આવ્યો. અમારી તૃષા તો ચોમાસાથી જ છીપશે. રાત પૂરી થાય તો પણ શું. આપ જ કૃપા કરીને સમજીને હા કહો અને અમને નિરાશ ન કરો.”

“ મહારાજસાહેબ ! આપ કૃપા કરો અને શ્રીસંઘની વિનતિ સ્વીકારો. મારો અંતરાત્મા કહે છે કે આપના અહીંના આતુર્માંસથી અનેક ઉપકાર થશે. જો આપશ્રી આતુર્માંસ કરવાનું સ્વીકારો તો માફ પોતાનું મકાન જે ધર્મશાળાના મેદાનની સામે દેખાય છે તે શ્રીસંઘને આપવા તૈયાર છું” એકાએક લક્ષ્મણભાવ લયો અવાજ આવ્યો.

“ ગુરુમહારાજ ! આ પ્રતિજ્ઞાને આપ સાધારણ ન સમજશો. આ અમારા શેઠશ્રી ગોદડશાહની લક્ષ્મણભાવના છે. આથી તો શ્રીસંઘની ઈચ્છા વધશે અને ધર્મશાળા ખરી ધર્મશાળા બનશે. તે મકાન સિવાય આ ધર્મશાળાની કીંમત એક કોડીની પણ નથી. આ મકાનને માટે તો પહેલાં મુકરદમા થયા, શ્રીસંઘ દસહજાર દેવા તૈયાર હતો. પણ ગોદડશાહે તે વખતે માન્યું જ નહિ. આજે તેઓ ગુરુમહારાજ અને આપના પુણ્યપ્રતાપથી કોઈની પણ

પ્રેરણા વિના આપવા તૈયાર થયા છે તો આપ લાલાલાભ વિચારી અમારી વિનતિ સ્વીકારો. ” ત્યાં બેઠેલા બધા આ પ્રસ્તાવ સાંભળીને દિંગ થઈ ગયા અને મહારાજશ્રીને વીગતે વસ્તુસ્થિતિ જણાવી ફરી વિનતિ કરી.

શ્રી ગોંદડશાહની ઉદારતા તથા શ્રીસંઘના આગ્રહથી સાથેના સાધુઓની સમ્મતિ લઈને આપે પાલનપુરમાં ચો- માસું કરવાની સંમતિ આપી. શ્રાવકોની ઈચ્છા પૂર્ણ થઈ. બધા જ્યજ્યકાર કરતા પોતાને સ્થાને જઈ મીઠી નીંદમાં સૂતા. આપે પણ આરામ લીધો.

ખીમચંદભાઈ આદિ વડોદરાના જે ભાઈઓ મહારાજશ્રીના વિહાર માટે રોકાયા હતા. તે પાલનપુરનો ઉત્સાહ તથા આવો લાભ જોઈને વંદણુ કરી ચાલ્યા ગયા.

ચોમાસાનો નિષ્ક્રમ થતાં આપે મુનિશ્રી લલિતવિ- જ્યજ્ય, શ્રી વિજ્ઞાનવિજ્યજ્ય, શ્રી વિબુધવિજ્યજ્ય, શ્રી તિલક- વિજ્યજ્ય, શ્રી વિદ્યાવિજ્યજ્ય, અને શ્રી વિચારવિજ્યજ્યને માંડલીયા ચોગોદ્ધન કરાવવાને માટે મહેસાના પં. મહારાજશ્રી સિદ્ધિવિજ્યજ્ય હાલ આચાર્યશ્રી વિજ્યસિદ્ધિસૂરિજ્ય મહારાજની પાસે મોકલ્યા. પાંચે મુનિઓની વડીદીક્ષા કરા- વીને મુનિ મહારાજશ્રી લલિતવિજ્યજ્ય આપની સેવામાં આવી ગયા. આપના મોટા શિષ્ય શ્રી વિવેકવિજ્યજ્ય મહારાજ પણ પોતાના શિષ્ય ઉમંગવિજ્યજ્યની સાથે આપની સેવામાં પાલણપુર આવી ગયા.

૫

“ ગુરુમહારાજ ! કલક તાથી બાબૂ ભંવરસિંહજી દીક્ષા

લેવાના ભાવથી મારી સાથે આવેલ છે. આપ તેમની ભાવના પૂર્ણ કરો. મને જે થોડા પરિચય છે તેથી તે સુયોગ્ય લાગે છે.” દીલ્હીવાળા લાલા દલેલસિંહજીએ વિનવતિ કરી.

“ ભાગ્યશાળી ! તમારી વાત તો જાણી. પણ તમે કેમ બૂલો છો ? અમારો—ગુરુમહારાજના સંઘાડાના પ્રાયઃ બધા મુનિ મહારાજોને એ નિયમ છે કે જ્યાંસુધી દીક્ષાના ઉમેદવારના માતા-પિતા કે વાલીની મંજૂરી ન આવે ત્યાં-સુધી તેને દીક્ષા આપી શકાય નહિ.”

“ સાહેબ ! મારી પૂર્ણ ભાવના છે. હું ધરથી રબ્લ લઈનેજ દીક્ષાના ધરિદાથી આવ્યો છું. આપ મને દીક્ષા આપી કૃતાર્થ કરો.” બાપૂ ભંવરસિંહજીએ પોતાની ભાવના જાહેર કરી.

“ ભાઈ ! તમારી ભાવના તો હું જોઈ શકું છું પણ નિયમથી હું પણ બંધાયેલો છું. કેઈને પણ એ કહેવાની તક ન મળવી જોઈએ કે જે આવે તેને મૂંડવાનો જ ધંધો રાખ્યો છે. હું આજે તાર કરાવી દઉં છું. તમારા માતાજી આવી જશે અને તેમની આજ્ઞા મળ્યે જરૂર દીક્ષા અપાશે.”

તરત તાર કરાવવામાં આવ્યો, અને ભંવરસિંહજીના ભાઈ તથા માતાજી પાલણપુર આવી પહોંચ્યા. તેમણે પહેલાં તો ભંવરસિંહજીને ખૂબ સમજાવ્યો પણ તે એકના એ ન થયો. તેની માતાએ હર્ષ-વિષાદ પૂર્ણ હૃદયે આજ્ઞા આપી.

દીક્ષામહોત્સવ બહુજ ઠાઠથી કરવામાં આવ્યો. સં. ૧૯૬૫ ના અષાઠ સુદીમાં દીક્ષા થઈ નામ વિચક્ષણવિજયજી

રાખવામાં આવ્યું. આપણા ચરિત્રનાયકના શિષ્ય થયા.

દીક્ષાને સમયે પાલણુપુરના નવાબસાહેબ આવ્યા હતા. તેમણે દીક્ષાવિધિ જોઈ પૂછવા ખાતર ભંવરલાલની માતાને પૂછ્યું.

“ તમારો છોકરો ફકીર થઈ જાય છે, તેનું તમને દુઃખ નથી થતું શું ? ”

“ તેમાં દુઃખ શાનું ! મને તો આનંદ થાય છે કે મારો પુત્ર આજ પ્રભુના ચરણોમાં ખેઠો છે અને આ અસાર સંસારનો ત્યાગ કર્યો છે. ” માતાએ જવાબ આપ્યો.

નવાબસાહેબ આ જવાબથી ખુશી થયા, તેમણે પણ શ્રાવકોની સાથે ઉલ્લાસથી દીક્ષિત પર વાસક્ષેપ મિશ્રિત આવલ ઉછાજ્યા.

વ્યાખ્યાનમાં મહારાજશ્રી વારંવાર જ્ઞાનપ્રચારને માટે કહેતા. ” પહેલું જ્ઞાન અને પછી ક્રિયા. જ્ઞાન સમાન બીજો કોઈ જીવન-દીપ નથી. સમાજમાં જ્ઞાનનો કેટલો ખંધો અભાવ છે ? જ્ઞાન વિના આજ પ્રાચીન જૈન ધર્મની કેવી હાલત છે ? જે ધર્મમાં કરોડો મનુષ્યની સંખ્યા હતી તે આજે લાખોમાં રહી ગઈ છે. તેનું મુખ્ય કારણ જ્ઞાનનો અભાવ છે. આજે ગામેગામ શાળા-પાઠશાળા જોઈ શે. શહેરોમાં જ્ઞાન માટે ફંડ જીભાં કરવાં જોઈએ. સંસ્થાઓ શરૂ કરવી જોઈએ. જ્ઞાન વિના ધર્મની વૃદ્ધિ નથી. ધર્મનો ઉદ્યોત નથી. જૈન ધર્મના ઉદ્ધાર અનુયાયી આજે કેવા સંકીર્ણ હૃદયવાળા થઈ ગયા છે ! તેઓની બીજાને પોતાના ધર્મમાં અપનાવવાની શક્તિ નષ્ટ થઈ ગઈ છે. પાલણુપુર

જેવા શહેરમાં એક ફંડ થવું જોઈએ. જ્યાંના શહેરીઓ જવેરાત ને હીરામોતીના વેપારીઓ હોય, પારીસ સુધી જેની પ્રતિષ્ઠા હોય તે શહેરના બાળકોને તો કેવું ઉંચા પ્રકારનું શિક્ષણ મળવું જોઈએ. એ બાળકો જ તમારા આવતી કાલના સંઘના નેતાઓ થશે. વારસો તમારે તેમને આપવાનો છે. તે વારસોને યોગ્ય જ્ઞાન આપવાની ફરજ તમારી છે.”

આ વ્યાખ્યાનની અસર સારી થઈ. એ દિવસે ‘શ્રી આત્મવલ્લભ કેળવણી ફંડ’ ની સ્થાપના થઈ. પચીસ હજારનાં તો તેજ દિવસે વ્યયનો મળી ગયાં. આજ તે ફંડ ૯૦૦૦૦ થી વિશેષ હશે. અનેક વિદ્યાર્થીઓ આજ તેનાથી લાભ મેળવી રહ્યા છે.

આ આતુર્માસથી શાસનસેવાનાં અનેક કાર્યો થયાં. ગૂજરાતનું પ્રવેશ મુદૂર્ત શુભ શુકને થયું અને શિક્ષણ પ્રચારના કાર્યનું પણ ગૂજરાતથી ખાતમુદૂર્ત થયું.

પાલનપુરના કેટલાક રિવાજો પણ સુધર્યાં. અહીં પહેલાં જે કોઈ અઠાઈની તપશ્ચર્યા કરે તેને જ્ઞાતિનો કર-જમણ આપવું પડતું. તેથી ઘણા સાધારણ સ્થિતિના લાઈબહેનો અઠાઈ નહોતા કરી શકતા. આ રિવાજ મહારાજશ્રીએ બંધ કરાવ્યો. જેની શક્તિ હોય તે જરૂર કરે પણ તે બધાને માટે ફરજિયાત ન રહ્યો, આથી તે ચોમાસામાં અનેક અઠાઈઓ થઈ.

આ આતુર્માસમાં બાર મુનિરાજો સાથે હતા.



શ્રી સિદ્ધાયળનો સંઘ

[૩૨]

“ સાહેબ ! રાધનપુરથી મોતીલાલ શેઠનો તાર છે. તે આજે આપના દર્શનાર્થ આવે છે. ” એક ગૃહસ્થે નગરશેઠને ત્યાં આવેલ તારના સમાચાર આપ્યા.

“ મોતીલાલભાઈ તો ધર્માત્મા છે, તેમને માટે યોગ્ય વ્યવસ્થા કરવા ઉપયોગ રાખશો. ” મહારાજશ્રીએ સૂચના કરી.

“ સાહેબ ! બધી વ્યવસ્થા નગરશેઠને ત્યાં થઈ છે. સ્ટેશને પણ તેમને લેવા માટે બે ભાઈઓ જવાના છે. ”

“ મથ્થેણુ વંદામિ ” શ્રી મોતીલાલભાઈએ વંદણા કરી.

“ ધર્મલાલ! સ્ટેશનેથી સીધા અહીં આવો છો કે શું? ” મહારાજશ્રીએ તેઓને વહેલા આવેલા જોઈને પ્રશ્ન કર્યો.

“ સાહેબ! આપના દર્શને આવ્યો તો પહેલું કામ તો એજ કરવુંને? હજી ચાલ્યો આવું છું. ”

“ હવે સુખેથી અવસર જીઓ પરવારીને આવશો, શાંતિથી ધર્મચર્યા કરીશું. ” મહારાજશ્રીએ સૂચના કરી.

“ સાહેબ! ઘણા વર્ષે આપનાં દર્શન થયાં. યાદ આવે છે આપણે સાથેજ ગુરુમહારાજ શ્રી હર્ષવિજયજીની પાસે અભ્યાસ કરતા હતા. ” મોતીલાલશેઠે નાનપણની વાતો કરી.

“ મોતીલાલભાઈ! તે દિવસો તે કાંઈ ભૂલ્યા ભૂલાય છે. આપણે તો એક ગુરુના બે શિષ્યો. ”

“ હું આપને વિનતિ કરવા આવ્યો છું. ”

“ મોતીલાલભાઈ! તમારો પ્રેમભાવ હું સમજું છું પણ મારો વિચાર સિદ્ધાચલ જલદી પહોંચવાનો છે પછી રાધનપુર તો આવશુંજ. તમે ક્યાં છોડો એમ છે? ” મહારાજશ્રીએ ચોતાનો ધરાહો સ્પષ્ટ કર્યો.

પણ મારી ભાવના શ્રી સિદ્ધાચળજીનો સંઘ કાઢવાની યઈ છે. આપશ્રી તેમાં પધારો તેમ મારી ઇચ્છા છે. અને આપને તો સિદ્ધાચળજી જવું છેજ તો તો પછી ‘ એક પંથ અને દો કાજ ’ આપ મારી વિનતિ સ્વીકારો અને

આ ચાતુર્માસ પછી રાધનપુર તરફ વિહાર કરી પધારશો. ”

“ તમારી વિનતિને માન આપ્યા સિવાય તો કેમ ચાલે? વળી દાદાની યાત્રા માટે અમારી બધાની ઉત્સુકતા છેજ. ” સંઘમાં જવા માટે મહારાજશ્રીએ હા કહી.

૨

ચાતુર્માસ સમાપ્ત થયાથી વડોદરાનિવાસી ભાઈ નાથાલાલ પટેલને સં. ૧૯૬૬ના કાર્તિક વદી ૨ ના દિવસે આનંદપૂર્વક દીક્ષા આપવામાં આવી. તેમનું નામ મિત્ર-વિજયજી રાખવામાં આવ્યું. અને તે શ્રી સોહનવિજયજી મહારાજના શિષ્ય થયા.

આપે તેર સાધુઓની સાથે પાલણુપુરથી વિહાર કર્યો. મેત્રજ્ઞા શ્રી ઋષભદેવજીના દર્શને પધાર્યા. ઊંઝાથી મહારાજશ્રી મોતીવિજયજી મહારાજ પણ ઊંઝાના સંઘસહિત અહીં પધાર્યા હતા. પંદર સાધુઓ સહિત આપ પાટણ પહોંચ્યા. પાટણમાં મહારાજશ્રીનું શ્રીસંઘે સુંદર સ્વાગત કર્યું. થોડા દિવસ ત્યાં સ્થિરતા કરી. શ્રીસંઘનો આગ્રહ હતો કે મહારાજશ્રી થોડા દિવસ ત્યાં રહી જાહેર વ્યાખ્યાનો આપે, પણ શ્રી મોતીલાલ મુળજીના સંઘમાં જવાની ઉતાવળ હોવાથી પાટણથી વિહાર કરી રાધનપુર પહોંચ્યા.

રાધનપુરના શ્રીસંઘનો ઉત્સાહ તથા આનંદ અનેરો હતો. રાધનપુરને એ વાતનું અભિમાન હતું કે જે મહાન આત્માને હજારો ખર્ચ કરી અહીંની ભૂમિમાં દીક્ષા આપી

હતી તે આજ જૈન સંઘના આકાશમાં સૂર્યની જેમ ચમકી રહ્યા છે; જે મહાન આત્માની તેમણે આશા કરી હતી કે તે જૈન ધર્મની જ્યપતાકા ફરકાવશે તે આત્માએ તેની આ અભિલાષા પૂર્ણ કરી છે; જે મહાન આત્માને યૌવનના ઉષઃકાળમાં, વાસનાઓથી પરિપુર્ણ પ્રભાતમાં સંયમરૂપી અમૂલ્ય રત્ન આપી હજારો પ્રલોભનોમાં છોડી દીધા હતા તે બાવીસ બાવીસ વર્ષ પછી એક વિજયી વીરની માફક સંયમ રત્નને ઉજ્જવળ કરી પોતાની દીક્ષાભૂમિમાં ફરી પગલાં કર્યાં છે. આ પ્રસંગે રાધનપુરના બચ્ચા બચ્ચાનો આનંદ ઉત્સાહ અવર્ણનીય હતો. ઘેરેઘેર તોરણ બંધાયાં, બજારે બજારે શણગાર શોભી રહ્યા. સંઘમાં આનંદ આનંદ છાઈ રહ્યા.

સંઘ માટેની તૈયારી શ્રી મોતીલાલભાઈએ કરી રાખી હતી. ગામેગામ નિમંત્રણો મોકલ્યાં હતાં. આસપાસના ગામેના ભાઈબહેનોને મન આ અમૂલ્ય લ્હાવો હતો. શ્રી-સંઘમાં જવાનો અને સિદ્ધાચળને ભેટવાનો આ અમૂલ્યો અવસર ચૂકવા જેવો નહોતો. સેંકડો ભાઈબહેનો સંઘમાં જવા માટે હમેશાં આવી રહ્યાં હતાં.

સંવત ૧૯૬૬ ના માગશર સુદી બીજને દિવસે સંઘે મંગળપ્રયાણ કર્યું. પહેલું મુકામ શ્રી શંખેશ્વર આવી પહોંચ્યા. અહીં ત્રણ દિવસ પૂજા-પ્રભાવના થઈ. અહીંથી રવાના થઈ સંઘ દસાડા થઈ માંડલ પહોંચ્યો. માંડલના શ્રીસંઘે સ્વાગત કર્યું, તથા સંઘપતિ શેઠ મોતીલાલ મુળજીને એક માનપત્ર આપ્યું. જ્યાંસુધી સંઘ માંડલ રહ્યો ત્યાંસુધી મહા-

રાજશ્રી હંમેશાં વ્યાખ્યાન આપતા. વ્યાખ્યાનનો માંડણના જોન અજોન ભાઈઓ તથા સંઘના બધા ભાઈબહેનો લાલ લેતા. અહીંથી રવાના થઈ ઉપરિયાલાતીથ, પાટડી, લખતર, વઢવાણ થઈ લીંબડી પહોંચ્યો.

લીંબડી દરબારને સંઘના આગમનના સમાચાર મળ્યા ત્યારે તેમણે કહેવરાવ્યું કે સંઘ તથા સંઘમાં આવેલા મુનિરાજોના દર્શન કરવાની મારી ઇચ્છા છે. તેમજ જે વ્યાખ્યાન થવાનું હોય તે હું વ્યાખ્યાનમાં પણ આવવા ઇચ્છું છું.

શ્રી મોતીલાલભાઈએ વ્યાખ્યાનનો સમય કહેવરાવ્યો અને તે સમયે ઠાકોર સાહેબ સપરિવાર આવી પહોંચ્યા. મહારાજશ્રીએ દોઢ કલાક મનુષ્યજીવનની ઉપયોગીતા તથા જીવન સાર્થક કરવા વિષે મનનીય વ્યાખ્યાન આપ્યું. ઠાકોર સાહેબ તે સાંભળી બહુ પ્રસન્ન થયા તથા હાથ જોડી બોલ્યા:—“ આપનું વ્યાખ્યાન સાંભળી મને બહુજ આનંદ થયો છે. મેં સાંભળ્યું હતું કે આપે સ્વર્ગવાસી આત્મા-રામજી મહારાજના સહવાસમાં રહી તેઓશ્રીની વિદ્વતા અને વ્યાખ્યાન શૈલી મેળવ્યાં છે. આજ મને આપની વાણી સાંભળી આપને વિશેષ સાંભળવાની ઉત્સુકતા થઈ છે. આપ તો આજે વિહાર કરવાના છો, પણ હવે પાછા ફરતાં લીંબડીને યાદ કરશો. તે વખતે આઠેક દિવસ અહીં સ્થિરતા કરવાની છે તે યાદ રાખશો.”

“ આ તરફ આવવાનું થશે તો તો જરૂર આપની ઇચ્છા પૂરી થશે. સંઘને ઉતાવળ છે. આજે જ વિહાર કર-

વાનો હતો પણ તમારી ઇચ્છાને માન આપી શ્રી મોતીલાલભાઈએ એક દિવસ અહીં વિશેષ સ્થિરતા કરી.”

ઠાકોર સાહેબ ફરી વંદણા કરી રવાના થયા. સંઘપતિ શેઠ મોતીલાલજીએ ઠાકોર સાહેબના આતિથ્ય માટે ખીજી જગ્યાએ પ્રબંધ કર્યો હતો ત્યાં તેમનો સત્કાર કરવામાં આવ્યો. અહીંથી રવાના થઈ સંઘ ચૂડા થઈ રાણપુર પહોંચ્યો. અહીં પંજાબનો શ્રીસંઘ આખૂ, લોચણીની યાત્રા કરી આપણા ચરિત્રનાયકના દર્શનાર્થ રાણપુર આવી પહોંચ્યો. અહીંથી બન્ને સંઘ સાથેજ રહ્યા. સંઘ બોટાદ આવ્યો. બોટાદમાં એક પ્રાચીન પ્રતિમા આવ્યાં હતાં. શ્રીસંઘ તેને ધૂમધામપૂર્વક શહેરમાં પ્રવેશ કરાવવા ઇચ્છતો હતો પણ સ્થાનકવાસીઓ સામેના પ્રતિબંધથી તેઓ મૂંઝાતા હતા. મહારાજશ્રીની પાસે તે વાત આવી. મહારાજશ્રીએ કહ્યું કે સંઘના પ્રવેશની સાથે પ્રતિમાજનો પ્રવેશ મહોત્સવ કરવામાં કશો પ્રતિબંધ નહિ નડે. તમે કશી ચિંતા ન કરો શાસનદેવ આપણી સહાયતા કરશે. બસ પછી તે બોટાદના શ્રીસંઘનો ઉલ્લાસ વધી ગયો. પ્રતિમાજને પાલખીમાં પધરાવી પ્રવેશ કરાવ્યો અને મંદિરજીમાં પ્રભુને ખીરાજમાન કર્યાં. લોકો આજે પણ જ્યારે જ્યારે તે પ્રતિમાજના દર્શન કરે છે ત્યારે ત્યારે મહારાજશ્રીને યાદ કરે છે.

બોટાદથી રવાના થઈ લાઠીદડ પહોંચ્યા. અહીં પંજાબના શ્રીસંઘે શધનપુરના શ્રીસંઘને પ્રીતિલોજન આપ્યું. લાઠીદડથી પછેગામ, વળા વગેરે ગામોમાં થઈ સંઘ સં.

૧૯૬૬ ના પોષ સુદી ૧૦ ના દિવસે પાલીતાણા પહોંચ્યો. પાલીતાણાના શ્રીસંઘે રાધનપુરના શ્રીસંઘ અને મહારાજશ્રીનું લઘુ સ્વાગત કર્યું. બીજે દિવસે સિદ્ધિયોગમાં શ્રીસંઘે આનંદપૂર્વક દાદાની યાત્રા કરી. વર્ષો પછી આજે દાદાની યાત્રાની ઝંખના પૂરી થવાથી બધા મુનિરાજેના હૃદય હર્ષાશ્રુથી ભરાઈ આવ્યાં. આજ ગુરુમહારાજની સાથે યાત્રા કરી જીવનની સાર્થકતા અનુભવી.


સંઘમાં બધા મળી ૧૬૦૦ માણસ હતાં. રાધનપુર થી પાલીતાણા પહોંચતાં એક મહિનો ને આઠ દિવસ થયા. સંઘપતિ દાનવીર શેઠ મોતીલાલ મુળજીએ આ પ્રસંગે ગુરુમહારાજની સમક્ષ તીર્થમાળ પહેરી. સંઘ પાલીતાણાથી પાછો ગયો. મહારાજશ્રી સાધુમંડળની સાથે એક મહિનો યાત્રાનો લાભ લેવા રોકાયા. મુનિવર્ય શ્રી મોતીવિજયજી મહારાજની સાથે આવેલ એક મુમુક્ષુને દીક્ષા આપી.

પાલીતાણાથી વિહાર કરી આપ ભાવનગર પધાર્યાં. અહીં મુનિશ્રી મિત્રવિજયજી તથા મુનિશ્રી ઉદયવિજયજીની વડી દીક્ષા પંચાસજી મહારાજશ્રી કમળવિજયજી મહારાજના શુભ હસ્તે થઈ. ભાવનગર, ઘોઘા, વરતેજ થઈ આપ શિહોર પધાર્યાં. શિહોરથી વિહાર કરી વળા આવ્યાં. અહીં તપગચ્છ તથા લોંકા ગચ્છમાં મતલેદ હતો. તે માટે મહારાજશ્રીએ પ્રયત્ન કર્યો અને તેનું પ્રયત્નપૂર્વક સમાધાન કરવામાં આવ્યું. ઘોલેરાના ભાઈઓની વિનતિ ઘણા વખતથી હતી. તેથી વળાથી વિહાર કરી ઘોલેરા પહોંચ્યા. ઘોલેરાના સંઘમાં મહારાજશ્રીના આગમનથી અપૂર્વ ઉત્સાહ હતો.

જૈનો અને બીજા ધર્મના ભાઈઓ પણ મહારાજશ્રીના સ્વાગતમાં ઘણી મોટી સંખ્યામાં હતા. ઘણા વર્ષે પંજાબની ભૂમિને પાવન કરતા ગૂજરાતમાં આવેલા પોતાના મુનિ-રત્નને માન આપવા આખુંએ શહેર આનંદમગ્ન હતું. આખુંએ શહેર સુશોભિત બનાવ્યું હતું. લગભગ ૧૧ તેો દરવાજા બનાવ્યા હતા. હિંદુ-મુસલમાન બધાએ આ કાર્યમાં સહાયતા આપી હતી. બજારની શોભા નિરાળી હતી. ખેંડના મધુર સરોહ તથા ભજનમંડલીઓના મુંદર ગાનોથી આખું શહેર ગાજી રહ્યું હતું. વચ્ચે વચ્ચે ‘આત્મારામજી મહારાજની જય,’ ‘વલ્લભવિજયજી મહારાજની જય’ ‘જિનશાસનની જય’ આદિ નાદથી આખું શહેર ગુંજી રહ્યું હતું. શ્રાવિકાઓની ભક્તિપૂર્ણ ગહુંલીઓ આખાએ રસ્તાને મધુર ગીતોથી ભરી રહી હતી. જગ્યાએ જગ્યાએ આ સાધુ-વૃંદના દર્શનાર્થ લોકોની ભીડ જામી હતી. ઉપાશ્રયમાં પહોંચી મહારાજશ્રીએ સાવભોમ જૈનધર્મનો ઉપદેશ આપ્યો. મનુષ્યજન્મની સફળતા ધર્મ સિવાય બીજા કશા આલંબનથી શક્ય જ નથી તે વિસ્તારથી સમજાવ્યું. જ્યારે વ્યાખ્યાન પૂરું થયું ત્યારે વયોવૃદ્ધજનો ‘વાહ વાહ’ ઉચ્ચારવા લાગ્યા અને કહેવા લાગ્યા: ‘આપણી ઉંમરમાં તેો આવું સ્વાગત અને આવી સુધાવાણી પહેલી વાર સાંભળી. અહીં અઠાઈ મહોત્સવ આદિ ધર્મકાર્યો થયાં. અનેક જૈન-જૈનેતર ભાઈઓ ઉપદેશામૃતનું પાન કરી તૃપ્ત થયાં.

ઘોલેરાથી વિહાર કરી ખંભાત પહોંચ્યા. ખંભાતમાં શેઠ પોપટભાઈ અમરચંદ મહારાજશ્રીને જોઈ અત્યંત

આનંદિત થયા. આજથી ૨૧ વર્ષ પહેલાં ગુરુમહારાજશ્રી આત્મારામજી મહારાજની પાસે ટોપી પહેરીને અભ્યાસ કરતા શાંત મુદ્રાવાળા, તેજસ્વી લક્ષાટવાળા અને સંયમના વાંચ્છુ છગનભાઈને જોયા હતા. તેમને કલ્પના નહોતી કે જોજ છગનભાઈ 'પંજાબની રક્ષા' ના અધિકારી બનશે, તેજ ગુરુદેવના નામને હીપાવશે. આજે તેમને જોઈ હર્ષાશ્રથી ગદ્ગદિત થઈ ગયા. મહારાજશ્રીને વંદણા કરી ખંભાતમાં ચોમાસું કરવા પ્રાર્થના કરી પણ વડોદરાની વર્ષોથી વિનતિ હતી. વડોદરાનો શ્રીસંઘ મહારાજશ્રીની ઘણા દિવસોથી રાહ જોઈ રહ્યો હતો.



જન્મભૂમિનું ઋણ

[૩૩]

ત્રણવણ વર્ષની તપશ્ચર્યા આજે ફળી. અમૃતસર
 -પંજાબથી વડોદરાના શ્રીસંઘની ગૂજરાત તરફ પધારવાની
 અને જન્મભૂમિને પાવન કરવાની પ્રાર્થના હતી. તેજ વર્ષમાં
 ગૂજરાત પહોંચવાની દૃષ્ટિએ વિહાર થયો. દુઃખી હૃદયે
 પંજાબ શ્રીસંઘે વિદાય આપી. તે દ્રશ્ય-પંજાબી ભાઈબહેનો-
 ની અશ્રુભરી આંખો અને ગુરુમહારાજના હૃયાભર્યા બગી-
 ચાના માળીની રવાનગી બધુંય આજે પણ યાદ આવે છે.
 દિલ્હીના શ્રીસંઘે મહારાજશ્રીને ચાતુર્માસ કરવા રોકી પાડયા
 અને ત્યાંનું નિમિત્ત નહોતું તેથી ઠેઠ ખીંવાઈથી ફરી ગુરુ-
 ચરણોમાં ગુજરાવાલા શાસ્ત્રાર્થ માટે આચાર્યશ્રી વિજય-
 કમલ સૂરીશ્વરજી, ઉપાધ્યાયશ્રી વીરવિજયજી તથા પંજાબ
 શ્રીસંઘની પ્રેરણાથી જવું પડ્યું. ત્યાંથી આવતાં જયપુર
 રહેવું પડ્યું—ગૂજરાતને આંગણે પહોંચતાં જ પાલણપુરે
 મંગલકાર્યો માટે રોકી પાડયા અને રાધનપુરના દાનવીર
 શેઠ મોતીલાલ મુળજીના શ્રીસંઘમાં જઈ આનંદથી સિદ્ધા-
 ચળ ભેટી સૌરાષ્ટ્રના ગામોમાં ઉપદેશામૃતનું પાન કરાવતા
 આજે વડોદરામાં પણ મૂકયો—જન્મભૂમિને—પોતાના

પ્યારા વતનને યાદ કર્યું.

એક દિવસ હતો જ્યારે ગુરુદેવના વચનોએ બહુ કર્યું, અને બાળક છગનનો અંતરાત્મા બગી ઊઠ્યો. માતાનો સંદેશ “ તીર્થકરને ચરણે ” તાબે થયો. એક દિવસ હતો, જ્યારે ગુરુની પાછળ છગન ઘેલો બન્યો હતો. એક દિવસ હતો જ્યારે અમદાવાદ પહોંચેલા છગનભાઈને ધાક ધમકીથી પાછા લાવવામાં આવ્યા હતા. એક દિવસ હતો જ્યારે કિશોર છગન જન્મભૂમિને છેલ્લા પ્રણામ કરી દીક્ષાની પાછળ દોડી ગયો હતો. એક વખત હતો અમદાવાદના પ્રેમાભાઈ શેઠે છગનભાઈની પરીક્ષા કરી હતી. એક દિવસ હતો પાલીતાણા નરેશે તેના સંયમની કસોટી કરી હતી. એક દિવસ હતો રાધનપુરના એક નિવાસમાં મોટાભાઈનો હૃદયપલટો થયો હતો અને એક દિવસ હતો જ્યારે અશ્રુ-ભીની આંખે મોટાભાઈએ સંમતિ આપી હતી અને આપણા છગનભાઈ શાસન—ધર્મ અને સમાજનો ઉદ્યોત કરવાના પવિત્ર ઉદ્દેશથી ગુરુદેવના આશીર્વાદ મેળવી દીક્ષિત બન્યા.

વડોદરાનિવાસીના દિલોમાં ભારે ઉત્સાહ હતો, ભારે આનંદ હતો, અભિમાન અને ગૌરવથી આજ પોતાના મોંઘા રતનને જોઈ જોઈ હૃષ્ટી નાચી ઊઠતા હતા. આજ તેમના શહેરનું એક બાળક, જેણે વડોદરામાં સૂર્યનું પ્રથમ દર્શન કર્યું હતું, જેનું બાળપણ વડોદરામાં ઘડાયું હતું, જેનું શરીર અહીંના અન્નજળથી પરિપુષ્ટ થયું હતું, જેણે પાળીપોષી મોટો કરી જગતના ચોકમાં મોકલ્યો હતો, જે કિશોરને વિદ્યાથી અવસ્થામાં અહીં જ ગુરુદર્શન થયું હતું, અહીં જ

જેનો આત્મા સંસારની અસારતાથી ઉદાસીન બની સંયમ માટે જાગૃત બન્યો હતો, એ જ વડોદરાનો જીવાન સંયમ ધારણ કરી પંબળ જેવા દૂરદૂરના પ્રદેશો ખેડી, ગુરુદેવનો ઝંડો દિશદિશમાં ફરકાવી આજે પચીસ પચીસ વર્ષ પછી જન્મભૂમિમાં પદાર્પણ કરે છે. એક નાનો દેખાતો આત્મા આજે મહાન બન્યો છે. સમસ્ત પંબળ, રજપૂતાના તથા સૌરાષ્ટ્રમાં પોતાના નામનો ઝંડો બબલવતો, પોતાના ગુરુદેવના જ્યધ્વનિથી આકાશમંડળને ગુંબલવતો, જૈનધર્મનો ઉદ્ધોત સાધતો, માતાપિતાને ધન્ય ધન્ય કહેવરાવતો પોતાના વતનને આંગણે આવે છે.

ખીમચંદલાઈના આનંદની તો સીમા ન હતી. સં. ૧૯૬૬ ના વૈશાખ સુદી ૧૦ ગુરૂવારના દિવસે સમારોહપૂર્વક પ્રવેશ મહોત્સવ થયો.

કેવી ગુરુકૃપા, કેવો ગુરુનો પ્રસાદ, કેવો ભાગ્યોદય કેવી બ્રહ્મચર્યાની અમોઘશક્તિ અને સંયમની પ્રતિભા.

ચાતુર્માસ તો કયાં સિવાય ચાલે તેમ હતું નહિ તેથી સં. ૧૯૬૬ નું ચાતુર્માસ અહીં પૂર્ણ કર્યું.

આ વખતે આપની સાથે ૧૯ મુનિરાજે હતા. વ્યાખ્યાનોની તો ધૂમ મચી. હબરો જૈનજૈનેતર ભાઈએ હંમેશાં વ્યાખ્યાનનો લાભ લેવા લાગ્યા. અઠ્ઠાઈ કરવાવાળાને જમણુનો કર આપવો પડતો તો' તે, પાલણુપુરની જેમ બંધ કરાવ્યો.

ખીમચંદલાઈની ભક્તિ તો ભારે પ્રશંસનીય હતી. તેમણે વિચાર્યું આજે છગનભાઈ છગનભાઈ હોત તો મારે વિવાહ આદિમાં કેટલો બધો ખર્ચ કરવો પડત ? આજે

તો વડીલોના પુષ્પબળે અને તેમની પોતાની ભાગ્યરેખાના બળે તે અમારે ત્યાં મહાન આત્મા—સાધુ બનીને આવેલ છે તો મારે પણ લાભ લેવો જોઈએ. તેમણે શ્રીસંઘને વિનતિ કરી કે આ ચોમાસામાં જે કોઈ બહેન—ભાઈ મહારાજશ્રીના દર્શન માટે આવશે તેમનું આતિથ્ય હું કરીશ. પણ શ્રીસંઘે નવો રિવાજ પડી જવાની દ્રષ્ટિએ નિયમ પ્રમાણે વારા રાખ્યા.

ખીમચંદભાઈએ ખીજી માગણી કરી કે જે પંજાબી બહેનભાઈ મહારાજશ્રીના દર્શન માટે આવશે તેમનું આતિથ્ય તો હું જ કરીશ. આ વિનતિ માન્ય રાખી ધણા સ્ત્રી—પુરુષો ગુરુમહારાજના દર્શને આવ્યા અને ખીમચંદભાઈએ તેમની ભાવપૂર્વક ભક્તિ કરી.

આ વર્ષ વડોદરાના શ્રીસંઘમાં ધણા ઉપકારના કાર્યો થયાં. જૈન સંઘના ઉત્કર્ષ માટે યોજનાઓ પણ થઈ. આવશ્યક સુધારા પણ થયા. ચાતુર્માસ સમાપ્ત થતાં શાહ ખીમચંદ દીપચંદ તથા શાહ ચુનિલાલ ત્રિભુવનદાસ—મામા—ભાણેજ બન્નેએ મળી કાવી—ગંધારનો સંઘ કાઢ્યો તેમાં મહારાજશ્રી પણ સાધુમંડળ સાથે પધાર્યા. પાઠરા, માલર થઈને સંઘ કાવી તીર્થ પહોંચ્યો. બધા યાત્રા કરી આનંદ પામ્યા. મહારાજશ્રીએ અહીં એકવીસ પ્રકારની પૂજા રચી. અહીં સાસુ—વહુના બે સુંદર અને આકર્ષક મંદિર છે. ત્રણ દિવસ કાવીમાં રહી સંઘ ગંધાર પહોંચ્યો.

“અહા શું પ્રાચીન બહોજલાલી અને આ આજની જજંરિત દશા !” સુરુમહારાજ ગંધારની દશા જોઈને

આઘાત પામ્યા. “ ત્રણસો વર્ષ પહેલાં જે ગંધારમાં લાખોની વસ્તી હતી તે આજે વેરાન દેખાય છે. પાંચ પચીસ માણસો પણ નજર નથી આવતાં. જ્યાં હજારો મનોહર મહેલો ને અટારીઓ હતી ત્યાં ૨૦—૨૫ ઝુંપડાં દેખાય છે. જે સ્થાન સાયંસંધ્યા મંદિરોના ઘંટા—નાદથી ગાળ રહ્યું હતું ત્યાં એક ઘંટડીનો અવાજ માત્ર સાંભળવા મળે છે. જે ભૂમિ શ્રી હીરવિજયસૂરિ જેવા પ્રભાવિક પુરુષોએ પાવન કરી હતી અને જ્યાં દિવ્ય ઉપદેશ આપ્યો હતો જે ઉપદેશની પ્રતિધ્વનિ બાદશાહ અકબરના કાનો સુધી પહોંચી હતી તે સ્થાનમાં મુનિરાજોને ઉતરવા ઠામઠેકાણું નથી. આજ ગંધારના અવશેષો જોઈ જોઈને આંખો ભીની થાય છે. એક જિનાલય ઉંચું માથું કરી ગંધારની પ્રાચીન સ્મૃતિની યાદ આપે છે. ”

ગંધારની યાત્રા કરીને સંઘ ભરૂચ પહોંચ્યો. અહીં પંચાસળ મહારાજશ્રી સિદ્ધિવિજયળ—(હાલ આ. શ્રી વિજયસિદ્ધિસૂરિળ) મહારાજનું દર્શન કરી આનંદ પામ્યા. ત્રણ દિવસ તેમની સેવામાં રહ્યા. ભરૂચથી વિહાર કરી આપે જગડિયા તીર્થની યાત્રા કરી. તેઓની સાથે પં. શ્રી સિદ્ધિવિજયળ મહારાજના શિષ્ય મુનિશ્રી મૈઘવિજયળ પણ જગડીયા સુધી આવ્યા હતા. અહીંથી સુરત પધાર્યા. સુરતમાં આપને પ્રવર્તકશ્રી કાન્તિવિજયળ મહારાજ, શાંત-મૂર્તિ શ્રી હંસવિજયળ મહારાજ તથા પં. શ્રી સંપત-વિજયળ મહારાજનાં દર્શન થયાં. ત્રણે મુનિમહાત્માઓના ચરણકમલમાં સાદર વંદણા કરીને પોતાની જાતને ધન્ય ધન્ય માનવા લાગ્યા.

સુરતે મહારાજશ્રી તથા પ્રવર્તકજી આદિનું ભારે સ્વાગત કર્યું. જ્યારે ગોપીપુરામાં આવ્યા ત્યારે પંચ્યાસશ્રી આનંદ સાગરજી મહારાજ (વર્તમાન આચાર્યશ્રી આનંદસાગરસૂરિ) તથા અન્ય સાધુમુનિરાજો તથા સાધ્વીજીઓ સામૈયામાં સામેલ થયા હતા.

આ સામૈયામાં લગભગ ૮૦ જેટલા સાધુસાધ્વીઓ હતાં. શ્રાવક સમુદાયનો તો પાર નહોતો. વડા ચાટાના ઉપાશ્રયમાં થોડા દિવસ રહી ગોપીપુરાના ઉપાશ્રયમાં પધાર્યાં. અહીં સુરતમાં પાલીનિવાસી સુખરાજજી જેઓ થોડા વર્ષોથી વડોદરામાં રહેતા હતા અને શ્રી સોહનવિજયજી પાસે ધાર્મિક અભ્યાસ કરતા હતા: તે આપના વ્યાખ્યાનોથી વૈરાગ્ય રંગથી રંગાયા હતા, તેઓ વડોદરેથી સાથેજ આવ્યા હતા. દીક્ષા મહોત્સવ એમના મોટાભાઈ સુખરાજજીએ પોતાના પદરથી કર્યો હતો. શ્રી સુખરાજજીને સં. ૧૯૬૭ ના મહા વદી ૬ રવિવારના રોજ દીક્ષા આપી સમુદ્રવિજયજી નામ રાખવામાં આવ્યું. તે શ્રી સોહનવિજયજીના શિષ્ય થયા. આજે ગુરુમહારાજના રહસ્ય મંત્રીનું કામ કરે છે. તેમને ૧૯૯૩ ના કારતક વદિ પાંચમે રાજનગર અમદાવાદમાં પંચ્યાસ પદ્મીથી વિભૂષિત કરવામાં આવ્યા છે.

સુરતથી વિહાર કરી મિયાગામ પધાર્યાં. ઈરાદો તો હતો પાલીતાણામાં ચોમાસું કરવાનો પણ મિયાગામના શ્રી-સંઘના અત્યાગ્રહને વશ થઈ ત્યાંજ રહેવાનો નિષ્ણય કરવામાં આવ્યો.

સં. ૧૯૬૭ નું પચ્ચીસમું ચોમાસું મિયાગામમાં પૂર્ણ કર્યું.



સમાધાન અને સુધાર

[૩૪]

“ સાહેબ ! અમારા બંને ગામનો એક વખત એવો સંપ હતો કે ન પૂછો વાત ! પણ હમણાં આ પ્રકરણ બન્યું ત્યારથી કલેશ થયો છે અને તેનાથી બંને ગામને સુખ નથી. ” એક ભાઈએ વાત કરી.

“ પણ તે કલેશને નાબૂદ કરવાનો કેમ કોઈ પ્રયત્ન નથી કરતું ? ” મહારાજશ્રીએ પ્રશ્ન કર્યો.

“ સાહેબ ! તે માટે ઘણીવાર પ્રયત્નો થયા પણ તેનો તોડ આવ્યો નહિ. અમારા પુણ્યે આપનાં પગલાં થયાં છે જો આપ તે હાથમાં લેશો તો જરૂર પાર પડી જશે. વાત તો છે મામુલી પણ તંત બંધાઈ ગયો છે. ” પેલા ભાઈએ મહારાજશ્રીને વચ્ચે પડવા માટે પ્રાર્થના કરી.

“ આ કાયાથી કાંઈ શુભ થતું હોય તો હું તૈયાર છું. બે ગામના સ્વામી ભાઈઓમાં સંપ થાય તો ઘણું સારું. હું જરૂર પ્રયત્ન કરીશ. ” મહારાજશ્રીએ પોતાની તૈયારી બતાવી.

“ ગુરુદેવ ! કાલે અષ્ટમી છે. બન્ને ગામના આગેવાનો વ્યાખ્યાનમાં આવશે. તેજ પ્રસંગે જો આપ બે શબ્દો કહેશો તો કામ થઈ જશે. ” તે ભાઈએ સૂચના કરી.

“ હું પણ એજ વિચાર કરું છું. ”

x

x

x

“ તમે બન્ને ગામના આગેવાનભાઈઓ આજે હાજર છો. મારું સાધુનું કામ ટંટા-ફિસાદમાં પડવાનું નથી. તમારા સામાજિક બંધારણમાં દખલ કરવાનો મારો ઈરાદો પણ નથી, પણ જ્યારથી મેં સાંભળ્યું છે ત્યારનું મને ચેન નથી. બે ગામના સ્વામીભાઈઓ પર્યુષણ જેવામાં પણ સાથે બેસી આનંદથી જમી ન શકે અને નજીવા કારણસર વૈર-વિરોધ વધતાં જાય તે બરાબર નથી. બન્નેએ થોડી ઉદારતા રાખવી જોઈએ, જૈન સમાજમાં તો ક્ષમા એજ ભૂષણ છે. મને તો દુઃખ થાય છે માટે કહું છું. હું તો કાલે ચાલ્યો જઈશ પણ મારાથી તમારો રોટલો હક કર્યાનો આનંદ નહિ ભોગવાય. તમે ધારો તો આજેજ એક થઈ શકો છો. પર્યુષણમાં પણ આનંદ નહોતો તે તમે જોયું. હવે તો અમારો વિહાર કરવાનો દિવસ પણ આવી પહોંચ્યો. ભિક્ષા તો તમે આપો છો પણ જતાં જતાં મારે તો ‘ સમાધાન ’ ની ભિક્ષા જોઈએ છે. બોલો શું કહો છો ? ”

મહારાજશ્રીના માર્મિક અને મધુર વચનોની જાદુઈ અસર થઈ. બન્ને ગૌમવાળાઓએ મહારાજશ્રી જે ચૂકાદો આપે તે મંજૂર કરવા ઈચ્છા બતાવી અને તે માટે એકબે દિવસમાં લેખિત પ્રાર્થનાપત્ર આપવા પણ જણાવ્યું.

શ્રીતાજનોને આનંદ અને આશ્ચર્ય થયું. પર્યુષણ જેવા પવોમાં જે કામ ન થયું, વર્ષોના પ્રયત્નથી જે ન સધાયું તે એક ક્ષણમાં થયું. કેવો ચમત્કાર ? કેવો પ્રલાવ ? વાણીનો જાદુ-પ્રેમનો પ્રલાવ, સમાજ સંગઠનની ધગશ અને સાધુ-તાની ઝલક પગલેપગલે પરખાય છે.

૧૯૬૮ ના કાર્તિક સુદી ૧૩ ના દિવસે એક પ્રતિજ્ઞા-પત્ર લખીને તેઓશ્રીને ચૂકાદો આપવા વિનંતિ કરી. દરમ્યાન મહારાજશ્રીએ બધી વસ્તુસ્થિતિ જાણી લીધી હતી. જરૂરી માહિતી મેળવી લીધી હતી અને જે જે ભાઈઓને પૂછવાનું હતું તે બધું પૂછીને પોતે નીચે પ્રમાણે ચૂકાદો આપ્યો.

બંદે વીરમ્

(૧) પરમાત્મા શ્રી મહાવીર સ્વામી તથા ગુરુ મહારાજ શ્રીમદ્ વિજ્યાનંદસૂરિ-આત્મારામજી મહારાજને નમસ્કાર કરીને પ્રગટ કરું છું કે, આજે ચોમાસી ચૌદસ છે. તેથી કોઈ પણ જાતનો વૈર-વિરોધ શાન્ત થાય તો ચોમાસી પ્રતિક્રમણ સફળ થયું ગણી શકાય.

(૨) પ્રતિ વર્ષ પર્યુષણના દિવસોમાં વાંચવામાં આવે છે કે ઉદાયન રાજ્યે પોતાના અપરાધી ચંડપ્રહોત રાજ્યને રાજ્ય આપી તેને ક્ષમા આપી ત્યારે ઉદાયને પોતાનું સંવત્સરી પ્રતિક્રમણ સફળ થયું માન્યું.

(૩) આ ઝગડામાં તો એવી કોઈ વાત છે નહિ, કોઈને કોઈ દેવાનું પણ નથી. માત્ર માનરૂપી તલવારને મ્યાનમાં રાખવાનું કામ છે. અને તે બંને પક્ષો માટે જરૂરી છે, કારણ કે આ ઝગડો બંને તરફની ખેંચતાણમાં વધી પડ્યો છે. આશા છે કે ઉદાયન રાજ્યનું દ્રષ્ટાંત ધ્યાનમાં રાખીને બંને પક્ષો પોતાના મનને શાન્ત કરી શ્રી જિનેશ્વર દેવના આજ્ઞાધારક બનશે.

(૪) હું સાધુ કહેવાઉં છું. જાતિ જાતિના ઝગડામાં કોઈ પણ જાતની દખલ કરવી સાધુતાને શોભારૂપદ નથી. પણ દીર્ઘદ્રષ્ટિથી વિચાર કરતાં છેવટે ધર્મ સંબંધી કાર્યોમાં બાધા પડવાની સંભાવના જોઈને પરસ્પર વૈર-વિરોધ શમે તે હેતુ માત્રથી તેમજ પત્રોની તરફના દસ નેતાઓની પ્રબળ ઇચ્છાથી આ વિષય મારે મારા હાથમાં લેવો પડ્યો છે.

(૫) એ વાત તો નિઃસંદેહ છે કે ન્યાં બે પક્ષ હોય છે, ત્યાં ચૂકાદો દેનાર બંને પક્ષોને પરિપૂર્ણ રીતે સંતોષી શકે નહિ; તેમ છતાં બંને પક્ષો તે ચૂકાદાને માનવા પ્રતિજ્ઞાબદ્ધ ગણાય છે. આ વિષયમાં બંને ત્યાં સુધી બંને પક્ષને સંતોષ થાય તેવો પ્રયત્ન કરવામાં કચાશ રાખી નથી. માટે આશા છે કે બંને પક્ષો સંતોષ ધારણ કરી કુદ્ર વાતોને પોતાના મનમાંથી કાઢી નાંખશે.

(૬) એમાં સંદેહ નથી કે જે બાઇને માટે આ ઝગડો થયો છે તે વાસ્તવિક રીતે અપરાધી છે અને સજ્જને લાયક છે. કારણ બંને પક્ષોના ખાસ ખાસ માણસો પણ તેનું કાર્ય અનુચિત માને છે. અને અનુચિત કાર્ય થયું તો તે કરનાર અપરાધી છે જ. અને અપરાધીને યથોચિત દંડ મળે તે એક પ્રકારની નીતિ પણ છે, પણ અપરાધીના પુણ્યબળથી આજ પર્વ-દિવસ આવી ગયો છે.

(૭) પર્વને દિવસે તો સજ્જ પામેલા અપરાધીને પણ મુક્ત કરી દેવો જોઈ એ એમ શાસ્ત્રનો નિયમ છે. તે પ્રમાણે શ્રી હેમચંદ્ર સૂરિ મહારાજના ઉપદેશથી મહારાજા કુમારપાળે અને શ્રી હીરવિજય સૂરિ મહારાજના ઉપદેશથી બાદશાહ અકબરે જે કાંઈ કર્યું છે તે બધા જૈનો જાણે છે. તેથી આજે પર્વના દિવસે અપરાધીને કોઈપણ જાતની સજા કરવી હું ઉચિત સમજતો નથી, પણ અપરાધીને સજાથી મુક્ત કરવાની સૂચના કરું છું.

(૮) અદાલતને પણ એવી સત્તા હોય છે કે અપરાધ સાબીત

થયા છતાં અપરાધીને અદાલત ધારે તો દયા અતાવીને છોડી મૂકવામાં આવે છે.

(૯) આમ છતાં ખાસ ખાસ માણસો દ્વારા જાણી શકાયું છે કે તે ભાઈ પોતાની રાજપુશીથી જ્ઞાતિને જમણુ દેવા તૈયાર છે; તો હું તેમાં એટલું પરિવર્તન કરવું ઉચિત સમજું છું કે જેની જગ્યાએ એક જ જમણુથી બધા ભાઈઓ સંતોષ માને અને ખીજા જમણુમાં નેટલી રકમ થતી હોય તેટલી રકમ શ્રી સંભવનાથજીના મંદિરના જીર્ણોદ્ધારમાં આપે તો આ લોક અને પરલોક સાધ્યું ગણી શકાય. પણ આ કામ રાજપુશીથી કરવાનાં છે. કોઈપણ પ્રકારની સજા કે દંડ રૂપ તો નહિ જ.

(૧૦) બાઈના બરણપોષણને માટે, તે પોતાની ભલાઈ સમજી પોતાના પતિ તથા પંચાયતની ઈચ્છા પ્રમાણે વર્તન રાખે તો પંચાયતે તેનો યોગ્ય અંદોષસ્ત કરી આપવો જોઈએ. તે માટેની જવાબદારી દોશી વૃજલાલ શેઠ, શ્રી કસ્તુરચંદ શેઠ તથા જીજીરવાળા શ્રી વૃજલાલ દીપચંદ જે વયોવૃદ્ધ છે તથા જાતિના રીતરીવાજોથી પરિચિત છે તેઓને સોંપું છું.

(૧૧) નાના બાળકને માટે પણ વિચાર કરી લેવો જોઈએ. તેને માટે તેના દાદા રૂ. ૧૦૦૦) કોઈ બેંકમાં શેઠ નેમચંદ પીતાંબર, શેઠ મગનલાલ પીતાંબર તથા જીજીરવાળા શેઠ મુળચંદ પાનાચંદ તથા પોતાનું એમ ચાર નામથી કરાવે અને છોકરાના અભ્યાસ વગેરે માટે તેના વ્યાજમાંથી અને જરૂર પડે તો તેની મૂળ રકમમાંથી વાપરવાની તે ચાર ગૃહસ્થોને સત્તા આપવામાં આવે. દૈવયોગ તે રકમ કોઈપણ કારણથી પડી રહે તો તેને ખીજા વિદ્યાર્થીઓના અભ્યાસમાં વાપરવામાં આવે. પણ તે વિદ્યાર્થીઓને ધર્મનું શિક્ષણ તો લેવાનું રહેશે જેથી ધર્મ પર તેની શ્રદ્ધા ટકી રહે.

તા. ક. હું પહેલાં કહી ચૂક્યો છું કે આ ચૂકાદો એક સૂચના

૩૫ છે, સાધુ તરીકે મારે આવી બાબતો હાથ ધરવી ન જોઈએ પણ ધર્મ-વૃદ્ધિની દ્રષ્ટિથી મેં મારો ચૂકાદો આપ્યો છે.

વીર સંવત ૨૪૩૮, આત્મસંવત ૧૬ વિક્રમ સં. ૧૯૬૮ કાર્તિક સુદી ૧૪ રવિવાર તા. ૫ નવેમ્બર ૧૯૧૧.

શ્રી. જૈન સંઘનો દાસ

મુનિ વલ્લભવિજય

આ ચૂકાદાથી બંને પક્ષોને સંતોષ થયો ઘણા વખતનો કલેશ મટ્યો. બધે શાંતિ પ્રસરી.

મીયાગામમાં જૈન પાઠશાળા પણ કોઈ કલેશથી બંધ થઈ ગઈ હતી. તે મહારાજશ્રીની પ્રેરણાથી ચાલુ થઈ અને તે હુમેશાંને માટે ચાલુ રહે તેથી ત્યાંના કપાસીયાના વ્યાપારીઓ પર થોડોથોડો લાગો નાંખવામાં આવ્યો. અહીં ઉપાધ્યાયશ્રી વીરવિજયજી મહારાજ તથા રતલામ શ્રીસંઘની પ્રેરણાથી ઋષિમંડલની અને નંદીશ્વર દ્વીપની પૂજાઓની રચના કરી. મિયાગામથી વિહાર કરી આપ સુરવાડા થઈ વણુછરા પધાર્યાં. સુરવાડામાં આપના ઉપદેશથી ઘણા માંસાહારીઓએ માંસ અને દારૂનો ત્યાગ કર્યો.

૨

“ સાહેબ ! આપ પધાર્યાં છો તો કૃપા કરી અમારું પંચ મળવાનું છે ત્યાંસુધી આપ સ્થિરતા કરો તો ઘણાજ લાભ થશે. અમારે ત્યાં કન્યાવિક્રયનો રિવાજ બહુ વધી પડ્યો છે, તો તે માટે આપશ્રી ઉપદેશ આપશો તો તેની મોટી અસર થયા વિના નહિ રહે.” વણુછરાના ચાર આગેવાનોએ વિનવિ કરી.

કાઠીઆવાડમાં તો કન્યાવિક્રય સાંભળ્યો છે, પણ શું ગૂજરાતમાં પણ કન્યાવિક્રય થવા લાગ્યો છે?” મહારાજશ્રીએ આશ્ચર્ય બતાવ્યું.

“ મહારાજશ્રી! અહીં પણ ઘણા સમયથી છે. અમદાવાદ, પાટણ આદિ શહેરોમાં કન્યાઓ પૈસા લઈને આપવામાં આવે છે.” આગેવાનોએ પરિસ્થિતિ સમજાવી.

“ તમારું પંચ કેટલા ગામોનું છે અને કયારે મળવાનું છે.”

“ અમારું પંચ ૭૦ ગામોનું છે. અને તે બે દિવસમાં જ મળવાનું છે.”

“ ત્યાંસુધી તો જરૂર સ્થિરતા થશે. મારાથી ખનતો પ્રયાસ પંચના સુધારા માટે કરીશ. તમે પણ મુખ્ય મુખ્ય આગેવાનોને પહેલેથી સમજાવી રાખશો.”

“ કૃપાનિધિ! આપની વાણીમાં તો એવો પ્રભાવ છે કે આપ ધારો તે કરાવી શકો. આ બધા ભાઈઓ તો આપના ઉપદેશ પ્રમાણે જરૂર સુધાર કરશે. અમે ઘણા વખતથી તે માટે પ્રયાસ તો કરીએ છીએ. આજે પંચના ભાગ્યયોગેજ આપ જેવા ગુરુ અહીં આવી પહોંચ્યા છો.”

“ એ તો ભાવીભાવ છે. નિમિત્ત પ્રમાણે થયા જ કરે છે. મારું-તમારું નિમિત્ત હું તો આ પ્રસંગે જ મારે આવવાનું થયું. તમે નિશ્ચિંત રહેશો. પંચના કલ્યાણનો વિચાર આપણે જરૂર કરીશું.”

વણુછરા ગામમાં ૭૦ ગામના દશાશ્રીમાળીઓનું પંચ મળ્યું. મહારાજશ્રીએ જૈનધર્મ, જૈનસિદ્ધાંત અને જૈનસમાજ

વિષે વિવેચન કર્યું અને પંચને સમજાવ્યું કે “કન્યાવિક્રય જેવી ઘાતકપ્રથા જે જૈન સમાજમાં ચાલી રહી છે તે એક જાતની હિંસાજ છે એટલું જ નહિ પણ એ એકજાતનું કસાઈનું કામ છે. અરે, કસાઈતો મુડદાલનું માંસ વેચે છે જ્યારે કન્યાવિક્રય કરનાર જીવતાનું માંસ વેચે છે. પોતાના પ્યારા બાળકોને વેચવા એ ક્યાંનો ન્યાય? અને એ હરામનો પૈસો તો સાડાત્રણ દિવસ પણ નથી રહેતો: એટલું જ નહિ પણ તે આપણું સત્યાનાશ લાવનાર થાય છે. દીકરીના નિસાસાનું શું પરિણામ આવે? કોઈ જૈન કન્યાવિક્રય કરે એ ધર્મ વિરુદ્ધનું વર્તન ગણાય. એ જૈન જ ન ગણાય.”

આ માર્મિક વચનોની પંચને સારી અસર થઈ અને નીચે પ્રમાણે સુધારા કર્યા:—

“સંવત ૧૯૬૮ના કાર્તિક વદી ૪ શુક્રવાર શ્રીદશા-શ્રીમાળી પંચ સમસ્ત નીચે હસ્તાક્ષર કરવાવાળા ગામ વણછરામાં નીચે પ્રમાણે ઠરાવ કરીએ છીએ.

(૧) અમારી જ્ઞાતિમાં કન્યાવિક્રયનો રિવાજ પહેલેથી આજસુધી ચાલ્યો આવે છે. તે માટે શ્રી મુનિમહારાજ શ્રી વલ્લભવિજયજી મહારાજના ઉપદેશથી અમારા પરિણામોમાં પરિવર્તન થયું અને તેથી તે રિવાજ બંધ કરવા માટે અમે આતુર થઈને મહારાજ સાહેબ સમક્ષ પ્રતિજ્ઞા કરવા તૈયાર થયા છીએ.

(૨) વિશેષ અમે પાટણ, અમદાવાદ આદિ પરદેશમાં કન્યાઓ આપતા હતા. તે હવેથી કન્યાઓ બહાર દેવાનું બંધ કરીએ છીએ. આટલી બંધી કરવા છતાં જો કોઈ

જાતિની ઈર્ષ્યાવિરુદ્ધ અપરાધ કરશે તો તેને જાતિબહાર ગણવામાં આવશે. તેની સાથે કોઈપણ લાઈ કોઈપણ જાતનો વ્યવહાર કરશે નહિ.

(૩) લખપ્રસંગે ત્રણ દિવસ ગૌરવ જમાડવાનો અને એથે દિવસે વરોંડી કરવાનો ઠરાવ હતો તેને બદલે એમ ઠરાવવામાં આવે છે કે એક દિવસ ‘ ગૌરવ ’ કરવો અને એક દિવસ ‘ વરોંડી ’ કરવી. વરોંડી કન્યાના પિતાને ઘેરજ થાય અને તેને માટે વરવાળા ૩૧૦૧) કન્યાના બાપને આપે.

અહીં શ્રી ધરણેંદ્રપાર્શ્વનાથજીની અલૌકિક મૂર્તિના દર્શનથી અત્યંત આનંદ થયો. ત્રણ દિવસ પંચનું કામ ચાલ્યું. ત્રણે દિવસ વ્યાખ્યાન, પૂજા, પ્રભાવના, સ્વામી-વાત્સલ્ય આનંદપૂર્વક થતાં રહ્યાં.

વણુછરાથી વિહાર કરી પાછિયાપુર પધાર્યાં. અહીં અઠાઈમહોત્સવ આદિ સારી ધામધૂમ થઈ. પાછિયાપુરથી અન્યાન્ય ગામોમાં ઉપદેશ આપતા સિનેાર પધાર્યાં.

૩

“ બાપજી ! અમે તો સાંભળ્યું કે આપને રસ્તાના ગામોમાં આહાર પાણીની ભારે મુશ્કેલી પડી ?” એક લાઈએ વાત સાંભળીને ચિંતાથી પૂછ્યું.

“ વાત તો ખરી ! પણ તેમાં શું ? સાધુજીવનમાં અનેક જાતના પરિસહો તો હોય છેને ?” મહારાજશ્રીએ જવાબ આપ્યો.

“ પણ સાહેબ ! આ બધા ગામોમાં જૈનોના કોઈ-કોઈ ઘર તો છે જ !”

“ અરે ભાઈ ! તે ભાઈઓએ સાધુઓને જોયા હોય તોને ! કેઈ દિવસ આપણા સાધુઓ એ ગામોમાં આવ્યા જ નથી ને ! લોકો તો બધા ભોળા ભદ્રિક છે પણ તેને આહાર પાણી વહોરાવવા કેમ તેનું પણ જ્ઞાન ન હોય. શ્રાવક નામ માત્રના હોય, તેનો ધર્મ શો ? દેવ—ગુરુ કોણ ? તે ન જાણતા હોય તો તેમાં તેઓનો શો દોષ ? ”

“ ગૂજરાત જેવા પ્રદેશમાં જ્યાં સેંકડો સાધુઓ વિચરે છે, ત્યાં આવા પ્રદેશમાં કોઈ ન આવ્યું હોય તે તો આશ્ચર્ય ! ”

“ આશ્ચર્ય તો છે જ પણ તે વાત સાચી પણ છે જ. રસ્તામાં એવા ગામો પણ મેં જોયાં જ્યાં ૧૫—૧૮ વર્ષે સાધુઓનું જવાનું થતું હોય તો પછી સહેજે સમજી શકાય કે ઘણા પ્રદેશોમાં સાધુનો વિહાર ન જ થતો હોય. તેમાં રસ્તાની પણ મુશ્કેલી હોય. અમદાવાદ—સુરત જેવાં આહારપાણી પણ ન મળે એ બધું વિચારતાં મને તો નવાઈ નથી લાગતી. ”

“ સાહેબ ! તેનાથી તો જૈનસમાજની વસ્તી ઘટતી જતી જણાય છે. ”

“ છે જ. પંજાબ, રજપૂતાના, દક્ષિણ, મધ્યપ્રાંત, બંગાળ, સંયુક્તપ્રાંત વગેરે પ્રદેશોમાં તો સાધુના વિહારો ન થવાને લીધે જૈનોની ધર્મભાવના ઘટી રહી છે. અને વસ્તીપત્રકમાં પોતાને જૈન નથી લખાવતા. અમે અમારી નજરે તે જોયું છે. પણ ગૂજરાત માટે એવું નહોતું જોયું—તે સંભવિત નહોતું. કારણ જ્યાં સાધુઓ વિચરતા હોય ત્યાં તો એવું ન જ હોય. પણ ગૂજરાતમાં પણ એવું જ

અને છે તે જાણી ભારે દુઃખ થયું. જ્યાં જ્યાં અમે ગયા ત્યાં અમે આહારપાણીનો વિચાર કર્યા વિના લોકોને સાચો ધર્મ અને દેવ-ગુરુ-ધર્મની સમજ આપવા પ્રયત્ન કર્યો છે.”

સીનોરમાં આ બધા ગામોની પરિસ્થિતિ વિષે મહારાજશ્રીએ વ્યાખ્યાનમાં પણ કહ્યું. સિનોરમાં એક મુસલમાનભાઈ મહારાજશ્રીની પાસે શંકા સમાધાન માટે આવતા હતા. તેમના ઉપર મહારાજશ્રીના ઉપદેશનો એવો પ્રભાવ પડ્યો કે તેમણે માંસત્યાગની પ્રતિજ્ઞા લીધી. એટલું જ નહિ તે વ્યાખ્યાનમાં પણ આવવા લાગ્યા અને વિહાર સમયે જો ત્રણ ગામો સુધી મહારાજશ્રીની સાથે આવ્યા.

સિનોરથી વિહાર કરી આપ કોરલ પધાર્યા. કોરલના શ્રાવકોને બહુ જ આનંદ થયો. ૧૮ વર્ષે ગુરુમહારાજના દર્શન થયાં. ૧૮ વર્ષ પહેલાં જ્યારે પ્રતિષ્ઠા થઈ હતી ત્યારે એક મુનિરાજ પધાર્યા હતા. શ્રીસંઘે ઉત્સાહપૂર્વક અઠ્ઠાઈમહોત્સવ કર્યો. આ ઉત્સવ જોવા માટે આસપાસના ગામોના લોકો પણ ઝુંડના ઝુંડ આવતા હતા. તેમાં એક આશ્ચર્ય થયું.

મંદિરજીમાં પૂજા ચાલતી હતી. નાથાલાલ ગવૈયા ઠાંઠથી પૂજા ભણાવતા હતા. બધા મુનિરાજો પણ હાજર હતા. આજની પૂજા કોરલના એક સ્થાનકવાસી ભાઈની હતી. જે ગુરુમહારાજનું વ્યાખ્યાન સાંભળી મૂર્તિપૂજક સંઘમાં આવ્યા હતા અને તે પ્રસંગના સ્મરણમાં આજે તેમના તરફથી પૂજા હતી. પ્રત્યેક પૂજામાં ૧૧-૧૧ રૂપિયાનો ચડાવો તેઓના તરફથી થતો. ગુરુમહારાજ તેમની

ખાનુમાં જ બેઠા હતા. છેલ્લી પૂજા શરૂ થવાની હતી. નાથાલાલ ગવૈયાએ વચ્ચે એક સ્તવન લલકાર્યું હતું. ત્યાં એક દોડતા આવતા માણસે તેજ શેઠને આવીને ખબર આપ્યા કે તેની પુત્રી રમતાં રમતાં મેડી ઉપરથી પડી ગઈ.

શેઠને ભારે ચિંતા થઈ! પૂજામાંથી ઉઠવું કે કેમ? હવે એક જ પૂજા બાકી છે! અરે આ કેવો કર્મનો ઉદય? શું હું આજે આ સંઘમાં આવ્યો તેની શિક્ષા તો નહિ હોય! શું કરવું! ભારે મથામણ થવા લાગી.

ગુરુમહારાજે કહ્યું “ તમે ચિંતા ન કરો. ધર્મપ્રતાપે તમારી પુત્રીને કાંઈ જ નહિ થાય! છતાં તમે ખુશીથી જઈ શકો છો. પૂજા પૂરી થઈ જશે. ”

પિતાનો જીવ તો કેમ રહે. ગુરુમહારાજની રજા લઈને ઉઠ્યા અને ઘેર આવ્યા તો પુત્રી ઘરમાં બેઠી બેઠી રમતી હતી. પિતાએ પૂછ્યું કે બેટા કેમ કરતાં પડી ગઈ! ક્યાં વાગ્યું?

છોકરી તો હસતી હસતી કહેવા લાગી: “ ઉપર અમે ઘરઘર રમતાંતાં, તેવામાં બારીમાંથી પાણી સીંચતા ઉલળી પડી પણ નીચે કોઈએ મને ઝીલી લીધી. મને જરાએ વાગ્યું નથી.” કેવું આશ્ચર્ય! ખરેખર ધર્મકાર્ય અને ધર્મદંષ્ટિનું કૃણ અદ્ભૂત હોય છે. પેલા ભાઈ ગુરુદેવની પાસે આવ્યા ત્યારે પૂજા પૂરી થઈ ગઈ હતી. તે ગુરુચરણમાં નમી પડયા અને ગુરુમહારાજે તેમને આશીર્વાદ આપ્યા.

અહીંથી વિહાર કરી જુદા જુદા ગામોમાં વિચરતા ડભોઇ શ્રીસંઘની આગ્રહભરી વિનંતિથી આપ ડભોઇ પધાર્યા. ત્યાંથી નીકળેલા વડોદરાના સંઘમાં વડોદરા પહોંચ્યા.



[૩૪]

મુનિસંમેલન

“ સાહેબ ! જૈન સમાજમાં સાધુ સમાજની પ્રતિષ્ઠા આજે પહેલા જેવી કેમ નથી દેખાતી ? ” વડોદરાના એક ગૃહસ્થે વાતવાતમાં સાધુસમાજની વાત કરી.

“ જમનાદાસભાઈ ! હું શું કહું ? જૈન સાધુનો દુનિયામાં જોટો નથી. સાધુ—મુનિ—સંચતિ—ચતિ—સંવેગી એ નામોમાં અને તેના ચારિત્ર્યમાં અસાધારણ શક્તિ છે. રાજા—મહારાજા જેની સામે મસ્તક નમાવે છે, અમીર, ઉમરાવ જેને શિર ઝૂકાવે છે, શેઠ શાહુકાર, ધની, માની, ગરીબ, તવંગર ભક્તિભાવથી ચરણરજ મસ્તક પર ચડાવે છે. ” મહારાજશ્રીએ સાધુજીવનની મહત્તા કહી ખતાવી.

“ પણ સાહેબ એ તો ભૂતકાળની વાત થઈ. એવી ચારિત્ર્યપાત્ર મહાન વિભૂતિઓ તો આજે નથી જોવામાં આવતી.”

“ જમાનાની અસર તો ખરે હોય છે તેમ છતાં જૈન સાધુના આચાર આજે પણ શ્રેષ્ઠ ગણાય છે : ”

“ તેની તો ના પાડી શકાય તેમ નથી. પણ આજે સાધુસમાજની શક્તિ ભિન્ન ભિન્ન થઈ ગઈ છે.”

“ તમારી વાત તદ્દન સાચી છે. અને આમ ને આમ આલ્યું તો સમાજ થોડા જ વર્ષોમાં છિન્નભિન્ન થઈ જશે. તે પણ હું જોઈ શકું છું.”

“ માફ કરશો સાહેબ ! પણ પહેલાના મહાપુરુષોએ —રાજાઓને ઉપદેશ આપી રાજ્યધર્મ તરીકે જૈનધર્મને સ્થાપવાના તેમજ તે દ્વારા તીર્થસ્થાનો, જૈનભંડારો, જૈનમંદિરોની રક્ષા કરી જૈન ભાવના અને અહિંસાધર્મનો પ્રચાર કરવાનાં મહાનકાર્યો કર્યાં છે, તે આજે સ્વપ્નવત બની ગયાં છે. ”

“ લાઈ ! એજ પંચમકાળનો પ્રભાવ. રાગ, દ્વેષ, અહંતા, વગેરેથી સાધુ પણ કયાં અલિપ્ત રહ્યો છે. હું જોઈ રહ્યો છું, પ્રત્યેક સાધુમાં—હું પણ તેમાં જ આવી જાઉં છું—પ્રાચીન કાળના મહાપુરુષોના તેજ ત્યાગ કે તપસ્યાઓ છાં થતાં માલુમ પડે છે. અને આ વિષે ગંભીર વિચાર કરવામાં નહિ આવે અને આ કમી પૂરી કરવાના જરૂરી પગલાં લેવામાં નહિ આવે તો સાધુજીવનનો નિર્વાહ ભયમાં આવી પડશે. જૈનસમાજનું કલ્યાણ પણ સાથે ભયમાં હશે જ.”

“ સાહેબ ! હું તો ગૃહસ્થી છું. પણ મને જૈન-સાધુતા જગતભરમાં શ્રેષ્ઠ માલુમ પડી છે, એટલે જ દુઃખ થાય છે અને તેથી આપ જેવા વિચારક મહાત્મા સાથે ચર્ચા કરવા હિંમત કરી છે. આપ ધારો તો તેનો ઉપાય કરી શકો. આપે કાંઈતો કરવું જોઈએ. ”

“ હું તે વિષે ચિંતાતુર છું જ. અને તમારી સાથેની વાતમાંથી મને હમણાં એક નવો વિચાર સૂઝી આવ્યો છે.”

“ કૃપાળુ ! એવો કયો નવો વિચાર આવ્યો છે ? ”

“ મને લાગે છે ‘ મુનિ સંમેલન ’ કરવામાં આવે. બધા મુનિવરો એક વખત સાથે મળે. પોતાની પરિસ્થિતિનો—જૈન સમાજનો—પોતપોતાના સાધુજીવનનો પોતાના સંઘાડાના બુઢાબુઢા સાધુઓનો ગંભીરતાથી વિચાર કરે તો જરૂર થોડા અને ઉપયોગી નિયમો કરી શકાય અને તે દ્વારા સંગઠન સાધી શકાય. સાધુજીવનને વિશેષ તેજસ્વી કરી શકાય. ”

“ ગુરુવર્ય આ ‘ મુનિ સંમેલન ’ ની યોજના બહુ જ સુંદર છે અને આજના સમયને બરાબર ઉપયોગી છે. તે માટે વડોડરા યોગ્ય સ્થાન છે. તેનો ખર્ચ અમે બેપાંચ ગૃહસ્થો ઉઠાવી લઈશું. આપ સત્વર તે માટે આંદોલન કરો અને જરૂર આપની યોજના પાર પડશે. ”

આપણા ચરિત્રનાયકના વિચારો સ્પષ્ટ હતા. પંબાબમાં સત્તર વર્ષ રહી ગૂજરાતમાં આવ્યા હતા. ગૂજરાતની પરિસ્થિતિ વિચિત્ર હતી. સાધુસમાજમાં સંગઠન નહોતું. ગૂજરાતના ગામોમાં પણ કેટલીક જગ્યાએ સાધુનો વિહાર ફલ્ભ હતો. જે પ્રતિષ્ઠા, જે સન્માન, જે પ્રેમ, જે પૂજ્યભાવ અને ભક્તિ આજથી વીસ વર્ષ પહેલાં સાધુઓ માટે હતી તે કોણ બાણે આજે દેખાતી નહોતી. રાતદિવસ તેઓશ્રી આ પરિસ્થિતિનો અભ્યાસ કરતા હતા. છેવટે વડોદરામાં તેમને ‘ મુનિ સંમેલન ’ માટે વિચાર આવ્યો અને તે

નવીન વિચાર સાધુસંગઠન માટે અત્યંત ઉપયોગી જાણ્યાથી પહેલાં તેમણે આત્મારામજી મહારાજના સંઘાડાના સાધુ સમુદાયનું સંમેલન થાય તો તે માટે પૂરેપૂરો પ્રયત્ન કરવા નિર્ણય કરી લીધો. તે માટે માનનીય વૃદ્ધ આચાર્ય શ્રી વિજયકમલસૂરિજી મહારાજ, ઉપાધ્યાયજીશ્રી વીરવિજયજી મહારાજ, પ્રવર્તકશ્રી કાંતિવિજયજી મહારાજ, શાંત-મૂર્તિશ્રી હંસવિજયજી મહારાજ આદિની સાથે પત્રવ્યવહાર કરી તેઓની સંમતિ મળવાથી 'મુનિ સંમેલન'ની યોજના કરી. જો આ સંમેલન સફળ થાય અને ખેત્રણ વર્ષમાં તેટલું સંગઠન સાધી શકાય તો ખીજા સંઘાડાવાળા પણ પોતાનું સંગઠન જરૂર કરશે.

આ માટે આપે લખેલ પત્રો જાણવા જરૂરી છે.

ૐ અર્હ ।

શ્રી ૧૦૦૮ શ્રીમદ્ વિન્યાનંદ સૂરિબ્યો નમોનમઃ ।

ચરણકરણધારિ મુનિબ્યો નમોનમઃ ।

શ્રી ૧૦૦૮ શ્રીમદ્ વિન્યાનંદસૂરિ સદ્ગુરુના સન્તાનીય સર્વ મુનિમંડળના પાદપદ્મોમાં મુનિચરણોના દાસ વલ્લભવિજયજીની સવિનય પ્રાર્થના છે કે—શાસ્ત્રકારોએ દ્રવ્ય, ક્ષેત્ર, કાળ અને ભાવ અનુસાર ઉત્સર્ગવિવાદ, વિધિ પ્રતિષેધાદિપ્રતિપાદન કરેલ છે તે આપ મહાત્માઓને સુવિદિન જ છે.

આજકાલ સમય કેવો છે ! અને સમયાનુસાર આપણું કર્તવ્ય શું છે; તે પણ આપ મહાત્માઓથી અજાણ્યું નથી. સુતેલાને જગાડવા તો ઉચિત છે પણ જાગતાઓને જગાડવાનો પ્રયાસ કરવો તે તો મૂર્ખતા જ ગણાશે. તોપણ મારા મનમાં જે કાંઈ વિચાર આવ્યો છે તે આપ મહાત્માઓના ચરણોમાં રજૂ કરુ છું. હું આશા રાખું

હું કે આપ મહાત્મા મારી મૂર્ખતાનો ખ્યાલ ન કરતાં તત્ત્વદષ્ટિથી વિચારશો.

શ્રી ૧૦૦૮ શ્રીમદ્ વિજયાનંદ સૂરિ સદ્ગુરુ જે આપણા પરમ ઉપકારી હતા અને જેઓશ્રીના ઉપકારોનો અદલો જન્મેજન્મમાં પણ વાળી શકાય તેમ નથી. સદ્ગુરુના ઝલુનો તો અન્ત જ ન આવી શકે. એ પરોપકારી મહાત્માના સ્વર્ગારોહણ પછી આજ પર્યાન્ત કોઈ એવો સમય નથી મળ્યો કે આપણે બધા એક જ સ્થાને મળી શકીએ. પણ હવે શાસનદેવ તથા ગુરુમહારાજની કૃપાથી તેવો સમય નિકટ આવ્યો દેખાય છે. એથી દિલ ચાહે છે કે, શ્રી ગુરુમહારાજના બધા સાધુઓનું કોઈપણ જગ્યાએ એકત્ર થવું અત્યંત આવશ્યક અને અપૂર્વ લાભદાયક થશે. જે મહાત્માઓના સુદર્શનનો લાભ આ મુનિચરણોના દાસને નથી મળ્યો તે પ્રાપ્ત થાય અને પરસ્પર આનંદ થાય. તેમાં તો શક છે જ નહિ કે તમે અને હું આનંદગુરુના સન્તાનો છીએ ત્યાં નિરાનંદને અવકાશ છે જ નહિ; તથાપિ આજકાલના સમયાનુસાર એકત્ર સમ્મેલનથી અત્યાનંદ પ્રાપ્તિ સંભવિત છે.

શાસનદેવની કૃપાથી અને શ્રી સદ્ગુરુમહારાજની કૃપાથી આજકાલના સમયાનુસાર જેટલો સમુદાય અને સંપ તથા જ્ઞાનક્રિયાદિ ગુણુ શ્રી ગુરુમહારાજજીના પરિવારનો લોકોના મુખે સંભળાય છે તેટલો બીજાનો નથી સંભળાતો. તો પછી એકત્ર સમ્મેલનથી શ્રી ગુરુમહારાજની અવર્ણનીય મહિમાની વૃદ્ધિ અને લોકોના ભાવોની વૃદ્ધિ થશે જ થશે.

આપના એકત્ર થવાથી અન્ય પરિવાર પણ આપનું અનુકરણ કરશે, તો પણ એક ગુરુમહારાજશ્રીના નામનો જયજયકાર થશે. આ બધા લાભોનો વિચાર કરી આ પ્રાર્થનાપત્ર આપની સેવામાં મોકલું છું. આશા કરવામાં આવે છે કે આપ આ યોજના માન્ય રાખશો. એજ.

વીર સંવત ૨૪૩૮ આત્મ સંવત ૧૬ મહા વદી (પંચમી કાગણુ) ૧૨ યુધ.

સર્વ મુનિઓના દાસ વલ્લભવિજય

તા. ક:—મારી સમજ મુજબ આ કાર્ય શીઘ્ર થવું જોઈએ કારણ કે આ સમયે ઘણા મુનિવરો આસપાસમાં વિચરે છે. એથી જો આપ બધા મહાત્માઓને અનુકૂળતા હોય તો જેક સુદી ૫-૬-૭ એ ત્રણ દિવસો સમ્મેલન તથા અષ્ટમીના દિવસે બધા મળી શ્રી: ગુરુમહારાજની તિથિનું આરાધન કરી આનંદની લહેર લૂંટીએ.

આ કામ માટે વીરક્ષેત્ર—વડોદરા મારી દષ્ટિએ અનુકૂળ દેખાય છે. તેમ છતાં આપ સર્વ મહાત્માઓને જે સમય અને ક્ષેત્ર અધિક અનુકૂળ હોય તે નિશ્ચિત કરવામાં આવે. આ દાસ બધી રીતે તૈયાર છે. પરંતુ આ કાર્ય થવું તો અત્યંત આવશ્યક છે. એજ અન્તિમ પ્રાર્થના.

દ: મુનિચરણોના દાસ વલ્લભવિજય

આ યોજનામાં જે જે મહાત્માઓએ સમ્મતિ આપી હતી. તેમના નામ તથા તેમની સમ્મતિઓ અહીં આપવામાં આવે છે.

(૧) ઉપરની યોજના અતિ-ઉત્તમ છે. એ માટે સર્વ મુનિઓને એકત્ર થવું જરૂરી છે. અમે આવીશું માટે તમે પણ જરૂર આવો.

કમલવિજય દ: ખુદ (આચાર્ય)

(૨) સર્વ સમુદાયના મુનિઓનું એક જગ્યાએ મિલન થવું યોગ્ય છે. કાયદો દેખાય છે. અમે પણ હાજર રહીશું.

દ: વીરવિજય (ઉપાધ્યાય)

(૩) મુનિ સંમેલનની ખાસ આવશ્યકતા છે. તેમાં અનેક લાભ:

ગર્ભિત રહેલા છે. એટલા માટે તે પ્રસંગ પર હાજર રહેવા અમે પણ ખુશી છીએ.

લિ. હંસવિજય

(૪) ઉપર લખેલું મને પણ મંજૂર છે.

લિ. સંપત્તવિજય

(૫) મુનિશ્રી વલ્લભવિજયજી મહારાજના લખ્યા પ્રમાણે મુનિ-મંડળનું સંમેલન થવામાં અનેક લાભ ગર્ભિત છે. એટલા માટે સંમેલન થવાની ખાસ જરૂર છે. અમે તેમ અંતઃકરણપૂર્વક ધૃષ્ટીએ છીએ અને તે અવસર પર અમે આવવાને ખુશી છીએ. મુનિમંડળના સંમેલનને માટે ડબોઈ વિશેષ અનુકૂળ પડશે એમ અમારું માનવું છે. પણ વડોદરામાં થાય તો પણ અમને તેમાં કાંઈ પ્રતિકૂળતા નથી.

મુ. કાંતિવિજય દઃ પોતે

(પ્રવર્તકજી)

લિ. અમૃતવિજય દઃ પોતે

સંમેલન ઉત્સવને શરૂ થવાને થોડી વાર હતી. તેથી દૂર હોવાના કારણે જે જે મુનિરાજેએ સંમેલનમાં આવી શકવાને અસમર્થતા બતાવી હતી તેઓને એક પત્ર મોકલવામાં આવ્યો હતો જે નીચે આપવામાં આવે છે:—

શ્રી ૧૦૮ શ્રી આચાર્ય મહારાજશ્રી વિજયકમલસૂરિ, શ્રી ૧૦૮ શ્રી પ્રવર્તકજી મહારાજ શ્રી કાંતિવિજયજી, શ્રી ૧૦૮ મુનિ મહારાજશ્રી હંસવિજયજી આદિ ૩૭ મુનિ તરફથી તમયોગ્ય અનુવંદના, વંદના સાથે જણાવવાનું કે અહીં સુખશાતા છે, આપની સુખશાતાના સમાચાર દેશોજી. વિશેષ સ્વ. ગુરૂમહારાજ શ્રી ૧૦૦૮ શ્રીમદ્ વિજયાનંદ સૂરિ (આત્મારામજી) મહારાજશ્રીના પ્રતાપથી સાધુઓનું એક

સંમેલન થવાનું છે. દ્વરનો મામલો, ગરમીની મોસમ વગેરેના કારણે આપનું આવવાનું બની શકે તેમ નથી તો લાચાર. તોપણ આપના ધ્યાનમાં સાધુ સમુદાયને ઉપકારી જે જે વાતો આવે જેનાથી શ્રી ગુરુમહારાજના સમુદાયમાં એકતા તથા ઉન્નતિ થઈ શકે તે જલદી લખી મોકલશો જેથી શ્રી ૧૦૮ શ્રી ઉપાધ્યાયજી મહારાજશ્રી વીરવિજયજીના પધારવાથી તે બધી વાતો પર વિચાર કરી કાંઈક બંધારણ માટે વિચાર થઈ શકે અને તે દ્વારા સાધુઓને પોતાના કર્તવ્યમાં પ્રાયઃ સુગમતા થઈ પડે.

વડોદરા

દઃ મુનિચરણોના દાસ

વલ્લભવિજયની ત્રિકાળ વંદણા.

આ પત્રોની નકલો મુનિમહારાજશ્રી જયવિજયજી, શ્રી અમરવિજયજી, શ્રી મોહનવિજયજી, શ્રી હીરવિજયજી, શ્રી સુમતિવિજયજી, શ્રી મોતીવિજયજી, શ્રી માણેકવિજયજી અને શ્રી અમીવિજયજીની પાસે મોકલવામાં આવી હતી.

મુનિ સંમેલનની વાત જૈન જનતાની જાણમાં આવી અને એક વિઘ્નસંતોષી પક્ષે ઇર્ષ્યાથી તેમાં આગ મૂકી. પણ આપણા ચરિત્રનાયકની પ્રતિષ્ઠા પંજબથી ગૂજરાત સુધી ફેલાઈ રહી હતી. આચાર્યશ્રીના કાન લાંબેરવામાં આવ્યા પણ બધાનાં કાળજાં ઠેકાણે હતાં. ચાલબાજીમાં ક્રોધ આવે તેમ હતું નહિ. મુનિ સંમેલન બહુજ સફળ રીતે પાર પડ્યું અને આચાર્યશ્રીને તો આપણા ચરિત્રનાયક માટે તેમની બુદ્ધિશક્તિ અને વકૃત્વશક્તિ તથા યોજનાશક્તિ માટે સારું એવું માન જાગ્યું. ગુરુદેવના નામને એક દિવસ વલ્લભ રોશન કરશે એમ તેઓ તે દિવસે સમજી શક્યા.

આપણા ચરિત્રનાયકની યોજના પ્રમાણે વડોદરામાં

મુનિસંમેલન ત્રણ દિવસ માટે મળ્યું. પચાસ સાધુમુનિરાજે તે પ્રસંગે પધાર્યા હતા.

આ મુનિસંમેલનમાં ૨૪ પ્રસ્તાવો^૧ ઠરાવો થયા હતા. આપણા ચરિત્રનાયકે મુનિસંમેલનનો ઉદ્દેશ સમજાવ્યો હતો. પ્રમુખ સ્થાનેથી આચાર્યપ્રવર શ્રી વિજયકમલસૂરીશ્વર મહારાજે મનનીય વ્યાખ્યાન આપ્યું હતું, તેમાં તેમણે સ્પષ્ટ જણાવ્યું હતું કે આ મુનિસંમેલનનું પૂર્ણ માન મુનિશ્રી વલ્લભવિજયજીને છે. આપણા ચરિત્રનાયકે મુનિસંમેલનને સફળતાથી પાર પાડવા પણ ભારે જહેમત ઉઠાવી હતી. ઠરાવો ઘડવા, તે વિષે ચર્ચામાં ભાગ લેવો, મુનિરાજેને તે માટે ચર્ચા કરવા પ્રાર્થના કરવી, ઠરાવોમાં સુધાર આવે તો તે પણ વિચારવા તથા આચાર્યશ્રી તથા ઉપાધ્યાયજી અને પ્રવર્તકશ્રીજીની સલાહ સૂચના પ્રમાણે વ્યવસ્થાપૂર્વક કરવા હરેક પ્રયાસ કર્યા હતા.

વડોદરાથી આચાર્યશ્રીની આજ્ઞાનુસાર સં. ૧૯૬૮ નું ૨૬ મું ચોમાસું આપે ડભોઈમાં કર્યું. અને શાસનોત્તતિના ઘણા કાર્યો કરાવ્યાં.



રાજદરબારમાં સન્માન

[૩૫]

“ સાહેબ ! અમારા મહારાજ સાહેબ ધર્મનિષ્ઠ છે. આપ પધારો તો તેમને બહુ આનંદ થશે. આપ નજદિકમાં છો તેમ સાંભળી હું વિનતિ માટે આવ્યો છું. ” નાંદોદના બક્ષીવકીલ મહારાજ તરફથી વિનતિ કરતા બોલ્યા.

“ બક્ષીજી ! તમારો તથા રાજાજીનો ધર્મપ્રેમ જાણું છું. પણ ત્યાં જૈનોનું એકપણ ઘર નથી તેથી સંકેત થતો હતો. ” શ્રી હંસવિજયજી મહારાજશ્રીએ પોતાનો સંકેત જણાવ્યો.

“ પણ સાહેબ ! અમારાં ઘર છે ને ? હું તો આપની કૃપાથી આપના આચાર જાણું છું. આપને ત્યાં બિલકુલ તકલીફ નહિ પડે. આપ જરૂર જરૂર પધારો. ” બક્ષીવકીલે આગ્રહ કર્યો.

“ તો તો અમે જરૂર તે તરફ આવીશું. મીયાગામમાં અમારા એક વિક્ષાન મુનિરાજશ્રી વલ્લભવિજયજી છે, તેમને પણ લખી જણાવું. તે હશે તો વિશેષ આનંદ રહેશે. ”

શ્રી હંસવિજયજીએ સૂચના કરી.

“ જરૂર ! તેમનું નામ અમે પણ સાંભળ્યું છે. તેમને આજેજ લખી દેશો. અમે આપ સૌનું યોગ્ય સ્વાગત કરવા ઉત્સુક રહીશું.” બક્ષીજીએ આનંદ બતાવ્યો.

“ બક્ષીજી ! તમારે વિશેષ કામ રહે છે. તમે ખુશીથી જઈ શકો છો. પ્રતાપનગર આવીશું ત્યારે તમને અમે સમાચાર મોકલીશું.” શ્રી હંસવિજયજી મહારાજશ્રીએ બક્ષીજીને જવાની સૂચના કરી.

શ્રી હંસવિજયજી મહારાજશ્રીને નાંદોદના મહારાજની વિનતિ થતાં તેમણે આપણા અરિત્રનાયકને પત્ર લખ્યો. તેમાં નાંદોદની વિનતિ વિષે તથા ત્યાં થવાના લાભ વિષે જણાવ્યું તેમજ બક્ષીજી આવીને નિમંત્રણ આપી ગયા છે. તેમજ તેમણે તેમના ભાઈને પણ ફરીથી મોકલ્યા છે તેા તુરત વિહાર કરી પ્રતાપનગર આવી મળો જેથી બંને આનંદપૂર્વક વિહાર કરી નાંદોદ પહોંચીએ.

મહારાજશ્રીને બીજે પણ તાકીદનો પત્ર મળ્યો અને મીયાગામથી સત્વર વિહાર કરી પ્રતાપનગર શાંતમૂર્તિ શ્રી હંસવિજયજી મહારાજશ્રીને મળ્યા. અહીં નાંદોદ રાજ્યના દિવાનસાહેબ મહારાજશ્રીના સ્વાગત માટે આવ્યા હતા. અહીંથી શાંતમૂર્તિ શ્રી હંસવિજયજી મહારાજ, શ્રી સંપત-વિજયજી મહારાજ તથા આપે અન્ય મુનિઓ સાથે વિહાર કર્યો. નાંદોદ અડધો માર્ગલ દૂર હતું. ત્યાં નાંદોદ મહારાજની તરફથી મહારાજશ્રીના સ્વાગત માટે રાજસી ઠાઠમાઠ સુકત

રાજ્યની સ્વાગત સામગ્રી તથા નાંદોદના ભાઈઓ અને ડભોઈ સંઘની ભજનમંડળી વગેરે આવી પહોંચ્યું. બહુજ સુંદર સ્વાગત થયું અને આનંદપૂર્વક નાંદોદમાં પ્રવેશ કર્યો.

નાંદોદના રાજાજીએ વ્યાખ્યાનને માટે એક ખાસ મંડપ બનાવરાવ્યો હતો. રાજાજી આવ્યા તેમણે ત્રણે મુનિ મહારાજને અભિનંદન કર્યું. પોતાને માટે બીછાવેલી ગાદી કઠાવી નાખી અને કહ્યું કે ' સન્તોના દરબારમાં બધા સમાન છે, અહીં ઉંચ નીચનો ભેદ ન હોય. મહારાજશ્રીને માટે પાટ રાખવામાં આવી હતી. શ્રી હંસવિજયજી મહારાજશ્રીએ મંગલાચરણ કર્યું અને ગુરુનું સ્વરૂપ સમજાવ્યું પછી તેમણે આપણા ચરિત્રનાયકને વ્યાખ્યાન આપવા માટે કહ્યું. આપે ઉત્તરાધ્યયન સૂત્રના ત્રીજા અધ્યાયની પહેલી ગાથાનું ઉચ્ચારણ કરી વ્યાખ્યાનનો પ્રારંભ કર્યો:

સંસારમાં જીવોને ચાર પરમસાધન હુલ્લ છે. તે પરમસાધનમાં મનુષ્યત્વ, શ્રુતિ-જ્ઞાન, શ્રવણ-શ્રદ્ધા અને સંયમમાં આત્મશક્તિનો સદ્ઉપયોગ. આ મનુષ્યત્વ શું ? તે શાથી પ્રાપ્ત થાય ? જ્ઞાન શું ? અને તેનો શું ઉપયોગ ? શ્રદ્ધા એટલે શું અને સંયમમાં આત્મશક્તિનો વિકાસ કેવી રીતે થઈ શકે. આ વિષે અનેક દૃષ્ટાંતો આપી આ એકજ ગાથાને એવી સુંદર રીતે વિસ્તારથી સમજાવી કે બધા મુગ્ધ થઈ સાંભળી રહ્યા. લગભગ આઠ દિવસ સુધી આ એકજ ગાથાના ગાંભીર્ય અને રહસ્ય ઉપર મહારાજશ્રીએ નાના-મોટા બધાને તલ્લીન બનાવી મૂક્યા. વ્યાખ્યાનના બેત્રણ કલાકો કયાં ચાલ્યા જતા તે કોઈને જણાયું પણ નહિ.

રાજજી પણ તેનો લાભ લેવા હમેશાં આવતા. એક દિવસ હાથબેડી બોલી બ્રહ્મા: “ ગુરુદયાળ ! મારી ઉંમરમાં આ પ્રથમજ પ્રસંગ છે જ્યારે હું આ રીતે વ્યાખ્યાન સાંભળવા આવી શક્યો છું. મેં વ્યાખ્યાન તો સાંભળ્યાં છે પણ આટલું મધુર, ગંભીર, હૃદયગ્રાહી, તેમજ આકર્ષક તો આજેજ સાંભળ્યું. હું આપના દર્શનથી કૃતકૃત્ય થયો છું.”

હોઈને સંઘ પોતાની સાથે પ્રભુપ્રતિમા લાવેલ જેથી આઠે દિવસ બપોરે ઘણાજ ઠાઠમાઠથી પૂજા ભણાતી. વ્યાખ્યાનની પેઠે પૂજામાં પણ એ લાભ લેતા.

૨

“ પન્યાસજી ! જરા વલ્લભવિજયજી મહારાજને બોલાવોને ! “ શ્રી હંસવિજયજી મહારાજશ્રીએ પં. સંપત-વિજયજીને કહ્યું.

“ કેમ સાહેબ ! શું હુકમ છે ? ” વલ્લભવિજયજી મહારાજ સાહેબે પોતાને બોલાવવાનું કારણ વિનયથી પૂછ્યું.

“ જીએને, વડોદરાથી ડા. બાલાભાઈ મગનલાલનો પત્ર છે. તમારા વ્યાખ્યાનો વિષે ગૂજરાતી પત્રોમાં હમણું હમણું વિસ્તૃત સમાચારો આવતા જણાય છે. તે ઉપરથી વડોદરાનરેશની ઈચ્છા તમારું વ્યાખ્યાન સાંભળવાની છે. ડા. બાલાભાઈનો તો મને ખૂબ પરિચય છે. તેમનો આગ્રહ છે કે આપ જરૂર પધારો. શું કરીશું ? ” શાંતમૂર્તિ શ્રી હંસવિજયજીએ વિગતથી વાત કરી.

“ જેવી આપની ઇચ્છા ! હું તો આપનો આજ્ઞાપાલક છું. વડોદરા તો આપણે હમણાં જ સંમેલન વખતે હતા પણ આપને લાભ જણાતો હોય તો હું તૈયાર છું. ” આપણા ચરિત્રનાયકે નમ્રતાથી જવાબ આપ્યો.

બંને મુનિમંડલસહિત પ્રસન્નતાપૂર્વક વડોદરા નરેશના આમંત્રણનો સ્વીકાર કરી વડોદરા પધાર્યા. સમારોહપૂર્વક બંને મહાત્માઓનું સ્વાગત થયું. આ સમયે શ્રીમાન મહારાજશ્રી હંસવિજયજી તથા વિદ્વાન મુનિરાજ શ્રી વલ્લભવિજયજીનું આગમન વડોદરાનરેશના નિમંત્રણથી થયું હતું તેથી શ્રીમંત મહારાજસાહેબની તબિયત બરાબર ન હોવા છતાં મહારાજસાહેબ રાજમહેલમાં બંને મુનિરાજોને મળ્યા હતા. બંનેએ યથોચિત ઉપદેશ આપ્યો હતો. મહારાજએ વ્યાખ્યાન સાંભળી પોતાની પ્રસન્નતા દર્શાવી હતી અને સાર્વજનિક વ્યાખ્યાન માટે આગ્રહ કર્યો હતો.

આ ઉપરથી તા. ૯ માર્ચ ૧૯૧૩ તથા ૧૬ માર્ચ ૧૯૧૩ રવિવારે સાંજે ચાર વાગે ન્યાયમંદિરમાં બે વ્યાખ્યાનો માટે વ્યવસ્થા કરવામાં આવી હતી. ન્યાયમંદિરમાં સાર્વજનિક વ્યાખ્યાન માત્ર સુપ્રસિદ્ધ વક્તાઓનાં જ ગોઠવવામાં આવે છે. બંને વ્યાખ્યાનોમાં સભાપતિનું સ્થાન શાંતમૂર્તિ શ્રી હંસવિજયજી મહારાજશ્રીએ શોભાવ્યું હતું.

આ વ્યાખ્યાનોમાં પં. શ્રી સિદ્ધિવિજયજી (આચાર્ય) મહારાજ તથા પં. શ્રી આનંદસાગરજી મહારાજ (આચાર્ય) નો શિષ્ય સમુદાય પણ હાજર હતો. બધા મળી લગભગ ૩૫ સાધુઓની હાજરી હતી. વડોદરાના આ વ્યાખ્યાનોમાં

મોટામોટા અધિકારીઓ પણ આવ્યા હતા. મુખ્ય મુખ્યના નામ નીચે આપવામાં આવે છે.

શ્રી હિં. ખા. આનંદરાવ ગાયકવાડ, દી. ખ. સમર્થ સાહેબ, શ્રી રા. રા. સંપતરાવ ગાયકવાડ, શ્રી અવચિતરાવ ગાયકવાડ, રા. ખ. હરગોવિંદદાસ કાંટાવાળા, શ્રી. રા. નૃસિંહરાવ ધોરપટે, શ્રી વાલોજીરાવ રાજશિકે, રા. ચીમનલાલ શામળદાસ, રા. ખ. લક્ષ્મીલાલ દોલતરામ, રા. રામચંદ્ર દિનકર ફડકે, કેપ્ટન બલદેવપ્રસાદ, મે. નવાબ નસરૂદીન સાહેબ, શ્રી સારંગપાણિ જજ, શ્રી અખ્યાસસાહેબ તેયબજી જજ, તકવાચસ્પતિ પં. બદ્રનાથશાસ્ત્રી, મી. આંગેગાવકર તથા શ્રી લાલભાઈ ઝવેરી તેમજ પાટણના સુપ્રસિદ્ધ વકીલ શ્રી લહેરૂભાઈ.

સભાસ્થાનમાં સારી મેદની હતી. પ્રારંભમાં શ્રી. લાલભાઈ ઝવેરીએ મહારાજશ્રીનો પરિચય આપતાં જણાવ્યું કે:—

“આપની વિદ્વતા અને સાધુતાના સંબંધમાં વિશેષ કહેવું સોના પર ઢોળ ચઢાવવા જેવું છે. મુનિરાજ શ્રી વલ્લભવિજયજી જૈનશાસ્ત્રના અને તત્ત્વજ્ઞાનના જ્ઞાતા છે. પંબખ-મારવાડ-ગૂજરાતના ગામોમાં વિચરી જૈન ધર્મનો ઉદ્દોત કર્યો છે. તેઓ માત્ર જૈન શાસ્ત્રો જાણે છે તેમ નથી. પણ ખીજા શાસ્ત્રોનો પણ સારો અભ્યાસ તેમને છે. તેમની વિદ્વતાનો પરિચય તો તેમના વ્યાખ્યાનો આપશે. હું તો એટલું જ ઉમેરીશ કે જેમ મહારાજસાહેબના ન્યાયશાસન, પ્રભાપ્રિયતા તથા વિદ્યાપ્રેમ આદિ શ્રેષ્ઠ ગુણોદ્ધારા સંસા-

રભરમાં ફેલાયેલી તેઓશ્રીની નિર્મળ કીર્તિનું આપણને અભિમાન છે તેમજ મુનિશ્રી વલ્લભવિજયજી મહારાજની જન્મભૂમિ વડોદરા હોવાથી તેમના નિર્મળ ચારિત્ર્ય અને પ્રરોપકારી જીવન માટે આપણને અભિમાન છે.”

આ પછી ‘ ધર્મતત્ત્વ^૧ ’ વિષે અને બીજે દિવસે ‘ સાર્વજનિક ધર્મ^૨ ’ વિષે વિસ્તૃત અને આલોચનાત્મક હૃદયંગમ વ્યાખ્યાનો આપ્યાં.

બીજા દિવસના વ્યાખ્યાનમાં એક મબળની વાત થઈ. વ્યાખ્યાન ચાલતું હતું. સાર્વજનિક ધર્મની આલોચના થતી હતી. એક પછી એક ધારાપ્રવાહ ચાલુ હતો. દલીલો ઉપર દલીલો અને દષ્ટાંતો ઉપર દષ્ટાંતો આવતાં હતાં. શ્રોતાજનો ખૂબ આનંદમાં મગ્ન દેખાતા હતા. ન્યાં ઘડી-યાજે ટકોરા ખબલવ્યા અને શાંતિમાં ભંગ કર્યો. મહારાજશ્રીએ કહ્યું: “ મારી—તમારી વચ્ચે આ ઘડિયાળ જીદાર્થ પોકારે છે. તેની વાત પણ સાચી છે. જૈન સાધુ રાત્રિભોજન નથી કરી શકતા તેમ નથી રાત્રે જળ લઈ શકતા, તે કોઈને ઘેર જઈને પણ નથી જમી શકતા, ન કોઈ ગૃહસ્થનું લાવેલું તે સ્વીકારી શકતા. તેમને પોતાને ઘેરેઘેર ભિક્ષા-ગોચરી જવાનું હોય છે. મારે તો આજે એકાસાજું છે પણ મારા સાથીઓનો વિચાર કરવો રહ્યો. હવે સંક્ષેપમાં હું સમાપ્ત કરીશ.”

“ મહારાજશ્રી અમે તો હજી તૃષાતુર છીએ. હજી તૃપ્તિ થઈ નથી. આપ તો ઉપદેશામૃત આપો જ. સાધુ

મુનિરાજને માટે રસ્તો કરી આપીએ છીએ.” શ્રીમાન સંપતરાવ ગાયકવાડે પ્રાર્થના કરી.

શ્રોતાજનોની શાંતિ માટે મહારાજશ્રીએ જે સાધુઓને જલું હોય તેઓને જવાને સૂચના કરી. રસ્તો પણ થઈ ગયો. કેટલાક સાધુઓ એસી રહ્યા—વ્યાખ્યાનધારા કરી ચાલી. જ્યારે વ્યાખ્યાનની પૂર્ણાહૂતિ થઈ ત્યારે હજારો મુખેથી ધન્ય, ધન્ય, અદ્વિતીય વિદ્વતા, મનોહર શૈલી, સુંદર વિચારધારા, વગેરે અનેક ઉદ્ગારો સંભળાયા.



શ્રી મહાવીર જૈનવિદ્યાલય

[૩૬]

“ સાહેબ ! ત્રણત્રણ વર્ષથી અમારી પ્રાર્થના ચાલુ છે. હવે તો આપ પધારો. મુનિસંમેલનનું કાર્ય પણ હવે તો પૂરું થયું. ” મુંબઈ માટે શ્રી મોતીલાલ શેઠે અને દેવકરણ શેઠે વિનતિ કરી.

“ તમે :તો બાણા છો ને ! મુંબઈ જેવી નગરીમાં આવીને કાંઈ ધર્મ-સમાજ કલ્યાણનું કાર્ય ન થાય તો પછી આવવાનો અર્થ શો ? ” મહારાજશ્રીએ પોતાની હૃદયની ઇચ્છા વ્યક્ત કરી.

“ મહારાજશ્રી ! આપની ભાવના એવી છે તો મુંબઈ પણ કમ ન સમજશો. આપની ભાવના જરૂર પૂરી થશે. આપને તો સાહેબ ! કયાં કોઈ કાર્ય સ્વાર્થદ્રષ્ટિથી કરવાનું છે. શ્રીસંઘના અને જૈન સમાજના ઉદાત માટે કરવાનું છે. તેમાં અમારી પણ ઉન્નતિ જ છે. આપ પધારો અમારો આપને પૂરેપૂરો સાથ છે. ”

“ પણ હું પૂજા કે અઠ્ઠાઈમહોત્સવ માત્રથી કે પ્રભા-

તાથી રાત્રું એવો ન માનશો. મારી આંતરિક ઈચ્છા તો ઈ ભુદી જ છે.” મહારાજશ્રીએ સ્પષ્ટતા કરી.

“ ગુરુમહારાજ, મુંબઈ તો લક્ષ્મીનગર મનાય છે. ઠારતા પણ મુંબઈના જેટલી ખીજે થોડી જ દેખાશે. શાપારી દ્રષ્ટિ તો જૈનોમાં છે જ પણ આપ કોઈ સમસ્ત જન સમાજના કલ્યાણની યોજના ખતાવશો, તો મુંબઈ ઈજીં નહિ પડે. આપ ધારો છો તેથી વિશેષ આપશે.”

“ ભાઈ ! હું તો તમારી કસોટી કરતો હતો. મને મુંબઈ માટે તો સારું માન છે. હવે તમે નિશ્ચિંત રહો. જાનીમહારાજે દીકું હશે તો હું ગુરુદેવની જયંતી મુંબઈ આવીને ઉજવીશ.”

“ કૃપાનિધાન ! આપના નિષ્કૃયથી ચિત્ત પ્રસન્ન થયું. આ વખતે આપની સેવાનો આ સેવકને લાભ મળશે.”

ત્રણ વર્ષથી મુંબઈના શ્રીસંઘની વિનતિ આવતી હતી, પણ મુનિસંમેલન આદિ પ્રવૃત્તિને અંગે તે તરફ જવાતું હિ. આ વખતે મુંબઈના ગૃહસ્થોએ આવીને મહારાજશ્રીને આગ્રહ કર્યો અને મહારાજશ્રીએ તે તરફ વિહાર રવા વચન આપ્યું. બધા હર્ષિંત થઈ મુંબઈ ગયા.

મહારાજશ્રી સોળ મુનિમહારાજ સાથે વડોદરાથી વિહાર રી સુરત આદિ ગ્રામ-નગરોમાં ધર્મપ્રચાર કરતા ઠાહર ધાર્યા. મુંબઈના ભાઈઓ તો મહારાજશ્રી વિરાર આવ્યા આરથી આવવા લાગ્યા હતા. ઠાહરમાં શ્રી હેમચંદ અમચંદના બંગલામાં સ્થિરતા કરી. ત્યાં તો મોટી સંખ્યામાં ઠાકો આવ્યા. ત્યાં ત્રણ દિવસ રહી ભાયખાલા પધાર્યા.

સં. ૧૯૬૬ના જેઠ સુદિ ત્રીજે મુંબઈ પધાર્યાં. મુંબઈનું સ્વાગત અનુપમ હતું. જુદા જુદા મંડળોના દસ તો બેન્ડ-વાજાં હતાં. હજારો સ્ત્રી-પુરુષો સામૈયામાં આવેલા, રસ્તા-ઓમાં ભારે ભીડ હતી. મુંબઈની જનતાનો આનંદ ઉભરાર્થ જતો હતો. પંબબકેશરી, ગુરુદેવનું નામ રોશન કરનાર, પંબબ-રાજપૂતાના મારવાડ, સૌરાષ્ટ્ર અને ગૂજરાતના ગામેગામ ઉપદેશધારા વહેવરાવતા, મુંબઈને આંગણે આવી પહોંચેલા, હજારોના પ્યારા શ્રી વલ્લભવિજયજીને સન્માનવા મુંબઈ ગાંડીઘેલી થતી હતી.

લાલબાગના ઉપાશ્રયમાં પહોંચી આપે મંગલાચરણ કર્યું. મીઠી મધુરી ઓજસ્વિની હિંદી ભાષામાં જે થોડા શબ્દો તે વખતે તેમણે મુંબઈના સન્માનને માટે કહ્યા, તે સાંભળતાં જ ધન્ય ધન્ય ના અવાજો થઈ રહ્યા. વ્યાખ્યાન શૈલીથી મુંબઈની જનતા મુગ્ધ થઈ ગઈ.

*

આજે ગુરુમહારાજની જયન્તી હતી. મુંબઈની જનતા સ્ત્રી-પુરુષો, સંઘના આગેવાનો તથા યુવકો હાજર હતા. ભારે ભીડ જામી હતી. મહારાજશ્રીએ એક મનનીય વ્યાખ્યાન આપ્યું:

“ મહાત્મભાવો વ્યાખ્યાન અથવા મહાત્માઓના અરિત્રકથનનું મૂલ્ય ત્યારે જ થાય છે, જ્યારે મહાત્માઓને પગલે પગલે ચાલવાનો પ્રયત્ન કરવામાં આવે. એક કાને સાંભળી બીજે કાને કાઢી નાખવાથી તો કોઈ પણ જાતનો વ્યાવહારિક લાભ નથી થતો. મહાત્માઓનાં અરિત્ર આપણને, આપણા સાધ્યને સિદ્ધ કરવામાં બહુ જ મોટી સહાયતા કરે

છે. જંગલમાં માર્ગ ભૂલેલા મુસાફરને જેમ મનુષ્યના પગલાં માર્ગદર્શક અને છે, તેવીજ રીતે સંસારરૂપી અરણ્યમાં ભટકતા લોકોને મહાત્માઓનાં ચરિત્ર, સત્ય અને સરળ માર્ગદર્શક અને છે. અને તેજ મોક્ષપ્રાપ્તિમાં સહાયક અને છે. હું આશા કરું છું કે ગુરુદેવનું ચરિત્રશ્રવણ તમારા જીવનને પ્રદિપ્ત બનાવે. ”

ગુરુમહારાજનું ચરિત્ર સંક્ષેપમાં કહીને ઉપસંહાર કરતા મહારાજશ્રીએ જણાવ્યું કે:—

“ ગુરુમહારાજના ચરિત્ર ઉપરથી સાધુ અને શ્રાવક બંને ઘણું ઘણું શીખી શકે છે. મહારાજશ્રીના વિહારનું પ્રમાણ, તેમની ઉપદેશપ્રણાલિકા, સ્વતંત્ર અને સત્ય ભાષણ, જગતના માન અને કીર્તિની આશ્ચર્યકારક ઉપેક્ષા, અન્ય ધર્માવલંબીઓને પોતાની વાત શાંતિથી ઠસાવવાની તથા તેમના હૃદયો પર પ્રભાવ પાડવાની રીતિ, તેમજ જૈનકોમમાં શાંતિ રાખવાની અર્પૂર્વ શક્તિ આદિ ગુણો સાધુઓને માટે અનુકરણીય છે. યદિ અમારો સાધુસમુદાય મહારાજશ્રીની નીતિરીતિ પ્રમાણે શાંતિ અને સરળતાપૂર્વક, પ્રેમ અને મમતાપૂર્વક નાના મોટા, જીવાન કે વિદ્વાન, અન્યધર્મી કે આત્મધર્મી બધાને જૈનધર્મના સિદ્ધાંતો સમજાવવા પ્રયત્ન કરે તો તેમને બારે સફળતા મળે અને જૈનધર્મનો પ્રચાર વેગપૂર્વક થઈ શકે. શ્રાવકો પણ તેમના જીવનમાંથી ઘણી ઘણી વાતો પોતાને માટે લઈ શકે છે. તેમણે બાળપણથી સત્યને શ્રેષ્ઠ માન્યું અને તે માટે બારે પરિસહો પણ સહ્યા પણ છેવટે તેમણે તે જાહેર કર્યું અને પોતાનો માર્ગ લેવામાં

કોઈની પણ પરવા ન કરી. પોતાના આત્માને જે સત્ લાગ્યું તે સ્વીકારી લેવામાં તેમણે પોતાના જીવનની સાથે કતા માની. હંમેશાં ધર્મમાં પ્રવૃત્તિ રાખવી જોઈએ. ધનવાન લોકોએ હંમેશાં ગરીબ ભાઈઓના દુઃખ દૂર કરવા આગળ આવવું જોઈએ. કલેશ કંકાસથી હંમેશાં દૂર રહે જોઈએ. પણ યાદ રહે હું મુંબઈના આલિશાન મહેલે જોવા નથી આવ્યો, તમારો વૈભવ-વિલાસ જોઈ હું કે રાચું ? મુંબઈ શહેર અને શ્રીસંઘના આગેવાનો, માલાવનાઓ જાણો છો ? શ્રીમંતો મારા હૃદયના તાર શમાટે ઝણઝણી રહ્યા છે તેનો ખ્યાલ તમને ક્યાંથી હોય મારે તો ગુરુદેવનો સંદેશ ગામેગામ, શહેરેશહેર, મહોલ્લે મહોલ્લે, ઘેરેઘેર, ઉપાશ્રયેઉપાશ્રયે, અને મંદિરેમંદિરે પહેચાડવાનો છે. તે માટે જ આ જીવન છે-તે માટે જ મારું શરીર છે. મુંબઈના લાગ્યશાળી ભાઈબહેનો ! ગુરુદેવના અંતિમ ભાવના મારા હૃદયમંદિરમાં પૂરાયેલી પડી છે મુંબઈ તે માટે શું કરે છે ? આજે તો નહિ, સમય આવે હું મારા અંતરના દ્વાર ખોલીશ. અને તમારે તે માટે તૈયારી રાખવાની છે.”

આ ચોમાસામાં અઠ્ઠાઇમહોત્સવ, શાન્તિસ્નાત્ર, પૂજા પ્રભાવનાદિ ધર્મકાર્ય ખૂબ સારી રીતે થયાં. ઉપધાન પાલન થયાં પણ આ ઉપધાન ક્રિયામાં એક વિશેષતા હતી. કોઈ પણ ભાઈબહેનના ઉપર કોઈપણ જાતનો કર નહોતો. ગરીબ-અમીર બધા એક સમાન હતા. ક્રિયા કરાવવાવાળા માણસોને ક્રિયા કરાવી દેવા સિવાય બીજી કોઈ વાતની પંચા નહોતી. આ ઉપધાનની નીતિરીતિ અનોખી હતી. આ

પણ મુંબઈવાસીઓ તે યાદ કરે છે.

*

આજે ચતુર્દશી હતી. મુંબઈના આગેવાનો લગભગ બધા આવેલા હતા. સ્ત્રી-પુરુષોની ભારે ભીડ હતી. આજે રવિવાર હોવાથી અને બનરો-ઓફિસો બંધ હોવાથી વ્યાખ્યાનના સમય પહેલાં લોકો આવવા લાગ્યાં હતાં. અનેક કુટુંબો આજે વખત લઈને મહારાજશ્રીના દર્શન તેમજ વ્યાખ્યાનનો લાલ લેવા આવ્યાં હતાં.

મહારાજશ્રી પધાર્યા અને બધાએ ઊભા થઈ માન આપ્યું. વ્યાખ્યાન શરૂ થયું. જ્ઞાનક્રિયામ્યાં મોક્ષ: ! એ એકજ સૂત્ર લીધું અને તેનું વિવેચન ધીર ગંભીર રીતે ચાલ્યું. દષ્ટાંતો અને પ્રમાણો, મહાત્માઓનાં વચનો અને શાસ્ત્રના વાક્યોથી જ્ઞાન અને ક્રિયા વિષે રસપ્રદ ચર્ચા કરી. આવા ગહન અને તાત્ત્વિક વિષયને એવો સરળ કરીને મધુરતાથી સમજાવ્યો કે બધા શાંતિથી અને એક ધ્યાનથી સાંભળી રહ્યા. પ્રાથમિક વ્યાખ્યાન પૂરું થયું અને ગહુંદ્રી પછી શ્રોતાજનોને એક નજરે નિહાળી હૃદયમાં આજસુધી ભંડારી રાખેલો પ્રશ્ન ઉપાડ્યો.

“ મહાનુભાવો ! ગુરુદેવની જ્યંતિ પ્રસંગે મેં એક વાત કરી હતી કે મારું કામ તો એ ગુરુદેવના સંદેશ-વાહકનું છે. સંસારમાં શિક્ષા વિના કોઈનું કામ ચાલતું નથી- ચાલવાનું નથી નથી ધર્મ સધાતો, નથી વ્યવહાર સધાતો. વર્તમાનમાં તો તેની આવશ્યકતા કેટલી વધી છે તે તમે સૌ જાણો છો. ચારે તરફ વિદ્યાની વૃદ્ધિ દેખાય છે. જમાનો

વિકાસની તરફ આગળ વધી રહ્યો છે. ધર્મ અને વર્તમાન સભ્યતામાં મોટો ભારે સંઘર્ષ થઈ રહ્યો છે. આધુનિક સભ્યતાનું જોર એટલું અધિક થઈ ગયું છે કે ધર્મ ત્રાહિ ત્રાહિ પોકારી ઊઠ્યો છે. આવી દશામાં ધર્મની રક્ષાને માટે એ વાતની અત્યંત આવશ્યકતા છે કે આધુનિક વિદ્યા-અભ્યાસની સાથે સાથે ધાર્મિક શિક્ષણ પણ આપવાનો પ્રયત્ન કરવામાં આવે, એટલું જ નહિ પણ ધર્મનું વાસ્તવિક સ્વરૂપ આધુનિક સભ્યતાની આંખોથી ખતાવવામાં આવે તો ધર્મ અને આધુનિક સભ્યતામાં કેટલું અંતર છે તે આજના યુવકો સમજી શકે. તેઓ સમજી શકે કે જેટલું અંતર સૂર્ય અને પતંગિયામાં છે, જેટલું અંતર અંધકાર અને પ્રકાશમાં છે, જેટલું અંતર સોનું અને પિત્તળમાં છે, જેટલું અંતર ગુલાબ અને કરેણનાં ફૂલોમાં છે: તેટલું જ અને તેથી વિશેષ અંતર ધર્મ-જૈનધર્મ-મનુષ્યધર્મ અને સ્વાર્થપરાયણ વર્તમાન સભ્યતામાં છે.

“ગુરુદેવ એક વખત પંજાબમાં વિચરતા હતા. લુધિયાનાથી આગળ વિહાર કરવાના સમયે એક આર્યસમાજી આવ્યા. ગુરુદેવની પ્રતિભા જ એવી હતી કે ભલભલા તેમને જોઈને જ નમી પડે. ગુરુદેવે સભ્યતાથી તેમને ખેસાર્યા. તેમણે કહ્યું. ‘મહારાજ, આપના કાર્યની પ્રશંસા સાંભળી આવ્યો છું. આપે પંજાબભરમાં મંદિરો કરાવ્યાં (ઉપદેશથી) હવે સરસ્વતી મંદિરો કચારે થશે.’ ગુરુમહારાજે જે જવાબ આપ્યો તે આપણે સાંભળવા જેવો છે. ‘લાલાજી! હું હવે તેનો જ વિચાર કરું છું. જ્ઞાન ક્રિયાઓમાં મોક્ષ: એ અમારું મૂળ સૂત્ર છે.’” એ અતિમ ઇચ્છા તે તો

પૂરી ન કરી શક્યા, પણ આ સેવક તે હૃદયમાં લઈને ગામેગામ ટેલ નાખી રહ્યો છે.

“ ભાગ્યશાળીઓ ! તમારી કેામના—તમારી જ્ઞાતિના, તમારા ઘોળના—તમારાજ શહેરના કે તમારા જ ગામના હબ્બરો બાળકોને જ્ઞાનદાન આપવાનો આ સુઅવસર છે. મુંબઈ તો અલખેલી નગરી છે. તેને લાખોના હિસાબ નથી. અહીંના શ્રીમંતોએ દેશને પોતાના દાનથી વારંવાર ઉભા-લ્યો છે. જૈનસમાજ તેનો શો જવાબ આપે છે ? એક જ ભાગ્યશાળી ધારે તો એક વિદ્યાપીઠ ઊભી કરી શકે. પણ મારે તો સર્વ સાધારણ પાસેથી ફંડ કરવું છે. ધનવાન તેમની શક્તિ પ્રમાણે આપે—ખીબ પોતપોતાની ઈચ્છા પ્રમાણે આપે. આ ફંડમાંથી એક મહાન સંસ્થા થશે, જે જૈનસમાજના ભૂષણ રૂપ થશે. મારી આ માગણીનો વહેલો મોડો જવાબ તમારે આપવાનો છે.”

આ હૃદયના ભાવોની ભારે ચમત્કારિક અસર થઈ. નાના મોટા બધાના મનમાં કાંઈક કરવું જ જોઈએ તેવી ઊર્મિ થઈ આવી. થોડો વિચાર પણ ચાલ્યો પણ કેટલાક શ્રીમંતો બહાર ગામ હતા અને પ્રથમથી સારી રકમ ન લખાય તો ફંડ ભાંગી પડે—વળી સમયનો પરિપાક નહિ હોય તેથી ભવિષ્યના કોઈ સમયને માટે તે વાત મુલતવી રાખવી પડી.

મહારાજશ્રીના વ્યાખ્યાનો અને પ્રવૃત્તિઓની મુંબઈના સમાચાર પત્રોમાં તથા જૈન પત્રોમાં વિસ્તૃત નોંધ આવતી હતી. આ વ્યાખ્યાનની પણ સમાલોચના આવી

અને મુંબઈમાં એક મહાન યોજનાની તૈયારી ચાલે છે અને શ્રીમંત વર્ગનો તેને ખાસ ટેકો છે વગેરે હકીકત બહાર આવવાથી દૂરદૂરથી મહારાજશ્રી પર પત્રો આવવા લાગ્યા અને મુંબઈમાં એવી એક સંસ્થાની અત્યંત આવશ્યકતા છે, તેમજ આપની પ્રેરણાથી જરૂર તેવી સંસ્થા થશે તેવી સફળતા ધ્વિષ્ટતા સંદેશા પણ સંસ્થાની શરૂઆત થયા પહેલાં મળવા લાગ્યા. તેમાંનો એક પત્ર આપવામાં આવે છે.

બંદે વીરમ

મુ. અંબાલા સિટી.

તા. ૩૦-૭-૧૩ વિ. સં. ૨૪૩૬ આ. સં. ૧૮

અનેક મુનિગણુ વિભૂષિત, મુનિગણુસેવિત ચરણકમલ, શ્રીમાન શ્રી મુનિ વસ્ત્રભવિન્યજી મહારાજ, યોગ્ય સેવક લખ્મિની વંદના મંજૂર કરશો. પત્ર લખવાનું પ્રયોજન એ છે કે આપની સુખશાતાના સમાચાર જણાવશો. કારણ કે આ પત્ર લખ્યા વિના તમારા સમાચાર દુર્લભ છે. તો હવે પત્ર લખશોજી.

સુખશાતાના સમાચાર ઉપરાંત ધર્મોન્નતિ કેવા પ્રકારની થઈ રહી છે તે પણ શિષ્ય દ્વારા લખાવવાની કૃપા કરશો. ‘જૈન’ પત્રમાં “વસ્ત્રભવિન્યજી મહારાજ અને જૈન પ્રગતિ” શિર્ષક લેખ વાંચવાથી જાણવામાં આવ્યું કે ગુરુમહારાજની યાદગારમાં મુંબઈમાં કોઈ નિશાની જરૂર થશે. કેમ ન થાય? આપ જેવા સદ્ગુરુચરણ સર્વસ્વ જ્ય અને તે પરમોપકારી આત્માનું નામ અમર ન થાય તથા હજારો નવીન યુગપ્રેમીને દ્વિગદાયક ન થાય તો પછી કોના જવાથી થશે? આપણા સંપ્રદાયના નેતાઓમાં કોની પરમ ભક્તિ છે એમ વિચારતાં આપ પર દ્રષ્ટિ દોડે છે અને આનંદ થાય છે.

સમાચાર દેતા રહેશો. વિહારના કારણે ન તો હું કોઈ પત્ર લખી

શક્યો, ન આપ. ચાલો ચાલો સમય સુષુપ્તિમાં સમજી લઈશ. હવે જાગૃતિનો સમય છે.

દઃ લલિતવિજય

(લાલ આચાર્ય શ્રી વિજયલલિતસૂરિજી)

*

આજે લાલ ખાગમાં ધામધૂમ હતી. મહારાજશ્રીએ રચેલી શ્રી પંચપરમેષ્ઠીની પૂજા લાણાવવાની હતી. શેઠ હેમચંદલાઈએ પૂજનો બધો ખર્ચ આપ્યો હતો. પંચ-પરમેષ્ઠીના ૧૦૮ ગુણ અનુસાર પૂજની સામગ્રીની ૧૦૮ થાળીઓ તૈયાર કરવામાં આવી હતી. છત્રીસ સ્નાત્રી બન્યા હતા જે સાક્ષાત ઈન્દ્રની સમાન સુશોભિત દેખાતા. આ સ્નાત્રીઓમાં શેઠ હેમચંદલાઈ, શેઠ દેવકરણુ મુળજી, શેઠ મોતીલાલ મુળજી, શેઠ નગીનલાઈ મંછુલાઈ, શેઠ લલ્લુ-લાઈ ગુલાબચંદ, શેઠ ગોવિંદજી ખુશાલ, ઝવેરી મણીલાલ સૂરજમલ, શ્રી મોતીચંદ કાપડિયા સોલોસીટર આદિ મુંબઈના પ્રતિષ્ઠિત આગેવાન ધર્માત્માઓ હતા. આથી પૂજનો આનંદ અનેરો હતો. પૂજા લાણાવવા માટે સંગીત-શાસ્ત્રી પ્રાણસુખલાઈ ગવૈયા અને સૂરતવાળા વિજયચંદલાઈ વગેરે હતા. સૂરીલા કઠોમાંથી નીકળતી મધુરમધુર ધ્વનિ બધાને મુગ્ધ કરી રહી હતી. શ્રી ભાઈચંદલાઈ પહેલવાન તથા શ્રી મંગુલાઈ બન્ને શ્રાવકો વિધવિધ નૃત્યથી પોતાની પ્રભુભક્તિ પ્રદર્શિત કરી રહ્યા હતા. આ સમયે એવી મંત્ર મુગ્ધકર દશા, એવી તક્ષીનતા અને એવી એકતાનતા હતી જેવી રાવણની અષ્ટાપદ ગિરિપર. આ આનંદ—પૂજનો ઠાઠ

પ્રભુ ભક્તિનો ઉદ્ધાસ આજે પણ મુંબઈવાસીઓ ભૂલ્યા નથી.

“કૃપાનાથ ! આ પ્રકારની પૂજા, આ પ્રકારના શેઠ દેવકરણુભાઈ જેવા સ્નાત્રીઓ, અને આવી જાતનો અદ્વિતીય આનંદ મારા જીવનમાં તો મેં પહેલીવારજ અનુભવ્યો. આ આનંદના દાતા અને આવા સૌભાગ્યના દિવસો દેખાડવાવાળા તો આપજ છો.” પૂજા પૂરી થયા પછી બધા આગેવાનો મહારાજશ્રીની પાસે બેઠા હતા તેમાં શેઠ નગીનભાઈ મંછુભાઈ બોલી ઉઠ્યા.

“નગીનભાઈ ! ગુરુદેવનો પ્રતાપ છે. આપણે તો નિમિત્ત માત્ર છીએ.” મહારાજશ્રીએ પોતાની લઘુતા બતાવી.

“મહારાજશ્રી ! આવો આનંદ આપીને પછી આપ વિહારની વાત કરો છો તેથી અમારા હૃદયમાં ચોટ પહોંચે છે. આપ કૃપા કરીને બીજું ચોમાસું તો અહીંજ કરવાનો વિચાર રાખો.” નગીનભાઈએ વિનતિ કરી.

“ભાગ્યશાળી ! તમારી વાત તો માનું પણ મારી ચોજનાને મૂર્ત સ્વરૂપ ન મળે તો બીજું ક્ષેત્ર પણ સંભાળવું ને ?” મહારાજશ્રીએ ટકોર કરી.

“ગુરુદેવ ! જે નવીન ભાવના માટે અર્થાત્ કૉલેજમાં અભ્યાસ કરવાવાળા વિદ્યાર્થીઓ માટે વર્તમાન શિક્ષાની સાથે સાથે ધાર્મિક શિક્ષણ પણ દેવાની વ્યવસ્થાવાળી સંસ્થા ની ચોજના આપ વિચારી રહ્યા છો ! તે માટે આપ સાહેબ અત્રે હશે તો જરૂર જરૂર કાર્ય થશેજ. અમે પણ તે માટે ચિંતિત છીએ.” મોતીલાલ શેઠે પોતાની ચિંતા વ્યક્ત કરી.

“ચોત્તીલાલભાઈ ! તમે બધા આગેવાનો તો અહીં

હાજર છે. દિવસ પણ બહુ મંગળમય છે. વિચાર કરીને જવાબદારી ઉપાડી લ્યો. હું પછી કયાં જવાનો હતો ?” મહારાજશ્રીએ જવાબદારી લેવા સૂચના કરી.

“ દયાનિધાન ! જવાબદારી તો શ્રીસંઘે સ્વીકારી છેજ. પણ આપના અહીં ખિરાજવાથી સંઘનો ઉત્સાહ વધશે અને મારી ખાત્રી છે કે આપની મનોકામના પૂર્ણ થશે. માટે કૃપા કરી ચોમાસા માટે તો આપ હવે અમને હા પાડોજ પાડો. ” જીવદયા પ્રચારક સભાના મંત્રી શેઠ લલ્લુભાઈએ ખાત્રી આપતાં વિનતિ કરી.

“ મહારાજ ! આપ દયાળુ છો, અમારી ઉપર દયા કરો અને એક ચોમાસાની ભિક્ષા તો અવશ્ય આપો. આપના રહેવાથી અપૂર્વ લાભ થશે. ” ત્યાં રહેલાં બધાં ભાઈ-બહેનોએ ગદગદિત સ્વરમાં પ્રાર્થના કરી.

“ તમારી પ્રેમભરી લાગણીને હું કેમ નકારી શકું. જેવી શ્રીસંઘની ઇચ્છા. પણ જીઓ, હું ચેતવણી આપું છું. તમે લગભગ ઘણાખરા આગેવાનો હાજર છો. તમે થોડા દિવસમાં વિચાર કરીને નિર્ણય કરી લ્યો. મારે તો એક સંસ્થાનું ખાતમુદૂત કરાવીને જવું છે. વિશેષ તો હું તમને શું કહું ?” મહારાજશ્રીએ પોતાની છેવટની ઇચ્છા પ્રદર્શિત કરી.

“ ગુરુપ્રતાપે સૌ સારાં વાનાં ઘઈ રહેશે. આપ નિશ્ચિંત રહેશો. ” દેવકરણભાઈએ છેવટે બે શબ્દ કહ્યા અને બધાને ભારે આશ્વાસન મળી ગયું.

“ સાહેબ ! આપની પ્રેરણાથી સંસ્થા માટે ફંડ ઘઈ

રહ્યું છે. સારી રકમ થવાની આશા છે. યોજના પણ તૈયાર છે.” મોતીચંદલાઈએ શુભ સમાચાર આપ્યા.

“ મોતીચંદલાઈ ! મુંબઈને એજ શોભે ! જુઓ હું તો મારું છું કે આ સંસ્થા જૈન સમાજમાં અદ્વિતીય સંસ્થા થશે. પણ યોજનામાં ધાર્મિક શિક્ષણ માટે ખાસ વ્યવસ્થા રાખશો.” મહારાજશ્રીએ ધાર્મિક શિક્ષણ માટે ખાસ ભારપૂર્વક સૂચના કરી.

“ મહારાજશ્રી ! તેની વ્યવસ્થા પહેલેથી રાખી છે, પણ નામ વિષે શું કરવું ? ”

“ કેમ ! નામ માટે વળી શું મુંઝવણ આવી પડી ? ”

“ સાહેબ ! કેટલાક કહે છે કે શ્રી વલ્લભ જૈન વિદ્યાલય રાખીએ.” એક ગૃહસ્થે જણાવ્યું.

“ વળી કેટલાક ગુરુદેવના નામથી “ શ્રી આત્માનંદ જૈન વિદ્યાલય ” રાખવા ઈચ્છે છે ” બીજા ગૃહસ્થે બીજું નામ સૂચવ્યું.

“ અને કેટલાક ભાઈઓ ‘ શ્રી આત્મવલ્લભ જૈન વિદ્યાલય ’ નામ આપવા ખુશી છે.” એક ભાઈએ નવીન નામ જણાવ્યું.

“ સાહેબ ! આપજ કહો ? આ બાબતમાં શું કરવું ? ” મોતીલાલ શેઠે સીધા પ્રશ્ન કર્યો.

“ હું સંસ્થાની સાથે મારું નામ જોડવાની અનુમતિ તો કોઈપણ વાતે નથી જ આપી શકતો. તે હરગીજ નહીંજ બને. ગુરુદેવના નામ વિષે મારો વિરોધ તો હોય જ નહિ. તે તો

આનંદ ને ગૌરવની વાત છે, પણ હું તો કહીશ કે સંસ્થાના નામની સાથે અમુક વ્યક્તિ વિશેષનું નામ જોડવાથી તે સંસ્થાની સાર્વદૈશિકતા નષ્ટ થઈ જાય છે. તે એક પક્ષની સંસ્થા બની જાય છે, અને તેનું પરિણામ એ આવે કે થોડાજ દિવસોમાં તે બંધ થઈ જાય છે. તેથી મારી તો તમને બધાને એજ સૂચના છે કે એવું નામ રાખવું જોઈએ જે નામ બધાને માન્ય હોય અને સંસ્થાની સાર્વદૈશિકતા નષ્ટ ન થાય.” મહારાજશ્રીએ સ્પષ્ટતાથી જણાવ્યું.

બધાને એ વાત ખૂબ રૂચિ અને તેમનું દ્રષ્ટિબિન્દુ પણ બધા સમજ્યા. છેવટે “શ્રી મહાવીર જૈન વિદ્યાલય” નામ રાખવામાં આવ્યું. તે માટે રૂ. ૫૦૧૩૦) થઈ ગયા.

સં. ૧૯૭૦ ના જેઠ સુદી આઠમને દિવસે સ્વ. મહારાજશ્રી ૧૦૦૮ શ્રી વિજયાનંદ સૂરીશ્વરની જયંતિ મુંબઈમાં ખીજી વખત ઉજવવામાં આવી. તેમાં આપે જે વ્યાખ્યાન આપ્યું તે અપૂર્વ હતું.

સં. ૧૯૭૦ નું ૨૮ મું ચોમાસું મુંબઈમાં આનંદપુર્વક સમાપ્ત થયું. મહારાજશ્રીની સંસ્થાની અભિલાષા પૂર્ણ થઈ અને એ કાર્ય માટે કમીટીની નિમણૂક થયા પછી મહારાજશ્રીએ સૂરત તરફ વિહાર કર્યો.



સ્ત્રીશિક્ષા અને આદર્શ શિક્ષકોની હિમાયત

[૩૭]

“તમારું જિનાલય તો લવ્ય છે. અજિતનાથ ભગવાનની પ્રતિમા પણ અતૌકિક છે.” મહારાજશ્રીએ કાર્યકર્તાઓને મંદિર સંબંધી પોતાનો આનંદ વ્યક્ત કર્યો.

“સાહેબ ! આ પ્રદેશના શ્રાવકોએ તે બંધાવ્યું છે. જ્યારે અમારા આખા પ્રદેશનું સામુદાયિક કામ હોય છે ત્યારે બધા અહીંજ લેગા મળે છે.” કાર્યકર્તાઓએ ભગવાડાનું મહત્ત્વ બતાવ્યું.

“આવા સુંદર પ્રદેશમાં એક શિક્ષણસંસ્થા હોય તો કેવું સારું? આ સ્થાન ખરેખર રમણીય છે. આસપાસના પ્રદેશનાં બાળકો કુદરતની ગોદમાં ખુદ્ધા હવાપાણીથી સારાં તૈયાર થઈ શકે. વળી ગ્રામ્ય જીવનનો લાભ મળે તે

બુદ્ધિ. અહીં સાદાઈથી પણ રહી શકાય.” મહારાજશ્રીએ શિક્ષણસંસ્થા માટે પરામર્શ કર્યો.

“કૃપાળુ! આપની સૂચના તો અમારે માટે ઘણી ઉપયોગી છે. આપશ્રી વ્યાખ્યાનમાં તે માટે સિંચન કર્યો તો આજે ઘણા ખહાર ગામના ભાઈઓ પણ આવનાર છે. લોકો સુખી પણ છે.” કેટલાક ભાઈઓએ પ્રાર્થના કરી.

“તે વાત ખરાબર છે. વ્યાખ્યાનમાં હું તે વિષે જરૂર ઉલ્લેખ કરીશ.” મહારાજશ્રીએ તેઓની પ્રાર્થનાનો સ્વીકાર કર્યો. અને વ્યાખ્યાનનાં જ્વરશોરથી ઉપદેશામૃતની વર્ષા કરી. ભલા, આ અમૃતાવર્ષાથી કેનાં હૃદય ન ભીંજાય?

“દયાળુ! આપશ્રીના વ્યાખ્યાનની અસર તો સારી થઈ છે. જે આપશ્રી ચોમાસું કરવાની કૃપા કરો તો અહીં એક વિદ્યાલય અને છાત્રાલય બને તેવા સંજોગો છે.” એક ભાઈએ પરિસ્થિતિ જણાવી.

“એવું કાંઈ થતું હોય તો તો મારો રહેવાનો કાંઈ અર્થ છે. નહિ તો સુરત કાંઈક થઈ શકે તેવું લાગે છે; એટલે તે તરફ જવા ભાવના છે. પછી તો ભાવીભાવ.” મહારાજશ્રીએ કાર્ય થાય તો રહેવા વિચાર દર્શાવ્યો.

હજી તો આ વિચાર ચાલે છે ત્યાં સુરતથી મહૂંમ શેઠ નગીનદાસ કપૂરચંદ જવેરીનાં ધર્મપત્ની શેઠાણી રૂક્મણીબેન પોતાના પુત્ર અને મુનીમની સાથે મહારાજશ્રીના દર્શને ખગવાડા આવ્યાના સમાચાર ગોચરી જઈ આવેલા

એક મુનિએ આપ્યા. થોડીવાર થઈ ત્યાં તો તે ઉપાશ્રયમાં આવી પહોંચ્યા.

“ સાહેબ ! સૂરત ક્યારે પધારશે ? અમે તો આપના દર્શનની રાહ જોઈ રહ્યા છીએ. ” વંદણા કરી નગીનદાસ-ભાઈનાં પત્ની રૂક્મણી શેઠાણીએ વિનતિ કરી. “ અમારે ઉદ્યાપન કરવાની ભાવના છે. આપ પધારો તોજ તે મનો-કામના પૂર્ણ થાય. ” તેમણે ઉદ્યાપન માટે નિમંત્રણ કર્યું.

“ શ્રાવિકાળ ! તમારું નિમંત્રણ તો પહોંચ્યું પણ અહીંના ભાઈઓની ભાવના એકાદ શિક્ષણસંસ્થા માટે છે તેથી ચાતુર્માસ અહીં કરવા વિચાર થાય છે. ”

“ કૃપાનિધાન ! ચાતુર્માસ તો હજી દૂર છે. આપ મુહૂર્ત આપો તો અમારો વિચાર તો માહ મહિનામાંજ ઉદ્યાપન કરવાનો છે. આપ ઉદ્યાપન કરાવીને અહીં આવી શકશો. બન્ને કામ પાર પડશે. ”

“ માહ મહિનામાં ઉદ્યાપન થાય તો તો હું આવી શકું. ”

“ સાહેબ ! ઉદ્યાપન સમયે બીજાં પણ ધર્મકાર્ય નીકળશે. આપ સાહેબની મધુર વાણી સાંભળવા અમે બધાં ઉત્સુક છીએ. ”

“ સૂરત છે તો પ્રસિદ્ધ પણ કેાણ જાણે હમણાં ધર્મ-કાર્યમાં પહેલા જવું આગળ પડતું નથી. તમે હવે નિશ્ચિંત રહો. હું અહીંથી તે તરફ વિહાર કરીશ. ”

સાહેબ ! ચાતુર્માસ કરવા તો કહાચ ન નીકળી શકાય

પણુ આપ અહીં હશે તો અમે પર્યુવણુ કરવા તો આવીશું. સુરતના બીજાપણુ બાઈબહેનો આવશે.”

મહારાજશ્રીએ સુરત તરફ વિહાર કરવા તૈયારી કરી. બગવાડાના બાઈએએ વિચાર કર્યો કે મહારાજશ્રી સુરત જઈ આવી અત્રે પધારશે તો ચોમાસામાં ઘણા ભાગ્યશાળીએ મહારાજશ્રીના દર્શને આવશે અને આપણને તેમાં લાભ જ થશે. વળી આપણે આપણા આગેવાનોને મળીને સંસ્થા માટે ફંડ વગેરેનો વિચાર પણુ કરી રાખીશું. આમ નિર્ણય કરી તેઓ મહારાજશ્રીની પાસે ગયા અને પ્રાર્થના કરી.

“ આપ સુરત પધારો છો, તો અમે સંસ્થા માટે આગેવાનોને મળીને બનતું કરીએ. આપને નિમંત્રણ આપવા માટે અમે સુરત જરૂર આવીશું. આપ કૃપા કરી સુરતથી આગળ વિહાર ન કરતા. ”

“ ભલે ! હું ફાગણ સુધી તમારી રાહ જોઈશ. જે કાર્ય થઈ શકે એવું હોય તો હું તૈયાર છું, નહિ તો જેવો ભાવીભાવ. ”

બગવાડાથી વલસાડ, પારડી, બિલીમોરા, નવસારી આદિ ગામેમાં ઉપદેશ આપતા, ધર્મની જયઘોષણા ગજવતા સુરત પધાર્યાં. સુરતમાં સમારોહપૂર્વક નગરપ્રવેશ થયો.

સં. ૧૯૭૧ ના પોષ વદી પ થી સુરતની ગોપીપુરાવાળી નવી ધર્મશાળામાં ઝવેરી નગીનદાસ કપૂરચંદના તરફથી ઉદ્યાપન નિમિત્ત શાંતિ સ્નાત્ર હતું. શાંતિ સ્નાત્ર નિમિત્તે હજારો સ્ત્રીપુરુષોની ઠઠ જામી હતી. સાધુસાધ્વીનેા સમુદાય પણુ ઠીકઠીક હતો. વયોવૃદ્ધ પં. મહારાજ શ્રી

સિદ્ધિવિજયજી (હાલ આચાર્યશ્રી) મહારાજ પણ બિરાજમાન હતા. તે સમયે આપણા ચરિત્રનાયકે એક પ્રભાવોત્પાદક વ્યાખ્યાન આપ્યું તેનો સાર નીચે મુજબ હતો.

“ સાત ક્ષેત્રોમાં ચાર ક્ષેત્ર (સાધુ-સાધ્વી-શ્રાવક-શ્રાવિકા) સાધક ક્ષેત્ર છે, ત્યારે ત્રણ ક્ષેત્ર (જિનપ્રતિમા, જિનમંદિર, તથા જ્ઞાન) સાધ્ય છે. જૈન સમાજમાં સાધ્ય ક્ષેત્રોની પ્રભાવના ઉત્તરોત્તર વધતી જતી દેખાય છે, પરન્તુ સાધક ક્ષેત્રો પ્રતિદિન ક્ષીણ થતાં જાય છે. તેમાં પણ પાંચ ક્ષેત્રોના પોષક બે ક્ષેત્રો શ્રાવક અને શ્રાવિકાની ક્ષીણતા તો વિશેષ રૂપમાં જોવામાં આવે છે. બધા માને છે અને તે સાચું પણ છે કે જૈનસમાજ ધન ખરચવામાં બહુજ ઉદાર છે. દેશનું કોઈપણ કાર્ય એવું નહિ હોય જેમાં જૈન શ્રીમંતોએ મદદ ન કરી હોય પણ સ્ત્રીસમાજને માટે જૈનસમાજે શું કર્યું છે ? તેમાં વળી અનાથ દુઃખી બહેનોનો વિચાર કરીશું તો જણાશે કે તેઓ બહુજ દુઃખી જીવન વિતાવી રહી છે. તેમનાં દુઃખો દૂર કરવા માટે, તેમને ઉદ્યોગની તાલીમ આપવા માટે, તેમનું જીવન ધર્મકાર્ય અને સેવાકાર્યમાં ગાળી શકાય તેવી તાલીમ માટે આપણે શું કર્યું છે ? તેઓના કલ્યાણ માટે આપણે કદી વિચાર કર્યો છે ? આજકાલ પ્રત્યેક સમાજે આશ્રમો શરૂ કર્યા છે. તેમાં સંકટો અનાથ દુઃખી સ્ત્રીઓને અનેક પ્રકારની તાલીમ મળી રહી છે, ત્યારે જૈનસમાજમાં સ્ત્રીઓને માટે કોઈ એવી સંસ્થા નથી. આપણું તે તરફ ધ્યાન નથી ગયું તેજ આશ્ચર્યની વાત છે. ઉજમણા, સ્નાત્ર મહોત્સવ આદિ જ્ઞાન,

દર્શન અને ચારિત્રની પ્રાપ્તિના સાધન છે પણ જ્ઞાન, દર્શન ચારિત્રની સાધના કરી શકે તેવી સરળતા કરી આપવી તે પણ શ્રીસંઘનું પરમ કર્તવ્ય છે. સુરતના ઝવેરીઓ અને શ્રીમંતો ધારે તો આજે જ એક મહિલા-આશ્રમ માટે વ્યવસ્થા થઈ શકે. સ્ત્રીઓ મહાન સેવિકાઓ બની શકે, પોતાના હુઃખી જીવનમાંથી મુક્ત થઈ ધર્મ આદરી, જ્ઞાનની આરાધના કરી, ઉન્નત જીવન ગાળી શકે તેવો પ્રયત્ન કરવો અત્યંત જરૂરી છે.”

આ પ્રભાવશાળી વ્યાખ્યાનની સારી અસર થઈ. ત્યાંજ મહિલા આશ્રમ સ્થાપિત કરવાનો નિર્ણય થયો. તે માટે તેજ વખતે સાડાચાર હબર રૂપીઆ એકઠા થઈ ગયા.

*

“ સાહેબજી ! અમારી તરફ તો કૃપાદષ્ટિ કરો. અમારા ગામડાઓમાં વર્ષોથી કેઈ મુનિરાજનાં દર્શન નથી થયાં. આપ પધાર્યા છો તો આસપાસના પ્રદેશમાં હવે વિચરશો તો અમ જેવા ગ્રામવાસીઓનો ઉદ્ધાર થશે.” કરચલીયાથી આવેલા એક ભાઈએ વિનતિ કરી.

“ તમારી વાત બરાબર છે. બગવાડા હું કહી આવ્યો હતો કે તેઓ વિનતિ માટે આવશે તો હું જરૂર ત્યાં જઈશિ. પણ ત્યાં સંસ્થા માટે કાંઈ થઈ શક્યું નહિ હોય, એટલે હવે સુરતવાળા ભાઈઓની ઘણા વખતની વિનતિ છે એટલે ચાતુર્માસ તો પ્રાયઃ અહીં થશે.”

“ પણ સાહેબ ! ચાતુર્માસને તો હજી વાર છે. હમણું શ્રી લલિતવિજયજી મહારાજશ્રીને તે તરફ મોકલો.”

“ લલિતવિજયને તો મુંબઈ મોકલવા જોઈશે. ત્યાં ‘ મહાવીર વિદ્યાલય ’ની સ્થાપના માટે કમીટીનો આગ્રહ છે. મારાથી તો જઈ શકાય તેમ છે નહિ.”

“ તો તો આપ જ પધારો. ગામડાઓમાં ઘણો ઉપકાર થશે. આપ પધારશો તો જે ત્રણ ગામોવાળા તો જિનમંદિર કરાવવા તૈયાર છે. પછી ચાતુર્માસ માટે તો જેવી આપ સાહેબની અતુકૂળતા.”

ચાતુર્માસને હજી વાર હતી. બગવાડાવાળા તો આવ્યા નહિ. ત્યાં સંસ્થાને માટે પ્રયાસ થયો પણ તે અધૂરો રહ્યો. મહારાજશ્રીએ સુરતથી વિહાર કરવાનો વિચાર કર્યો ત્યાં સુરતવાળાએ ચાતુર્માસ માટે વિનતિ કરી અને દેશ-કાળનો વિચાર કરી તેમને હા કહી. મુંબઈથી શ્રીસંઘનો આગ્રહપૂર્વકનો પત્ર હતો કે ‘ શ્રી મહાવીર જૈનવિદ્યાલય ’ ની સ્થાપના પ્રસંગે આપ પધારશો તો અમારા આનંદમાં વૃદ્ધિ થશે, પણ મહારાજશ્રીને આસપાસના ગામોના ભાઈ-ઓની વિનતિ હતી. ત્યાં જે ત્રણ જિનમંદિરોની સંભાવના હતી. તેથી લલિતવિજયજી મહારાજશ્રીને મુંબઈ માટે આજ્ઞા આપી, તેઓએ આસપાસના ગામોમાં વિચરવા વિહાર કર્યો.

નવસારી, કાલિયાવાડી થઈ સીસોદરા પધાર્યા. સીસોદરામાં જૈન ભાઈઓમાં મતભેદ હતો. તે માટે મહારાજશ્રીએ ઉપદેશ આપી શાંતિ કરી. અહીં પંજબ શ્રીસંઘના આગેવાનો અંબાલાનિવાસી ઓનરરી મેનિસ્ટ્રેટ લાલા

ગંગારામજી તથા બીજા ભાઈઓ પંજાબ માટે વિનવતિ કરવા આવ્યા.

“ હયાનિધિ ! પાંચ પાંચ વર્ષથી પંજાબ છોડ્યું છે. હવે સત્વર પધારો. પંજાબના ગામેગામનો શ્રીસંઘ—પંજાબના આખાલવૃદ્ધ આપની રાહ જોઈ રહ્યા છે. શું આપ આપના પ્યારા પંજાબને ભૂલી ગયા ! ગુરુવર્યા ! ગૂજરાતમાં ઘણા મુનિમહારાજો છે. હવે આપ સત્વર પગલાં કરો. અમે આપને પ્રાર્થના કરવા માટે જ પંજાબથી આવ્યા છીએ ” લા. ગંગારામજીએ પંજાબ શ્રીસંઘની વતી પ્રાર્થના કરી.

“ લાલાજી ! હું પંજાબને—શ્રીસંઘને તમારા ભક્તિ-ભાવને—મારી જવાબદારીને અને ગુરૂદેવના અધૂરા કાર્યને કેમ ભૂલી જાઉં ? હું તો પંજાબને હરઘડી હર પળ યાદ કરું છું. કોઈ દિવસ એવો નથી જતો જે દિવસે ગુરૂદેવનું સ્મરણ ન કર્યું હોય—અને સાથે જ પંજાબ તો યાદ આવે જ. ” મહારાજશ્રીએ પોતાના હૃદયની વાત જણાવી.

‘ સાહેબ એ તો અમે પણ માનીએ છીએ કે આપ અમને કદી ભૂલી શકે નહિ. પણ ગૂજરાતની ભૂમિ—જન્મભૂમિ અને તીર્થભૂમિ—વળી ભાવીક ભક્તોની ભાવભીની ભક્તિ ” લાલા ગંગારામજીએ ગૂજરાતમાં રહેવાની દલીલ આપી.

“ લાલાજી ! જન્મભૂમિ તો છે તેની ના તો કેમ પડાય ? જન્મભૂમિનું પણ ઋણ તો છેજને અને તે ઋણ અદા કરવા—ખનતાં શાસનસેવાનાં કાર્યો કરવા તો ગામે-ગામ ફરી રહ્યો છું. તેમ છતાં પંજાબનું સ્થાન તો મારા

હૃદયમાં અનુપમ છે, તેની જગ્યા કેઈ લઈ શકે નહિ.”

“કૃપાનિધાન ! તો પછી આપ હવે ક્યારે તે તરફ પગલાં કરશો ?

“શ્રી સિદ્ધાચળજીની યાત્રા કરી. મુંબઈમાં શ્રી મહાવીર જૈન વિદ્યાલયની સ્થાપના માટે શ્રી લલિતવિજયજી ગયા છે. હવે રૈવતગિરિની યાત્રા બાકી છે. શ્રી નેમિનાથ ભગવાનની યાત્રા કરી પંજાબ તરફ વિહાર કરવા ધારણા છે, પછી તો ભાવીભાવ.”

મહારાજશ્રીએ પંજાબથી આવેલા ભાઈએને સમજાવ્યા અને પંજાબ શ્રીસંઘને પત્ર લખી આશ્વાસન આપ્યું.

“સકળ શ્રીસંઘ પંજાબ યોગ્ય, ધર્મલાભ સહિત વિદિત થાય કે અહીં સુખશાતા છે. ધર્મધ્યાનમાં ઉદમ રાખશો. આપની તરફથી પ્રાર્થનાપત્ર તથા લાલા ગંગારામજી આદિ શ્રાવક સમુદાય મળ્યા. સમાચાર જાણ્યા. તમે બિલકુલ ચિંતા ન કરો. સ્વર્ગવાસી ગુરુમહારાજ શ્રી ૧૦૦૮ શ્રીમદ્ વિજ્યાનંદસૂરિ (આત્મારામજી) મહારાજની આજ્ઞાનું ધરાધર પાલન કરવામાં આવશે જ. તમે વિશ્વસિ કરો કે ન કરો અમારો તે તરફ વિહાર કરવાનો પરિપૂર્ણ ભાવ છે. શ્રી ગિરનારજીની યાત્રા હજી સુધી થઈ શકી નથી તેટલીજ વાર છે. શ્રી નેમીનાથ ભગવાનની યાત્રા થતાં જ તે તરફ વિહાર સમજી લેશો.

સંઘનો દાસ
વલ્લભવિજય.

આ પ્રસંગે સીસોદરામાં વ્યાખ્યાન સમયે પંજાબી ભાઈઓમાંથી લાહોરનિવાસી લાલા માણેકચંદે એક “પંજાબના શ્રીસંઘની વિનતિ અને ગુરુવિયોગ દર્શન” વિષે જે ભજન દૂસકાં ભરી ભરી અશ્રુપૂર્ણ નયને ગાયું હતું તે ભારે હૃદયદ્રાવક હતું. સભામાં હાજર રહેલા બધાની આંખોમાંથી અશ્રુઓ સરી પડ્યાં અને આપણા ચરિત્રનાયકની આંખો કરુણારસથી ભીની થઈ આવી. આ દ્રશ્ય સીસોદરાવાળા આજે પણ ભૂલ્યા નથી.

સીસોદરાથી વિહાર કરી અષ્ટગામ પધાર્યાં. અહીં સીસોદરા ગામના કારણે ફાટકૂટ હતી. તેનું સમાધાન કરાવ્યું તથા સાધમી વાત્સલ્ય ઘણા વખતથી બંધ હતું તે શરૂ થયું. વળી અહીં જિનાલય નહોતું તે માટે પણ પ્રેરણા આપવામાં આવવાથી ફંડની શરૂઆત કરવામાં આવી. અષ્ટગામથી ટાંકલ પધાર્યાં. અહીં પણ જિનાલય નહોતું તે માટે ઉપદેશ આપી ફંડ કરાવવામાં આવ્યું.

ટાંકલથી કરચલિયા પધાર્યાં. અહીં પણ મંદિર નહોતું તે માટે પણ પ્રયત્ન કરવામાં આવ્યો. અહીંથી એક કેસ દૂર વાણીયાવાડ નામનું નાનું ગામ હતું. પહેલાં અહીં કોઈ મોટું શહેર હશે. હમણાં અહીં જૈનોની વસ્તી હતી નહિ, પણ એક જિનાલય હતું. કરચલિયાવાળા ભાઈઓએ જે વાર તે મૂર્તિને વાણીયાવાડમાંથી લાવવા પ્રયત્ન કર્યો પણ બંને વખત તેમાં સફળતા ન મળી. એક વખત તેા પ્રભુજીની પાલખી લઈને આવનાર માણસોને નદીમાં આવતાં ચેટમાં ડુઃખાવો ઉપડ્યો ને રસ્તો પણ સૂઝે નહિ તેમ

થયું તેથી પ્રભુજીને પાછા લાવવા પડયા. મહારાજશ્રી પધાર્યા ત્યારે તે વાત શ્રીસંઘે કરી. મહારાજશ્રીએ તે માટે વિધિપૂર્વક ભગવાનને લઈ આવવા માટે મુદૂત બતાવ્યું. સં. ૧૯૭૧ ના વૈશાખ સુદી ૬ ના દિવસે વિધિ સહિત ધામધૂમથી પ્રતિમાજી લાવવામાં આવ્યા. કરચલિયાના લોકોમાં આનંદ આનંદ ફેલાઈ રહ્યો. તેઓ તો કહેવા લાગ્યા “ સાઠ સાઠ વર્ષમાં આવા મુનિરાજ જોયા નથી. આ તો કોઈ ચમત્કાર થયો ચમત્કાર. બધે વખત પાછા ગયેલા ભગવાન આપણે ત્યાં આવ્યા તેતો આ મહાત્માનો પ્રભાવ.”

અહીંથી વિહાર કરી આપ સુરત પધાર્યા. સં. ૧૯૭૧ નું ૨૬ મું ચાતુર્માસ સુરતમાં કર્યું.

*

શાન્તમૂર્તિ મુનિ મહારાજશ્રી હંસવિજયજીનો એક પત્ર આપના ઉપર આવ્યો હતો. તે પત્રનો તેઓશ્રીએ આપેલો જવાબ વાંચવા યોગ્ય છે. આપણા ચરિત્રનાયકને શિક્ષા પ્રચાર માટે કેટલી તમન્ના હતી તે આ પત્ર ઉપરથી આપણે જોઈ શકીએ છાએ.

“આપણા લોકો હજી મક્કલતમાં છે. તેનું મૂળ કારણ અવિદ્યા છે. આપ પણ તે જાણો છો. અરે જૈનસમાજમાં એક પણ ઉંચા દરજ્જાનો મુશિક્ષિત શ્રાવક હોય તોપણ બધાં કામ સારી રીતે થઈ શકે. પણ અફસોસ તો એ વાતનો છે કે લાખો શ્રાવકોમાં એક પણ એવો નથી જેનો પ્રભાવ પ્રત્યેક સ્થાનના જૈનો પર પડી શકે. આમ છતાં લોકોની નિદ્રા તો હજી ઉડતી નથી. આ દશા કેટલી શોચનીય છે ? હજારો લાખો

રૂપીઆની આહુતિ પ્રતિ વર્ષ વાગ્ગ—ગાગ્ગ—રંગ—રાગ અને મેવા મિષ્ટાન્નમાં ઉડાડવામાં આવે છે. પણ શિક્ષાના નામે તો બસ ભગવાનનું નામ જ નામ છે. હવે તો આપ જેવા પ્રતાપી પુરુષોનું ધ્યાન આ તરફ જાય અને નિરંતર ચારે તરફથી એ ઉપદેશ થવા લાગે કે અમુક કાર્ય તમારે કરવું જ પડશે તો સંભવ છે, આપણે માટે કેઈ દિવસ શિર ઉઠાવીને જેવાનો સમય આવી પહોંચે. નહિ તો તમારો મારી મૂકો લાલ રાખવા જેવી વાત થઈ રહી છે. આ વાતને આપ મારાથી વિશેષ જાણો છો. આપને વિશેષ લખવું માનો સરસ્વતીને બણાવવા એસવા જેવું છે.

આપના

વલ્લભવિજયની વંદના

મહેસાણાના ભાઈઓએ મહારાજશ્રી પર એક યોજના મોકલી હતી. તે યોજના પર વિચાર કરી મહારાજશ્રીએ જે જવાબ લખ્યો હતો, તે નીચે આપવામાં આવે છે:—

“.....તમારી યોજના જોઈ, તેમાં તો કાંઈ શંકા જ નથી કે તે યોજના ઘણી સુંદર અને લાભદાયક છે. પણ પહેલાં એવા શિક્ષકો ઉત્પન્ન કરવાની આવશ્યકતા છે કે જે બાળકોનાં હૃદય તમારી યોજના અનુસાર ફેળવી શકે. શિક્ષકો સદાચારી તથા ધર્મ-પ્રેમી હશે તો તેઓ વિદ્યાર્થીઓને સારી રીતે તૈયાર કરી શકશે. પણ જ્યાં શિક્ષક લોભી હોય, એક જગ્યાએ વીસ રૂપીઆ પગાર મળતો હોય અને બીજી જગ્યાએ પચીસ મળવાની સંભાવના હોય તો પહેલી જગ્યા તત્કાળ છોડીને બીજી જગ્યાએ ચાલી નીકળવાવાળા હોય, સ્વચ્છંદતાપૂર્વક વ્યવહાર કરવાવાળા હોય, શિક્ષક હોવા છતાં સમુદાયમાં સુમેળની જગ્યાએ વિરોધ કરાવવાવાળા હોય, એવા શિક્ષકો વિદ્યાર્થીઓ તેમજ તેના માતાપિતા પર કેવો પ્રભાવ પાડી શકે તે વિચારણીય છે. એટલે જ જો તમે વાસ્તવિક સુધાર ઇચ્છતા હો તો પહેલાં સુયોગ્ય ચારિત્રશીલ શિક્ષકો તૈયાર કરો.....શિક્ષકો

વિના તમે ગમે તેવા નિયમો તૈયાર કરશો તે સર્વથા નિરુપયોગી થશે. કારણ કે વિદ્યાર્થીઓને કઈ જાતનું માર્ગદર્શન આપવું તે શિક્ષકોનું પ્રથમ કર્તવ્ય છે... ..તમારો આશય અને પ્રયાસ બહુ જ સુંદર છે તેમજ અનુમોદન કરવા યોગ્ય છે. તમારા કાર્યની સફળતા ઈચ્છું છું. ”


આપણે ઉપર જોઈ ગયા કે સ્ત્રી શિક્ષા, ઉચ્ચ શિક્ષણ અને આદર્શ શિક્ષકો માટે આપણા ચરિત્રનાયકના કેવા જ્વલાંત વિચારો છે. જૈન સમાજને સુશિક્ષિત બનાવવાની તેઓના હૃદયમાં કેવી તમન્ના છે, તે આપણે આ ઉપરથી જોઈ શકીએ છીએ. શિક્ષિત સ્ત્રીઓ, ઉચ્ચ શિક્ષણ લેતા ધાર્મિક સંસ્કારયુક્ત વિદ્યાર્થીઓ, સમાજનાં બાળકોનું જીવન અને ચારિત્ર્ય ઘડતર જેના હાથમાં છે તેવા આદર્શ શિક્ષકોઃ અને હજારો ગામડાઓના વિદ્યાર્થીઓને શિક્ષણ—સંસ્કાર અને જીવન ઘડતરનો લાભ મળે તેવી આદર્શ સંસ્થાઓ એ આપણા ચરિત્રનાયકનો જૈનસમાજને ઉન્નત કરવાનો ઉચ્ચ આશય આપણે તેઓશ્રીના વિચારો—ઉપદેશો—પત્રો—પ્રેરણાઓ અને વ્યાખ્યાનો ઉપરથી જાણી શકીએ છીએ.

સુરતથી આપ વિહાર કરી ખંભાત પધાર્યા. અહીં આપની ગૃહસ્થાવસ્થાની ભાણેજી શ્રીમતી ચંચળબહેનને સં. ૧૯૭૨ ના મહા વદી ૬ ને દિવસે ધામધૂમપૂર્વક દીક્ષા આપવામાં આવી. તેમનું નામ ચંદ્રશ્રીજી રાખવામાં આવ્યું. તે સાધ્વીશ્રી દેવશ્રીજીની શિષ્યા થયાં.

ખંભાતથી વિહાર કરી આપ ધોલૈરા પધાર્યા. અહીં આપણા ચરિત્રનાયકની અધ્યક્ષતામાં પંચાસ શ્રી સોહન-

જયજી મહારાજે વિલાસવિજયજી અને ચંદ્રશ્રીજીને વડી
ક્ષા આપી—આ પ્રસંગે આપે સાધુ—સાધ્વીઓને ઉચ્ચ-
તા પંચમહાવ્રતોનું ખૂબીથી સ્પષ્ટતાપૂર્વક વિવેચન કર્યું
સાંભળી ત્યાંના આગેવાનોએ મુક્તકંઠે આપની પ્રશંસા
રી. ઘોલેરાથી આમાનુષામ વિચરતા અને લોકોને ધર્મા-
તનું પાન કરાવતાં આપ શ્રી સિદ્ધાચલજી તીર્થની
હાની) યાત્રા કરવા પાલીતાણા પધાર્યા.

પાલીતાણાથી વિહાર કરી આપ જૂનાગઢ પધાર્યા.
નાગઢમાં આપની સાથે પંદર મુનિરાજો હતા.



ગિરનારયાત્રા અને જ્ઞાનની પરબો

[૩૮]

આ જ્ઞાનાગઢમાં ઉપરકોટની ધર્મશાળા સ્ત્રી, પુરુષો અને બાળકોથી ઉભરાઈ ગઈ છે. પંદર મુનિરાજો સાથે પંબાળકેસરી શ્રી વલ્લભવિજયજી મહારાજ પધાર્યા છે. વ્યાખ્યાન ચાલે છે. તીર્થયાત્રા અને દેવતગિરિનો મહિમા—કેવા કેવા ધર્મનિષ્ઠ દાનવીરોએ જૈન તીર્થનો

લાખો ને કરોડોના ખર્ચે જીર્ણોદ્ધાર કર્યો છે ? કેવા કેવા રમ્ય દેવમંદિરો-કળાના ધામો, કીર્તિ અને નામનાની પરવા વિના ધર્મઉદ્યોત માટે ખડાં કર્યાં છે ? તેના પર રસપ્રદ વ્યાખ્યાન ચાલી રહ્યું છે. એક રસથી બધાં શાંતિપૂર્વક સાંભળી રહ્યાં છે. નાના નાના બાળકો-છોકરા અને છોકરીઓ ઉપરના ભાગમાં રમે છે. ઠરવાબા પાસે શ્રીકૃષ્ણની પ્રભાવના માટે મોટી ભીડ ભરી છે.

એકાએક ઉપરના રવેશમાંથી દસેક વરસની એક છોકરી નીચે ભીડી પડી. વ્યાખ્યાન પણ પૂરું થયું હતું. પ્રભાવનાની દોડાદોડમાં આ ધડાકાથી બધા ભયભીત બની ગયા. શું થયું ? શું થયું ? તેમ બધા પછવા લાગ્યા. મહારાજશ્રીને પણ આ ધબકો સંભળાયો ને ચિંતા થઈ, પણ તેમણે પાસેના ભાઈઓને કહ્યું “ અધિષ્ઠાતા સૌની રક્ષા કરશે. બાળકને ઉની આંચ નહિ આવે. તમે ચિંતા ન કરો.” ખરેખર એમજ થયું. છોકરી ઉપરથી પડી એવીજ નાળીયેરના કોથળા ઉપર પડી ને બાબુના માણસોએ તેને પકડી લીધી. એક નાળીયેરનું પાણી પાઈ દીધું. બીજું તેને આપ્યું અને તે રમવા લાગી.

કેવું આશ્ચર્ય ! કેવો ચમત્કાર ! કેવો પ્રભાવ !

પંદર મુનિરાજો સહિત શ્રી રૈવતગિરિની યાત્રા કરી. જૂનાગઢમાં ત્રણ સાર્વજનિક વ્યાખ્યાનો આપ્યાં. એક મહાવીર જયંતી પર, બીજું સરકારી હાઈસ્કૂલમાં અને ત્રીજું શ્રી વીસાશ્રીમાળી જૈન યોર્ડિંગના ઇનામી મેળાવડામાં.

સં. ૧૯૭૨ ના જોઠ સુદી ૬ ના દિવસે વણથલીમાં

શ્રી શીતલનાથ પ્રભુની પ્રતિષ્ઠાનો વાર્ષિક ઉત્સવદિન હતો. દાનવીર શેઠ દેવકરણુ મુળજીની વિનતિથી મહારાજશ્રી વણુથલી પધાર્યા. આપના સભાપતિત્વમાં ઉત્સવ થયો. વિદ્યાપ્રચાર ઉપર મહારાજશ્રીએ વ્યાખ્યાન આપ્યું. તેના ક્ષણસ્વરૂપ શ્રી દેવકરણુ મુળજીએ 'શ્રી વીસાશ્રીમાળી જૈન ઓર્ડિંગ જૂનાગઢ'ને રૂ. ૫૦૦૦૦) આપ્યા, એટલું જ નહિ પણ તેમણે જણાવ્યું કે-જે સૌરાષ્ટ્રના જૈન ભાઈઓ આ ઓર્ડિંગ માટે રૂ. ૨૫૦૦૦) એકઠા કરે તો પોતે ખીબ રૂ. ૫૦૦૦૦) આપશે.

વણુથલીથી જામનગર તરફ વિહાર કરવાનો વિચાર હતો, પણ એક મુનિરાજ બિમાર થઈ જવાથી જૂનાગઢ જવું પડ્યું. ચોમાસાના દિવસો આવી રહ્યા હતા તેથી જામનગર જવાનું મુલતવી રહ્યું અને વેરાવળના શ્રીસંઘની વિનતિને માન આપી વેરાવળ ચોમાસા માટે નિર્ણય કર્યો. પણ ક્ષેત્રસ્પર્શના પ્રબળ હોય છે. બિમાર મુનિમહારાજની તબિયત વધારે ખરાબ થવા લાગી, જૂનાગઢના શ્રીસંઘની તો ઘણા વખતથી ચોમાસા માટે વિનતિ હતી પણ મહારાજશ્રીની ઈચ્છા વેરાવળમાં કાંઈક ધર્મકાર્ય થાય તે દ્રષ્ટિએ તે તરફ હતી, પણ જૂનાગઢ રહેવાની જરૂર પડી. શ્રીસંઘને આનંદ આનંદ થયો.

વેરાવળના શ્રીસંઘને નિરાશા થઈ. મહારાજશ્રીએ પં. શ્રી સોહનવિજયજી, મુનિશ્રી વિદ્યાવિજયજી, મુનિશ્રી વિચારવિજયજી, મુનિશ્રી સમુદ્રવિજયજીને વેરાવળ મોકલ્યા. સં. ૧૯૭૨ નું ૩૦ મું ચોમાસું જૂનાગઢમાં થયું.

અહીં પણ તેઓશ્રીએ ગુરુસંદેશના પ્રચારનું કાર્ય બરી રાખ્યું.

“ સાહેબ ! આજ્ઞા કરમાવો ! શું હુકમ છે ? ” આગેવાનોમાંથી એક ગૃહસ્થે વંદણાવિધિ પછી પૂછ્યું.

“ ભાગ્યવાનો ! તમે બહો છો, મારા જીવનનું મુખ્ય ધ્યેય તો છે મુકિતસાધન પણ બીજું ધ્યેય છે શિક્ષાપ્રચાર. જગતમાં કોઈ પ્રજા, કોઈ દેશ, કોઈ નગર કે કોઈ કોમ શિક્ષા વિના સંસ્કાર, ઉન્નતિ કે જાગૃતિ નથી મેળવી શકતાં. જૂનાગઢ જેવું શહેર, રૈવતગિરિ જેવું તીર્થ અને એક જ્ઞાનની પરબ જેવું પુસ્તકાલય પણ નહિ ? કોઈ સ્ત્રીશિક્ષણ-શાળા પણ નહીં ? ડો. ત્રિભુવનદાસના સુપુત્રો ધારે તો બંને એક ઘડીમાં થઈ શકે. કહો પ્રભુદાસભાઈ શું કહો છો ? ” મહારાજશ્રીએ આગેવાનોને બોલાવી પોતાની મનોકામના દર્શાવી.

“ કૃપાનિધાન ! આપની ભાવના બહુજ સુંદર છે. જો શ્રીસંઘ પુસ્તકાલય માટે ફંડ કરે તો સ્ત્રી-શિક્ષણશાળા માટે હું દસ હજાર રૂપીઆ આપવા ઇચ્છું છું. ” પ્રભુદાસભાઈએ ઉદારતા દર્શાવી.

“ તો પુસ્તકાલય માટે અમે ફંડ કરી લઈશું. ” સંઘના આગેવાનોએ બીડું ઝડપ્યું.

વાત વાતમાં પુસ્તકાલય માટે ફંડ થઈ ગયું. સ્ત્રી-શિક્ષણ શાળા માટે ડૉક્ટર ત્રિભુવનદાસના સુપુત્ર શ્રી પ્રભુદાસભાઈ તથા શ્રી છોટાલાલભાઈએ પોતાના સ્વર્ગસ્થ બંધુ શ્રી જગજીવનદાસના સ્મરણાર્થે રૂપીઆ દસ હજાર આપ્યા.

આ રીતે જૂનાગઢમાં “ શ્રી આત્માનંદ જૈન લાય-

પ્રેરી ” તથા શ્રી “જૈન સ્ત્રી-શિક્ષણશાળા”ની ઉદ્ઘાટન ક્રિયા આપશ્રીના શુભ હસ્તે થઈ.

પંબળને શ્રીસંઘ ગુરુ મહારાજની રાહ ભેઈ રહ્યો હતો. કેટલાંક કામો તેઓશ્રીની ઉપસ્થિતિ વિના ખગડતાં હતાં. બુદ્ધાબુદ્ધા ગામોમાં મુનિવિહારના અભાવે ગડબડ થઈ જવાની સંભાવના હતી. જરૂરી ધર્મ-ઉત્સવો પણ મુલતવી રખાયા હતા. પંબળના આગેવાનો ગૂજરાત જઈ ગુરુમહારાજને પંબળ આવવા વિનંતિઓ કરી આવ્યા હતા. મહારાજશ્રીની પણ પંબળ પહોંચી જવાની તીવ્ર ઇચ્છા હતી પણ ગૂજરાતમાં જે શિક્ષણપ્રચારનું કાર્ય થઈ રહ્યું હતું, મુનિરાજને જે તીર્થયાત્રાનો લાભ મળી રહ્યો હતો, જે ગામેગામના સંઘમાં મહારાજશ્રીનો અમૃતમય ઉપદેશ ધર્મશ્રદ્ધા જગાડી રહ્યો હતો: તે શાસનકલ્યાણનાં કાર્યો મહારાજશ્રીને પંબળ તરફ વિચરતા અટકાવી રહ્યાં હતાં. પણ પંબળને શ્રીસંઘ હવે બહુજ અધીરો થઈ ગયો હતો.

આત્માનંદ જૈન સભાના સભાપતિ તરફથી અંબાલાથી પંબળના પ્રત્યેક શહેરના સંઘ ઉપર એક પત્ર મોકલવામાં આવ્યો હતો. તેનો અહીં ઉદ્ઘૃત કરેલો ઉપયોગી ભાગ પંબળ શ્રીસંઘની શ્રદ્ધા અને ભક્તિ કેવાં અદ્વિતીય છે તે દર્શાવે છે.

“.....લગભગ નવ વરસ થયાં, જ્યારથી મુનિ મહારાજશ્રી વલ્લભવિજયજી મહારાજ પંબળથી ગૂજરાત તરફ પધાર્યાં છે ત્યારથી ધીમેધીમે લગભગ ખીબા બધા મુનિરાજે પણ પંબળથી ગૂજરાત તરફ પધારી ગયા છે. આ સમય

દરમિયાન સાધુ મુનિરાજને વિહાર પંજળમાં ન હોવાથી ધર્મોત્તમમાં જે કાંઈ મુશ્કેલીઓ પડી છે તે તમે ખંધા મહાનુભાવો સારી રીતે જાણો છો. વારંવાર પંજળ શ્રીસંઘ તરફથી જુદાંજુદા મુનિરાજને પંજળ પધારવા વિનંતિ કરવામાં આવી છે; પણ હજી સુધી કોઈ પંજળ આવી શકે તેમ નથી. મુનિરાજશ્રી વલ્લભવિજયજી મહારાજ ઘણા વખે ગૂજરાતમાં પધાર્યા હોવાથી ત્યાંના લોકોની વિનંતિ આવ્યા જ કરે છે અને પંજળ તરફ જલદી આવી શકારું નથી..... પંજળની પરિસ્થિતિનો વિચાર કરીને અંખાલાના શ્રીસંઘે એ નિષ્ક્રિય કર્યો છે કે પંજળના પ્રત્યેક ગામના એકએક ખંખે આગેવાનોએ એકઠાં મળી જૂનાગઢ શ્રીજીની પાસે પંજળમાં પધારવાની વિનંતિ કરવા જરૂર. પંજળ શ્રીસંઘની વિનંતિને માન આપી મહારાજશ્રી પોતાના શિષ્યમંડળ સહિત શીઘ્ર પંજળને પવિત્ર કરશે.....”

આ પત્ર અનુસાર પંજળ શ્રીસંઘના એકસો લગભગ આગેવાનો મહારાજશ્રી પાસે જૂનાગઢ આવી પહોંચ્યા. આપ કારતકી પૂર્ણિમાથી ગિરનાર પર હતા. સંઘ કારતક વહી પ્રથમ ચોથના દિવસે આપના ચરણોમાં પહોંચી ગયો. તે દિવસે પૂજા, યાત્રા આનંદથી કરી. બીજે દિવસે વ્યાખ્યાન સાથે શ્રીસંઘ પંજળે નમ્રતા, શ્રદ્ધા અને ભક્તિપૂર્ણ હૃદયે પંજળ શીઘ્ર પધારવાની જે પ્રાર્થના કરી તે બારે દર્શનશી, હૃદયગમ અને ભાવભીની હતી. શ્રોતાઓ અને સમસ્ત ઉપસ્થિત સભ્યોને આનંદાશ્રુથી પોતાનાં નેત્રોને તરફથી વિના ન રહી શક્યા. વાદળથી વાતો કરતા કાળાકાળા પર્થ-

રા ને શિલાઓથી શોભતા ગિરિરાજના મનોગમ્ય મંદિરો આ આરજૂથી ગુંજી રહ્યાં. ગુરુમહારાજ પણ પંજાબના આ ભકિતભર્યા ભાવિક ભકતોની ભાવભરી પ્રાર્થના સાંભળી ગદગદિત થઈ ગયા. નેત્રોના ખૂણા સજળ થઈ ગયા.

“મહાનુભાવો ! તમારી પ્રેમભરી ભક્તિ હું તો કેમ ભૂલીશ ? મને તમારું પંજાબનું જ ધ્યાન છે. ગુરુમહારાજે સોંપેલો બગીચો હું નહિ સંભાળું તો કોણ સંભાળશે ? મુંબઈના શ્રી સંઘની વિનતી છે. શ્રી મહાવીર જૈન વિદ્યાલયની વિશેષ ઉન્નતિ માટે કાંઈ જરૂરી કાર્ય આવી પડ્યું નહિ હોય તો તો હું પંજાબ આવ્યો જ સમજો. હવે બહુ વિલંબ નહિ થાય, તમારી વિનતિ તો હંમેશની મારા હૃદયમાં કોતરાયેલી છે. તમે નિશ્ચિંત રહો. જેમ બને તેમ જલ્દી પંજાબ આવ્યો જ સમજો.” મહારાજશ્રીએ સાંત્વન આપ્યું. કાતંક વદી ૬ ના દિવસે જૂનાગઢથી વેરાવલ તરફ વિહાર કર્યો. રસ્તામાં અનેક જગ્યાએ લોકોએ સ્થિરતા માટે આગ્રહ કર્યો પણ વેરાવળમાં ઉપધાન ચાલતાં હતાં. માળનું મુહૂર્ત નજદીક હતું તેથી સીધા વેરાવળ પધાર્યાં.

શ્રી સંઘે મહારાજશ્રીનું અપૂર્વ સ્વાગત કર્યું. બન્નેરા શણગારવામાં આવી, રસ્તાઓ ધ્વજ-પતાકાથી શોભી રહ્યા, જગ્યાએ જગ્યાએ મહારાજશ્રીને વધાવવામાં આવ્યા. પંન્યાસ શ્રી સોહનવિજયજી મહારાજના સદુપદેશથી ઉપધાન ઠરાવવાનો લાભ પણ છગનલાલભાઈએ લીધો હતો. શેઠ છગનલાલભાઈ આદિ કોઈ કોઈ ભાગ્યશાળીઓએ સાચા મોતીથી વધાવ્યા.

વેરાવળમાં પહોંચતાં જ માળનું મુહૂર્ત હતું. મહોત્સવનો પ્રારંભ થઈ ગયો. સમવસરણુ તથા નંદીશ્વરક્રીપની રચના થઈ. રથયાત્રા બહુ ઠાઠમાઠથી નીકળી. ઉપધાનની માળા પહેરવાના સમયે સાચા મોતીનો સાથીઓ પૂરવામાં આવ્યો. મહોરોથી જ્ઞાનપૂજા કરવામાં આવી.

મહારાજશ્રીના ઉપદેશથી વેરાવલમાં, શ્રી આત્માનંદ જૈન સ્ત્રી શિક્ષણશાળા તેમજ શ્રી આત્માનંદ જૈન ઔષધાલય' નામની બે સંસ્થાઓ સં. ૧૯૭૩ના મહા સુદી ૧૦ ના દિવસે સ્થાપિત થઈ. સ્ત્રી-શિક્ષણશાળા માટે સ્વ. શેઠ કાલીદાસ અમરશીની વિધવાએ રૂ. ૧૦૦૦૦) તથા વેરાવળની શ્રાવિકાઓએ રૂ. ૪૦૦૦) આપ્યા.

ઔષધાલયને માટે મહારાજશ્રીની પ્રેરણાથી શેઠ કલ્યાણજી ખુશાલે પોતાના સ્વર્ગવાસી પુત્ર ગુલાબચંદના સ્મરણાર્થે રૂ. ૩૦૦૦૦) ત્રીસ હજાર આપ્યા આ ઔષધાલય માત્ર જૈનો માટે જ નહિ પરંતુ જૈનેતર પણ તેનો લાભ ઉઠાવી શકે છે.

“કૃપાનિધિ ! આપ માંગરોળ પધારો તો ભારે ઉપકાર થાય તેમ છે.” માંગરોળના આગેવાન શેઠ છોટાલાલ પ્રેમજી આદિએ ગુરુદેવના ચરણોમાં વંદણા કરી પ્રાર્થના કરી.

“પ્રેમજીભાઈ ! અહીં ઔષધાલય અને સ્ત્રી-શિક્ષણ-શાળાની શરૂઆત થાય તેમ હતું તેથી જ વિલંબ થયો, નહિ તો હું ક્યારનો માંગરોળ તરફ વિહાર કરવાનો હતો.” આપણા ચરિત્રનાયકે પોતાનો ઇશદો જણાવ્યો.

“પણ સાહેબ ! માંગરોળમાં ખલેગનો ઉપદ્રવ શરૂ

થયો છે. આપ જેવા પ્રભાવિક પુરુષ પધારો તો તેની શાંતિ થાય-વળી શાંતિસ્નાત્ર પણ કરાવવું છે. આપશ્રીના શુભ હસ્તે તે કાર્ય થાય તો તે પછી સર્વત્ર શાંતિ પ્રસરે અને જનતા સુખી થાય. ”

“ પ્રેમજીભાઈ ! એમજ હોય અને તમારી શ્રીસંઘની ઇચ્છા પાર પડતી હોય તો હું જલદી વિહાર કરીશ. નવીન સંસ્થાઓની વ્યવસ્થા શ્રીસંઘ કરી લેશે. ”

“ દયાળુ ! બહુ કૃપા થઈ. હવે સત્વર પધારશો. અમે ઘટતી તૈયારી કરાવી રાખીશું. ”

વેરાવળથી વિહાર કરી આપ માંગરોળ પધાર્યાં. માંગરોળના શ્રીસંઘે અપૂર્વ સ્વાગત કર્યું.

અહીં શાંતિસ્નાત્રના વિધિવિધાનો સરૂ થયાં. અઠ્ઠાઈ-મહોત્સવ મંડાલો. સાથે સાથે આપના વ્યાખ્યાનોની ધૂમ આખાએ શહેરમાં મચી, અને તે નવાબ સાહેબના કાન સુધી પહોંચી. નવાબ સાહેબે આગેવાનોને ખોલાવ્યા અને કહ્યું કે મેં સાંભળ્યું છે કે તમારા ગુરુજી અહીં આવ્યા છે. પ્રજાની શાંતિ માટે કાંઈક ક્રિયા ચાલે છે. આવા શુભકાર્યમાં રાજ્યની સેહાયતાની જરૂર હોય તો ખુશીથી જણાવશો.

આગેવાનોએ ઉપાશ્રય આવી મહારાજશ્રીને બધી વાત કરી.

“ બહુ સારી વાત છે. ખૂદ નવાબ સાહેબને આપણા શાંતિસ્નાત્ર માટે ભાવ જાગ્યો છે. તો આપણે પણ અવસર જોઈ લેવો. શાંતિસ્નાત્રનાં દિવસે સર્વ જીવોને અભયદાન મળવું જોઈએ. ”

“ ખુદાવિંદ ! અમારા ગુરુજીએ આપને આશીર્વાદ કહ્યા છે. ” આગેવાનોએ સંદેશ જણાવ્યો.

“ હું તેની કદર કરું છું. તમારી શું માગણી છે ? ”

“ સાહેબ ! આ મહાન કાર્યમાં આપની સહાયતાની ખાસ જરૂર છે. ”

“ ખુશીથી બોલો. સંકેત ન કરો. ”

“ શાંતિસ્નાત્રના દિવસે આખા શહેરમાં સર્વ જીવોને અભયદાન મળવું જોઈએ, તો સંપૂર્ણ શાંતિ થાય. ”

“ હમણાં ઉપદ્રવ તો બહુ ઓછો થયો લાગે છે ખરું ને ! ”

“ જી ! હજુર ! જ્યારથી ઉત્સવ શરૂ થયો છે ત્યારથી શાંતિ છે. ”

“ અરહા ! હું તમારી માગણી મંજુર રાખું છું. અને આજે તે માટે ફરમાન કઢાવું છું. ”

“ સાહેબ ! બહુ જ આનંદ થયો. આપનું રાજ્ય અમર તથા. ”

નવાબ સાહેબે ફરમાન માટે હુકમ આપ્યો. અને શાંતિસ્નાત્રના દિવસે કસાઈખાના તથા માસ્જીમારોની જાળ બગેરે તમામ જીવવધનાં કામો બંધ રહ્યાં અને બધાં કાર્યો સંપૂર્ણ શાંતિથી સમાપ્ત થયાં.

શહેરમાં સર્વત્ર શાંતિ સ્થપાઈ ગઈ. કેસો ઘટી ગયા. આખા શહેરમાં જૈન ધર્મની પ્રભાવના થઈ અને નવાબ સાહેબને પણ આથી ભારે આશ્ચર્ય થયું.

વ્યાખ્યાનોમાં દિવસે દિવસે બહુ ભીડ થવા લાગી. અધિકારી વર્ગ પણ આવવા લાગ્યો. અને ખુદ નવાબ સાહેબની ઈચ્છા પણ મહારાજશ્રીને સાંભળવાની થઈ, પણ કોઈ મોલવીએ નવાબ સાહેબને એવું ઠસાવ્યું કે આ સાધુઓ તો જીવદયા-જીવદયા સિવાય બીજી વાત જ નથી કરતા. આથી નવાબ સાહેબ ન આવી શક્યા. પણ જ્યારે દિવાન સાહેબ તથા અધિકારી વર્ગે મહારાજશ્રીના પ્રવચનની તારીફ કરી ત્યારે નવાબ સાહેબને વ્યાખ્યાન સાંભળવા ઈચ્છા થઈ. પણ મહારાજશ્રી બીજે દિવસે વિહાર કરવાના હતા. નવાબ સાહેબે દિવાન સાહેબ દ્વારા મહારાજશ્રીને એક દિવસ વિશેષ રોકાઈ જવા આગ્રહ કર્યો, અને બીજે દિવસે નવાબ સાહેબ વ્યાખ્યાનમાં પધાર્યા.

“ જગતમાં પ્રત્યેક જીવ સુખને ચાહે છે. કોઈને દુઃખ ગમતું નથી. પવિત્રતા તો કુરાને શરીરમાં પણ લખેલી છે. અમારા મુસલમાન ભાઈઓ પાક થયા વિના નિમાજ પઢતા નથી. કદાચ કપડા પર પેશાબનો એક છાંટેા પડે કે લોહીનું એક ધિંદુ ચોંટે તો નમાજ મંજુર નથી થતી. તો માંસભક્ષણ તો કેમ જ થઈ શકે ? ખુદાએ કેવી મીઠી વસ્તુઓ આપી છે જેનાથી તંદુરસ્તી પણ સારી રહે અને જીવતા જીવોને પ્રાણદાન મળે.”

આ ઉપદેશની નવાબ સાહેબ પર સરસ અસર થઈ. તેઓ ઘણા ખુશી થયા. મહારાજશ્રીની બહુ જ પ્રશંસા કરી અને પ્રજાની શાંતિ કરવા માટે મહારાજશ્રીનો આભાર માન્યો.

આજે પણ માંગરોળ સંઘ તે શાંતિ સ્થાપનાનો

પ્રસંગ યાદ કરે છે.

*

વેરાવળના ઔષધાલયને માટે એક સારા વૈદ્યની જરૂર હતી. મહારાજશ્રીએ ધોરાજીના ડોક્ટર શેષકરણજીને માંગ-રોળ બોલાવ્યા અને તેમને વેરાવળની હકીકત સમજાવી.

“ વેરાવળમાં એક ઔષધાલય છે. ત્યાંના લોકો ઉત્સાહી છે. એક સારા વૈદ્યની ત્યાં જરૂર છે. તમારું નામ સાંભળી તમને બોલાવ્યા છે. મને લાગે છે તમને ત્યાં અનુકૂળતા રહેશે. જૈનેતર કરતાં કોઈ જૈન ભાઈ મળે તો સારું. તે દ્રષ્ટિએ તમારો વિચાર આવે છે. જોકે ઔષધાલય તો બધાને માટે ખુલ્લું છે. ” મહારાજશ્રીએ શેષકરણજીને બધી વાત સમજાવી.

“ સાહેબ ! આપની આજ્ઞા મારે શિરોધાર્ય કરવી જોઈએ. જૈન તરીકે મારી ફરજ તો એ જ છે કે હું વેરાવળ જાઉં, પણ ધોરાજીમાં હું સ્થિર છું. લોકોનો મારા પર સારો ભાવ છે. સુખે રોટલો મળી રહે છે. એટલાથી મને સંતોષ છે. આ ધંધામાં તો સેવાદ્રષ્ટિ હોય તોજ તેની સાર્થકતા છે. ” ડોક્ટર શેષકરણજીએ પોતાની પરિસ્થિતિ જણાવી.

“ તમારે વતન ન જ છોડવું હોય તો તો મારો આગ્રહ નથી. મેં તો તમારું નામ સાંભળ્યું હતું અને તેથી જ તમને બોલાવ્યા. ”

કૃપાનિધાન ! આપના દર્શનનો મને લાભ મળ્યો. મને તો બહુ જ આનંદ થયો. માફ કરશો. હું આપની આજ્ઞા પ્રમાણે વેરાવળ નથી જઈ શકતો. આપશ્રીના શાસ-

નસેવાના કાર્યો વિષે મેં ઘણું ઘણું સાંભળ્યું છે. જૈનસમાજને માટે આપશ્રી જેવા પ્રયત્નો કરે છે, તેવા જ ઉચ્ચ પ્રયાસ જો બીજા મુનિરાજો કરે તો અમારી સમાજ ખડુ જ ઉન્નત થઈ જાય. તેથી બધા સાધુ મુનિરાજોમાં આપના જેવી શાસનઉન્નતિની ધગશ પ્રગટ થાય એવી મારી આન્તરિક અભિલાષા છે.”

વેરાવળથી સિદ્ધાચલજીનો સંઘ નીકળવાનો હતો. સંઘપતિની ઇચ્છા હતી કે મહારાજશ્રી સંઘમાં પધારે. તેમણે વિનતિ કરી અને મહારાજશ્રીને માંગરોળથી પાછા વેરાવળ જવું પડ્યું. સંઘની વ્યવસ્થા ઉત્તમ પ્રકારની હતી. જગ્યાએ જગ્યાએ યાત્રા કરતા કરતા અને ઉપદેશ આપતા આપતા ઉના, દીવ, મહુવા, દાઠા, તલાબ આદિ થઈ પાલીતાણા આવી પહોંચ્યા. બધાએ આનંદપૂર્વક દાદાની યાત્રા કરી. પાલીતાણાથી સંઘ વેરાવળ પાછો આવ્યો. અહીં મુંબઈ શ્રીસંઘનો મુંબઈ ચોમાસું કરવા સારૂ વિનંતીપત્ર આવ્યો. ભાવનગર શ્રીસંઘની વિનતિથી મહારાજશ્રી ૧૯૭૩ ના મહા સુદી ૧૫ ના ભાવનગર પધાર્યા. અહીં મહારાજશ્રીનું એક સાર્વજનિક વ્યાખ્યાન ‘વર્તમાન પરિસ્થિતિ અને આપણી આવશ્યકતાઓ’ વિષય પર થયું. જૈનજૈનેતર લોકોએ સારી હાજરી આપી અને મહારાજશ્રીનું મનનીય વ્યાખ્યાન સાંભળી બધા પ્રસન્ન થયા. બીજું વ્યાખ્યાન શ્રી દાદા સાહેબ જૈન ઓર્ડિંગના વિદ્યાર્થીઓ સમક્ષ થયું હતું.

*

એક દિવસ એક પંજાબી યુગલ અચાનક સેવામાં

આવીને ઊભું રહ્યું.

“ મથથેણ વંદામિ ”

“ ધર્મલાલ ! કેણુ ! લાલા શંકરલાલજી, ઓહો !
ખહેન ભાગવંતી પણ સાથે છે કે ? કેમ અચાનક ? પંજ-
બથી જ આવો છો કે ?

“ ગુરુદેવ ! તમારી શ્રાવિકાને દીક્ષાના ભાવ થયા છે.
અને આપની પાસે જ દીક્ષા લેવી હતી પછી તો અહીં જ
આવવું રહ્યુંને. જીરાથી જ આવીએ છીએ. ”

“ એ તો આનંદની વાત છે. બ્રહ્મચારીજી અને તે
પણ પતિ પોતે દીક્ષા અપાવવા આવે એના જેવું રૂડુ શું ? ”

“ સાહેબ ! ત્રણ વર્ષથી બ્રહ્મચર્યાવ્રત ગ્રહણ કર્યું છે
ત્યારથી તેમની ઈચ્છા હંમેશાં દીક્ષા માટે રહેતી, પણ
આપ તો જાણો છો ને માતાજીને તેમને માટે બહુ જ
માયા છે. અને માતાજીની રજા વિના તો શું થાય ! ”

“ પણ હવે તો માતાજીને મનાવીને જ આવ્યા છો
ને ! ” શ્રાવિકાને પૂછ્યું.

“ જી સાહેબ ! માતાજી અને કુટુંબીજનો બધાની
આશીષ લઈને આવી છું. ” ખહેન ભાગવંતીએ ખુલાસો
કર્યો.

“ કૃપાનિધાન ! મારા પણ ભાવ તો દીક્ષા માટે જ
છે. પણ શું ઉપાય ? ” બ્રહ્મચારી શંકરલાલજીએ પોતાની
પરાધીનતા દર્શાવી.

“ બ્રહ્મચારીજી ! તમારી ભાવના તો બહુ જ સ્તુત્ય

છે. પણ તમારા પગમાં કષ્ટ છે. વિહારમાં બહુ જ તકલીફ રહે. તમે તો બ્રહ્મચારી છો, પંબળની સેવા કરો, ધર્મ-કાર્ય કરો અને આનંદ કરો. ”

જીરાનિવાસી લાલા શંકરલાલજી તથા તેમનાં ધર્મ-પત્ની બહેન ભાગવંતી પંબળથી દીક્ષાના ભાવથી ભાવનગર આવ્યાં હતાં. ત્રણ વર્ષ પહેલાં બ્રહ્મચર્યવ્રત ગ્રહણ કર્યું હતું. તેઓની ઇચ્છા દીક્ષા લેવાની હતી પણ લાલા શંકર-લાલજીને પગે કષ્ટ હોવાથી તે દીક્ષા લઈ શકે તેવું નહોતું. તેમનું કુટુંબ બહુ જ વિશાળ અને ઉચ્ચ છે. તેઓ નવલખા કહેવાય છે.

ભાવનગરના શ્રીસંઘે દીક્ષાની તૈયારી કરી. ધૂમધામ-પૂર્વક ૧૯૭૩ ના મહા વહી ૧૧ ના દિવસે શ્રી દાદાસાહેબની વાડીના ચોકમાં શ્રી ચતુર્વિંધ સંઘની સમક્ષ આપણા ચરિત્રનાયકે બહેન ભાગવંતીને વિધિવિધાન સહિત દીક્ષા આપી નામ ચંપકશ્રીજી રાખ્યું. દેવશ્રીજી મહારાજનાં શિષ્યા શ્રી હેમશ્રીજીના શિષ્યા થયાં.


બહેન ભાગવંતી પાસે જે ઘરેણાં હતાં તેના રૂ. ૫૦૦ આવ્યા. તે જીદી જીદી સંસ્થાઓને દાનમાં આપ્યા અને દીક્ષામહોત્સવનો ખર્ચ લાલા શંકરલાલજીએ પોતે આપ્યો.

લાલા શંકરલાલજી માતૃભક્તિને કારણ થોડો સમય ઘેર રહે છે. બાકીનો સમય તીર્થયાત્રા, સાધુદર્શન, પુસ્તક પ્રકાશન, ઉપદેશ આદિ કાર્યોમાં સફળ કરે છે. પંબળમાંના જૈન સમુદાયમાં બ્રહ્મચારીજીના ઉપનામથી તે પ્રસિદ્ધ છે.

ધન્ય એ દીક્ષા, ધન્ય એ ભાવ.

આ પ્રસંગે આપણા ચરિત્રનાયકે દીક્ષાવિધિ પૂરી થયા પછી લગભગ એક કલાક ચારિત્ર એટલે શું, ચારિત્રથી શો લાભ ? તેનાથી આત્મોન્નતિ કેમ થઈ શકે ? સમાજનો ઉદ્ધાર કેમ સંભવે ? ચારિત્ર લેવાવાળાનું શું કર્તવ્ય છે ? ચારિત્રનું પાલન કેવી રીતે કરવું જોઈએ ? નવ દીક્ષિતનું ખીજાઓ પ્રત્યેનું કર્તવ્ય અને અન્ય સાધુ-સાધવીનું નવ દીક્ષિત પ્રત્યે કર્તવ્ય વગેરે વિધવિધ પ્રશ્નો પર વિદ્વતાપૂર્ણ વ્યાખ્યાન આપ્યું હતું.

ભાવનગરથી વિહાર કરી રસ્તાના ગામોમાં ધર્મોપદેશા-મૃતનું પાન કરાવતા આપ ખંભાત આદિ થઈ વડોદરા પ્રવર્તક શ્રી કાંતિવિજયજી મહારાજ પાસે આવી પહોંચ્યા. અહીં શ્રી મહાવીર જયંતિનો ઉત્સવ હતો. મહારાજશ્રીએ મહાવીર જીવન ઉપર બહુજ રોચક વ્યાખ્યાન આપતાં જણાવ્યું કે “ જયન્તી એ નવીન રિવાજ નથી પણ પ્રાચીન છે. પંચ કલ્યાણકનું એ રૂપાંતર છે. યાત્રા પંચાશકમાં પૂજ્યપાદ શ્રી હરિભદ્રસૂરિ મહારાજે ‘ જન્મ કલ્યાણક ’ ઉત્સવ ઉજવવા બતાવ્યું છે તેજ જયન્તી ઉત્સવ. આ ઉપરાંત મહાવીરસ્વામીના જીવનના અનેક પ્રસંગો કહીને છેવટે જણાવ્યું કે વીરતાનાં કાર્યો કરીને આપણે વીરપુત્રનું નામ સાર્થક કરવું જોઈએ. જે આપણે વીરતાનાં કાર્યો ન કરી શકીએ તો મહાવીરસ્વામીના ચરિત્રથી આપણને કશો લાભ થવાનો નથી. જે આપણે વીરતા બતાવીશું, વીરતાનો ગુણ પ્રગટ કરવા વીરની ઉપાસના કરીશું તો સેવ્ય સેવકભાવ મટી અવશ્ય વીર સમાન કમોનો નાશ કરવા વીર બની શકાશે.



મુંબઈમાં કલ્યાણકારી કાર્યો

[૩૯]

“ મોતીલાલભાઈ! પંજાબના શ્રીસંઘની વિનતિ બિહી છે. બંને વખત તો તેઓ ગૂજરાતમાં આવી ગયા, ત્યાં હવે જવું અત્યંત જરૂરી છે. ગુરુમહારાજનો બગીચો સુકાય તે તો તમે પણ ન ઈચ્છો. ” મુંબઈથી ચોમાસાની વિનતિ માટે આવેલ શેઠ મોતીલાલભાઈ તથા દેવકરણુશેઠ આદિને મહારાજશ્રીએ પરિસ્થિતિ સમજાવી.

“ પણ સાહેબે ! મુંબઈમાં આપ તથા પુણ્યરાશિ શ્રી પ્રવર્તકજી મહારાજ એક વિશેષ ચોમાસું કરો તે જરૂરી છે. આપ બન્નેના પધારવાથી ઘણાં ઘણાં શાસનસેવાનાં કાર્યો થશે જ થશે. ” શ્રી દેવકરણુભાઈએ ખુલાસો કર્યો.

“ પંજાબમાં આપની જરૂર તો છેજ, તેની તો કેમ ના કહી શકાય ? પણ સાહેબ, પંજાબ ગયા પછી કાંઈ થોડા

આપ ગુજરાત તરફ આવી શકવાના છો ? અને મુંબઈમાં મોટા કાર્યમાં મોટાઓની ખાસ જરૂર છે.” મોતીલાલભાઈએ વિશેષતા જણાવી.

“ મોટાં કામ તો કરવાવાળા તમે જ છોને ? શેઠ દેવકરણુભાઈ અને તમે ધારો તો ઘડીના છટ્ટા ભાગમાં ધાર્યું થઈ શકે ? અમે તો નિમિત્ત માત્ર છીએ.” મહારાજશ્રીએ પોતાની નમ્રતા દર્શાવી.

“ દયાળુ ! એમ નથી. આપ બંને પ્રભાવિક છો. ગુરુદેવની આપના પર અમીદષ્ટિ છે. આપના ઉપદેશમૃતનો પ્રભાવજ બુદ્ધો છે.” મોતીલાલભાઈએ વિશેષ આગ્રહ કર્યો.

“ પ્રવર્તકજી મારા પૂજ્ય છે. તેમની આજ્ઞા મારે માન્ય છે. તેમને પૂછીને હું જવાબ દઈશ. તેઓ દશ ન માટે ગયા છે. આવતાજ હશે.”

“ પધારો સાહેબ ! મુંબઈથી શ્રી દેવકરણુભાઈ તથા શ્રી મોતીલાલભાઈ વગેરે ચોમાસાની વિનતિ માટે આવ્યા છે. શું જવાબ દેવો તે આપના પર છોડું છું.” પ્રવર્તકજીને મહારાજશ્રીએ વાત કરી.

“ તમારે તો પંજબ જવાની ઉતાવળ છે. પંજબ શ્રીસંઘ જૂનાગઢ પંજુ આવી ગયો. પછી હું એકલો મુંબઈ જઈને શું કરું ? છતાં તમને લાગે કે મુંબઈમાં ધર્મકાર્યો થશે અને તમે આવતા હો તો મારી ના મથી.” પ્રવર્તકશ્રીએ તૈયારી બતાવી.

“ સાહેબ ! બહુજ કૃપા કરી. હવે તો અમારી વિનતિ

સ્વીકારાઈ ગઈ. પ્રવર્તકજી મહારાજે પણ મંજુરી આપી. હવે ક્યારે પધારશો ?” શ્રી મોતીલાલ શેઠે આનંદ વ્યક્ત કર્યો.

“ જગડીયા તીર્થની યાત્રા કરી સુરત થઈ ને તે તરફ વિહાર થશે. હવે નિશ્ચિંત રહો. ” મહારાજશ્રીએ પોતાનો ઈરાદો જણાવ્યો.

વડોદરાથી વિહાર કરી બન્ને મહાત્માઓ જગડીયા તીર્થની યાત્રા કરી સુરત, નવસારી, ખિલીમોરા, પારડી, વલસાડ આદિ નગરોમાં વિહરતા, વ્યાખ્યાનોનો લાભ આપતા, સં. ૧૯૭૩ના વૈશાખ વદી ૧૧ ના દિવસે મલાડમાં પધાર્યા. શેઠ દેવકરણુભાઈના બંગલે ઉતર્યા. મુંબઈમાં આ સમાચાર પહોંચ્યા અને પંદરસો બહેનભાઈઓ મહારાજશ્રીના વંદનાથે આવી પહોંચ્યા. બે દિવસ સ્વામીવાત્સલ્ય, પૂજાઓ વગેરે થયાં. આનંદ ઉત્સવો થઈ રહ્યા. આ સર્વે લાભ દેવકરણુ શેઠે લીધો. જેઠ સુદી રના દિવસે સાન્તાક્રૂઝ પધાર્યાં. અહીં પણ બે પૂજાઓ અને બે સાધમી વાત્સલ્ય થયાં. બે મહાત્માઓની પધરામણીની ખુશીમાં શ્રી મહાવીર જૈન વિદ્યાલયને રૂ. ૧૦૦૦) નું દાન મળ્યું. શુભ શરૂઆત થઈ. મંગલ શુકન થયાં.

અહીંથી વિહાર કરી દાદર થઈ ભાયખાલા પધાર્યાં.

આજે નગરપ્રવેશ હતો. મુંબઈના જૈનસમાજનો ઉત્સાહ અનેરો હતો. શહેર અને પરામાંથી બહેનભાઈઓના ટોળાં સામૈયામાં ભાગ લેવા આવી રહ્યાં હતાં. ૩૫ તો બેંડવાળાં હતાં. ચારે તરફ લોકોની ભારે ભીડ હતી. જગ્યાએ જગ્યાએ

ભાવિકજનો બન્ને મહાત્માઓને સોનારૂપાના ફૂલો અને સાચાં મોતીઓથી વધાવતા હતા. મુંબઈના બબરો અને રસ્તાઓ પર હબરો લોકો આ મહાત્માઓના દર્શન માટે ખડે પગે ઊભા હતા. દૈન્ય ભારે મનોહર અને ભવ્ય હતું. સોળ મુનિરાબે સાથે આનંદ અને હર્ષના ધ્વનિ વચ્ચે ગોડીજીના મંદિરમાં પ્રવેશ કર્યો. પાંચ હબરથી વિશેષ ભાઈ બહેનો ઉપાશ્રયમાં હતા. ઉપાશ્રયમાં જરા પણ જગ્યા નહોતી, કેટલાક નિરાશ થઈ નીચે બેઠા હતા. મહારાજશ્રીએ મંદિરના દર્શન કરી ઉપાશ્રયમાં પધારી મંગલાચરણ સંભળાવ્યું. એક મારવાડી ગૃહસ્થે શ્રીફળની પ્રભાવના કરી. જ્યઘોષથી વાતાવરણ ગાળી ઉઠ્યું.

*

“કૃપાનાથ ! હું તો હંમેશાં વ્યાખ્યાન વાંચું છું. આપ કદીકદી તો પ્રસાદી આપો.” એક દિવસ આપણા ચરિત્રનાયકે પ્રવર્તકજી મહારાજને વિનવતિ કરી.

“ભાઈ ! ગુરુમહારાજનો ખબનો તો તમારી પાસે છે. તેમાંથી લોકોને ખુલ્લે હાથ વહેંચતા રહો. અમને તો બહુ થોડી પુંજ મળેલી છે તે અમારી પાસે ભલેને પડી રહે.” સ્મિત કરી પ્રવર્તકજીએ ભાવ દર્શાવ્યો.

“ગુરુમહારાજની થોડી પ્રસાદી મળી એમાં શું થઈ ગયું ? આપની પાસે તો અખૂટ સંપત્તિ છે. તેમાંથી થોડી તો ઉદારતા કરો. લોકોને મળશે તો તેમાંથી થોડો ભાગ મને પણ મળશે.” હસીને વિનમ્રભાવથી આપણા ચરિત્રનાયકે ટકોર કરી.

“ ભાઈ ! તમને વાતોમાં કેાણ જીતી શકે ? ”

“ આપ જેવા ગુરુજન છે તો ! મારા જેવાને આપ કેટલો ઉત્સાહ આપો છે ? કેવો સ્નેહ દર્શાવો છે ? દયાળુ ! ખરેખર આજે ગુરુદેવ યાદ આવે છે. તેઓ હંમેશાં આ રીતે મને પ્રેરણા આપતા, મને દરેક જગ્યાએ આગળ લાવવા પ્રયત્ન કરતા ને આશીર્વાદ આપતા. આપ પણ મારા પર તેવી જ કૃપાદષ્ટિ રાખો છે. ”

“ એક તો બન્નેની જન્મભૂમિ એક, વળી ગુરુવર્ધના વારસદાર, તેમાં વિદ્વતા અને વકતૃત્વતાનો સુમેળ, સાથે એટલી જ વિનમ્રતા અને લઘુતા. પછી તો પૂછવું જ શું. ”

“ પણ આજે તો આપે વ્યાખ્યાન વાંચવું જ પડશે. આ શ્રાવકો પણ તેમજ ઈચ્છે છે. ”

“ તમે તેઓને જહેકાવ્યા હશે જ તો. ”

“ પણ સાહેબ ! તમારો લાલ તો બધાને ક્યારે મળે ? અને આજ તો મેં નિશ્ચય કર્યો છે. આપનું વ્યાખ્યાન જ સાંભળવું છે. હું તો બિલકુલ વ્યાખ્યાન વાંચવાનો નથી. ”

“ તમે ઠીક વાણિયાઓને પટાવી રાખ્યા છે. અચ્છા, ભાઈ, અમારી પરીક્ષા ન લેતા. ”

“ સન્નમો ! ગુરુમહારાજનો બબનો તો આમની (શ્રી વલ્લભવિજયજી) પાસે છે. તેમણે મારી કીર્તિ કરવાને માટે અહીં મને બેસાડ્યો છે. ”

આપણા ચરિત્રનાયકે એક દિવસ શ્રદ્ધેય પ્રવર્તકભૂમે વ્યાખ્યાન વાંચવા આગ્રહ કર્યો. શ્રાવકો પણ તેમની સાથે

ભળી ગયા. પોતે તો હઠ લીધી. છેવટે પ્રવર્તકજીને વ્યાખ્યાન માટે બેસવું પડ્યું. પોતે ગુરુદેવની પાસે વ્યાખ્યાન સાંભળવા બેસતા તેમ પાસે બેસી ગયા.

પછી તો પ્રવર્તકજી મહારાજશ્રીનો ખબરો ખુલ્લો. સ્મરણમાંથી અનેક દૃષ્ટાંતો નીકળ્યાં. અનુભવની હબરો વાતો નીકળી અને ઐતિહાસિક પ્રસંગોનાં સચોટ વર્ણન નીકળ્યાં. લોકોને તેમજ આપણા ચરિત્રનાયકને તેમાંથી ઘણું જાણવાનું મળ્યું. ચોમાસામાં લગલગ મહિનો સવા મહિનો આ રીતે પ્રવર્તકજીની સ્મરણશક્તિનો પરિચય મળ્યો.

પ્રવર્તકજી મહારાજનો આપણા ચરિત્રનાયક પર અત્યંત પ્રેમ હતો. તે એટલે સુધી કે એક પિતાનો પોતાના ગુણસંપન્ન પુત્ર પર જેટલો પ્રેમ હોય છે. કોઈ કોઈ વખતે કોઈ મનુષ્ય આપણા ચરિત્રનાયક વિષે આક્ષેપજનક વાત કરે તો પ્રવર્તકજીને ખૂબ આઘાત થતો, એટલું જ નહિ પણ તેઓ તેવી ભ્રમજનક વાતોને કદી માનતા જ નહિ. બેએક પ્રસંગો તે માટે પૂરતા થશે.

“ આપને વલ્લભવિજયજીએ ભમાવી મૂક્યા છે, તેથી અમારી વાત આપને ગળે નહિ ઉતરે. ” છાણીમાં કોઈ વ્યક્તિએ પ્રવર્તકજી મહારાજને વાત કરી.

“ હું વલ્લભવિજયજીને તમારાથી વિશેષ જાણું છું. અરે, તેઓને તો હું બચપણમાંથી પીછાણું છું. તેમના ગુણો, તેમની વિદ્વતા, તેમનું કાર્ય અને તેમની સમાજકલ્યાણની ધગશ મારા જેટલી તમે ક્યાંથી જાણો ? ” પ્રવર્તકજી મહારાજે સ્પષ્ટ જવાબ આપ્યો.

“ આપનો તો તેમના ઉપર મોહ છે. ”

“ અરે ભાઈ! મોહથી પણ અધિક, તેમનો અને મારા આત્માનો એવો તો ગાઢ સંબંધ છે કે જેવો નખ અને આંગળીઓનો. તમારી દૃષ્ટિ તો એવી થઈ ગઈ છે કે તમે કોઈના ગુણો નથી જોઈ શકતા. ખેર, મારી અને વલ્લભવિજયજીની જુદાઈ આ જિંદગીમાં તો નહિ બને.

“ સાહેબ! ખોટું લાગ્યું હોય તો માફ કરશો. અમને તો કોઈએ કહેલું એટલે અમે તે માની લીધું. પણ આપની વાતથી અમને ખાત્રી થઈ છે કે તેઓ ખરેખર શાસનપ્રભાવક સમાન છે. આપનો તેમના પ્રત્યેનો ભાવ અનુપમ છે તે જોઈ અમને પણ આનંદ થાય છે. ” જાણે પશ્ચાતાપ થતો હોય તેમ એકરાર કરતાં તેજ વ્યક્તિએ કહ્યું.

એવો જ એક બીજો પ્રસંગ બન્યો હતો—

પંબળમાં શ્રી આત્માનંદ જૈન મહાસલા જ્ઞેરશોરથી ચાલતી હતી. પંબળના ગ્રામેગામના સંઘનું પ્રતિનિધિત્વ ધરાવતી તે મહાસલા સામાજિક, ધાર્મિક અને શિક્ષણ વિષયક અનેક ઉન્નતિના કાર્યો કરતી હતી. તે મહાસલાના પ્રેરણામૂર્તિ હતા આપણા ચરિત્રનાયક. તેનાં અધિવેશનો વર્ષે વર્ષે થતાં હતાં અને પંબળનું સંગઠન અદ્વિતીય ગણાતું. એકજ ગુરુના ઝંડા નીચે પંબળ ઊભું હતું.

વિધ્નસંતોષી લોકો આ કેમ જોઈ શકે? તેઓને આ પ્રેરણા ખટકવા લાગી. સાધુઓએ મહાસલા જેવા સામાજિક કાર્યમાં હસ્તક્ષેપ કરવો તે સાધુઓના આચારવિરુદ્ધ લાગ્યું અને આપણા ચરિત્રનાયક પર આક્ષેપો થવા લાગ્યા.

પ્રવર્તકજી ગૂજરાતમાં રહ્યા રહ્યા આ કેમ સહન કરી શકે ? તેમણે ખુલ્લુંખુલ્લા બહાર કર્યું કે “પંબળના શ્રી સંઘની જાગૃતિ અને સંગઠન કરવા—કરાવવાના કાર્ય-માંજ સાચી સાધુતા રહેલી છે. મહાસલા પંબળનો ઉત્કર્ષ શું જૈન સમાજનો ઉત્કર્ષ નથી, પંબળ શ્રી સંઘ જેવું સંગઠન જે પ્રાંતપ્રાંતમાં થાય તો તો જૈન સમાજ હિંદ ભરમાં સમૃદ્ધ અને અદ્વિતીય ગણાય. સારા કાર્યમાં વિઘ્ન આવે એ તો મહાપુરુષોની કસોટી છે. એવાં કાર્યો કરીને પછી ટીકા કરવાનો ઇજારો મેળવવો જોઈએ.”

આ વખતે પ્રવર્તકજી મહારાજશ્રીએ પં. મહારાજ શ્રી લલિતવિજયજી (હાલ આચાર્ય) ને એક પત્ર લખ્યો હતો તેનો થોડો ભાગ અહીં આપવામાં આવે છે:

“ x x x આ ઉડતા ગપગોળા-ના આધારે કોઈપણ વાતનું આંદોલન કરવાથી શું ધર્મ-ત્માઓને ધર્મવૃદ્ધિનો લાભ થશે કે ? x x x અને હવે તો મુનિ વલ્લભવિજયજી મહારાજ ગૂજરાત દેશનો સુખદાયી વિહાર છોડી, કષ્ટદાયક ક્ષેત્રોમાં ફરી ફરીને ધર્મો-પદેશ આપે છે. શું આમાં તેમનો કોઈ સ્વાર્થ છે ? x x કોઈ કોઈ તેમનાથી જુદાઈ રાખવાવાળા અનુચિત આક્ષેપો કરે છે. તેઓએ પોતાના કર્મબંધનનો વિચાર કરવો ઘટે. સાધુ તો સમાધિરસમાં મગ્ન રહે એજ તેમને માટે હિત-કર છે.

“હું પંબળમાં હતો ત્યારે ગુરુ મહારાજ વિદ્યમાન હતા. તેઓશ્રી વારંવાર કહેતા: “મારા પછી ગૂજરાતી

સાધુઓ, મારા ધર્મભાગની રક્ષા કરવાવાળા, ગૂજરાતમાં જઈ ફરી કષ્ટકારી ક્ષેત્રોમાં આવશે કે કેમ તે વિષે શંકા છે. પણ વલ્લભ ! તું ઉત્સાહી છે. તારા પર મારો વિશ્વાસ છે. પંબળના ધર્મક્ષેત્રને તું સંભાળજે. તું આવીશ તો તારો શિષ્ય પરિવાર પણ આવશે. પહેલા શ્રી ૧૦૦૮ શ્રી ખૂટેરાયજી મહારાજે ધર્મનો ખગીચો રોખ્યો—તેની અમે સપરિવાર રક્ષા કરી. હવે અમારી પછી તારા પર અમારી આશા છે. ગૂજરાતમાં જઈ દાળ ચાવલ ઓસામણમાં પડયા વિના, જરા કષ્ટ ઉઠાવી આ દેશમાં સપરિવાર આવશે અને નિરાધાર ક્ષેત્રોમાં અમૃતવૃષ્ટિ કરશે તો મહા લાભ થશે. ગૂજરાતમાં મુનિ મહારાજોની કમી નથી. જ્યાં કમી છે તે ક્ષેત્રોમાં વૃષ્ટિ કરવાથી મહાન લાભ થશે.” તમારા ગુરુશ્રી વલ્લભવિજયજી ગુરુવચનને શિરોધાર્ય કરી વિકટભૂમિમાં કષ્ટ સહન કરીને વિચરે છે. અમારા જેવા તો એક પણ, ગુરુ મહારાજના ખગીચામાં જલવૃષ્ટિ માટે નથી જઈ શકતા, કેવળ તે જ એક કેશરીસિંહની જેમ સુખી વિહાર છોડીને વિકટ સ્થાનોમાં વિચરે છે. તેના ઉપર પણ જ્યારે વિધનસંતોષીઓ આક્રમણ કરે છે ત્યારે ભારે ખેદ થાય છે. હું તો નથી સમજી શકતો કે આમ કરવાથી તેઓ સમાજનું શું હિત સાધે છે ? પણ તમે નિશ્ચિંત રહેશો. તેમના કાર્યમાં અમારી હાર્દિક સહાનુભૂતિ છે. તેઓ અમારા આત્મજન છે. અમારી —તમારી જીદાઈ કેાણુ કરી શકે છે ?”

કેવો અદ્વિતીય પ્રેમભાવ ! કેવી મમતા ! કેવો આત્મ-

ભાવ ! આપણા ચરિત્રનાયકે પણ પ્રવર્તકજી મહારાજ પ્રતિ એક આજ્ઞાપાલક પુત્ર જેવો સંબંધ રાખ્યો છે.

સં. ૧૯૫૭માં આપણા ચરિત્રનાયકને આચાર્ય પદવી અર્પણ કરવા શ્રી સંઘ પંબળે હિલચાલ કરી. ગૂજરાતના સંઘોની પણ અનુમતિ મેળવી. પણ પ્રવર્તકજી મહારાજશ્રી દીર્ઘદ્રષ્ટિ વાળા હતા, તેમણે તે વિષે મહારાજશ્રીને ચેતવ્યા અને આપણા ચરિત્રનાયકે તેમની આજ્ઞાને શિરોધાર્ય કરી. આ હતો તેમનો બન્નેનો આત્મીય પિતા-પુત્ર જેવો દિવ્ય સંબંધ અને એજ પ્રવર્તકજીએ ૧૯૮૧ માં આપણા ચરિત્રનાયકને આચાર્ય પદવી માટે પ્રેમ-પૂર્વક આગ્રહ કર્યો હતો અને ભાવભર્યો યોગ્ય પત્ર લખી પોતાના હૃદયની આશીષ મોકલી હતી.

મુંબઈના આતુર્માંસમાં ખરતરગચ્છ-અંચલગચ્છના પચુંબણપવં માટે ચર્ચા ચાલી. હેંડબિલ પણ નિકળ્યાં. આપણા ચરિત્રનાયકે તો પંબળમાં ભલભલા વિદ્વાનોને શાસ્ત્રાર્થમાં હરાવ્યા હતા, પણ પ્રવર્તકજીની ઈચ્છાને માન આપી તેઓ મૈાન રહ્યા હતા. કેઈ કેઈ ગૃહસ્થો જ્યારે તે વિષે પૂછતા ત્યારે શાસ્ત્રના પાઠ સહિત ચર્ચા કરવાની પૂરી તૈયારી વિષે કહેતા પણ તે માટે શાંતિપૂર્વક, હો હો કર્યો વિના સામા પક્ષની રાજીખુશી હોય તો ચર્ચા કરવાની ઈચ્છાથી જ—પણ તે બની શક્યું નહિ. તે વખતના આપણા ચરિત્રનાયકના કેટલાંક વાક્યો તો હજી ગુંજી રહ્યા છે.

“તમે બધા બંણો છો કે, આજકાલનો જમાનો

જીવો છે, લોકો એકતા ચાહે છે. પોતાના હકોને માટે પ્રયત્ન કરે છે. હિન્દુ-મુસલમાન એક થઈ રહ્યા છે. અંગ્રેજ પારસી, હિન્દુ અને મુસલમાન બધા એકજ ધ્યેય માટે સંગઠિત થઈ રહ્યા છે. આ રીતે દુનિયા તો આગળ વધી રહી છે. ખેદની સાથે કહેવું પડે છે કે આવા સમયમાં પણ કેટલાક વિચિત્ર સ્વભાવના મનુષ્યો—આપણા ભાઈઓ હસ કદમ પાછળ હકવાનો પ્રયત્ન કરે છે. આજે તો બધાએ એક થઈ કોઈ સમાજ, ધર્મ અને રાષ્ટ્રના કલ્યાણનું કાર્ય કરવું જોઈએ.”

આ ચાતુર્માસમાં મુંબઈમાં કેટલાંક કલ્યાણકારી કાર્યો થયાં—શ્રી મહાવીર જૈન વિદ્યાલયના મકાનને માટે લગભગ એક લાખ રૂપીયાનું ફંડ થયું. આ ઉપરાંત નાના ગામોના મંદિરોના જિર્ણોદ્ધાર માટે સારી રકમનું ફંડ ભેગું થયું. વિશેષમાં આ સમયે પાટણ જૈન મંડળ ઓડિંગ માટે એક ફંડ ચાલુ થયું અને તેમાં પણ લગભગ રૂપીયા એક લાખનું ફંડ થયું. ધાર્મિક કાર્યો પણ ઘણાં થયાં.

મુંબઈના લોકો કહે છે કે આ બે પુણ્યાત્મઓના પ્રતાપે આ ચાતુર્માસમાં જે આનંદ આંચ્યો, જે જે કલકાણુકારી કાર્યો થયાં, જે શાસનની શોભા વધી, તથા ધર્મની પ્રભાવના વધી તેટલી પહેલાં કદી નહિ થયેલી. પ્રવર્તકજી મહારાજ અને આપણા ચરિત્રનાયકનો અન્યો-અન્યનો આત્મીયભાવ તો અતિ ઘણો અત્યુત્તમ અને પ્રશંસાપાત્ર હતો જ.

આપણા ચરિત્રનાયકને સીધા પંજાબ જવાની આવ-

સ્વકતા હતી. શ્રીસંઘ પંબળની વિનંતિઓ વારંવાર આવતી હતી. તેથી તે ભાયખાલામાં પ્રવર્તકજી મહારાજની વિદાય લઈ શિષ્ય પરિવાર સાથે આપે વિહાર કર્યો. પંબળ પહોંચવાની ધૂનમાં આગળ આગળ વિહાર ચાલુ હતો, પણ ક્ષેત્રસ્પર્શના બળવાન હોય છે. આપને વિચાર આવ્યો કે માર્ગમાં ૧૦૦૮ શ્રી શાંતમૂર્તિ શ્રી હંસવિજયજી મહારાજના દર્શન કરી, તેમને મળીને જઈએ તો સારું. પંબળ જેટલે દૂર ગયા પછી એ વૃદ્ધ મહાત્માનાં દર્શન ફલભ થઈ જશે.

મનોમન સાક્ષીવાળો હિસાબ થયો. અહીં તેઓ આમ વિચાર કરે છે, ત્યાં શ્રી હંસવિજયજી મહારાજશ્રીનો પત્ર આવ્યો. તેમણે એજ ભાવ દર્શાવ્યો હતો કે આપને પંબળ જવું છે, તેથી તો જલ્દી જલ્દી જઈ રહ્યા છો પણ અમને મન્યા વિના ન જશે. જિંદગીનો ભરોંસો શો ! આજ છે તે કાલે ન હોય, મળવું બને ન બને, તેથી અવશ્ય મળીને આગળ વધશે. તમારો—અમારો સ્નેહ સંબંધ એવો મધુર છે કે તમારા મિલનથી આનંદ આનંદ થશે.

તેઓ તો પહેલેથી વિચાર કરી રહ્યા હતા, તેમાં મહારાજશ્રીનો આદેશ આવ્યો. તેઓશ્રી શિષ્યમંડળ સહિત માતર ગામમાં મહાત્માના ચરણોમાં પહોંચી ગયા. એક સાથે દેવ અને ગુરુ બન્નેના દર્શનનો લાભ થયો. બન્ને મુનિરાજોને આ સ્નેહ સંમિલન બહુ જ આનંદજનક થઈ પડ્યું.

વિદાયનો સમય આવ્યો ને વિહારની તૈયારી થવા લાગી ત્યાં શ્રી હંસવિજયજી મહારાજશ્રીએ સૂચના કરી કે

મારે અમદાવાદ જવું છે. ત્યાંના સંઘની વિનંતી છે. આપ પણ અમદાવાદ પધાર્યા નથી. આપણે સાથે વિહાર કરીએ. થોડા દિવસ સાથે રહેવાનો અન્યોઅન્યને લાલ મળશે. પછી હું વિશેષ આગ્રહ નહિ કરું.

અમદાવાદ તરફ વિહાર થયો.

અમદાવાદમાં બંને મહાત્માઓનું લુણસાવાડાની પોળના શ્રાવકોએ ખૂબ ધામધૂમપૂર્વક સ્વાગત કર્યું. ઝવેરીવાડમાં વરઘોડો આવતાં અમદાવાદના સુપ્રસિદ્ધ શેઠ લાલભાઈ તથા શ્રી મણીલાઈના માતૃશ્રી શ્રી ગંગાબહેને શ્રી હંસવિજયજી મહારાજશ્રીને વિનંતી કરી.

“ આપ શહેર છોડી એકાન્તમાં કયાં જાઓ છો ? કૃપા કરીને અહીં જ સ્થિરતા કરો. ”

“ હું જરૂર અહીં સ્થિરતા કરત, પણ લુણસાવાડાના ભાઈઓને હું વચન આપી ચૂક્યો છું. થોડો વખત ત્યાં રહીને પછી અહીં આવીશું. તમને થોડા જ ભૂલી જઈશું ? ” શ્રી હંસવિજયજી મહારાજશ્રીએ ખુલાસો કર્યો.

“ ભલે, આપ લુણસાવાડા પધારો, પણ શ્રી વલ્લભવિજયજી મહારાજને તો અહીં સ્થિરતા કરવાની આજ્ઞા કરો. અમને તેમનો તો લાલ મળે. ” ગંગામાતાએ રસ્તો કાઢ્યો.

ગંગાબહેનની ભાવનાને માન આપવું પડ્યું. અને આપણા ચરિત્રનાયકે અહીં ઉજમળાઈની ધર્મશાળામાં સ્થિરતા કરી. થોડા દિવસ પછી અહીંથી વિહાર કરવાનો

વિચાર કર્યો પણ અમદાવાદના આગેવાનો તથા ભાઈઓ -બહેનોની એટલી બધી હૃદયના ભાવપૂર્ણ વિનંતિ થઈ કે મહારાજશ્રીને ચોમાસું રહેવા ફરજ પડી વળી શ્રી હંસ-વિજયજી મહારાજની અનુમતિ પણ એજ રહી.

ઉદયપુરના શ્રીસંઘની વિનંતિ પહેલેથી હતી આપ તે તરફ જવાના પણ હતા પણ સ્પર્શના બલવાન હોય છે.



લક્ષ્મીની ચપળતાનો ચિતાર

[૪૦]

“**ભ**વ્ય શ્રાવકો! આ વખતે તમારા રાજનગરમાં ધનની ગંગા વહે છે. આજે તમારી પાસે લક્ષ્મી નાચતી કુદતી આવી રહી છે. તમારાં બાળકો તો હીરામોતીને ધુધરે રમે છે. તમારા ભાગ્ય ચમકી રહ્યાં છે, પણ જરા ખીજ તરફ પણ દ્રષ્ટિ કરવી ઘટે. જ્યારે તમારે ત્યાં આનંદ આનંદ વતી રહ્યો છે ત્યાં તમારા કેટલાક ભાઈઓ—સાધર્મી ભાઈઓ દુઃખી છે. તે લાંબો હાથ તો શું કરે પણ પોતાની પરિસ્થિતિ પણ જાણવી શકતા નથી. તમને તો તેમની દરિદ્રતાનો ખ્યાલ પણ નહિ આવે પણ વાત સાચી છે. મેં પોતે, ઘણા ભાઈઓને પૂછીને ખાત્રી કરી છે. લક્ષ્મી તો ચંચળ અને ચપળા છે તે તમે પણ જાણો છો. આજે કરોડપતિ હોય તે કાલે બિખારી બની જોસે છે. આ વ્યાપાર જ એવી ભતના છે. આ તક છે ધનનો સદુપયોગ કરવાની. તમે

તે પણ જાણે છે કે કાતિલ મોંઘવારી આપણા મધ્યમ-વર્ગના અને ગરીબવર્ગના લોકોનો પ્રાણ ખેંચી રહી છે.

“ ધનનો સદુપયોગ—ગરીબોની લલાઈ માટે ખર્ચાતું ધન—પરલોકમાં સાથે આવશે. હું તો અસમર્થ સાધર્મી ભાઈઓની સહાયતામાં સાચું સાધર્મીવાત્સલ્ય સમજું છું. સાંભળો, પર્યુષણના છેલ્લા દિવસ સુધી કરવું હોય તે કરી લ્યો, અન્યથા પસ્તાશે. પછી કહેશે કે અમે ધનનો સદુપયોગ ન કર્યો.”

“ મહારાજ સાહેબ ! આપની વાત માન્ય છે. પણ આ વખતે નગરશેઠ હાજર નથી, નહિ તો કાર્યનો આરંભ થઈ જત.” કેટલાક આગેવાનોએ પોતાની ઈચ્છા જણાવી.

“ ભાગ્યશાળી ! તમે શરૂ કરી દો. શેઠજી આવશે એટલે તેમને જણાવી દેવાશે. આવા આવશ્યક કાર્યમાં શેઠજી થોડાજ ના પાડવાના હતા ?” મહારાજશ્રીએ કાર્યની ઉપયોગીતા ખતાવી

“ સાહેબ ! અમારા શહેરનો એ રિવાજ છે કે નગર-શેઠ વિના કોઈપણ કાર્ય શરૂ જ ન થાય.”

“ સારી વાત.”

મહારાજશ્રીએ ખપોરના વ્યાખ્યાનમાં આવેલ નગર-શેઠને પરિસ્થિતિ સમજાવી.

“ નગરશેઠ ! આજે સવારના વ્યાખ્યાનમાં સાધર્મી ભાઈઓને ઉદ્યોગધંધે લગાડવાને કાંઈક યોજના કરવા વિચાર થયો હતો. તમારા રાજનગરમાં જ્યારે એક તરફ પૈસાની છોળો ઉડે છે ત્યારે બીજી તરફ તમારા જ ભાઈઓ

હુઃખી હુઃખી દેખાય છે. તે વિષે તમે શું ધારો છો ? ”

“ સાહેબ! અહીં અમદાવાદમાં તો કોઈ ગરીબ દેખાતું નથી. બધાની પાસે સારા પૈસા છે. જો આપ સાહેબ પાસે કોઈ આવે તો મારી પાસે મોકલશો. સો બસોને તો હું ધંધામાં લગાડી દઈશ. વિશેષ આવશે તો પણ વ્યવસ્થા થઈ રહેશે. ” નગરશેઠે બીજા જ રસ્તો દર્શાવ્યો.

મહારાજશ્રી જાણતા હતા કે ઉચ્ચકુલીન કુટુંબો કેવી રીતે પોતાના દિવસો વિતાવતા હતા. લાંબો હાથ તો થઈ જ કેમ શકે? વળી મજૂરી પણ કેમ કરાય. હા, કાંઈ ઉદ્યોગ મળે તો જરૂર કરી શકાય. પણ આ રીતે વાત તો હવામાં જ રહી. મહારાજશ્રી બીજાં બોલે પણ શું ?

આપણા ચરિત્રનાયકે તો શ્રીમંતોને ચેતાવ્યા હતા. લક્ષ્મીની ચંચળતાનો ચિતાર આપ્યો હતો. ધનનો સફળ વ્યવહાર ઉત્તમ માર્ગ દર્શાવ્યો હતો. સમાજના કલ્યાણની લાખેણી ઘડી આવ્યાની અગમચેતી આપી હતી. એટલું જ નહિ પણ ભવિષ્યની થોડીઘણી આગાહીનો ઈશારો પણ કર્યો હતો. સુઝ મનુષ્યોને તો એટલું બસ હતું, પણ મહાત્માની વાણી પર કોઈએ ધ્યાન ન આપ્યું. સમય આવી પહોંચ્યો. પર્યુષણ પૂરાં થયાં ને સંવત્સરીના પારણાને દિવસે જ્યારે બજારો ઉઘડયાં ત્યારે બજારની રૂબરૂ બદલાઈ ગઈ. ભાવો ગડગડી ગયા. હજારોની ઉધલ પાથલ થઈ ગઈ, અનેક લાખપતિઓ મોટી મોટાં આવી પડ્યા. પછી તો કાંઈ જ ન કરી શકવા માટે પશ્ચાતાપ થવા લાગ્યો પણ સમયે સમયનું કામ કર્યું.

x

x

x

“ વ્યાખ્યાન સમયે શાની ટીપ ચાલે છે ? ” વ્યાખ્યાનમાં કાગળ ફરતો જોઈ મહારાજશ્રીએ પૂછ્યું.

“ સાહેબ ! તપસ્વીજી મહારાજની તપશ્રીયાની મિવિધન સમાપ્તિના ઉપલક્ષમાં અઠ્ઠાઈમહોત્સવ કરવાની સૌ ભાઈઓની ભાવના થઈ છે. ” આગેવાનોએ ખુલાસો કર્યો.

“ એવા ઉત્સવની શું આવશ્યકતા છે. તપસ્વીજી તો આજન્મ તપસ્વી છે. તેમના સંયમને તો ધન્ય છે. નવકારની તપસ્યામાં ૨૫-૨૫ અને ૩૫-૩૫ ઉપવાસ તેમણે કર્યા છે. એટલું જ નહિ પણ ત્રણત્રણ ઉપવાસે પારણું કરીને વરસીતપ કર્યો અને વિહારમાં પણ તે તપ ચાલુ હતું. દસ દસ પંદર પંદર માઈલના પહાડોના વિકટ વિહારમાં તેજ આવો વરસીતપ કરી શકે. એટલે તેમના તપની કાંઈ નવાઈ નથી. ” મહારાજશ્રીએ તપસ્વીજી શ્રી ગુણવિજયજીના તપની યશગાથા સંભળાવી.

સાહેબ ! ત્યારે તો અમારી પવિત્ર ફરજ થઈ જાય છે કે આવા અદ્વિતીય તપસ્વીજીની તપશ્રીયાનું ઉદ્ઘાપન જરૂર થવું જોઈએ. ”

“ પણ તે માટે વ્યાખ્યાનમાં ટીપ કરવાની શી જરૂર ! ”

“ સાહેબ ! અમારા શહેરમાં રિવાજ છે કે જે ઉપાશ્રયમાં અધિક તપસ્યા થાય તે ઉપાશ્રયમાં આવવાવાળાની ફરજ છે કે તે ટીપ કરીને પાસેના શ્રી જૈનમંદિરમાં અઠ્ઠાઈ મહોત્સવ કરે. ”

“વાત તો બહુ સારી છે. પ્રભુલકિતની બરાબર બીજી શ્રેણી વાત કરી! લકિત કરવી એતો તમારું કર્તવ્ય છે. પણ તમે જે માર્ગ ગ્રહણ કર્યો છે તે મને બિલકુલ પસંદ નથી. હું નથી ઇચ્છતો કે મારી સાથેના સાધુની તપસ્યાને માટે ટીપ કરીને અઠ્યાઈમહોત્સવ કરવામાં આવે.” મહારાજશ્રીએ જરા મહ્મતથી સંભળાવ્યું.

“સાહેબ! આપનો શો આશય છે. તે જરા કૃપા કરી સમજાવશો?” આગેવાનોએ જરા ગભરાઈને પૂછ્યું.

“ભાગ્યશાળીઓ! અમદાવાદ જેવું રાજનગર-જે જૈનનગર કહેવાય જ્યાં લખપતિઓનો તોટો નથી, જ્યાં મોટેભાગે મોટી મિલોવાળા ને મોટી પેઢીઓવાળા જૈનો છે ત્યાં એક સાધુની તપસ્યાના ઉત્સવ માટે આઠ આઠ આનાની ટીપ કરવી તે તમને ઠીક લાગે છે? અહીં જે ભાઈબહેનો આવે છે તેમાંથી મોટો ભાગ સાધારણ વર્ગ છે. આ પ્રમાણે વારંવાર નાની મોટી ટીપ થાય તો પછી આ સાધારણ વર્ગને વ્યાખ્યાને આવવાનું બંધ કરવું કે શું કરવું? શ્રદ્ધા-લકિતથી આવનાર ભાઈબહેનોને શરમાશરમી ટીપમાં ભરાવવું પડે પણ પછી બીજી વખતે તો તેઓને ઉપાશ્રય છોડવા વખત આવે. મારી વાત ખોટી હોય તો તમે મને જરૂર સમજાવી શકો છો.” મહારાજશ્રીએ પોતાના આશયની સ્પષ્ટતા કરી.

“સાહેબ! આપની વાત બિલકુલ યોગ્ય છે. પણ કરવું શું? કામ તો કરવું જ રહ્યું. ટીપ સિવાય બીજો શું ઉપાય?” આગેવાનોએ મુશ્કેલી બતાવી.

“એટલા માટે તો હું આવાં કાર્યને આવશ્યક નથી સમજતો. આઠ આઠ આનાની ટીપ તો હરગીજ પસંદ કરવા યોગ્ય નથી જ. સાધારણ વર્ગ પર આ રીતે બોલો પડે છે અને તેઓ આવા મોંઘવારીના વખતમાં વારંવાર થતી ટીપમાં આપે પણ કેવી રીતે? સાચો ઉપાય તો એ છે કે પાંચ દસ શ્રીમંતો મળીને તે ખર્ચ આપે.” મહારાજશ્રીએ ઉપાય બતાવ્યો.

“કૃપાનિધાન ! આપ કયાં અમારા શ્રીમંતોને નથી જાણતા. તેઓ ઉપાશ્રયે આવશે નહિ, અને આવશે તો મોટી મોટી વાતો સિવાય કરવા ધરવાનું કાંઈ નહિ. આપને તો તાલો જ અનુભવ છે. આપે સ્વામીભાઈઓના ઉદ્ધાર માટે વિચાર બતાવ્યો અને તે દલીલોથી ઉડાવી દેવામાં આવ્યો.” ગૃહસ્થોએ પરિસ્થિતિની ચોખવટ કરી.

“ભાગ્યવાનો ! તો પછી સંતોષ માનો. હું તો માનું છું કે ટીપ તો નહિ જ થાય. હા, હું એક વ્યવહારુ ઉપાય સૂચવું. અહીં આવવાવાળા જવેરી ભોગીલાલભાઈ અને શેઠ પુનભાઈ દીપચંદ આદિ ભાગ્યવાનો તેમની ઈચ્છા વધે તો એક એક દિવસની પૂજનો ખર્ચ આપે. આઠ ભાગ્યવાનો તો મળી રહેશે. પૂજનું કામ એ રીતે પતી જશે. આ અઠ્ઠાઈ મહોત્સવ થોડા ખર્ચમાં અને સહેલાઈથી આનંદપૂર્વક થઈ શકે છે.” મહારાજશ્રીએ વ્યવહારુ ઉપાય સૂચવ્યો.

આ વાત બધાને ગમી. આઠ ગૃહસ્થોએ આ જવાબદારી આનંદથી ઉપાડી લીધી અને અઠ્ઠાઈમહોત્સવ શ્રી મહાવીર સ્વામીના મંદિરમાં અધિક ઉત્સાહ અને આનંદથી થયો.

આપણા ચરિત્રનાયકની વ્યવહારુ દ્રષ્ટિ, સાધારણ કુટુંબોની પરિસ્થિતિનો ખ્યાલ, ટીપટપારાની ખોટી રીત, શ્રીમંતોની મોટાઈ, સામાન્ય જનતાનો ધર્મપ્રેમ, શ્રદ્ધા અને ઉપાશ્રયમાં વ્યાખ્યાન માટે આવવાની ઉમેદ કઈ રીતે ટકી રહે, અને તેઓને કોઈપણ જાતનો નકામો યોજો ન પડે અને ખુબીથી તેવા કામનો ઉકેલ કેમ થઈ શકે વગેરે દીર્ઘદ્રષ્ટિ આપણે આવા નાના દેખાતા પણ આવશ્યક પ્રસંગોમાંથી જોઈ શકીએ છીએ.

એક ત્યાગી, સંસારથી અલિપ્ત અને જ્ઞાન, ધ્યાન, તપ, અને ક્રિયામાં મગ્ન મુનિરાજને જ્યારે સંઘના સામાન્યમાં સામાન્ય—સાધારણ સ્થિતિના શ્રાવકોના—સાધમીક ભાઈઓનો—તેમની પરિસ્થિતિનો—તેમની કૌટુંબિક દશાનો તેમના બાળબચ્ચાનો—તેમની ધર્મશ્રદ્ધાનો અને તેમના ઉદ્ધારનો વ્યવહારુ વિચાર કરતા આપણે જોઈએ છીએ ત્યારે ખરેખર આપણને તેમના આત્મામાં રહેલા ઔદાર્ય અને જનપદ પ્રેમ માટે ભારે સન્માન ઉત્પન્ન થાય છે.

શાન્તમૂર્તિ શ્રી હંસવિજયજી મહારાજ તથા પં. મહારાજ શ્રી સંપતવિજયજી તથા શિષ્ય પ્રશિષ્ય પરિવાર સહિત થોડો સમય લુણસાવાડામાં સ્થિરતા કરી ત્યાં શ્રાવકોને ઉપદેશામૃતનું પાન કરાવતા રહ્યા. ત્યાંથી પાંજરાપોળના ઉપાશ્રય આવ્યા જેથી પરસ્પર આવવા જવાનું બની શકે. કોઈકોઈ દિવસ આપણા ચરિત્રનાયક શાંતમૂર્તિની સેવામાં સપરિવાર પહોંચી જતા. કોઈકોઈ વખત શાંતમૂર્તિ શ્રી હંસવિજયજી મહારાજ આપણા ચરિત્રનાયકની ખબર

લઈ જતા. એકજ વડોદરા શહેરના બે મુનિરત્નોતું મિલન પ્રસંગે પ્રસંગે હૃદયને આનંદ આપનાર બનતું. બન્નેના મન પ્રકુલિત રહેતા. બન્નેના હૃદયમાં એક અવર્ણનીય આનંદ ઉભરાતો અને નેત્રો સજળ થઈ જતાં. એકજ શહેરમાં આ ચોમાસું—આ મિલન પહેલું અને છેલ્લું નીવડ્યું. ધન્ય મિલન ! ધન્ય બંધુપ્રેમ ! ધન્ય ત્યાગ !

પન્ચાસજી મહારાજ શ્રી સંપતવિજયજી મહારાજની કૃપાના ફલ સ્વરૂપ તેમણે અમદાવાદના ચાતુર્માસમાં અમારા ચરિત્રનાયકના મુશિબ્ય મુનિશ્રી લલિતવિજયજી (હાલ આચાર્ય શ્રી વિજયલલિતસૂરીશ્વરજી) તથા મુનિશ્રી વિદ્યાવિજયજી (હાલ આચાર્ય) ને મહાનિશીથના અને બીજા શિષ્યોને બીજા યોગોદ્દહન કરાવ્યા હતા.

સં. ૧૯૭૪ તું બત્રીસમું ચોમાસું અમદાવાદમાં સમાપ્ત થયું.

અહીં આપે પં. શ્રી સંપતવિજયજીની પ્રેરણાથી અન્તિમ તીર્થંકર ભગવાન શ્રી મહાવીર સ્વામીની પંચકલ્યાણક પૂજા બનાવી અને અમદાવાદની યાદગિરિ કાયમ રાખી.

અમદાવાદથી કારતક વદી ૩ ના દિવસે આપે વિહાર કર્યો. શાન્તમૂર્તિ શ્રી હંસવિજયજી મહારાજ તથા પં. મહારાજશ્રી સંપતવિજયજી મહારાજ નરૌડા સુધી સાથે આવ્યા. અનેક ભાઈબહેનો પણ આવ્યા હતા. આપણા ચરિત્રનાયકની બનાવેલી પંચતીર્થી પૂજા ત્યાં ભણાવવામાં આવી અને સાધમી—વાત્સલ્ય પણ થયું.

અપણા ચરિત્રનાયકે શાન્તમૂર્તિ શ્રી હંસવિજયજીની વિદ્યાય લીધી. વિદ્યાયનું દર્શય અદ્ભૂત હતું. બન્નેનો પરસ્પર અદ્વિતીય પ્રેમ, અકૃત્રિમ શ્રદ્ધા અને છેલ્લા મિલને બધાને ગદગદિત કરી મૂક્યા. શ્રાવક-શ્રાવિકાની આંખોમાં પણ અશ્રુ ઉમટી આવ્યાં.



ધર્મ પ્રચારકને પુકાર

[૪૧]

[સં. ૧૯૭૫ ના કાર્તિક સુદી ૯ નો લખેલો રાજ-પૂતાના જૈન શ્રવેતાંબર પ્રાન્તિક કોન્કરન્સના મંત્રીનો એક પત્ર આપની પાસે આવ્યો હતો. તે પત્રમાં શ્રી જૈ. શ્રવે. પ્રા. કોન્કરન્સના પ્રથમ અધિવેશનમાં કરેલો ઠરાવ હતો. આ અધિવેશન શ્રી ક્લોધિ પાર્શ્વનાથ સ્વામીના તીર્થ ક્લોધિ (મારવાડ) માં સ્વ. બાબુ બદ્રીદાસજી બહાદુર મુકીમ કલકત્તાનિવાસીના સુપુત્ર બાબુ રાજકુમારસિંહજીની અધ્યક્ષતામાં થયું હતું. આ પત્ર ખરેખર જૈન સમાજની પરિસ્થિતિનું સાચું દિગ્દર્શન કરાવે છે. મુનિ મહારાજેનું કર્તવ્ય શું છે? એક ધર્મનેતા—ધર્મરક્ષક—ધર્માચાર્ય અને ધર્મ પ્રચારક કે ધર્મ પ્રસારક સમાજને માટે શું શું કરી શકે તેનું આ લાંબા ઠરાવમાં ઢૂબઢૂ પ્યાન આપ્યું છે તેમાં જૈન સમાજની ધર્મ પ્રચારકને સાચી પુકાર છે.]

“ પૂજ્યવર્ય,

“ આ કોન્કરન્સ ધર્મ પ્રચાર તથા નૈતિક સુધારને

માટે મુનિ મહારાજઓનું આ રાજપૂતાના પ્રાન્તમાં વિચરતું અતિ આવશ્યક માને છે. મુનિ મહારાજઓ તથા સાધ્વી-જીઓનું આ પ્રાંત તરફ બહુજ ઓછું ધ્યાન જોઈને ખેદ પ્રગટ કરે છે અને તેઓને સવિનય પ્રાર્થના કરે છે કે શાસનોત્તતિને માટે મુનિગણ આ પ્રાન્તમાં કઠિન પરિસહ હોવા છતાં વિચરે.”

“ મહાત્મન્ ! આ પત્ર રાજપૂતાનાના સંઘની તરફથી આપની સેવામાં મોકલવામાં આવે છે અને રાજપૂતાના નિવાસી સર્વ સંઘનો વિચાર તથા ઈચ્છા પ્રગટ કરે છે.

“ આપશ્રીથી એ વાત છૂપી નહિ હોય કે સમસ્ત ભારતની જૈન જાતિનો લગભગ ૧ લાગ આ પ્રાંતમાંજ વસે છે અને મુખ્યત્વે પ્રવેતાંબર જૈન લોકોનું તે આ પ્રાન્ત ધર છે. જૈનોમાં સૌથી મોટી ઓસવાલ જાતિ જે આજે પ્રાયઃ બધા પ્રાન્તોમાં વિસ્તરેલી દેખાય છે તેનું આ જન્મ-સ્થાન છે. એક સમય એવો હતો જ્યારે આ પ્રાન્તના ગામે-ગામમાં મુનિરાજો તથા સાધ્વીઓના વિહાર થતા હતા, પણ ખેદ સાથે જણાવવું પડે છે કે અર્વાચીન કાળમાં જૈન જાતિના આ મુખ્ય ભાગ તરફ અમારા પૂજ્ય ધર્મનેતા મુનિગણ ઉદ્દાસીન થઈ ગયા છે.

“ જ્યારે ગૂજરાત પ્રાન્તના એક એક નગરમાં ઘણા ઘણા મુનિરાજો ચાતુર્માસ કરે છે, જ્યારે નાના નાના ગ્રામનિવાસી પણ મુનિગણોના સદુપદેશથી ભરેલા અમૃતવચનોનું સદૈવ પાન કરે છે ત્યારે આ જૈન પ્રવેતાંબર જાતિનું ધર કોણ જાણે કયા હીન કર્મોદયથી મુનિગણો દ્વારા કેવળી ભગવા-

નના તારવાવાળા વચનોથી સદાને માટે વાંચતજ રહે છે. ગામોનું તો પૂછવું જ શું પણ મોટાં મોટાં શહેરો પણ મહારાજોનાં ચાતુર્માસ વિના વરસોથી ખાલી પડ્યાં છે.

“ દયાનિધિ ! જૈનશાસનને માટે તેનું પરિણામ અતિ અહિતકર થયું છે. સંઘમાંથી ભકિત, શ્રદ્ધા તથા ધાર્મિક જ્ઞાન દિન પ્રતિદિન ઓછું થતું જાય છે. જૈન ધર્મના તત્ત્વોથી તો લોકો અનભિજ્ઞ થઈ જ ગયા છે. કેટલાંએ જૈનમંદિરો અપૂજ, સંભાળ વિના પડ્યાં છે. સ્વધર્મી વાતસદ્ય, લોકસેવા, ધર્મપ્રચાર, પરોપકાર આદિ સમ્યકત્વના ગુણોનો દિનપ્રતિદિન હાસ થઈ રહ્યો છે. ધર્મકાર્યમાં દ્રવ્ય ખરચાવાને બદલે પાપકાર્યોમાં પૈસા ખરચાયે જાય છે. ધર્માનુસાર આચરણ પણ રહ્યું નથી. ક્યાં સુધી કહીએ, બધું દિનપ્રતિદિન ભ્રષ્ટ થતું જાય છે. અહિંસા વ્રત (દયા) તે તો આ પ્રાન્તના લોકો ત્યાંસુધી ભૂલી ગયા છે કે પોતાની નાની નાની બાળાઓનું બાળપણમાંજ લગ્ન કરીને તે બાળાઓ અને તેના બાળક પતિ પર અદ્ય આયુમાંજ કરાલ કાળનું આક્રમણ કરાવે છે. અથવા તો વૃદ્ધની સાથે નાની નાની કન્યાઓને બાંધીને બાળાઓનો ભવ બગાડે છે.

“ દયાળુ મુનિગણ ! જો આપ એક વખત વસ્તીપત્રકના તે રિપોર્ટ તરફ દ્રષ્ટિ કરો તો આપને માલૂમ પડશે કે આ પ્રાન્તમાં આ દયાધર્મી ઓસવાળ જાતિના કેવા હાલ થઈ રહ્યા છે ? એકસો સૌભાગ્યવતી સ્ત્રીઓની સાથે પાંચસો વિધવા સ્ત્રીઓ જોઈને કેને આંસુઓ ન આવે ? આમાંથી

ઘણી બહેનોને તો પેટ ભરવાની પણ ભેગવાઈ નહિ હોય તેમજ લગભગ બધી સ્ત્રીઓની ધાર્મિક શિક્ષાનો તો કશો પ્રબંધ છેજ નહિ.

“ કૃપાનિધિ ! આ એવી વાત નથી કે જે તરફ કરુણા-સાગર મુનિગણોતું ધ્યાન ખેંચાય નહિ. વિધવાઓની અધિક સંખ્યા હોવાથી જૈનોની સંખ્યા ઓછી થાય છે એટલુંજ નહિ પણ આજકાલનો સમય જોતાં જાતિના ચારિત્રપતનનો પણ ભય રહે છે. જ્યાં ચારે તરફ વિલાસપ્રિયતા, એશઆરામ વગેરે પશ્ચિમી સભ્યતાના ખોલખોલા છે, જ્યાં જાતિમાં પ્રત્યેક હુર્ષના અવસર પર પતિત વેશ્યાનું માન છે, જ્યાં ધનના મદમાં, શિક્ષાના અભાવમાં તથા પંચાયતિઓની અશક્તિને કારણે કુચારિત્ર મનુષ્યોની સંખ્યા વધતી જાય છે, જ્યાં ધાર્મિકજ્ઞાન તથા ધર્મના તર્વો પર બગૃત શ્રદ્ધા છેજ નહિ, જ્યાં પુરુષ પોતાની આખરી મંજિલ-વૃદ્ધાવસ્થામાં પણ એક લોળી કન્યા સાથે લગ્ન કરવામાં પાછી પાની કરતો નથી, એટલુંજ નહિ પણ એક પછી એક એમ ત્રણ ચાર લગ્ન કરે છે—આવી દશામાં આ બાળવિધવાઓની મોટી સંખ્યાને માટે પોતાના સતીત્વ ધર્મનું પાલન કરવું દિનપ્રતિદિન કઠિન થતું જાય છે.

“ શાસનદીપક ! આ જડવાદના પ્રતિરોધને માટે, ચારિત્રહીન પુરુષોની સંખ્યા ઘટાડવા માટે, અદ્વૈતાચાર્ય યુવકોની પ્રાણરક્ષાને માટે, વિધવાઓને બચાવવા માટે, હજારો બાળાઓના જીવન સુધારવાને માટે આપ અહિંસાધર્મનો પ્રચાર કરી શકો છો. જે પશુપક્ષી પણ જૈન દયા તથા

મુનિગણોની જીવરક્ષાની હિમાયતને પાત્ર બને છે તો શું અભાગી મનુષ્ય અને વિશેષ કરીને પરમાત્મા મહાવીરના ઉપાસક આ જીવહયાને માટે યોગ્ય નથી શું ? કાંઈ નહિ તો શાસનને જીવિત રાખવાના હેતુની દ્રષ્ટિએ મુનિગણે આ તરફ ખૂબ ધ્યાન દેવું જોઈએ.

“ સમાજઉદ્ધારક ! સને ૧૯૦૧ થી ૧૯૧૧ સુધી— માત્ર ૧૦ વર્ષના સમયમાં આ પ્રાંતમાં સેંકડે પાંચ ટકા સંખ્યા ઘટી ગઈ છે. જ્યાં પ્રત્યેક જૈનને ધાર્મિકજ્ઞાન અને જૈનોની વ્યવહારિક શિક્ષણ મળવું જોઈએ ત્યાં પચાસ ટકા પુરુષ અને ૯૮ ટકા સ્ત્રીઓ કેવળ નિરક્ષર છે. જ્યાં સંયમી જીવન વ્યતીત કરવાવાળા જૈનો દીર્ઘાયુ હોવા જોઈએ ત્યાં અસંયમી જીવનને કારણે અમારી આયુષ્ય માત્ર ૨૫ વર્ષ સુધીની ગણાય છે. જ્યાં પૂર્વકાળમાં અમારા દાનવીરો આખું-દેહવાડાના મહાન કલામય મંદિરોને માટે પોતાની લક્ષ્મીનો સદુપયોગ કરતા, હતા તેને બદલે આજે તો અમારા ધનિકો પોતાનું દ્રવ્ય માત્ર વિલાસપ્રિયતામાં ખચી નાંખે છે, અને પોતાનાંજ બાળકો અને સ્વધર્મી-ભાઈઓના બાળકોની શિક્ષાને માટે જરૂરી ખર્ચ મળતું નથી. ક્યાં સુધી કહીએ ! અમારું નૈતિકજીવન દિનપ્રતિદિન બગડતું જાય છે.

“ પૂજ્યવચ્ચ ! આ ઉપર જણાવેલી ત્રુટિઓને દૂર કરવાને માટે મુનિગણના ઉપદેશ તથા પ્રયાસની બહુજ આવશ્યકતા છે. મુનિગણ પોતાના ચારિત્રબળથી શિક્ષાપ્રચારને માટે ઘણું ઘણું કરી શકે છે, જેનાથી બીજા બધા રાગો

દૂર થઈ શકે છે. રાજપૂતાનાના ઘરઘરમાં શિક્ષાનો પ્રચાર કરવો તે મુનિગણો માટે દુર્લભ છેજ નહિ. જ્યારે અમે પ્રત્યક્ષ જોઈએ છીએ કે ધાર્મિક મહોત્સવોને માટે મુનિગણના ઉપદેશથી હબરો રૂપીઆનો ખર્ચ થાય છે તો અમે એવી કલ્પના નથી કરી શકતા કે શિક્ષાપ્રચારને માટે —જેના ઉપર અમારાં ધર્મ, કર્મ અને સમસ્ત જીવન નિર્ભર છે—તેનો પ્રયાસ નિષ્ફળ થાય. સત્ય તો એ છે કે ત્યાગીઓના ઉપદેશનો પ્રભાવ અનુપમ અને અતુલનીય હોય છે.

“ શ્રદ્ધેય ! જે મુનિગણ આ પ્રાંતને આ રીતે છોડી જ દેશે તો જૈનશાસનને મોટું નુકશાન પહોંચશે. આ જૈન-ધર્મની હાનિ અને જાતિના હાસની જવાબદારી આપ પૂજ્યવરોને શિર રહેશે. કારણ આપ ધર્મનેતા છો, ધર્મરક્ષક છો, સંઘને માટે ગોપાલ છો. અને એટલે જ શાસનની જવાબદારી મુનિગણ સિવાય કોના પર હોઈ શકે ?

“ મહામાન્ય ! એ વાત પણ એટલીજ સાચી છે કે આ ક્ષેત્રમાં પરિસહ બહુ છે, આ ક્ષેત્રમાં ગરમી પણ વિશેષ પડે છે, રેતીમાં પગ બળે છે, કોઈ કોઈગામોમાં તો આહાર તો નહિ પણ પાણીની જોગવાઈ પણ નથી મળતી, શ્રાવ-કોમાં આદરભક્તિ પણ નથી, એ બધું આ પ્રાંતને માટે કહેવામાં આવે છે. પણ પૂજ્યવર્ય ! આ પરિસહો કાનમાં ખીલા મારવા, જંગલોમાં શરદી—ગરમી સહન કરીને ધ્યાનાવસ્થામાં રહેવું, અથવા સર્પના ડંશ કે કપાળ પર અગ્નિ સળગાવવા વગેરેના દુઃસહ પરિસહોથી તો અધિક કઠિન નથીને ! પરમાત્મા મહાવીર આપનો આદર્શ છે, મોક્ષ

આપનો ઉદ્દેશ છે, સાંસારિક આધિ, વ્યાધિને ઉપાધિ આપની સામે છે. તો જે મુનિવરોએ કંચન-કામિની તથા સંસારી સુખોનો ત્યાગ કરીને ચારિત્ર અંગીકાર કર્યું છે તેવા આપ પ્રવરોને સ્વયં મોક્ષપ્રાપ્તિ તથા શ્રીસંઘના કલ્યાણને માટે પ્રયાસ કરવાથી કોઈપણ પરિસહ રોકી શકે ખરો ! કદાપિ નહિ.

“ શાસનરક્ષક ! જે મુનિગણો પોતાનો ઉદ્દેશ, પ્રભુના વચનો અને સંઘના કલ્યાણ તરફ ધ્યાન આપે તો અમને પૂર્ણવિશ્વાસ છે કે આ પ્રાંતને માટે આપ આટલા બધા ઉદાસીન રહી જ ન શકો.

“ પૂજ્યવર્ય ! કેવળ સંતાનોનાં સંસારી સુખને માટે યુદ્ધમાં લાખો મનુષ્યો પોતાના પ્રાણ આપે છે, તો સમસ્ત જાતિને મોક્ષમાર્ગ પર લઈ જવાને માટે અમારા ત્યાગી મુનિવરો સામાન્ય પરિસહોથી ભયભીત થઈને આ પ્રાંતમાં વિચરવાને માટે અચકાય એ શું યોગ્ય છે ? પૂર્વકાળમાં આ પ્રાંતમાં મુનિગણો વિચરતા હતા અને આજે પણ સ્થાનકવાસી સાધુ વિચરે છે, તો શું આપ જેવા મુનિવરોને માટે આ પ્રાંતમાં વિચરવું અધિક દુષ્કર છે ?

“ ધર્મનાયક ! શાસનોન્નતિને માટે, ધર્મની રક્ષાને માટે, જૈનજાતિને ફરીથી જૈન-ધર્મનિષ્ઠ બનાવવાને માટે આપ મુનિવરોના કઠિન પરિશ્રમની આવશ્યકતા છે. એટલેજ રાજપૂતાનાના શ્રીસંઘની આ કેન્દ્રરન્સદ્વારા આપને સવિનય પ્રાર્થના છે કે આ ચાતુર્માસ સમાપ્ત થયા પછી આપ આ તરફ પધારવાની કૃપા કરશો અને આ પ્રાંતના ગામે

ગામે, નગરે નગરને સર્વજ્ઞના વચનામૃતોથી ગુંબવી અને લોકોમાં ધર્મપ્રતિ જાગૃતશ્રદ્ધા ઉત્પન્ન કરીને તેઓને સત્ય માર્ગ પર લાવવા યથાશક્તિ પ્રયત્ન કરશે. તે શ્રીસંઘ અને સંસારનું કલ્યાણ થશે. એ પણ સવિનય પ્રાર્થના છે કે આ કલ્યાણકારી કાર્યને માટે કોઈપણ ગામના નિમંત્રણની પણ આપ વાટ ન જોશો.

“ પૂજ્યવર્ય ! અગ્નિમાં સોનાની, સંકટમાં વીરધીરની અને પરિસહમાં ધર્મ દઢતાની પરીક્ષા થાય છે. ઇત્યલમ્.”

*

આપણા ચરિત્રનાયક તો સમાજ કલ્યાણને માટે, ધર્મ પ્રચારને માટે અને જૈનશાસનની ઉન્નતિ માટે પંજાબ જેવા દેશમાં, પંજાબના ગામડાઓમાં—ગૂજરાત અને મારવાડમાં વિહારના, ગોચરીપાણીના અને ખીજ ટાઢતડકાના અનેક પરિસહો સહન કરી વિચરી રહ્યા હતા. તેમના જીવનનું ધ્યેય આત્મકલ્યાણ તો હતું જ પણ આત્મકલ્યાણની સાધના સાધતાં સાધતાં ભગવાન વીરના અહિંસા ધર્મને સંદેશ ગામેગામ, શહેરેશહેર અને પ્રાંતે પ્રાંતમાં સૂણાવી સમાજની સમુન્નતિ સાધવાનું મહા કલ્યાણકારી કાર્ય પણ તેમના લક્ષ્યમાં હતું અને તે માટે યથાશક્ય બધા પ્રયત્નો કરવામાં પોતાના સુખસગવડનો કે ગોચરીપાણીનો પણ તેમણે કદી વિચાર કર્યો હતો.

જૈનસમાજ—પછી તે પંજાબનો હોય કે મારવાડનો, ગૂજરાતનો હોય કે સૌરાષ્ટ્રનો. દક્ષિણનો હોય કે મેવાડનો, તે સમાજના આખાલવૃદ્ધની જાગૃતિ એ આપણા ચરિત્રના-

યકનું પ્રથમ કર્તાવ્ય રહ્યું છે. આ રાજપૂતાના કોન્કર-સની પ્રાર્થના તેમના હૃદયમાં વસી ગઈ. આમ તો જ્યાંજ્યાં જતા, જે જે પ્રદેશમાં વિચરતા ત્યાં કાંઈ ને કાંઈ શાસન હિતનું કાર્ય થતું જ થતું પણ જ્યારે આ દર્દભરી પ્રાર્થના સમાજની પુકાર તેમણે સાંભળી ત્યારથી ‘ પંબળની રક્ષા ’ ની જવાબદારી હોવા છતાં તેઓ રાજપૂતાનામાં શિષ્યમંડળ સહિત વિકટ પરિસહો સહન કરીને પણ વિચર્યા અને રાજપૂતાનાની જૈન સમાજનું કલ્યાણ સાધવા અનેકવિધ યોજનાઓ કરી ઘણાં શાસનોત્તતિનાં કાર્યો સાધ્યાં.

x

x

x

“ ત્રિકાલ વંદણા. ” કેટલાક ગૃહસ્થોએ રાત્રે આવીને વંદણા કરી.

“ ધર્મલાલ ! તમે પાટણથી આવો છો કે ? “ મહારાજશ્રીએ ધર્મલાલ આપી પ્રશ્ન કર્યો.

“ સાહેબ ! મહેસાણાજ આવવું હતું, પણ કાર્યવશ તે વખતે ન આવી શકાયું. આપ પાટણને છોડીને નહિ જઈ શકો. અમારા શ્રીસંઘની ઇચ્છા છે કે આપશ્રી પાટણ પધારી પછી સુખેથી પંબળ પધારો. ” આગેવાનોએ પ્રાર્થના કરી.

“ તમારી વાત તો સારી છે, પણ અમદાવાદથી શાંતમૂર્તિથી જુદાઈ લેતાં બહુજ વસમુ લાગ્યું. તેઓનો અપૂર્વ પ્રેમ અને અમારો બન્નેનો પરસ્પરનો આપ્તજન જેવો સંબંધ ભૂલ્યો ભૂલાતો નથી. વળી મહેસાણાથી પાટણ આવવા વિચાર પણ કર્યો હતો પણ મહેસાણામાં પં.

(આચાર્ય) મહારાજશ્રી સિદ્ધિવિજયજી મહારાજના દર્શનનો લાલ મળ્યો તેમણે પણ સ્નેહપૂર્ણ હૃદયથી મારો સત્કાર કર્યો. આગ્રહપૂર્વક થોડો વિશેષ રોક્યો. તેથી તારંગા માટે ઉતાવળ હોવાથી પાટણ મુલતવી રહ્યું. વળી પાલણુ-પુરના ગૃહસ્થોનો પણ અત્યંત આગ્રહ છે. ” મહારાજશ્રીએ ખુલાસો કર્યો.

“ પણ સાહેબ ! પાટણ આવ્યા સિવાય તો નહિ ચાલે. આપ ગૂજરાતમાં પધારો ને પાટણને છોડીને આપ ચાલ્યા જાઓ તેમાં અમારી ગુરુલક્ષિ લાગે. વળી આપ તો પંજાબ જેટલે દૂરદૂર વિચરશો. પછી આપના દર્શનનો — અમૃતમય ઉપદેશનો લાલ અમને ક્યારે મળશે ? અમારી વિનતિ માને અને અહીંથીજ પાટણ તરફ પધારો ” આગેવાનોએ જાવપૂર્વક પ્રાર્થના કરી.

“ લાગ્યવાનો ! તમારી વિનતિને માન આપ્યા સિવાય નહિ ચાલે. તમે તો પટણી રહ્યા. જીઓને રાત્રિના ખાર વાગવા આવ્યા પણ તમે તો બધા બેસીજ રહ્યા છો. તમારી લક્ષિ ને લાવના હું જાણું છું. આખરે તો તમે શ્રદ્ધેય પ્રવર્તકજી મહારાજના લણાવેલાને ! ભલે, વીસનગરથી પાટણ થઈને જઈશ.” મહારાજશ્રીએ છેવટે પાટણ માટે સંમતિ આપી. બધાને ખૂબખૂબ આનંદ થયો.

અહીંથી વિહાર કરી વીસનગર પધાર્યા. વીસનગરના શ્રીસંઘની લક્ષિ અને ઉત્સાહ પણ અનેરો હતો. તેમનો પણ આગ્રહ હતો કે મહારાજશ્રી વિશેષ રહે તો સારું પણ શું ઉપાય ! પંજાબ જવાનું નહોત તો જરૂર ગૂજ-

રાતનેજ લાભ આપત.

વીસનગરથી વિહાર કરી પાટણ પધાર્યાં. પાટણે અપૂર્વ સ્વાગત કર્યું. પૂજા—પ્રભાવના વગેરેથી સંઘે પોતાની ભક્તિ પ્રદર્શિત કરી, વધારે તો રહેવાય તેમ હતું નહિ. વિહારની તૈયારી કરી ત્યાં પાટણના અધિકારીઓ તથા નગરજનોએ સાર્વજનિક વ્યાખ્યાન માટે પ્રાર્થના કરી અને બે દિવસ વિશેષ રોકાઈ જવું પડ્યું.

‘ દાનધર્મ ’ ઉપરનું સાર્વજનિક વ્યાખ્યાન એવું તો પ્રભાવશાળી અને પ્રેરણાત્મક હતું કે શ્રોતાઓના દિલ ડોલી બિઠ્યાં અને ત્યાંજ દુષ્કાળ પીડિતોને માટે સાત હબર રૂપીઆ લખાઈ ગયા.

પાટણના સૂબા સાહેબે તે સભામાં જણાવ્યું કે:—
“ મહારાજશ્રીનો ઉપદેશ પ્રેરણાત્મક છે. દુષ્કાળ-પીડિતો માટેનું ફંડ શરૂ કરાવી તેઓશ્રીએ આપણને ઋણી કર્યાં છે. દાનવીરો આ ફંડને સારી મદદ આપશે તો જનતા પર મહાન ઉપકાર થશે અને આ મહાત્માના પવિત્ર ઉપદેશનું સાચું સાથક થશે.

મુનિ મહારાજશ્રી લલિતવિજયજી મહારાજશ્રીએ ટકોર કરી પાટણ નિવાસીઓને જણાવ્યું હતું કે “ ચારૂપ પ્રકરણને લીધે પાટણમાં જે થોડુંઘણું મનદુઃખ દેખાય છે તેનો ઉકેલ લાવવા પ્રયત્નશીલ થવું જોઈએ. આ દુષ્કાળ ફંડમાં પાટણના સર્વ કોમના બહેન ભાઈઓએ યથાશક્તિ ફાળો આપવો જોઈએ. પાટણનું નામ ગૂજરાતના ઇતિહાસમાં જેવું સુપ્રસિદ્ધ છે, તેની કીર્તિ પણ તેવી જ ટકાવી

રાખવી જોઈએ. ”

પાટણથી વિહાર કરી ચાણુપ પધારતાં ત્યાં ૩૦૦ થી ૪૦૦ બંદેનભાઈએ આપની સાથે આવ્યાં. ચાણુપને માટે એક ઉત્તમ સિંહાસનની જરૂર હતી. મહારાજશ્રીના ઉપદેશથી ત્યાંજ રૂપીઆ ૪૦૦) થઈ ગયા.

ચાણુપથી વિહાર કરી મેત્રાણુ પધાર્યાં. મેત્રાણુમાં પાલણુપુર શ્રીસંઘના આગેવાનો ફરી વિનંતિ માટે આવ્યાં.


જગાણુમાં આવતાં ઉપાધ્યાયજી મહારાજશ્રી વીરવિજયજીના કાલધર્મ પામ્યાના સમાચાર મળવાથી શોકસભા થઈ અને પાલણુપુરના શ્રીસંઘ તરફથી પંચકલ્યાણુકની પૂજા લણુવવામાં આવી.

માગશર વદી ૧૦ ના દિવસે પાલણુપુરમાં પ્રવેશ કર્યો. શ્રીસંઘે ઉત્સાહપૂર્વક આપનું સ્વાગત કર્યું.

પાલણુપુરમાં ત્રણ પ્રસિદ્ધ આચાર્યપ્રવરોની મૂર્તિઓની પ્રતિષ્ઠા કરાવી. આચાર્યશ્રી સોમસુંદરસૂરિજી, જગદ્ગુરુશ્રી હીરવિજયજીસૂરિજી તથા આચાર્યશ્રી વિજય્યાનંદસૂરીશ્વરજી.

મહારાજશ્રીએ વ્યાખ્યાનમાં જૈન સમાજ, જૈન શિક્ષણ અને જૈન સંસ્થાઓ વિષે ઉપદેશ આપ્યો. પાલણુપુર જેવા શહેરમાં એક જૈન છાત્રાલયની આવશ્યકતા ઉપર ખૂબ વિવેચન કર્યું. આ ઉપરથી ‘શ્રી પાલણુપુર જૈન વિદ્યાલય’ માટે સારુ ફંડ થયું. આજે તો એ સંસ્થા ઠીકઠીક પ્રગતિ સાધી રહી છે. એકાદ વર્ષમાં તો તે સંસ્થા પોતાનો રજત-મહોત્સવ ઉજવશે.

પાલણુપુરથી તારંગાણ, કુંભારીયાણ, આળુ, અચલગઢ
 બામણુવાડા, થઈ પીંડવાડા પધાર્યા. પીંડવાડામાં કેટલાક
 વર્ષોથી શ્રાવકોમાં આપસ આપસમાં કલેશ ચાલતો હતો,
 મહારાજશ્રીએ તે બાણુ અને આગેવાનોને બોલાવી તે
 વિષે ચર્ચા કરી. વરસોનું મનોમાલિન્ય આપના ઉપદેશરૂપી
 અમૃતબળથી ઘોવાઈ ગયું. અહીંથી નાણુબેડાને રસ્તે થઈ
 રાતા મહાવીરની અપૂર્વ યાત્રા કરવા માટે નિર્ણય કર્યો.



કર્મની પ્રખળતા

[૪૨]

રાત્રિનો છેલ્લો પ્રહર ચાલતો હતો. ગામના લોકો મીઠી ઊંઘ લેતા હતા. કોઈ કોઈ વખત કૂતરાના રડવાનો અવાજ આવતો હતો. વચ્ચે વચ્ચે ચોકીઆતોના હાકોટા સંભળાતા હતા. અધિકારના કાળાં ધાખાંમાં એક વડલા નીચે પાંચ છ માણસો ધીમેધીમે વાતો કરતા હતા. નાયકે ઉભા થઈને બધાને પોતાની પાછળ આવવા ઈશારો કર્યો અને બધા ચાલવા લાગ્યા.

“આ નાળા નીચે ધામા નાખોને !” નાયક જેવા દેખાતા એક માણસે બધાને ઊભા રાખી નાળા નીચે સંતાઈ જવા સૂચના કરી.

“કોઈ ખીજે રસ્તે તો જાન નહિ જાયને ?” ખીજાએ શંકા બતાવી.

“ના, ના, જાનને આવવાનો આજ રસ્તો છે. પાકે પાચે ખખર છે.” ત્રીજાએ જવાબ આપ્યો.

“ અંદૂક તો ભરેલી છે કે ? ” એકે પૂછ્યું.

“ તૈયાર—અધું તૈયાર છે. ” બીજાએ તૈયારી બતાવી.

“ જાન સાથે વળાવીઆ હશે હો, માટે પહેલાં તેનેજ લેજો ઝપાટામાં ” ત્રીજાએ સૂચના કરી.

“ આજ તો ઘણા દિવસની દાઝ કાઢવી છે. હમણું તો આવું મોટું ખાજ મજ્યું જ નથી. ઘરેણું ને કપડાં જે કાંઈ મળે તે અધું પડાવી લેવું છે. ” નાયકે યોજના બતાવી.

“ એલા, ઉપર થઈને જોતો ખરો, ગાડાં દેખાય છે ? સવાર તો થવા આવ્યું. હવે તો બહુ વાર થઈ. ” એકે તપાસ કરવા જણાવ્યું.

“ ગાડાં તો નથી પણ કોઈ પાંચ છ માણસો આવતા દેખાય છે. ”

“ જાનના જ માણસો હશે. ખખરદાર, આગળ વળાવીઆ હશે. પાછળ જાનનાં ગાડાં આવતાં હશે. જોજો હો, ખરાખર દમ મારજો, અંદૂક ભરી રાખજો. અધું પડાવી જ લેવું છે. ”

“ અરે તારું ભલું થાય ! આ તો કોઈ ખાવા જેવા લાગે છે. જાન ક્યાં રહી ? ”

“ હવે તે ક્યાંસુધી બેસી રહેવું ? લૂંટો જે હોય તે, મજ્યું તે ખરું લોગ એના. ”

અને પડકારા થયા.

“ ખડે રહો. જે કાંઈ પાસે હોય તે છોડી દો, નહિ તો મારપીટ કરવી પડશે. ” બધાએ આગન્ટુકોને ઘેરી લઈ પડકાર કર્યો.

“ અરે ભાઈ! અમે સાધુ છીએ. અમારી પાસે કાંઈ નથી. ”

“ કાંઈ નથી શું, જે હોય તે મૂકી દો. જનની રાહ જોઈને થાકી ગયા. ”

“ પણ અમારી પાસે તો આ પહેરેલાં કપડાં— હાથમાં રહેલાં લાકડાના વાસણ અને બના પરનાં પુસ્તકો સિવાય કશું નથી. ”

“ અરે પેલી ગઠડીમાં રૂપીઆ હશે રૂપીઆ. ”

“ અમે સાધુઓ રૂપીઆ પૈસા ન રાખીએ. ”

“ ભલે જે હોય તે ચૂપચાપ આપી દો. ”

“ તું કેમ ઉંચોનીચો થાય છે. તલવાર મ્યાનમાં રાખજે હો નહિ તો બાર વાગી જશે. ” આ બધું જોઈને સાથેના સિપાઈને ગુસ્સે થયેલો જોઈ લૂંટારાઓએ બીક બતાવી.

“ આ સાધુ-મહાત્માઓનું તમે નામ પણ કેમ લઈ શકો ? ” સિપાઈએ તલવાર કાઢીને સંભળાવી દીધું.

“ એમ, ઉભો રહે તું તો લેતો જા. ” સિપાઈ પર જોરથી છરાનો ઘા કર્યો. સિપાઈ જોભાન થઈ નીચે પડ્યો.

“ ચાલો હવે જલ્દી કરો. બધું મૂકી દો. ”

“ તમારે જે જોઈએ તે તમે લઈ જાઓ. નકામા અમને હેરાન શા માટે કરો છો ? સાધુઓને લૂંટવાથી ભગવાન રાજી નહિ થાય.” આપણા ચરિત્રનાયકે પરિસ્થિતિ વિચારી લીધી. અને એકપછી એક બધું આપી દીધું.

“ એલા આ તો અમારા ભગવાન છે. ” એક સાધુ મહારાજે સ્થાપનાચાર્ય નીચે મૂકતાં કહ્યું.

“ આવા તે ભગવાન હોય ! એ તો કોઈ કીંમતી ચીજ છે. ”

“ બલા માણસ જે કપડાના ટુકડા તો આ પોથીઓ બાંધવા આપ. ”

“ જે ટુકડા સિવાય બધું છોડી દેયો. આ પોથીઓ લઈ જાઓ. ”

“ એય વાણીયા ! લાવ તારાં કપડાં, કેટલા રૂપીઆ છે ? આપી દે, નહિ તો વગર મફતનો માર ખાઈશ. ” લક્ષ્મીચંદ નામના શ્રાવકને પણ લૂંટી લીધો.

થોડાં પુસ્તકો, લાકડાના પાત્રો, જે સ્થાપનાચાર્ય સિવાય બધું લઈને લૂંટારા ચાલ્યા ગયા. જતાંજતાં જે મુનિરાજે તથા લક્ષ્મીચંદ હંસાજીને પણ ઈજા કરતા ગયા.

x

x

x

“ ચાલો, હવે બનવાનું હતું તે બની ગયું. જેવી કર્મની પ્રબળતા, પેલા સિપાઈની જરા ખબર લઈએ. બિચારાને છરી વાગી છે અને બેભાન થઈ ગયો જણાય છે. ” લૂંટારાના ગયા પછી આપણા ચરિત્રનાયકે રાજપૂત

સિપાઈની પહેલી ખબર લીધી.

“ માધુસિંગ ! કેમ છે ભાઈ ! જરા આંખો ખોલીશ. પાણી પીવું છે ? ” આપણા ચરિત્રનાયકે સિપાઈની પાસે બેસીને તેનો જખમ સાફ કર્યો.

“ મહારાજ ! આપે મને બચાવી લીધો. નહિં તો અહીં મારું કોણ છે ? ”

“ તું કોઈ વાતે મૂંઝાઈશ નહિ. અમે બધા તારા જ છીએ. ”

“ આપ જીવહયાપ્રતિપાલક છો. સાક્ષાત્ દયામૂર્તિ છો. મારા જેવા સિપાઈની આપ મહાત્મા આટલી સેવા કરો છો ! ધન્ય છે આપની સાધુતાને. ”

“ ભાઈ ! સમય પર કામ ન આવે તે મનુષ્ય જ નહિ. ત્યારે અમે તો સાધુઓ છીએ. ”

“ અરે ! પણ હું અભાગી આપને લૂંટારાના ત્રાસ-માંથી બચાવી ન શક્યો. ”

“ માધુસિંગ ! એમાં તારો શો દોષ ! કર્મની ગતિ વિચિત્ર છે. તે કોઈને પણ નથી છોડતું. રાજા કે મહારાજ, સાધુ કે સંત, અમીર કે ગરીબ બધા જીવો કર્મોંધીન છે. ” આપણા ચરિત્રનાયકે કર્મની પ્રબળતા દર્શાવી.

અને થોડીવારે બધું મંડળ આગળ વધ્યું.

“ અરે ! આ તે કેવા લોકો. આવી ઠંડીમાં ઉઘાડે શરીરે ચાલ્યા આવે છે. ” બીજાપુરની બહારમાં આવતા મુનિરાજને બેઈ આશ્ચર્ય પામતો એક શ્રાવક બોલ્યો.

“ શેઠ ઝવેરચંદણ ! જુઓ તો ! આ કેઈ સાધુઓ લાગે છે, પણ જૈન સાધુઓ આવા વેશમાં તો ન હોય. ” બીજા શ્રાવકે શેઠ ઝવેરચંદણને પૂછ્યું.

“ શાણ ! કહો ન કહો પણ એ જૈન સાધુઓ જ છે. અરે આમને મેં કહીં જોયા પણ છે. હા, હા, યાદ આવ્યું. આ તો પરમ કૃપાળુ મુનિ મહારાજશ્રી વલ્લભ-વિજયજી જ છે. અરે આ શી દશા ! ” મુંબઈની ચંદાણ ખુશાલચંદણની પેઢીવાળા શેઠ ઝવેરચંદણએ આપણા ચરિત્રનાયકને ઝોળખી કાઢયા.

“ ગુરુદેવ ! આ શી દશા ! અરે આપ દયાનિધાન ! અહીં આ સ્થિતિમાં ? ” શેઠ ઝવેરચંદણ ઢોડી આવ્યાને ગુરુદેવના ચરણુને સ્પર્શ કરતાં સજળ નેત્રે બોલી બ્રૂઠયા.

“ જેવું વિધિતું વિધાન, કર્મની પ્રબળતા એવી જ હોય છે. ઉપાશ્રમમાં ચાલો. ત્યાં બધી વાત કરીશું. ”

“ ગુરુદેવ ! આ કપડાં આદિનો ધર્મલાભ આપો. બીજી જરૂરી વસ્તુને ખપ હોય તો જણાવશો. ”

“ સાહેબ ! ગોચરી માટે પધારો. ”

ગામના શ્રાવકે આવી પહોંચ્યા. જરૂરી કપડાં આદિ આવી ગયાં. ગોચરી થઈ. પરિશ્રમ ને પરિસહથી થાકેલા મુનિરાજેએ આરામ લીધા અને આગેવાનો આવ્યા.

“ કૃપાનિધાન ! આ પરિસહ શી રીતે આવ્યો. ” શેઠ ઝવેરચંદણએ પૂછ્યું.

“ વેડાથી રાતા મહાવીરની યાત્રા માટે નીકળ્યા.

રસ્તામાં એક નાળા પાસે પાંચ છ લૂંટારાઓ અમને ઘેરી લીધા. રાજપૂત સિપાઈ સામે થયો તો તેને છરીથી ઘાયલ કર્યો. સાથે શ્રાવક હતો તેને પણ લૂંટી લીધો. વાત તો એમ હતી કે લૂંટારાઓ કોઈ જાનની રાહ જોતા બેઠા હતા પણ જાન તો કોઈ બીજે રસ્તે ચાલી ગઈ એટલે ખીજાઓલા લૂંટારાઓએ અમને પીડ્યા. અમે ધણુએ કહ્યું કે અમે સાધુઓ છીએ પણ સાંભળે જ કેણુ ? ચોળપટ્ટા સિવાય બધું લઈ ગયા. થોડાં પુસ્તકો, પાત્ર ને સ્થાપનાચાર્ય રહેવા દીધાં.” આપણા ચરિત્રનાયકે દ્રંકામાં પરિસહની વાત કહી સંભળાવી.

“ આ ઠંડીમાં ભારે ત્રાસ થયો હશે, સાહેબ ! ”

“ અરે ભાઈ, એ ત્રાસની શું વાત કરવી ! ઠંડી હવા ચાલતી હતી. શરદીની મોસમ, પહેરવાને માટે માત્ર ચોળ-પટ્ટા, સિપાઈ ઘાયલ થયેલો તે બિચારો પણ માથામાં સખ્ત ઘા હોવા છતાં હિમ્મત કરીને અમારી સાથે ચાલ્યો. રસ્તો પણ કસોટી કરે તેવો. મહા મુશીબતે તમારા ગામમાં આવ્યા. ભાઈ ! અમારે તો એ લુટારૂઓનો ઉપકાર જ માનવો રહ્યો. કેમકે એમના પ્રતાપે અમોને શીતપરિસહ સહન કરવાની આ તક મળી.”

મહારાજશ્રીએ થોડો સમય અહીં સ્થિરતા કરી. મહારાજશ્રીના ઉપદેશથી લોકો ધર્મકાર્યમાં પ્રવૃત્ત થયા. કેટલાક સમયથી અહીં બે પક્ષ પડી ગયા હતા. આગેવાનોને બોલાવી તેઓને સમજાવ્યા અને સંપ કરાવ્યા. જ્ઞાનપ્રચારની દૃષ્ટિએ એક પાઠશાળા સ્થાપન કરાવવામાં આવી.

મહારાજશ્રી સાથે જે રાજપૂત સિપાઈ હતો તેની બીજાપુરના શ્રીસંઘે બહુ સારી સારવાર કરી. તે સારો થયો એટલે ગુરુ મહારાજનો આભાર માની પોતાને ઘેર ગયો.

આ સમાચાર વાયુવેગે શહેરેશહેર અને ગામેગામ પહોંચી ગયા. મહારાજશ્રીના ભકતો, પંજબ વગેરેના શ્રી-સંઘો તથા આગેવાનોના પત્રો અને તારો આવવા લાગ્યા. કેટલાક સંઘોએ તો મહારાજ ભેધપૂરને આ બાબતની ચોક્કસ તપાસ કરવા તાર ઉપર તાર કર્યા.

કલકત્તાથી શેઠ સુમેરમલજી સુરાણા આદિ, બીકાનેરથી શેઠ લખમીચંદજી કેચર તથા નેમીચંદજી કેચર આદિ, પાલીથી શ્રી ચાંદમલજી છાજડ આદિ, પંજબ બુધિયાનાથી લાલા હુકમીચંદજી તથા બાબુ હુકમીચંદજી, અંબાલાથી લાલા ગંગારામજી, જામનગરથી શેઠ મોતીચંદ હેમરાજ તેમજ વડોદરા, પાલણુપુર, અજમેર, સોજત, ખ્યાવર, ગુજરાંવાલા, હોશિયારપુર, કસૂર, લાહોર આદિ ગામેથી અને આખી ગોડવાડના બાવન ગામેના ઘણા ગૃહસ્થો સુખશાતા પૂછવા આવી ગયા.

મહારાજ પ્રતાપસિંહજી શહેરે શહેરના તારો ભેઠને ચક્રિત થઈ ગયા. એક દિવસ તેમણે પોતાના વિશ્વસ્ત માણસને પૂછ્યું.

“ આ કેાણુ પુરુષ છે. જેને માટે આટલા બધા તારો આવ્યા કરે છે. આખા હિંદુસ્તાનના લોકો બજબળી બિઠયા છે એનું શું કારણુ ? ”

“ ગરીબ પરવર ! જૈન લોકોના એ મહાન્ ધર્મગુરુ છે. ધર્માત્મા છે. તેમના લૂંટાવાથી ગામેગામના લોકોને બહુ આઘાત થયો છે. ” હાથજોડીને પોતે સાંભળેલી હકીકત કહી સંભળાવી.

સર પ્રતાપસિંહજીએ તેજ વખતે પોલીસ અફસરને હુકમ આપ્યો કે મહાત્માના લૂંટારાઓને પકડી લાવો અને તેઓને સખ્ત સજા કરો.

અનેક પ્રયત્નો પછી એક માણસ પકડાયો. પછી તેા બીજા પણ પકડાયા અને તેઓને સખ્ત સજા કરવામાં આવી.

આ દુઃખદ ઘટના સાંભળી ગુરુભક્ત મુનિ મહારાજશ્રી લલિતવિજયજી તથા તેમના શિષ્ય મુનિશ્રી પ્રભાવિજયજી મોટામોટા વિહાર કરી ગુરુદેવની સેવામાં આવી પહોંચ્યા. ગુરુદેવની આ પરિસ્થિતિ સ્વયં ગુરુદેવના મુખે સાંભળીને ગુરુદેવના આવા પરિસહ માટે ઉદ્દાસ થઈ ગયા.

યાદ આંચે કલ્પસૂત્રને પ્રસંગ. ભગવાન મહાવીર સ્વામીનો પરિસહ—ભગવાનની કરુણાદષ્ટિ, ભગવાનની સમતા, પરિસહ સહન કરવાની શક્તિ અને ભગવાનના પરિસહને જાણીને સુખશાતા પૂછવા આવેલ ઈન્દ્રાદિ રાજા મહારાજા. સજ્જનનેત્રે ગુરુદેવને ધન્યવાદ આપવા લાગ્યા.

x

x

x

સ્વામીજી ! આપનું નામ સાંભળી આંચે છું. આપના વચનામૃત સાંભળવાની ઇચ્છા છે. ”

“ સાહેબ ! સેવાડી ને લુણાવ વચ્ચે એક નાનું રમ-


ગર નામનું ગામ છે. તેના જાગીરદાર છે. ધર્મિષ્ઠ છે. ”
એક ગૃહસ્થે ઝોળખાણ આપી.

“ જાગીરદારજી ! તમારી ભાવના પ્રશંસનીય છે. હું
જરૂર તમારે ત્યાં થઈને જઈશ. બેઘડી ધર્મચર્ચા કરીશું
પણ આ બધાની તમારે મહેમાનગતિ કરવી પડશેને ? ”
મહારાજશ્રીએ વિનોદ કર્યો.

સ્વામીજી ! એવાં મારાં ભાગ્ય કયાંથી ! આપની કૃપાથી
લીલાલહેર છે. આપનાં પગલાંથી મારું ઘર પાવન થશે. ”

મહારાજશ્રી વિહાર કરીને રમગર પધાર્યાં. સેવાડીથી
કેટલાક ભાઈઓ સાથે હતા. લુણાવથી પણ કેટલાક ભા-
ઈઓ મહારાજશ્રીને લેવા આવ્યા હતા. જાગીરદારજીએ
તો મહારાજશ્રીનું ખૂબ સન્માન કર્યું. નદી કિનારે વિશાળ
વડ નીચે બેઠકની વ્યવસ્થા કરી. ઝાડ નીચે આરામથી બેસી
ગયા. મહારાજશ્રીએ જીવન સાફલ્ય અને જીવહયા વિષે
અમૂલ્ય ઉપદેશ આપ્યો. જાગીરદારજીએ બધાના ખાન-
પાનની વ્યવસ્થા કરી અને જંગલમાં મંગળ કરી દીધું.

ગુરુ મહારાજનો વિહારનો સમય થયો ત્યારે જાગી-
રદારે ચરણમાં પ્રણામ કરી રજ માથે ચઢાવી અને પોતાને
કૃતકૃત્ય માનવા લાગ્યા. પોતે પણ વિહારમાં બધાની સાથે
રહ્યા અને, “ મારા આ જંગલ જેવા ગામમાં મહાત્માના
પુણ્ય પ્રભાવથી આનંદ આનંદ છવાઈ રહ્યો. મારું જીવતર
સુધરી ગયું. ” આવા વિચારો કરતાકરતા ગુરુદેવની વિહાય
બેઠી રહ્યા.



મરુભૂમિનો ઉદ્ધાર

[૪૩]

“ ગુરુદેવ ! અમે બીજા પુરથી આપની સાથે છીએ. અમારી વિનતિ માનો અને સાદડીમાં ચોમાસા માટે નિશ્ચય આપો. ” સાદડીના ગૃહસ્થોએ પ્રાર્થના કરી.

“ મારે જવું છે પંજાબ અને ચોમાસું અહીં કયું તો પછી પંજાબ ક્યારે પહોંચાય ! ”

“ સાહેબ ! આપ મરુભૂમિની દશા તો જરા જુઓ. ચારે તરફ અજ્ઞાનરૂપી અંધકાર ફેલાયેલો છે. વહેમ અને રૂઢીના જાળાં લાગેલાં છે. દ્રવ્યનો દુરુપયોગ થઈ રહ્યો છે. ધર્મશ્રદ્ધા પણ ડગતી જાય છે. આપ જેવા ધર્મનાયકનાં પગલાં થયાં છે તો અમારો ઉદ્ધાર કરો. ”

“ તમારી વાત બરાબર છે. પણ શું થઈ શકે ! ”

“ દયાળુ ! એમ કેમ કહો છો ! આપ થોડો વખત સ્થિરતા કરો. અને મરુભૂમિના બેપાંચ શહેરોમાં આપની અમૃત વાણી વરસાવો. પછી આપ જોઈ શકશો કે અમારા

મરુભૂમિના પુત્રો પણ દ્રવ્યના ઉપયોગમાં કોઈથી પાછા પડે તેવા નથી.”

“કૃપાનિધાન ! જ્યારે આ ભાઈઓ આટલો બધો આગ્રહ કરે છે તો તેમની વિનતિ પર વિચાર કરવો જોઈએ.” શ્રી લલિતવિજયજીએ પ્રાર્થના કરી.

“જવાબદારીનાં કામો પણ સંભાળવાના છે ને !” દૂંકે જવાબ આપી લલિતવિજયજી મંને આપણા ચરિત્રનાયકે સમજાવી દીધા.

શ્રી લલિતવિજયજી મંની ભાવના હતી કે મરુભૂમિનો ઉદ્ધાર થાય તો કેવું સારું ! મારવાડ દેશ બધા દેશો કરતાં બહુ જ પાછળ છે. વિદ્યામાં તો શૂન્ય સમજી લ્યો. વહેંમે પણ એટલા બધા કે ન પૂછો વાત. પણ ગુરુદેવની પંજબ જવાની ઉત્કટ ઇચ્છાથી તેઓ વિશેષ ન કહી શક્યા. આપણા ચરિત્રનાયકે પણ સમજી લીધું કે જે શ્રી લલિતવિજયજી સાથે હશે તો કદાચ બધાને રોકાઈજવું પડશે. તેથી તેમને બાલીથી પાંચ સાધુઓની સાથે પાલી મોકલી આપ્યા. પંચાસ સોહનવિજયજી, સમુદ્રવિજયજી આદિ સાધુઓ તો ઉદયપુર ચોસાસું કરી પાલીથી બીકાનેર તરફ આગળ વધી ચુક્યા હતા પણ વિજયપુરવાળી ઘટના સાંભળી પાછા પાલી આવી ગયા. અને શ્રી લલિતવિજયજી આદિ એમને મળ્યા પણ ભાવીભાવ તો મિથ્યા નથી થતું તેમ આપણા ચરિત્રનાયકને મરુભૂમિમાં રહેવું પડ્યું. એટલું જ નહિ પણ શ્રી લલિતવિજયજી, પં સોહનવિજયજી આદિ મુનિરાજને પાછા બોલાવી લેવા પડ્યા અને મરુભૂમિના ઉદ્ધારના

મારે કહ્યા સિવાય નથી ચાલતું કે તમારી ભૂમિમાં અજ્ઞાન-ભરેલું છે. તમે જ્ઞાનપ્રચાર માટે પ્રયત્નશીલ નથી. પંજાબના શ્રાવકો જ્ઞાનપ્રચારનો ભારે પરિશ્રમ કરે છે. બીકાનેરમાં તે માટે પ્રબંધ થવાની તૈયારી છે. તેથી તો ત્યાં જવાની ઇચ્છા છે. મને તો તમારી ભક્તિથી વિદ્યાપ્રચાર વધારે પ્રિય છે. તમે પણ વિદ્યાપ્રચારને માટે પરિશ્રમ કરતા હો તો ચોમાસું અહીં પણ કરવા તૈયાર છું. મારે માટે તો બધા સ્થાન અને બધાં શ્રાવકો સમાન છે. માત્ર થવો જોઈએ ધર્મ-જ્ઞાનનો ઉદ્યોત. મરુભૂમિનો ઉદ્ધાર જ્ઞાનપ્રચારમાં છે. છે તમારી હિંમત ?” મહારાજશ્રીએ પોતાના હૃદયની જ્ઞાનપ્રચારની ઉત્કટ ઇચ્છા જણાવી.

“ સાહેબ ! અમારા દેશનો—અમારા બાળકોનો—અમારા સંઘનો અને અમારા મારવાડ—ગોડવાડનો ઉદ્ધાર થતો હોય તો આપની આજ્ઞા પાળવા માટે અમે તૈયાર છીએ. બતાવો અમે શું કરીએ ?” આગેવાનોએ બીડું ઝડપ્યું.

“ ગોડવાડમાં એક વિદ્યાલય સ્થાપિત કરો. ગોડવાડની આસપાસના ગામોમાં તેની શાખાંરૂપી પાઠશાળા ખોલો. અને તેમાં તમારાં બાળકોને શિક્ષણ મળે તેવી વ્યવસ્થા કરો. જુઓ તો ખરા ! પાંચ દસ વર્ષમાં મરુભૂમિમાં સેંકડો બાળકો અજ્ઞાનરૂપી અંધકારમાંથી જ્ઞાનનો પ્રકાશ મેળવી તમારાં કુટુંબોની ઉન્નતિ સાધનારા થશે. જ્ઞાનનો પ્રકાશ આવ્યો એટલે રૂઢી, વહેમ અને અજ્ઞાનનો નાશ થશે.”

“ ગુરુવર્ય ! આપની સૂચના અમને ગમી છે. આજ્ઞા

હોય તો અમે અંદર અંદર સલાહ કરીને આપને જણાવીએ. આપ કૃપાનિધાન પધાર્યા છો. જે ગોડવાડના ભાગ્ય હશે તો જરૂર કાંઈક અમલી કાર્ય થશે જ. ” આગેવાનોએ મહારાજશ્રીની સૂચના પર વિચાર કરવા થોડો સમય માગ્યો.

“ જરૂર, તમે બધા મળીને વિચાર કરો. આગેવાનો કોઈ બાકી હોય તો બોલાવી લ્યો અને શું થઈ શકશે તે જણાવો. કોઈ સારું કાર્ય થતું હોય તો હું પણ રાજી થઈશ. ”

આગેવાનો નીચે આવ્યા. બેપાંચ બાકી રહેલા આગેવાનોને પણ બોલાવી લીધા. ગુરુમહારાજનું આગમન, ગોડવાડના ઉદ્ધારની અને ખાસ કરીને જ્ઞાનપ્રચારની ગુરુમહારાજની ભાવના, વગેરે પર ખૂબ વિચારો થયા. બધાના મનમાં મહારાજશ્રીની યોજના ઉતરી અને ત્યાં ને ત્યાં ફંડની શરૂઆત થઈ ગઈ. વાત વાતમાં તો રૂપીઆ સાઠ હજાર ભરાઈ ગયા. બધા આગેવાનોનો ઉત્સાહ આથી વધ્યો અને મહારાજશ્રીની પાસે આવ્યા.

“ તરણુતારણુ ! આપ તો અમારા સાચા ઉદ્ધારક છો. અમને સ્વપ્નમાં પણ ખ્યાલ નહોતો કે આપની વાણીમાં આવો અમત્કાર હશે અને અમારા બધાંનાં હૃદય ઉદાર થઈ જશે. પણ ગુરુદેવ ! ખરેખર આ તો આશ્ચર્ય થયું. થોડા જ સમયમાં અમે રૂ. ૬૦૦૦૦) નું ફંડ કયું છે અને એ તો શરૂઆત છે. આપની કૃપાથી લાખ રૂપીઆ તો અહીંથી જ થઈ જશે. આસપાસના ગામોમાં પ્રયત્ન કરવામાં

આવે તો ખીજ એક લાખ થઈ જાય. ગુરુવર્યા ! હવે અમારી પ્રાર્થના સ્વીકારો. ચાતુર્માસ માટે અનુમતિ આપો.” આગેવાનોએ લાવપૂર્વક પ્રાર્થના કરી.

“ ભાગ્યશાળીઓ ! તમારા પૂર્વજોની ઉદ્ધારતા અને ધર્મશ્રદ્ધાનું આ પરિણામ છે. જાણો છો ને તમારાજ પૂર્વ પુરુષોએ લાખો ને કરોડો ધર્મઉદ્યોત માટે ખર્ચ્યા છે. તમે તેના જ સુપુત્રો છો. ધર્મકાર્યની જેમજ જ્ઞાનપ્રચારનું કાર્ય પણ મહત્ત્વનું છે. તમારી ભક્તિને ધન્ય છે. હવે તો ચોમાસું કર્યા સિવાય જવાય નહિ. શ્રીસંઘના આગ્રહને માન આપવું એ મારી ફરજ છે.”

આગેવાનો અને ખીજ શ્રાવકો મહારાજશ્રીની અનુમતિથી આનંદથી નાચી ઉઠયા. ‘કેશરિયાનાથની જય,’ ‘જૈન ધર્મની જય,’ ‘ગુરુમહારાજની જય,’ ‘વલ્લભવિજયજી મહારાજની જય’ ના જયનાદ થવા લાગ્યા. આનંદ આનંદ છવાઈ રહ્યો. સાહડીના ખર્યા ખર્યામાં હુર્ષની લહેર લહેરાણી.

શ્રી લલિતવિજયજી આદિને તો પાલી મોકલી દીધા હતા કે રખેને શ્રી લલિતવિજયજી ગોડવાડના ભોળાભલા લોકોની પ્રાર્થનાથી ભોળવાઈ જઈ ચોમાસા માટે આગ્રહ કરે અને પોતાને રોકાઈ જવું પડે. પણ ખન્યું ઉલટું, પોતે જ જ્ઞાનપ્રચારની યોજના રજૂ કરી અને સાહડીના ભાઈઓનો ઉત્સાહ જોઈ પ્રસન્ન થઈને સાહડીમાં ચોમાસું કરવા સમંતિ આપી અને પંન્યાસ સોહનવિજયજી અને શ્રી લલિતવિજયજી આદિને પાછા સાહડી બોલાવી લીધા.

તે પ્રસંગે લખેલ પત્ર જાણવા જેવો છે.

“.....સાદીના શ્રીસંઘે મારવાડનો અજ્ઞાન— અંધકાર દૂર કરવાનું ખીડું ઉઠાવ્યું છે. એક લાખની રકમ સાદીમાં થઈ જશે. સાઠ હજાર તો લખાઈ ગયા છે. કદાચ લાખથી પણ વધારે રકમ થઈ જાય તો આશ્ચર્ય નહિ. સાથે સાથે અહીંના પંચોના આગેવાનોએ વચન આપ્યું છે કે તેઓ ગોડવાડના ગામોમાં આપણી સાથે ચાલશે અને ફંડની વૃદ્ધિ માટે પ્રયત્ન કરશે. તેઓને તો પાંચ લાખ રૂપીઆની આશા છે. અને પ્રયત્ન પૂરેપૂરે કરવામાં આવે તો આંકડો દસ લાખે પણ પહોંચે. આ જાતનો સંઘનો ઉત્સાહ જોઈને મેં ચાતુર્માસ માટે સંમતિ આપી છે. હવે તમે આગળ ન જશો. થોડો સમય ત્યાંના શ્રીસંઘને ધર્મોપદેશ સંભળાવી વિહાર કરાને તમે બધા અહીં આવી જશો. અહીં સુખશાતા છે. ત્યાં બધા સુખ-શાતામાં હશે.”

બીકાનેર શ્રીસંઘને પૂર્ણ આશા હતી કે મહારાજ-શ્રીનું ચાતુર્માસ અહીં જ થશે પણ સાદીના ચોમાસાની વાત સાંભળી ત્યારે ભારે દુઃખ થયું. શ્રીસંઘ ક્યારથી ગુરુમહારાજના આગમનની રાહ જોઈ રહ્યો હતો. ત્યાં તો આ સમાચાર આવ્યા અને આશા નિરાશામાં પલટાઈ ગઈ. શેઠ સુમેરમલજી પોતાના વૃદ્ધ પિતા અને બીજા દસબાર આગેવાનો સાથે બીકાનેરમાં જ ચાતુર્માસ કરાવવાની સામ્રહ વિનંતિ કરવા આવી પહોંચ્યા.

“ ગુરુદેવ ! બીકાનેરના આખાલ—વૃદ્ધ આપ કૃપા-

ળુની રાહ જોઈ રહ્યા છે. ક્યારે આપ પધારો અને આપના દર્શન કરી પાવન થઈએ. આપ તો અહીં જ રોકાઈ ગયા. હવે શું થાય ! આપે તો અમને આશામાં જ રાખ્યા.” શેઠ સુમેરમલજીએ દુઃખ વ્યક્ત કર્યું.

“ સુરાષ્ટ્રાજી ! તમારી પ્રાર્થના તો મારા હૃદયમાં છે. હું તો ત્યાં જ આવતો હતો. બુઝોને શ્રી લલિતવિજયજીને તો રવાના પણ કર્યાં. ”

“ તો પછી ! પાછળથી શું થયું ? ”

“ સાહડીના શ્રીસંઘનો આગ્રહ તો હતો જ પણ મારી ઈચ્છા તો બીકાનેરની હતી. ત્યાં જ્ઞાનપ્રચાર માટે પ્રયત્ન પણ થતો સાંભળ્યો હતો. ”

“ સાહેબ ! તે માટે તો અમે બધા તૈયાર છીએ. આપ હુકમ કરો તો અહીં જ અમે તે કામ માટે વચન આપીએ. પણ આપ ત્યાં પધારો તો આપની સુધાભરી દેશનાથી હબરોને બદલે લાખો થવા સંભાવના છે. ” સુરાષ્ટ્રાજીએ ખુલાસો કર્યો.

“ તમારો પ્રેમ અને ભક્તિભાવ હું બહુ છું. તમે ધારો તે કરી શકશો. પણ હવે તમે જોઈ શકો છો કે મરુભૂમિમાં પણ જ્ઞાન—પ્રચારની એટલી જ બલકે વિશેષ આવશ્યકતા છે. બીકાનેરમાં તો હજી જ્ઞાન—પ્રચાર ઠીક ઠીક છે અને વિશેષ થશે. શ્રીસંઘે એક જ દિવસમાં સાહડીમાંથી સાઠ હબર એકઠા કર્યાં છે. પ્રયત્ન ચાલુ છે; તો તમે જરા ધીરજ રાખો. હું અહીંથી વિનાવિલંબે ત્યાં જ આવીશ. ” મહારાજશ્રીએ સ્પષ્ટતા કરી.

“ ગુરુદેવ ! હવે તો શું થઈ શકે ? પણ ખરેખર આથી મારી અનેક શુભ આકાંક્ષાઓના કિલ્લા તૂટી પડયા. આપના આગમનથી અમારામાં નવી જાગૃતિ આવત. હું કલકત્તાથી ફૂરસદ મેળવીને આપને માટે જ આવી ગયો હતો, પણ આપે જે કાર્ય ઉપાડ્યું છે તે પણ સમાજ-ઉદ્ધારનું કાર્ય છે, તેમ તો કહેવું જ પડશે. ” હાથ જોડીને સુરાણ્ણાએ પોતાના લાવો રજૂ કર્યાં.

“ શેઠજી ! તમે તો સમજદાર છો. જ્યાં ધર્મનો વિશેષ ઉદ્યોત થાય ત્યાં સ્થિરતા કરવી એ મારું કર્તવ્ય છે. મારા જીવનથી ધર્મ અને જ્ઞાનપ્રચારની જેટલી સેવા થાય તેટલું હું મારા જીવનને સફળ માનું છું. ક્ષેત્રસ્પર્શના હશે તો આવતું ચોમાસું ખીકાનેરમાં જ થશે. ”

સાદડીથી વિદ્યાવિજયજી, સમુદ્રવિજયજી આદિ સાધુઓ અને કેટલાક આગેવાનોને લઈને આપે વૈશાખ સુદી ૨ સં. ૧૯૭૫ ના દિવસે વિહાર શરૂ કર્યો. ગ્રીષ્મ ઋતુ, મારવાડના તપેલા ધૂળમાટીથી ભરેલા રસ્તા, લાંબા લાંબા કોસો, દૂર સુધી ગામ ન મળે, વનસ્પતિની ઠંડક તો દૂર રહી પણ છાંયો નામે મળે નહિ. પણ ગોડવાડના ઉદ્ધારને માટે ધાણેરાવ આદિ ગામોમાં વિચરતા, લોકોને ધર્મામૃત પીવરાવતા ગોડવાડ મહાવિદ્યાલયને માટે ફંડ કરવા ઉપદેશ આપતા આપતા જેઠ સુદી બેકમના દિને ખીવાણુદી પધાર્યાં.

ફંડ માટે પ્રયત્ન કર્યો. આગેવાનોને બોલાવી ઉપદેશ આપ્યો પણ માત્ર બેજ ગૃહસ્થોએ નામ લખાવ્યાં અને ફંડ અટક્યું. મહારાજશ્રીએ તેનાં કારણ જાણવા પ્રયત્ન

કર્યો અને સંઘમાં કેટલાક સમયથી ચાલતા કલેશને લીધે આ બધું થયાનું બાણી લીધું.

“ ભવ્યજનો ! આજ પરમ ઉપકારી ગુરુ મહારાજશ્રી ૧૦૦૮ શ્રીમદ્ વિજયાનંદસૂરિજી મહારાજની જયન્તીનો પવિત્ર દિવસ છે. તમારા સાદડીના આગેવાનો પણ આજે તમારે ત્યાં મહેમાન છે. અમારો વિચાર તો બીકાનેર ચાતુર્માસ કરી પંબળ પહોંચી જવાનો હતો પણ સાદડીના ભાઈઓનો આશ્રહ અને ઉત્સાહ જોઈ હું રહી ગયો. ગોડવાડની સ્થિતિ તમે જાણો છો. જ્યારે બીજા પ્રાંતો કેળવણીમાં ખૂબખૂબ આગળ પ્રગતિ કરી રહ્યા છે ત્યારે અહીં તો અમાવાસ્થાનો અંધકાર દેખાય છે. તમારાં હબરો બાળકો જ્ઞાનના પ્રકાશ વિના અંધકારમાં સબડે છે. જ્ઞાન વિના કોઈપણ પ્રબલ, ભતિ કે દેશની ઉન્નતિ નથી જ નથી. અને વીતરાગ પરમાત્માના આ શાસનમાં કુસંપ શા ? તમને તે શોભે ખરું ? તમારા પૂર્વજોને યાદ કરો. કેટકેટલાં ધર્મકાર્યો લાખોના ખરચે કર્યાં છે. તેઓએ પ્રાણને લોગે ધર્મની, દેશની, મંદિરોની અને ભંડારોની રક્ષા કરી છે માટે તમે વિચાર કરો. કુસંપથી તો સંઘ છિન્નભિન્ન થઈ જાય અને પછી ધીમેધીમે આખા ગામની પડતી આવે. હું તો નિમિત્ત માત્ર છું, પણ અમારો સાધુનો ધર્મ હું કેમ ચૂકું. આ કલેશની વાત સાંભળીને તો હું સમસમી રહ્યો છું. આજના પવિત્ર દિવસની યાદમાં બધા મળીને આનંદ—મંગળ ગાઓ. ”

ઉપદેશની ભારે અસર થઈ. આગેવાનો પીગળી ગયા.

હાથભેડી ગુરુમહારાજને કલેશનું સમાધાન કરવા પ્રાર્થના કરી અને આપ જે ફેંસલો આપો તે બધાને મંજુર છે તેમ પ્રતિજ્ઞાપત્ર ત્યાંજ લખી આપ્યું.

મહારાજશ્રીએ ગોચરી—પાણીની પરવા કર્યા વિના બધી માહિતી મેળવી લીધી. જરૂરી પૂરાવા એકઠા કરી શાંતિપૂર્વક વિચાર કરી ફેંસલો આપ્યો. તે બહુ જ વિસ્તારથી લખેલો છે. તેનો સાર માત્ર અત્રે આપવામાં આવે છે.

ફેંસલો

શ્રી વીરપરમાત્મને નમઃ

સકુળ શ્રીસંઘ મહાજન ખીવાણુદી નિવાસી યોગ્ય, વલ્લભવિજયની તરફથી ધર્મલાભપૂર્વક સૂચના કરવાની કે ક્ષેત્ર ફરસના વશ વિહાર કરતાં કરતાં જેઠ મુદી એકમે તમારા શહેરમાં આવવું થયું. પરિચયથી જાણ્યું કે તમારા શહેરમાં ઘણા સમયથી કુસંપ ચાલે છે. તેના કારણે શહેરમાં નાનામોટાં તડ પડી ગયાં છે. ઉપદેશદ્વારા કુસંપને શમાવી દેવા પ્રયત્ન થયો, અને તમારા હૃદયમાં સંપની ભાવના જાગૃત થઈ. તમે એક પ્રાર્થનાપત્ર લખી બધાના હસ્તાક્ષર કરી મને આપ્યું ને હું જે આજ્ઞા કરું તે મંજુર રાખવા તમે કબૂલ થયા. આ ઉપરથી મોટા તડના શા અનોપચંદ્રજી ગુલાબજી, શા. ગુલાબચંદ મોતીજી, શા. મના ગોવાજી, શા. અનોપચંદ પુનમજી, અને નાના ચાર તડોના શા. ખુમાજી ભાણુજી, શા. ફેાજી ઉમાજી, શા. ભૂતાજી તલો-કજી અને શા. ઈંદુજી ગુલાબજી કુલ આઠ ગૃહસ્થો નક્કી કરવામાં આવ્યા.

આ બધા ભાઈઓને યોલાવી મૂળ મુદ્દાઓ બાણી લીધા તથા ક્યારે ક્યારે શું શું બન્યું તે પણ સમજી લીધું. મારો ફેંસલો મેં નિષ્પક્ષ દૃષ્ટિએ ઘડ્યો છે. જો તમે તેનું પાલન કરશો તો તમે-તમારો શ્રીસંઘ—બાળબચ્ચાં બધા સુખી થશો અને ધર્મની વૃદ્ધિ થશે.

આ ત્રીસ વર્ષના જૂના કલેશનું મૂળ કારણ ભાદરવા સુદી પંચમીને દિવસે પ્રતિવર્ષ શ્રી મંદિરજી પર ધન ચઢાવવામાં આવે છે તેના ઉપર સાથિયો કાઢવાનો મુદ્દો છે. ચોવટિયા કહે છે કે પ્રથમ સાથિયો કાઢવાનો હક ઘણા વખતથી અમારો છે. શહેરવાળા લોકો કહે છે કે જે ઘી આદિની યોલીથી ધન ચઢાવે તેજ પહેલો સાથિ-ઓ કરે, પછી ચોવટીયા ખુશીથી કરે. પણ ચોવટિયાનો સાથીઓ પહેલો થતો હોવાથી કોઈ યોલી યોલતું નથી અને મંદિરજીની આવકમાં હાનિ થાય છે. વાત બહુ મહત્વની નથી. પહેલો સાથિયો કર્યો તો શું અને પછી કર્યો તો શું ! પણ વાત મમત પર ચઢી ગઈ છે.

વાત વધી ગઈ. અહાલતમાં કામ ચાલ્યું. નીચેની અહાલતમાં ગામવાળાના હકમાં ફેંસલો થયો. ઉપલી અહાલતમાં ચોવટિયાના હકમાં ફેંસલો થયો. આમાંથી મન-દુઃખ થયાં. તડો પડયાં અને વાત વધી પડી. અહાલતે તો ધર્મશાસ્ત્રની દૃષ્ટિએ વિચાર કર્યો જ નથી.

હું આ કલેશની શાંતિ માટે નીચે પ્રમાણે સૂચના કરું છું.

૧ મંદિરજીની આવકની દૃષ્ટિએ ચોવટિયાનો સાથિઓ

બોલીવાળાના સાથિયા પછી થવો જરૂરી છે. શરત એ કે પાંચ રૂપિયાથી ઓછી બોલી ન થવી જોઈએ, નહિ તો ચોવટિયાનો સાથિયો પહેલો થશે. આમાં મંદિરજીની આવક પણ થશે અને અદાલતની આજ્ઞાનું પણ માન રહેશે ને સંઘમાં શાંતિ થશે.

૨ જ્યારે આખા શહેર સમસ્ત (સંઘ-સમસ્ત) નો ઉત્સવ હોય ત્યારે ચોવટિયાનો જ સાબેલો રહે પણ કોઈ એક વ્યક્તિનો ઉત્સવ હોય તો તેનો સાબેલો હોવો જોઈએ. પોતાની ખુશીથી ચોવટિયા બીજો સાબેલો રાખે તો તેમાં કાંઈ હરકત જેવું નથી.

૩ કુડાલના લાડુ—લાણુ આદિની વ્યવસ્થા કોઈના સ્થાન પર થવાને બદલે હવે પછી ધર્મશાળા આદિ પંચાયતના મકાનમાં કરવી.

૪ ભાંગનો રિવાજ તો મનુષ્ય જીવનની દૃષ્ટિએ હાનિકારક હોવાથી ઉડાવી દેવામાં આવે છે. આવા ખૂરા રિવાજોને તો જડમૂળથી ઉખેડી મૂકવા જોઈએ.

૫ મંદિરજીનો ભંડાર એક સાથે જ રહે. બુદોબુદો કોઈ પાસે ન રહે. તેની વ્યવસ્થાને માટે નીચેના ચાર ગૃહસ્થો પાસે ચાર કુચીઓ રહે.

૧ શા. કેસરીમલ નેમાજી ૨ શા. અનોપચંદ ગુલાબજી ૩ શા. ગુલાબચંદ મોતીજી ૪ શા. ચમનાજી પ્રતાપજી.

વિશેષ હંમેશના કામને માટે ૧૨ સભ્યો કાયમ કરવામાં આવે છે. આ એકએક ગૃહસ્થ એકએક મહિનો દેખરેખ રાખવાની જવાબદારી લેશે. વરસ પૂરું થતાં ખારે

સભ્યો મળીને વર્ષભરનો હિસાબ કરી સરવૈયું તપાસી પોતાના હસ્તાક્ષર કરશે.

૩. ૫૦) સુધીનો ખર્ચ સભ્ય કરી શકે. વિશેષ માટે ખારેની સંમતિની જરૂર રહેશે.

૬ શા. ભૂતાલ તિલોકજીને ત્યાં પડી રહેલી રકમ માટે તેમણે વ્યાજ સહિત રકમની કંઠી બનાવરાવીને ચઢાવી છે. તથા વધેલી રકમ બંડારમાં આપી દીધી છે. પણ તે માટે તપાસ કરતાં સ્પષ્ટતા થતી નથી. તેા ભૂતાલ તે બાબતની ખાત્રી કરાવી આપે તેમજ પાંચ આનાને બદલે છ આના વ્યાજ ગણી આપે અને શ્રી મંદિરજીમાં એક પૂજા બજાવે.

૭ કિરણીયા ચામર બાબત મૂળ ગુન્હેગાર હાજર ન હોવાથી તેની પત્ની પાંચ રૂપીઆ રોકડા આપે અને એક પૂજા બજાવે.

૮ સુશ્રાવક રામચંદ્રજીને શાંતિને માટે એક પૂજા બજાવવા સૂચના કરું છું. કારણ કે તેમણે મુખી તરીકે ઘણા વખત કામ કર્યું છે, તેમાં કોઈકોઈ વખત મનદુઃખ થયું હોય તેા તેની શાંતિ આવશ્યક છે.

હસ્તાક્ષર મુનિ વલ્લભવિજય

સં. ૧૯૭૫ જેઠ સુદી ૬ શનિવાર,

તા. ક:—વ્યવસ્થાપકોની સુટણી ત્રણ વર્ષ માટે છે. શા. ઇફુજી ગુલાબજીવાળા તડની રકમ બાકી છે તે તુરત ભરીને રસીદ મેળવી લ્યે.

ખીવાણુદીથી વિહાર કરી પોમાવા પધાર્યા, અહીં પણ કલેશાગ્નિ જાળવલ્યમાન હતો. તેને શાંત કરવા આપે ભારે પરિશ્રમ સેવ્યો. અહીંથી શિવગંજ આદિ ગામ અને શહેરોમાં ઉપદેશ કરતા બાલી ગામમાં પધાર્યા. બાલીના શ્રીસંઘે આપને વિનંતિ કરી કે આપશ્રી અહીં ચાતુર્માસ કરવા કૃપા કરો તો અમે ગોડવાડ વિદ્યાલયને માટે એક લાખ રૂપીઆ કરી આપીએ. પણ આપ સાદડી માટે વચન આપી ચૂક્યા હતા તેથી બાલી માટે તો મંજૂરી કેમ આપી શકાય ? પછી બાલીના શ્રીસંઘે અન્ય મુનિરાજને માટે બાલીમાં ચોમાસા માટે આદેશ આપવા વિનંતિ કરી. આપે આપના શિષ્ય પં. શ્રી સોહનવિજયજી, મુનિ-મહારાજ શ્રી લલિતવિજયજી આદિ પાંચ મુનિરાજને બાલી માટે આજ્ઞા આપી અને આપે સાદડીમાં ચોમાસું કર્યું.

સાદડીમાં આનંદપૂર્વક ચાતુર્માસ પસાર થવા લાગ્યું. સાદડી, ઘાણેરાવ, બાલી, લાઠારા, પોમાવા આદિ ગામોમાં લગલગ અઢી લાખ રૂપીયાથી વિશેષ ફંડ થયું. બાલીના પણ સાઠ હજાર લખાયા હતા, સાદડીના તો લાખ ઉપર થઈ ગયા હતા.

સાદડીમાં આપના ઉપદેશથી ‘શ્રી જૈન પ્રવેતાંબર કેન્દ્રન્સ’નું અધિવેશન થયું. ચાતુર્માસ સમાપ્ત થયા પછી પોષ સુદી ૨, ૩ ને ૪ ના દિવસોમાં હોશિયારપુરનિવાસી નાહરગોત્રીય ઓસવાલકુલજૂષણ લા. ગુજ્જરમલના પ્રપુત્ર લાલા દોલતરામજીના અધ્યક્ષપણા નીચે બહુજ આનંદપૂર્વક કેન્દ્રન્સનો ઉત્સવ થયો.

આપણા અસ્તિત્વનાયકે કોન્ફરન્સના અધિવેશનમાં એક મનનીય વ્યાખ્યાન આપ્યું હતું. તેમાં નીચે લખેલા વિષયો પર પ્રકાશ પાડ્યો હતો.

૧ મારા વિચારો અને અધિકાર ૨ કોન્ફરન્સની આવશ્યકતા, ૩ શાન્તિની યોજના ૪ વિધાની ખામી દૂરકરો ૫ કોલેજની આવશ્યકતા ૬ ગુજરાતી ભાઈઓની આશા છોડી દેવી ૭ મહાજન ડાકૂ ન અને ૮ વીતરાગની દુકાનના સાચા મુનીમ ૯ કર્તવ્યપરાયણ થવું જોઈએ. ૧૦ આત્માજ પરમાત્મા છે ૧૧ એકતા અને ઉદ્ધારતાની આવશ્યકતા ૧૨ પાઠશાળા—વિદ્યાલય—કોલેજથી ફાયદા.

કોન્ફરન્સના અધિવેશનમાં આપને ધન્યવાદ આપતો જે ઠરાવ સર્વ સમ્મતિથી પસાર થયો હતો તે નીચે આપવામાં આવ્યો છે.

“ પરમ પૂજ્ય મુનિરાજ શ્રી વલ્લભવિજયજી મહારાજ મારવાડ ગોડવાડ પ્રાંતના ઉદ્ધારને માટે તે પ્રદેશોમાં શિક્ષાનો પ્રચાર કરવાનો અત્યંત કઠિન પરિશ્રમ કરી રહ્યા છે. આ કાર્ય કોન્ફરન્સના મુખ્ય ઉદ્દેશોને અમલમાં લાવનાર છે તેથી તેની સાથે કોન્ફરન્સ પૂર્ણ સહાનુભૂતિ બતાવે છે તેમજ મહારાજશ્રીનો અંતઃકરણપૂર્વક ઉપકાર માને છે. તેમજ મુનિ મહારાજોને વિનંતિ કરે છે કે આ રીતે શિક્ષાનો પ્રશ્ન હાથમાં લેવો આવશ્યક છે. ”


અહીં આપને આચાર્યપદ ગ્રહણ કરવા માટે ગામે-ગામના શ્રીસંઘોએ ઘણો આગ્રહ કર્યો પણ આપે કોઈ પણ પદવી માટે સ્પષ્ટ ઇન્કાર કરી દીધો. ખાલીમાં પં.

શ્રી સોહનવિજયજીની પાસે મુનિશ્રી લલિતવિજયજી, મુનિશ્રી ઉમંગવિજયજી અને મુનિશ્રી વિદ્યાવિજયજીએ ભગવતી સૂત્રનું યોગોદ્ગ્રહન કર્યું. તેઓને પંન્યાસપદવી આપવાની હતી તેથી સં. ૧૯૭૫ નું તેત્રીસમું ચોમાસુ સાદડીમાં સંપૂર્ણ કરી આપ બાલીમાં પધાર્યાં. બાલીમાં અપૂર્વ સ્વાગત થયું.

અહીં કારતક વદી ૨ ના દિવસે બાલીનિવાસી શ્રી કપૂરચંદ્રજી તથા શ્રી ગુલાબચંદ્રજી ઓસવાલને દીક્ષા આપી. બન્નેના નામ મુનિ દેવેન્દ્રવિજયજી અને મુનિ ઉપેન્દ્રવિજયજી રાખવામાં આવ્યાં. પહેલા શ્રી ઉમંગવિજયજીના અને બીજા શ્રી વિદ્યાવિજયજીના શિષ્ય થયા.

કારતક વદી ૫ ના દિવસે આપની અધ્યક્ષતામાં મુનિશ્રી લલિતવિજયજી, મુનિશ્રી ઉમંગવિજયજી, મુનિશ્રી વિદ્યાવિજયજી ત્રણે મુનિરાજેને ગણિ અને પંન્યાસપદ પંન્યાસજી શ્રી સોહનવિજયજી ગણિએ સમારોહપૂર્વક આપ્યાં. આ રીતે આપના પરિવારમાં ચારે પંન્યાસી મુનિરાજે પંન્યાસ બન્યા.

બાલીમાં ત્રણ ધડાઓ હોવાથી સાધાર્મિક વાત્સલ્ય બંધ થઈ ગયાં હતાં. પણ આ અવસરે આપણા ચરિત્રનાયકના સદુપદેશથી ત્રણ સાધાર્મિક વાત્સલ્યો થયાં.



તીર્થયાત્રા અને મધૂરું મિલન

[૪૪]

“ દયાનિધિ ! હું શ્રી કેસરીયાજીનો સંઘ કાઢવા ઈચ્છું છું. આપ કૃપા કરી સપરિવાર શિવગંજ પધારો તો મારી અભિલાષા પૂર્ણ થાય. ” શિવગંજના શેઠ ગોમરાજ ક્તેહચંદે વંદણા કરીને પ્રાર્થના કરી.

“ ગોમરાજજી ! તીર્થયાત્રા એ તો બહુ જ ઉત્તમ કાર્ય છે. મન તેનાથી પવિત્ર થાય છે. જગતના દુઃખો બૂલાય છે. તીર્થનું પવિત્ર વાતાવરણ મનને પવિત્ર બનાવે છે. અશુભ આત્મવ રોડાય છે. નિર્જરા પણ થાય છે જેથી મોક્ષમાર્ગ બહુ જ સરળ થઈ જાય છે. પણ તમે બાણો છો હું આ સમયે તો ગોડવાડથી બહાર નથી જઈ શકતો. ” આપણા ચરિત્રનાયકે તીર્થયાત્રાની મહત્તા બતાવી, પોતે લીધેલા કામની જવાબદારીની દૃષ્ટિએ બહાર જવાની ના પાડી.

“ પણુ સાહેબ ! આપનું કાર્ય તો ચાલુ જ છેને, સંઘમાંથી આવ્યા પછી તે થઈ રહેશે. ખીભું કાંઈ નથી પણુ મારે મુંબઈ અને રંગુનમાં પેઢીઓ છે અને કપૂરનો મોટો વેપાર છે. આ વર્ષે સારો લાલ છે એટલે સંઘને માટે અવસર છે. પછી તો મુંબઈ જવાનું થશે તો આ તીર્થયાત્રા રહી જશે. ” શેઠ ગોમરાજજીએ પોતાની પરિસ્થિતિ જણાવી.

“ લાગ્યશાળી ! હું ભણું છું કે તમે ગોડવાડના પ્રસિદ્ધ વેપારી છો. પણુ ગોડવાડના વિદ્યાપ્રચારનું કાર્ય મારા હાથમાં છે, એટલે ગોડવાડમાં વ્યવસ્થિત રૂપમાં વિદ્યાપ્રચારના કાર્યનો પ્રારંભ ન થાય ત્યાંસુધી આ પ્રાન્તને છોડીને જવાય શી રીતે ? ભવિષ્યમાં તો જ્ઞાની મહારાજે જે જોયું હશે તેજ થશે. ” મહારાજશ્રીએ પોતાની મક્કમતા જણાવી.

“ ગુરુદેવ ! આપ કૃપા કરી મારી પ્રાર્થના સ્વીકારો. હું વિદ્યાપ્રચારના કાર્યમાં પણુ મદદ કરીશ. દસ હજાર રૂપીઆ આ ફંડમાં આપીશ અને ખીભની પાસેથી પણુ સારા રકમ અપાવીશ. ” ગોમરાજજીએ અત્યંત આગ્રહ કર્યો.

“ એનો અર્થ તો એ થયો કે તમે દસ હજાર રૂપીઆ મને સંઘમાં લઈ જવાની ફી આપો છો, ખરુંને, એવી ફી લઈને હું આવવા તૈયાર નથી. મારી જવાબદારીનું મને ભાન છે. ”

“ કૃપાનિધાન ! એવું કાંઈ મારા મનમાં તો છે જ નહિ. ભૂલ થઈ હોય તો ક્ષમા કરો, પણુ હું આપને સ્પષ્ટ

નિવેદન કરું છું કે જો આપ નહિ પધારો તો હું સંઘ કાઢવાનો નથી અને જ્યાંસુધી સંઘ નહિ નીકળે ત્યાંસુધી મારે દૂધનો ત્યાગ છે.” શેઠે ઉદાસ ચહેરે નમ્રતાથી પોતાનો નિશ્ચય જણાવી દીધો.

“શેઠજી ! તમે તો બાળકની જેમ રીસાઇ બેઠા. આવી પ્રતિજ્ઞા તે લેવાતી હશે. તમે વેપારમાં બાહોશ છો તે તો જાણ્યું હતું પણ તમે ગુરુને મનાવી લેવામાં પણ ચતુર છો તે આજે જાણ્યું. ભક્તાધીન ભગવાન જેવો હિસાબ થયો. હવે ના પણ શી રીતે પાડી શકાય. અહીં જરા કામને થાળે પાડીને સંઘમાં આવીશ.” મહારાજશ્રીએ છેવટે હા પાડી. ગોમરાજજી મહારાજશ્રીની સંમતિથી આનંદ પામ્યા અને વહેલા વહેલા પધારવાની પ્રાર્થના કરી શિવગંજ આલ્યા ગયા.

‘સારાં કાર્યોમાં સો વિઘ્ન’ એ પ્રસિદ્ધ કહેવત છે. સંસારમાં ઉચ્ચ કાર્ય કરનારના માર્ગમાં અનેક મુશ્કેલીઓ આવે છે, કારણ કે તેનેદ્રેષી લોકો કુચક રચે છે. પોતે તો ઉચ્ચ કાર્ય નથી કરી શકતા પણ બીજાનાં કાર્યો દેખી પણ નથી શકતા. તેમનાં હૃદયો બળી જાય છે. તેઓ સમજે છે કે આ કાર્ય થયું તો તેમની મહત્તા થશે, યશો-કીર્તિ ગવાશે અને આપણો કોઇ ભાવ નહિ પૂછે અને તેથી જ ઇર્ષ્યાભાવથી આવાં વિદ્યાપ્રચારના કાર્યમાં પણ અનેક રીતે વિઘ્ન નાખવાના પ્રયત્નો થયા. એટલુંજ નહિ પણ ગોડવાડમાં જે ઉત્સાહ જાગ્યો હતો તેમાં બળ-ભગાટ થઈ ગયો. આગેવાનોમાં ભાગલા પડી ગયા. વિદ્યા-

પ્રચારનું કાર્ય રોજાઈ જવા લાગ્યું અને આખા પ્રાંતના ઉદ્ધારની યોજના તૂડતૂડું થઈ પડી. હજારો લાખોના ફંડ કાગળ પર રહ્યા. વિધનસંતોષીઓ આ પરિણામથી નાચી બેઠ્યા.

આ પરાક્રમનું કાર્ય—કોણે કેવી રીતે કયા ઉદ્દેશથી કર્યું તે સમાજ સારી રીતે જાણે છે. પણ આ વાતનો ઉદ્ધાપોહ અહીં અસ્થાને છે. વર્ષો પહેલાની વાત યાદ કરવાનું ઉચિત નથી તેમ સમજી તે છોડી દેવામાં આવે છે.

તેજદેષી લોકોએ સાદડીના શ્રાવકોને ભડકાવી દીધા અને કાર્યમાં શિથિલતા આવી ગઈ. આપણા ચરિત્રનાયકે આ જાણ્યું અને વિચાર્યું કે સમાજનું ભવિષ્ય હજી અંધ-કારપૂર્ણ છે. જેવા ભાવીભાવ.

આપ સાદડીથી વિહાર કરી શિવગંજ પધાર્યાં. અહીં શેઠ ગોમરાજજીએ સંઘ માટે જરૂરી બધી તૈયારી કરી લીધી હતી પણ બહારગામથી સંઘમાં આવવાવાળાને થોડી ઠીલ થઈ અને મુડૂત તો આવી ગયું તેથી મહારાજશ્રીની આજ્ઞા પ્રમાણે મંગળમુડૂતે શિવગંજમાંથી સંઘે પ્રસ્થાન કર્યું અને ચાર દિવસ સંઘવી સહિત આપ શિવગંજની બહાર બિરાજ્યાં.

સંઘ પ્રસ્થાન કરીને શિવગંજની બહાર ધર્મશાળામાં આવી પહોંચ્યો. આપણા ચરિત્રનાયકે તીર્થમહિમા અને તીર્થયાત્રાનું મહત્ત્વ વ્યાખ્યાનમાં સંભળાવ્યું. એટલામાં શેઠજીના નામનો તાર આવ્યો. વ્યાખ્યાન પૂરું થયું. સૌ

ભાઈઓ—ભાઈઓ જમવાને માટે ગયાં. શેઠ ગોમરાજજી સીધા મહારાજશ્રી પાસે આવ્યા.

“ કેમ શેઠજી! તાર મુંબઈનો છે કે રંગૂનનો? સમાચાર તો આનંદ—મંગળના છે ને?” હસતાં હસતાં મહારાજશ્રીએ તારનો ભાવાર્થ પૂછી લીધો.

“ ગુરુદયાળ! તાર રંગૂનનો છે. વ્યાપારમાં બહુ જ સારો નફો મળ્યો છે. એ આપ દયાળુની કૃપાનું ફળ છે.”

“ ગોમરાજજી! ખરેખર આપણું સંઘનું મંગળમુહૂર્ત તો બહુ જ સુંદર થયું છે. આપણો સંઘ બહુ આનંદ-પૂર્વક તીર્થયાત્રા કરશે અને જેમ સંઘવીને લાલ થયો છે તેમ જૈનસમાજને—ગોડવાડને લાલ જ લાલ થશે.”

“ કૃપાળુ! વ્યાખ્યાનમાં તાર મળતાં જ મેં તો નિષ્ક્રિય કર્યો છે કે આ રકમ તો ધર્મકાર્યમાં જ ખરચવી.”

“ સુશ્રાવક! ધન્ય છે, તમારી ભાવના ઉત્તમ છે, ધર્મની જડ તો સદા હરીભરી છે. આ ક્ષેત્રમાં જેટલું વવાશે તેથી અનેકગણું મળશે.”

ફાગણ સુદી છઠના દિવસે શેઠ ગોમરાજજીને શિવગંજમાં ચાલતી જૈન પાઠશાળા તરફથી સન્માનપત્ર આપવામાં આવ્યું. આ પ્રસંગે નગરના બધા શ્રીમંતજનો તથા ખીકાનેરનિવાસી શેઠ શ્રીચંદ્રજી સુરાણા અને તેમના પુત્રરત્ન શેઠ સુમેરમલજી સુરાણા પણ સપરિવાર હાજર હતા.

મહારાજશ્રીએ આ પ્રસંગ ઉપર પ્રભાવશાળી વ્યાખ્યાન આપ્યું. આપની આજ્ઞાથી પં. શ્રી લલિતવિજયજી મહા-

રાજે પણ સંઘવીના કર્તવ્ય ઉપર મનોહર વ્યાખ્યાન આપ્યું. પંચ્યાસજીએ મરુભૂમિના ઉદ્ધારની આવશ્યકતા સમજાવી અને ગોડવાડમાં જ્ઞાનપ્રચારને માટે ગુરુદેવ કેવા કેવા પરિશ્રમો સહન કરી રહ્યા છે તેનું હૃદયંગમ વર્ણન કરી બતાવ્યું.

આ વ્યાખ્યાનની સારી અસર થઈ. સંઘવીજીએ 'શ્રી આત્માનંદ જૈનવિદ્યાલય, ગોડવાડ'ને દસ હજારની રકમ દેવાનું વચન આપ્યું તેમજ સંઘપતિ શ્રી ગોમરાજજીએ યાવજીવન ચતુર્થવ્રત—બ્રહ્મચર્ય પાળવાની પ્રતિજ્ઞા લીધી.

ફાગણ સુદિ સાતમને દિવસે મંગળમુહૂર્તે ખૂબ ધામધૂમપૂર્વક જય જય નાદ કરતો સંઘ ચાલી નીકળ્યો. સંઘમાં બધી જાતની ખૂબ સારી વ્યવસ્થા હતી. તપશ્ચર્યા વાળાઓ માટે બધી જાતની સગવડ રાખવામાં આવી હતી. ભોજનની વ્યવસ્થા ઉત્તમ પ્રકારની હતી. હંમેશાં વ્યાખ્યાન ચાલતું હતું. ગુરુમહારાજ તથા પં. શ્રી લલિતવિજયજી મનુષ્યજીવનની સ્મૃતિ, તપશ્ચર્યાનું ફળ, તીર્થયાત્રાનો મહિમા, જૈનધર્મના સિદ્ધાંતો, સમાજકલ્યાણના કાર્યો વગેરે ઉપર મનનીય વ્યાખ્યાન આપતા હતા. જંગલમાં મંગળ થઈ રહ્યું હતું.

સંઘ પેરવા, ખાલી, લુણાવા, લાઠાર થઈ રાણકપુર પહોંચ્યો.

રાણકપુરનું મંદિર બહુ જ ભવ્ય છે. આ મંદિરમાં ૧૪૪૪ સ્તંભ છે. કહેવાય છે કે બધા સ્તંભો એક આવકે બનાવરાવ્યા છે, એક સ્તંભ રાજાએ બનાવરાવવાની ઇચ્છા

પ્રગટ કરી પણ તે બનાવરાવી ન શક્યો. કહેવાય છે કે મંદિરનું ખાતમુદૂત હતું, ધીનો દીપક કરવા માટે એક વાટકીમાં થોડું ધી આંચું હતું. તેમાં એક માખી ઉડીને પડી. મંદિર બનાવનાર શેઠે તે માખીને કાઢીને ધી નકામું ન બન્ય અને માખીનો જીવ બચી બન્ય એ હેતુથી પોતાના બેડા પર તે ધી મૂક્યું. આ બાણી કારીગરોને થયું કે, આવો મખખીચૂસ માણસ મંદિર શું બનાવરાવશે ? એટલામાં એક કારીગર જે અગ્રણી હતો તેણે તરત શેઠ પાસે આવીને જણાવ્યું કે:

“ શેઠજી ! પાયામાં પૂરવા માટે પચાસ ડબ્બા ઘી બેઈએ.”

શેઠે તત્કાળ ધીના ૫૦ ડબ્બા મંગાવી દીધા. તે બધું ધી પાયામાં પૂરાયું. શેઠે તેા આનંદ આનંદ પામવા લાગ્યા. લોકો આ શેઠનું હૃદય જોઈને દીંગ થઈ ગયા.

રાણકપુરનું ખીળું નામ ત્રૈલોક્ય દીપક છે. ખરેખર રાણકપુરનું મંદિર બંધ્ય અને ચમત્કૃતિવાળું છે. કહેવાય છે એ મંદિરમાં કેટલાંક લોયરાં છે અને તેમાં પ્રાચીન બંધ્ય મૂર્તિઓ પણ છે. અહીંની ધર્મશાળા જીર્ણ થયેલી હતી. મહારાજશ્રીના ઉપદેશથી સંઘવી આદિએ તેમાં સારો ફાળો આપ્યો.

રાણકપુરથી સાહડી, ઘાણેરાવ, મુચ્છાલા-મહાવીરની યાત્રા કરી સંઘ ઢેસૂરી પહોંચ્યો. ઢેસૂરીમાં શ્રાવકો (ઓસવાલ પોરવાલ)માં કલેશ હતો. અદાલતમાં કેસ ચાલતો હતો. મહારાજશ્રીએ અંદર અંદર ફેંસલો કરવા બંને પક્ષોને

પૂખ પૂખ સમજાવ્યા પણ તેઓ માન્યા નહિ.

મહારાજશ્રીએ જોયું કે આ કલેશ કોઈ રીતે પણ શાંત થવો જોઈએ. જે ગામમાં સંઘ આવ્યો હોય, સાધુ-સાધ્વીને મોટો સમુદાય હોય ત્યાં કલેશની શાંતિ ન થાય તો કેવું કહેવાય? ક્ષણભર વિચાર કર્યો અને તુરતજ સાધુઓને કહી લીધું કે કોઈએ શહેરમાં ગોચરી ન જવું. ખસ આ સમાચાર વીજળી વેગે શહેરમાં પહોંચી ગયા. શ્રીસંઘમાં હાહાકાર મચી ગયો. બંને પક્ષના લોકોને બધા સમજાવવા લાગ્યા, એટલુંજ નહિ પણ તે લોકો તરફ ઘૂણાની દ્રષ્ટિથી જોવા લાગ્યા. અનેક બહેનભાઈઓએ પણ તે દિવસે અન્નજળ ન લીધું.

પોતાના ગામમાં પંચમહાત્રતધારી સાધુમુનિરાજે આહારપાણી વિનાના હોય તો ખીજથી અન્ન કેમ લેવાય? છેવટે બપોરના આપસ આપસમાં સમજાવતી થઈ ગઈ. બંને તરફના લોકોએ મહારાજશ્રીની ક્ષમા માગી અને તેમનો ઉપકાર પણ માન્યો. જ્યારે સમાધાન થયું ત્યારે સાંજે બધા સાધુસાધ્વીઓ અને સંઘે આહારપાણી લીધાં. સમાજ-કલ્યાણ—કલેશની શાંતિ—ગામના લોકોની ઉન્નતિ અને કોઈપણ રીતે સંઘ સમસ્તના અભ્યુદય માટેની કેવી તમન્ના, કેવી ધગશ, કેવી ભાવના, અને કેવી નીડરતા? ધન્ય એ ગુરુ અને ધન્ય એ સમાજ.

દેસૂરીથી સંઘ ફાગણ વદી એકમે જીલવાડા થઈ ગઢ-ખોર, પરાલી, કેલવાડા થઈ રાજનગર પહોંચ્યો. રાજનગર એક બહુ જ મોટું સરોવર છે. તે સરોવર બનાવવાનો

ખર્ચ રૂપીઆ એક કરોડ થયો કહેવાય છે. રાજનગરની પહાડી પર એક ચૌમુખજીનું જિનાલય છે. એ મંદિર રાણા રાયસિંહજીના જૈન ગાંત્રી દયાલશાહે બંધાવ્યું છે. તે બાંધવામાં એક કરોડ લગભગ રૂપીઆ ખર્ચ થયા હતા.

રાજનગરથી સંઘ નાથદ્વારા થઇ દેલવાડા પહોંચ્યો. દેલવાડાથી એકલિંગજી આવ્યા. એકલિંગજીમાં શ્રી શાન્તિનાથ ભગવાનની બહુજ મોટી પ્રતિમા છે તે અદ્ભુત બાબા (અદ્ભુત બાબા) ના નામથી પ્રસિદ્ધ છે. એકલિંગજીથી વિહાર કરી આપ સંઘની સાથે ઉદયપુર પધાર્યાં. અહીં ત્રણ દિવસની સ્થિરતા કરી. શહેરના બધા નાનામોટા મંદિરોની યાત્રા કરી.

અહીં બે મહાન આત્માઓનું મધુરું મિલન થયું. શહેર-યાત્રા કરતાં કરતાં સંઘની સાથે મહારાજશ્રી માલદાસની શેરીના શ્રી જિનમંદિરના દર્શનાર્થ પધાર્યાં. તે વખતે ત્યાંના ઉપાશ્રયમાં બાલબ્રહ્મચારી તીર્થોદ્ધારક આચાર્યશ્રી ૧૦૦૮ શ્રી વિજયનેમિસૂરીશ્વરજી બિરાજમાન હતા. મહારાજશ્રી સંઘસહિત હર્ષપૂર્વક ત્યાં ગયા. સૂરિજીએ પણ હર્ષ પ્રદર્શિત કર્યો. બન્ને મહાન આત્માઓના પરસ્પર યોગ્ય શિષ્ટાચાર જોઈને શ્રીસંઘને બહુ જ આનંદ થયો. આ મધુરાં મિલનથી શ્રાવક સમુદાય ઉપર બહુ જ પ્રભાવ પડ્યો. પરસ્પર વાર્તાલાપથી આનંદ થયો.

બીજે દિવસે આચાર્યશ્રી વિજયનેમિસૂરીશ્વરજી હાથી પોળની બહાર દાદાવાડીમાં દર્શન કરવા જઈ રહ્યા હતા. હાથી પોળની બહારની ધર્મશાળામાં આપણા ચરિત્રનાયક

ઉત્તરમાં હતા. ત્યાં પં. શ્રી લલિતવિજયજી હતા, તેમણે નમ્રતાપૂર્વક આચાર્યશ્રીને અંદર પધારવા આગ્રહ કર્યો. તેમણે દર્શન કરીને આવવા જણાવ્યું. દર્શન કરીને તેઓ ધર્મશાળામાં આવ્યા. શિષ્યસમુદાયે સામે જઈને આચાર્યશ્રીનું સ્વાગત કર્યું. આપણા ચરિત્રનાયકે પણ ઊભા થઈને આપનો સત્કાર કર્યો. ખૂબ આનંદપૂર્વક બે કલાક લગભગ વાતચીત થઈ. ખપોરના શહેરમાં આવવા માટે આપણા ચરિત્રનાયકને આમંત્રણ આપી ગયા. તેમણે પણ મહારાજશ્રીનું સારું સ્વાગત કર્યું. બંને મહાત્માઓએ દિલ ખોલીને વાતો કરી.

સંવત ૧૯૭૬ના ચૈત્ર સુદી દશમે સંઘ સહિત શ્રી કેશરીયાબાબાની યાત્રા કરી આનંદ મનાવ્યો. આ સંઘમાં ૨૭ સાધુઓ ૬૬ સાધ્વીઓ તથા ઢોઢહનર લગભગ શ્રાવક-શ્રાવિકાઓનો સમુદાય હતો. અહીં આપે આદીશ્વરજીની પૂજા બનાવી અને અમદાવાદનિવાસી જવેરી ભોગીલાલ તારાચંદના આગ્રહથી તથા તેમના ખર્ચથી ભણાવવામાં આવી. સંઘવીએ તે પૂજા છપાવીને પ્રથમવાર પ્રકાશિત કરી. કેશરિયાનાથની યાત્રા પૂજા-પ્રભાવના-સાધર્મિવાત્સલ્યાદિ ધર્મકાર્ય આનંદપૂર્વક થયાં. સંઘ પાછો ઉદયપુર આવ્યો.

કહેવાય છે કે આજકાલ યતિઓની માનમર્યાદા ઘટી ગઈ છે. તેઓ સંઘમ બરાબર નથી પાળતા. આચાર્યમાં તેઓ બહુ જ શિથિલ છે, મંત્ર, તંત્ર-દવા આદિથી નિર્વાહ કરે છે. પણ કેટલાક યતિઓ હજી પણ સારા છે અને

શ્રાવકોની તેમના ઉપર પૂર્ણશ્રદ્ધા ટકી રહી છે.

ઉદયપુરમાં આવા બે યતિઓ હતા: યતિશ્રી ગુલા-
બચંદ્રજી તથા યતિશ્રી અનૂપચંદ્રજી ગુરુશિષ્ય બન્નેનું શહે-
રમાં બહુમાન. યતિશ્રી અનૂપચંદ્રજી તથા સિરસા-
નિવાસી યતિશ્રી પ્રતાપચંદ્રજીના શિષ્ય યતિશ્રી મનસા-
ચંદ્રજીની ઉદયપુરમાં એક પુસ્તકાલય ખોલવાની ઈચ્છા હતી.

બન્ને આપણા ચરિત્રનાયક પાસે આવ્યા અને પુસ્ત-
કાલયના ઉદ્ઘાટન માટે પ્રાર્થના કરી. પુસ્તકાલયના ઉદ્ઘ-
ઘાટનની ક્રિયા પોતાના શુભ હસ્તે થાય તે આનંદની વાત
હતી, અને યતિશ્રીને આગ્રહ હોવાથી તે વાત સ્વીકારી
અને સં. ૧૯૭૬ ના ચૈત્ર વદ ૩ ના દિવસે “ શ્રી વધ્-
માનજ્ઞાનમંદિર ”ની ઉદ્ઘાટન ક્રિયા આપણા ચરિત્રનાયકે
કરી. યતિશ્રીને તેનાથી સંતોષ થયો.

ઉદયપુરથી વિહારની તૈયારી કરી. બધા સન્ન જીભા
હતા. આપણા ચરિત્ર નાયક પણ કમર બાંધીને તૈયાર
હતા પણ આચાર્યશ્રી વિજયનેમિસૂરિમહારાજની તળીયત
નરમ હોવાથી સુખશાતા પૂછવા ગયા, આચાર્યશ્રી ખૂબ
ખુશી થયા. વિહારની ઉતાવળ હોવા છતાં લગભગ દોઢ
કલાક વાતો ચાલી. આ છેલ્લી મુલાકાતમાં આચાર્યશ્રી-
એ પોતાના ખરા અંતઃકરણના ઉદ્દગાર કાઢયા:—

“ વલ્લભવિજયજી ! હું નહોતો જાણતો કે તમે આ
પ્રમાણે સન્નનતા દેખાડશો અને શિષ્ટાચાર કરશો. મારા
મનમાં તમારે માટે ઘણું ઘણું ભર્યું હતું; પણ તમારા આ

આનંદજનક સમાગમથી તે બધું નીકળી ગયું.”

“ બહુ આનંદની વાત છે. આપ તો જાણો છો કે સાંભળવામાં અને જોવામાં બહુ જ અંતર હોય છે. સાંભળવામાં ખીજના વિશ્વાસ પર આધાર રાખવો પડે છે. જોવામાં પ્રત્યક્ષ અનુભવ થાય છે. જેમ આપની શંકા દૂર થઈ તેમ આપને માટે મારી શંકા પણ દૂર થઈ ગઈ. તે માટે હું તો ઇચ્છું છું અને આપને આગ્રહ કરું છું કે જે રીતે બની શકે તે રીતે એક વખત સર્વ સાધુઓનું સંમેલન મેળવો. પરસ્પર મળવાથી આંખોમાં શરમ આવે છે. અમી ટપકે છે અને હૃદયનાં ઝેરની લહેર શાંત પડી જાય છે. આપ તે માટે સમર્થ છો. જો આપ જોવા સમર્થ પ્રતિષ્ઠિત મહાત્મા મળીને શાસનસુધાર કરવા ઇચ્છે તો તે આપને માટે શક્ય છે.” આપણા ચરિત્રનાયકે પોતાના હૃદયની વાત કહી અને સાધુસંમેલનને માટે સૂચના કરી.

“ વલ્લભવિજયજી ! તમારું કહેવું સત્ય છે. પરસ્પર મળવાથી ઘણો લાભ થાય છે. જેનો પ્રત્યક્ષ અનુભવ તમે અને હું કરી રહ્યા છીએ. હું પણ ઇચ્છું છું કે સાધુસંમેલન અવશ્ય થવું જોઈએ. પણ નાનામોટા અને વન્દનની પંચાત ભારે મુશ્કેલ છે. ત્યાં બધાની અક્કલ મારી જાય છે.” આચાર્યશ્રીએ મુશ્કેલી બતાવી.


“ મહારાજ ! શું એટલી પણ ઉદારતા ત્યાગી-સાધુ મહાત્માઓથી નથી થઈ શકતી ? અરે ! દુનિયા આખીની ઋદ્ધિને લાત મારવાવાળા, પોતાને નિર્ઘન્ય-મહામુનિ-ક્ષમાશ્રમણ-યતિ-સાધુ-મહારાજ કહેવરાવવાવાળા એટલી

પણ ઉદારતા નહિ કરી શકે ? આપ મને આજ્ઞા કરો, જો વંદના કરવાથી જ સંમેલન થતું હોય તો મોટા તો શું પ્રત્યેક મારાથી નાના સાધુને વંદના કરવાને હું તૈયાર છું. સૂરિજી ! મને દુઃખ થાય છે કે ગૃહસ્થો પણ જ્યારે આપસમાં મળે છે ત્યારે યોગ્ય શિષ્ટાચાર કરે છે ત્યારે સાધુઓમાં એટલું પણ ન હોવું જોઈએ ? એકે આ તરફ મોં કરી લીધું, બીજાએ બીજી તરફ ! જાણે એકબીજાએ ‘ અદ્વિઠ્ઠકલ્લાણુ ’ માની લીધું. આપનો અને મારો યોગ્ય શિષ્ટાચાર થયો તેમાં આપનું કે મારું બગડયું શું ? ઉલટું ગૃહસ્થો પર સુંદર પ્રભાવ પડ્યો. એટલા માટે જ હું આપને અનુરોધ કરું છું કે આપ અવશ્ય સંમેલનને માટે પ્રયત્ન કરો. મારો આત્મા મને સાક્ષી આપે છે કે આ અત્યુત્તમ કાર્યમાં આપને સફળતા મળશે જ મળશે. કારણકે આપનો પ્રભાવ બહુ જ સુંદર છે. સ્વર્ગવાસી ૧૦૦૮ શ્રીમદ્ વિજયાનન્દસૂરિ (આત્મારામજી) મહારાજશ્રીના સમુદાયની તરફથી તો આપ નિશ્ચિંત રહો. માત્ર ૧૦૦૮ આચાર્યશ્રી વિજયકમલસૂરિજી, ૧૦૮ પ્રવર્તકશ્રી કાન્તિવિજયજી મહારાજ તથા ૧૦૮ શ્રી હંસવિજયજી મહારાજ—એ ત્રણે મુનિપ્રવરોની સલાહની જરૂર છે. એમના કહેવાથી પ્રાયઃ કોઈ બહાર નહિ રહે. હવે હું આજ્ઞા ચાહું છું. જવામાં મોડું થશે. બધા કમર બાંધીને તૈયાર છે. સુખશાતામાં રહેશો—ધર્મસ્નેહ રાખશો. ” આપણા ચરિત્રનાયકે પોતાનું હૃદય ખોલી બતાવ્યું.

કેવું મધુર મિલન ! બે મહારથીઓ મળ્યા. પરસ્પર

પરિચય થયો. થોડા સમયમાં ઠીકઠીક સંપર્ક સધાયો. ખન્નેનું શંકા સમાધાન થયું. આચાર્યશ્રીને પણ આ શિષ્ટાચારથી આનંદ થયો. આપણા ચરિત્રનાયકની ઉદ્ધારતા અને હૃદયની પવિત્રતા આ વાર્તાલાપમાં જ્ઞેઠ શકાય છે. મુનિસંમેલનના વિચારો આ મધુરમિલનમાં ઘડાયા. અને આચાર્યશ્રીએ તે ભાવના ત્યારથી હૃદયમાં રાખેલી. આપણા ચરિત્રનાયકના હૃદયમાં સાધુસમાજની ઉન્નતિ અને પરસ્પરની શાંતિની કેવી ધગશ છે તે આવા વાર્તાલાપથી જ્ઞેઠ શકાય છે.

તીર્થયાત્રા અને સંઘ આ મહાત્માઓના મિલનથી સાથેક થયાં.



[૪૫]

ગોડવાડમાં પ્રચારકાર્ય

“ મૃથ્યેણ વંદામિ ” પાલીના વિહારમાં સાથે આવેલા શ્રાવકોએ સવારના પહોરમાં વંદણા કરી.

“ ધર્મલાભ, કેમ શાળ આજે બહુ જ વહેલા ઊઠી ગયા. ”

“ સાહેબ ! કાલે રાત્રે ભારે વર્ષા થઈ છે. બધે પાણી જ પાણી. અમે તો ધર્મશાળામાં સૂતા હતા, ત્યાં રાત્રે બે વાગે પાલીથી ખેપીયો આવ્યો. ”

“ રાત્રે બે વાગે, પાલીથી ખેપીઓ આવ્યો ? કેમ ભલા ! એવું શું કામ આવી પડ્યું ? કોઈ માંદું સાબું તો નથી ને ? ” મહારાજશ્રીએ આશ્ચર્ય બતાવ્યું.

“ નહિભ ! આતો પાલીના શ્રીસંઘે આપને માટે રાત્રે ને રાત્રે ખેપીઓ મોકલ્યો છે. તેઓએ કહેવરાવ્યું છે કે વર્ષાને લીધે બહુનથી સોજત તરફના રસ્તાઓ પાણીથી ભરાઈ ગયા હશે. મહારાજશ્રી કૃપા કરી તે તરફ ન પધારે. અમારીવતી પ્રાર્થના કરી ગુરુવચં પરિવાર સહિત અહીં

પાછા પાલી પધારે તેમ કરશે.” પાલીના ગૃહસ્થોએ સમજ પાડી.

“ પણ મારે તો ખીકાનેર જવું છે. શેઠ સુમેરમલજી સુરાણા તો ખે વખત આવી ગયા. હવે શું થાય ? ”

“ કૃપાનિધાન ! હમણું તો રસ્તા ખંધ થઈ ગયા હશે. હવે તો પાલી જવું પડશે. ત્યાંથી રસ્તા સાફ થયે આઠ દસ દિવસ પછી નીકળવું હશે તો નીકળાશે. ”

“ અચ્છા, જેવો ભાવીભાવ, અવસર તો વિચારી લેવો બેઠાંએ. ”

આપણા ચરિત્રનાયકે ખીકાનેરની વિનતિ ધ્યાનમાં લઈને સંઘની સાથેજ દેસૂરી-નાડુલાઈ, નાડોલ, વરકાણા-જીની યાત્રા કરી શીવગંજ પધાર્યાં. ત્યાંથી પોમાવા વાંકલી થઈને તખતગઢ, પહોંચ્યા, તખતગઢથી પાલી પધાર્યાં. પાલીના શ્રીસંઘે ચાતુર્માસ માટે બહુબહુ વિનતિ કરી પણ ખીકાનેરની વિનતિ હોવાથી પાલીથી વિહાર કરી જાડન પધાર્યાં. જાડનમાં રાત્રે ભારે વરસાદ થયો અને પાલીના શ્રીસંઘને ચિંતા થઈ કે મહારાજશ્રી તો સવારમાં વિહાર કરશે. તેમનો નિશ્ચય ખીકાનેર જવાનો છે તેથી તે રોકાશે નહિ અને જાડનથી સોજતનો રસ્તો પાણીથી ખંધ થઈ ગયો હશે. મહારાજશ્રી હેરાન થઈ જશે. આ વિચારથી રાતોરાત ખેપીઓ મોકલ્યો અને મહારાજશ્રી સાથે આવેલા પાલીના ભાઈઓને જણાવ્યું કે મહારાજશ્રીને આગ્રહપૂર્વક પ્રાર્થના કરી આગળ વધવા ન દેશો, પાલી તરફ જ વિહાર કરાવશો. તે રીતે પાલી તરફ વિહાર થયો.

“ સાહેબ ! આપે વિહાર કર્યો ને અહીં વરસાદ થયો. અમને તો બહુજ ચિંતા થઈ પડી. જો આપ સવારે વિહાર કરો તો રસ્તામાં બારે હેરાનગતિ થાય તેથી રાત્રે જ ખે-પીઓ મોકલ્યો. આપ પધાર્યા તેથી બહુ આનંદ થયો. હવે તો સાહેબ ચાતુર્માસ અહીંજ કરવાનું છે.” એક આગે-વાને મહારાજશ્રીને વિનંતી કરી.

“ ભાગ્યશાળી ! હવે ખીકાનેર પહોંચાય તેમ નથી. એટલે ખીબું શું થઈ શકે ? એ દિવસ જોઈએ પછી શાં-તિથી નિર્ણય કરીશું. જેવી ક્ષેત્રસ્પર્શના.”

“ ગુરુદેવ ? અમારી પ્રાર્થના પણ ધ્યાનમાં લેવાની છે. અમારા શ્રીસંઘની પહેલેથી વિનંતિ છેજ. માટે કૃપા કરી ખુડાલા પધારો તો બહુ આનંદ થાય.” પાલીના આગેવાનો સાથે વાત ચાલતી હતી ત્યાં ખુડાલાના આગે-વાનો ખાલીના શ્રાવકો સાથે આવી પહોંચ્યા અને ખુડાલા માટે વિનંતિ કરી.

“ તમારી વિનંતિ હું ભૂલ્યો નથી. પણ તમે બાણુ છો ને ખીકાનેરથી શેઠ સુમેરમલજી સુરાણુ તથા શેઠ લક્ષ્મીચંદજી કેચર આવી ગયા. ત્યાંની પાઠશાળાને વિદ્યા-લય બનાવવાની તેઓની ભાવના છે. અને તે માટે જ હું તે તરફ જતો હતો.” મહારાજશ્રીએ ખુલાસો કર્યો.

“ કૃપાળુ ! આપની જ્ઞાનપ્રચારની ઉત્કટ તમન્ના અમે બાણીએ છીએ. જૈન સમાજમાં જ્ઞાનની જ્યોતિ જગ-વવાના અને તે દ્વારા જૈનસમાજની સમુન્નતિ સાધવાના આપના પ્રયત્નો જૈન જગત સારી રીતે બાણુ છે. પણ

ગોડવાડમાં આપ અધૂરું કામ છોડી જાઓ તે તો ખરાખર નહિ. અમે આપ કહ્યો તે કરવા તૈયાર છીએ.” ખુડાલાના આગેવાનોએ વિશેષ પ્રાર્થના કરી.

“ ભાગ્યવાનો ! ખીકાનેર તો પહોંચાય તેમ નથી. હવે પાલી કે ખુડાલાની વાત રહી. જ્યાં જ્ઞાનપ્રચારનું કાર્ય થાય ત્યાં હું આવવા તૈયાર છું.”

“ સાહેબ ! પં. સોહનવિજયજી અને પં. શ્રી. લલિત-વિજયજીના પ્રયાસથી ખાલીમાં રૂ. ૭૦-૮૦ હજાર લખાઈ ગયા છે. ખાલીવાળા થોડી હિંમત કરે તો એક લાખ થઈ જશે. તેવી જ રીતે ખુડાલામાં પણ ૪૦-૫૦ હજાર થઈ જશે.”

“ પણ સાહડીનો શ્રીસંઘ માને તોને ? સાહડી, ખાલી અને ખુડાલા ત્રણે મળીને કામ કરવા ધારે તો એક શું બે વિદ્યાલય શરૂ થઈ શકે ?” મહારાજશ્રીએ સૂચના કરી.

“ સાહેબ ! સાહડીનો શ્રીસંઘ ઘણું કરીને તો માની જશે, નહિ તો ખાલી અને ખુડાલા મળીને કામ શરૂ કરી દઈશું. પછી ધીમે ધીમે કામ આગળ વધશે.” બધી પરિસ્થિતિનો વિચાર કરી ખુડાલામાં વિશેષ લાભની સંભાવના હોવાથી આપણા ચરિત્રનાયકે પાલીના શ્રીસંઘને લાભાલાભની દૃષ્ટિએ ખુડાલા માટે રજા આપવા સમજાવવામાં આવ્યો. શ્રીસંઘે પણ આ રીતે લાભની સંભાવના હોવાથી વિશેષ આગ્રહ ન કરતાં; આનંદપૂર્વક રજા આપી અને પાલીથી વિહાર કરી મહારાજશ્રી ખુડાલા પધાર્યા.

આતુર્ભાઈ માટે બેચાર જગ્યાએ વિનવણી આવેલી હો-

વાથી જુદાજુદા મુનિરાજેને જુદીજુદી જગ્યાએ ચોમાસા માટે આજ્ઞા આપી.

બીકાનેર—પં. સોહનવિજયજી ગણી, મુનિ સમુદ્રવિજયજી અને મુનિશ્રી સાગરવિજયજી જેઓને વરકાણાથી જ બીકાનેર મોકલવામાં આવ્યા હતા.

સાદડી—પં. શ્રી લલિતવિજયજી ગણી અને તેમના શિષ્ય મુનિશ્રી પ્રભાવિજયજી.

તખતગઢ—પં. શ્રી ઉમંગવિજયજી ગણી અને તેમના શિષ્ય મુનિશ્રી દેવેન્દ્રવિજયજી.

ખુડાલામાં જે આશયથી આપ પધાર્યા હતા તે આશય તો પૂરો ન થયો. તેમાં આરંભેશૂરા વાણીયાવાળો હિસાબ થયો. સાદડીવાળા તો મજબા નહિ. બાલીવાળાએ પાલીમાં વચન આપેલું તે પાછા ખુડાલા નજ આવ્યા. છેવટે ખુડાલામાં શ્રી આત્માનંદ જૈન પાઠશાળા—માત્ર ચાલુ થઈ શકી.

પર્યુષણ સમાપ્ત થતાં ગોડવાડના ઘણાં ગામોમાં પ્લેગ ફેલાઈ ગયો. ખુડાલા તથા સાદડીમાં પણ પ્લેગ આવી પહોંચ્યો. મુંડારામાં પ્લેગ ન હોવાથી પં. મહારાજશ્રી લલિતવિજયજી લોકોના આગ્રહથી મુંડારા આવી ગયા. આપણા ચરિત્રનાયકને ખુડાલાથી બાલી આવી જવા પ્રાર્થના કરવામાં આવી પણ તેઓએ ખુડાલાથી બીજી જગ્યાએ જવા ના પાડી. પણ ફાલના સ્ટેશન પર ખુડાલાના શ્રીસંઘની ધર્મશાળા છે ત્યાં સાધુપરિવાર સહિત આવી ગયા. ત્યાં એક જૈનમંદિર પણ છે. ખુડાલાનો શ્રીસંઘ પણ

તંબુઓ, ઝૂંપડીઓ બનાવરાવીને ત્યાં રહેવા લાગ્યો. આપે અહીં ચૈદ્ર રાજ લોકની પૂજાની રચના કરી. પ્લેગની શાંતિ માટે તપશ્ર્ચર્યા વગેરે થયાં. પ્લેગ શાંત થઈ ગયો શ્રીસંઘસહિત આપ પુનઃ ખુડાલા ગામમાં પધાર્યા અને ચાતુર્માસ પૂર્ણ કર્યું.

આ ચાતુર્માસમાં સાદડીમાં આપના શિષ્યરત્ન પં. શ્રી લલિતવિજયજીના હાથથી 'શ્રી આત્માનંદ જૈન પાઠશાળા—સાદડી'ની સ્થાપના થઈ. મકાન પણ તેને માટે તૈયાર થતું હતું. તે તૈયાર થવાથી આપણા ચરિત્રનાયકની આજ્ઞાથી શ્રીમાન ગુલાબચંદજી ઢઢા એ પાઠશાળાના મકાનની ઉદ્ઘાટન ક્રિયા કરી હતી.

ખુડાલાથી વિહાર કર્યા પછી આપના શિષ્ય પં. શ્રી ઉમંગવિજયજી મહારાજ ખુડાલા આવ્યા અને તેમના ઉપદેશથી તેમના જ હાથે એક પુસ્તકાલયની સ્થાપના થઈ. તેનું નામ 'શ્રી આત્મવલ્લભ જૈન લાયબ્રેરી, ખુડાલા' રાખવામાં આવ્યું.

આપણા ચરિત્રનાયક ખુડાલાથી વિહાર કરી વરકાણા પધાર્યા. પં. શ્રી લલિતવિજયજી મહારાજ પણ મુંડારાથી સંઘ લઈને વરકાણામાં આપને આવી મળ્યા.

પં. શ્રી લલિતવિજયજી મહારાજે મુંડારામાં પણ બે સંસ્થાઓની સ્થાપના કરી. એક 'શ્રી આત્માનંદ જૈન પાઠશાળા—મુંડારા' તથા 'શ્રી શાન્તિ આત્મવલ્લભ જૈન લાયબ્રેરી—મુંડારા.' પહેલી સંસ્થાનું કંડ આપણા ચરિત્રનાયકના ઉપદેશથી થયું હતું. બીજાનું કંડ પં. મહારાજશ્રી

લલિતવિજયજીના ઉપદેશથી થયું હતું.

વરકાણાથી રાણી, ચાંચોરી, વગેરે થઈ ખાંડ પધાર્યાં. અહીં આપના ઉપદેશથી પાઠશાળા સ્થાપન કરવામાં આવી. ખાંડથી ગુંદોજ પધાર્યાં. અહીં પણ આપના ઉપદેશથી પાઠશાળા સ્થાપિત થઈ.

કુલ્લાગામ વિહારના રસ્તાથી દૂર હતું. ત્યાં જવાની ઈચ્છા નહોતી પણ કુલ્લાના એક શ્રાવકે એક દિવસ આવીને મહારાજશ્રી પાસે ઉપવાસનું પચ્ચખાણ લીધું અને પછી કહ્યું:

“ આપ જ્યાંસુધી અમારા ગામમાં પધારવાની વિનતિનો સ્વીકાર નહિ કરો ત્યાંસુધી હું પારણું નહિ કરું.”

“ ભલા માણસ ! આમ કરવાની શું જરૂર હતી. તમે એમ ને એમ વિનતિ કરી હોત તો પણ હું આવત.”

“ સાહેબ ! અમારું ગામ રસ્તાથી દૂર. ગુરુદેવના દર્શન અમને થાય જ નહિ. અમારે ગામ પધારે પણ કેાણુ. આજ આપ દયાનિધિ પધાર્યા છો તો અમને આપનો લાભ કેમ ન મળે ? માફ કરશો. હું તો આપનો ચરણસેવક છું.” પેલા ભાઈએ ક્ષમા માગી.

મહારાજશ્રી કુલ્લા ગયા અને ત્યાં એક સાધર્મી વાત્સલ્ય પણ થયું.

કુલ્લાથી વિહાર કરી આમાનુઆમ વિચરતા પાલી પધાર્યાં. પાલીમાં સમારોહની સાથે નગરપ્રવેશ થયો. પૂજા—પ્રભાવના—નોકારશી થયાં. એક પાઠશાળા પણ સ્થાપિત કરી.

પાલીથી આપ બડણુ પધાર્યા. પાલીના ૫૦-૬૦ ભાઈઓ પણુ સાથે આવ્યા. બડણુમાં કુસંપ હતો તેને માટે આપણા ચરિત્રનાયકે ભારે પ્રયત્ન કર્યો અને તે કુસંપ ફર થયો. પછી દહેરાસરના જીર્ણોદ્ધાર વિષે વાત કરી અને આપના ઉપદેશથી મંદિર તથા ધર્મશાળાના જીર્ણોદ્ધાર માટે કંડ થયું. પાલીના ભાઈઓએ પણુ પોતાનો ફાળો આપ્યો. અહીં કેટલાક સ્થાનકવાસી ભાઈઓએ મહારાજશ્રી પાસે પૂજા—પાઠના નિયમ લીધાં અને આપનો વાસક્ષેપ લીધો.

અહીંથી આપ સોજત પધાર્યા. સોજત શહેરમાં દસ મંદિરો છે. તેની વ્યવસ્થા ખરાબર નહોતી. મહારાજશ્રીએ ઉપદેશ આપી ‘શ્રી શાન્તિ વર્ધમાન પેઢી’ના નામથી પેઢી સ્થાપન કરાવી અને તે દ્વારા મંદિરોના જીર્ણોદ્ધારનું કાર્ય શરૂ કરવામાં આવ્યું. અહીં કેટલાક શ્રાવકો સ્થાનકવાસી પંથ તરફ ઢળતા માલુમ પડતા હતા તે મહારાજશ્રીના ઉપદેશથી પક્ષા પ્રભુપૂજક થઈ ગયા.

અહીંથી વિહાર કરતા અને ગ્રામવાસીઓને ઉપદેશ આપતા આપ કાપડાંજી તીર્થની યાત્રા કરી. અહીં લોકોને ઉતરવા માટે બહુજ મુશ્કેલી રહેતી હોવાથી મહારાજશ્રીએ ઉપદેશ દઈને કાપડાંજીમાં એક ધર્મશાળા માટે નિર્ણય કરાવી તેનું ખાતમુહૂર્ત કરાવ્યું.

અહીંથી ખ્યાવર પધાર્યા. અહીં અઠ્ઠાઈ મહોત્સવ કરવામાં આવ્યો તથા શાન્તિસ્નાત્ર થયું.

ધૂલચંદળ કાંકરીયા તથા શાહજી ઉદયમલજીને આપસમાં ઘણા વખતથી વૈમનસ્ય હતું. બે ભાઈઓને ત્રીસ

વર્ષથી આપસમાં અખોલા હતા. મહારાજશ્રીના પ્રયત્નથી અને ઉપદેશથી એ ભાઈઓએ મનદુઃખ ત્યાગીને સુમેળ સાધી લીધો. ધૂલચંદ્ર કાંકરીયાએ પોતાની પચીસ હબ્બરની કીમતની હવેલી પાઠશાળા માટે આપી અને પોતાની વીમાની પોલીસી જે પાંચ હબ્બરની હતી તે પાઠશાળાના નિર્વાહ માટે આપી. અહીંથી વિહાર કરી ગ્રામાનુગ્રામ ઉપદેશામૃતનું પાન કરાવતા સં. ૧૯૭૭ ના ચૈત્ર સુદી ૯ ના દિવસે બીકાનેરમાં ધૂમધામપૂર્વક નગરપ્રવેશ કર્યો. અહીં હબ્બર સ્ત્રીપુરુષ આપશ્રીના સામૈયામાં હતા. ચૌરાસી-ગચ્છના ઉપાશ્રયમાં સ્થિરતા કરી. અહીં આપે ભગવતી સૂત્રની વાચના શરૂ કરી. ભગવતીસૂત્ર પછુ એવી સરસ રીતે આપ સમજાવતા હતા કે હંમેશા લગભગ દોઢહબ્બર સ્ત્રીપુરુષો વ્યાખ્યાનમાં આવતાં હતાં.

x

x

x

“સ્વામીજી ! હું તો આપનો સુધાસમાન ઉપદેશ સાંભળી મુગ્ધ થયો છું.” મંગળચંદ ભાદાણી નામના એક પ્રાદ્યણે આવી મહારાજશ્રીને નમસ્કાર કર્યો.

“જૈન ધર્મના સિદ્ધાંતો સર્વમાન્ય છે. જૈન ધર્મનો આચાર પવિત્ર જીવનની દૃષ્ટિએ રચાયેલો છે. આત્મશુદ્ધિનો માર્ગ સરળ કરવાના અમારા પૂર્વજોના પ્રયત્નો આ આચારમાં સ્પષ્ટ દેખાય છે. તમે તો અમારા પડોશી છો. તો તમને તો લાભ થવો જ જોઈએ.” આપણા ચરિત્રનાયકે જૈન ધર્મનું રહસ્ય સમજાવ્યું.

“સાહેબ ! હું પ્રાદ્યણ છું. જે પૈસા પાસે પછુ છે.

આ ઉપાશ્રયની પાસે જ મારી હવેલી છે. હું એક દિવસ ઉપાશ્રયની ધામધૂમ જોઈને આવ્યો ને જ્યારે મેં આપની અમૃતવાણી સાંભળી ત્યારથી હું ને મારી ગૃહિણી અને તેનો લાભ લઈએ છીએ.”

“ બહુ આનંદની વાત છે. તમારે હવે જૈન ધર્મના જરૂરી આચાર પણ પાળવા જોઈશે ખરુને ?” મહારાજશ્રીએ હસતાં હસતાં શ્રાવક બનવાની યુક્તિ બતાવી.

“ દયાળુ ! આપની આજ્ઞા મારે શિરોધાર્ય છે. પણ મારાથી થઈ શકે તે આચાર હું જરૂર પાળીશ.”

“ સપ્ત વ્યસન વિષે તમે વ્યાખ્યાનમાં સાંભળ્યું છે. કંદમૂળ વિષે પણ આપણે ચર્ચા કરી છે. રહી રાત્રિલોજનની વાત, તે માટે મારો હમણાં આગ્રહ નથી પણ ચોમાસાના ચાર માસ તેનો ત્યાગ કરશો તો પછી તમે જ હમેશાંને માટે તેનો આગ્રહ રાખશો.”

“ કૃપાનિધાન ! સપ્ત વ્યસન અને કંદમૂળ ત્યાગની પ્રતિજ્ઞા આપો. નિત્ય દેવદર્શન પણ કરીશ અને આતુર્ભાસમાં તો રાત્રિલોજનનો ત્યાગજ રાખીશ.”

“ ધન્ય ! ધન્ય ! ગુરુદેવના ઉપદેશમાં કેવા રંગાઈ ગયા છે.” પાસેના શ્રાવકોએ ધન્યવાદ આપ્યા. આપણા ચરિત્રનાયકે આ વર્ષમાં જગત્પૂજ્ય શ્રી હીરવિજયસૂરીશ્વરની જયન્તીની શરૂઆત બીકાનેરમાં કરી અને હિંદુસ્થાનભરમાં જયન્તીઉત્સવ ઉજવવા માટે પ્રેરણાત્મક આંદોલન કરવામાં આવ્યું.

અહીં ચાતુર્માસમાં આપે એક પાંચ જ્ઞાનની અને બીજી સમ્યક્ દર્શનની એમ બે પૂજાઓ બનાવી.

અજમેર, સોજત, નાગોર, મુંબઈ, પાટણ અને અમદાવાદ આદિ શહેરોના લાઈઓ આપને વંદણા કરવા આવ્યા હતા. પંજબ શ્રીસંઘનું એક પ્રતિનિધિમંડળ આપને પંજબનું આમંત્રણ આપવા આવ્યું હતું—તે વખતે પંજબીલાઈએ એક દર્દીલરી પ્રાર્થના શુરુદેવને કરી હતી, તે હજી પણ શ્રોતાઓના કાનમાં ગુંજે છે.

અહીં બીકાનેરમાં તપશ્ચર્યા ઘણી સારી થઈ. ચાર માસખમણ, પાંચ પાક્ષિક, પંદર અઠ્ઠાઈઓ, બસો અઠમ અને બસો છઠ, મહારાજશ્રીએ પણ માત્ર ૧૨ દ્રવ્યની છૂટ રાખી હતી.

આ રીતે સં. ૧૯૭૭ નું પાંત્રીસમું ચાતુર્માસ બીકાનેરમાં સંપૂર્ણ થયું.

અહીંથી કારતક વદી ૫ ના દિવસે આપે વિહાર કર્યો વિહાર કરીને એક ગામમાં આવ્યા. ઉપાશ્રય તો કચેરી બની હતી. એક ધર્મશાળામાં ઊતર્યા. પં. શ્રીલલિતવિજયજી ગામના ઠાકોરને ત્યાં ગોચરી ગયા. ત્યાં ચૂલા પર ખીર ચડતી હતી. ઠાકોરે તે લેવા બહુ આગ્રહ કર્યો પણ પંન્યાસજીએ સાધુના આચાર કહી બતાવ્યા. પંન્યાસજીની મીઠી મધુરી સંસ્કૃતમય વાણીથી ઠાકોરને બહુ જ પ્રસન્નતા થઈ.

તે સમય મેળવી મહારાજશ્રી પાસે આવ્યા. આપણા ચરિત્રનાયકે તેમને ધર્મનું રહસ્ય અને જીવનની સાર્થકતા

શામાં છે તે સમજાવ્યું. ઠાકોર બહુ પ્રસન્ન થયા. ઉપાશ્રય જે બહુ જ વિશાળ અને સુંદર હતો, અને જેમાં રાજકર્મચારીનું દફતર રહેતું હતું: તે શ્રાવકોને અપાવી દેવા તેમણે વચન આપ્યું. તેમણે જણાવ્યું કે આપ જેવા વિદ્વાન પુરુષો આ ઉપાશ્રયમાં પધારશે તેનો તો ખ્યાલ જ નહિ.

અહીંથી વિહાર કરી લૂણકરણસર, મહાજન આદિ ગામોમાં થઈને સૂરતગઢ પધાર્યાં. અહીં આર્યસમાજ-લાઈઓ તથા સનાતની લાઈઓ મહારાજશ્રીને મળવા આવ્યાં. તેમની સાથે ચાર દિવસ સુધી ‘ ઈશ્વર જગત્કર્તા છે કે નહિ ? ’ તે વિષે ચર્ચા ચાલી. મહારાજશ્રીએ યુક્તિ-પૂર્વક તેઓને સમજાવ્યા અને તેઓને વાર્તાલાપથી પ્રસન્નતા થઈ.

સૂરતગઢ, હનુમાનગઢ વગેરે ગામોમાં વિચરી ઉપ-દેશામૃતનું પાન કરાવતા, લોકોને ધર્મમાં દૃઢ કરતા ડખ-વાલીથી મંડી પધાર્યાં અને પંજાબમાં પ્રવેશ કર્યો.

ગોડવાડના ઉદ્ધાર માટે ભારે પરિશ્રમ કર્યો. જગ્યાએ જગ્યાએ જ્ઞાનપ્રચારનો ઉપદેશ આપ્યો. ગામેગામ ફંડ કરવામાં આવ્યાં. વિશેષ કાર્ય માટે એક ને બદલે બે ચાતુર્માસ ગોડવાડમાં જ કર્યાં પણ ગોડવાડની ઉન્નતિના સમયનો પરિપાક નહિ થયો હોય તેથી પ્રયત્નો પૂરા સફળ ન થયા, માત્ર જગ્યાએ જગ્યાએ પાઠશાળાઓ સ્થાપન થઈ.



[૪૬]

પંજાબ-પ્રવેશ

આજ પંજાબના ગામેગામના સ્ત્રી-પુરુષોનાં હૃદય આનંદથી નાચી ઊઠયાં છે. ઘણા ઘણા વર્ષો પછી પોતાના પ્યારા ગુરુદેવે પંજાબમાં પગલાં કર્યાં છે. વર્ષોની વિનંતિઓ અને પ્રાર્થનાઓ આજે ફળી છે. ગુરુદેવ શ્રીમદ્ આત્મા-રામજી મહારાજનો આ બગીચો વર્ષોથી ઉજ્જડ પડેલો તે આજે હર્યોલર્યો દેખાય છે. મારવાડમાં લૂંટારાનો પરિસહ સહન કરીને, ટાઢ-તડકે વેઠીને, ગોચરીપાણીની પરવા કર્યા વિના, આજે કુશળતાથી ગુરુવર્ય શ્રી વલ્લભવિજયજી મુનિમંડળ સહિત પ્રવેશ કરે છે.

હુશિયારપુરના અહોલાગ્ય કે પ્રથમ પ્રવેશનું માન મજ્યું. ગુરુવર્યના સ્વાગત માટે શહેરેશહેર અને ગામેગામથી સ્ત્રી-પુરુષો, યુવકો અને વિદ્યાર્થીઓ મોટી સંખ્યામાં આવી પહોંચ્યા છે. શહેર ધ્વજ-પતાકા અને દરવાજાના સુશોભનથી શોભી રહ્યું છે. બજારોમાં સજવટ કરવામાં

આવી છે. ભજનમંડળીઓ ગોઠવાઈ ગઈ છે. હબરો સ્ત્રી પુરુષો સામૈયામાં છે. સાત આઠ હબર માણસોની મોટી મેદની બની છે. ત્રણ કલાક જુલૂસ આખા શહેરમાં ફર્યું. સ્થાન સ્થાન પર ભજનમંડળીઓએ ભજન ગાઈને જનતાને મુગ્ધ કરી. જગ્યાએ જગ્યાએ શરખતની વ્યવસ્થા હતી. મુસલમાન-સનાતની-સ્થાનકવાસી અને શ્રવેતાંબરની સેવા સમિતિઓ પ્રબંધ કરવા સાથે હતી. હબરો સ્ત્રી-પુરુષો પંબળના પ્યારા ગુરુના દર્શન માટે ખડેપગે ઊભાં હતાં. જગ્યાએ જગ્યાએ ગુરુવર્યને વધાવવામાં આવતા હતા. સ્વાગતમાં હિંદુ-મુસલમાન-શીખ-આર્યસમાજ અને અધિકારી વર્ગની ખડું મોટી સંખ્યા હતી. જનતાનો પ્રેમ આજે માતો નહોતો.

વ્યાખ્યાનમંડપ પાસે ગુરુમહારાજની સામે હબરો સ્ત્રી-પુરુષો શાંતિથી બેસી ગયા. લાલા દોલતરામજીએ એકસો સોનામહોરનો સાથિયો કરી વંદણા કરી. મહોરોથી ગુરુવર્યને વધાવ્યા.

ધન્ય એ ભક્તિ, ધન્ય એ ગુરુ !

ગુજરાનવાલા ભજનમંડળીની ગુરુ-પ્રાર્થના થયા પછી પંબળના શ્રી સંઘે ગુરુદેવનું સ્વાગત કરતાં અલિનન્દન પત્ર આપ્યું. તેનો અનુવાદ નીચે આપવામાં આવ્યો છે.

ॐ અર્હમ્ ।

સૂરિ શ્રી વિજ્યાનંદ પ્રશિષ્યં જ્ઞાન્ત ચેતસમ્ ।

જૈનધર્મધૂરંવંદે, વલ્લભં મુનિ વલ્લભં ॥

પ્રાતઃસ્મરણીય, પૂજ્યપાદ્, ન્યાયામ્લોનિધિ, જૈનાચાર્ય

શ્રીમદ્ વિજ્ઞયાનંદસૂરિ-આત્મારામજી મહારાજના પ્રશિષ્ય-
રત્ન પ્રૌઢ-વિદ્વાન, જૈનભૂષણ, મુનિશ્રી વલ્લભવિજયજી
મહારાજ !

અમે સમસ્ત શ્રીસંઘ પંજાબ, જેમાં દિલ્હી, મીરટ
અને ણીકાનેર પણ સન્નિભલિત છે-અમારી અનન્યલક્ષિત-
ભાવના અને ઉત્કૃષ્ટ શ્રદ્ધાથી, આ હોશિયારપુર નગરમાં
આપશ્રીનું સ્વાગત કરીએ છીએ. આ તુચ્છ સન્માનપત્ર
આપની સેવામાં અર્પણ કરીએ છીએ. આશા છે આપ
તેનો સ્વીકાર કરી અમ સેવકોને અનુગ્રહીત કરશો.

ગુરુરાજ ! આપશ્રીને માટે અમારા દિલોમાં જે શ્રદ્ધા
અને લક્ષિતભાવ છે તેને શબ્દોદ્વારા પ્રકટ કરવાને અમે
સર્વથા અસમર્થ છીએ.

આપનું જીવન જૈનધર્મનો ઉચ્ચ આદર્શ, સાદગી અને
પવિત્રતાનો એક ખાસ નમૂનો છે. આપનું નામ વલ્લભ
છે પણ ખરેખર આપ કાર્યોમાં પણ વલ્લભ જ છો. આપ
જેવા રત્નોથી જ જૈનસમાજ ગૌરવશાળી બની રહ્યો છે.
આપ સત્ય અને પ્રેમની જીવતી-બગતી મૂર્તિ છો. તેથી
આપને સાચા સત્યાગ્રહી કહેવા જોઈએ.

સંયમ-સંન્યાસવ્રત ગ્રહણ કરવાના સમયથી આપે
કુલ ધુરાઈઓનો સાચા દિલથી ત્યાગ કર્યો છે તેથી આપ
સાચા અસહયોગી છો.

ગુરુવર્ધ ! આપના ઉચ્ચ અને અનુકરણીય જીવનનો
વિચાર કરતાં કરતાં અમારાં મસ્તક શ્રદ્ધા અને લક્ષિતભા-
વથી નમ્ર થઈને આપના પ્રશસ્ત ચરણોમાં ઝુકી પડે છે.

અધિક શું કહેવું, અમે આપશ્રીના ગુણાનુવાદમાં સર્વથા અસમર્થ છીએ.

પૂજ્ય મુનિરાજ! સ્વર્ગવાસી ગુરુમહારાજ (શ્રી આત્મા-રામજી) પછી આપે પંજાબના જૈનસમાજ ઉપર જે ઉપકારમયી મમતા રાખી છે તે માટે અમે આપના સદાના ઋણી રહીશું.

આપનો અસીમ વિદ્યાપ્રેમ કોઈથી અનુભવ્યો નથી. મુંબઈનું ‘ શ્રી મહાવીર જૈન વિદ્યાલય ’ અને પાલનપુરનું ‘ જૈન એજ્યુકેશન ફંડ ’ આદિ સંસ્થાઓ-જે આપના ઉપદેશથી સ્થાપન થયેલી છે તે આપની શિક્ષાલિરુચિનું જીવંતુ-જાગતું દર્શાવે છે.

આ ઉપરાંત ગૂજરાત, કાઠિઆવાડ અને મારવાડ આદિ દેશોમાં પગે ચાલીને વિહાર કરીને શિક્ષાપ્રચાર અને સમાજસુધારને માટે આપે જે પરિશ્રમ ઉઠાવ્યો છે તે માટે જૈનસમાજ આપનો સદા આભારી રહેશે.

પંજાબ ભૂમિને માટે આજનો દિવસ મહાન સૌભાગ્યનો છે. આ સમયે આપનું અહીંનું પદાર્પણ એક વિશેષ ગૌરવની વાત છે. આ વખતે પંજાબના શ્રીસંઘની જે કાયાપલટ થઈ છે, તે આપના જ અતિશયવિશેષનું ફળ છે. જૈનસમાજના સ્ત્રીપુરુષોનું આ સમયે મલમલ અને રેશમને બદલે માત્ર ખાંદીના વેશમાં હાજર રહેવું, આપના આગમનના પ્રભાવનું પ્રત્યક્ષ ફળ છે.

અન્તમાં આપશ્રીના પવિત્ર ચરણોમાં અમારી સવિનય પ્રાર્થના છે કે, આપ આપના શિષ્ય પરિવાર સહિત આ

પંજળ-ભૂમિ જેણે શ્રી વિજયાનંદસૂરિ જેવા ધર્મોદ્ધારક રત્ન પેદા કર્યા છે તે દેશમાં એક એવો છોડ લગાવો કે જેનાં અમૃત ક્ષોથી અમે અને અમારાં સન્તાનો અમરતા મેળવીને સાચા સુખની પ્રાપ્તિ કરી શકીએ.

કાલગુન સુદી ૫ શુક્રવાર
સં. ૧૯૭૮
તા. ૨-૩-૨૨

} અમે છીએ
આપના નમ્ર સેવકો
સમસ્ત પંજળના જેનો

અલિનન્દન વંચાઈ ગયું. સર્વત્ર શાંતિ પથરાયેલી હતી. આપણા ચરિત્રનાયક પંજળના સમસ્ત સંઘોનો મીઠો મધુરો પ્રેમસંબંધ જોઈ રહ્યા હતા. હજારો સ્ત્રી-પુરુષો ખાદીના પવિત્ર વેશમાં ગુરુમહારાજની અમૃતવાણી સાંભળવા ઉત્સુક હતા. પંજળની રક્ષા, ગુરુદેવનો સંદેશ, ગુરુદેવની અંતિમ ભાવના; સરસ્વતી મંદિરનો વિચાર, રાષ્ટ્રીય લહેર અને પંજળના ઉત્થાન માટેની તમન્ના એમ એક પછી એક વિચારો સન્માનપત્ર સાંભળતાં સાંભળતાં થઈ આવ્યા. ગુરુદેવની મનોહર મૂર્તિ જોતાં જ ગુરુદેવ યાદ આવી ગયા. બે અશ્રુબિન્દુઓ અક્ષુઓના ખૂણામાં ભરાઈ આવ્યાં અને ગુરુદેવને સ્મરીને અસીમ શાંતિના મધુર વાતાવરણમાં ઊભા થયા.

“મહાનુભાવો ! સમસ્ત શ્રીસંઘ પંજળ ! આપ લોકો-એ મારો એટલો ભાવપૂર્ણ સત્કાર કર્યો છે કે હું મારું નહિ પણ પ્રાતઃસ્મરણીય ગુરુમહારાજનું માન સમન્નું છું અને તે માટે તમારું સન્માન સહર્ષ સ્વીકારું છું.”

જે તમારામાં સાચી ગુરુભક્તિ છે, તે તમે તમારા

અંતઃકરણથી માનું નહિ પણ ગુરુમહારાજનું એક એવું સ્મારક કરો જેનાથી સ્વર્ગીય ગુરુદેવના આત્માને પરમ સંતોષ થાય, અને હું પણ આનંદનો ઉપભોગ કરી શકું.

તે સ્મારક છે એક ‘આત્માનંદ જૈન કોલેજ’ની સ્થાપના. ગુરુમહારાજ વારંવાર ફરમાવતા હતા કે, પંજાબમાં જ્યારે દેવમંદિરો ઘણાં થઈ જશે ત્યારે સરસ્વતી-મંદિરો તૈયાર કરાવીશ.

સજ્જનો ! પંજાબમાં દેવસ્થાન ઘણી સારી સંખ્યામાં બનાવરાવી તમે ગુરુદેવની એક ભાવનાને પૂર્ણ કરી છે. હવે બીજી ભાવના સરસ્વતીમંદિર બનાવીને પૂર્ણ કરીને ગુરુદેવના આત્માને પરમ સંતોષ પ્રદાન કરો અને ગુરુઋણથી મુક્ત થાઓ.

“આપનો માનપત્રની સાર્થકતા હું તે દિવસે સમજીશ જે દિવસે તમે પંજાબમાં ગુરુદેવના નામની કોલેજ બનાવી દેશો. જે દિવસે હું કોસો દૂરથી આત્માનંદ જૈન કોલેજના આલિશાન મહાલયો જોઈ શકીશ, તે દિવસે હું સમજીશ કે આપે સાચા દિલથી મને સન્માનપત્ર આપ્યું છે.

જે દિવસે ભારત વર્ષના ખૂણેખૂણામાં એ ચર્ચા ચાલશે કે જૈનધર્મના સાચા ધારકો—સાચા જ્ઞાતા અને ઐહિક વિદ્યામાં પારંગત તો આત્માનંદ જૈન કોલેજમાંથી નીકળે છે, તે દિવસ હું મારા જીવતરની મોટામાં મોટી ઐહિક સાધનાને તમે પૂર્ણ કરી એમ સમજીશ.

જ્યાં સુધી એ યોજના મૂત્ત સ્વરૂપ ન લ્યે ત્યાં સુધી હું તો માનું છું કે તમારી ‘આત્મારામજી મહારાજની

જ્ય, ' વલ્લભવિજયજીની જ્ય ' જોલવી અને મારો
ગ્રામાનુગ્રામ પંજાબમાં વિચરી ઉપદેશ દેવો ખધું નિરર્થક છે.

શાસનદેવ તમને સદ્બુદ્ધિ અને શક્તિ આપે કે તમે
આ મનોકામના પૂર્ણ કરી શકો. ”

પંજાબના શ્રીસંઘમાં આ મનોવેધક અને આકર્ષક
વાણીએ વીજળીશો ચમત્કાર કર્યો. હૃદયેહૃદય હાલી ઊઠ્યાં.
એક એક વ્યક્તિમાં ગુરુમહારાજના સાચા સ્મારક માટે
ભાવના જાગી ઊઠી. એ વખતના શ્રીસંઘ પંજાબના હૃદયના
ભાવો અજબ હતા. હજારો ચક્ષુઓ સ્વર્ગીય ગુરુદેવના
સ્મરણથી ભીની થઈ ગઈ. એજ દિવસે પંજાબ-શ્રીસંઘે
પંજાબ મહાવિદ્યાલય-કોલેજને માટે ફંડ શરૂ કર્યું. લગભગ
બે લાખ રૂપીઆ જોતજોતામાં લખાઈ ગયા. પુરુષોજ નહિ
સ્ત્રીઓમાં પણ ભારે ઉત્સાહ હતો. અનેક ખહેનોએ પોતાનાં
ધરણાં ઉતારી ઉતારી આ મહાવિદ્યાલયને માટે દાન કર્યાં.

કેવો વાણીનો ચમત્કાર, કેવો ગુરુપ્રેમ, ગુરુદેવના
સ્મારકની કેવી તમન્ના, વિદ્યાપ્રચારની કેવી અમરભાવના,
જૈન ધર્મના ઉદ્ધોતની કેવી ઉત્સૂકતા, શ્રીસંઘની કેવી શ્રદ્ધા
અને ગુરુ તથા સંઘને કેવો અનુપમ પ્રેમસંબંધ ? આજનું
અજબ દૃશ્ય દેવોને પણ નિહાળવા જેવું ખરું.

ત્રણ દિવસ ઉત્સવ રહ્યો. સાવંજનિક વ્યાખ્યાન પણ
થયાં. ભારતભૂષણ મહનમોહન માલવીયાજી આ દિવસોમાં
અહીં આવેલા. તેમની સાથે આપણા અરિત્રનાયકનું મિલન
થયું. લગભગ અઘોં કલાક આપ અને માલવિયાજી વાર્તા-
લાપ કરતા રહ્યા.

*

*

*

પંજબની ભૂમિમાં આપણા ચરિત્રનાયક પધાર્યા અને ડબવાલીમંડીમાં પંજબના શ્રીસંઘે આપનું ભવ્ય સ્વાગત કર્યું. બધા સંઘોએ પોતપોતાના શહેરમાં આતુર્માસ માટે વિનતિ કરી.

મહારાજશ્રીએ જણાવ્યું. “ શ્રીસંઘ પંજબ મળીને નિર્ણય કરે ત્યાં હું પહેલાં આવવા માટે તૈયાર છું. પણ આતુર્માસ માટે વર્ષોથી અંબાલાનિવાસી ધર્મનિષ્ઠ લાલા ગંગારામજીનો આગ્રહ હોવાથી અમે બધા મુનિઓ અંબાલામાં આતુર્માસ કરીએ તો સારું તેમ મારી ભાવના છે. વળી મેં પંજબમાં વિચરતા વૃદ્ધ મુનિ મહારાજશ્રી સુમતિવિજયજી મહારાજ અને પં. સોહનવિજયજી આદિને પણ અંબાલા મળવા માટે પહેલેથી જણાવી દીધું છે. આ ઉપરાંત અંબાલાની શ્રી આત્માનંદ જૈન સ્કૂલના વિકાસ માટે પ્રયત્ન કરવાની મારી ભાવના છે. ”

શ્રીસંઘ પંજબે મળીને સર્વ સમ્મતિથી એવો નિર્ણય કર્યો કે મહારાજશ્રી પહેલાં હોશિયારપુરમાં પધારે ત્યાં લાભની સંભાવના વિશેષ છે.

ડબવાલીમંડીથી વિહાર કરી આપ ભરિંડા પધાર્યા. હિંદુ-મુસલમાન ભાઈઓએ આપનું સ્વાગત કર્યું. અહીં સાર્વજનિક વ્યાખ્યાન થયું. ઘણા લોકોએ માંસમદિરાનો ત્યાગ કર્યો. અહીંથી જેતો, કેટકપૂરા થઈ ચાંદા પધાર્યા. રસ્તામાં જે સાધુઓને જ્વર આવી ગયો તે વખતે પોતે ખન્નેની ઉપાધિઓ લઈ લીધી. કેવી સમયજ્ઞતા ! આગળ

પંચાસજી શ્રી લલિતવિજયજી જઈ રહ્યા હતા. તે આ દૃશ્ય જોઈ ચકિત થઈ ગયા. આપની પાસેથી બધી સામગ્રી પોતે લઈ લીધી.

ચાંદાથી વિહાર કરી તક્ષવંડી થઈ આપ જીરા પધાર્યા. અહીં આપના બે સાર્વજનિક વ્યાખ્યાન થયાં. તેમાં અધિકારી વર્ગ પણ આવતા હતા. અહીં બે ભાઈઓના મુકદ્દમા ચાલતા હતા. તેઓને સમજાવી આપે સમાધાન કરાવ્યું.

જીરાથી સુલતાનપુર, કપૂરથલા, કત્તરિપુર આદિ સ્થાનોમાં થઈને ખુર્દપુર પધાર્યા. ગુજરાંવાલાથી વિહાર કરી શ્રી સુમતિવિજયજી સ્વામી તેમજ પં. શ્રી સોહનવિજયજી પણ અહીં આવી મળ્યા. અહીંથી વિહાર કરી આપ નસરાલા ગામમાં પધાર્યા. બધા સાધુઓ અહીં મળી ગયા. હુશિયારપુરથી શ્રી વિબુધવિજયજી તથા શ્રી વિચક્ષણવિજયજી પણ અહીં આવી પહોંચ્યા.

કાગણ સુદી પંચમીના દિવસે આપે સર્વ સાધુઓ સહિત હોશિયારપુરમાં પ્રવેશ કર્યો અને ગુરુદેવના સ્મારકમાં શ્રી આત્માનંદ જૈન મહા વિદ્યાલયની સ્થાપના માટે આપની પ્રેરણાથી ફંડ થયું.

x

x

x

દેશમાં રાષ્ટ્રીય આંદોલન ચાલી રહ્યું હતું. સ્વદેશી વસ્તુઓને માટે દેશભરમાં મોટી હલચલ મચી હતી. મહાત્મા ગાંધીજી હિંદભરના પ્રવાસે નીકળ્યા હતા. ખાદીના પોષાક માટે જગ્યાએ જગ્યાએ પ્રચાર થઈ રહ્યો હતો. હજારો-લાખો લોકો મલમલ અને રેશમી વિલાયતી વસ્ત્રોનો ત્યાગ

કરી જાડી પણ સ્વદેશી ખાદી ધારણ કરવા પ્રતિજ્ઞા લઈ રહ્યા હતા. આપ પણ જ્યારે ખીઆવરમાં હતા ત્યારે જ વિચારી રહ્યા હતા કે મિલના કપડાં પહેરવાં ધાર્મિક દૃષ્ટિએ ઉચિત છે કે કેમ ? છેવટે આપે નિર્ણય કર્યો કે અનુચિત છે. કારણ મિલના કપડામાં ચરખી લાગે છે અને ચરખી હિંસા વિના થતી નથી, તેથી ખીકાનેરમાં આપે શુદ્ધ ખાદી પહેરવી શરૂ કરી હતી.

પંબળના પ્રવેશ સમયે તો આપની ભાવના હતી કે પંબળ શ્રીસંઘ શુદ્ધ ખાદીના પવિત્ર પોષાકમાં જ સબજ થઈને હુશિયારપુરના પ્રવેશ સમયે આવે અને એમજ બન્યું, સ્ત્રી-પુરુષો બધાં ખાદીમાં આવ્યાં હતાં. એ દૃશ્ય પણ મનોહર હતું.

મહાવીર જ્યન્તી ખૂબ ઠાઠમાઠથી ઉજવવામાં આવી. તે પ્રસંગે મહારાજશ્રીએ અહિંસાની દૃષ્ટિએ ખાદીની આવશ્યકતા ઉપર મનનીય વ્યાખ્યાન આપ્યું અને તેના ફલસ્વરૂપ નીચે પ્રમાણે ઠરાવો થયા:

- ૧ અપવિત્ર કેશરનો પૂજમાં ઉપયોગ ન કરવો.
- ૨ પ્રભુપૂજમાં હાથથી કાંતેલા અને હાથે વણેલા શુદ્ધ સ્વદેશી વસ્ત્રોજ પહેરવાં.
- ૩ મિલના અને ચરખીવાળા અપવિત્ર કપડાં પહેરીને પ્રભુપૂજ ન કરવી.
- ૪ અંગ લુછના—પ્રભુના શરીર લુછવાના કપડાં પણ એવાં જ પવિત્ર હોવાં જોઈએ.
- ૫ મંદિરમાં નૈવેદ્ય પણ દેશી સાકરનું હોવું જોઈએ.

હોશિયારપુરથી ફગવાડા થઈ ફિલોર પધાર્યાં. અહીંથી આહાર કરી ખપોર પછી નીકળ્યા પણ ચાલતાં ચાલતાં સાંજ પડી જવાથી માર્ગમાં જ એક આમૃત્વૃક્ષની નીચે રાત્રિવાસો રહ્યા.

અહીંથી લુધિયાના પધાર્યાં. સમારોહપૂર્વક નગરપ્રવેશ થયો. ઉપાશ્રયમાં એટલી તો ભીડ થઈ કે આગળની દીવાલો તોડી નાંખવી પડી. હિંદુમુસલમાન ભાઈઓ વ્યાખ્યાનમાં આવ્યા હતા. એક મુસલમાન કુટુંબે માંસાહારનો ત્યાગ કર્યો.

એક બ્રાહ્મણનો છોકરો શરાબી હતો, તેને સમજવી શરાબનો ત્યાગ કરાવ્યો અને તેણે વ્યાખ્યાનમાં ઊભા થઈને પ્રતિજ્ઞા લીધી.

અહીં ચાતુર્માસ માટે શ્રીસંઘ તેમજ હિંદુ મુસલમાન-ભાઈઓએ પણ પ્રાર્થના કરી, એટલું જ નહિ પણ “આપ ચાતુર્માસ રહો તો ત્રીસ-ચાલીશ હજાર ફંડ થશે અને પાઠશાળા સ્થપાશે” તેમ જણાવ્યું પણ પંજબનાં શ્રીસંઘે મળીને અંબાલાનું ચાતુર્માસ નક્કી કર્યું હોવાથી ત્યાં ન રહી શક્યા.

અહીં શ્રી આત્મારામજી મહારાજની જયન્તી બહુ આનંદપૂર્વક ઉજવવામાં આવી. બે હજાર ભાઈબહેનો હાજર હતા. જયન્તીની યાદમાં ઘણા લોકોએ એવી પ્રતિજ્ઞા લીધી કે ચરબીવાળા અપવિત્ર વસ્ત્રો લગ્નાદિ પ્રસંગોમાં ઉપયોગમાં ન લેવાં. આથી હજારોનો ખર્ચ પણ ખચી ગયો.

લુધિયાનાથી વિહાર કરી આપ ૧૯૭૮ ના જેઠ વદ

૬ ના દિવસે અંબાલા પધાર્યા. અંબાલાએ ગુરુમહારાજનું સુંદર સ્વાગત કર્યું. સંઘમાં આનંદ આનંદ છવાઈ રહ્યો. બ્યારે ગુરુમહારાજે નગરપ્રવેશ કર્યો અને જલૂસ ઉપાશ્રયમાં આવ્યું તે સમયે લાલા ગંગારામજીએ રૂા. ૧૦૦) અને ખીજા બે ગૃહસ્થોએ રૂ. ૧૩) દાનમાં આપ્યા. આપના ઉપદેશથી આ રૂપીઆ કેંગ્રેસ અને ખિલાફત કમીટીને એ શરત પર આપવામાં આવ્યા કે નાગા—ભૂખ્યાને અન્ન અને વસ્ત્ર આપવામાં આવે. અહીં પણ આપણા ચરિત્રનાયકે રાષ્ટ્રીય અને ધર્મભાવના જાગૃત થાય તેવાં મનનીય વ્યાખ્યાનો આપ્યાં. એ વ્યાખ્યાનો ઉપરથી અંબાલાના શ્રીસંઘે જે ઠરાવ કર્યા તે ઉલ્લેખ કરવા યોગ્ય છે.

(૧) કોઈ ભાઈ વિવાહ આદિ આનંદના પ્રસંગોમાં કે ખીજા કોઈ શોકજનક પ્રસંગોમાં ચરખી ચુકત વિલાયતી કપડાં જે ધર્મવિરુદ્ધ અને અપવિત્ર ગણાય છે તે ન આવે.

(૨) લાખો કીડાની હિંસાથી બનતા રેશમી કપડાં પણ અર્પવિત્ર હોવાથી તેનો ઉપયોગ પણ ન કરે.

(૩) ચરખીથી બનેલા સાબુઓ પણ કોઈ ન વાપરે. ઉપરાંત અશુદ્ધ વસ્ત્ર નવાં તો કોઈ ન બનાવરાવે. માત્ર બનેલાં ધરમાં હોય તો તેનો ગમે તે કામમાં ઉપયોગ કરી લેવો, પણ સામાયિક, પ્રતિક્રમણ, કે દેવપૂજા, દેવદર્શનમાં આ અશુદ્ધ વસ્ત્રોનો ઉપયોગ ખિલકુલ ન કરવો. અશુદ્ધ કેસરનો પણ પૂજામાં ઉપયોગ ન કરવો. અશુદ્ધ ખાંડની બનેલી મીઠાઈ પણ શ્રી મંદિરજીમાં ન ચઢાવવી.

આપની ભાવના અહીંની ‘આત્માનંદ’ જીન મિડલ

સ્કૂલ ' ને હાઈસ્કૂલ બનાવવાની હતી. આપના ઉપદેશથી તે માટે રૂ. ૨૨૦૦૦) મળ્યા અને મકાનને માટે ઘણા વિદ્યાર્થીઓ ગૃહસ્થોએ ઓરડાઓ આપવા વચન આપ્યાં.

કાર્તિક સુદી પંચમી (૧૯૭૯) ના દિવસે ગુજરાનવાલાં નિવાસી લાલા જગન્નાથજીના શુભ હસ્તે એક પુસ્તકાલયની ઉદ્ઘાટન ક્રિયા થઈ તેમાં આપે પોતાના ૩૦૦૦ લગભગ પુસ્તકો ભેટ આપ્યાં. આ ગ્રંથોમાં કેટલાંક તો બહુ જ પ્રાચીન હસ્તલિખિત હતાં. આ ઉપરાંત મહારાજશ્રીના ઉપદેશથી ૧૧ શ્રાવિકાઓએ પુસ્તકોને માટે કબાટ જાનભક્તિ નિમિત્ત બનાવરાવી આપ્યાં હતાં.

આ ચાતુર્માસમાં તપશ્ચર્યા પણ ખૂબ થઈ. મુનિમહારાજશ્રી ગુણવિજયજી મહારાજની તપશ્ચર્યા તો અદ્ભુત ગણાય. તેમણે ૭૬ દિવસમાં માત્ર ૭ દિવસ અન્નગૃહણ કર્યું હતું.

આ રીતે સં. ૧૯૭૮ નું છત્રીસમું ચાતુર્માસ અંબાલામાં ખૂબ આનંદપૂર્વક સંપૂર્ણ થયું.

સમાનાના મંદિરની પ્રતિષ્ઠા માટે વિનંતિ આવેલી હતી તેથી આમાનુગ્રામ વિહાર કરતાં અને ઉપદેશામૃતનું પાન કરાવતાં મહારાજશ્રી પતિયાલા થઈ સમાના પધાર્યાં. અહીં આપનું અપૂર્વ સ્વાગત થયું. અહીં જૈન જૈનેતર ભાઈઓમાં કલેશ હોવાથી મુકંદમો ચાલી રહ્યો હતો. મહારાજશ્રીએ બંને પક્ષોને ખૂબ સમજાવ્યા અને સમાધાન કરાવ્યું. સં. ૧૯૭૯ ના મહા સુદી ૧૧ ના શ્રી શાંતિનાથ પ્રભુની પ્રતિષ્ઠા આનંદોત્સવની સાથે કરાવી.

સમાનાથી વિહાર કરી આપ નાભા પધાર્યાં. અહીં સ્થાનકવાસી ભાઇઓની વસ્તી અધિક છે. તેઓએ પોતાના સ્થાનકમાં પધારી વ્યાખ્યાન વાંચવાની પ્રાર્થના કરી. એથી આપ ત્યાં જઈ વ્યાખ્યાન વાંચવા લાગ્યા. નાભાથી વિહાર કરી આપ મલેરકોટલા પધાર્યાં. અહીં એ મુસલમાન ભાઈઓ માંસાહાર છોડી આપના ભકત બની ગયા.

મલેરકોટલામાં શ્રી મહાવીર જયંતીનો બહુ જ સુંદર ઉત્સવ થયો. અમદાવાદ નિવાસી વકીલ કેશવલાલ પ્રેમચંદ મોદી બી. એ. એલ. એલ. બી. આપના દર્શનાર્થે આવ્યા હતા. તેમણે પણ જયંતીના ઉત્સવમાં ભાગ લીધો. પં. શ્રી. લલિતવિજયજી મહારાજશ્રીનું પ્રભાવશાળી વ્યાખ્યાન થયું. બપોરના ભગવાન મહાવીર સ્વામીની પાલખીનું જલ્સા નીકળ્યું. તથા પંચકલ્યાણકની પૂજા ભણાવવામાં આવી હતી. આ પૂજાનો રંગ કાંઈ ચોરજ આવ્યો હતો. પં. શ્રી લલિતવિજયજી મહારાજશ્રીને સંગીતનું સુંદર જ્ઞાન હોવાથી તેમણે તથા કોટલાના લાલા નગીનચંદે પૂજા બહુ જ મોહકરીતે ભણાવી અને આગન્ટુકોને ભારે મજા પડી.

તપસ્વીજી શ્રી ગુણવિજયજીએ ક્ષાગણુ વહી અષ્ટમીના અઠમેઅઠમે પારણાથી વરસીતપ શરૂ કર્યો. અમદાવાદ નિવાસી જવેરી ભોગીલાલ તારાચંદની પ્રેરણાથી શ્રી ચારિત્ર-પૂજા—બ્રહ્મચર્ય પૂજાનો પ્રારંભ આપણા ચરિત્રનાયકે મલેરકોટલામાં કર્યો હતો. અહીંથી વિહાર કરી લુધિયાના થઈ આપ હોશિયારપુર પધાર્યા અને સં. ૧૯૭૯ નું આડત્રીસમું ચોમાસું આપે હોશિયારપુરમાં પૂર્ણ કર્યું.



[૪૭]

તપસ્વી જીવન

“ ગુરુદેવ ! આ તપશ્ચર્યા હવે ક્યાં સુધી ચાલશે ? ” પં. લલિતવિજયજીએ એક દિવસ કૃશ થઈ ગયેલા ગુરુવર્યાના શરીરને નિહાળીને પૂછ્યું.

“ એ તપશ્ચર્યા સહેતુક થાય છે. એક મહાન કાર્યના અભિગૃહ સ્વરૂપ એ તપશ્ચર્યાની સ્કુરણા થઈ છે. ” ગુરુવર્યે રહસ્ય સમજાવ્યું.

“ દયાનિધિ ? તપોમૂર્તિ ! અમે જાણીએ છીએ કે બીકાનેરમાં જ આપે નિષ્ક્રમ કરેલો કે પંજાબમાં ન પહોંચાય ત્યાંસુધી હંમેશાં એકાસણું કરવું. વળી દસ દ્રવ્યથી અધિક દ્રવ્ય ન લેવાનો પણ આપનો અભિગ્રહ હતો, પણ પંજાબ તો પહોંચી ગયા. હવે આ કાયાથી ઘણાં ઘણાં

સમાજ ઉત્થાન અને શાસનસેવાના કાર્ય કરવાનાં છે. કૃપા કરી અમારી પ્રાર્થના સ્વીકારી તપશ્ચર્યા ચોછી કરો. ”

પં. લલિતવિજયજીએ પ્રાર્થના કરી.

“ ભાઈ! મારા હૃદયમાં શું ભર્યું છે તે તું નહિ સમજે, પણ પંજાબમાં આવીને એકાસણા બંધ કરવાથી કોણ જાણે માફ દિલ માનતું નથી. તેથી જ ફરી એકાસણા શરૂ કર્યાં છે. ”

“ કૃપાળુ? આપની ભાવના અમને—શિષ્યોને નહિ જણાવો તો કેને કહેશે? અમને કૃપા કરી જણાવો. અમે પણ એ ભાવનાને સિદ્ધ કરવામાં સહાયક થવા પ્રયત્ન કરીશું. ”

“ તો તો, આનંદની વાત. તમે મારી ભાવના ક્યાં નથી જાણતા? અને તે માટે મારી તપશ્ચર્યા છે. ”

ગુરુદેવ! પણ હમણાં હમણાં તો આપ ગળપણ પણ નથી લેતા તેનું કેમ?

“ તે માટે પણ મેં પ્રતિજ્ઞા લીધી છે. જ્યાંસુધી પંજાબમાં ધાર્યું કાર્ય ન થાય ત્યાંસુધી તો મીઠાઈ બંધ જ રહેશે. ”

“ પંજાબમાં એવું કયું કાર્ય કરવા આપના આવા અભિગ્રહ છે તે કૃપા કરી આ સેવકને જણાવો. ” પં. લલિતવિજયજીએ વાત જાણી લેવા પ્રયાસ કર્યો.

“ પંજાબમાં એક સરસ્વતી મંદિર જોવાની મારી વર્ષોની અભિલાષા છે. સ્વર્ગસ્થ ગુરુદેવની તે અંતિમ ઇચ્છા પૂર્ણ કરવાની જવાબદારી મારી છે. ”

“ હયાળુ! તે માટે આપના—અમારા બધા પ્રયત્નો

ચાલુ છે અને હવે તો તેની તૈયારી છે. કંડ પણ થયું છે.”

“ જ્યાંસુધી પંજાબના કોઈ શહેરમાં તેની શરૂઆત ન થાય ત્યાંસુધી મારા આત્માને એન કેમ પડે ? ”

“ ગુરુદેવ ! એકાસણા ફરી શરૂ કર્યા, દસ દ્રવ્યોથી વિશેષ ન લેવાનો નિયમ છે. વળી મીઠાઈ પણ છોડી. આ-ટલું ઓછું છે કે ચતુર્દશી અને પૂર્ણિમા તેમજ ચતુર્દશી અને અમાવાસ્થાના છઠ્ઠ કરવાનું શરૂ કર્યું છે. ”

“ ભાઈ તપશ્ચર્યામાં મને આનંદ છે. તપશ્ચર્યાથી કમ પાતળાં પડે છે. આત્માને ખૂબ શાન્તિ રહે છે. મનન—ચિંતન નિદદ્યાસન થાય છે. પવિત્ર ભાવો આવે છે અને અમૃતરસના ઘુંટડા પીતા હોઈએ તેવો આત્માનંદ થાય છે. ” આપણા ચરિત્રનાયકે તપશ્ચર્યાનો આનંદ વ્યક્ત કર્યો.

“ તરણુતારણુ ! પણ આ શરીરની પણ દયા ચિંતવવી કે નહિ ! આ શરીરથી હજી ઘણું કામ લેવાનું છે. આપનો દેહ આમ તપશ્ચર્યાથી જીર્ણ બનાવી દેવાનો નથી. તે ઉપર અમારો શિષ્યોનો, ભકતોનો, સમાજનો અને શાસનનો હક છે. વળી ઓછામાં પૂરું આપે બાર તિથિ મૌનવૃત્ત સ્વીકાર્યું છે. અમે તો પામર રહ્યા. આથી અકળાઈ જઈએ. આપનો સંયમ—આપની દૃઢતા—આપની સહનશક્તિ અને આપની તપશ્ચર્યા જરૂર જરૂર ફળશે. ” પન્યાસજીએ પોતાની ભાવના દર્શાવી.

“ તું દુઃખી ન થા. ધર્મપસાયે ખંધાં રૂડાં વાનાં થઈ રહેશે. તપશ્ચર્યા વિના સિદ્ધિ નથી. તું તો મને ખૂબ સહાયક થઈ પડ્યો છે. વ્યાખ્યાન આદિનું કામ તેં ઉપાડી લીધું છે તેથી

તો હું નિશ્ચિંતતાથી તપશ્ચર્યા કરું છું. યોગ્ય ઉત્તર સાધક મળવાથી કાર્યની સિદ્ધિ થઈ શકે છે. તેથી તો કેટલાંએ સૂત્રોના સ્વાધ્યાય મારે થયા. મારી કેટલાંએ વર્ષોથી અઠમ કરવાની અભિલાષા હતી તે પણ પૂર્ણ થઈ. મને તો હવે તપશ્ચર્યાથી ભારે આનંદ મળે છે.” મહારાજશ્રીએ પન્યાસશ્રી લલિતવિજયજી પાસે પોતાનું હૃદય ખોલ્યું.

પંજાબ પહોંચવાની ઉતાવળ હતી. ગુરુદેવનો ધર્મ-બગીચો સૂકાઈ રહ્યો હતો. તેની જવાબદારી પોતાની હતી. ગુરુદેવે તે બગીચો લીલમલીલો—લીલોછમ હર્યોભર્યો રાખવાની આજ્ઞા આપણા ચરિત્રનાયકને કરી હતી. ગુરુદેવનું સ્મરણ હંમેશાં રહેતું અને પંજાબના બધા શહેરોના શ્રીસંઘોની વિનંતિઓ વારંવાર ગૂજરાત—કાઠિયાવાડ મારવાડ રજપૂતાના આવતી હતી. આપણા ચરિત્રનાયક પણ પંજાબ પહોંચી જવા ભારે ઉત્સુક હતા પણ મારવાડના ઉદ્ધારની દૃષ્ટિથી ત્યાં રહી ગયા અને તેથીજ જ્યાંસુધી પંજાબ ન પહોંચાય ત્યાંસુધી એકાસણાની તપશ્ચર્યા શરૂ કરી. પંજાબ પહોંચ્યા અને શિષ્યોના આગ્રહથી એકાસણા છોડ્યાં. દશ દ્રવ્યોની તો પ્રતિજ્ઞા હતી જ પણ એકાસણા છોડવાથી મન ખિન્ન રહેવા લાગ્યું. તપશ્ચર્યા કાર્યની સિદ્ધિમાં ઉપયોગી જણાવાથી ફરી એકાસણા શરૂ કર્યાં. બળે ઉપવાસ શરૂ કર્યાં એટલુંજ નહિ પણ ખાર તિથિ મૈત્ર ધારણ કર્યું અને જ્યાંસુધી સરસ્વતી મંદિરનું ખાત મુહૂર્ત પંજાબના કોઈ શહેરમાં ન થાય ત્યાંસુધી મીઠાઈનો પણ ત્યાગ કર્યો. અઠમ કરવાની વર્ષોની અભિલાષા પણ પૂર્ણ થઈ અને પર્યુષણમાં અઠમ

લીધો અને ત્રણ ઉપવાસ હોવા છતાં ખૂબ શાંતિ અને આનંદથી સંવત્સરીના દિવસે કલ્પસૂત્ર—ખારસાનું વ્યાખ્યાન વાંચી સંભળાવ્યું.

આ અઠમ તપના પારણાના દિવસે લાલા ગુબ્બર-મહજબના પૌત્ર લાલા દૌલતરામજીએ રૂ. ૧૦૧) જીવહયામાં આપ્યા, બીજી રકમ પણ જીવહયામાં થઈ હતી. તે મુંબઈ મોકલવામાં આવી.

આ તપસ્વી જીવનનો આપણા ચરિત્રનાયકનો આનંદ અનુપમ હતો. હવે તો ચાર ચાર ઉપવાસ કરવાની ભાવના સેવે છે. ધન્ય એ તપસ્વી, ધન્ય એ તપશ્ચર્યા, ધન્ય એ અભિગ્રહ, ધન્ય એ પ્રતિજ્ઞા.

ધર્મ—સમાજ—પંજબ—સંઘ અને શિક્ષણના ઉત્થાન માટેની કેવી તમજા !

*

તપશ્ચર્યાથી શરીર કૃશ થઈ રહ્યું હતું. શક્તિ પણ ઘટી ગયેલી હતી. ધ્યાન અને મૈાન, અભ્યાસ અને અવગાહન, ચિંતન અને મનન સિવાય બીજા વિચાર નહોતો. શિષ્યો આ કૃશતા જોઈ દુઃખી રહેતા. પં. લલિતવિજયજી તો બહુજ ખિન્ન રહેતા પણ પ્રતિજ્ઞાના નામથી ચૂપ રહેતા. આજે ટપાલ આવી. ગુરુદેવ પત્રો વાંચી રહ્યા હતા. એક પત્ર વાંચીને ચિંતામાં પડી ગયા. આપ્તજન જેવા પં. લલિતવિજયજી ગુરુદેવના હૃદયની વ્યથા સમજી ગયા. શાંતિથી પાસે ગયા. તપશ્ચર્યાથી પાંસળાં દેખાતાં હતાં. પંન્યાસજીની આંખો આ જોઈ સજળ થઈ ગઈ. હિંમત

કરી અને ચિંતાનું કારણ જાણી લેવા પ્રશ્ન કર્યો.

“ સદ્ગુરો ! આજ આપ બહુ ચિંતાતુર દેખાઓ છો. એવું શું કારણ છે ? કૃપા કરી સેવકને જણાવો.”

“ કોણ ! લલિત ! ” વિચારમગ્નતાનો ભંગ થયો હોય તેમ સામે જોયું.

“ જી ! ગુરુદેવ ! આ તો નથી જોવાતું ! નથી સહાતું ! આપ મનદુઃખ જણાવો. ” પંચાસજીએ આગ્રહ કર્યો.

“ મુખર્ધનો પત્ર આવ્યો છે. તમે વાંચી જુઓ અને હિમ્મત હોય તો યથાશક્તિ પ્રયાસ કરો. ” આપણા ચરિત્રનાયકે પત્ર આપ્યો.

“ ગુરુદેવ ! પત્ર વાંચી લીધો. શ્રી મહાવીર જૈનવિદ્યાલયના દસ વર્ષનાં વચનો પૂરા થયાં છે. અને હવે ભવિષ્યના ખચની ચિંતા ઊભી થઈ છે. ”

“ હા ! પણ તે માટે શું કરવું ? ”

“ કૃપાળુ ! આપ પધારો અને સેવક આપની સેવા કરવા તૈયાર છે. ”

“ પણ ભાઈ ! તમે જ વિચારી જુઓ, હજી તો પંજાબમાં પગ મૂક્યો છે. અહીં પણ વર્ષોનું કામ અધૂરું પડ્યું છે. હવે તો શી રીતે મુખર્ધ પહોંચાવ.

“ તો આપની જેવી આજ્ઞા. આપની શું ઇચ્છા છે ?

“ મને એક વિચાર આવે છે. પણ....

“ કૃપાનાથ ! આપ જરૂર ફરમાવો. શક્ય હશે તો સેવક તૈયાર છે.

“ મારી એજ ઇચ્છા છે કે તમે હિમ્મત કરીને ઉપડો. ગુરુદેવ તમારું કાર્ય સફળ કરશે. હું અહીંનું સંભાળીશ. ત્યાંનું કામ પણ થશે અને અહીંનું કામ પણ થશે. ”

“ જેવી ગુરુદેવની આજ્ઞા. આપનું કલ્યાણકારી નામ અને યશોકીર્તિ સર્વત્ર સહાયક થશે તેમાં જરાપણ સંદેહ નથી. પરન્તુ મારી પણ એક પ્રાર્થના આપે સ્વીકારવી પડશે. ” પં. લલિતવિજયજીએ ગુરુદેવની આજ્ઞા શિરો-ધાર્ય કરી.

“ એવું શું છે ? નિઃસંકેચ કહો. ”

“ કૃપાનાથ ! આપનું શરીર તપસ્થાને યોગ્ય નથી. જીઓને કેવું કૃશ થઈ ગયું છે ? તપશ્ચર્યા કરવાનું તો આપ તપસ્વી ગુણવિજયજીને સોંપી દ્યો. આપ શરીરની જતના કરો. આ શરીરથી ઘણાં ઘણાં કાર્યો સાધવાનાં છે. ”

“ ભોળા રે ભોળા ! મારાથી તપશ્ચર્યા થાય છે જ ક્યાં ? અને તારું મન દુઃખાતું હોય તો હવે સંભાળીશ. ”

“ એમ નહિ, એકાસણાં તો બંધ જ કરો. મીઠાઈની પ્રતિજ્ઞા માટે હું પણ પ્રયત્ન કરીશ અને આપની ભાવના સફળ થશે. ”

“ એકાસણાથી તું નારાજ છે તો ચોમાસા પછી તો બંધ કરીશ પણ અષ્ટમી—ચતુર્દશીના ઉપવાસ અને તિથિના એકાસણા તો ચાલુ રહેશે. બાકીના દિવસોમાં બેસાણું કરીશ. બસ, થયો સંતોષ ? હવે કાંઈ કહેવું છે ? ” ગુરુવચે ખુલાસો કર્યો.

“ દયાળુ ! હું આપની સેવામાં પાછો ન આવી જાઉં ત્યાં સુધી દસ દ્રવ્ય વાપરવાનું કાયમ રાખશો. નિર્વાહ ભલે છ કે ચાર જેટલાથી કરવા ધારે તેટલાથી કરો પણ દસ દ્રવ્યથી ઓછાની પ્રતિજ્ઞા ન કરવી. ”

“ જેવી તારી ઇચ્છા, હવે સુખેથી સીધાવો. મારા તમને આશીર્વાદ છે. વિદ્યાલયનું કાર્ય સફળ કરીને સુખરૂપ આવી જશો. મારા આત્માને આજે ખૂબ આનંદ થયો. ” આપણા ચરિત્રનાયકે સંતોષ વ્યક્ત કર્યો.

પં. લલિતવિજયજી મહારાજે આશીર્વાદ લઈને વિહાર કર્યો. આપણા ચરિત્રનાયકે મુંબઈ શ્રીસંઘ ઉપર એ વિષે એક મનનીય પત્ર લખ્યો હતો તે ‘ આવશ્યક પત્રો ’ માં ખીલ ભાગમાં આવશે.

*

પં. લલિતવિજયજીએ પોતાના શિષ્ય પ્રભાવિજયજી સાથે વિહાર કર્યો. સીધા મુંબઈ પહોંચવાના ઈરાદાથી લાંબા લાંબા વિહાર શરૂ કર્યા. ટાઢ—તડકો, ગરમી—શરદી, આહાર—પાણી, આરામ—નિદ્રા કશાનો વિચાર કર્યા વિના ગુરુદેવની આજ્ઞા નજર સમીપ રાખીને ચાલ્યા જાય છે. કોઈ કોઈ જગ્યાએ આહાર પાણી નથી મળતાં તો ચણા વહોરીને કે છાશ વહોરીને ગુજર ચલાવે છે. કોઈ કોઈ વખતે તો આરામ માટે સ્થાન મળતું નથી. મચ્છરોથી ભરેલો ઓટલો કે ખંડેર યા ઝૂંપડીમાં પણ નિર્વાહ કરવો પડે છે. લાંબા વિહારથી પગ તળવાઈ જાય છે કે ભારે પરિશ્રમથી શરીરમાં અશક્તિ આવે છે. ઓચિંતો કસમથે વરસાદ

આવી પડે છે કે પવનના ઝપાટા ચાલે છે. કશાની પરવા એ ગુરુભક્તને નથી. એક જ ધ્યેયને દષ્ટિ સમીપ રાખીને ચાલ્યા જાય છે. એ વિહારના કળેના બે ત્રણ પ્રસંગો તે અજબ છે પણ તે અહીં મૂકવા જતાં આપણા ચરિત્રનાયકના જીવન પ્રસંગો ટૂંકાવ્ય તે દષ્ટિએ એટલો જ ઉલ્લેખ આપી સંતોષ ધારણ કરવો પડે છે કે પં. લલિતવિજયજી ગુરુદેવની આજ્ઞા પ્રમાણે શ્રી મહાવીર જૈન વિદ્યાલયને માટે ભારે પરિશ્રમ વેઠીને થોડા જ સમયમાં મુંબઈ પહોંચી ગયા અને જ્યારે આપણા ચરિત્રનાયકે તે વિહારના પ્રસંગો સાંભળ્યા ત્યારે ખુદ ગુરુદેવથી ધન્ય, ધન્ય, બોલાઈ ગયું. પં. લલિતવિજયજીની ગુરુભક્તિ માટે ભારે સન્માન ઉત્પન્ન થયું.

*

હોશિયારપુરથી વિહાર કરી આપ કાંગડાની યાત્રા માટે પધાર્યાં. કાંગડાનું નામ પહેલાં નગરકોટ હતું. પ્રાચીન કાળમાં તે 'ત્રિગર્ત' ના નામથી વિખ્યાત હતું. અહીં તે સમયે ભવ્ય જીનમંદિર હતું અને જૈનોની બહુ સારી વસ્તી હતી. અહીં સરકારી કિલ્લામાં ભગવાન શ્રી આદિનાથની ભવ્ય મૂર્તિ છે. તેને જૈનોના કબજામાં લેવા માટે આપણા ચરિત્રનાયકે ઘણીવાર પ્રયત્ન કર્યાં. ઘણા ઘણા પ્રયત્નો કર્યા છતાં કાંગડાની પ્રતિમા જૈનોને મળી નથી.

કાંગડાની યાત્રા કરી આપ પાછા હોશિયારપુર પધાર્યાં. અહીંથી વિહાર કરી મિયાની, ઉરમડ આદિ સ્થાનોમાં જીવોને ઉપદેશામૃત પીવરાવતા આપ જંડિયાલાશુરુ પધાર્યાં.

“ સાહેબ ! આપ ઘણા વર્ષે પધાર્યા છો. આપનું સ્વાગત તો શ્રીસંઘે કરવું જોઈએ ને ! ” જંડિયાલાગુરુના આગેવાને પૂછ્યું.

“ લાલાજી ! સ્વાગત વાજગાજામાં જ છે શું ? ”

“ પણ આપને તેમાં શું વાંધો છે ? તેમાં અમારી પણ શોભા ન દેખાય. ”

“ મેં નિશ્ચય કર્યો છે કે જ્યાં સુધી પંજાબમાં એક સરસ્વતીમંદિરની સ્થાપના ન થાય ત્યાં સુધી વાજગાજા સાથે પ્રવેશ ન કરવો. શાન્તિથી શહેરમાં જવું. ”

“ સાહેબ ! તે માટે પ્રયાસ તો ચાલે છે. આપના વચનમાં સિદ્ધિ છે. આપની ભાવના હવે જલ્દી પૂરી થશે. ”

“ તો સારી વાત છે. પણ તમે શાન્તિથી પ્રવેશ થઈ શકે તેવો જ પ્રયત્ન કરશો. ”

“ જેવી ગુરુદેવની ઈચ્છા. આપનું મનદુઃખ થાય તે તો અમે પણ નથી ઈચ્છતા. ”

આ રીતે જંડિયાલાગુરુમાં વાજગાજા વિના શાન્તિથી પ્રવેશ કર્યો. સંઘ જો કે વાજગાજાને પાછાં મોકલવાં પડ્યાં તેથી ઉદ્દાસ થયો પણ ગુરુદેવના નિર્ણય પાસે શું થાય ?

અહીં કેટલાક દિવસોથી આપસમાં કલ્પેશ ચાલી રહ્યો હતો. આપના પ્રયાસથી તે મટી ગયો અને સંઘમાં શાન્તિ થઈ.

શ્રી મહાવીર જયંતિનો ઉત્સવ સાર્વજનિક રીતે

ઉજવવામાં આવ્યો, તેમાં હિંદુ-મુસલમાન બધાએ ભાગ લીધો.

તપસ્વીજી ગુણવિજયજી મહારાજ અઠમ અઠમના પારણે વરસીતપ કરી રહ્યા હતા. વૈશાખ સુદી ૩ સં. ૧૯૮૧ ના દિવસે તેનું પારણું થયું. શ્રીસંઘે પૂજા ભણાવી અને એ ઉત્સવની યાદમાં જંડિયાલાના ઘણાએ બહેન-ભાઈઓએ જ્ઞાનદાન આપ્યું.

જે રકમ થઈ તે જંડિયાલા શ્રીસંઘને આપવામાં આવી અને શ્રીસંઘે તે રકમમાંથી એક વિદ્યાર્થીને અભ્યાસ માટે સ્કોલરશીપ આપવા નિર્ણય કર્યો અને તેજ વખતે એક ત્યાંના વિદ્યાર્થીને રૂ. ૧૦) માસિક સ્કોલરશીપ આપવામાં પણ આવી.

જંડિયાલાગુરુથી આપ અમૃતસર પધાર્યા. અહીં પણ આપે શાન્તિથી ધામધૂમ વિના પ્રવેશ કર્યો

ગુજરાનવાલાના કેટલાક ભાઈઓ વિનતિ કરવા આવ્યા.

“હું તો ગુરુદેવના સમાધિમંદિરનાં દર્શન કરવા ભારે ઉત્સુક છું. તે માટે જ હોશિયારપુરથી જલ્દી જલ્દી આવી રહ્યો છું. પણ મારી ભાવના—ગુરુદેવના સ્મારકરૂપ સરસ્વતી મંદિરની હજી પૂરી ક્યાં થઈ છે?”

“સાહેબ! આપ ગુજરાનવાલા પધારો. ગુરુદેવની કૃપાથી જરૂર કાર્ય થશે અને આપની મનોકામના સિદ્ધ થશે.”

“લાલાજી! મને પણ એજ ભાસે છે. હું જોઈ રહ્યો છું કે ગુરુદેવની સમાધિના ચરણમાં જ સરસ્વતીમંદિર

રચાશે. પણ તે દિવસ હજી જરા દૂર છે.”

“કૃપાનિધાન ! અમે શ્રીસંઘ તે માટે પૂરો પ્રયત્ન કરીશું. આપ નિશ્ચિંત રહો.”

“પણ એક વાત છે ?”

“ફરમાવો ! શી આજ્ઞા છે ?”

મેં સાંભળ્યું છે કે ગુજરાનવાલામાં પરસ્પર કલેશ છે. તે તો પહેલા કાઢવો જ રહ્યો. તે પહેલાં તો હું ન જ આવું. કાંઈ કાર્ય કરવું જ હોય તો તે પછી જ થઈ શકે ?” આપણા ચરિત્રનાયકે શરત મૂકી.

“દયાળુ ! અમે જરૂર તે માટે ભરસક પ્રયત્ન કરીશું. આપ સત્વર પધારો.”

ગુજરાનવાલાના આગેવાનો ગયા અને ખીજે જ દિવસે લાહોરના આગેવાનો આવ્યા. આપણા ચરિત્રનાયકે જણાવ્યું કે ગુજરાનવાલા જવાના મારા ભાવ છે. જો ત્યાંનો કલેશ સમી જશે તો તો ત્યાં જ જવું છે, નહિ તો લાહોર આવી રહ્યો છું. જેવો ભાવીભાવ.

અહીંથી વિહાર કરી આપ લાહોર પધાર્યાં. અહીં પણ શાંતિથી નગરપ્રવેશ કર્યો.

ક્ષેત્રસ્પર્શના બલવાન હોવાથી આપે ચાતુર્માસ લાહોરમાં કર્યું.

અહીં પચરંગી તપશ્ચર્યા થઈ. ઘણા ગામોમાંથી બહેન-ભાઈઓ પર્યુષણ માટે અહીં આવ્યા. પર્યુષણનો ઉત્સવ બહુ આનંદપૂર્વક થયો.


આત્માનંદ જૈન મહાસભાનો વાર્ષિક ઉત્સવ લાહો-
થયો.

જ્યારે આપ બીકાનેરમાં ચાતુર્માસ હતા ત્યારે જીરા-
ની શ્રીચુત લાલા ખાખુરામ જૈન એમ. એ. મારફત આપે
સંઘ—પંબળના સંગઠન માટે સંદેશ મોકલ્યો હતો. તે
રથી ગુજરાનવાલામાં શ્રીસંઘ પંબળની એક ખાસ બેઠક
હતી. અહીં પં. શ્રી સોહનવિજયજી તથા વૃદ્ધ મહાત્મા
સ્વામીજી મહારાજ શ્રી સુમતિવિજયજીનું ચાતુર્માસ હતું.

પં. શ્રી સોહનવિજયજી મહારાજને પંબળ સંગઠન
તથા ગુરુદેવના જ્ઞાનપ્રચારના કાર્ય માટે ભારે તમન્ના
હો, તેમણે શ્રી આત્માનંદ જૈન મહાસભાની સ્થાપના
માટે ભારે કોશીશ કરી અને તેની સ્થાપના ગુજરાનવાલામાં
હતી.

લાહોરમાં તેનો ચોથો વાર્ષિક ઉત્સવ આપણા ચરિત્ર-
કની સમક્ષ થયો હતો. સં ૧૯૮૦નું ચાતુર્માસ લાહો-
માં પૂર્ણ થયું.





[૪૮]

પ્રતિષ્ઠા તથા આચાર્યપદવીનો મહોત્સવ

‘મથ્થેષુવંદામિ’ આગેવાનો વંદણા કરીને બેઠા.

‘ધર્મલાલ! કેમ પ્રતિષ્ઠા માટેની તૈયારી તો ઠીક થઈ છે ને? સુરાણાજી? તમે જોયું હશે કે પંજાબી ભાઈ-ઓનો કેવો અદ્ભુત ઉત્સાહ છે!’

“કૃપાળુ! બીકાનેરથી આવ્યો ત્યારથી જોયા કરૂં છું. શું ગુરુભક્તિ, શું આતિથ્ય, શું કાર્ય, શું સેવાભાવ, શું સંગઠન, શું સંપ—હું તો આ જોઈને ખરેખર મુગ્ધ થયો છું. પંજાબનો પરિચય આજે થયો અને આપના કાર્યની સુવાસ અહીં મઘમઘી રહી જોઈને આનંદ થાય છે.” શ્રી સુભેરમલજી સુરાણાએ આનંદ વ્યક્ત કર્યો.

“સાહેબ! પ્રતિષ્ઠાની તૈયારી તો બધા ભાઈઓની રાતદિનની મહેનતથી અને આપશ્રીના પરિશ્રમથી બહુ જ

સુંદર થઈ છે. આપ પણ દિવસરાત ક્યાં જુઓ છો ! પ્રત્યેક ઝીણામાં ઝીણી વાત પણ આપના માર્ગદર્શન પ્રમાણે વ્યવસ્થિત થાય છે.” લાલા માણેકચંદ્રજીએ ગુરુવર્ધના પરિશ્રમની પ્રશંસા કરી.

“ અમારા સૌભાગ્ય કે આપ ગુજરાનવાલા જતાં જતાં અહીં રોકાઈ ગયા અને આ અપૂર્વ અવસર મળ્યો. પણ ગુરુદેવ અમે આપને એક પ્રાર્થના કરવા આવ્યા છીએ.” બાબુ મોતીલાલજીએ સૂચન કર્યું.

“ બાબુજી ! હવે શું બાકી રહ્યું છે. તમે જાણો છો મારે મીઠાઈનો ત્યાગ છે. મારી પ્રતિજ્ઞા માટે તમે કશું ન કહેશો. હા, ખીજી કોઈ શક્ય વાત હશે તો હું આગ્રહી નથી.” આપણા ચરિત્રનાયકે સ્પષ્ટતા કરી.

“ ગુરુદેવ ! આપની પ્રતિજ્ઞા માટે અમે કશું નથી કહેતા પણ આ પ્રતિષ્ઠાના મંગળ પ્રસંગે અમે પંબળ શ્રીસંઘે અને ગુજરાત—મારવાડના જૈન સંઘોએ આપને આચાર્યપદવી આપવા નિર્ણય કર્યો છે. આપ અમારી આ પ્રાર્થના સ્વીકારો અને અમારા આનંદમાં વૃદ્ધિ કરો.” લાલા મંગતરામે નિર્ણય જણાવ્યો.’

“ ભાગ્યવાનો ! આચાર્ય બનવાવાળાને પૂછ્યા વિના જ નિર્ણય કરી શકાય કે ? તમે બધા શું વિચારીને આવ્યા છો ? તમે જાણો છો હું તો ગુરુદેવનો એકનિષ્ઠ સેવક છું. તેમનો સંદેશ—ગામેગામ, શહેરેશહેર, ઘેરેઘેર, ઉપાશ્રયે ઉપાશ્રયે અને પ્યારા પંબળને આપવાનો મારો ધર્મ છે. તે હું આખરી દમ મુઘી પાળીશ અને મારા જીવનને એ

મહાત્માને ચરણે મેં ધર્યું છે. આચાર્ય થઈને પણ હું શું કરવાનો હતો ?” આપણા ચરિત્રનાયકે પોતાના જીવનનો આદર્શ રજૂ કર્યો.

“કૃપાનિધાન ! એટલે જ આપ અમારા સારથી છો. એટલે જ આપ અમારા સંઘના માર્ગદર્શક છો. તેથી જ આપ જૈનશાસનના દીપક છો, તેથી જ આપ જૈનસમાજના કલ્યાણસાધક છો, તેથી જ આપ ભકતોના પરમપ્રિય ગુરુદેવ છો. તેથી જ આપ આચાર્ય થવાને વિશેષ યોગ્ય છો.” બાબુ મોતીલાલ જોડરીએ પ્રાર્થના કરી.

“સન્નનો ! તમે પ્રતિષ્ઠાના દિવસને હવે બે દિવસ પણ નથી ત્યારે આ પ્રસ્તાવ લાવો છો તે બરાબર નથી. મારે મારા પૂજ્ય વયોવૃદ્ધ પ્રવર્તકજી શ્રી કાંતિવિજયજી તથા શાંતમૂર્તિ શ્રી હંસવિજયજી તથા સ્વામીજી મહારાજની આજ્ઞા સિવાય એક ડગલું પણ ન ચલાવ તેનું શું ?” આપણા ચરિત્રનાયકે મુસ્કેલી બોલી કરી.

“કૃપાસિંધુ ! સ્વામીજી મહારાજ તો અહીં છે, તેમની આજ્ઞા મળી ગઈ છે. તેતો તે માટે ઉત્સુક છે અને માફ કરશે. પણ પૂજ્ય પ્રવર્તકજી તથા શાંતમૂર્તિ શ્રી હંસવિજયજીની આજ્ઞા અમે મેળવી લીધી છે.” લાલા મંગતરામે ખુલાસો કર્યો.

“ગુરુદેવ ! સુંબઈથી પણ ચાર પાંચ તાર આવ્યા છે. મારા પર પણ તાર છે કે તમારી ત્યાં હાજરી હોવાથી આચાર્યપદવી થવી જ જોઈએ.” શેઠ મોતીલાલ મુળજીએ સ્પષ્ટતા કરી.

“ મોતીલાલભાઈ! અમારા પંજાબી ભાઈઓ તો ભોળા છે. પણ તમે આ બધાને વાણિયાવિદ્યા ઠીક શીખવાડી લાગે છે. તમે બે દિવસથી આ ધમાલમાં પડ્યા છો. બે દિવસથી ધમાલ ચાલે છે પણ મને થયું પ્રતિષ્ઠાની ધમાલ હશે. હવે જ તમારાં પરાક્રમ જાણ્યાં. તમે તો શ્રદ્ધેય પ્રવર્તકજી અને શાંતમૂર્તિની સંમતિ પણ મેળવી લાવ્યા એટલે હું શું બોલું? પણ...”

“ ગુરુદેવ ! કૃપા કરી હવે કશી શરતબરત ન મૂકશો. શ્રીસંઘ પંજાબની ચિરન્તન આશાલતાને હવે આપે અવસ્ય પલ્લવિત કરવી જ જોઈએ. સ્વર્ગવાસી ગુરુદેવ બાદ પંજાબને માટે આપશ્રીએ જે જે કષ્ટ સહન કર્યાં છે તેમાંથી અમે એકનો પણ બદલો વાળી શકીએ તેમ નથી. ‘ મેરે બાદ તુમારી સાર સંભાલ વલ્લભ લેગા ’ એ વચનો આજે પણ યાદ છે. હવે કૃપા કરી આ ભાર આપના શિરે આપ ઉઠાવી લેવા દયા કરો. અમને નિરાશ ન કરો. ” લાલા માણેકચંદજીએ ગદ્ગદ કંઠે છેલ્લી વિનંતિ કરી.

“ શ્રીસંઘ પંજાબ અને મારા શ્રદ્ધેયનું માન રાખવું તે પણ મારું કર્તવ્ય છે, પણ મારો વડીલો સાથેનો વ્યવહાર તો પહેલાં જેવો જ રહેશે. ”

ગુરુદેવ શ્રી આત્મારામજી મહારાજની મનમોહક છબી સામે આપણા ચરિત્રનાયકે નજર કરી અને જાણે ગુરુદેવની સંમતિ હોય તેમ બધાના મુખમાંથી ‘ ગુરુ આત્મારામજી મહારાજની જય, સદ્ગુરુ વલ્લભવિજયજીની જય, પ્રવર્તક શ્રી કાંતિવિજયજીની જય, શ્રી હંસવિજયજી

મહારાજની જય, બિન શાસનદેવની જય !

આ જયનાદો વાતાવરણમાં ગુંજી રહ્યા. આ વાત સાંભળી સંઘની ખુશીનો પાર ન રહ્યો. અચ્યાઅચ્યાના દિલમાં ઉત્સાહ અને હર્ષની ઉર્મિઓ ઉછળવા લાગી. આવેલા મહેમાનોને જણાવવામાં આવ્યું કે આવતી કાલે સવારે છ વાગે મંડપમાં આચાર્યપદવીનો સમારંભ થશે. આનંદ આનંદ છવાઈ રહ્યો. વાતાવરણ ભારે પ્રકુલ્લ બની ગયું. શ્રીસંઘ પંબળની ભાવના વર્ષો પછી સફળ થઈ.

*

પંબળની વિખ્યાત રાજધાની લાહોર શહેરમાં જૈન ધર્મના પ્રચાર જીર્ણોદ્ધત દેવમંદિરની પ્રતિષ્ઠા અને મુનિમહારાજ શ્રી વલ્લભવિજયજી મહારાજની આચાર્યપદવીનો સમારંભ એ બે કાર્ય એવાં મહત્વનાં થયાં છે કે વર્તમાન જૈન ઇતિહાસમાં તેનું સ્થાન વિશેષ ગૌરવશાળી રહેશે. આ બંને કાર્યોના મહોત્સવમાં પંબળ શ્રીસંઘ અને બીજા અનેક આગેવાન ભાઈઓએ પ્રશંસનીય ઉત્સાહનો પરિચય આપ્યો છે.

ચારસો વર્ષ પછી આ બંને શુભ કાર્યો (પ્રતિષ્ઠા તથા આચાર્યપદવી) ની પુનરાવૃત્તિ કરનાર પંબળ અને ખાસ કરીને લાહોરના જૈન સમાજે જે શ્રેય પ્રાપ્ત કર્યું છે તેની તુલના કરવી અસ્થાને છે. ધાર્મિક અને ઐતિહાસિક દૃષ્ટિએ એ બંને કાર્યો બહુ જ મહત્વના છે. શાસ્ત્રકારોએ સાધુમહાત્માઓને તીર્થસ્વરૂપ કહ્યા છે. શાસ્ત્રકારોએ તીર્થના સ્થાવર અને જંગમ એવા બે ભેદ કહ્યા છે. જેના આલં-

બનથી આત્માનો વિકાસ થઈ શકે તે તીર્થ. શત્રુજય, રૈવતાચલ આદિ સ્થાવર તીર્થ છે. સાધુમુનિરાજ જંગમ તીર્થ છે. તે જ્યાં જ્યાં વિચરે છે ત્યાંના જીવોનો ઉપદેશદ્વારા ઉદ્ધાર કરે છે. કેટલાક જીવો આ મહાત્માઓના ઉપદેશથી પ્રભાવિત થઈને પોતાના જીવનને ઉજ્જવળ બનાવે છે, કેટલાક જીવો તન, મન અને ધનથી ધર્મનો ઉદ્યોત કરવા પ્રેરાય છે. અને કેટલાક ભવી જીવો તો સંસારનો ત્યાગ કરી મહાત્મા બને છે.

આજથી લગભગ સાઠ વર્ષ પહેલાં પંજાબના જૈન-સમાજની એવી સુદૃશા નહોતી જે સૌભાગ્યવશ આજે દેખાય છે. એક વખત હતો જ્યારે પંજાબમાં દેવ-ગુરુ અને ધર્મનું સ્વરૂપ બહુ થોડા સમજતા હતા. એટલું જ નહિ પણ જૈન-ધર્મનાં સિદ્ધાંતો અને આચારોથી લોકો વંચિત હતા. પરંતુ પ્રાતઃસ્મરણીય સ્વ. જૈનાચાર્ય શ્રીમદ્ વિજયાનંદ સૂરીશ્વરજી મહારાજે સ્વયં પ્રયુદ્ધ થઈને જૈનસમાજને પ્રભો-ધિત કર્યો અને પંજાબમાં જાગૃતિ આવી. એ ગુરુદેવના ઉપદેશથી આજે પંજાબના શહેરોમાં દેવવિમાનો જેવાં દેવ-મંદિરો વિદ્યમાન છે, સાધુમુનિરાજોના વિહારો થાય છે અને શ્રદ્ધાળુ શ્રાવક વર્ગ પણ છે.

ગુરુદેવના સ્વર્ગવાસ પછી પંજાબના એ બગીચાની સંભાળ એ ગુરુદેવના પ્યારા પ્રશિષ્ય મુનિમહારાજ શ્રી વલ્લભવિજયજીએ લીધી. તેર વર્ષ પછી આજે પંજાબમાં પાછાં તેમનાં પવિત્ર પગલાં થયાં છે, તેમને પગલે પગલે સમસ્ત સંઘમાં જાગૃતિની લહેર આવી છે, સામાજિક સુધાર

થવા લાગ્યા છે અને જ્ઞાનપ્રચારની યોજના શરૂ થઈ છે. જો મહારાજશ્રી પોતાના પવિત્ર ચરણકમળોથી આ ભૂમિને થોડો વખત પવિત્ર કરતા રહે તો તે દિવસ બહુ નજદીક છે, જ્યારે પંજબનું ગામ-ગામે, શહેરે-શહેર, સંઘે-સંઘ સામાજિક અને શિક્ષણવિષયક સમુન્નતિ સાધવામાં પૂર્ણ રીતે સમર્થ થશે જ થશે.

લાહોર પ્રતિષ્ઠાનો ઇતિહાસ પણ પાઠકોને જાણવો જરૂરી છે. અહીં લગવાન સુવિધિનાથ સ્વામીનું એક પ્રાચીન જૈન મંદિર હતું. તેના જીર્ણોદ્દશા જોઈને મહારાજશ્રીના સદ્ઉપદેશથી લાહોરના શ્રીસંઘમાં પુનરુદ્ધારની ભાવના જાગૃત થઈ અને લાહોરમાં સંખ્યા બહુ ઓછી હોવા છતાં તેમ જ ઘનાઢય કોઈ નહિ, પ્રાયઃ બધા મધ્યમ સ્થિતિના ભાવિક હોવા છતાં બધાએ આ ઉદ્ધાર માટે ખૂબ ઉત્સાહ બતાવ્યો અને એક મનોહર શિખરબંધી મંદિર તૈયાર થઈ ગયું. થોડી જગ્યામાં તેની રચના એવી સુંદર તથા ચિત્તાકર્ષક થઈ છે કે દર્શકો દર્શન કરતાં ભારે પ્રકુલ્લતા અનુભવે છે. ખરેખર આ દેવમંદિર લાહોરના શ્રીસંઘની પુણ્યશ્રીનું ઉજ્જવળ પ્રતીક છે.

દેવમંદિર તૈયાર થયું પણ પ્રતિમાજી માટે શોધખોળ ચાલી. છેવટે ગુરુમહારાજશ્રીની કૃપાથી શ્રી વરકાણા તીર્થ-રાજમાંથી ત્રણ મૂર્તિઓ મળી.

લાહોરમાં પ્રતિષ્ઠા માટે વિચાર ચાલતો હતો પણ મહારાજશ્રી તો ગુજરાંવાલા જવા માટે ઉત્સુક હતા. લાહોર શ્રીસંઘની પ્રાર્થના તો હતી જ કે શ્રીજીના મંગળ હસ્તે જ

પ્રતિષ્ઠા થાય. પણ ગુજરાંવાલા જવાનું નિશ્ચિત હતું એટલે શું થાય? પણ લાહોરના સદ્ભાગ્યે ક્ષેત્રસ્પર્શના બળવાન હોવાના કારણે લાહોરમાં જ મહારાજશ્રી રહ્યા અને સંઘની ભાવના સફળ થઈ

મહારાજશ્રીનું ચાતુર્માસ લાહોરમાં નિશ્ચિત થયું સાંભળી શ્રીસંઘના હર્ષ અને ઉત્સાહનો પાર નહોતો. પ્રતિષ્ઠાના મુહૂર્તનો પણ નિશ્ચય થયો અને આમંત્રણ પત્રિકાઓ મોકલવામાં આવી. પ્રતિષ્ઠાની તૈયારી માટે વિવિધ સમિતિઓ નિર્ણીત થઈ અને કાર્ય ધમધોકાર ચાલવા લાગ્યું.

આસપાસના ગામોના બહેનભાઈઓ આવવા લાગ્યા. વિદ્વાનો પણ આવ્યા. ગામેગામની લજ્જનમંડળીઓ આવી પહોંચી. લાહોર જૈન સંઘનું કેન્દ્રસ્થાન બની ગયું. પંજાબ તો ઠીક પણ કાઠીઆવાડ, ગૂજરાત, મારવાડ, અને મેવાડથી પણ ઘણા ઘણા સંભાવિત ગૃહસ્થો આવવા લાગ્યા.

ગામેગામના સંઘે સોનાચાંદીના રથ, પાલખી, ચામર, ચંદની, વગેરે વિધવિધ સામગ્રીઓ આનંદપૂર્વક મોકલી અને લાહોર થોડા દિવસ તો ઉત્સાહના વિજયનાદોથી ગાજી રહ્યું.

નિશાનડંકો ફરફરથી ફેખાયો અને માનવમેહની તે જોવાને અધીરી થઈ ગઈ. હબરો લોકો બન્ને બાબુએ કલાક બે કલાકથી આજની સવારી જોવા તલપાપડ થઈ રહ્યાં હતાં. લાહોરની શોભા અનેરી હતી. નિશાનડંકો આવી પહોંચ્યો ને પાછળ મહેન્દ્રધ્વજની સેંકડો ધબ્બો ફરફરતી

નીકળી, પાછળ નવીન જાતનું વાઘ સંભળાયું અને તે એક ભજનમંડળી વગાડતી હતી. પછી તે મોટરો પર મોટરો સોનાચાંદીની પાલખીઓ તથા સ્વરમુગ્ધ કરતી ભજનમંડળીઓ આવી પહોંચી. તે પછીનું સુરીલું બેન્ડ મનમોહક હતું. ધીમેધીમે સુશોભિત મોટર આવી અને સ્વર્ગવાસી ગુરુદેવ શ્રી આત્મારામજી મહારાજની જયના પોકારો થવા લાગ્યા. હજારો મસ્તકો એ ગુરુદેવની મનો-રમ્ય પ્રભાવશાળી મૂર્તિ—ફોટો જે મોટરમાં શોભી રહ્યો હતો તેને નમી પડ્યાં અને તેમનાં દર્શનથી પ્રભાવિત થવા લાગ્યાં. સૌની પાછળ ગંગા—જમની (સોનાચાંદી મિશ્રિત) રથ આવ્યો અને ઓસિયાની સુપ્રસિદ્ધ ભજનમંડળીના અદ્ભુત નાટ્યપ્રસંગો જોઈને લોકો મુગ્ધ થવા લાગ્યા. લાહોરનું પ્રસિદ્ધ બેન્ડ તે હજારોના કાનમાં આવે પણ ગુંજી રહ્યું હશે.

આજનો દિવસ લાહોરની જનતાને આનંદકારી હતો. આવી ભવ્ય સવારી તે ઘણાં વર્ષોથી જોઈ નહોતી. આખાલ-વૃદ્ધ બધાં આજના સરઘસની મુક્તકંઠે પ્રશંસા કરતાં હતાં.

સોમવારનો દિવસ બહુ જ મંગળમય અને કલ્યાણ-કારી હતો. આજે તે પ્રતિષ્ઠા અને પદવીદાન સમારંભ જેવાં બે અનુપમ કાર્યો થવાનાં હતાં. વારંવાર આચાર્ય-પદને ઈન્કાર કરવામાં આવતો હતો, પણ ઘણાં ઘણાં વર્ષોના પ્રયત્ન પછી આજે પંબળ શ્રીસંઘના સૌભાગ્યવશ મહારાજશ્રીએ શહેરેશહેરના આગેવાનો—સમસ્ત પંબળ શ્રી-સંઘની વિનાંતથી અને ખાસ કરીને શ્રદ્ધેય પ્રવર્તક શ્રી

કાંતિવિજયજી તથા શાંતમૂર્તિ શ્રી હંસવિજયજી મહારાજની અનુમતિથી સંમતિ આપી હતી.

આપણા ચરિત્રનાયકની આચાર્યપદવીનો સંક્ષિપ્ત ઇતિહાસ અસ્થાને નહિ ગણાય.

તપોગણુ ગગનદિનમણિ શાસનશિરોમણિ શ્રીમદ્ વિજ્ઞાનંદસૂરિ મહારાજના સ્વર્ગવાસ પછી પંજળ શ્રીસંઘની ઇચ્છા, પૂજ્યપાદ મુનિમહારાજશ્રી વલ્લભવિજયજીને સ્વર્ગવાસી ગુરુમહારાજની ઇચ્છાનુસાર તેમના પદ પર વિભૂષિત કરવાની હતી; પરન્તુ મહારાજશ્રીએ તેનો ઇન્કાર કર્યો અને જણાવ્યું કે મારાથી વડીલ ઘણા છે. તેઓને આ પદવી પ્રદાન કરવી ઘટે. હું તો સ્વર્ગીય ગુરુદેવનો સંદેશવાહક છું. શ્રીસંઘે તે વયોવૃદ્ધ મહાત્માઓમાંથી કોઈ સુયોગ્ય મુનિમહારાજને એ પદ આપવું જોઈએ. આ ઉપરથી મુનિમહારાજ શ્રી કમલવિજયજી મહારાજને આચાર્યપદવી આપવામાં આવી.

વર્ષોના અનુભવ પછી પંજળ શ્રીસંઘે જોયું કે પંજળની રક્ષા, પંજળની ઉન્નતિ, પંજળની વ્યવસ્થા, પંજળમાં ધર્મપ્રચાર, પંજળમાં જ્ઞાનપ્રચાર, પંજળમાં સામાજિક સુધાર અને પંજળના ગામેગામના શ્રીસંઘનું સંગઠન અતિ આવશ્યક છે. અને તે કાચું મુનિમહારાજશ્રી વલ્લભવિજયજી સિવાય બીજા કોઈ કરી શકે તેવી સંભાવના નથી. પંજળની ડગમગતી નૈયાના કર્ણુધાર તો મુનિમહારાજ શ્રી વલ્લભવિજયજી જ થઈ શકશે. વર્ષો બાદ પંજળ શ્રીસંઘ જોઈ શક્યો કે જે મહાત્માપુરુષે પંજળની આ વીરભૂમિમાં

ધર્મંબીજ રોપીને તેને પલ્લવિત કર્યું છે, તે ધર્મંછોડને અમૃતવાણીથી સિંચન કરીને પોતાના અથાગ પરિશ્રમથી ફાલેલો—ફૂલેલો કરવાની એક માત્ર તમન્ના એ આદર્શ ગુરુભક્તાના હૃદયમાં કેતરાઈ ગયેલી છે.

આથી પંબળ શ્રીસંઘે આચાર્યપદવી માટે પ્રાર્થના કરી. સાદડી જૈન કેન્દ્રસના અધિવેશન સમયે પંબળના શ્રીસંઘે ફરી વિનંતિ કરી. આ બંને સમયે એ મહાપુરુષે પદવીનો ઇન્કાર કર્યો. સાધુ અને મુનિપદવી તેમને વિશેષ પ્રિય હતી. પંબળના શ્રોતાવ્યનો સૂચ્ય ઉગ્યો અને ગુરુભક્તિના આદર્શની જ્વલાંત મૂર્તિ પોતાના ચરણકમળોદ્વારા ગૂજરાત, કાઠિઆવાડ, મુંબઈ, મેવાડ, મારવાડ અને દક્ષીણ, યૂ. પી આદિ દેશોને પવિત્ર કરતી ૧૩-૧૪ વર્ષો બાદ ફરી પંબળમાં પધારી. પંબળમાં પગ મૂકતાં પહેલાં જ સમાજની છિન્નભિન્ન પરિસ્થિતિ તરફ તેમનું ધ્યાન ગયું અને સમાજના સંગઠનની આવશ્યકતા વિચારીને 'શ્રી આત્માનંદ જૈન મહાસભા'ની સ્થાપના પોતાના શિષ્ય શ્રી. સોહનવિજયજીદ્વારા કરાવી.

હોશિયારપુરનો પ્રવેશ મહોત્સવ અનુપમ હતો. હોશિયારપુરમાં જ્ઞાનપ્રચારની દૃષ્ટિએ અને સ્વર્ગીય ગુરુદેવની અંતિમ ઇચ્છાને અમલી સ્વરૂપ આપવાની દૃષ્ટિએ વિદ્યાલય માટે મોટું ફંડ કરવામાં આવ્યું. તે વખતે શ્રીસંઘ પંબળે શાસનની જવાબદારી લેવા માટે પ્રાર્થના કરી, પણ આચાર્યપદવી માટે તે વખતે પણ ના જ હતી.

લાહોરની પ્રતિષ્ઠાના દિવસો આવ્યા અને શ્રીસંઘે

આચાર્યપદવી માટે વિનમ્ર વિનંતિ કરી, એટલું જ નહિ પણ સાધુશિરોમણિ શ્રદ્ધેય પ્રવર્તક શ્રી કાંતિવિજયજી, શાન્તમૂર્તિ શ્રી હંસવિજયજી, આદર્શ ગુરુભક્ત શ્રી સંપત-વિજયજી તથા પરમવૃદ્ધ સ્વામીજી શ્રી સુમતિવિજયજી મહારાજની પવિત્ર સેવામાં પંજબ શ્રીસંઘની વધોની મનોકામના સિદ્ધ કરવામાં મદદ કરવા તથા મુનિમહારાજશ્રી વલ્લભ-વિજયજીને આચાર્યપદવી માટે આગ્રહપૂર્વક અનુરોધ કરવા પ્રાર્થના કરવામાં આવી. છેવટે શ્રીસંઘની પ્રાર્થના અને વૃદ્ધ મહાત્માઓની અનુમતિને વશ આચાર્યપદ માટે સંમતિ આપવી પડી. પંજબ શ્રીસંઘમાં—બન્યાબન્યામાં આનંદ લહરી છવાઈ ગઈ. પ્રતિષ્ઠાનું મુહૂર્ત કલ્યાણકારી નીવડ્યું.

પ્રતિષ્ઠાદિ મહોત્સવને અંગે ભક્તનિવાસ જ્યાં મહારાજશ્રી બિરાજમાન હતા—ની પાસે રાજ ધ્યાનસિંહની હવેલીમાં એક વિશાળ અને સૌંદર્યપૂર્ણ મંડપ બનાવવામાં આવ્યો હતો. વ્યાખ્યાન આદિ કાર્યક્રમ હંમેશાં આ મંડપમાં થતાં હતાં. આજ સોમવારનો દિવસ હતો. સ્ત્રીપુરુષો સવારના પહોરમાં વહેલા વહેલા પરવારી મંડપમાં આવી રહ્યાં હતાં. મધ્યમાં ચાંદીનું સમવસરણ સ્થાપિત હતું જેમાં ચારે તરફ પ્રભુપ્રતિમાઓ દર્શકોની ભાવના વૃદ્ધિ કરી રહી હતી. મંડપની શોભા અપૂર્વ હતી. જ્યારે મુનિમહારાજશ્રી વલ્લભવિજયજી, વયોવૃદ્ધ સ્વામી શ્રી સુમતિવિજયજી મહારાજને સાથે લઈને પોતાના શિષ્ય પરિવાર સાથે મંડપમાં પધાર્યા કે તરત જ ઉપસ્થિત જનતાએ ભગવાન મહાવીરસ્વામી, સ્વર્ગવાસી ગુરુમહારાજ તથા આપશ્રીજીની

જ્યઘોષણાદ્વારા અપૂર્વ સ્વાગત કર્યું.

આજનો દિવસ મંગળમય હતો. પંજળ શ્રીસંઘ તથા ગુરુલક્તોના હૃદય આજના પ્રસંગથી નાચી રહ્યાં હતાં. દર્શકોનો આનંદઉલ્લાસ અનેરો હતો. ભજનમંડળીઓએ સ્વર્ગવાસી ગુરુદેવની ભાવભીની પ્રાર્થના કરી અને જાણે એ આરતી સાંભળીને ગુરુદેવનો આત્મા પોતાના પ્રિયમાં પ્રિય સંદેશવાહક શિષ્યને આશીર્વાદ આપવા અંતરિક્ષમાં આવી પહોંચ્યો. ‘ગુરુવલ્લભ’નાં યથોગાન અને જીવનકાર્યનું મધુરું સંગીત એક ભજનમંડળીએ ગાયું અને બધાં દર્શકો મંત્ર-મુગ્ધ થઈ ગયા. અપાર શાંતિ પથરાઈ ગઈ.

પહેલાં મહારાજશ્રીને ઓઠાડવાની ચાદરની બોલી સ્વનામધન્ય સ્વર્ગવાસી લાલા હીરાલાલજીના સુપુત્ર લાલા માણેકચંદજી મુન્હાણી લાહોરનિવાસીએ રૂ. ૧૧૦૧) માં લીધી અને ઉપાધ્યાય પદવીને માટેની ચાદરની બોલી રૂ. ૭૦૧) માં સ્વનામધન્ય સ્વ. લાલા ઠાકુરદાસજી ખાનગા-ડોગરાંનિવાસીના સુપુત્ર શ્રી લાલા પ્રભુદયાલજી દુગ્ગડે લીધી. ચાદરોની બોલી થઈ રહ્યા બાદ સમસ્ત શ્રીસંઘ તરફથી આપને એક સન્માનપત્ર આપવામાં આવ્યું. તેનો સમુચિત જવાબ શ્રીજીએ આપ્યો.

બરાબર સાડાસાત વાગે શાસ્ત્રોક્ત વિધિ અનુસાર આચાર્યપદવીની આવશ્યક ક્રિયા કરવામાં આવી અને મહારાજશ્રીને આચાર્યપદવીની તથા પં. શ્રી. સોહનવિજયજીને ઉપાધ્યાયપદવીની ચાદર ઓઠાડવામાં આવી. સમવસરજીની પ્રદક્ષિણા કરતા આચાર્યશ્રી અને ઉપાધ્યાયજી પર ચારે

તરફથી વાસક્ષેપમિશ્રિત ચાવલોની ખૂબખૂબ વૃદ્ધિ થઈ. જ્ય-
નાદ ગાળુ રહ્યા અને ખેડવાળાએ આ શુભ ક્રિયાને અભિ-
વાદન આપ્યું.

આ આચાર્યપદવીદાન પ્રસંગે પંચોતેર શહેરોના લોકો
ઉપસ્થિત હતા તેમજ પંજબ ઉપરાંત અન્ય પ્રાંતોના
પણ આગેવાનો હાજર હતા. તેમાં દાનવીર શેઠ મોતીલાલ
મુળજી જે. પી. (મુંબઈ-રાધનપુર), શેઠ ગોવિન્દજી ખુશાલ
(વેરાવળ-કાઠીયાવાડ) શેઠ નવીનચંદ હેમચંદ (માંગરોળ)
ધર્મભૂતિ શેઠ સુમેરમલ સુરાષ્ટ્રા, શેઠ ઉદયચંદજી રામ-
પુરિયા (બીકાનેર), શેઠ પુંજભાઈ છગનલાલ કાળીદાસ
(અમદાવાદ) શ્રીયુત્ મગનલાલ હરજીવનદાસ (ભાવનગર)
બાબુ ટીકમચંદ જૈહરી, (દિલ્હી) બાબુ ચંદ્રસેન (બિનોલી)
અને લાલા ઉમરાવસિંહ ખિવાઈ (મેરઠ) આદિ સદ્ગૃહ-
સ્થાનાં નામ વિશેષ ઉલ્લેખનીય છે.

આચાર્યપદવીદાન સમારંભની ખુશીમાં આજે શેઠ
મોતીલાલ મુળજીની તરફથી એક સાધર્મિ વાત્સલ્ય થયું.

આચાર્યપદવી સમાપ્ત થતાં જ પ્રતિષ્ઠાની ખોલી થઈ
અને જૈનધર્મભૂષણ આચાર્યશ્રી વિજયવલ્લભસૂરિજી મહા-
રાજશ્રી મંદિરમાં પધાયાં. બરાબર ૯-૪૫ વાગે ભગવાનશ્રી
શાંતિનાથ પ્રભુને ગાદી પર ખિરાજમાન કરવામાં આવ્યા.
હજારો હર્ષનાદ અને જ્યનાદ થઈ રહ્યા. આનંદમંગળ
વર્તાઈ રહ્યો. પ્રભુના દર્શન માટે માનવમેદનીનો ઉત્સાહ
માતો નહોતો. લાહોરના ઇતિહાસમાં આજનો દિવસ
સુવર્ણાક્ષરે અંકિત થયો.

લગવાનને બિરાજમાન કરવા, તથા રથયાત્રા આદિ બોલીના રૂ. ૧૨૫૪૦) ની આવક આજે મંદિરમાં થઈ.

આ પ્રતિષ્ઠા જૈનાચાર્ય શ્રીમદ્ વિજયવલ્લભસૂરિ મહારાજના પવિત્ર કરકમળેથી થઈ તે લાહોરના શ્રીસંઘને માટે ઉત્તરોત્તર પૂર્ણ કલ્યાણકારી, મંગળકારી અને અભ્યુદયકારી થશે તેમ શ્રીસંઘની માન્યતા હતી. અને આજે તે માન્યતા સાચી પડી છે. લાહોરના જૈન સંઘની ઉન્નતિ દિનોદિન વૃદ્ધિગત થઈ રહી છે.

આજે પણ એ પ્રતિષ્ઠાઉત્સવ અને આચાર્યપદવી પંજાબનો શ્રીસંઘ ભૂલ્યો નથી. એ દિવસો, એ ઉત્સવ, એ આનંદ, એ ગુરુભક્તિ, એ પ્રાંતપ્રાંતના આગેવાનોનું આગમન, પંજાબના શહેરેશહેર-ગામ-ગામના ધર્મપ્રેમી ગુરુભક્ત ભાઈબહેનોનું મિલન અને ગુરુવર્યની સુધામય વાણી બધુંય આજે પણ નજર સામે તરવરે છે.



[૪૯]

આચાર્યની જવાબદારી

પંજાબ શ્રીસંઘ સમસ્ત તરફથી આચાર્યશ્રીને એક અભિનંદન પત્ર આપવામાં આવ્યું તે પં. હંસરાજજી શાસ્ત્રીએ વાંચી સંબળાવ્યું હતું. તેનું ભાષાંતર નીચે આપવામાં આવે છે:—

પૂજ્યપાદ શ્રી વલ્લભવિજયજી મહારાજની પવિત્ર સેવામાં શ્રીમન્ત :!

અમે સમગ્ર પંજાબના જુદા જુદા શહેરો અને કસબા તથા ગામોના નિવાસી જૈન શ્વેતાંબર મૂર્તિપૂજક ભાઈઓ આજ આ પંજાબની રાજધાની લાહોર શહેરમાં એકત્ર થઈને સમગ્ર પંજાબના જૈન શ્વેતાંબર મૂર્તિપૂજક સંઘની હેસિયતથી આપશ્રીને, સ્વર્ગવાસી જૈનાચાર્ય ન્યાયામ્બોનિધિ શ્રીમદ્ વિજયાનન્દસૂરિજી મહારાજના પદપર આચાર્યપદે વિજયવલ્લભસૂરિ નામ સાથે પ્રતિષ્ઠિત કહીએ છીએ.

ચોગ્યતા

આપની ઉંમર આ સમયે ૫૪ વર્ષની છે. દીક્ષા લીધે આપને ૩૭ વર્ષ થયાં. આપ બાળબ્રહ્મચારી છો. આપનું ચારિત્ર નિઃસન્દેહ નિરવલ્લ અને પવિત્રતમ છે. જ્ઞાનની દ્રષ્ટિએ પણ આપનું સ્થાન બહુ જ ઉચ્ચ છે. સ્વર્ગવાસી ગુરુમહારાજની પાસેથી વિદ્યા અને અનુભવ પ્રાપ્ત કરવાનો આપને સારો અવસર મળ્યો અને આપે ભક્તિપૂર્વક ગુરુચરણોમાં રહીને તે સમયનો પૂરેપૂરો લાભ ઉઠાવ્યો. આપની વિનીતતા, બુદ્ધિમત્તા, અને સમયસૂચકતા તથા ચાતુર્યથી આકર્ષિત થઈને ગુરુમહારાજે પણ પોતાના સદ્ગુણોનો વારસો આપને જ આપ્યો છે.

સેવા

સંવત ૧૯૫૨ માં ગુરુદેવનો ન્યારે સ્વર્ગવાસ થયો ત્યારથી પંજબને સંભાળવાનો બધો ભાર આપના ઉપર આવ્યો. આપે અમ પંજબનિવાસીઓના ધાર્મિક સ્વત્વોનું સંરક્ષણ કરીને સમસ્ત જૈનસમાજની પણ અમૂલ્ય સેવા કરવામાં કશું બાકી રાખ્યું નથી, જોકે આપની જન્મભૂમિ ગૂજરાત દેશ છે તથાપિ આપનું અધિકતર જીવન પંજબમાં વીત્યું છે. આપ ન્યારે ગૂજરાતમાં ગયા તો ત્યાં સમય જોઈને આપે સામયિક શિક્ષાની તરફ બધાનું ધ્યાન ખેંચ્યું. જ્યાં જ્યાં આપ વિચર્યા ત્યાં આપે વિદ્યાભિવૃદ્ધિ અને ધાર્મિક શક્તિ વધારવાની દ્રષ્ટિથી જ આપે પ્રયત્ન કર્યો. તેના ફળસ્વરૂપ શ્રી મહાવીર જૈનવિદ્યાલય આજે મોજીલું છે. વિદ્યાલયમાં રહીને પ્રતિ વર્ષ અનેક વિદ્યાર્થી વિદ્યાની ભિન્ન ભિન્ન શાખાઓમાં ઉત્તીર્ણ થાય છે અને ધાર્મિક શિક્ષા પણ મેળવે છે. એ કહેવું અતિશયોક્તિ નથી કે શ્રી મહાવીર જૈન વિદ્યાલય જેવી ખીજ સંસ્થા જૈન શ્રવેતાંબર મૂર્તિપૂજક સમાજમાં કયાંય પણ નથી. પાલણપુરની એક સંસ્થા પણ આપના શુભ પ્રયત્નની સાક્ષી દર્શ રહી છે, મારવાડ જેવા વિકટ

પ્રદેશમાં પણ આપે વિદ્યાપ્રચારને માટે ભારે પરિશ્રમ સેવ્યો છે.

આપ કાઠિયાવાડ આદિમાં ૧૩ વર્ષ સુધી વિચરી અમારા સૌભાગ્યથી ફરી પંજાબમાં પધાર્યા છો. આપ જ્યારથી અહીં પધાર્યા છો ત્યારથી અમારી ધાર્મિક તેમજ સામાજિક ઉન્નતિને માટે નિરંતર પ્રયાસ કરી રહ્યા છો તે માટે અમે આપના કૃતજ્ઞ તથા ઋણી છીએ.

સંમતિ

યદ્યપિ ખરેખર આપને આચાર્યપદ પર પ્રતિષ્ઠિત કરવાનું સૌભાગ્ય અમને આજે જ મળ્યું છે; પરંતુ અમારા હૃદયપટ પર તો આપ તે દિવસથી આચાર્યરૂપે ઘિરાણત છો, જે દિવસે સ્વર્ગવાસી ગુરુમહારાજને પંજાબ શ્રીસંઘના આગેવાનોને કહ્યું હતું કે પંજાબનો ભાર અમારા પછી વલ્લભ ઉડાવશે. તે આગેવાનોમાંથી સ્વનામધન્ય લાલા ગંગારામજી જેવા આજ પણ કેટલાયે વૃદ્ધ પુરુષ અહીં હાજર છે; તેઓ ગુરુમહારાજની ઇચ્છાને પ્રત્યક્ષરૂપથી કાર્યમાં પરિણિત થયેલી જોઈને પોતાને કૃતકૃત્ય માને છે.

અનિચ્છા અને ઉદારતા

ગુરુમહારાજના સ્વર્ગગમન બાદ પંજાબના શ્રીસંઘે આપને જ તેમના પદ પર પ્રતિષ્ઠિત કરવાનો નિશ્ચય કર્યો, પણ આપે તે માટે પોતાની અનિચ્છા પ્રકટ કરીને એ ઉદારતા પણ બતાવી કે મારાથી જે વડીલ છે તેમાંથી ગમે તે કોઈ મુનિ મહારાજને આ પદ પર નિયુક્ત કરવા જોઈએ. તે પ્રમાણે શ્રી કમળવિજયજી મહારાજને આચાર્યપદ આપવામાં આવ્યું. આચાર્ય વિજયકમળસૂરિજી ગુણ અને ચારિત્રની દ્રષ્ટિએ જૈન સમાજમાં સંમાનિત છે તથાપિ વૃદ્ધાવસ્થાને કારણે વિહારની અશક્તિ અને ગુજરાત તથા પંજાબનું મોટું અંતરઃ આ બે કારણોને લઈને પંજાબનો ખાસ બોજો ઉઠાવવામાં અસમર્થ છે.

પ્રસંગ અને સ્થાન

આપનો વયપર્યાય, દીક્ષાપર્યાય અને જ્ઞાનપર્યાય એ ત્રણેયથેષ્ટ છે જ, પણ આપની ધર્મ, વિદ્યા અને સમાજસેવા પણ કાંઈ કમ નથી. એથી જ આ શુભ અવસર પર આપશ્રીને આચાર્યપદ પર પ્રતિષ્ઠિત કરવાનો અમે સંમિલિત રૂપે નિશ્ચય કર્યો છે; કારણ કે આ પૂર્ણ ઉત્તરદાયિત્વ પદને યોગ્ય આ સમયે અમને આપ જ જણાયા છો.

આજ લગભગ ૪૦૦ વર્ષ પછી આ લાહોર શહેરમાં ફરી મંદિર પ્રતિષ્ઠાનો સુઅવસર પ્રાપ્ત થયો છે તથા આ શહેરમાં શ્રી જીનસિંહ અને ભાનુચંદ્ર ક્રમશઃ આચાર્ય અને ઉપાધ્યાય પદવીથી વિભૂષિત થયા હતા. આવા ઐતિહાસિક સ્થાનમાં આજે અમે બધા આ બે કાર્યો (પ્રતિષ્ઠા અને આચાર્યપદ) ની પુનરાવૃત્તિ કરવાનું સૌભાગ્ય પ્રાપ્ત કરી રહ્યા છીએ તે કાંઈ કમ હર્ષની વાત નથી.

આજ અહીં માત્ર પંજબનો શ્રી સંઘ ઉપસ્થિત છે એમ નથી પણ કાઠિયાવાડ, ગુજરાત અને મારવાડ આદિના સંભાવિત મહાન મહાન ગૃહસ્થો ઉપસ્થિત છે. જેમાં દાનવીર શેઠ મોતીલાલ મુળજી—મુંબઈ—રાધનપુર, શેઠ ગોવિન્દજી ખુશાલ વેરાવળ—કાઠિયાવાડ, ધર્મપ્રિય શેઠ સુમેરમલજી સુરાણા—બીકાનેર તથા શેઠ પુંજલાલ જીનલાલ—અમદાવાદ આદિ ગૃહસ્થોનાં નામ વિશેષ ઉલ્લેખનીય છે.

અમને કહેતાં વિશેષ આનંદ થાય છે કે આ આચાર્યપદ પ્રદાનના શુભ આશયને મુનિ શ્રી સુમતિવિજયજી, સાધુશિરોમણિ પ્રવર્તક શ્રી કાંતિવિજયજી અને શાન્તમૂર્તિ મુનિપ્રવર શ્રી હંસવિજયજી મહારાજે પણ પોતાની અનુમતિદ્વારા પરિપુષ્ટ કરી અમને આભારી કર્યા છે. અતઃ અમારી આપના ચરણોમાં અલંત વિનીત ભાવથી પ્રાર્થના છે કે આપ આ આચાર્યપદને સુશોભિત કરો.

આપના શુભ હસ્તે દેશકલોચિત પ્રભાવનાજનક અનેક કાર્ય થાય અને શાસનની વિજયપતાકા ઉત્તરોત્તર અધિક ફરકાવો એ જ અમારી શાસનદેવને વારંવાર પ્રાર્થના છે.

વીર સં. ૨૪૫૧

આત્મ સં. ૨૬

વિક્રમ સં. ૧૯૮૧

માગશર શુદ્ધી ૫

ચંદ્રવાર

સ્થાન : લાહોર

વિનીત

પંચનદીય, જૈનશ્વેતાંબર મૂર્તિપૂજક

સમસ્ત સંઘ

આ સન્માનપત્ર વાંચી રહ્યા પછી ઉપસ્થિત ચતુર્વિધ સંઘને સંબોધીને પંડિતશ્રી હંસરાજજીએ ટૂંક વિવેચન કરતાં કહ્યું કે:—

આ મંગળમય પ્રસંગે મારે જે વાતો સંક્ષેપમાં નિવેદન કરવી આવશ્યક છે.

૧ જે ગ્રાહર આ વખતે શ્રીસંઘ તરફથી મહારાજશ્રી પર ઓઠાડવાની છે તે કપડું તો અત્યંત વિશુદ્ધ અને પવિત્ર છેજ; પરંતુ આ ગ્રાહરમાં એક વિશેષતા છે કે તેનું સુતર મારા પૂજ્ય પિતૃકલ્પ પંડિત હીરાલાલજી શર્માએ પોતાના હાથે કાંત્યું છે અને તેના પર સેંકડો નહિ પણ હજારો “ ઉવસગ્ગહર ” તથા ‘ નવ સ્મરણુ’ના પાઠ થયા છે. (હૃષંધવનિ)

૨ જે સમયે મહારાજશ્રીની દીક્ષા રાધનપુરમાં થઈ હતી, તે સમયે અમારા જૈન સમાજના નેતા દાનવીર શેઠ મોતીલાલ મુળજી ત્યાં હાજર હતા. તે વખતે દીક્ષાનો ખર્ચો પ્રખન્ધ તેઓશ્રીના હાથે થયો હતો; અને આજે જ્યારે

આપશ્રીને આચાર્યપદ પર પ્રતિષ્ઠિત કરવામાં આવે છે ત્યારે પણ શેઠ સાહેબ અહીં આપ લોકોની સમક્ષ હાજર છે. આથી તેમની પુણ્યશ્રીના અતિરેકનો અંદાજ આપ આનંદપૂર્વક કરી શકો છો.

આચાર્યપ્રવર ઊભા થયા અને સભામાં અપાર આનંદ ફેલાયો. હર્ષનાદ થવા લાગ્યા. પરમાત્માની સ્તુતિ કરી ગુરુદેવની મનોરમ્ય મૂર્તિને વંદન કરી આપે આચાર્યની જ્વાળદારી પર એક મનોમુગ્ધ વ્યાખ્યાન આપ્યું:

“વયોવૃદ્ધ સ્વામીજી, સાધુવૃદ્ધ તથા સાધ્વીવૃદ્ધ અને ચતુર્વિધ સંઘ !

આપ મને જે ગુરુતર પદ પર પ્રતિષ્ઠિત કરી રહ્યા છો તેની જ્વાળદારી હું સમજું છું. તે મહાન પદને અનુરૂપ મારામાં કેટલી યોગ્યતા છે તેનો પણ મને પૂરેપૂરો ખ્યાલ છે. હું એ પણ સારી રીતે જાણું છું કે મારાથી વયોવૃદ્ધ, દીક્ષાવૃદ્ધ અને જ્ઞાનવૃદ્ધ, મારા દેશના, મારા શહેરના, મારા પરમ ઉપકારી—જેનો ઉપકાર મારી નસનસમાં ભરેલો છે, તે પ્રવતક શ્રી. કાન્તિવિજયજી મહારાજ, શાન્તમૂર્તિ શ્રી. હંસવિજયજી મહારાજ, તથા અનન્ય ગુરુભક્ત પં. શ્રી. સંપતવિજયજી મહારાજ અને મારી પાસે ધિરાજમાન પરમવૃદ્ધ સ્વામી શ્રી. સુમતિવિજયજી મહારાજ વગેરે મારા શિરતાજ મુનિરાજ મારા શિર પર હજી વિદ્યમાન છે; તથાપિ શ્રીસંઘનો વિશેષ આગ્રહ અને ઉક્ત મહાપુરુષોનો અનુરોધ તથા વિશિષ્ટ કૃપા તથા વિશેષ કરીને સ્વર્ગવાસી ગુરુમહારાજના વચનનું પાલન આ ગુરુ-

ભારને ઉઠાવવાને માટે મને વિવશ કરી રહેલ છે, જેને માટે હું લાચાર છું. સ્વર્ગવાસી ગુરુ મહારાજ પંતળના હતા. તેઓશ્રીએ આ વીરભૂમિ પંતળમાં વીર પરમાત્માએ નિર્દિષ્ટ કરેલું ધર્મખીજ આરોપિત, અંકુરિત અને પલ્લવિત કરવામાં જે જે અસહ્ય કષ્ટ સહ્યાં છે તે બધાં મારા હૃદય-પટ પર પૂરેપૂરાં અંકિત છે.

મેં આ ઉદ્દેશથી મારા શિષ્યવર્ગમાંથી સોહન-વિજય, લલિતવિજય, ઉમંગવિજય અને વિદ્યાવિજય એ ચારેને પંન્યાસ બનાવ્યા છે; કારણ કે તે ચારે પંતળી છે અને ગુરુભકિતમાં ચારે એકએકથી ચડિયાતા છે. એ ચારે ગુરુભકતોને હું મારી ચાર ભૂજાઓ સમજું છું. એ ચારેએ આજથી એ વાત પોતાના હૃદયપટ પર લખી રાખવી જોઈએ કે ગુજરાત દેશમાં જન્મ લેવા છતાં અમારા ગુરુએ સ્વર્ગવાસી ગુરુ મહારાજના લગાવેલા ધર્મવૃક્ષને સુરક્ષિત રાખવાનું ખીડું ઉઠાવ્યું છે. તો અમારું એ ત્રીથી પ્રથમ કર્તવ્ય રહેશે કે અમે અમારા જીવનમાં પંતળને કદી પણ ન ભૂલીશું. શિષ્યનો ધર્મ છે કે તે ગુરુના સર્વાંધા અનુગામી થાય.

આ સિવાય એક વાત એ છે કે આપ લોકો મને આચાર્યપદવી આપી રહ્યા છો. જે હેતુઓથી મેં તેનો સ્વીકાર કર્યો છે તેનું દિગ્દર્શન હું કરાવી ચૂક્યો છું. મને લાગે છે કે આચાર્યપદવી સાથે પંન્યાસ શ્રી સોહનવિજયજીને ઉપાધ્યાય પદવી આપવામાં આવે, જે કે મારા શિષ્યવર્ગમાં આ સમયે તે પદવીને યોગ્ય તો પં. શ્રી

લલિતવિજય છે. તે શ્રી સોહનવિજયજીથી દીક્ષામાં મોટા છે, જ્ઞાનમાં અધિક છે; પરન્તુ પન્યાસ પદવી પહેલી સોહનવિજયજીની થઈ છે. જો પં. શ્રી લલિતવિજયજી અહીં હાજર હોત તો નિસ્સંદેહ આ પદવી તેમને જ અપાત. સોહનવિજયજી પણ આ પદવીને યોગ્યજ છે, અને પંજાબ ઉપર તેમનું મમત્વ બધાથી વિશેષ છે. તેથીજ આ પદવી તેમને આપવાનું હું ઉચિત સમજું છું. મેં સ્વામીજી મહારાજ તથા અહીં ઉપસ્થિત અન્ય સાધુઓ સાથે આ બાબતમાં પરામર્શ કરી લીધો છે. શું આપને તે મંજુર છે?

(શ્રીસંઘે જ્યનાદથી તે વાત મંજુર કરી) પછી પન્યાસ શ્રી સોહનવિજયજી તરફ દષ્ટિ કરીને મહારાજશ્રીએ જણાવ્યું.—

“ આ પ્રસંગે શ્રીસંઘ તરફથી જે પદ પર તમને પ્રતિષ્ઠિત કરવામાં આવે છે તેની મહત્તાનો તમારે પૂરો ખ્યાલ રાખવો પડશે. તમારા સ્વભાવમાં થોડું ઉતાવળાપણું છે તેને બદલે ગંભીરતા ધારણ કરવી જોઈશે. તમારી ગુરુભક્તિ ઉત્તમ પ્રકારની છે. પંજાબ તરફ તમને ભારે મમતા છે અને તમારી કાર્યશક્તિ અજબ છે, તો આ પદવીને શોભાવશો. વળી જે કાંઈ કરો દીર્ઘવિચાર કરીને શુભ ફળદાયી અને તે રીતે કરશો. આજથી એક વાતનો ખ્યાલ રાખશો કે જે કાંઈ નવું કામ કરો તે પોતાના વડીલ (પ્રવર્તકજી મહારાજ, શ્રી હંસવિજયજી મહારાજ તથા શ્રી સ્વામીજી મહારાજ) ની સમ્મતિ વિના ન કરશો. એટલું જ નહિ પણ આપણાથી નાના સાધુઓની પણ સલાહ

જરૂરી છે. કેઈપિણુ પુરુષ સેવક થયા વિના સેવ્ય નથી બની શકતો.

અન્તમાં શાસનદેવ પ્રત્યે મારી પ્રાર્થના છે કે હું આ જવાબદારીભર્યા પદને યોગ્ય બનું. જૈનસમાજનું કલ્યાણ સાધું, પંજાબની સમુન્નતિ અને જાગૃતિ માટે મારો પ્રાણ આપું અને જ્ઞાનપ્રચાર માટે જીવનભર સાધના કરું, એટલું જ નહિ પણ જે ગુરુદેવે મને પોતાનો સંદેશવાહક બનાવ્યો છે તે ગુરુદેવના નામનેરોશન કરું. જૈન જગતના એક અદના સેવક તરીકે મારી શક્તિ-મારી ભક્તિ-મારી યુદ્ધિ-મારી સન્મતિ અને માર કાયા શાસનના ઉદ્ધોત માટે સર્વથા હું સમર્પણ કરું તેવી મારા હૃદયની ભાવનાઓ પરિપૂર્ણ થાઓ. ॐ શાંતિ : શાંતિ : શાંતિ :

ગુરુદેવના અંતિમ વાક્યોએ ચમત્કાર કર્યો. હબ્બરો શ્રોતાજનો મંત્રમુગ્ધ થઈ ગયા હતા. શબ્દે શબ્દ, વાક્યે વાક્ય, વચને વચન, બોલે બોલ શાંતિથી સાંભળી રહ્યા હતા. મહારાજશ્રીના અંતરમાંથી આવતા એ ઉદ્ગારો હબ્બરોને અમૃતપાન કરાવી રહ્યા હતા. બધાનાં મનરંજન થઈ ગયાં. હર્ષ ફેલાયો. જયનાદો ગુંજી રહ્યા-દેવોને દુર્લભ પવિત્ર વાતાવરણ સર્જાઈ ગયું. એ મંગળદર્શને દેવોને આકર્ષ્યાં.

ધન્ય વાણી, ધન્ય જીવન, ધન્ય આત્મા ધન્ય ધન્ય.



[૫૦]

મંગળ આશીર્વાદ

“ ગુરુદેવ ! શ્રીસંઘ પંજળની વર્ષોની આશા-
લતા આજે ફળી. અમારાં ધનભાગ્ય કે આજે અમારા
શહેરમાં આનંદમંગળ વર્તે છે. ” લાલા માણેકચંદ્રજી
મુન્ડાણીએ આનંદ વ્યક્ત કર્યો.

“ ભાગ્યશાળી ! પુણ્યતપોનિધિ સ્વર્ગવાસી ગુરુદેવના
પ્રતાપે અઘાં રૂડાં વાનાં જ થાય છે. જીઓને ગુજરાનવાલા
જવાનો નિર્ણય કરીને આવ્યો હતો અને તમે અહીં જ
રોકી પાડ્યો. ”

“ સાહેબ ! ક્ષેત્રસ્પર્શના બળવતી હોય છે. અમારાં
ભાગ્ય જાગતાં હશે અને આવાં કલ્યાણકારી કાર્યનો યશ
અમારા ભાગ્યમાં હશે. ” લાલા બનારસીદાસે જણાવ્યું.

“ કેમ નહીં આપણાં ભાગ્ય જાગતાં છે ત્યારે જ આ
અપૂર્વ લાભ-અવસર આપણને મલ્યો. ” લાલા પ્રભુદયાલજી
બોલી બિઠયા.

“ ગુરુવર્ય ! જામનગરથી તાર આવ્યો છે આપને મંગળ આશીર્વાદ પાઠવ્યા છે અને આ પોસ્ટમાં પણ શ્રદ્ધેય પ્રવર્તકજીનો જ પત્ર છે. ” લાલા ખનારસીદાસે તારો અને પત્રોનો એક મોટો થોકડો આપતાં જણાવ્યું.

“ પ્રવર્તકજી મહારાજ તો મારા પરમ પૂજ્ય છે. અમે તો એક જ વીરક્ષેત્ર વડોદરાના સુપુત્રો છીએ. તે મહાન કૃપાળુ અને વિક્રાન છે. તેમની કૃપા તો મારા હૃદયમાં કેતારાયેલી છે. તેમની આજ્ઞા મારે હંમેશને માટે શિરો-ધાર્ય છે. તે મારા સાચા સલાહકાર અને મુરખી માર્ગ-દર્શક છે. તેઓશ્રીના મંગળ આશીર્વાદ મારે મન મહા-મૂલા છે. ”

એ મંગળ આશીર્વાદનો અનુવાદ વાંચકોની જાણ માટે આપવામાં આવે છે.

“ જામનગર શ્રી મુનિમંડળ તરફથી શ્રીલાહોર શ્રીયુત્ વિજય-વલ્લભસૂરિજી, ઉપાધ્યાય સોહનવિજયજી સપરિવાર યથાયોગ્ય સાથે માલુમ થાય. શ્રી સંઘનો આનંદપૂર્ણ તાર મળ્યો. વાંચીને આનંદમાં વૃદ્ધિ થઈ છે. ગુરુમહારાજની કૃપાથી અધુ કાર્ય આનંદપૂર્વક સમાપ્ત થયું તે ખુશીની વાત છે.

“ આપને જે ધર્મક્ષેત્રમાં શ્રી ૧૦૦૮ ગુરુમહારાજની તરફથી વિદ્યા અને વિનયશીલતા આદિ સદ્ગુણોની પ્રાપ્તિ થઈ છે તે ક્ષેત્રમાં શ્રી સંઘે તમને ગુરુમહારાજના પદ પર અભિષિક્ત કર્યા છે તે આપને માટે મહાન ગૌરવની વાત છે.

હવે આપની અને શ્રી સંઘની શોભા એમાં રહેલી છે કે તમે ગુરુમહારાજના પગલે ચાલી શાસનની શોભામાં ઉત્તરોત્તર વૃદ્ધિ કરો.

શ્રીશ્રમહારાજ ધર્મચર્યા સમયે પોતાના વચનામૃતથી ધર્મા-
ભિલાષીઓની ભાવનાઓને પૂર્ણ કરતા કહ્યા કરતા હતા કે:—
સંસારતાપથી અત્યન્ત તપેલા શ્રવેને વીર પરમાત્માની અમૃતમયી
વાણી સંભળાવીને શાન્ત કરવાનો સતત પ્રયત્ન કરતા રહેવું એજ
અમારું સાચું ધર્મધન છે. કહ્યું છે કે:—

શાશ્વં શોધાય દાનાય ઘનં ધર્માય જીવિતમ્ ।

વપુઃ પરોપકારાય ધારયન્તિ મનીષિણઃ ॥

વાદવિવાદ સમયે કેટલાએક ઓછી સમજણવાળા કટુસ્વભાવ
રાખવાવાળા મનુષ્ય નિષ્કપટ તથા સત્ય કહેવા છતાં ગરમ થઈ જાય
છે; પરંતુ તમે તો સદા શાન્ત અને પ્રસન્નવદન જ રહો છો.
વિપક્ષી લોક કેટલાયે ગરમ થઈ જાય પણ તમે તો સદા શાન્તિથી
ઉત્તર આપો છો અને પોતાની શાન્ત ગંભીર મુખમુદ્રામાં વિકૃત્તિનો
અણુ માત્ર પ્રવેશ થવા દેતા નથી. એ વિષે કોઈ વખતે તમને
પૂછવામાં આવ્યું ત્યારે તમે એજ ઉત્તર આપ્યો છે કે:—

સુજનો ન યાંતિ વિકૃતિ પરહિતનિરતો વિનાશકાલેપિ ।

હેદે હિ ચન્દનતરુ સુરભયતિ મુખં કુઠારસ્ય ॥

અજ્ઞાન લોકો તો એક પ્રકારના બાળક જેવા છે: જેમ કોઈ
રોગગ્રસ્ત હઠીકું બાળક ઔષધી પીવાને ના પાડે છે અને ઉત્તમ વૈદ્ય
પોતાનાં મધુર વચનો દ્વારા તેને સમજાવી ઔષધી પીવરાવે છે અને
તે રોગથી મુક્ત થઈ જાય છે, એ પ્રમાણે સાધુ મહાત્માઓની ફરજ
છે કે તેઓ પાસે આવેલા અભોધથી અભોધ મનુષ્યને પણ કોઈ ને
કોઈ પ્રકારે સદ્બોધામૃત પીવરાવી સુબોધ કરવાનો પ્રયત્ન કરે.
વ્યાખ્યાન આપવા સમયે ક્રોધ બિલકુલ ન કરવો. ક્રોધથી વિચારશક્તિ
નષ્ટ થઈ જાય છે. તેથી સરળમાં સરળ પ્રશ્નનો પણ ઉત્તર આપી
શકાતો નથી. ક્રોધ જેવું ભયંકર વિષ બીજું કોઈ નથી. કહ્યું છે કે—

દ્રુમોઝ્ઝવં હન્તિ લિષં નહિ દ્રુમં । નવા મુજંગ પ્રમલં સુજંગમ્ ॥
અદઃ સમુત્પત્તિપદં વૃહત્યહો । હંદોલ્લવળ ક્રોધ હલાહલં પુનઃ ॥

ઉપદેશ આપતી વખતે જો સાધુ ક્રોધને વશ થઈ જાય તો વક્તા અને શ્રોતા બન્નેને કર્મનો બન્ધ થાય છે. એ માટે સાધુ-પુરુષે પ્રાણી માત્રથી મંત્રી રાખવી જોઈએ અને તેની ભાષા બહુ જ શાન્ત તથા મધુર હોવી જોઈએ.

શંખ સાદી કહે છે કે—

દિલાગર તથાજે કુની અલ્લતિયાર

શબદ શલક દુનિયા તુરા દોસ્તદાર

સાધુપુરુષો દ્વારા પ્રેમભાવથી ઉપદેશ મળવાથી ધર્માન્વેષક જિજ્ઞાસુ લોક અવશ્ય ધર્મમાં દૃઢ થાય છે, અને ધર્મના રસિક બને છે. વીતરાગદેવના પ્રપૌત્ર મુનિમહારાજ પાટ પર બેસીને વીતરાગદેવના સમાધિમાર્ગનો ઉપદેશ કરે અને શ્રોતાગણ તે ઉપદેશામૃતથી પોતાના આત્મામાં શાન્ત ભાવને પ્રાપ્ત કરે તેમાં જ સાર છે. સાંસારિક કાર્યોમાં વ્યગ્રતા પામેલો મનુષ્ય થોડો સમય શાન્તિ પ્રાપ્ત કરવા માટે જ સાધુમુનિરાજને પાસે ઉપદેશનું પાન કરવાને માટે આવે છે, નહિ કે અહીં તહીંની વ્યર્થ વાતો સાંભળવા અથવા પોતાની વ્યગ્રતાને વધારવા માટે તેઓનું આવવું થાય છે. પાટ પર બેસીને વ્યાખ્યાન વાંચવાવાળાને કોઈ રાજ્યની તરફથી કોઈ જાતની અમલદારી નથી મળેલી. તેમને તો આ સ્થાન ઉપરથી માત્ર લઘુતારૂપ સદ્ગુણની અનુપમ શિક્ષા ગ્રહણ કરવાની છે. તેથી પાટ પર બેઠા પહેલાં, હું કોણ છું, કોની પાટ પર બેઠો છું અને ભવિષ્યમાં મારે માટે શું શું કર્તવ્ય છે વગેરે વાતોનો અવશ્ય વિચાર કરી લેવો જોઈએ. તથા વ્યાખ્યાનદાતાએ એટલો વિશેષ ખ્યાલ રાખવો જોઈએ કે વ્યાખ્યાનમાં એવી ચર્ચા થાય જેથી સાંભળવાવાળાને કંઈ ને કંઈ સદ્બોધ અને શાન્તિ રસની પ્રાપ્તિ થાય.

સાધુપુરુષોના કથન અને આચરણનો ઉપયોગ એમાં ધર્માભિવૃદ્ધિ છે. તેનાથી વિપરીત પરસ્પર ક્લેશ અને પરસ્પરની ઈર્ષ્યા આદિ ખિભત્સ કાર્યોને માટે સાધુ પુરુષોએ પોતાના ઉચ્ચાર અને વિચારનો કદાપિ ઉપયોગ નહિ કરવો જોઈએ. એ માટે મહાત્માપુરુષ બધાની સાથે મળતા અને બધાને પોતાનામાં મેળવતા છતાં અલગના અલગ રહી શકે છે. એક ઉર્દૂ કવિએ આ ભાવને બહુજ સુંદર રીતે વ્યક્ત કર્યો છે:—

અલગ હમ સબસે રહતે દે મસાલે તાર તમ્બૂરા ।
જરા છેઢે સે મિલતે હૈ મિલા લે જિસકા જીં ચાહે ॥

સાધુ મહારાજની મુખમુદ્રા જોતાં જ તેની ગંભીરતા અને શાન્તતાનો પ્રભાવ શ્રોતાએ પર પડે ત્યારે જ તે શાન્ત ભાવથી સાધુ મુનિરાજના ઉપદેશામૃતનું સારી રીતે પાન કરી શકે છે.

કથું છે કે:—

ચન્દનં શીતલં લોકે ચન્દનાદપિ ચન્દ્રમા ।
ચન્દ્રચન્દનયોર્મધ્યે, શીતલઃ સાધુસંગમઃ ॥

એ માટે સાધુપુરુષોએ સદા શાન્ત ભાવમાં જ રમણ કરવું જોઈએ. પરોપકાર સાધુઓનો એક વિશિષ્ટ ગુણ છે. જો કોઈ પ્રતિપક્ષી કષ્ટ આપે તો પણ સાધુપુરુષોને તો દીપકની જેમ તેનો અજાન અંધકાર કષ્ટ સહીને પણ દૂર કરવાનો પ્રયત્ન કરવો જોઈએ.

अपनेको जलाकर औरको रोशन करता ।
यह तमाशा हमने फक्त चिराग में देखा ॥

પરોપકારના કાર્યમાં કષ્ટો આવતાં બાગી જવું તે પરોપકારીનું કામ નહિ. એવો કોઈ સમય નહોતો અને નહિ આવે ન્યારે આખો સંસાર એક જ રંગમાં રંગાએલો દેખાય. બધા લોકો અવગુણુ શોધક અથવા ગુણુગ્રાહી નથી હોતા, સંસારમાં જો ગુણુગ્રાહી લોકો છે તો

અવગુણ જોવાવાળાઓની પણ કમી નથી; પરંતુ પરીપકારી પુરુષ આવી વાતોની કશી પણ પરવા કરતા નથી. તેઓ તો કષ્ટોના પહાડોને ચીરતા પોતાના ધ્યેય સ્થાન પર પહોંચે જ રહે છે. કષ્ટ સહન કર્યા વિના કંઈ જ થતું નથી. પુરાણા દ્રષ્ટાંતો જવા દઈએ, એક તાજું જ દ્રષ્ટાંત જોઈએ:—

શ્રી ૧૦૦૮ ગુરુમહારાજ સાહેબે જેટલાં કષ્ટો સહન કર્યા છે તેની ગણના પણ થઈ શકવી કઠણ છે, જે આ રીતે તેઓ કષ્ટો ન સહન કરત અને દ્રઢતાપૂર્વક તેનો મુકાબલો ન કરત તો આજ જે કાંઈ ધર્મ પ્રભાવના દ્રષ્ટિગોચર થાય છે તે કદી જોવા ન પામત. મહારાજશ્રી પોતાના પૂર્વકષ્ટોની કથા જ્યારે કહેતા ત્યારે સાંભળાને આંખોમાં આંસુ ભરાઈ આવતાં. એટલે માત્ર માનેલી મોટાઈ કામ નથી આવતી, પણ આચારમાં ઉતારેલું સામર્થ્ય કામની વસ્તુ છે. વિચાર કરીને જોઈએ તો આજ સુધી જેટલા સંત-મહંત થયા છે, તે સુખની શય્યા પર સુઈને નહિ પણ અનેકવિધ કષ્ટોની કાંટાળી શય્યા પર તપસ્યા કરવાથી થયા છે. મહત્ત્વ પ્રાપ્ત કરવું એ કોઈ મામૂલી વાત નથી.

આ ઉપરાંત નાયક અન્યા એટલે એમ કદાપિ નથી માની લેવાનું કે અમારા આશ્રય તળે રહેલ સાધુવર્ગ માત્ર અમારી 'હાજી હા' ને માટે જ છે, પરંતુ નાના સાધુઓ મોટાના સંયમપાલનમાં અને શાસનની શોભાવૃદ્ધિમાં અનેક રીતે મદદગાર છે, એવો વિચાર હમેશાં કરવો જોઈએ. મોર પોતાનાં નાનામોટાં બધાં પીછાંઓના સમૂહથી જ શોભે છે. નાના મોટાની છાયામાં પોતાના સંયમનું પાલન કરે છે અને મોટા પોતાના દીર્ઘકાલીન વિશિષ્ટ અનુભવદ્વારા સમય સમય પર તેઓને ઉચિત શિક્ષણ આપતાં તેમનું સંયમ પળાવે છે. આ રીતે પરસ્પરના પ્રેમભાવથી જ શાસનશોભા અને ધર્માભિવૃદ્ધિમાં પ્રગતિ થાય છે. મહત્ત્વની શોભા કેવળ લઘુત્વ પર અવલંબિત છે. કવિ કેવું સુંદર કહે છે—

નમન્તિ સફલા વૃક્ષા નમન્તિ સરજના જનાઃ ।

તમે જાણો છો કે આ સમય કુસંપને વધારવાનો નથી પણ જ્યાં સુધી બની શકે ત્યાં સુધી તેને ઓછો કરવાનો છે. પરમપૂજ્ય મહારાજ જ્યારે વિદ્યમાન હતા ત્યારે તેઓ સાધુઓ અને શ્રાવકોની સાથે કેટલો પ્રેમ રાખતા હતા, તથા સાધુઓ અને શ્રાવકોમાં પરસ્પર કેટલો પ્રગાઢ પ્રેમ હતો; આનું સ્મરણ થતાં જ આજકાલની દશા પર અશ્રુપાત થયા વિના નથી રહેતો. તે મહાપુરુષ એકજ હતા પરંતુ તેમના સમયમાં જે જે કાર્યો થયાં છે, તેનું તો આજે સ્મરણ માત્ર રહી ગયું છે. તેમાં સંદેહ નથી કે અધિક મહાત્માઓ આપસમાં મળાને કામ કરે તો કામ અવશ્ય વિશેષ થાય પણ એવું ભાગ્ય ક્યાંથી? જે મુનિનાયક અને સાધારણ મુનિરાજ પોતાના દિલમાં નમ્રતાને સ્થાન આપે તો શાસનોત્તરિનાં અનેક પ્રશંસનીય કાર્ય થઈ શકે છે પરંતુ એવું સદ્ભાગ્ય મળવું બહુજ કઠણ છે.

આપસમાં કુસંપ વધવા—વધારવાનું મુખ્ય કારણ અભિમાન છે. આ અભિમાન શબ્દમાંથી જે ‘મા અને ન’ કાઠી નાખવામાં આવે તો તમામ જગત વિજયનાદથી ગાજી જીડે. આ ‘મા અને ન’ ને કાઢવાનો ઉપાય નાના મોટા બંનેને વિચારણીય છે. એમ થવાથી જ શાસનની ઉન્નતિ થઈ શકે છે. અન્યથા નામ માત્રની ઉન્નતિ છે. કષાય ધર્મ અને સંયમ બંનેને વિષાતક છે તેથી તેના ત્યાગ માટે શાસ્ત્રોએ વારંવાર ઉપદેશ કર્યો છે. જૈન શાસનમાં ભલે મુનિઓ અને પદ્મધરોની વૃદ્ધિ થાય તે એક આનંદની વાત છે, પરંતુ સાથે સાથે તેઓ પોતપોતાની શક્તિ અનુસાર દેશ દેશાન્તરમાં ભ્રમણ કરીને સદુપદેશદ્વારા લોકોમાં વાસ્તવિક ધર્મની અભિરુચિ પેદા કરે અને તેઓને વીતરાગદેવની સમાધિમાર્ગના રસિક બનાવે તથા એક બીજાને પ્રેમપૂર્વક મળે, પ્રેમપૂર્વક વાર્તાલાપ કરે, અને મળતાં જ એક બીજાના અતઃકરણમાં આનંદની ઊર્મિઓ ઉછળવા લાગે અને હળામળાને ધર્મસંબંધી કાર્યોનો વિચાર કરે તો જ

શાસનની શોભા તથા ઉન્નતિમાં એ વૃદ્ધિ ઉત્તરોત્તર વૃદ્ધિ કરી શકે છે.

ગૃહસ્થ લોકો આપસમાં મળતી વખતે પોતાનો જૂનામાં જૂનો વેર-વિરોધ છોડીને બહુ જ પ્રેમભાવથી મળે છે, અને વાર્તાલાપ કરે છે. આપણે તો સાધુ કહેવાઈએ છીએ અને પાછા વીતરાગદેવના શાસનના અનુયાયી છીએ. આપણામાં સમતાગુણની અધિકતા જોઈને જ અન્ય ગૃહસ્થ લોક ધર્મમાં પ્રવૃત્ત થઈ શકે. એટલા જ માટે વીતરાગદેવના અનુયાયી સાધુવર્ગમાં સમતા ગુણ જોડેલો અધિક હોય તેટલું સારું છે, તેમાંજ શાસનની શોભા છે. જો જ્ઞાનશાસનરસિક મુનિરાજોમાં સમતાગુણનો અભાવ હોય તો લોકોની તેમના પ્રત્યે હલકી નજર રહેશે, લોકો તેમને તુચ્છ દ્રષ્ટિથી જોશે, એવી દશામાં ઉપરોક્ત સંખ્યાવૃદ્ધિ અને સાધુતા શાસનની શોભાને બદલે શાસનને કલંક રૂપ ગણાશે. એથી મુનિજનોનો સમતા ગુણ જ વિશેષ રીતે શાસનની શોભા છે.

આપ ગુરુમહારાજની સેવાભક્તિમાં નિરંતર રહ્યા છો, પંજ-ખમાં મહારાજ સાહેબ રૂપી સૂર્યનો અસ્ત થયા પછી તે ક્ષેત્રોમાં તમારા હાથે અનેક પ્રભાવજનક શુભ કાર્યો થયાં છે તથા નિરંતર ભ્રમણ કરીને ઘણી ઉન્નતિ કરી છે. તેનાથી આકર્ષિત-થઈને શ્રી સંઘે આપને ગુરુમહારાજના પદ પર અભિષિક્ત કર્યા તે ખુશીની વાત છે. હવે ભવિષ્યમાં તમારી દ્વારા અધિકાધિક ધર્મકાર્ય થાય અને શાસનની શોભામાં ઉત્તરોત્તર વૃદ્ધિ થાય તથા અન્ય મુનિરાજ પણ તેનું અનુસરણ કરે તો તેની શોભા પણ આપને જ છે.

વિશેષમાં હું યાદ આપું છું કે, ૧૦૦૮ શ્રી સ્વર્ગવાસી ગુરુમહારાજ શ્રીમદ્ વિજયાનંદસૂરીશ્વરજી તથા ગુરુજી મહારાજ શ્રી ૧૦૦૮ શ્રી લક્ષ્મીવિજયજી મહારાજજીની વિદ્યમાનતામાં પ્રાયઃ પરસ્પર કષાય થાય એવો પ્રસંગ ઉપસ્થિત જ નહોતો થતો. કદાપિ દ્વેવયોગે સકારણ કે નિષ્કારણ કોઈને હઘ્નસ્થપણાની લહેરમાં કષાય આવી

આવી જતો તો તે વખતે ન અને તો તે દિવસના દૈવસિક પ્રતિક્રમણમાં સુલેહ-સંપ થઈ જતો અથવા કરાવી દેવામાં આવતો, તેમ છતાં કોઈના દિલમાં કોઈ કસર રહી ગયેલી જણાતી તો પાક્ષિક પ્રતિક્રમણમાં તેની ક્ષમા કરાવવામાં આવતી હતી. અંતમાં સાંવત્સરિક પ્રતિક્રમણમાં તો આપ સ્વયં ક્ષમાપના કરતા અને ખીજ પાસે અવસ્ય કરાવતા. કદાચ અજ્ઞાનવશ કોઈ તે પર ધ્યાન ન આપતા તો તેને કલ્પસૂત્રનો પાઠ

“ જો ઉવસમઈ તસ્સ અત્થિ આરાહ્ણા ।

જો ન ઉવસમઈ તસ્સ નત્થિ આરાહ્ણા ।

તઠ્ઠા અપ્પણા ચેવ ઉવસમિયઠ્ઠં ॥ ”

ખતાવીને સમજાવતા કે:—

“ ભાઈ—આપુ! શ્રી તીર્થંકર મહારાજે તથા શ્રી ગણધર મહારાજે શું કહ્યું છે? જે જીવ ક્ષમાપના કરે છે તે આરાધક થાય છે. અને જે નથી કરતો તે આરાધક નથી થતો, તેથી ક્ષમાપના કરીને આરાધક થવું યોગ્ય છે. આવા પ્રેમનાં વચનો સાંભળીને કોઈ પણ શાંત થઈને ક્ષમાપના કરી લેતો હતો, તે તમે પણ જાણો છો. તમે સ્વર્ગવાસી ગુરુ મહારાજના ચરણોમાં રહી-ગુરુકુલવાસમાં ખૂબ અનુભવ સંપાદન કર્યો છે. તમને સમજાવવાની કોઈ જરૂર નથી. નથાપિ જ્યારે તમે તે મહાપુરુષોના સ્થાનાપન-તેમના પદધર બન્યા છો, તો આપે તેમનું અનુકરણ કરવું યોગ્ય છે. શ્રી ગુરુમહારાજ આપને સહાયતા આપે અને આપ એવાં એવાં કાર્યો કરવાને યોગ્ય બને, જેનાથી શ્રી ગુરુમહારાજ શ્રી ૧૦૦૮ શ્રીમદ્ વિજયનાંદસૂરીશ્વરજી મહારાજનું શુભ નામ જગતમાં અધિકથી અધિક રોશન થાય. આપની સાથેના ધર્મ સ્નેહ સંબંધને લીધે અને આપને સુયોગ્ય સમજીને આટલી સૂચના શુદ્ધ અંતઃકરણપૂર્વક લખી છે. આશા છે

તમે તેમાંથી સાર ગ્રહણ કરશો, તથાપિ મારા લખાણથી કોઈ પણ પ્રકારની અપ્રીતિ થવાનું કારણ બને તો તે બાબત મિચ્છામિ દુઃકડં તે તો હું મારા પત્રને સમાપ્ત કરું છું.

હું છું તમારો શુભચિન્તક
મુનિ કાન્તિવિજય

ભમનગર-કાઠિઆવાડ.

કેવો અદ્ભુત પત્ર ! શબ્દેશબ્દે અમી ઝરે છે. આ-પણુ ચરિત્રનાયક માટેનો કેવો અજબ પ્રેમ—કેવી ભાવના કેવી ભિમિ અને કેવો આનંદ. છતાં પટ્ટધરની જવાબહારીનું કેવું ભાન કરાવે છે એ ઉદ્ધાર આત્મા ? જૈનશાસનની કુસંપ દશાની કેવી વ્યથા તેમના હૃદયમાં ભડભડે છે ? સાધુ-વૃદ્ધિ અને ધર્મવૃદ્ધિને માટે શું શું થઈ શકે ? બધા મળીને કાર્ય કરે તો જગતને પણ ડાલાવે; તેવું કેવું નર્યું સત્ય ઉચ્ચારે છે એ વયોવૃદ્ધ ?

સાધુ—મુનિરાજોનું કર્તવ્ય શું છે ? શા માટે દીક્ષા છે ? સમાજની ઉન્નતિ શામાં છે ? સમતા એજ મહાન ગુણ છે અને જૈન સાધુનું સ્થાન જગતમાં કેવું ઉચ્ચ છે તે આ પત્રમાં શબ્દેશબ્દે વાંચી શકાય છે.

કોષ અને કપાય કેવાં કેવાં પરિણામો લાવે છે, તેનાથી શાસનની શું હેલના થાય છે ? તથા શ્રોતાજનો ને શ્રાવકો પર તેની કેવી અસર પડે છે તેનો તાદ્રશ ચિતાર આ શબ્દોમાં મળી આવે છે.

ક્ષમાપના એ કેવી અજબ વસ્તુ છે તે આ શ્રદ્ધેચ-જ્ઞાની આપણને સમજાવે છે. જૈનસમાજની—સાધુસમાજની

જૈનશાસનની અને જૈનજગતની આજની દશા પર એ વયોવૃદ્ધ જ્યારે અશ્રુપાત કરે છે ત્યારે તો ખરેખર હૃદય દ્રવી જાય છે.

આજે એ યુગર્ગ વયોવૃદ્ધ-જ્ઞાનવૃદ્ધ શ્રદ્ધેય સાધુ શિરોમણિને આત્મા સ્વર્ગે ધિરાજે છે પણ તેમનાં વચને ને વાક્યો આજે પણ સત્ય—શાંતિ—ક્ષમા—સમતા—શાસનઉન્નતિ—સમાજકલ્યાણ અને પટ્ટધરની જવાબદારી શીખવી રહ્યાં છે.

અમર રહો એ આત્મા, વંદન હો એ મુનિપુંગવને.

x

x

x

“ ગુરુદેવ ! ગઈકાલે રાત્રે મંડપમાં એક મોટી સભા ઘઈ હતી. રોશની ખડુજ મનોહર હતી. હજારો લોકોની મેઢની જામી હતી. જૈનેતરો અને અન્ય ભાઈ-બહેનોની મોટી સંખ્યા હતી. પંજાબી ભાઈઓનો ઉત્સાહ તો ભારે અજબ ! હું તો ત્રણ દિવસથી જોઈ રહ્યો છું, પંજાબની ગુરુભક્તિ અદ્વિતીય છે ” શેઠ મોતીલાલ મુળજીએ વંદણા કરતાં પંજાબી ભાઈઓની ગુરુભક્તિનો ચિતાર આપ્યો.

“ મોતીલાલભાઈ ! તમારી વાત સાચી છે. યૂજરાત-માં જ ગુરુભક્તિ છે તેમ ન માનશો. કદાચ યૂજરાતમાં અતિ પરિચયથી સાચી ભક્તિ ઓછી થતી જોવાય છે. પંજાબ શ્રીસંઘનું સંગઠન ખડુજ સુંદર છે. ” આચાર્યશ્રીએ સ્પષ્ટતા કરી.

“ પણ સાહેબ ! કાલે તો મને જ પ્રમુખસ્થાન આપ્યું. હું પંબળી સમજું નહિ પણ ભજનમંડળીઓનાં ભજનો તો બહુ જ આકર્ષક હતાં. ખાસ કરીને ઓશિયા સ્કૂલના વિદ્યાર્થીઓના સંવાદો બહુ સુંદર હતા. પંડિત હંસરાજજી શાસ્ત્રી પણ બહુ વિદ્વાન છે. તેમનું ભાષણ પણ બહુ જ મહત્ત્વનું હતું. ” મોતીલાલ શેઠે રાત્રિનો કાર્યક્રમ સંભળાવ્યો.

“ અમારા પંબળમાં ભકિત છે, વીરતા પણ છે, યુદ્ધ-શક્તિ પણ છે, શૈયર્ય પણ છે, પણ તમારા ગૂજરાત-મુંબઈની જેમ પૈસાની રેલમછેલ નથી. આ ભાઈઓ જે શ્રીમંત હોત તો કદાચ બે યુનીવર્સિટીઓ ઊભી કરત. ”

“ સાહેબ ! આપની વાત તદ્દન સાચી છે. એ દિવસો પણ આવશે. આપ જેવા પ્રભાવિક ગુરુવર્ય તેમના રાહબર છો તો થોડા જ વર્ષોમાં પંબળની ઉન્નતિ પણ થશે. કૃપાળુ ! આજ સ્વામીવાત્સલ્ય મારા તરફથી છે, માટે કોઈ જવા ન પામે. ” દાનવીર શેઠ મોતીલાલજીએ પોતાની ભાવના દર્શાવી.

“ શેઠજી ! આજ તો બધા જવા ઇચ્છતા હતા, પણ તમે મને કહેલું તેથી તે વાત મેં બહાર કરી દીધી છે. અને આજનો થોડો કાર્યક્રમ પણ છે. ધન્ય છે તમારી ઉદારતાને. ”

આજ ઉત્સવનો છેલ્લો દિવસ હતો. એક તો આજે મંગળવાર હતો તેમાં શેઠ મોતીલાલ મુળજીના આગ્રહને માન આપી તેમના સાધર્મિવાત્સલ્યમાં ભાગ લેવા તથા આચાર્ય મહારાજનો અમૃતમય ઉપદેશ સાંભળવા બધા

લાઈઓ રહ્યા. તેઓ બેઠાં શક્યા કે ઉત્સવની પૂર્ણાહુતિમાં મંગળવાર મંગળમય બની ગયો.

આજે પણ લોકોની ભારે મેદની જામી હતી. મંડપમાં તો જગ્યા ખાલી નહોતી પણ મંડપની બહાર પણ ઘણા માણસો એ મહાપુરુષની વાણી સાંભળવા અને ભજન-મંડળીઓનાં મધુરાં ભજનો સાંભળવા બેઠાં હતાં.

આચાર્યશ્રી પધાર્યા અને જયનાદોથી મંડપ ગાજી ઊઠ્યો. ભજનમંડળીઓએ ભજનો શરૂ કર્યાં અને શ્રોતાઓનાં મનરંજન કર્યાં. આચાર્યશ્રીએ મંગલાચરણ કરી શ્રોતાઓને સુધામય ઉપદેશ આપ્યો.

“ મહાનુભાવો, આજ તો તમે દાનવીર શેઠ મોતીલાલ મુળજીના આગ્રહથી રોકાયા છો તે પણ આનંદની વાત છે. શેઠ મોતીલાલજી મારા પરમમિત્ર હતા. તેમનાજ શહેરમાં મેં દીક્ષા લીધી હતી તે વખતે પણ તેઓનો પ્રયાસ ભારે હતો. આજે જ્યારે આચાર્યપદનો ઉત્સવ હતો ત્યારે પણ તેમની હાજરી આનંદપ્રદ છે.

“ પંજળીલાઈ ઓ, મારે તમને એક વાત એ કહેવાની છે કે તમે જે પદ આપી મને તમારો નાયક માન્યો છે; તેની ભાવનાઓ, મહત્વાકાંક્ષાઓ, શક્તિ અને સામર્થ્ય પણ તમે સમજી લેશો. હું તો પંજળને વર્યો છું. પંજળની ઉન્નતિ—પંજળની બહેતરી—પંજળની રક્ષા અને પંજળની જાગૃતિ એ મારો જીવનમંત્ર રહેશે પણ જૈનશાસનના કલ્યાણની જવાબદારી પણ મારી છે. ઉપરાંત

શુરુદેવનો સંદેશ—જ્ઞાનપ્રચાર અને સરસ્વતી મંદિરોની સ્થાપના હું કે તમે કદી ન ભૂલીએ.

“વિશેષ તમે સિદ્ધાચળમાંની બે શિક્ષણ સંસ્થાઓનું નામ સાંભળ્યું હશે. પાલીતાણાના સ્ટેશન ઉપર ‘શ્રી યશો-વિજયજી જૈન ગુરુકુળ’ નામની સંસ્થા છે અને તલાટીને રસ્તે જતાં ‘શ્રી સિદ્ધક્ષેત્ર જૈન ખાલાશ્રમ’ છે. જ્યારે જ્યારે ત્યાં જવાનો પ્રસંગ આવે ત્યારે આ બે સંસ્થાઓ જોવાનું ભૂલશો નહિ. શ્રી યશોવિજયજી જૈન ગુરુકુલના ઉપદેશક અહીં આવ્યા છે, તેમને કૂલ નહિ તો કૂલપાંખડી આપવાની પ્રત્યેકની ફરજ છે.

“ખીજી વાત એ છે કે સિદ્ધાચળના પહાડ પર ભગવાન ઋષભદેવના ચરણોની નજદીક આપણા પરમ ઉપકારી સ્વર્ગવાસી ગુરુ મહારાજની એક મૂર્તિ ધિરાજમાન છે. ત્યાંનું કામ કેવું રમણીય અને શોભાસ્પદ છે તે તો ત્યાં જનારા જાણે છે. તેને મનોહર બનાવવામાં પૈસા તો પંજાબી ભાઈઓના જ લાગ્યા છે. ગૂજરાતના એકજ ગૃહસ્થ તે બનાવી શકત પણુ ગુરુભક્તિ પણુ એક ચીજ છે. પણુ તેનો યશ તો “શ્રી આત્માનંદ જૈનસભા ભાવનગરના મંત્રી શ્રીયુત્ વલ્લભદાસ ત્રિભુવનદાસ ગાંધી” ને છે. તેમણે ધરનું કામકાજ છોડીને પોતાના સમયનો ભોગ આપીને ગુરુભક્તિ નિમિત્ત પોતાની દેખરેખમાં એ કાર્ય આવું સુંદર બનાવ્યું છે. ધન્ય છે તેમની ગુરુભક્તિ. પંજાબ શ્રીસંઘ તરફથી હું તેમને ધન્યવાદ આપું તો શું ખોટું ?”

“ગુરુદેવ ! શ્રીયુત્ વલ્લભદાસભાઈને ‘શ્રી આત્માનંદ

જૈન મહાસલા પંબળખની તરફથી એક સુવર્ણચંદ્રક આપવામાં આવે અને તેનો જે કાંઈ ખર્ચ થશે તે હું આપીશ.” હોશિયારપુરનિવાસી લાલા ગોરામલના સુપુત્ર લાલ અમરનાથે તરત જ ઊભા થઈને ગુરુમહારાજને પ્રાર્થના કરી.

આ ભાવનાને સલાએ હર્ષનાદથી વધાવી અને ચંદ્રક તૈયાર કરાવી એમને ભાવનગર મોકલાવી આપ્યો.

પ્રાન્તે ચરિત્રનાયકે ઉપસંહાર કરતાં કહ્યું:

“ હવે મારે બહેનોને બે શબ્દ કહેવાના રહે છે. પંબળખની બહેનો તો બહાદુર છે. ગુરુભક્તિ તેમનામાં ખૂબખૂબ દેખાય છે, છતાં સાદાઈ પણ આવશ્યક છે. પ્રથમ તો આપ હાથનું ઘરેણું રત્નચોક હવેથી નવું ન બનાવરાવો—હું તે એમ પણ કહું કે પહેલાનાં બનાવેલાં પણ ન પહેરો. એક તો હાથ કામ કરવાથી રોકાય છે અને ચોર બદમાસને તે લેવામાં પરિશ્રમ નથી પડતો. આવું ઘરેણું પહેરવાનો કશો અર્થ નથી. બીજું કપડા પર દસ તોલાથી અધિક ગોટા ન લગડાવવા. સલમે સિતારા તો છોડી દેવા બેઈ એ.

આજનો દિવસ યાદ રહે. આપણી--મારી--તમારી જવાબદારી આજથી વધે છે. તેને પૂરી રીતે સફળ કરવા ગુરુમહારાજ હમેશાંને માટે આપણા સ્મૃતિપટ પર રહે અને તેમના મંગળ આશીર્વાદ મળતા રહે ઐ શાંતિ : શાંતિ : શાંતિ :

છેલ્લે સ્વાગત સમિતિ તરફથી મહેમાનો, દ્વરદ્વરથી

આવેલા સદ્ગૃહસ્થો, ભજન મંડળીઓ, ઓસિયાની મંડ-
ળીના બાલનટો, લાહોર અને સ્યાલકોટના સ્થાનકવાસી-
ભાઈઓ દિગમ્બરીભાઈઓ, રાજ ધ્યાનસિંહજીની હવેલીના
મેનેજર તથા રાયસાહેબ લાલા દીનાનાથજીનાં ધર્મપત્ની
વગેરેનો સમારંભને સફળ કરવાના કાર્યમાં મદદ કરવા
માટે અંતઃકરણપૂર્વક આભાર માનવામાં આવ્યો.

સંઘની સંપૂર્ણ શાન્તિ માટે પ્રાર્થના થયા પછી
સભા વિસર્જન થઈ.

પ્રથમ ભાગ સમાપ્ત.



આ સુંદર જીવનગ્રંથનો

દ્વિતીય ભાગ

આ ગ્રંથ પણ હળદાર ને જૈન ઇતિહાસની સુવર્ણ-
પ્રભામાં યાદગાર બની જશે.

દ્વિતીય ભાગમાં નીચેની વિગતો આવશે.

- * ચરિત્રનાયકનો જીવનના સ્મરણીય પ્રસંગો
- * યુગવીરની અદ્વિતીય જ્વલંત પત્રધારા
- * મનનીય વ્યાખ્યાનો: સન્માનપત્રો, વાચ્ય કલ્પોહ

— ઉપરાંત —

ચરિત્રનાયક અને શિષ્યસમુદાય

- ” ” રાજમહારાજઓ
- ” ” શિક્ષણસંસ્થાઓ
- ” ” હસ્તાક્ષરો
- ” ” ભક્તજનો

વિવિધ ચિત્રો, ફોટાઓ અને ખીણ સામગ્રી


આ ગ્રંથની પ્રસ્તાવના વિદ્વાન સાહિત્યસેવક, જ્ઞાતિ
સમાજસેવક શ્રીયુત મોતીચંદ ગિરધરજીભાઈ ઠાપડિયા
ખી. એ. એલએલ. ખી. સોલીસીટર, લખરો.

જીવનવાંછળ

જીવનવાંછળ

સનદેવ પ્રત્યે મારી પ્રાર્થના છે કે હું
આ જવાબદારીભર્યા પદને યોગ્ય બનું,
જૈનસમાજનું કહ્યાણુ સાધું, પંજબની
સમુન્નતિ ને જાગ્રતિ માટે મારો પ્રાણુ
અર્પું, જ્ઞાનપ્રચાર માટે જીવનભર સાધ-
ના કરું.

ટલુંજ નહિ. જે ગુરુદેવે મને પોતાનો
સંદેશવાહક બનાવ્યો છે, તે ગુરુદેવના
નામને રોશન કરું. જૈનજગતના એક
અદના સેવક તરીકે મારી શક્તિ, મારી
ભક્તિ, મારી બુદ્ધિ, મારી સન્મતિ અને
આ કાયા શાસનના ઉદ્યોત માટે સર્વથા
હું સમર્પણુ કરું, તેવી મારા હૃદયની ભાવ-
નાઓ પરિપૂર્ણ થાઓ. ૐ શાંતિ.



જૈન એટલે જીતનાર

જીતના મેદાનનો મહાસૈનિક એટલે જૈન મુનિ. જગતના સામાન્ય સૈનિકને દુસ્મનો સામે લડવાનું હોય છે, જ્યારે આ સૈનિકને મુખ્યત્વે અદૃશ્ય રિપુઓ સામે ઝૂઝવાનું હોય છે. પેલાને હાથ ત્રડ્યાં હથિયારથી લડવાનું હોય છે, જ્યારે આ મહામુનિને ણલ, વીર્ય ને અપ્રમાદ સિવાય કોઈ શસ્ત્રો અપતાં નથી.

આ માન્ય સૈનિકની લડાઈને વિશ્રાન્તિ હોય છે. આ મહાસેનાનીને અવિશ્રાન્ત લડત લડવાની હોય છે. એકને શત્રુને હણવો એ જ મોટો ધર્મ છે, ખીબને શત્રુ કરતાં એની શત્રુતાને હણવી પરમ ધર્મ છે. એકનો પરાજય એટલે સર્વનાશ ને જય એટલે નવી જહાંગીરી. શાન્તિના આ મહાસુભટને પરાજયમાં પણ વિજય છે, ને વિજયમાં શત્રુ મિત્રનો મહાવેલવ છે.

જીત ધંનેનું લક્ષ છે. પણ એકના દિલમાં પ્રતિહિંસા ને ખીબના દિલમાં ચિરંતન શાન્તિ છે. એટલે જ કહ્યું છે કે જીતે તે જૈન અને જૈનમુનિ એટલે સ્વ-પર કલ્યાણાર્થે કુરખાનીને માગે આગળ ધપતો મહાસૈનિક.

